

१३३
२५

Veighl
N^o Motori
lowe.
hars
pov
draw
hac
come
la
na
jeo
ma
eri
ke
wee
net
ed
ser
no
the
R
dr
S
S
n
g
-
o

गुरुकुल कांगड़ी विश्वविद्यालय
न बनाये ।
कपरा पुस्तक के ऊपर कोई लिखावत नहीं

पुस्तकालय

गुरुकुल कांगड़ी विश्वविद्यालय, हरिद्वार

वर्ग संख्या ६६१
२५

आगत संख्या २१६०७

पुस्तक विवरण की तिथि नीचे अंकित है। इस तिथि सहित
30 वें दिन यह पुस्तक पुस्तकालय में वापस आ जानी चाहिए
अन्यथा 50 पैसे प्रति दिन के हिसाब से विलम्ब दण्ड लगेगा।


661.95



21607

neighbour
 glorious
 loose. Dr
 hars bar
 Province
 drawn.
 headach
 comemie
 naked
 magni
 erutor
 weaver
 ledge.
 sense
 sheph
 Butter
 drugg
 show
 shāh
 mag
 gold
 hoof
 oil

साक प्रमाणीकरह ११८४-११८५

30 

मध्यम { कारिका वली } १००

विश्व नाथ पञ्चानन ब्रह्म चाम

कुत सि दान्त

उत्ता वली

गुरुकुल कांगड़ी

पुस्तकालय

Sheet 15 No. 2734 CO. No.

661.95



21607

1837-8-31 211/217 313
1844-8-31

1845-8-31 211/217 313

1846-8-31 211/217 313

1847-8-31 211/217 313

1848-8-31 211/217 313

1849-8-31 211/217 313

1850-8-31 211/217 313

कारिकावली ।

श्रीविश्वनाथन्यायपञ्चाननभट्टाचार्यविरचिता ।

तत्कृतसिद्धान्तमुक्तावलीसमाख्यया व्याख्यया सहिता ।

श्रीभारद्वाजकुलाम्बुधिपूर्णचन्द्रमहादेवभट्टविरचितमुक्तावलीप्रकाशा-
भिधया दिनकरीत्यपरनामधेयया व्याख्ययानुगता च ।

काशीस्थराजकीयसंस्कृतपाठशालायामधीतविद्येन द्विवेदोपाख्येन
पण्डितविन्ध्येश्वरीप्रसादशर्मणा संस्कृता ।

द्रदं पुस्तकं वाराणस्यां ब्रजभूषणदासकम्पन्याख्यस्य
पुस्तकालये मूल्यप्रेषणेन लभ्यम् ।

CHECKED 1973

KĀRIKĀVALĪ

A TREATISE ON NYĀYA PHILOSOPHY
BY VIŚVANĀTHA PANCHĀNANA,


WITH
ITS COMMENTARY CALLED SIDDHANTAMUKTĀVALĪ
BY THE SAME AUTHOR,
AND
A GLOSS CALLED DINAKARĪ
BY MAHADEVA BHATṬA.

EDITED BY
PANDIT VINDHYESVARIPRASADA DUBE,
LATE SCHOLAR OF THE BENARES SANSKRIT COLLEGE.
INTENDED CHIEFLY FOR THE USE OF STUDENTS
PREPARING FOR THE UNIVERSITY EXAMINATIONS.

PUBLISHED BY MESSRS. BRAJ B. DAS & CO.,
New Road, North of the Chawk, Benares.

1882.

661.95



21607

पुस्तकालय
गुरुकुल कांगड़ी

REGISTERED ACCORDING TO
ACT XXV. OF 1867.

PRINTED BY CHHANNULAL AT THE BENARES PRINTING PRESS,
BENARES.

विज्ञापनम् ।

कणादेन महर्षिणा प्रणीतस्य वैशेषिकसूत्रस्य प्रशस्तपादेन महर्षिणा विरचितस्य तद्भाष्यस्य गौतमेन महर्षिणा प्रणीतस्य न्यायसूत्रस्य वात्स्यायनमुनिकृततद्भाष्यस्य चातिसंक्षिप्तसंस्कृतग्रथितत्वाद् गम्भीरार्थत्वाच्च सुकुमारमतीनां भ्रष्टिति बोधो न भवतीति बालानुकम्पो नैयायिकशिरोमणिर्विश्वनाथपञ्चाननः(१) प्रशस्तपादमुनिप्रणीतं वैशेषिकसूत्रभाष्यमेव(२) संक्षेपतः कारिकारूपेण निबबन्ध तद्भाष्या न्यायवैशेषिकमतानुसारिणीं सिद्धान्तमुक्तावलीं च । सव्याख्यः सोऽयं निबन्धः पठनपाठनादिषु बद्धप्रचारत्वं प्राप्य राजकीयविद्यामन्दिरेष्वपि पदवीपरीक्षायां परीक्षणीयेषु ग्रन्थेषु नैयत्यं गतः । शास्त्रान्तरे प्रविष्टा अध्यान्वेषिकीं विद्यामजानन्तोऽमुमेव निबन्धं प्रथमतोऽभ्यस्यन्ति । परन्तु सिद्धान्तमुक्तावलीग्रन्थोऽपि प्रकरणविशेषे सं-

(१) विश्वनाथपञ्चाननः कस्मिन् काले कस्मिन् देशे जात इति सम्यङ्निश्चयो न भवति परन्तु तत्प्रणीतग्रन्थानां प्राचीनपुस्तकौपलम्भाद् दीधितिकारादीनां मतलेखनादितः पूर्वं वर्षाणां पञ्चशत्या अभ्यन्तरएव जातः पञ्चाननभट्टाचार्य इति लेखनादवङ्गदेशीयश्चेत्यवगम्यते ॥

अयं च नैयायिकशिरोमणिरलङ्कारशास्त्रपारावारीणोऽप्यासीत् तदन्तेवासी राजीवनामा अलङ्कारशास्त्रं तत्सकाशादधीत्य न्यायवैशेषिकशास्त्रस्य दुरूहत्वात् तदध्ययने भङ्गोत्साहः स्थित इति राजीवदयाधीनः सोऽमुं ग्रन्थं चकारेति किंवदन्ती श्रूयते नैयायिकेभ्यो वृद्धेभ्यः । उपलभ्यते च सिद्धान्तमुक्तावलीयाम् ॥

निजनिर्मितकारिकावलीमति संक्षिप्तचिरन्तनोक्तिभिः ।

विशदीकरवाणि कौतुकान्ननु राजीवदयावशंवदः ॥

कारिकावल्याः प्रायशः सर्वेष्वपि पुस्तकेष्वन्ते “भाषापरिच्छेदः समाप्त” इति दर्शनाद् ग्रन्थोऽयं भाषापरिच्छेदनाम्नापि प्रसिद्धः परन्त्वत्र मूलं मृग्यम् ॥

(२) वैशेषिकसूत्रं श्रीमदुदयनाचार्यकृतकिरणवलीटीकासम्बलितेन प्रशस्तपादमुनिप्रणीतभाष्येण सहितं मच्छोधनपूर्वकं मुद्रितं भवति तदीचरेणैव कालेन विद्वत्सो दृष्टिपूर्तं करिष्यन्तीति सम्भाव्यते ॥

(२)

क्षिप्तसंस्कृतोपनिबद्धत्वाद् दुरधिगमो व्याख्यानसापेक्षो भवत्यन्तवा-
सिनामतः परिशुद्धं सटीकं पुस्तकं स्वल्पव्ययेन तेषां लभ्यं भवेदि-
त्यनुसन्धायास्य सटीकस्य मुद्रणेऽहं प्रवृत्तः । अन्वेषिते च व्याख्या-
ने महादेवभट्टप्रणीतं मुक्तावलीप्रकाशाख्यं दिनकरीत्यपरमामधेयमेकं
व्याख्यानमन्यद्गुह्यभट्टाचार्यप्रणीतमपरं पूर्वदेशीयचन्द्रमणिभट्टाचार्य-
प्रणीतं मनोरमासञ्ज्ञकं चोपलब्धवानस्मि । तत्रान्तिमयोर्द्वयोरेकैकं
बङ्गाक्षरलिखितं विकलमशुद्धं च पुस्तकं दृष्ट्वा तन्मुद्रणमुपेक्ष्य मुक्ता-
वलीप्रकाशस्यैव मुद्रणं युक्तं सुविचिन्त्य मुद्रयितुमारम्भो व्यधायि ॥

प्रकाशग्रन्थमुपमानपरिच्छेदान्तं भारद्वाजकुलाम्बुधिपूर्णचन्द्रबाल-
कृष्णभट्टात्मजमहादेवभट्टो निर्माय परलोकं गतः । ततः परं ग्रन्थं
तत्पुत्रो दिनकरनामा पूर्णतां निनायेति किंवदन्तो श्रूयते ग्रन्थान्ते
दृश्यते च (१) ॥

अस्य पुस्तकस्य शोधनसमये कारिकावल्या द्विविधं लिखितं द्वि-
विधं मुद्रितमित्यं चतुर्विधं पुस्तकम्, तथैव सिद्धान्तमुक्तावल्याः, मु-
क्तावलीप्रकाशस्यापि द्विविधम्, तत्रैकं १७८१ विक्रमीयवत्सरे लिखितं
प्राचीनमपरं शिलामुद्रितं रामरौद्रीविकलव्याख्यासहितं सम्याद्यै-
तेषां संयोगेन संशोध्य पाठान्तराणि विषमपदटिप्पणीश्चाधोभागे
सन्निवेश्यामुद्रयम् ॥

मुक्तावलीपुस्तकेषु स्थलविशेषे टीकाग्रन्थस्थाः पाठाः प्रमादादा-
पतिता इति सर्वास्तानुपेक्ष्य प्रायष्टीकासम्मतता एव पाठा मया मूले
संस्थापिताः । तान् विना ग्रन्थोऽयं खण्डित इति नावगन्तव्यम् ॥

अस्मिन् पुस्तके 'न चे'त्यादिपदेषु कुत्रचित् पदविभागः क्वचित् त-
दभावः, 'मत्त्वतत्त्वा'दिपदेषु च वर्णानां कुत्रचिद्विभक्तं क्वचिच्च तदभा-
वः, तथा सन्धिस्तद्विश्लेषणं च सीसकाक्षरसंयोजकदोषेण निजदृष्टि-

(१) भानुं प्रणम्य परिभाष्य च शास्त्रसारं मुक्तावलीकरण एष पितृप्रदिष्टः ।

सद्युक्तिमिदंनकरेण करेण सोऽयं नीतः प्रकाशपदवीं सुधियां मुदेऽस्तु ॥

(३)

दोषेण वा जातं वेदितव्यम् । एवं सीसकाशरदोषान्मुद्रासम्पादक-
दोषाद् दृष्टिदोषाद्वा सञ्जाता अशुद्धीः प्रदर्श्य मामनुगृह्यन्तु वि-
द्वांसो दयावन्तः । यत एतत् सर्वं द्वितीयसंस्करणे परिशुद्धं भवेदिति
विनिवेदयामि ॥

तदिदानीं मुद्रितशुद्धशुद्धिपत्रसंयोगेन पठनीयम् ॥

अत्र च प्रेक्षावतामल्पेऽपि समादरे निजपरिश्रमं सकलं सफलं
मन्ये इति विज्ञापयामीति शिवम् ॥

वाराणस्याम् ।
संवत् १९३९ ज्येष्ठशुक्ल १
गुरुवासरे ।

विन्ध्येश्वरीप्रसादशर्मा
द्विवेदोपाख्यः ।

त्वमादिदेव पुरुषः प्रप्राणश्च

त्वमस्य विश्वस्य परनिधानं

देवादिदेवाश्च न पञ्चाम

त्वमा तत् विश्वं तत्तत् ॥ गी, ११.

एवं उपनिषद्भिरपि

ब्रह्मणोऽग्निर्वरुणश्चक्रवर्तुः पूजापतिस्तुष्टिपतिश्च

नमो नमस्तेऽस्तु नमो नमस्तेऽस्तु नमो नमस्तेऽस्तु नमो नमस्तेऽस्तु नमो नमस्तेऽस्तु

॥ गीता (११)

अथ निरूपणक्रमः ।

अत्र प्रमेयसन्दर्भः क्रमेणैव विलिख्यते ।
प्रागुद्देशः पदार्थानां साधर्म्यविनिरूपणम् ॥ १ ॥
प्रसङ्गात् तत्र निर्दिष्टं कारणत्वं सविस्तरम् ।
अन्यथासिद्धयः पञ्च चित्यादीनां गुणास्तथा ॥ २ ॥
प्रोक्ताः चित्यादिषु पुनर्गुणभेदा अशेषतः ।
चित्यादिभेदसहितास्तत्रात्मविनिरूपणे ॥ ३ ॥
बुद्धेः प्रपञ्चो निर्दिष्टः सन्निकर्षो ऽपि षड्विधः ।
लौकिको ऽलौकिकस्तत्र त्रिविधो, ऽनुमितिस्तथा ॥ ४ ॥
सविस्तरं विनिर्दिष्टा हेत्वाभासाश्च तत्र हि ।
उपमानं शाब्दबोधप्रकारो ऽथ तदुत्तरम् ॥ ५ ॥
मनो निरूपितं पञ्चाङ्गणानां मूर्तवृत्तिता ।
अमूर्तवृत्तितेत्यादिपाकजान्तनिरूपणम् ॥ ६ ॥
गुणप्रकारविस्तीर्णः शब्दान्त इति सङ्ग्रहः ।
न्यायपञ्चाननेनास्मिन् विश्वनाथेन वर्णितः ॥ ७ ॥

श्रीगणेशाय नमः ।

चूडामणीकृतविधुर्वलयोक्तवासुकिः ।

भवो भवतु भव्याय लीलाताण्डवपण्डितः ॥ १ ॥

लक्ष्मीपादयुगं प्रणम्य पितरं श्रीबालकृष्णामिधं

भारद्वाजकुलाम्बुधौ विधुमिव श्रीगौरवास्याम्बुजात् ।

ज्ञात्वाशेषमतं मितेन वचसा सिद्धान्तमुक्तावली(१)-

गूढार्थास्तनुते यथामति महादेवः परेषां कृते ॥ १ ॥

तत्र तावद्वापापरिच्छेदव्याख्यानं चिकीर्षुः विश्वनाथपञ्चाननो निर्विघ्नपरिस-
माप्तये (२) कृतस्येश्वरनिर्देशरूपमङ्गलस्य शिष्या अप्येवं कुर्युरिति शिष्यशिक्षायै
निबन्धं कुर्वन्नीश्वरं प्रार्थयते ॥

चूडामणीकृतेति । लीलेति । इदं च विशेष्यं नातः समाप्तपुनरात्तत्त्वदोषः (३)
वस्तुतस्तु विधोः किमिति चूडामणीकरणं किमर्थं वा वासुकेर्वलयीकरणमिसाकाङ्-
क्षया निराकाङ्क्षप्रतिपत्तिर्न संभवतीति लीलेत्यादिविशेषणानुक्तौ विवक्षितान्वयबो-
धाभावान्नायमत्र दोषः । उत्थाप्याकाङ्क्षया विशेषणान्वयएव तत्पसरादिति । ली-
लया ताण्डवं नृत्यं तत्र पण्डितोऽभिज्ञ इत्यर्थः । अनेन च नृत्यविशिष्टतया स्मृति-
विषयत्वात् प्रार्थिता अर्था भवन्त्येवेति सूचितम् । ननु आभूषणरहितस्य कथं नृत्यं
तत्राह । चूडामणीकृतेति । अचूडामणिः चूडामणिवत्सम्पद्यमान इति चूडामणीकृतः
चूडामणीकृतो विधुर्येन स तथेत्यर्थः । बलयीकृतेति । अवलयं बलयं संपद्यते इति
बलयीकृतः बलयीकृतो वासुकिर्येन स तथेत्यर्थः ॥ १ ॥

(१) सिद्धान्तमुक्तावलीमिति पाठो ऽस्मद्गुरुचरणसम्मतः ।

(२) निर्विघ्नपरिसमाप्तिसिद्धये—पा० २ ।

(३) समाप्तपुनरात्तत्वमिति । क्रियान्वयेन शान्ताकाङ्क्षस्य विशेषणवाचकपदस्य विशेषणा-
न्तरान्वयार्थं पुनरनुसन्धानं समाप्तपुनरात्तत्वं काव्यदोषः । प्रकृते तु भवो भव्याय भवत्वित्ये-
तावतान्वयबोधेनैव भवपदस्य शान्ताकाङ्क्षतया उत्तरत्र विद्यमानलीलाताण्डवपण्डित इति
विशेषणस्यान्वयार्थं स भवः पुनः कीदृश इत्याकाङ्क्षासंपादनाय भवपदेन भवस्मरणस्यावश्य-
कतया भवति समाप्तपुनरात्तत्वं दोष इति भावः ।

(२)

निजनिर्मितकारिकावलीमनिसङ्क्षिप्तचिरन्तनोक्तिभिः ।

विशदीकरवाणि कौतुकान्ननु राजीवदयावशंवदः ॥ २ ॥

सद्रव्या गुणगुम्फिता सुकृतिनां सत्कर्मणां ज्ञापिका

सत्सामान्यविशेषनित्यमिलिताभावप्रकर्षोज्ज्वला ।

शिष्यावधानाय प्रतिजानीते । निजनिर्मितेति । निजेन स्वेन निर्मिता रचिता या कारिकावली तां अति अत्यन्तं सङ्क्षेपः शब्दसङ्क्षेपो यासु ताः अतिसङ्क्षिप्तास्तादृश्यश्च ताश्चिरन्तनानां कणादप्रभृतीनां या उक्तयो वचांसि वचःप्रतिपाद्या युक्तयस्ताभिरहं विशदीकरवाणि प्रकटीकरोमीत्यर्थः । ननु लीलावत्यादिप्राचीननिबन्धाध्ययनेनैव कारिकावलीप्रतिपादितोर्थो बोद्धव्य इति किमनेन भवत्कृतविशदनिबन्धेनेत्यत आह(१) । अतिसङ्क्षिप्तेति । तथा च लीलावत्यादिप्राचीननिबन्धेषु ग्रन्थबाहुल्येन बहुतरदुःखहेतुप्रतिपत्तिकतया न बालानां प्रवृत्तिरिति भावः । स्वोत्प्रेक्षामूलकताप्रयुक्तानादरणीयतां निरासितुं चिरन्तनेत्युक्तम् । नन्विषयधारणे तथा च कौतुकादेवेत्यर्थः । एतेन स्वस्य ग्रन्थकरणे क्लेशाभावः सूचितः । स्वस्य ग्रन्थकरणे प्रवृत्तौ निमित्तमाह । राजीवेति । राजीवे शिष्ये या दया कृपा तया वशंवदस्तदधीन इत्यर्थः ॥ २ ॥

ननु ग्रन्थादौ श्रोतृप्रवृत्तये प्रयोजनादि (२)वक्तव्यं भवति तस्य चेहानुक्तत्वादुपेक्षणीयतैतद्ग्रन्थस्य स्यादित्याशङ्क्य विषयप्रयोजनसम्बन्धाधिकारिणः सूचयन्तिसङ्क्षिप्तत्वादेतद्ग्रन्थस्य सकलपदार्थाप्रतिपादकतया कथं बालव्युत्पत्तिरित्याशङ्क्यां चैतद्ग्रन्थस्य सकलपदार्थाप्रतिपादकत्वप्रदर्शनेन परिहरन् “यत्करोषि यदश्नासि यज्जुहोषि ददासि यत् । यत्तपस्यसि कौन्तेय तत्कुरुष्व मदर्पण”मिति भगवदुक्तेर्मुक्तावलीसमं स्वकीयग्रन्थं भगवति चार्पयन् स्वकीयनुवृत्तये ग्रन्थस्य स्वस्य च नाम(३)निवध्नाति । सद्रव्येति । द्रव्यैः सहिता युक्ता प्रतिपादकतया गुणैरपि गुम्फिता युक्ता सतामुत्प्रेषणादीनां पञ्चानां कर्मणां ज्ञापिका बोधिका सत् जातिरूपं सामान्यं विशेषाः नित्यः समवायस्तैर्मिलिता यद्वा सन्ति सामान्यविशेषनित्यमिलितानि यस्यां सा नित्यमिलितं नित्यसम्बन्धः अभावप्रकर्षः प्रागभावादिभेदेन वैलक्षण्यं तस्य उज्ज्वला प्रकाशिका एषा बुद्धिस्था सिद्धान्ता एव मुक्तास्तासां आवली पङ्क्तिः विष्णोर्नारायणस्य

(१) उक्तम्—पा० २ ।

(२) विषयप्रयोजनसम्बन्धाधिकारिणस्त्वनुबन्धाः ।

(३) नामनी—पा० २ ।

(३)

विष्णोर्वशसि विश्वनाथकृतिना सिद्धान्तमुक्तावली

विन्यस्ता मनसो मुदं वितनुतां सद्युक्तिरेषा चिरम् ॥ ३ ॥

विघ्नविघाताय कृतं मङ्गलं शिष्यशिष्यायै निवध्नाति नूतनेति ।

नूतनजलधररुचये

गोपवधूटीदुकूलचौराय ।

ननु मङ्गलं न विघ्नध्वंसं प्रति न वा समाप्तिं प्रति कारणं विनापि

वक्षस्थले विन्यस्ता विशेषतोर्पिता सुकृतिनां पण्डितानां मनसः मुदं सन्तोषं चिरं बहुकालं वितनुतां विस्तारयत्वित्यर्थः । ननु युक्तीनामत्रासत्वात्कथं विदुषां सन्तोषस्तत्राह । सद्युक्तिरिति । सत्यः युक्तयो यस्यां सा तथा । मुक्तावलीसादृश्यं ग्रन्थे द्रव्यादिपदार्थवत्तया यथाहि मुक्तावली सद्रव्या साध्यतया द्रव्यवती द्रव्यसाध्येति यावत् । नानाविधद्रव्यघटिता वा गुणेन सूत्रेण गुम्फिता निर्मिता सुकृतिनां पुण्यवतां यानि सन्ति समीचीनानि भगवद्भजनादिरूपाणि कर्माणि तेषां वेधिका सत्सामान्यं समीचीना जातिः विशेषो महत्त्वनिर्मलत्वादस्ताभ्यां निश्चयमनवरतं सम्बद्धा अभावे तेजोभावेन्धकारे सति प्रकर्षेणोज्ज्वला अर्थप्रकाशिकेति यावत् यथा मुक्तावली द्रव्यादिसकलपदार्थवती तथायं ग्रन्थोपीति । अत्र च मुक्तावलीत्वोक्त्या निर्दोषत्वं सूचितम् । अत्र द्रव्यादिपदार्थप्रतिपादकत्वप्रदर्शनेन द्रव्यादयो विषया उक्ताः । पदार्थतत्त्वावधारणं च प्रयोजनं सूचितम् । सम्बन्धश्च प्रतिपाद्यप्रतिपादकभावः । पदार्थतत्त्वावधारणकामोधिकारीति ॥ ३ ॥

ग्रन्थारम्भसमये कृतस्य मङ्गलस्य तन्निबन्धनस्य च वैयर्थ्यमाशङ्क्य फलं दर्शयति । विघ्नविघातायेति(१) । प्रारब्धमिष्टस्य ग्रन्थस्येति शेषः । यद्यपि अत्र घातपदस्योत्पत्तिमदभावपरतया विपदमनर्थकमिति प्रतिभाति तथापि विशिष्टवाचकानां पदानां सति पृथक् विशेषणवाचकपदसमवधाने विशेष्यमात्रपरतायाः सक्तीचकैर्माहृतपूर्णरन्ध्रैरित्यत्र कीचका वेणवस्ते स्युर्ये स्वनन्यनिलोद्धता इति कोशान्माहृतपूर्णरन्ध्रत्वविशिष्टवेणुबोधककीचकपदे दृष्टत्वाद्घातपदमभावमात्रपरं द्रष्टव्यम् ॥

ननु निष्फलत्वान्मङ्गलाचरणमयुक्तं नच निष्फलत्वमेवासिद्धं तस्य फलविशेषशू-

(१) विशिष्टो घातो विघातः घातविशेष इत्यर्थः अभावविशेष इति यावत् । ध्वंस इति पर्यवसितोर्थः ।

मङ्गलं नास्तिकादीनां ग्रन्थे निर्विघ्नपरिसमाप्तिदर्शनादिति चेन्न
अविगीतशिष्टाचारविषयत्वेन मङ्गलस्य सफलत्वे सिद्धे तत्र फल जि-
ज्ञासायां संभवति दृष्टफलकत्वे अदृष्टफलकल्पनाया अन्याय्यत्वात्
उपस्थितत्वाच्च समाप्तिरेव फलं कल्प्यते । इत्थं च यत्र मङ्गलं न दृश्यते

न्यत्वेन(१) हेतुना साधनादित्यभिप्रायेणाशङ्कते । नन्विति । मङ्गलस्य कारण-
त्वाभावे व्यतिरेकव्यभिचाररूपहेतुमाह । विनापीति । निर्विघ्नपरिसमाप्तीति । वि-
घ्नसंपूर्वकसमाप्तीत्यर्थः । न च तत्र जन्मान्तरीयमङ्गलकल्पनान्न व्यभिचार इति
वाच्यं भोगादिनापि नास्तिकात्मनिर्विघ्ननाशसंभवेन जन्मान्तरीयमङ्गलसन्देहेन व्य-
भिचारसंशयसंभवात्(२) अत्र कादम्बर्यादिग्रन्थे मङ्गलसत्वेपि समाप्तिदर्शनेना-
न्यव्यभिचारोपि दोषो बोध्यः व्यभिचारसन्देहस्य ग्राह्यसंशयरूपतया कारणता-
प्रत्यक्षएव प्रतिबन्धकत्वं न त्वनुमितौ तत्र तस्यानुकूलत्वादित्यभिप्रायवान् मङ्गलं स-
माप्तिफलकं समाप्तग्रन्थाफलकत्वेसति सफलत्वादिति परिशेषानुमानेन मङ्गलस्य स-
माप्तिफलकतां व्यवस्थापयिष्यन् प्रथमतो विशेष्यासिद्धिनिरासाय फलवत्तां साधय-
ति । अविगीतेति । विषयत्वं च ज्ञानविषयसुखे ऽतिप्रसक्तमत आचारेति । आ-
चारश्चात्र यद्यपि क्रियैव तथापि विषयत्वश्रुतेः कृतिरेव विवक्षिता तद्विषयत्वं च वि-
धेयतया बोध्यं तेन फले न व्यभिचारः तस्योद्देश्यतया कृतिविषयत्वात् विधेयतया
कृतिविषयत्वं चैख्यन्दनादावप्यस्यतः शिष्टेति शिष्टत्वं च फलसाधनतांशे भ्रान्ति-
रहितत्वं न तु वेदप्रामाण्याभ्युपगन्तृत्वं तेन व्युत्क्रमेण कृते दर्शादौ निष्फलत्वेपि
न व्यभिचारः शिष्टाचारविषयत्वं ज्ञेयनयागादावप्यस्यतो ऽविगीतेति । अविगीतत्वं
च बलवदनिष्ठाननुबन्धित्वं तेन ज्ञेयनयागादौ प्रवृत्त्युपयुक्तबलवदनिष्ठाननुबन्धीष्टसा-
धनत्वरूपसाध्याभावेपि न व्यभिचारः । सिद्धे अनुमिते । तत्र मङ्गले । फलजिज्ञासायां
विशेषतः फलजिज्ञासायां । ननु कथं तर्हि गङ्गास्नानादीनामदृष्टार्थकतेत्यत आह ।
संभवतीति । तथा च तत्र दृष्टासंभवेनादृष्टकल्पनेति भावः । ननु तथापि विश्व-
जिन्यायास्वर्ग एवेष्टं कल्प्यतामत आह(३) । उपस्थितत्वादिति । आरब्धं कर्म
मे निर्विघ्नं परिसमाप्यतामिति ग्रन्थादौ प्रवृत्तपुरुषकामनाविषयत्वेन परिशेषानुमाने

(१) शून्यत्वरूप—पा० २ ।

(२) व्यभिचारसम्भवात्—पा० २ ।

(३) नियमव्यभिचारमाशङ्क्य निराकुरुते । नियमश्च अदृष्टफलकल्पना अन्यायेति इ-
त्यभिप्रायेणाह ।

(५)

तत्रापि जन्मान्तरीयं तत्कल्प्यते यत्र च सत्यपि मङ्गले समाप्तिर्न दृश्यते तत्र बलवत्तरो विघ्नो विघ्नप्राचुर्यं वा बोध्यम् प्रचुरस्यास्यैव बलवत्तरविघ्ननिवारणे कारणात्वं विघ्नध्वंसस्तु मङ्गलस्य द्वारमित्या-

प्रवर्तमानस्योपस्थितत्वादित्यर्थः । कल्प्यते अनुमीयते । अनेन च मङ्गलस्य समाप्तिहेतुत्वे ऽनुमानमेव प्रमाणं न तु शिष्टाचारानुमिता श्रुतिरिदानीमानुपूर्वाविशेष-निर्णयाभावेन तस्या अवोकत्वादिति सूचितं व्यापकत्वघटितकारणताग्रहप्रतिबन्धकज्ञानविषयव्यतिरेकव्यभिचारमुद्धरति । इत्थं चेति । मङ्गलस्य समाप्तिफलकत्वे चेत्यर्थः । तत्रापि नास्तिकादिग्रन्थेपि तत् मङ्गलं कल्प्यते अनुमीयते (१) कार्यरूपसमाप्येति शेषः । ग्राह्यसन्देहपर्यवसन्नस्य पूर्वोक्तव्यभिचारसंशयस्य कारणतानुमितावप्रतिबन्धकत्वाद् व्यभिचारनिर्णयस्य चाभावादिति भावः । नन्वेवमप्यन्वयव्यभिचारज्ञानं कारणाताग्रहविरोधी भविष्यत्येवेत्याशङ्क्यान्वयव्यभिचारं निरस्यति । यत्र चेति । तत्र कादम्बर्यादौ । बलवत्तरत्वं वैजात्यम् । नन्वेवमपि कादम्बर्यादौ कुतो न विघ्नध्वंस इत्यत आह । प्रचुरस्येति । प्रचुरस्यैव मङ्गलस्येत्यर्थः । बलवत्तरविघ्ननिवारणे बलवत्तरादिविघ्ननिवारणे तेन प्रचुरविघ्नस्यापि संग्रहः । तथा च मङ्गलस्य विघ्नसमसङ्ख्याकमङ्गलत्वेन नाशकतया न तत्र विघ्ननाश इति भावः । अत्र च विघ्नसमसङ्ख्याकमङ्गलत्वेन हेतुत्वे ऽधिकसङ्ख्याकमङ्गलात् न्यून (२) सङ्ख्याकविघ्ननाशो न स्यादतः प्राचुर्यं वेत्यत्र वाकारो ऽनास्थायां बोध्यः । ननु तथापि कादम्बर्यादौ विघ्नध्वंसो माजायतां समाप्तिः परं जायतां मङ्गलरूपहेतोः तत्वादित्याशङ्क्याह । विघ्नध्वंसस्त्विति । तथा च स्वजन्यविघ्नध्वंससम्बन्धेन मङ्गलाभावान्न समाप्तिरिति भावः । आहुरित्यस्वरसोद्भावनं तद्वीजं तु विघ्नध्वंसद्वारा मङ्गलस्य हेतुत्वं न संभवति नास्तिकग्रन्थसमाप्तौ व्यभिचारात् । न च स्वजनकविघ्नध्वंसोत्पत्त्यवच्छेदकतासम्बन्धेन समाप्तिं प्रति स्वजन्यविघ्नध्वंसावच्छेदकतासम्बन्धेन मङ्गलस्य हेतुत्वात्स्वप्रतियोगिचरमवर्णानुकूलकृतिमत्वसम्बन्धेन समाप्तिं प्रति आश्रयतासम्बन्धेन मङ्गलस्य हेतुत्वाद्वा जन्मान्तरीयमङ्गलकल्पनया न व्यभिचार इति वाच्यं तथा सति जन्मान्तरीयसमाप्तिमुद्दिश्य जन्मान्तरीयमङ्गलकर-

(१) नास्तिकग्रन्थः मङ्गलवत्पुरुषवृत्तिप्रयत्नजन्यः समाप्तिप्रतियोगिचरमवर्णघटितत्वात् । यद्वा । नास्तिकग्रन्थः स्वाश्रयपुरुषवृत्तिकृतिजन्यत्वसम्बन्धेन मङ्गलवान् स्वप्रतियोगिचरमवर्णघटितत्वसम्बन्धेन समाप्तिमत्त्वादित्यनुमानम् ।

(२) अल्प—पा० २ ।

(६)

ऊः प्राचः । नव्यास्तु मङ्गलस्य विघ्नध्वंस एव फलं समाप्तिस्तु बुद्धि-

णापत्तेरतः स्वप्रतियोगिचरमवर्णविच्छेदकतासम्बन्धेन समाप्तिं प्रति स्वात्पच्यवच्छे-
दकजातीयतासम्बन्धेन मङ्गलहेतुत्वस्य वाच्यतया नास्तिकशरीरे व्यभिचारस्य दु-
र्वारत्वात् । न च पुत्रकामाधिकरणविरोधः सहकार्यन्तरासमवधानेनैहिकपुत्राभावे-
प्यामुष्मिकपुत्ररूपफलस्य तत्र सिद्धान्तितत्वादिति वाच्यं तत्र पुत्रमात्रकामनाश्रव-
णादिह तु विशिष्टशिष्टाचारानुमितश्रुत्या ऐहिकसमाप्तेरेव मङ्गलफलत्वात् । नच स्वा-
च्छेदकावच्छिन्नप्रतियोगिकत्वस्वाव्यवहितोत्तरक्षणोत्पत्तिकत्वोभयसम्बन्धेन मङ्गलज-
न्यविघ्नध्वंसविशिष्टसमाप्तिव्यस्य मङ्गलकार्यतावच्छेदकत्वान्न व्यभिचार इति वा-
च्यं कारणस्य कार्यतावच्छेदकत्वानुपगमात् । अत एव काशीमरणान्मुक्तिरिति
श्रुत्यन्तर्गतपञ्चम्याः प्रयोजकत्वपरत्वोपवर्णनं ग्रन्थकृतां सङ्गच्छते अन्यथा तत्रापि
काशीमरणविशिष्टमुक्तिं प्रति काशीमरणहेतुत्वस्य निर्दुष्टतया तथोपवर्णनमसङ्गतं
स्यात् अथ तमेव विदित्वाऽतिमृत्युमेति नान्यः पन्था विद्यते ऽयनायेनि श्रुत्या त-
त्त्वज्ञानस्य मुक्तिसामान्यं प्रति हेतुत्वं(१) प्रतिपादितं तच्च काशीमरणस्य मुक्तिहेतु-
त्वे न संभवति काशीमरणजन्यमुक्तौ तत्त्वज्ञानस्य व्यभिचारप्रसङ्गादतः काशीमरण-
स्य न मुक्तिजनकत्वमपि तु तत्त्वज्ञानद्वारा मुक्तिप्रयोजकत्वमेवेति ग्रन्थकृतां तत्र-
त्यपञ्चम्याः प्रयोजकत्वपरत्वोपवर्णनं न तु कारणस्य कार्यतानवच्छेदकत्वात्तथोपव-
र्णनमिति चेदस्तु कारणस्य कार्यतावच्छेदकत्वमस्तु च पूर्वोक्तरीत्या मङ्गलजन्य-
विघ्नध्वंसविशिष्टसमाप्तिव्यस्य कार्यतावच्छेदकत्वेन नास्तिकशरीरे व्यभिचारवारणम् ।
एवमपि भोगादिनाश्यविघ्नध्वंसपूर्वकसमाप्तौ कृत्तनियतपूर्ववृत्तिताकेन ध्वंसेनैव मङ्गल-
स्थलीयसमाप्नुपपत्तेर्मङ्गलस्यान्यथासिद्धत्वं दुर्वारमेव नच व्यापारेण व्यापारिणो
नान्यथासिद्धिरिति वाच्यं यत्र व्यापारिणः प्रमाणबोधितकारणतानिर्वाहाय व्यापा-
रस्य कारणत्वं कल्प्यते यथा यागस्य स्वर्गहेतुतानिर्वाहार्थमपूर्वं तत्रैव व्यापारेण
व्यापारिणो नान्यथासिद्धिः अत एव काशीमरणस्य तत्त्वज्ञानेन मुक्तावन्यथासिद्धित्वा-
त् प्रयोजकत्वपरतया श्रुतिसमर्थनं सङ्गच्छते प्रकृते च प्रतिबन्धकाभावस्य कार्यमात्रे
हेतुताया मङ्गलकारणतां विनापि कृत्ततया मङ्गलस्य अन्यथासिद्धत्वं दुष्परिहरमे-
वेति । विघ्नध्वंसस्य द्वारत्वमिच्छतां प्राचां मतेपि विघ्नध्वंसस्य कार्यत्वावश्यकतया
विघ्नो निवर्त्यतामिति कामनया मङ्गलाचरणेन च विघ्नध्वंस एव फलमिति वदतां चि-
न्तामणिकृतां मतमाह । नव्यास्त्विति । विघ्नध्वंस एवेत्येवकारेण समाप्तिव्यवच्छेदः

(१) मुक्तिहेतुत्वं—पा० २ ।

प्रतिभादिकारणकलापात् न चैवं स्वतःसिद्धविघ्नविरहवता कृतस्य मङ्गलस्य निष्फलत्वापत्तिरिति वाच्यम् इष्टापत्तेः विघ्नशङ्कया तदाचरणात् तथैव शिष्टाचारात् नच तस्य निष्फलत्वे तद्वोधकवेदाप्रामाण्यापत्तिरिति वाच्यम् सति विघ्ने तन्नाशस्यैव वेदबोधितत्वात् । अत एव पापभ्रमेण कृतस्य प्रायश्चित्तस्य निष्फलत्वेपि न तद्वोधकवेदाप्रामाण्यम् । मङ्गलं च विघ्नध्वंसविशेषे कारणम् विघ्नध्वंसविशेषे च वि-

फलं प्रवृत्त्युद्देश्यम् । ननु समाप्तिस्तर्ह्यस्मिन्की स्यादत आह । समाप्तिस्त्विति । बुद्धिर्ज्ञानं प्रतिभा तद्विशेषः स्फुर्याख्यः प्रतिभादीत्यादिना विघ्नसंसर्गाभावपरिग्रहः अनयैव रीत्या कारीरीष्टि(१)स्थलेष्ववग्रह(२)निवृत्तिरेव फलं वृष्टिस्तु स्वकारणादेवेति बोध्यम् । एवं मङ्गलस्य विघ्नध्वंसं प्रति जनकत्वे । स्वतः सिद्धविघ्नविरहवतेति विघ्नान्ताभाववतेत्यर्थः । ननु निष्फले प्रवृत्तिरेव कथमत आह । विघ्नशङ्कयेति । संशयनिश्चयसाधारणविघ्नज्ञानमेव प्रवर्त्तकमिति भावः । तदाचरणात् मङ्गलाचरणात् । ननु विघ्नसंशये मङ्गलाचरणमेवासिद्धमिह आह । तथैवेति । शिष्टाचारादिति । विषयतासम्बन्धेन मङ्गल इति शेषः । ननु निर्विघ्नपुरुषानुष्ठितमङ्गलस्थलेऽन्वयव्यभिचारेण विघ्नध्वंसं प्रति मङ्गलस्य कारणता बाधिता तथा च बाधितार्थबोधकत्वाद्देदस्याप्रामाण्यमिति श्रुतेः कारणताबोधकत्वमङ्गीकर्तुर्मते शङ्कां निरस्यति । न चेति । तस्य निर्विघ्नपुरुषानुष्ठितमङ्गलस्य । तद्वोधकेति मङ्गलविघ्नध्वंसयोः कार्यकारणभावबोधकेत्यर्थः । सति विघ्न इति । तथा चोपदर्शितस्थले प्रतियोगिरूपकारणाभावेन विघ्नध्वंसरूपकार्यानुदयोपपत्तौ कारणतायाः अबाधितत्वेन न कारणताबोधकवेदाप्रामाण्यमिति भावः । अत एव नाशं प्रति प्रतियोगिनः कारणत्वादेव । तद्वोधकवेदाप्रामाण्यमिति प्रायश्चित्तस्य पापनाशकत्वबोधकवेदाप्रामाण्यमित्यर्थः । ननु मङ्गलं न विघ्नध्वंसे कारणं विनायकस्तवपाठादिजन्यविघ्नध्वंसे व्यभिचारात् विनायकस्तवस्य मङ्गलत्वेपि तदनुकूलकण्ठाभिघातरूपस्य तत्पाठस्य मङ्गलत्वाभावात् नच पाठकतासम्बन्धेन विनायकस्तवपाठ एव विघ्ननाशकः स च मङ्गलमेवेति न व्यभिचार इति वाच्यं “सर्वे विघ्नाः समं यान्ति गणेशस्तवपाठत” इत्यादिना तत्पाठस्यापि विघ्ननाशकत्वबोधनात् प्रायश्चित्तजन्ये विघ्नध्वंसे व्यभिचारश्चेत्यत आह । मङ्गलं चेति । स्तवपाठा-

(१) कारीरी—पा० २ । कारीरीष्टिः कारीरीयागः ।

(२) अवग्रहो वृष्टिप्रतिबन्धको दुरितविशेषः ।

(८)

नायकस्तवपाठादिः क्वचिच्च विघ्नात्यन्ताभाव एव समाप्तिसाधनं प्र-
तिबन्धकसंसर्गाभावस्यैव कार्यजनकत्वात् इत्थं च नास्तिकादीनां

दिरित्यादिना प्रायश्चित्तपरिग्रहः । तथा च मङ्गलस्य स्वाव्यवहितोत्तरक्षणोत्पत्तिकत्व-
सम्बन्धेन मङ्गलविशिष्टविघ्नध्वंसत्वं विजातीयविघ्नध्वंसत्वं वा कार्यतावच्छेदकम् । एवं
विनायकस्तवपाठादेरुपदर्शितसम्बन्धेन विनायकस्तवपाठादिविशिष्टविघ्नध्वंसत्वं वि-
जातीयविघ्नध्वंसत्वं वा कार्यतावच्छेदकमिति न व्यभिचार इति भावः । ननु वि-
घ्नध्वंस एव यदि मङ्गलस्य फलं तदा समाप्तिकामस्य मङ्गले प्रवृत्तिर्न स्यादतः स-
माप्तिसाधनविघ्नध्वंससाधनत्वान्मङ्गले प्रवृत्तिर्वाच्या तच्च न संभवति स्वतःसिद्धविघ्नवि-
रहस्थले व्यभिचारेण विघ्नध्वंसस्य समाप्तिसाधनत्वाभावादिति शङ्क्यं निरस्यति । क-
चिदिति । नन्वेवमननुगमोतानुगतेन रूपेण कारणत्वे बीजमाह । प्रतिबन्धकेति(१)
संसर्गाभावस्य संसर्गाभावत्वेन संसर्गाभावस्य । तथाच विघ्नसंसर्गाभावत्वेन हेतुत्वाच्च
पूर्वोक्तव्यभिचार इति भावः । अत्र च तत्तद्विघ्नाभावत्वेन हेतुता न तु विघ्नाभावकू-
टत्वेन विघ्नप्रागभावादीनामेकत्रासंभवेन समाप्तिर्न स्यादिति बोध्यम्(२) यत्र च मङ्गलं
विनापि समाप्तिस्तत्र विघ्नध्वंसभाववति समाप्तेर्दर्शनादव्यतिरेकव्यभिचारमाशङ्क्य
निषेधति । इत्थं चेति । दुरितध्वंसकल्पने तज्जनकीभूतमङ्गलकल्पने च गौरवादाह
स्वतः सिद्धेति । यत्र मङ्गले सत्यपि न समाप्तिस्तत्र मङ्गलाद्विघ्नध्वंसो भवत्येव समाप्त्य-
भावस्तु विघ्नभूयस्त्वात्तन्मङ्गलानन्तरोत्पन्नाद्विघ्नाद्वैयवधेयम् । अथ समाप्तिविघ्नध्वं-
सयोराकाशात्मनिष्ठयोः कथं कार्यकारणभाव इति चेदुच्यते स्वप्रतियोगिप्रयोजक-
त्वसम्बन्धेन चरमवर्णध्वंसरूपसमाप्तिं प्रति विशेषणतासम्बन्धेन विघ्नसंसर्गाभावत्वेन
हेतुत्वमिति । वस्तुतस्तु आहुरित्यनेन सूचितामन्यथासिद्धिं प्रकटयति । कचिच्चेति ।
विघ्नात्यन्ताभाव एवेत्येवकारेण विघ्नध्वंसस्य तद्द्वारकमङ्गलस्य च व्यवच्छेदः समा-
प्तिसाधनं समाप्त्यव्यवहितपूर्ववर्तितया निश्चितः तथा च तेनैव मङ्गलस्थलीयसमा-
प्तिनिर्वाहे मङ्गलस्य तज्जन्यविघ्नध्वंसस्य चा(३)न्यथासिद्धिः । ध्वंसप्रागभावयोरत्य-
न्ताभावेन विरोधे मानाभावात् । ध्वंसस्थलेपि अत्यन्ताभावसत्त्वादिति भावः । नन्वन्यो-
न्याभावभिन्नाभावत्वेनैव लाघवाद्धेतुतास्त्वत आह । प्रतिबन्धकसंसर्गेति । प्रतिबन्ध-

(१) प्रतिबन्धकसंसर्गाभावस्य कार्यजनकत्वात् प्रतिबन्धकसंसर्गाभावत्वस्य कार्यजनकताव-
च्छेदकत्वादित्यर्थः ।

(२) ध्येयम्—पा० २ ।

(३) वा—पा० २ ।

(६)

ग्रन्थेषु जन्मान्तरीयमङ्गलजन्यदुरितध्वंसः स्वतःसिद्धविघ्नात्यन्ताभावो
वास्तीति न व्यभिचार इत्याहुः ॥

तस्मै कृष्णाय नमः

संसारमहीरुहस्य बीजाय ॥ १ ॥

संसारमहीरुहस्य बीजाय इति । संसार एव महीरुहो वृक्षस्तस्य
बीजाय निमित्तकारणेत्यर्थः । एतेन ईश्वरे प्रमाणं दर्शितं भवति त-

कसत्वेपि सम्बन्धान्तरावच्छिन्नाभावस्य सत्त्वाकार्योत्पादवारणाय तत्तत्संसर्गावच्छि-
न्नप्रतियोगिताकाभावत्वेनैव हेतुत्वस्य वाच्यत्वेन न ध्वंसस्य हेतुता तस्य संसर्गा-
वच्छिन्नत्वे मानाभावादिति भावः । दुरितध्वंसः दुरितध्वंससामग्रीप्रयुक्तः स्वतःसिद्धो
दुरितकारणाभावप्रयुक्तः एतेन विघ्नध्वंसस्य तदत्यन्ताभावस्य वा समाप्तिहेतुतावि-
चारस्याप्रकृततया तद्व्यवस्थापने प्रकृतानुपयोगः । एवं प्रतिबन्धकाभावकूटस्य
हेतुत्वे ऽतीतानागतप्रागभावध्वंसयोर्युगपदेव स्थानासंभवेनैकदा कूटाप्रसिद्धिः पूर्वो-
क्तरीत्या तत्तत्संसर्गावच्छिन्नप्रतियोगिताकत्वस्य प्रतिबन्धकाभावविशेषणत्वे ध्वंसप्रा-
गभावयोरसंग्रहश्चेति दूषणानि निरस्तानि उक्तरीत्या प्रतिबन्धकात्यन्ताभावस्यैव का-
र्यमात्रे हेतुत्वादिति ॥

मूले नूतनेत्यादि । नूतनो यो जलधरो मेघस्तस्य रुचिरिव रुचिर्यस्य तस्मै एतेन
यथा नूतनजलधरः शीघ्रं वृष्टिप्रदस्तथायमपि स्वाभिलषितफलप्रदेति सूचितम् ।
नमस्कार्यस्य भगवतः सन्तुष्टतां सूचयितुमाह । मूले गोपेति । गोपानां वधूच्यः युव-
त्यः स्त्रियस्तासां दुकूलानि वस्त्राणि तेषां चोरायेत्यर्थः । तस्मै इति तच्छब्दः सा-
मान्यतः सकलजनप्रसिद्धत्वसूचनायानेन भगवतो नमस्कारप्रकारो भूतापकर्षावधि-
त्वमुक्तं तदयुक्तं भगवति मानाभावादित्याशङ्क्य नैयायिकमतेनेश्वरसाधकानुमानसूच-
नायाह । संसारेति । संसारस्य महीरुह इति षष्ठीतत्पुरुषभ्रमं व्यावर्तयितुं कर्मधा-
र्यमाह मुक्तावल्यां संसार एवेति । बीजत्वं समवायिकारणत्वं तच्चेश्वरे बाधितमत
आह । निमित्तेति । नन्विश्वरे नमस्काररूपं मङ्गलाचरणमयुक्तं ईश्वरे मानाभावात्
नहि तत्र प्रत्यक्षं प्रमाणमरूपिद्रव्यत्वेन बाह्यप्रत्यक्षाविषयत्वात् नापि मानसं परात्मनः
परेण मनसा प्रत्यक्षवारणायामप्रत्यक्षं प्रति परात्मव्यावृत्तविजातीयमनःसंयोगत्वेन

थाहि यथा घटादिकार्यं कर्तृजन्यं तथा क्षित्यङ्कुरादिकमपि नच

हेतुत्वस्यावश्यकतया इश्वरे तस्याभावात् नच द्यावाभूमी जनयन्नित्यादिश्रुतिरेव प्रमाणं श्रुतीनामीश्वरोच्चरितत्वेन प्रामाण्यादीश्वरसन्देहे श्रुतिप्रामाण्यस्यापि सन्दिग्धत्वात् अत आह । एतेनेति । प्रमाणमनुमानरूपं प्रमाणम् । तथा क्षित्यङ्कुरादिकमपीति । नन्वत्र किं पक्षतावच्छेदकं न तावत् क्षितित्वं अङ्कुरादेरपि क्षितित्वेन पृथक् तदुपादानवैयर्थ्यात् किं च क्षितित्वसामानाधिकरण्येन साध्यसिद्धेरुद्देश्यत्वे दृष्टान्ते घटादौ अंशतः सिद्धसाधनम् अवच्छेदकावच्छेदेन तथावे परमाणौ बाधः जन्यक्षितित्वस्य पक्षतावच्छेदकत्वे परमते जन्यपदव्यावृत्तिसिद्धिः (१) स्तन्मते ऽजन्यक्षितेरभावात् जन्यत्वस्यैव तथात्वसंभवेन पक्षतावच्छेदककोटौ क्षितित्वस्य व्यर्थत्वाच्च नच तदपि संभवति पक्षतावच्छेदकहेत्वोरैक्यप्रसङ्गादिति चेन्न स्वरूपसम्बन्धविशेषरूपकार्यत्वस्यैव पक्षतावच्छेदकत्वात् प्रागभावप्रतियोगित्वरूपकार्यत्वस्यैव हेतुत्वेन तयोरैक्याभावात् साध्यं च न स्वोपादानगोचरापरोक्षज्ञानचिकीर्षाकृतिजन्यत्वं कार्यमात्रं प्रति कृतेरेवान्वयव्यतिरेकाभ्यां हेतुत्वेन तज्जनकज्ञानचिकीर्षयोस्तत्रान्यथासिद्धत्वेन तत्त्रितयजन्यत्वरूपसाध्यस्य तत्र बाधात् दृष्टान्तपक्षसाधारणस्य स्वत्वस्यैकस्याभावेन तद्वटितस्वोपादानगोचरेत्यादिसाध्यस्यासंभवात् कृतित्वापेक्षयोपादानगोचरकृतित्वस्य गौरवेण जनकतानवच्छेदकत्वाच्च किं तु विशेष्यतासम्बन्धावच्छिन्नकृतित्वावच्छिन्नकारणतानिरूपितसमवायसम्बन्धावच्छिन्नकार्यत्वं तेनादृष्टद्वारास्मदीयकृतिजन्यत्वस्य पक्षे सत्वेपि न सिद्धसाधनम् । यदि च कार्यमात्रे कृतित्वेनैवान्वयव्यतिरेकाभ्यां ज्ञानत्वेनेच्छात्वेन च हेतुत्वं स्वीक्रियते तदा तादृशज्ञानजन्यत्वमिच्छाजन्यत्वं कृतिजन्यत्वं वा साध्यमस्तु । यत्तु कर्तृजन्यत्वमेव साध्यमिति तन्न कार्यमात्रे कर्तृत्वेन जनकत्वे मानाभावाद्धाघवात्कृतित्वेनैव तत्र हेतुत्वात् । ननु कार्यविशेष्यतासम्बन्धावच्छिन्नकृतिनिष्ठजनकतानिरूपितसमवायसम्बन्धावच्छिन्नजन्यताशालिप्रागभावप्रतियोगित्वादित्यनुमानं फलितं तत्र च ध्वंसे पक्षतावच्छेदकजन्यत्वाक्रान्ते विशेष्यतासम्बन्धावच्छिन्नकृतिनिष्ठजनकतानिरूपितसमवायसम्बन्धावच्छिन्नजन्यत्वरूपसाध्यस्याभावाद्धाघ इति चेन्न सत्वविशिष्टजन्यत्वस्यैव ध्वंसव्यावृत्तस्य पक्षतावच्छेदकत्वोपगमात् नच हेत्वधिकरणे ध्वंसे उक्तसाध्याभावेन व्यभिचार इति वाच्यम् सत्ववैशिष्ट्यस्य हेतौ विशेषणात् । अथैवंरित्या व्यभिचारवारणेपि ध्वंसस्य कृतिजन्यत्वे मानाभावेन कार्यमात्रस्य कृतिजन्यत्वप्रवादो व्याहन्येतेति चेन्न तादृशप्र-

(१) व्यावर्त्याप्रसिद्धिः—पा० २ ।

तत्कर्तृत्वमसदादीनां संभवतीत्यतस्तत्कर्तृत्वेनेश्वरसिद्धिः नच शरीरा-
जन्यत्वेन कर्त्तृजन्यत्वसाधकेन सत्प्रतिपक्ष इति वाच्यं अप्रयोजकत्वा-

वादस्य निर्युक्तिकत्वेनाश्रद्धेयत्वात् । यद्वा जन्यत्वमात्रं ध्वंससाधारणमेव पक्षतावच्छे-
दकं कृतिजन्यत्वमात्रं साध्यं एवं च हेतावपि सत्ववैशिष्ट्यं नोपादेयं प्रयोजनाभा-
वात् । एवं च ध्वंसेपि ईश्वरीयकृतिजन्यत्वस्य निरावाधतया कार्यमात्रे कृतिजन्यत्वप्र-
वादोप्युपपद्यत इति । नच कृतिजन्यत्वमात्रस्य साध्यत्वे ऽदृष्टद्वारा हविरादिगोचरा-
स्मदीयकृतिजन्यत्वमादाय सिद्धसाधनमिति वाच्यम् अदृष्टद्वारकत्वेन कृतिजन्यतायां
विशेषणीयत्वादिति दिक् । एतादृशानुमितौ लाघवज्ञानसहकारेण ज्ञानेच्छाकृतिषु
नित्यत्वमेकत्वं च भासते इति नित्यैकत्वसिद्धिः । अथेश्वरज्ञानादौ कीदृशमेकत्वमनु-
मित्या विषयी क्रियते न तावत्संख्यारूपं गुणे गुणानङ्गीकारात् नच नित्यज्ञानवन्नि-
ष्ठभेदप्रतियोगितानवच्छेदकत्वरूपमेकत्वं तद्विषय इति वाच्यं ईदृशैकत्वस्य नित्यज्ञा-
नानुमितेः प्रागनुपस्थितत्वेन तादृशानुमितौ मानासंभवादिति (१) चेदत्र केचित्
सामानाधिकरण्यसम्बन्धेनैव ज्ञानादावाश्रयगतमेकत्वमनुमितौ भासते । यद्वा द्वित्वात्-
मानाधिकरणत्वरूपमेकत्वं तद्विषयः नच जीवेश्वरगतद्वित्वसामानाधिकरण्यस्येश्वरज्ञा-
नादौ सत्त्वाद्वाध इति वाच्यं दुःखवदवृत्तित्वेन द्वित्वस्य विशेषणीयत्वात् नचैवमपि
घटेश्वरगतद्वित्वसामानाधिकरण्यस्य तत्र सत्त्वाद्वाध इति वाच्यं आत्मानात्मवृत्तिभिन्नत्वे-
नापि द्वित्वस्य (२) विशेषणीयत्वादित्याहुः । तन्न ईश्वरे ज्ञानद्वयाङ्गीकारेप्येतादृशैकत्व-
भाननिर्वाहेणोद्देश्यासिद्धेः (३) । वस्तुतस्तु स्वाधिकरणावृत्तिस्वभिन्नज्ञानकत्वमेवैकत्व-
मीश्वरेच्छाकृत्तरपि द्रष्टव्यम् । एवं च तादृशज्ञानादिसिद्धौ तत्र गुणत्वेन हेतुना
द्रव्याश्रितत्वे साधनीये द्रव्यान्तरस्य बाधादीश्वरसिद्धिरिति द्रष्टव्यम् । अप्रयोजकत्वा-
दिति (४) । अनुकूलतर्काभावादिति भावः । इदमुपलक्षणं शरीराजन्यत्वहेतौ श-
रीररूपविशेषणस्यासिद्धिवारकस्यापि व्यभिचारावारकत्वेन व्यर्थतया तद्विशेषणाव-
च्छेदेन व्याप्तिग्रहासंभवेन व्याप्यत्वासिद्धिश्चेत्यपि द्रष्टव्यम् । नच व्यर्थविशेषणत्वस्या-
धिकोक्त्या निग्रहस्थानत्वेपि तज्ज्ञानस्य व्याप्तिज्ञानप्रतिबन्धकत्वे मानाभाव इति

(१) उपलक्षणमेवैतत् । एतादृशशरीरस्य तस्यैकत्वत्वे एव प्रमाणाभाव इत्यपि द्रष्टव्यम् ।

(२) तादृशं च द्वित्वं घटपटोभयवृत्तीति बोध्यम् ।

(३) इदमुपलक्षणम् । दुःखवदवृत्तित्वे सत्यात्मानात्मवृत्तिभिन्नद्वित्वस्याप्रसिद्धत्वेन तादृश-
द्वित्वासमानाधिकरणत्वस्य संभव इत्यपि ज्ञेयम् ।

(४) व्यभिचारशङ्कोत्थापकत्वात् ।

(१२)

त। मम तु कर्तृत्वेन कार्यत्वेन कार्यकारणभाव एवानुकूलस्तर्कः

वाच्यं तथापि गुरुधर्मस्यानवच्छेदकतया साध्यसम्बन्धितावच्छेदकरूपव्याप्तेस्तत्राभावेन व्याप्यत्वासिद्धेर्दुर्वारत्वादिति । तदुक्तमाचार्यैः “रेकामसिद्धिं परिहरतो द्वितीयापत्तेरिति” । कर्तृत्वेन कार्यत्वेन कार्यकारणभाव एवेति । नचान्वयव्यतिरेकाभ्यां घटत्वाद्यवच्छिन्नं प्रति कुलालादिकृतिवैतनैव हेतुत्वादेतादृशकार्यकारणभावे मानाभाव इति वाच्यम् घटत्वपटत्वादिभेदेनान्तकार्यकारणभावकल्पनापेक्षया कार्यत्वावच्छिन्नं प्रति कृतिवैतनैव हेतुत्वकल्पनस्यैवोचितत्वात् । यद्विशेषयोरिति न्यायेन कार्यत्वकृति-त्वाभ्यां सामान्यकार्यकारणभावस्यावश्यकत्वाच्च (१) नचै (२) तादृशन्यायो निष्प्रमाणक इति वाच्यं कार्यत्वावच्छिन्नाभावे तत्तत्कृत्यभावकूटस्य प्रयोजकत्वकल्पने गौरवात् कृतित्वावच्छिन्नाभावस्यैकस्य प्रयोजकत्वे लाघवादिति । केचित्तु मास्तु कार्यत्वं कृतेः कार्यतावच्छेदकं तथापि घटत्वाद्यवच्छिन्नं प्रति कृतेः कारणतया सर्गाद्यकालीनघटादिकं पक्षीकृत्य घटत्वादिहेतुना सकर्तृकत्वसाधने जीवानां बाधादीश्वरसिद्धिरित्याहुः । दीधितिकृतस्तु कार्यत्वावच्छिन्नं प्रति कृतेर्हेतुत्वाभावेन (३) घटत्वाद्यवच्छिन्नं प्रति कृतेर्हेतुतया खण्डघटोत्पत्तेः पूर्वं कृतेरावश्यकतया तदाश्रयत्वेनेश्वरसिद्धिमाहुः । नन्वेवंरीत्या घटादि (४) कुलालादिचेष्टयोरन्वयव्यतिरेकाभ्यां कार्यत्वावच्छिन्नं प्रति चेष्टात्वादिना हेतुत्वादङ्कुराद्युत्पत्तेः पूर्वं चेष्टानुरोधेनेश्वरस्य नित्यशरीरमपि सिद्धयेदिति चेन्न तादृशान्वयव्यतिरेकाभ्यां कार्यत्वावच्छिन्नं प्रति क्रियात्वेनैव हेतुत्वात्तत्र चेष्टात्वेन हेतुत्वे मानाभावात् । आचार्यमता (५) नुयायिनस्तु अस्तु चेष्टात्वेन तत्र हेतुत्वं अस्तु च तदनुरोधेनेश्वरस्य नित्यं शरीरं तथापि नेश्वरस्यातिरिक्तशरीरसिद्धिः परमाणूनामेव तच्छरीरत्वोपगमात् एवं चेश्वरकृतिजन्यचेष्टावद्विः परमाणुरूपशरीरैरेव तत्तत्कार्याणामुत्पत्तिः परमाणुक्रियायां चेष्टात्वरूपवैजात्याङ्गीकाराच्छरीरलक्षणेन्यावयवित्वस्यानिवेशाच्च न परमाणूनां शरीरत्वानुपपत्तिः नच नानापरमाणूनां शरीरत्वकल्पने गौरवाद्धाघवेन तस्यातिरिक्तशरीरसिद्धिरिति वाच्यं तच्छरीरस्य महत्वे ऽभ्यस्य तस्य पाषाणादौ प्रवेशासंभवेन पाषाणान्तर्वातिभेकशरीरोत्पादकतानुपपत्तेः अणुत्वे

(१) आवश्यकत्वात्—पा० २ ।

(२) न च—पा० १ ।

(३) हेतुत्वाभावेपि—पा० २ ।

(४) यदि घट पा० २ ।

(५) आचार्या—पा० १ ।

द्यावाभूमी जनयन् देव एको विश्वस्य कर्ता भुवनस्य गोप्ता इत्यादय
आगमा अप्यनुसन्धेयाः ॥ १ ॥

च दूरस्थकार्योत्पादकत्वानुपपत्तेरियाहुरियलं पल्लवैरिति । यत्तु पूर्वोक्तस्यापनानुमाने
शरीरजन्यत्वमुपाधिः तस्य घटादौ साध्यव्यापकत्वात् अङ्कुरादौ साधनाव्यापकत्वाच्च
नचाङ्कुरादौ सकर्तृकत्वरूपसाध्यसन्देहेनोपाधेः साध्यव्यापकत्वसंशयाच्चोपाधित्वनिश्चय
इति वाच्यं तथापि सन्दिग्धोपाधित्वस्य दुर्वारत्वात् नचोपाधि(१)सन्देहाहितो व्यभि-
चारसन्देहः पक्षीयव्यभिचारसन्देह एव स च न प्रतिबन्धक इति वाच्यं पक्षतत्त्वमयो
व्यभिचारसंशयस्यापि प्रतिबन्धकत्वादत एवानुकूलतर्कविरहदशायां पक्षेतरत्वं सन्दि-
ग्धोपाधिरित्यभिधानं ग्रन्थकृतां सङ्गच्छतइति तन्न कार्यत्वेन कृतित्वेन कार्यकारण-
भावरूपस्यानुकूलतर्कस्य सत्त्वेन कार्यरूपहेतोः साध्यव्याप्यत्वनिश्चयत्वेन साध्यव्या-
पकत्वेनोपाधौ साध्याव्यापकत्वनिश्चयादिति । एवं चोक्तानुमानेनेश्वरसिद्धौ तदुच्च-
रितत्वेन वेदस्य प्रामाण्यनिश्चयाद्वेदोपि ईश्वरे प्रमाणमित्याह । द्यावाभूमी जनयन्निति ।
इत्यादय इति । अदिना ईश्वरमुपासीत यः सर्वज्ञस्त सर्वविद्यस्य ज्ञानमयं तपः सोका-
मयते इत्यादीनां परिग्रहः । कार्यपक्षकानुमानं(२) चोपलक्षणम् । सर्गाद्यकालीनद्वयणु
कप्रयोजकं कर्म प्रयत्नजन्यं कर्मत्वात् गुरुत्ववतां पतनाभावः पतनप्रतिबन्धकप्रयत्न-
प्रयुक्तः पक्षिपतनाभाववत्(३) धृतित्वात् ब्रह्माण्डनाशः(४) प्रयत्नजन्यः नाशत्वात्
घटनाशवत्(५) घटादिव्यवहारः स्वतन्त्रपुरुषप्रयोज्यः व्यवहारत्वात् आधुनिकक-
ल्पितलिप्यादिवत् वेदजन्यप्रमा वक्तृयथार्थवाक्यार्थज्ञानजन्या शाब्दप्रमात्वात् चैत्रवा-
क्यजन्यप्रमावत्(६) वेदः असंसारिपुरुषप्रणीतः वेदत्वात् वेदः पौरुषेयः वाक्यत्वात्
यन्नैवं तन्नैवं यथा काव्यमिति व्यतिरेकदृष्टान्तः भारतवत् द्वयणुकपरिमाणजनिता
संख्या अपेक्षाबुद्धिजन्या एकत्वान्यसंख्यात्वादित्यनुमानान्तराण्यपि साक्षात्परपरया वा
ईश्वरसाधकानि बोध्यानीति । तदुक्तम् । कार्यायोजनधृयादेः पदात्प्रत्ययतः श्रुतेः ।

(१) नचेदृशोपाधि—पा० २ ।

(२) कार्यायोजनेति वक्ष्यमाणकारिकायां कार्यादिपदानि कार्यपक्षकादिपराणीति प्रदर्शयितुमाह

(३) पक्षिपतनाभाववदिति २ पुस्तके नास्ति ।

(४) वक्ष्यमाणकार्यायोजनधृत्पादेरिति कारिकान्तर्वर्तिधृत्पादेरित्यत्रादिपदसंभ्राहं प्रदर्शय-
ति । ब्रह्माण्डेत्यादिना ।

(५) पटनाशवदिति २ पुस्तके नास्ति ।

(६) चैत्रवाक्यजन्यप्रमावदिति २ पुस्तके नास्ति ।

स्तत्त्वज्ञानसाध्यत्वं तथा च सूत्रं दुःखजन्मप्रवृत्तिदोष(१)मिथ्याज्ञानानामुत्तरोत्तरापाये तदनन्तरापायादपवर्ग इति । अस्यार्थः पठितेषु जन्मादिषु मध्ये उत्तरोत्तराणामपाये तदनन्तराभावादव्यवहितपूर्वाभावात् । तथा च तत्त्वज्ञानेन मिथ्याज्ञानस्य नाशः तेन दोषाणां नाशः तेन प्रवृत्तेरनुत्पादः तेन जन्मानुत्पादस्तेन दुःखानुत्पाद इति पूर्वोक्त एवार्थः पर्यवसितः । एकविंशतिदुःखनाशस्तु स्वकारणसाध्यो न तत्र तत्त्वज्ञानस्य प्रयोजकतेति वदन्ति । नव्यास्तु योग्य(२)विभुविशेषगुणनाशं प्रति स्वोत्तरवर्तिगुणानां कारणत्वात् स्वोत्तरोत्पन्नगुणेनैव दुःखध्वंसरूपमुक्तिसंभवेन न तत्र तत्त्वज्ञानापेक्षेति दुःखपदं दुःखसाधनदुरितपरतया व्याख्येयं दुरितस्य च योग्यगुणत्वाभावाच्च स्वोत्तरवृत्तिगुणनाश्यतेति तन्नाशरूपमुक्तेस्तत्त्वज्ञानसाध्यत्वमेवेत्याहुः । तथा चैतादृशापवर्गस्याभावे । संशयस्य गुणे साध्यतया इच्छारूपविषयप्रयोजनस्य यथायथं द्रव्यादिषु साध्यसाधनोभयवृत्तानिश्चयविषयस्य दृष्टान्तस्य यथायथं द्रव्यादिषु तत्तच्छास्त्रसिद्धार्यरूपस्य सिद्धान्तस्य द्रव्यादिषु शब्दस्वरूपप्रतिज्ञाद्यन्यतरूपाणामवयवानां गुणे व्याप्यारोपेण व्यापकारोपस्य तर्कस्य गुणे निर्णयस्य गुणे तत्त्वबुभुक्षोः कथारूपवादस्य गुणे विजिगीषुकथारूपजल्पस्य गुणे स्वपक्षस्थापनाहीनकथारूपवितण्डायाः गुणे अनुमितितत्कारणज्ञानान्यतरप्रतिबन्धकज्ञानविषयरूपाणां हेत्वाभासानां यथायथं द्रव्यादिषु अभिप्रायान्तरेण प्रयुक्तशब्दस्यार्थान्तरं परिकल्प्य दूषणाभिधानरूपस्य छलस्य गुणे असदुत्तररूपजातेर्गुणे पराजयहेतुस्वरूपनिग्रहस्थानानां यथायथं द्रव्यादिष्वन्तर्भावः । निग्रहस्थानानि प्रतिज्ञाहानिः प्रतिज्ञान्तरं प्रतिज्ञाविरोधः प्रतिज्ञासंन्यासो हेत्वन्तरमर्थान्तरं निरर्थकमविज्ञातार्थकमपार्थक्यमप्राप्तकालं न्यूनमधिकं पुनरुक्तमननुभाषणमज्ञानमप्रतिभा विक्षेपो मतानुज्ञा पर्यनुयोज्योपेक्षणं निरनुयोज्यानुयोगोपसिद्धान्तो हेत्वाभासाश्च । अत्र चकारोनुक्तसमुच्चयार्थस्तेन दृष्टान्ते साधनवैकल्यादीनां परिग्रहः । तत्र विशिष्यप्रतिज्ञातस्य पक्षादेः पारित्यागरूपप्रतिज्ञाहानेरभावे परोक्तदोषोद्दिधीर्षया पूर्वानुक्तविशेषणविशिष्टतया प्रतिज्ञातार्थकथनरूपस्य प्रतिज्ञान्तरस्य गुणे । स्वोक्तसाध्यादिविरुद्धहेत्वादिकथनरूपप्रतिज्ञाविरोधस्य गुणे । स्वोक्तसाध्यादेः परेणदूषणे कृते तत्साध्यापलापरूपस्य प्रतिज्ञासंन्यासस्याभावे । परोक्तदूषणोद्दिधीर्षया पूर्वोक्तहेतुतावच्छेदकातिरिक्तहेतुतावच्छेदकविशिष्टकथनरूपस्य हेत्वन्तरस्य गुणे । प्रकृतानाकाङ्क्षिताभिधानरूपार्थान्तरस्य

(१) रागद्वेषमोहप्रभृतयो दोषाः ।

(२) योग्यात्म—पा० २ ।

(१७)

सप्तपदार्थभिन्नतया शक्तिसादृश्यादीनामतिरिक्तपदार्थत्वमाशङ्कितम् । ननु कथमेतएव पदार्थाः शक्तिसादृश्यादीनामप्यतिरिक्तपदार्थत्वात् । तथाहि मण्यादिसमवहितेन वह्निना दाहो न जन्यते त-

गुणे । अवाचकपदप्रयोगरूपनिरर्थकस्य गुणे । परिषत्प्रतिवादिबोधानुकूलोपस्थित्यजनकवाक्यप्रयोगरूपाविज्ञातार्थस्य गुणे । अभिमतवाक्यार्थबोधानुकूलाकाङ्क्षाशून्यपदप्रयोगरूपस्यापार्थक्यस्य गुणे । समयनिबन्धनविषयी(१)भूतकथाक्रमविपरीतक्रमेणाभिधानरूपस्याप्राप्तकालस्य गुणे । यत्किञ्चिदवयवशून्यावयवाभिधानरूपस्य न्यूनस्य गुणे । अधिकहेत्वाद्यभिधानरूपस्याधिकस्य गुणे । पुनरभिधानरूपस्य पुनरुक्तस्य गुणे । परिषदा त्रिभिरभिहितस्याप्यप्रत्युच्चारणरूपस्याननुभाषणस्याभावे । परिषदा विज्ञातार्थस्य वादिना त्रिरभिहितस्याप्यविज्ञानरूपस्याज्ञानस्याभावे । उत्तरार्द्धपरोक्तं बुद्ध्याप्युत्तरस्याप्रतिपत्तिरूपाया अप्रतिभाया अभावे । असम्भवत्कालान्तरकार्यव्यासङ्गमुद्भाव्य कथाविच्छेदरूपस्य विक्षेपस्याभावे । स्वपक्षे दोषमनुद्ध्य परपक्षे दोषाभिधानरूपमतानुज्ञाया गुणे । निग्रहस्थानं प्राप्तवतो निग्रहस्थानानुद्भावनरूपस्य पर्यनुयोज्यापेक्षणस्याभावे । निग्रहस्थानानवसरे तन्निग्रहस्थानाभिधानरूपस्य निरनुयोज्यानुयोगस्य गुणे । कथायां स्वीकृतसिद्धान्तप्रचयवनरूपस्यापसिद्धान्तस्याभावे । हेत्वाभासानां पूर्वोक्तलक्षणानां द्रव्यादिष्वन्तर्भाव इति । भाष्यस्यार्षत्वमाशङ्क्य मणिकृतां संमतिमाह । अत एवेति । मण्यादिसमवधाने सति वह्निना दाहोत्पत्तिवारणाय मण्यादेः कारणविघटकत्वरूपा(२) प्रतिबन्धकता वाच्या सा च वह्निनिष्ठदाहानुकूलशक्तिरूपकारणविघटकतयैव निर्वहति मण्यादिप्रतिबन्धकत्वान्यथानुपपत्त्या सिद्धायाः शक्तेः षड्विधेनन्तर्भूतत्वादतिरिक्तत्वमिति पदार्थाः सप्त कीर्तिता इति मूलमयुक्तमित्यभिप्रायेण प्राभाकरः शङ्कते नन्वेति । अतिरिक्तेति । सप्त(३)पदार्थातिरिक्त इत्यर्थः । अतिरिक्तपदार्थतामेव व्यवस्थापयति तथाहीत्यादिना । मण्यादीत्यादिना मन्त्रौषध्यादिपरिग्रहः । समवहितेन समीपवर्तिना । ननु वह्निरूपकारणाभावादेव न दाह इति न मण्यादेः प्रतिबन्धकत्वमतः समवहितेन वह्निनेति । दाहो रूपान्तरोत्पत्तिः पूर्वरूपपरावृत्तिर्वा मण्यादतिरिक्तस्य प्रतिबन्धकत्वं खण्डयति(४) । तच्छून्येनेति । मणिसमवधानशून्येनेत्यर्थः ।

(१) बन्धविषयी—पा० २ ।

(२) विघटकत्वं च ध्वंसप्रागभावसाधारणं कारणनाशकत्वं कारणानुत्पादकत्वं चेति फलितम् ।

(३) लकृप्त—पा० २ ।

(४) तथा च स्वान्वयव्यतिरेकप्रयुक्तकार्यव्यतिरेकान्वययोर्महाद्विरोधित्वग्रह इति भावः ।

(१८)

चक्षुर्न्येन तु जन्यते तत्र मण्यादिना वज्रैः दाहानुकूला शक्तिर्नाश्यते
उत्तेजकेन मण्याद्यपसारणे न च जन्यते इति कल्प्यते । एवं सादृश्य-
मप्यतिरिक्तः पदार्थः तद्धि न षट्पु भावेष्वन्तर्भवति सामान्येपि स-
त्वात् यथा गोत्वं नित्यं तथाश्वत्वमपि नित्यमिति सादृश्यप्रतीतेः ना-
प्यभावे सत्त्वेन प्रतीयमानत्वादिति चेन्न मण्याद्यभावविशिष्टवज्रा-

ननु वज्रौ यदि दाहानुकूला शक्तिस्तदा मण्यादिसत्त्वे कुतो न दाह इति चेत्तत्राह । तत्रे-
ति । पूर्वोक्तयुक्त्या शक्तिसिद्धावित्यर्थः । दाहानुकूलेति । अत्र चानुकूलत्वं कारणत-
दवच्छेदकसाधारणं तेन शक्तेः कारणतावच्छेदकत्वेपि न क्षतिः । नाश्यत इत्यस्य
कल्प्यते इत्यनेनावयवः । तथा च वद्विनिष्ठशक्तित्वावच्छिन्नं प्रति मणित्वेन नाशकत्व-
स्वीकारेण मण्यादिकसत्त्वदशायां शक्तेरभावादेव न दाह इति भावः । ननु मण्यादेर्यदि
शक्तिनाशकत्वं तदा सत्युत्तेजकविशिष्टमण्यादावपसारिते वा दाहानापत्तिरित्यत
आह । उत्तेजकेनेति । मण्याद्यपसारणेन चेत्यत्र चकारो वा कारार्थः । नच दाहं प्रति
मण्यभावत्वेन हेतुत्वकल्पनान्न मणिसमवधानकाले दाहापत्तिरिति वाच्यं मण्यभावत्वेन
रूपेण स्वतन्त्रहेतुताकल्पने गौरवात् विलक्षणशक्तिमत्त्वेन वज्रैः कारणत्वकल्पनस्यै-
वोचितत्वादित्याभिमानात् । नन्वेवं शक्तिसिद्धावपि तस्या अनतिरिक्तत्वासिद्धिरिति चेन्न
उक्तपदार्थेष्वनन्तर्भूतत्वात् तथाहि न तावत् द्रव्यात्मिका शक्तिः गुणादिवृत्तित्वात् (१)
अत एव न गुणात्मिका कर्मात्मिका वा नच सामान्याद्यन्यतरमरूपा उत्पत्तिमत्त्वे सति
विनाशित्वादिति इति शक्तिपक्षः (२) एवमतिरिक्तां शक्तिं प्रसाध्य सादृश्यस्याप्यतिरिक्त-
पदार्थतामवस्थापयति एवमित्यादिना । अतिरिक्त इति कृतसप्तपदार्थातिरिक्त इत्यर्थः ।
षड्भावानन्तर्भूतत्वादिति हेतुः पूरणीयः । तत्र सत्यन्तासिद्धिं निरस्यति । तद्धीति । त-
त्सादृश्यं हिहेतौ सामान्येपीति सामान्येतरवृत्तित्वे सति सामान्यवृत्तित्वादित्यर्थः । तेन
सामान्यत्वे न व्यभिचारः व्यतिरेकित्वे सतीति विक्षेपणान्न प्रमेयत्वादौ व्यभिचारः भा-
वत्वे च द्रव्यादिषट्कान्यतरमत्वरूपे हेतुमति साध्यस्य सत्वान्न व्यभिचार इति । यथेति ।
यदि सादृश्यं द्रव्यादावन्तर्भूतं तदा द्रव्यादेः सामान्यावृत्तित्वेन यथा गोत्वं नित्यं तथा
अश्वत्वमित्यत्राधितप्रतीतिर्न स्यादित्यर्थः । अभावेन्तर्भावमाशङ्क्य निराचष्टे । नापीति ।
यदाप्यतिरिक्ताभावमनङ्गीकुर्वतः प्राभाकरस्य मते ऽभावेन्तर्भावाचिन्ता न सम्भवति

(१) द्रवत्वोच्छेदजनिकायाः शक्तेरत्यन्तानलसंयोगादौ गुणात्मकेपि सत्त्वात् ।

(२) इति शक्तिपक्ष इति २ पुस्तके नास्ति ।

देर्दाहादिकं प्रति स्वातन्त्र्येण मण्यभावादेरेव वा हेतुत्वं कल्प्यते अ-
नेनैव सामञ्जस्ये ऽनन्तशक्तितत्प्रागभावध्वंसकल्पनानौचित्यात् न-

तथापि परमतमभ्युपेक्षेदं निराकृतमिति भावः । सत्त्वेन भावत्वेन प्रतीयमानत्वात् प्र-
तीयमानत्वात् । मणिसमवधानकालीनवह्निना दाहोत्पत्तिवारणाय प्राभाकरेण साधितां
शक्तिं दूषयति । मण्याद्यभावेति । अतिरिक्तशक्तिकल्पनां पूर्वोक्तनाशनाशकभावक-
ल्पनां चापेक्ष्य लाघवादाहत्वावच्छिन्नं प्रति मण्यभावविशिष्टवह्नित्वादिनैव हेतुताक-
ल्पनमुचितमिति भावः । दाहादिकमिति । आदिपदेन वह्नेः सद्ब्रह्मः मणिसत्त्वे
वह्नेरप्यनुत्पत्तेः । तथा च मणिरूपप्रतिबन्धकसद्भावात् दाहवह्नी इति भावः । ननु यदा
कदाचिन्मण्यभावविशिष्टाद्देर्दाहापत्तिः कारणतावच्छेदकावलीढकारणसत्त्वस्यैव का-
र्योत्पत्तिनियामकत्वात् मण्यभावविशिष्टवह्नित्वं वह्निविशिष्टमण्यभावत्वं वा कारणताव-
च्छेदकमित्यत्र विशेषणविशेष्यभावे विनिगमनाविरहेण गुरुभूतकार्यकारणभावद्वया-
पत्तिश्चेत्यत आह । मण्यभावादेरिति । तथा च प्रतिबन्धकत्वं न कार्यानुकूलधर्मवि-
घटकत्वं बाधज्ञानस्यानुभितिप्रतिबन्धकत्वाभावापत्तेः किंतु कारणीभूताभावप्रतियोगि-
त्वम् तच्च मण्यभावस्य हेतुत्वएवोपपद्यते न त्वतिरिक्तशक्तिसत्त्वइति भावः । ननु प्र-
तिबन्धकत्वस्येदृशत्वे कारणीभूतवह्निरूपाभावप्रतियोगिनि बन्धभावे ऽतिव्याप्तिः स्व-
प्रागभावप्रतियोगिनि घटादौ चेति चेन्न तादात्म्यातिरिक्तसम्बन्धावच्छिन्ना या कार-
णता तदाश्रयोभूतो योभावभिन्ना ऽत्यन्ताभावस्तत्प्रतियोगित्वस्य विवक्षितत्वात्कारण-
ताविशेषोपादानाच्च स्वात्यन्ताभावप्रत्यक्षे स्वस्य प्रतिबन्धकत्वापत्तिः परास्ता विषय-
स्य तदात्म्यसम्बन्धेनैव प्रत्यक्षे हेतुत्वात् । ननु वह्निमण्यभावयोर्द्वयोर्हेतुत्वापेक्षयातिरि-
क्तशक्तेरेकस्या एव (१) हेतुता युक्ता लाघवादित्यत आह । अनेनैवेति । दाहादिकं प्रति
मण्यभावादेर्हेतुत्वकल्पनेनैवेत्यर्थः । सामञ्जस्ये मणिसमवधानदशायां दाहवारणे प्राग-
भावे मानाभावादाह ध्वंसेति । इदमुपलक्षणं प्रतियोगिध्वंसयोः शक्तिनाशमण्योः श-
क्तिमण्यपसारणयोश्च कार्यकारणभावकल्पनापि स्यादित्यपि बोध्यम् (२) । उत्तेजका-
भावेति । तथा च केवलं मणिर्न प्रतिबन्धकः किं तु उत्तेजकाभावाविशिष्टस्तदभावश्च
उत्तेजकसमवधानकालेपि तिष्ठतीति न व्याभिचार इति भावः । अथ मण्यादिस्थली-
यदाहं प्रत्युत्तेजकस्यैव हेतुतास्त्विति चेन्न तस्याननुगतत्वात्तदभावकूटविशिष्टमण्य-

(१) एवकारेण वह्निमण्यभावयोर्द्वयोरपि व्यवच्छेदः ।

(२) इदमप्युपलक्षणमेव । वह्निना दाहे जननीये मण्यभावस्याकारणतया प्रतिबन्धकत्वं
मेगेर्दुर्वचम् । अन्यादृशस्योक्तविधया बाधितत्वादित्यपि द्रष्टव्यम् ।

(२०)

चोत्तेजके सति प्रतिबन्धकसद्भावेपि कथं दाह इति वाच्यं उत्तेज-
काभावविशिष्टमण्यभावस्य कारणत्वात् । सादृश्यमपि न पदार्थान्तरं

भावस्य चानुगतत्वात् । अत्रेदं बोध्यं अभावीयविशेषणतासम्बन्धेन दाहत्वावच्छिन्नं
प्रति उद्देश्यतादैशिकविशेषणतान्यतरसम्बन्धावच्छिन्नप्रतियोगिताकानां तत्तदुत्ते-
जकाभावानां सामानाधिकरण्यात् तद्वैशिष्ट्यं तदवच्छिन्नस्य मण्यादेर्दैशिकविशे-
षणतोद्देश्यतान्यतरसम्बन्धावच्छिन्नप्रतियोगिताकाभावस्याभावीयविशेषणतासम्बन्धेन
हेतुत्वमिति । एतेन संयोगसम्बन्धावच्छिन्नप्रतियोगिताकमण्यभावस्य तत्संयुक्तपि सत्त्वात्
दाहापत्तिरिति परास्तम् । नन्वनुमानमेव शक्तौ प्रमाणम् तथाहि वह्निर्दाहानुकूला-
द्विष्ठातीन्द्रियधर्मसमवायी दाहजनकत्वाददृष्टवदात्मवदिति वह्निद्वयणुकैकत्वमादायभ-
र्जनकपालस्थवह्निनिष्ठानुद्भूतरूपमादाय वा सिद्धसाधनवारणाय साध्ये दाहानुकूलेति ।
वह्निद्वयणुकैक्यसंयोगमादायादृष्टवदात्मसंयोगमादाय वा तद्वारणायाद्विष्टेति । वह्नि-
निष्ठोष्णस्पर्शमादाय तद्वारणायातीन्द्रियेतीति चेन्न विपक्षे बाधकतर्कविरहेणास्यानु-
मानस्याप्रयोजकत्वात् । केचित्तु वह्निं प्रति तृणफूत्कारसंयोगादीनां तृणफूत्कार-
संयोगत्वादिरूपेण कारणताया व्यभिचारेणासंभवादतिरिक्तशक्तिसिद्धिः नच तृण-
फूत्कारयोररणिनिर्मन्थनयोर्मणितरणिकिरणयोश्च सम्बन्धस्य जन्यतावच्छेदकं वह्निवृ-
त्तिवैजायत्रयं कल्प्यमिति न व्यभिचार इति वाच्यं तज्जन्यतावच्छेदकवैजायत्रयक-
ल्पनामपेक्ष्य तत्तत्सम्बन्धानामेकशक्तिमत्त्वेन कारणत्वकल्पनाया एव लघुत्वेन न्या-
य्यत्वादित्याहुस्तत्र तत्सम्बन्धसाधारण्येनैकजातेरेवाभ्युपगमात् नच योग्यवृत्तिजाते-
र्योग्यत्वापत्तिरिति वाच्यं दोषविशेषेण शक्तिरिवायोग्यत्वकल्पनात् नच नोदनत्वा-
दिना सङ्करस्तस्यादोषत्वादन्यतमत्वेन कारणतासम्भवाच्च नचान्यतमत्वघटकभे-
दानां भिद्यो विशेषणविशेष्यभावे विनिगमनाविरहेण कारणतावच्छेदकभेदात्कारण-
ताबाहुल्यमिति वाच्यं कारणतावच्छेदकानां समनियतानामैक्येन कारणतैक्यस-
म्भवात् नच भेदानां स्वरूपतोवच्छेदकत्वासम्भवेन तृणफूत्कारसंयोगभेदविशिष्टा-
रणिनिर्मन्थनसम्बन्धभेदविशिष्टमणिकिरणसम्बन्धभेदावच्छिन्नप्रतियोगिताकभेदत्वा-
दिनावच्छेदकत्वं वक्तव्यम् । तथा चावच्छेदकतावच्छेदकभेदादवच्छेदकताभेद-
स्तद्भेदेन च कारणताभेद इति वाच्यं स्वरूपसम्बन्धरूपाया अतिरिक्ताया वा कार-
णताया अवच्छेदकभेदेऽप्यभेदादित्यन्यत्र विस्तरः । परे तु तृणादिसम्बन्धकालीन-
वायुसंयोगादीनामेकशक्तिमत्त्वेन हेतुतामादाय विनिगमनाविरहाच्च शक्तिसिद्धिरि-
त्याहुः । यदाशङ्कितं सादृश्यमप्यतिरिक्तपदार्थ इति तदपि निराकरोति । सादृ-

किं तु तद्विन्नत्वे सति तद्गतभूयोधर्मवत्वम् यथा चन्द्रभिन्नत्वे सति
चन्द्रगताल्लादकत्वादित्यर्थं मुखे चन्द्रसादृश्यमिति ॥ २ ॥

द्रव्याणि विभजजे ॥

क्षित्यप्तेजोमरुद्व्योम-

कालदिग्देहिनो मनः ।

द्रव्याण्यथ गुणा रूपं

रसो गन्धस्ततः परम् ॥ ३ ॥

क्षितिः पृथिवी आपो जलानि तेजो वह्निः मरुद्वायुः व्योम आका-

श्यमपीति । तद्विन्नत्वे सतीति । इदं च सादृश्यनिरूपकेऽतिव्याप्तिवारणाय अनु-
योगितासम्बन्धविवक्षणे तु न देयमेव तद्गतभूयोधर्मवत्वमिति तत्रासाधारण्येन विद्य-
माना ये भूयांसो धर्मास्तद्वत्वमित्यर्थः । नन्विदं “गगनं गगनाकारं सागरः साग-
रोपमः । रामरावणयोर्युद्धं रामरावणयोरिवे”त्यादावव्याप्तमिति चेन्न तद्वृत्तिधर्ममात्र-
स्य तत्र विवाक्षितत्वाद्युगभेदविवक्षया भेदसत्त्वाद्वा(१)अत एव युगभेदविवक्षायांमि-
होपमालङ्कारोऽन्यथानन्वयालङ्कार इत्युक्तमालङ्कारिकैः सादृश्यघटकधर्मश्च कचि-
ज्जातिरूपो यथा घटसदृशः पट इत्यादौ कचिदुपाधिरूपो यथा गोत्वं नित्यं तथा-
श्वत्वमपीत्यादौ यथायथा वा चन्द्रसदृशं मुखमित्यादावाह्लादकत्वादि अतिरिक्तक-
ल्पने गौरवादिति । नव्यास्तु सादृश्यमतिरिक्तमेव नचातिरिक्तत्वे पदार्थविभागव्या-
घात इति वाच्यम् तस्य साक्षात्परंपरया वा तत्त्वज्ञानोपयोगिपदार्थमात्रनिरूपणपर-
त्वात् एवमधिकरणत्वमपि तस्य संयोगादिस्वरूपत्वे वदरकुण्डसंयोगस्य द्विष्टत्वेन
कुण्डे वदरमितिवददरे कुण्डमित्यपि प्रयोगः स्यात् एवं प्रतियोगित्वमपीत्याहुः ।
सादृश्यलक्षणं लक्ष्ये योजयति । यथेति । इति शब्दः श्लोकव्याख्यासमाप्तिशो-
तकः ॥ २ ॥

स्त्रियां क्षित्तिःसूत्रविहितक्षित्प्रत्ययान्तक्षितिशब्दस्य क्षयवाचकत्वात् क्षितिप-
दस्य प्रकृतोपयोगिनमर्थमाह । क्षितिः पृथिवीति । अपूशब्दस्य असृज्जित्यादि-

(१) तथापि गगनं गगनाकारमित्यत्रानुपपत्तितादवस्थमित्यतो वाकारोऽनास्थाया बोध्यः ।

(२२)

शः कालः समयः दिगाशा देही आत्मा मनः एतानि नव द्रव्याणीत्यर्थः । ननु द्रव्यत्वजातौ किं मानं नहि तत्र प्रत्यक्षं प्रमाणं घृतजतुप्रभृतिषु द्रव्यत्वाग्रहादिति चेन्न कार्यसमवायिकारणतावच्छेदकतया संयोगस्य विभागस्य वा समवायिकारणतावच्छेदकतया द्रव्यत्वजा-

पाणिनीयसूत्रे शब्दपरत्वादाह । आपो जलानीति । प्रतापस्यापि तेजःशब्दवाच्यत्वात्प्रकृते तेजःपदार्थं दर्शयति । तेजो वह्निरिति । वन्धादिरित्यर्थः । देवविशेषस्यापि मरुच्छदवाच्यत्वात्प्रकृतोपयोगिनमर्थमाह मरुद्वायुरिति । व्योमशब्दस्य वेदे ब्रह्मणि प्रयोगादाह व्योम आकाश इति । कालशब्दस्यान्तकादिबोधकत्वादाह आलः समय इति । दिक्शब्दस्य दिशातिर्जनने इति धातुना निष्पन्नस्य दानार्थकत्वात्प्रकृतोपयोगिनमर्थमाह दिगाशेति । देहविशिष्टार्थवाचकादेहिशब्दादेहावयवानामुपस्थितेराह देही आत्मा इति । अथेश्वरस्य देहिनां मध्ये ऽनन्तर्भावात्कथं द्रव्यत्वमिति चेन्न वृद्धा भूतावेशन्यायेनेश्वरस्य शरीरमिच्छन्ति संसार्यदृष्टवशाच्छरीरमित्यन्ये अत एव चास्वरसादाहात्मेति । पृथिव्यप्तेजोव्यात्मान इति पञ्चैव द्रव्याणि व्योमादेरीश्वरात्मन्येवान्तर्भूतत्वात् मनसश्चासमवेतभूतेन्तर्भावादित्याहुर्नवीनास्तन्मतं निराकर्तुं सङ्ख्याबोधकपदपूरणेनार्थमाह एतानि नव द्रव्याणीति । व्योम्नस्तावच्छब्दाश्रयतया सिद्धिः नच भगवत एव शब्दाश्रयत्वं प्रत्येकं जीवमादाय विनिगमनाविरहात् नच जीवानामाश्रयत्वे शब्दवानहमिति प्रत्यक्षापत्तिः अदृष्टवदयोग्यत्वस्यैव कल्पनात् कालदिशोस्तु एतस्मिन्काले घटः, पूर्वस्यां दिशि पटः इत्याद्यनुगताकारप्रत्ययात् नभसश्चासमवेतभूतत्वे पार्थिवादिपरमाणूनादाय विनिगमनाविरह इत्याशयः अधिकमग्रे व्यक्तीभविष्यति । मूले द्रव्याणीति । द्रव्यपदं द्रव्यत्वरूपजातिविशिष्टार्थकं न तु गुणाश्रयत्वविशिष्टार्थकं गौरवात् । मुक्तावल्यां किं मानमिति किंशब्दः प्रश्ने । ननु द्रव्यं द्रव्यमित्यनुगतप्रतीतिरेव जातिसाधिका भविष्यतीत्यत आह नहीति । तत्र द्रव्यत्वजातौ । घृतेति । तथा च घृतादिषु पामराणां द्रव्यत्वज्ञानाभावेन सकलद्रव्यसाधारणद्रव्यत्वजातिसिद्धिर्न भविष्यतीति भावः । कार्येति । कार्यत्वं प्रागभावप्रतियोगित्वं नच ध्वंससाधारण्यं सत्त्वेन विशेषणीयत्वात् अत्र च कार्यस्य समवायः प्रत्यासत्तिः कारणस्य तादात्म्यं यत्र समवायेन कार्यं तत्र तादात्म्येन द्रव्यमिति नियमात् । ननु जन्यस्वरूपकार्यत्वावच्छिन्नं प्रति तादात्म्येन द्रव्यत्वेन कारणत्वे मानाभावः नच नीले नीलोत्पत्तिवारणाय तथा हेतुत्व-

(२३)

निसिद्धेरिति । ननु दशमं द्रव्यं तमः कुतो नोक्तं तद्वि प्रत्यक्षेण गृह्यते

भावश्चकामिति वाच्यं समवायेन नीलं प्रति स्वाश्रयसमवेतद्रव्यत्वसम्बन्धेन नीलस्य हेतुतयैव तद्वारणात् कार्यत्वस्य कार्यतावच्छेदकत्वे गौरवात् कालिकसम्बन्धेन घटत्वादिकमादाय विनिगमनाविरहाच्चेत्यत आह संयोगस्येति । अत्र च रूपादिगुणानां सकलद्रव्यसाधारण्याभावेन द्रव्यकार्यतायाः परित्यागः सकलद्रव्यवृत्तिसङ्ख्यादित्रयस्य च गगनादिवृत्तेर्नित्यत्वात् नच संयोगत्वावच्छिन्नं प्रति द्रव्यत्वेन समवायिकारणत्वे मानाभावस्तत्तद्द्रव्यक्तिसमवेतसत्तामान्यं प्रति तत्तद्द्रव्यक्तित्वेन समवायिकारणत्वस्यावश्यकतया गुणादौ तदुत्पादासम्भवादिति वाच्यं कार्यमात्रवृत्तिजातेः कार्यतावच्छेदकत्वनियमेन तादृशकारणत्वस्यावश्यकत्वात् नित्यसंयोगाङ्गीकर्तुर्मतसाधारण्येनाह विभागस्येति(१) । द्रव्यत्वसिद्धेः जातिरूपद्रव्यत्वसिद्धेः क्वचित्तयैव पाठः । अत्र यद्यपि गुणत्वेनान्यथासिद्धिः सम्भवति तथापि साक्षात्सम्बद्धधर्मबाधे सत्येवानुमितेः परम्परासम्बद्धधर्मविषयत्वमिति भावः । इदमुपलक्षणम् । द्रव्यवति द्रव्यान्तरानुत्पत्त्या समवायेन द्रव्यस्य प्रतिबन्धकत्वं कल्पनीयमिति प्रतिबन्धकतावच्छेदकतया द्रव्यत्वसिद्धिः प्रतिबन्ध्यतावच्छेदकं तु श्रित्यव्यादिचतुष्टयमात्रवृत्तिभूतत्वमेव नित्यव्यावृत्तत्वात् भूतत्वस्य प्रतिबन्धकतावच्छेदकत्वे तु मूर्तत्वस्य तथात्वमादाय विनिगमनाविरहापत्तिः द्रव्यत्वस्य प्रतिबन्धकतावच्छेदकत्वं तु धर्मिग्राहकमानसिद्धम्(२)नच तस्यगगनादिवृत्तित्वे मानाभाव इति वाच्यं भूतत्वेन तुल्यव्यक्तिवृत्तित्वापत्त्या विनिगमनाविरहेण गगनादिपञ्चवृत्तित्वाभ्युपगमात् नच भूतत्वेन तुल्यव्यक्तिवृत्तित्ववारणाय मनोवृत्तित्वमेव द्रव्यत्वे कल्प्यतां गगनादिवृत्तित्वकल्पने गौरवात् गगनादिवृत्तित्वकल्पनोपि मूर्तत्वेन साङ्ख्य्यवारणाय मनोवृत्तित्वस्यावश्यकत्वादिति वाच्यं तथा सति मूर्तत्वजात्या व्यत्वस्य तुल्यव्यक्तिवृत्तित्वापत्तेरिति । ननु दशमद्रव्यस्य तमसस्तत्त्वान्न द्रव्याणीत्युक्तमित्यभिप्रायेण मीमांसकः शङ्कते । नन्विति । ननु तमसि मानाभावेन नोक्तमित्याशङ्क्य तमःसाधकप्रत्यक्षप्रमाणमाह तद्वीति तमोहीत्यर्थः । प्रत्यक्षेण चक्षुरिन्द्रियेण । ननु तमसः सिद्धावपि तस्य द्रव्यत्वे किं-

(१) यनु इदमप्युक्तं नित्यसंयोगाङ्गीकर्तुर्मते नित्यविभागस्याप्यङ्गीकारादिति । तनुच्छम् नित्याविभागाश्रयद्रव्याप्रसिद्धेः । इति व्युत्पादितं महीभट्टेन दिनकरीव्याख्यारामरौद्राः व्याख्यायाम् ।

(२) द्रव्यत्वसाधकपूर्वोक्तानुमानसिद्धमित्यर्थः ।

(२४)

तस्य च रूपवत्त्वात्कर्मवत्त्वाच्च द्रव्यत्वम् । तद्वि गन्धशून्यत्वान्न पृथिवी नीलरूपवत्त्वाच्च न जलादिकं तत्प्रत्यक्षे चालोकनिरपेक्षं चक्षुःकारणमिति चेन्न आवश्यकतेजोभावत्वेनैवोपपत्तौ द्रव्यान्तरकल्पनायाः (१) अन्यायत्वात् रूपवत्ताप्रतीतिस्तु भ्रमरूपा कर्मवत्ताप्रती-

मानमित्याशङ्क्यानुमानप्रमाणमाह । तस्येति । तमस इत्यर्थः । चकारोद्भवत्वमित्यनेनान्वेति । तथा च तमो द्रव्यं रूपवत्त्वादित्यनुमानं तमसो द्रव्यत्वे प्रमाणं सूचितम् । इदमुपलक्षणम् । परत्वाद्वाश्रयत्वादित्यपि बोध्यम् । इदं तमः परमिदमपरमिति प्रतीतिः । ननु तमसि रूपे मानाभावः नच नीलं तम इति प्रतीत्या तत्सिद्धिरिति वाच्यम् प्रतीतिर्भ्रान्तित्वादतो हेत्वन्तरमाह कर्मवत्त्वादिति । कर्मवत्त्वं च समवायसम्बन्धेन विवक्षितं तेन जन्यमात्रस्य कालिकसम्बन्धेन कर्मवत्त्वेऽपि न व्यभिचारः नच स्वरूपासिद्धिः चलतिच्छायेति प्रतीत्या कर्मवत्त्वसिद्धेः तमसः कृत्तद्रव्येष्वन्तर्भावं निराकुरुते तद्वैत्यादिना । गन्धेति । गन्धाभावस्य हेतुत्वात्तौ पटगतगन्धप्रतियोगिकाभावमादाय घटे व्यभिचारोऽतः शून्यत्वमुक्तम् । हेतुश्च प्रतियोगिव्यधिकरणः समवायसम्बन्धावच्छिन्नप्रतियोगिताकोऽपि बोध्यः तेन नोत्पत्तिकालीने संयोगसम्बन्धावच्छिन्नगन्धाभाववति च घटे व्यभिचारः । नीलरूपेति । अनुगतनेकेनैव नीलरूपेण हेतुना जलाद्यष्टकभेदसिद्धेः स्नेहाभावादीनामननुगतानां हेतुतयोपन्यासो न कृतः जलादिकमित्यादिना तेजः प्रभृतिद्रव्यसङ्ग्रहः । तथा च नवसु द्रव्येष्वन्तर्भावासम्बन्धेन परिशेषेण तमसोऽधिकद्रव्यत्वसिद्धिरिति भावः । तदुक्तम् । “तमः खलु चलं नीलं परापरविभागवत् । प्रसिद्धद्रव्यवैधर्म्यान्वभ्यो भेतुमर्हतीति” । ननु तमसो द्रव्यत्वे आलोकनिरपेक्षेण चक्षुरिन्द्रियेण ग्रहो न स्यात् द्रव्यग्रहे ह्यालोकसापेक्षचक्षुरिन्द्रियस्य हेतुत्वादित्यत आह । तत्प्रत्यक्षे चेति । तमः प्रत्यक्षे चेत्यर्थः । तमसो भिन्नद्रव्यचाक्षुषत्वावच्छिन्नं प्रत्येव संयोगसम्बन्धेनालोकत्वेन कारणत्वावधारणादिति भावः । आवश्यकतेजोभावेनेति । प्रकृष्टमहत्त्वोद्भूतान् भिभूतरूपवत्तेजस्त्वावच्छिन्नाभावनेत्यर्थः । अन्धकाराभाव एव तेजः किञ्च स्यादिति तु न सम्यगुष्णस्पर्शभास्वरूपबुद्धेरनुपपत्तेरिति सूचनायावश्यकपदं उपपत्तौ तमोव्यवहारोपपत्तौ । ननु तमसस्तेजोभावत्वरूपवत्ताप्रतीतिः कथं अभावे रूपाभावादित्यत आह । रूपवत्तेति । ननु रूपवत्ताप्रतीतिर्भ्रान्तिवत्त्वेऽपि चलतीति प्रत्य-

(१) अतिरिक्तकल्पनाया—पा० २ ।

(२५)

तिरष्यालोकापसारणौपाधिकी भ्रान्तिरेव तमसोतिरिक्तद्रव्यत्वे(१)
अनन्तावयवादिकल्पनागौरवं(२) स्यात् । सुवर्णस्य यथा तेजस्यन्त-
र्भावस्तथाग्रे वक्ष्यते ॥ ३ ॥

गुणान्विभजते ॥

स्पर्शः सङ्ख्या परिमितिः

पृथक् च ततः परम् ।

संयोगश्च विभागश्च

परत्वं चापरत्वकम् ॥ ४ ॥

बुद्धिः सुखं दुःखमिच्छा

द्वेषो यत्नो गुरुत्वकम् ।

द्रवत्वं स्नेहसंस्कारा-

वदृष्टं शब्द एव च ॥ ५ ॥

यसिद्धकर्मवत्त्वहेतुना द्रव्यत्वं सेत्स्यतीत्यत आह । कर्मवत्ताप्रतीतिरपीति । नहि द्र-
व्ये ऽन्यौपाधिकी कर्मवत्ताप्रतीतिरिति भावः । ननु प्रतीतेर्भ्रान्तित्वं तत्रैव स्वीक्रि-
यते यत्रोत्तरकाले बाधज्ञानं प्रकृते च तमो न चलतीति उत्तरकाले बाधज्ञानाभा-
वात्कथं प्रतीतेर्भ्रान्तिव्यवहारो दूषणान्तरमाह । तमस इति । अवयवादीत्यादिना
उत्पत्तिध्वंसपरिग्रहः यत्वारोपितं नीलरूपं तम इति कन्दलीकारमतम् तत्र इह
अन्धकार इति प्रतीतेरापि भ्रमत्वापत्तेः तमो नीलं न तु नीलिमेति प्रत्ययाच्च । ननु
तमसोऽनतिरिक्तत्वेऽपि सुवर्णस्यातिरिक्तस्य द्रव्यस्य सत्त्वान्नवत्वव्याघातस्तदवस्थ एवे-
त्यत आह । सुवर्णस्येति । वक्ष्यतइति । तेजोनिरूपणावसरइति शेषः ॥ ३ ॥

(१) अतिरिक्तत्वे—पा० २ ।

(२) गौरवं च—पा० २ ।

(२६)

एते गुणाश्चतुर्विंशतिसङ्ख्याकाः कणादेन कण्ठतश्चशब्देन च दर्शिताः । तत्र गुणत्वजातिसिद्धिरग्रे वक्ष्यते ॥ ४ ॥ ५ ॥

कर्माणि विभजते ॥

उत्क्षेपणं ततो ऽपक्षे-

पणमाकुञ्चनं तथा ।

प्रसारणं च गमनं

कर्माण्येतानि पञ्च च ॥ ६ ॥

कर्मत्वजातिस्तु प्रत्यक्षसिद्धा एवमुत्क्षेपणत्वादिकमपि ॥ ६ ॥

ननु भ्रमणादिकमपि पृथक्कर्म अधिकतया कुतो नोक्तमत आह ।

कण्ठत इति । “रूपरसगन्धस्पर्शाः सङ्ख्याः परिमाणानि पृथक् संयोगविभागौ परत्वापरत्वे बुद्ध्यः सुखदुःखे इच्छाद्वेषौ प्रयत्नाश्च गुणा” इति विभागसूत्रे सप्तदश कण्ठेनोक्ताः । च शब्देन सूत्रस्थचशब्देन गुरुत्वद्रवत्वस्नेहसंस्कारधर्मधर्मशब्दाः समुच्चिताः (१) । ते च सर्वे एकतया चतुर्विंशतिगुणा इह व्यवहृताः । ननु चतुर्विंशतौ किं नाम गुणत्वं नच जातिविशेषस्तत्र प्रमाणाभावादित्यत आह । तत्रेति । गुणेष्वित्यर्थः । अग्रे गुणनिरूपणावसरे । वक्ष्यतइति । द्रव्यकर्मभिन्नसामान्यवति या कारणता सा किञ्चिद्धर्माविच्छेदा कारणतात्वादित्यनुमानं गुणत्वजातौ प्रमाणमिति भावः । एतत्तत्त्वं तत्रैव स्फुटी भविष्यति ॥ ४ ॥ ५ ॥

प्रत्यक्षसिद्धेति । चलनाकारानुगतप्रत्ययवेद्येत्यर्थः ॥ ६ ॥

अधिकतयेति । कर्मविभाजकोपाधिभिर्भ्रमणत्वादिभिः । मूले गमनादेवेति । अथैवमुत्क्षेपणादीनामपि गमने ऽन्तर्भावात् गमनादेव लाभे उत्क्षेपणत्वादिभिरपि विभागोनुचितः नहि उत्क्षेपणादौ गमनत्वं नानुभाविकमूद्धर्मधर्मधश्च प्रक्षिप्तलोष्टादावूद्धर्मगच्छत्यथो गच्छतीति प्रत्ययादिति चेन्न स्वतन्त्रेच्छस्य मुनेर्नियोगपर्यनुयोगानर्हत्वादिति ॥

(१) “चशब्दसमुच्चिताश्च गुरुत्वद्रवत्वस्नेहसंस्कारादृष्टशब्दाः सप्तैवेत्येवं चतुर्विंशतिगुणा” इति प्रशस्तपादभाष्यम् । चकारेण गुरुत्वद्रवत्वस्नेहसंस्कारधर्मधर्मशब्दान् समुच्चिनोति ते हि प्रसिद्धगुणभावा एवेति कण्ठतो नोक्ता इति शङ्करमिश्राः ।

भ्रमणमिति ॥

भ्रमणं रेचनं स्पन्द-
नोर्ध्वज्वलनमेव च ।
तिर्यग्गमनमप्यत्र
गमनादेव लभ्यते ॥ ७ ॥

सामान्यं निरूपयति ॥

सामान्यं द्विविधं प्रोक्तं
परं चापरमेव च ।
द्रव्यादिलिखितवृत्तिस्तु
सत्ता परतयोच्यते ॥ ८ ॥

तल्लक्षणं तु नित्यत्वे सत्यनेकसमवेतत्वम् अनेकसमवेतत्वं संयो-
गादीनामप्यस्तीत्यत उक्तं नित्यत्वे सतीति । नित्यत्वे सति समवेतत्वं
गगनपरिमाणादीनामप्य(१)स्तीत्यत उक्तमनेकेति । नित्यत्वेसत्यनेक-

तल्लक्षणं त्विति । लक्षणप्रयोजनं त्वितरभेदस्य व्यवहारस्य वा सिद्धिः सामा-
न्यमितरेभ्यो द्रव्यादिभ्यो भिद्यते सामान्यमिति व्यवहारविषयो वा नित्यत्वे सत्यनेक-
समवेतत्वात् न चैवं तच्चैवं यथा द्रव्यमिति एवं लक्षणान्तरेप्यूह्यम् । अनेकत्वमेकभि-
न्नत्वम् । जलपरमाणुरूपादावतिव्याप्तिवारणायोक्तो विशेष्यभागः । समवेतत्वघटकसम-
वायफलमाह । नित्यत्वे सत्यनेकवृत्तित्वमिति । न चैवं नित्यसंयोगेऽतिव्याप्तिरिति वाच्यम्
तस्य निरस्तत्वात् कुतो निरास इति चेन्न द्रव्यनिष्ठकारणतानिरूपितसंयोगनिष्ठका-
र्यतावच्छेदककोटौ जन्यत्वनिवेशे गौरवात् नित्यसंयोगाङ्गीकर्तृनये संयोगत्वस्य

(१) परिमाणादावप्यस्ति—पा० २ ।

(२८)

वृत्तित्वमत्यन्ताभावस्याप्यस्ति(१) अतो वृत्तित्वसामान्यं विहाय सम-
वेतेत्युक्तम् । एकव्यक्तिमात्रवृत्तिस्तु न जातिः । तथा चोक्तम् । “व्य-
क्तेरभेदस्तुल्यत्वं सङ्करोथानवस्थितिः । रूपहानिरसम्बन्धो जातिवा-
धकसङ्गः” । परत्वमधिकदेशवृत्तित्वमपरत्वमल्पदेशवृत्तित्वं सकल-
जात्यपेक्षया सत्ताया अधिकदेशवृत्तित्वात्परत्वं तदपेक्षया चान्यासां
जातीनामपरत्वम् ॥ ८ ॥

नित्यवृत्तिवेन कार्यतानवच्छेदकत्वात्तुल्ययुक्त्या नित्यविभागासिद्ध्यापत्तेश्च(२) । नन्वा-
काशत्वरूपजातावव्याप्तिस्तस्या अनेकसमवेतत्वाभावादित्याशङ्क्यालक्ष्यत्वेनोत्तरमाह ।
एकव्यक्तिमात्रेति । व्यक्त्यभेदरूपवाधकसत्वादिति शेषः । अनुगतधियो जातिक-
ल्पिकाया अभावादिति भावः । ननु व्यक्त्यभेदस्य जातिवाधकत्वमेवासिद्धं निःसामा-
न्यत्वे सति विशेषान्यत्वे च सति समवेतत्वस्य जातिलक्षणत्वादित्यतः सम्प्रतिमाह ।
तथा चोक्तिमिति । द्रव्यकिरणावल्यामुदयनाचार्यैरिति शेषः । बहुवृत्त्येकधर्मस्य सामा-
न्यतया सर्वसिद्धत्वादेकव्यक्तौ जातिरनभ्युपेयमिति भावः । व्यक्तेरभेद एकव्यक्तिकत्व-
माकाशत्वादेर्जातित्वे बाधकम् । तुल्यत्वं तुल्यव्यक्तिवृत्तित्वं घटत्वकलशत्वादीनां जातीनां
भेदे । वस्तुतस्तु तुल्यत्वं स्वभिन्नजातिसमनियतत्वमिति यावत् तच्च जातिवाधकमेवेति
ध्येयमिति भावः । सङ्करश्च परस्परात्यन्ताभावसमानाधिकरणयोरेकत्र समावेशः भूत-
त्वादेर्जातित्वे बाधकः भूतत्वं विहाय मनसि वर्तमानस्य मूर्तत्वं विहाय गगने वर्त-
मानस्य भूतत्वस्य च पृथिव्यादिचतुष्टये सत्वात् । ननु साङ्कर्यस्य जातिवाध-
कत्वे किम्मानमिति चेत् स्वसामानाधिकरण्यस्वाभावसामानाधिकरण्योभयसम्बन्धेन
जातिविशिष्टजातित्वावच्छेदेन स्वसामानाधिकरणाभावप्रतियोगित्वाभाव इति नियमस्य
भङ्गप्रसङ्ग एवेति । तादृशनियमे मानाभावान्न साङ्कर्यं जातिवाधकमिति नव्याः ।
अनवस्था तु जातेर्जातिमत्त्वे । यद्यपि निखिलजातिष्वेकैवाजात्याङ्गीकारेपि तद्वैजात्ये न

(१) भावेप्यस्ति—पा० २ ।

(२) नित्यविभागेति । कदापि परस्परासंयुक्तपरमाण्वोः नित्यविभागसंभवात् । नच संयो-
गानन्तरमेव विभागप्रतीतिः तादृशपरमाण्वोः कदापि विभागाप्रतीतिः कथं नित्यविभागाभ्युपगम-
सम्भव इति वाच्यं तथा सति क्रियानन्तरमेव संयोगप्रतीतिः नित्येषु संयोगप्रतीत्यसंभवात् नि-
त्यसंयोगाभ्युपगमोपि न संभवतीति तुल्यमिति भावः । नच नित्यविभागाङ्गीकारे संयोगनाशको
गुण इति विभागलक्षणस्य तत्राव्याप्तिरिति वाच्यं नित्यविभागानङ्गीकारेणैव तल्लक्षणप्रणयनात्
इदानीं तु विभागत्वजातेरेव तल्लक्षणत्वसंभवादिति ध्येयमिति रामरुद्रभट्टाचार्याः ।

(२६)

परभिन्ना तु या जातिः

सैवापरतयोच्यते ।

द्रव्यत्वादिकजातिस्तु

परापरतयोच्यते ॥ ९ ॥

वैजात्यान्तरमेकव्यक्तित्वात्तथापि निखिलजातिष्वेकवैजात्यं तद्वैजात्यतदाश्रयजातिषु पुनर्वैजात्यमेवमग्रेपीत्यनवस्था बोध्या रूपहानिः निःसामान्यगर्भलक्षणव्याघातरूपा विशेषस्य जातिमत्वे रूपस्य स्वतो व्यावर्तकत्वस्य हानिः तत्र जातिस्वीकारे तथैव व्यावर्तकत्वं वाच्यं सामान्याश्रयस्य सामान्यरूपेणैव भेदसाधकत्वानियमात् नच सामान्यरूपेण विशेषाणां भेदसाधकत्वं संभवति व्यभिचारात् तादृशनियमानङ्गीकारे परमाणुगतैकत्वानां तत्तद्रव्यक्तित्वेनैव परमाण्वन्तरभेदसाधकत्वसंभवेन विशेषस्य वैयर्थ्यप्रसङ्गादिति तु ज्यायः । असम्बन्धः प्रतियोगितानुयोगितान्यतरसम्बन्धेन समवायाभावः समवायाभावयोजातिमत्वइति । तदपेक्षया चेति । सत्तापेक्षया चेत्यर्थः । सत्ताजातिश्च द्रव्यं सत् गुणस्तन्निस्त्राद्यनुगतप्रतीत्यैव सिध्यति । अत्र नव्याः सन्नितिप्रतीतिविषयो भावत्वमेव अत एव सामान्यादिष्वपि सदिति व्यवहारः न त्वतिरिक्ता द्रव्यादित्रिकवर्तिनी सत्ताख्या जातिरिति तेन परमपरं द्विविधं सामान्यं परं सचेति वैशेषिकविभागो निर्युक्तिकत्वादनादेय इत्याहुः । तन्न सत् ध्वंसकारणतावच्छेदकतया सत्ताजातिसिद्धेः यत्र प्रतियोगितासम्बन्धेन ध्वंसोत्पत्तिस्तत्रैव तादात्म्यसम्बन्धेन सदिति सामानाधिकरण्यप्रत्यासत्त्या कार्यकारणभावात् नच प्रागभावे व्यभिचारः प्रागभावे सत्ताविरहादिति वाच्यं प्रागभाववृत्तिप्रतियोगिताभिन्नप्रतियोगितायाः कार्यतावच्छेदकसम्बन्धत्वादिति । वस्तुतस्तु समवायेन सत्तावच्छिन्नं प्रति तादात्म्येन द्रव्यत्वेन कारणतया जन्यतावच्छेदकतया सत्ताजातिसिद्धिः तादृशकार्यकारणभावे मानाभाव इति तु न स्वाश्रयसमवेतत्वसम्बन्धेन नीलादेर्नीलादावपि सत्तासत्तत्र नीलोत्पत्तिवारणाय तादृशकार्यकारणभावस्यावश्यकत्वात् नच स्वाश्रयसमवेतत्वविशिष्टद्रव्यत्वसम्बन्धेन नीलादेर्हेतुतयैव न तदापत्तिरिति वाच्यं तादृशसमवेतत्वद्रव्यत्वयोर्विशेषणविशेष्यभावे विनिगमनाविरहेण कारणताबाहुल्यापत्तेः कालिकस-

(३०)

व्यापकत्वात्परापि स्याद्

व्याप्यत्वादपरापि च ।

पृथिवीत्वाद्यपेक्षया द्रव्यत्वस्याधिकदेशवृत्तित्वाद्वाप्यत्वात्परत्वं
सत्तापेक्षयात्पदेशवृत्तित्वाद्वाप्यत्वादपरत्वम् ॥

विशेषं निरूपयति ॥

अन्त्यो नित्यद्रव्यवृत्ति-

विशेषः परिकीर्तितः ॥ १० ॥

अन्ते ऽवसाने वर्ततइति अन्त्यः यदपेक्षया विशेषो नास्तीत्यर्थः ।
घटादीनां द्वाणुकपर्यन्तानां तत्तदवयवभेदात्परस्परं भेदः परमाणूनां-
परस्परं भेदको विशेष एव स तु स्वत एव व्यावृत्तस्तेन तत्र विशेषा-
न्तरापेक्षा नास्तीत्यर्थः (१) ॥ ८ ॥ १० ॥

मवायोभयसम्बन्धस्य कार्यतावच्छेदकतावच्छेदकत्वात्सत्ताया नित्यसाधारण्येपि न क्ष-
तिरित्यन्वयः विस्तरः ॥ ८ ॥

स्वत एवेति । स्वतोव्यावृत्तत्वं च स्वभिन्नलिङ्गजन्यस्वविशेष्यकस्वसजातीये-
तरभेदानुमित्यविषयत्वम् साजात्यं च पदार्थविभाजकोपाधिरूपेण तेन घटादेस्तादा-
त्म्येन व्यावृत्तत्वेपि विशेषस्य गुणादिशून्यत्वेनेतरभेदानुमिति विषयत्वेपि द्रव्यादेरपि
प्रमेयत्वादिना विशेषसजातीयत्वेपि न क्षतिः । नित्यद्रव्यवृत्तिविशेषाणां स्थानकथनं
न तल्लक्षणे प्रविष्टं प्रयोजनाभावात् । तत्र विशेषव्यावृत्तौ । नन्वेतत्परमाणुत्वादयो
व्यावर्त्तका भविष्यन्ति किं विशेषेणेति चेन्न अव्यावृत्तधर्मस्य व्यावर्त्तकत्वासम्भवात्
तत्र व्यावर्त्तकान्तरापेक्षायामनवस्थानात् । ननु विशेषेष्वेव प्रसङ्गः इति चेन्न तस्य
धर्मिग्राहकमानेन स्वतो व्यावृत्ततयैव सिद्धेः । एवं च नित्यद्रव्येषु विशेषाः सिद्धाः त-
द्गणास्तु न विशेषवन्त आश्रयरूपेण विशेषेणैव तेषां व्यावृत्तत्वात् आश्रयस्य च
विशेषवत्तया व्यावृत्तत्वेन विशेषत्वसम्भवादिति भावः । ईश्वराकाशयोर्नित्यज्ञानशब्दा-

(१) स्तीति भावः—पा० २ ।

(३१)

समवायं दर्शयति ॥

घटादीनां कपालादौ

द्रव्येषु गुणकर्मणोः ।

तेषु जातेश्च सम्बन्धः

समवायः प्रकीर्तितः ॥ ११ ॥

अवयवावयविनोर्जातिव्यक्त्योर्गुणगुणिनोः क्रियाक्रियावतोर्नित्यद्रव्यविशेषयोश्च यः सम्बन्धः स समवायः समवायत्वं नित्यसम्बन्धत्वम् । तत्र प्रमाणं तु गुणक्रियादिविशिष्टबुद्धिर्विशेषणविशेष्यसम्बन्धविषया विशिष्टबुद्धित्वाद्दण्डी पुरुष इति विशिष्टबुद्धिवदित्यनुमानम् । एतेन संयोगादिबाधात् समवायसिद्धिः नच स्वरूपसम्बन्धेन सिद्धसाधनमर्थान्तरं

भ्यां व्यावृत्तेः सम्भवान्न तत्र विशेष इत्यप्याहुः । नवीनास्तु विशेषे ऽतिरिक्ते मानाभावः यथैव विशेषाणां स्ववृत्तिधर्मं विना व्यावृत्तत्वं तथैव नित्यद्रव्याणामपीत्याहुः ॥ ९ ॥ १० ॥

घटादीनां कपालादौ द्रव्येषु गुणकर्मणोः । तेषु जातेश्च सम्बन्ध इति मूलम् तत्र घटपदकपालपदे अवयव्यवयवपरे इत्याह । अवयवावयविनोरिति । जातेश्चेति चकारेण नित्यद्रव्येषु विशेषसम्बन्धः समुच्चीयत इत्याह नित्यद्रव्यविशेषयोरिति । समवायलक्षणमाह । नित्यसम्बन्धत्वमिति । सम्बन्धश्च सम्बन्धिभिन्नो ग्राह्यस्तेन नित्याभावाद्विस्वरूपसम्बन्धे नातिव्याप्तिः । ननु समवायस्य सम्बन्धत्वे किं मानमित्याशङ्क्याह । तत्र प्रमाणं त्विति । गुणक्रियादीत्यादिना जातिपरिग्रहः । संयोगादीति । द्रव्यगारेव संयोग इति नियमादिति भावः । अत्र समवायसम्बन्धेन पटत्वावच्छिन्नं प्रति तादात्म्यसम्बन्धेन तन्तुत्वेन हेतुत्वात्कार्यतावच्छेदकसम्बन्धविधया समवायसिद्धिः नच समवायस्थाने स्वरूपसम्बन्धं निवेद्य कार्यकारणभावः कल्पनीय इति वाच्यं तथा सति यत्समवेतं कार्यमुत्पद्यते तत्समवायिकारणमिति समवायिकारणव्यवस्थान स्यात् नच यत्सम्बद्धं कार्यमुत्पद्यते तत्समवायिकारणमित्येवास्त्विति वाच्यं कपालसम्बद्धघटवत्वं प्रति कपालस्य समवायिकारणत्वप्रसङ्गादित्यपि द्रष्टव्यम् । सिद्धसाध-

(३२)

वा अनन्तस्वरूपाणां सम्बन्धत्वकल्पने गौरवात्ताघवादेकसमवाय-
सिद्धिः नच समवायस्यैकत्वे वायौ रूपवत्ताबुद्धिप्रसङ्गः तत्र रूपसम-
वायसत्त्वेपि रूपाभावात् नचैवमभावस्यापि वैशिष्ट्यं सम्बन्धातरं
सिद्ध्यदिति वाच्यं तस्य नित्यत्वे भूतले घटानयनानन्तरमपि घटा-
भावबुद्धिप्रसङ्गात् घटाभावस्य तत्र सत्त्वात् तस्य च नित्यत्वात् अ-
न्यथा देशान्तरेपि घटाभावप्रतीतिर्न स्यात् वैशिष्ट्यस्य च तत्र स-
त्त्वात् मम तु घटे पाकरक्ततादशायां श्यामरूपस्य नष्टत्वान्न तद्वत्ता-

नमिति । अयुतसिद्धयोः स्वरूपसम्बन्ध इति वदतः परस्येति शेषः । अर्थान्तरं वेति ।
समवायसाधने प्रवृत्तानां नैयायिकानामिति शेषः । ननु तथापि समवायस्यैकत्वे किं-
मानमत आह लाघवादिति । तथा च यथा क्षित्यादिजनकतयेश्वरो लाघवादेक एव
सिध्यति तथा समवायोपीत्यर्थः । रूपवत्ताबुद्धीति रूपवत्ताबुद्धेः प्रमात्वप्रसङ्ग इत्य-
र्थः । स्पर्शसमवायरूपसमवायोरैक्यादिति भावः । तत्र वायौ रूपाभावादिति । नच
रूपसमवायसत्त्वे तेन सम्बन्धेन तत्र कथं रूपाभावः सम्बन्धसत्त्वस्य तेन सम्बन्धेन
सम्बन्धिसत्त्वव्याप्यत्वादिति वाच्यं रूपनिरूपितत्वविशिष्टसमवायस्यैव रूपसम्बन्धतया
वायौ तदभावात् नच विशिष्टस्यानतिरिक्तत्वेन विशिष्टसमवायोपि वायावस्तीति
वाच्यं रूपनिरूपितत्वविशिष्टसमवायनिरूपिताधिकरणताया एव रूपसम्बन्धत्वात् तस्य
वायावभावात् पृथिव्यां गन्धस्य समवायो न जले इत्यादिप्रतीतिः समवायस्य नानात्व-
मिति तु नव्याः । सम्बन्धान्तरं अतिरिक्तपदार्थत्तयेति शेषः । सिध्येदित्यस्य भूतला-
दावित्यादिः । यदि वैशिष्ट्यमतिरिक्तमुररी क्रियते तदा तन्नित्यमनित्यं वेति विकल्प्या-
द्ये दूषणमाह । तस्येति । ननु वैशिष्ट्यस्य तत्र सत्त्वेपि घटानयनदशायां तत्र
घटाभावाभावादेव न घटाभावबुद्धिरत आह । घटाभावस्येति । तत्र घटवति भूतले ।
तस्येति । घटाभावस्येत्यर्थः । अन्यथा घटाभावस्यापि नित्यत्वे देशान्तरेपि घटशून्य-
देशोपीत्यर्थः । घटत्वावच्छिन्नाभावस्यैकत्वादिति भावः । वैशिष्ट्यस्येति । वैशिष्ट्यस्य
नित्यत्वाभ्युपगमपक्षइत्यादिः । तत्र घटानयनेन घटवति । नच घटवति न घटा-
भावबुद्धिर्घटवत्ताज्ञानस्य प्रतिबन्धकस्य सत्त्वादिति वाच्यं घटवत्ताज्ञानविरहदशायां
घटाभावबुद्धेर्जायमानायाः प्रमात्वप्रसङ्गादित्यत्र तात्पर्यात् । ननु सिद्धान्तिनोपि मते
पाकेन रक्ते घटे श्यामरूपसमवायस्य सत्त्वात् श्यामरूपवत्ताधीप्रसङ्ग इत्यत आह ।
ममत्विति । द्वितीये दूषणमाह । वैशिष्ट्यस्येति । ननु वैशिष्ट्यानङ्गीकारे घटाभावभू-

(३३)

बुद्धिः वैशिष्ट्यस्यानित्यत्वे त्वनन्तवैशिष्ट्यकल्पने तवैव गारवम् ।
 एवं च तत्तत्कालीनं तत्तद्भूतलादिकं तत्तद्भावानां सम्बन्धः ॥ ११ ॥
 अभावं विभजते ॥

अभावस्तु द्विधा संस- र्गान्योन्याभावभेदतः ।

अभावत्वं द्रव्यादिषट्कान्योन्याभावत्वम् । संसर्गाभावान्यो-
 न्याभावभेदादित्यर्थः । अन्योन्याभावस्यैकविधत्वात्तद्विभागाभावात्

तलयोः कः सम्बन्धः स्वरूपमिति चेत्तथा सति घटशून्यतादशायामिव घटवत्तादशा-
 यामपि भूतले घटाभावबुद्धिस्तव मतेपि स्यात् घटाभावभूतल्योस्तत्स्वरूपसम्बन्धस्य च
 तत्र सत्वादत आह । एवं चेति । तत्तत्कालीनमिति घटाभावबुद्धूतलमितिज्ञानकालीन-
 मित्यर्थः । तत्तद्भूतलादिकमिति यत्र भूतले घटाभावबुद्धिस्तत्तद्भूतलादिकमित्यर्थः ।
 तत्तद्भावानामिति । यस्यस्याभावस्य बुद्धिस्तस्यतस्येत्यर्थः । तथा च न स्वरूपमात्रं स-
 म्बन्धः किं त्वीदृशः स्वरूपविशेष इति पूर्वोक्तातिप्रसङ्ग इति भावः । नव्यास्तु वैशिष्ट्यं
 पदार्थान्तरमेव भूतलं घटाभाववदिति प्रसयात् स्वरूपसम्बन्धाभ्युपगमे चाभावाधिकर-
 णवृत्त्यखण्डभेदतावन्मात्रविषयकज्ञानादिकमादाय विनिगमनाविरह इत्याहुः ॥ ११ ॥

द्रव्यादिषट्कान्योन्याभावेति । इह च द्रव्यत्वादि न प्रतियोगितावच्छेदकमननुग-
 मात् किं तु तद्गतषट्कवत्सङ्ख्यैव द्विप्रतियोगिताकभेदस्य द्वित्वमिवेति ध्येयम् । वस्तु-
 तोभावत्वमेव तथा बोध्यम् । अत्र केचित् भावभिन्नत्वस्याभावत्वे भावत्वरूपविशेष-
 णज्ञानशून्यकाले घटो नास्तीति प्रतीयनापत्तिः एवमन्योन्याभावत्वस्याभावत्वगर्भ-
 स्याग्रे वक्तव्यतयाभावत्वस्यान्योन्याभावत्वगर्भत्वे अन्योन्याश्रयत्वापत्तिः । एवमभा-
 वत्वस्य भावभिन्नत्वरूपत्वे ऽभावो न भाव इति वाक्याच्छाब्दबोधानुपपत्तिश्च उद्दे-
 श्यतावच्छेदकविधेययोरैक्यादिति तस्मादखण्डोपाधिरनुयोगिताविशेषो वाभावत्वमि-
 ति वदन्ति । अत्र नव्याः अभावत्वस्याखण्डोपाधित्वे प्रमाणाभावः । किं तु भावभि-
 न्नत्वं समवायसामानाधिकरण्यान्यतरसम्बन्धावच्छिन्नप्रतियोगिताकसत्ताभावरूपं त-
 च्च पूर्वानुपस्थितमपि प्रकारः । एवं च घटाभावपटाभावप्रतीतीनामभावांशे ऽनु-
 गतत्वमुपपद्यते नच विषयतानवास्था सतात्यन्ताभावव्यक्तेः स्वरूपत एव प्रकार-
 त्वोपगमात् । अत एव सत्तारूपप्रतियोगिज्ञानं विनापि घटो नास्तीति बुद्धौ स प्र-

(३४)

संसर्गाभावं विभजते ॥

प्रागभावस्तथा ध्वंसो

प्यत्यन्ताभाव एव च ॥१२॥

एवं त्वैविध्यमापन्नः

संसर्गाभाव इष्यते ।

संसर्गाभावत्वमन्योन्याभावभिन्नाभावत्वं अन्योन्याभावत्वं तादात्म्यसम्बन्धावच्छिन्नप्रतियोगिताकाभावत्वं विनाश्यभावत्वं प्राग-

कारः । अभावत्वप्रकारकप्रत्यक्षएव प्रतियोगिधियो हेतुत्वात् अन्यथा इदं तम इति प्रतीयनापत्तेः नच सत्ताभावरूपस्याभावत्वस्यानुपस्थितस्य प्रकारत्वे विशेषणधियो हेतुत्वे व्यभिचार इति वाच्यम् विशेषणभेदेन हेतुताया भिन्नत्वेन तत्र तद्वेतुत्वानुपगमात्कलानुरोधित्वात्कल्पनाया इति प्राहुः ॥

संसर्गान्योन्याभावभेदत इति मूलादेकः संसर्गाख्यो ऽपरो न्योन्याभाव इति प्रतीयते तच्चायुक्तं संसर्गस्याभावत्वानङ्गीकारादित्यत आह । संसर्गाभावेति । तथा च द्वन्द्वत्परं श्रूयमाणस्याभावपदस्य प्रत्येकं सम्बन्धात्संसर्गाभावोन्योन्याभावश्चेति मूलार्थ इति भावः । क्रमेण द्वयोरभावयोर्लक्षणमाह । संसर्गाभावत्वमिति । अन्योन्याभावे ऽतिव्याप्तिवारणायान्योन्याभावभिन्नेति घटादावतिव्याप्तिवारणायभावपदमेवमग्रेपि । तादात्म्येति । तादात्म्यत्वेन तादात्म्यावच्छिन्नत्वं प्रतियोगितायां विवक्षितं तेन संयोगावच्छिन्नप्रतियोगिताके संयोग्यत्यन्ताभावे नातिव्याप्तिः । प्रागभावस्य लक्षणमाह । विनाश्यभावत्वमिति । अत्र ध्वंसेतिव्याप्तिवारणाय विनाशीति । ननु प्रागभावसत्त्वे किं मानमिति चेदत्रोत्पन्नस्य पुनरुत्पादमिया तस्तिद्धिरिति प्राञ्चः । केचित्तु जातो घट इत्यादिवदुत्पन्नो घटध्वंस इति प्रत्यक्षत्वेन नाशोतिरिच्यते न तु प्रागभावः इहेदानीं घटप्रागभाव इति लोकानां प्रत्ययाभावात् नच तद्वटोपधायकतत्कपालतत्संयोगादीनां तद्वटोत्पत्तिकालेपि सत्त्वात्पुनरपि तद्वटोत्पत्त्यापत्तिः प्रागभावाङ्गीकारे च तदभावादेव न पुनस्तदुत्पत्तिरिति वाच्यं जन्यद्रव्यत्वावच्छिन्नं प्रति जनकतया कृप्तस्य समवायसम्बन्धावच्छिन्नप्रतियोगिताकद्रव्याभावस्य

(३५)

भावत्वम् । जन्याभावत्वं ध्वंसत्वम् । नित्यसंसर्गाभावत्वमत्यन्ताभावत्वम् ।
यत्र तु भूतलादौ घटादिकमपसारितं पुनरानीतं च तत्र घटकालस्य
सम्बन्धाघटकत्वादत्यन्ताभावस्य नित्यत्वेऽपि घटकाले न घटात्यन्ता-
भावबुद्धिः तत्रोत्पादविनाशशाली चतुर्थीयमभाव इति केचित् । अत्र
ध्वंसप्रागभावाधिकरणे नात्यन्ताभाव इति प्राचां मतं श्यामघटे रक्तो-

विरहेणैतदाप्यसम्भवात् नच जन्यद्रव्याभावस्य जन्यद्रव्योत्पत्तिकालीनोत्पत्तिकध्वं-
साभावस्य वा हेतुत्वमित्यत्र विनिगमनाविरहेण तादृशद्रव्याभावस्य तादृशध्वंसाभा-
वानां चकारणतामपेक्ष्य लाघवादेकएव प्रागभावो हेतुः कल्प्यत इति वाच्यं प्राग-
भावकल्पनेऽपि तत्कालोत्पत्तिकानन्तपदार्थप्रतियोगिकानामनन्तानां प्रागभावानां वि-
निगमनाविरहेण हेतुताया दुर्वारत्वात् । तथा च प्रागभावरूपधर्मिकल्पनागौरवं प-
रमतिरिच्यते इत्याहुः । अत्र वदन्ति स्वानधिकरणेषु तन्तुषु पटोत्पत्तिवारणाय सहस्र-
तन्तुकपटस्थले बहूनां तत्संयोगानां च तत्तद्व्यक्तित्वेन हेतुत्वकल्पनापेक्षयैका प्राग-
भावस्य हेतुता लघीयसी । अथेवमपि द्वित्रिचतुर्षु तन्तुषु सहस्रतन्तुकपटोत्पत्त्यापत्तिः
नच चरमसंयोगव्यक्तेस्तद्व्यक्तित्वेन हेतुत्वान्नापचिरिति वाच्यं तथा सति स्वा-
नधिकरणतन्तुष्वपि चरमसंयोगाभावादेव पटोत्पत्तिवारणसंभवे प्रागभावकल्पनानी-
चित्यादिति चेन्न चरमसंयोगस्य समवायघटितसामानाधिकरण्यप्रत्यासत्त्या हेतुत्वे त-
न्वन्तरेऽपि मध्यतन्तुषु समवायेन पटोत्पत्त्या तत्र समवायेन चरमसंयोगाभावेन व्यभि-
चारापत्त्या समवायसम्बन्धेन तत्पटत्वावच्छिन्नं प्रति चरमसंयोगव्यक्तेः कालिकस-
म्बन्धेन हेतुता वाच्या । तथा च स्वानधिकरणतन्तुष्वपि कालिकविशेषणतया
चरमसंयोगस्य सत्त्वात् पटोत्पत्तिवारणाय प्रागभावहेतुत्वस्यावश्यकत्वादिति । एवम-
प्यस्तु कश्चिदतिरिक्तः पदार्थस्तथापि तस्य सप्रतियोगिकत्वे प्रमाणाभाव इति तु
तत्त्वम् । ध्वंसस्य लक्षणमाह । जन्याभावत्वमिति । प्रागभावे ऽतिव्याप्तिवारणाय ज-
न्येति । अस्यन्ताभावस्य लक्षणमाह । नित्येति । ध्वंसादिवारणाय नित्यपदम् । नन्वस्यन्ता-
भावस्य नित्यत्वे घटानयनानन्तरमपि भूतले घटो नास्तीति प्रतीत्यापत्तिरित्यत आह ।
यत्र त्विति । तथा च सम्बन्धाभावादेव घटानयनानन्तरं घटास्यन्ताभावबुद्धिर्नैति
भावः । कालविशेषविशिष्टस्वरूपस्य संसर्गलोपगमादेव घटवति घटो नास्तीति प्रती-
त्यभावोपपत्तौ चतुर्थसंसर्गाभावे मानाभाव इत्यस्वरसः केचिदित्यनेन सूचितः । ननु
मास्तु घटकाले घटास्यन्ताभावबुद्धिः घटोत्पत्तेः प्राक्काले तु स्यादित्याशङ्क्याह ।

(३६)

नास्ति रक्तघटे श्यामो नास्तीति धीश्च प्रागभावं ध्वंसं चावगाहते न तु तदत्यन्ताभावं तयोर्विरोधात् । नव्यास्तु तत्र विरोधे मानाभावात् ध्वंसादिकासावच्छेदेनाप्यत्यन्ताभावो वर्ततइत्याहुः । नन्वस्वभावानामधिकरणात्मकत्वं लाघवादिति चेन्न अनन्ताधिकरणकल्पनापेक्षयातिरिक्तकल्पनाया एव लघीयस्त्वात् । एवं चाधाराधेयभावोपपद्यते । एवं च तत्तच्छब्दरसगन्धाद्यभावानां प्रत्यक्षत्वमुपपद्यते अन्यथा तत्तदधिकरणानां तत्तदिन्द्रियाग्राह्यत्वात्प्रत्यक्षत्वं न स्यात् । एतेन ज्ञानविशेषाद्यात्मकत्वमभावस्येति प्रत्युक्तं अप्रत्यक्षत्वापत्तेः ॥

अत्रेत्यादिना । ननु तर्हि रक्तरूपप्रागभावाधिकरणे श्यामघटे श्यामरूपध्वंसाधिकरणे च रक्तघटे कथं रक्तो नास्तीति प्रतीतिः ध्वंसप्रागभावयोरधिकरणे ऽत्यन्ताभावस्यासत्वादित्यत आह । श्यामघटइति । तत्रेति । ध्वंसप्रागभावयोरित्यर्थः । अत्यन्ताभावेन सहेति शेषः । तथा च नव्यमते पूर्वपक्षिकथितशङ्कायामिष्टापत्तिरेवेति भावः । युक्तं चैतत् कथमन्यथा पूर्वमग्रेपि रक्ते मध्ये श्यामे च घटे रक्तं रूपं नास्तीत्याकारकप्रत्ययस्तस्य सामान्याभावावगाहित्वात् नचेदशप्रत्ययो रक्तिमध्वंसाद्यवगाही पूर्वापररक्तिमध्वंसप्रागभाववति रक्तेपि तादृशाकारप्रत्ययप्रसङ्गादिति न च रक्तत्वावच्छिन्नप्रतियोगिताकत्वं ध्वंसप्रागभावयोरव्याप्यवृत्ति तेनान्तराश्यामे रक्तं रूपं नास्तीति प्रत्ययस्तदा ध्वंसप्रागभावयोः सामान्यावच्छिन्नप्रतियोगिताकत्वस्वीकारात् न तु पूर्वापररक्तिमध्वंसप्रागभाववति रक्ते तत्र तदा तदनभ्युपगमादिति वाच्यं विनिगमनाविरहेण पदार्थान्तरध्वंसप्रागभावयोरपि तत्स्वीकारप्रसङ्गे गौरवात् तदपेक्षयात्यन्ताभावस्यान्तराश्यामादौ सम्बन्धत्वकल्पनेनैव लाघवादित्यन्यत्र विस्तरः । नन्वभावस्तु द्विधेयादिविभागोनुपपन्नो ऽभावएव मानाभावादित्यभिप्रायेण प्राभाकरः शङ्कते । नन्विति । अभावस्याधिकरणात्मकत्वे गौरवं प्रदर्शयितुमनन्तेत्युक्तम् । अतिरिक्तेति । भावातिरिक्त्यर्थः । अभावस्याधिकरणात्मकत्वे ऽभेदे आधाराधेयभावानुपपत्तिरूपदोषः सोऽप्यस्मिन्मते नेत्याह । एवं चेति । अधिकरणापेक्षयातिरिक्तत्वे चेत्यर्थः । नन्वभावाधिकरणकामावस्याधिकरणात्मकत्वे यथाधाराधेयभावोपपत्तिस्तथा सर्वत्राप्यस्त्वित्यतो दूषणान्तरमाह । एवं चेति । अन्यथा अभावस्याधिकरणात्मकत्वे । एतेन वक्ष्यमाणदूषणेन ॥

(३७)

इदानीं पदार्थानां साधर्म्यं वैधर्म्यं च वक्तुं प्रक्रमते(१) । सप्तानामिति ।

सप्तानामपि साधर्म्यं

ज्ञेयत्वादिकमुच्यते ॥ १२ ॥

समानो धर्मो येषां ते सधर्माणस्तेषां भावः साधर्म्यं समानो धर्म इति फलितोर्थः । एवं विरुद्धो धर्मो येषां ते विधर्माणस्तेषां भावो वैधर्म्यं विरुद्धो धर्म इति फलितोर्थः । ज्ञेयत्वं ज्ञानविषयता सा च सर्वत्रैवास्ति ईश्वरज्ञानविषयतायाः केवलान्वयित्वात् । एवमभिधेयत्वप्रमेयत्वादिकं बोध्यम् ॥ १२ ॥ १३ ॥

द्रव्यादयः पञ्च भावा

अनेके समवायिनः ।

द्रव्यगुणकर्मसामान्यविशेषाणां साधर्म्यमनेकत्वं समवायित्वं च ।

परस्परधर्मतापन्नानां सप्तपदार्थानामेव परस्परभेदकत्वं ज्ञापयितुमाह । इदानीमिति । पदार्थनिरूपणानन्तरमित्यर्थः । तदनिरूपणे तत्त्वपदार्थघटितस्य तत्त्वपदार्थस्य साधर्म्यतया निरूपणासंभवादिति भावः । समानो धर्मः सधर्मस्तस्य भावः साधर्म्यमेवं वैधर्म्यमित्यत्रापि भ्रमवारणाय बहुव्रीहिमाह । समानो धर्मो येषामिति । केवलान्वयित्वादिति । विषयभेदेन विषयताया भेदेऽपि ज्ञानविषयतात्वेन केवलान्वयित्वमस्त्येवेति भावः । एवमग्रेऽपि ज्ञेयत्वादीत्यत्रादिपदार्थं दर्शयति । एवमभिधेयत्वेति । अभिधेयत्वमभिधाविषयत्वमभिधा च सङ्केतग्राह्योऽधिकः पदार्थ इति मीमांसकाः । सङ्केतमिच्छायामभिधायां मानाभावात्संकेत एवाभिधेति नैयायिकाः । प्रमेयत्वादिकमित्यादिनाऽस्ति त्वपरिग्रहः । तच्च कालसम्बन्धित्वम् ॥ १२ ॥ १३ ॥

द्रव्यादीनां षण्णां साधर्म्याभावत्वं स्पष्टमतस्तदुपेक्ष्य द्रव्यादीनां पञ्चानां साधर्म्यं मूले प्रपञ्चितम् । द्रव्यादय इत्यादिना । अनेकत्वे सति भावत्वमिति । एवं च मूले द्रव्यादयः पञ्चेत्युद्देश्यपदं भावा अनेकइति विधेयपदमिति बोध्यम् । अतः

(१) साधर्म्यवैधर्म्ये वक्तुमुपक्रमते—पा० २ ।

(३८)

यद्यप्यनेकत्वमभावेऽप्यस्ति तथाप्यनेकत्वे सति भावत्वं पञ्चानां सा-
धर्म्यम् । तथा चानेकभाववृत्तिपदार्थविभाजकोपाधिमत्वमिति फ-
लितोर्थः । तेन प्रत्येकं घटादावाकाशादौ च नाव्याप्तिः । समवायित्वं
च समवायसम्बन्धेन सम्बन्धित्वं न तु समवायवत्त्वं सामान्यादावभा-
वात् ॥

सत्तावन्तस्त्वयस्त्वाद्याः

द्रव्यगुणकर्मणां सत्तावत्वमित्यर्थः ॥

गुणादिर्निर्गुणक्रियः ॥ २४ ॥

यद्यपि गुणक्रियाशून्यत्वमाद्यक्षणे घटादावतिव्याप्तं क्रियाशून्य-
त्वं च गगनादावतिव्याप्तं तथापि गुणवद्वृत्तिधर्मवत्त्वं कर्मवद्वृत्ति-

एव भाष्ये पञ्चानामित्युक्तं न तु पञ्चभावानामिति । अनेकभाववृत्तीत्यादि । अत्र
चानेकभाववृत्तित्वं स्वप्रतियोगिवृत्तित्वस्वसामानाधिकरण्योभयसम्बन्धेन भेदविशि-
ष्टत्वे सति भाववृत्तित्वम् तेन गुणादौ सङ्ख्यारूपस्यानेकत्वस्याभावेऽपि नाव्याप्तिः ।
भावत्वरूपतादृशधर्ममादाय समवायेतिव्याप्तिवारणाय पदार्थविभाजकोपाधीति उपा-
धिमत्ता च समवायस्वरूपान्यतरसम्बन्धेन तेन कालिकसम्बन्धेन ध्वंसस्य तादृशोपा-
धिमत्वेऽपि न क्षतिः । समवायेनोपाधिमत्वविवक्षणे तु सामान्यादावव्याप्तिः स्यादत-
स्तन्नोक्तम् । अन्यतरत्वघटकस्वरूपं तु कालिकसम्बन्धभिन्नं ग्राह्यं तेन ध्वंसे ना-
तिव्याप्तिः । अत्र च समवेतसमवेतवृत्तिपदार्थविभाजकोपाधिमत्वं द्रव्यादिचतुर्णां
साधर्म्यं बोध्यम् ॥

उद्देश्यवाचकपदस्य चरममुपादानमयुक्तं अतो योजनया तदर्थं प्रदर्शयति ।
द्रव्यगुणकर्मणामिति ॥

निर्गुणक्रिय इति मूलम् । तदर्थश्च गुणक्रियायन्ताभाववत्त्वं तेन गुणक्रिययोरन्यो-
न्याभावमादाय द्रव्ये नातिव्याप्तिः । यद्यपि गुणेति । नच गुणगुणिनोर्बामदक्षि-
णगोविषाणवत्समानकालिकत्वात्कथं गुणशून्यत्वमिति वाच्यं निर्गुणे गुणोत्पत्ति-
स्वीकारेण तत्सम्भवात् नचैवं घटादेराद्यक्षणावच्छिन्नस्य चाक्षुषता न स्यादिति
वाच्यं इष्टापत्तेः । तथापीति । गुणवत्ता च समवायेन तेन कालिकसम्बन्धेन गुणवद्गु-

(३८)

पदार्थविभाजकोपाधिमत्वं च तदर्थः नहि घटत्वादिकं द्रव्यत्वादिकं
वा गुणवदवृत्ति कर्मवदवृत्ति वा किं तु गुणत्वादिकं तथा आकाश-
त्वादिकं तु न पदार्थविभाजकोपाधिः ॥ १४ ॥

**सामान्यपरिहीनास्तु
सर्वे जात्यादयो मताः ।**

सामान्यानधिकरणत्वं सामान्यादीनामित्यर्थः ॥

**पारिमाण्डल्यभिन्नानां
कारणत्वमुदाहृतम् ॥ १५ ॥**

पारिमाण्डल्यमणुपरिमाणं कारणत्वं तद्विन्नानामित्यर्थः । अणुप-

णावृत्तेर्गुणत्वादेरसङ्ग्रहेऽपि न क्षतिः । गुणवदवृत्तित्वं तादृशधर्मवत्त्वं च समवायस्वरूपा-
न्यतरसम्बन्धेन तेन समवायेन गुणवदवृत्तित्वाभिधाने तादृशस्य द्रव्यत्वप्रकारकप्रमा-
विशेष्यत्वस्य द्रव्ये सत्त्वादतिव्याप्तिः अतस्तेनैव तद्वत्त्वं वाच्यं तदा सामान्यादावव्या-
प्तिरिति परास्तम् । पदार्थविभाजकपदस्य कृत्यमाह । आकाशत्वादिकं त्विति । कर्म-
वदवृत्त्याकाशत्वरूपोपाधिमत्याकाशे ऽतिव्याप्तिवारणाय तत्पदमिति भावः ॥ १४ ॥

जात्यादीनामप्येकार्थसमवायसम्बन्धेन सामान्यवत्त्वात्सामान्यपरिहीना इति मूलम-
युक्तमतो व्याचष्टे । सामान्यानधिकरणत्वमिति । तथा च सामान्यनिरूपिताधिकरण-
ता न सामान्यादौ एकार्थसमवायस्याधिकरणतानियामकत्वाभावादिति भावः ॥

अप्रसिद्धत्वात्पारिमाण्डल्यपदार्थं निर्वक्ति । पारिमाण्डल्यमिति । तद्विन्नानामिति
पारिमाण्डल्यभिन्नानाम् । ननु द्व्यणुकपरिमाणस्य कारणत्वाभावात्तत्रातिव्याप्तिरतः
पारिमाण्डल्यपदं द्व्यणुकपरिमाणस्याप्युपलक्षणम् तेन तस्यापि लक्ष्यत्वमिदमभिप्रे-
त्याह । अणुपरिमाणं त्विति । परमाणुद्व्यणुकसाधारणमणुपरिमाणं त्वित्यर्थः । पारि-
माण्डल्यस्य कारणत्वे बाधकमाह । तद्वीति । अणुपरिमाणं हीत्यर्थः । तच्चेति । चस्त्व-
र्थे । तत्र हेतुमाह । परिमाणस्येति । स्वसमानजातियेति । साजात्यमत्र परिमाणविभा-
जकरूपेण बोध्यम् । अणुजन्यस्येति उत्कृष्टं चाणोरणुतरमेवेति भावः । नचाणुजन्य-

(४०)

रिमाणं तु न कस्यापि कारणं तद्धि स्वाश्रयारब्धद्रव्यपरिमाणरम्भकं
भवेत् तच्च न सम्भवति परिमाणस्य स्वसमानजातोयोत्कृष्टपरिमाण-
जनकत्वनियमात् महदारब्धस्य महत्तरत्ववदणुजन्यस्याणुतरत्वप्र-
सङ्गात् । एवं परममहत्परिमाणमतीन्द्रियसामान्यं विशेषाश्च बोध्याः
इदमपि योगिप्रत्यक्षे विषयस्य न कारणत्वम् । ज्ञायमानं सामान्यं न
प्रत्यासत्तिः । ज्ञायमानं चिह्नं नानुमितिकरणमित्यभिप्रायेणोक्तम् ।
आत्ममानसप्रत्यक्षे आत्मपरममहत्त्वस्य कारणत्वात्परममहत्परि-
माणमाकाशादेर्वोध्यम् । तस्यापि न कारणत्वमित्याचार्याणामाशय

स्याणुतरत्वमस्तु किम्बाधकमिति वाच्यं तथा सति त्रुटेरचाक्षुषत्वप्रसङ्गात् । ननु तर्हि
द्वयणुकादिपरिमाणस्य किं जनकमिति चेत्सङ्ख्यैवेत्येवं हि व्यक्तीभविष्यति चेदमुप-
रिष्ठात् । मूलस्य न्यूनतां परिहरति । एवमिति बोध्या इत्यनेनान्वयः । न कारणानीतिबो-
ध्या इत्यर्थः । ऐन्द्रियिकयोर्महत्त्वसामान्ययोः स्वविषयकलौकिकप्रत्यक्षे हेतुत्वात्परममह-
त्वातीन्द्रियत्वे इह विशेषणे । ननु योगिप्रत्यक्षे पारिमाण्डल्यस्यापि विषयविधया कारण-
त्वात् पारिमाण्डल्यभिन्नानामित्ययुक्तमत आह । इदमपीति । यथा योगजधर्मेणातीता-
नागतविषयकं प्रत्यक्षं तथा विद्यमानविषयकमपीत्यर्थः । ननु ज्ञायमानसामान्यस्य
प्रत्यासत्तित्वेन ज्ञायमानहेतोश्चानुमितिकरणत्वेन पारिमाण्डल्यस्य सामान्यलक्षणाज-
न्यज्ञाने ऽनुमितौ च कारणत्वात् पारिमाण्डल्यभिन्नानामिति मूलमसङ्गतमत आह ।
ज्ञायमानमिति । आत्ममानसेति । विषयतया द्रव्यलौकिकप्रत्यक्षे समवायेन महत्त्वस्य
हेतुत्वादितिभावः । यद्यपि स्वप्रत्यक्ष इत्येववक्तुमुचितं तथापि टीकाकृन्मते आत्मे-
कत्वमहत्वयोरयोग्यत्वात्प्रत्यक्षं न सम्भवति इत्यात्ममानसेत्युक्तम् । केचित्तु कारणत्वं
चान्यत्र पारिमाण्डल्यादिभ्य इत्यत्र भाष्ये आदिग्रहणात्परममहत्त्वं गृह्यते इति
वदतामाचार्याणामात्मपरिमाणमपि न कस्य चित्कारणमित्याशयो लभ्यते नच तत्र
परममहत्त्वदमात्मपरिमाणातिरिक्तपरममहत्परिमाणपरमिति वाच्यं मानाभावादिति
वदति । तन्मतं दूषयितुमुपन्यस्यति । तस्यापीति । आत्ममहत्परिमाणस्यापीत्यर्थः ।
ज्ञानातिरिक्तं प्रत्येवेति । कारणत्वं च ज्ञातृधर्मेतरभावकार्यपेक्षया इत्याचार्यग्रन्थः
ज्ञातृधर्माज्ञानादयः तदतिरिक्तभावकार्यं प्रति कारणत्वं पारिमाण्डल्यभिन्नानां साध-
र्म्यमिति तदर्थः । एवञ्च पारिमाण्डल्यादीति आदिपदेन परममहत्त्वं गृह्यतामाचा-

(४१)

इत्यन्ये । तन्न ज्ञानातिरिक्तं प्रत्येवाकारणताया आचार्यैरुक्तत्वात् ॥१५॥
ननु कारणत्वं किमत आह ॥

अन्यथासिद्धिशून्यस्य

नियता पूर्ववर्तिता ।

कारणत्वं भवेत्तस्य

लैविध्यं परिकीर्तितम् ॥ १६ ॥

समवायिकारणत्वं

ज्ञेयमथाप्यसमवायिहेतुत्वम् ।

एवं न्यायनयज्ञै-

स्तृतीयमुक्तं निमित्तहेतुत्वम् ॥ १७ ॥

यत्समवेतं कार्यं

र्याणामाशयो यत्पारिमाण्डल्यस्य परममहत्त्वादीनां च ज्ञानातिरिक्तं प्रति न कारण-
त्वं न तु कारणत्वसामान्याभावस्तदनुमत इति भावः । यत्राचार्यैः पारिमाण्डल्या-
दीत्यादिपदार्थेषु सुखदुःखादेरजनितावयविरूपादिरूपादेः पाकनष्टपरमाणुरूपादे-
श्चागणनात्तेषां लक्ष्यत्वमनुमतम् । एवं च तेषु ज्ञानाद्यतिरिक्तभावकार्यफलोपधायक-
त्वरूपस्याचार्यलक्षणस्याव्याप्तिं परिचिन्त्य स पक्षस्त्यक्तो ग्रन्थकृतेति ध्येयम् ॥

मूले ऽन्यथासिद्धीति । दण्डत्वादौ नियतपूर्ववृत्तितायाः सत्त्वादतिव्याप्तिरत उ-
क्तमन्यथासिद्धिशून्यस्येति । तद्वृत्तावच्छिन्ने ऽन्यत्र कृत्तनियतपूर्वत्वादन्यथासिद्धिम-
त्यपि घटत्वावच्छिन्ने ऽनन्यथासिद्धे तद्रासभे ऽतिव्याप्तिवारणाय नियतेति । नियत-
पूर्ववृत्तिजातीयतेत्यर्थः । तेनारण्यस्थदण्डादावपि स्वरूपयोग्यतासम्पत्तिः तज्जातीय-
त्वं च नियतपूर्ववृत्तितावच्छेदकदण्डत्वादिमन्त्रमेवेति ॥

यत्समवेतमिति । यदवच्छिन्नं स्वकारणतावच्छेदकयद्धर्मावच्छिन्ने समवायस-

(४२)

भवति ज्ञेयं तु समवायिजनकं तत् ।

तत्रासन्नं जनकं

द्वितीयमाभ्यां परं तृतीयं स्यात् ॥१८॥

तस्य कारणत्वस्य । तत्रेति । समवायिकारणे प्रत्यासन्नं कारणं द्वि-
तीयमसमवायिकारणमित्यर्थः । अत्र यद्यपि तुरीतन्तुसंयोगे पटसम-
वायिकारणत्वं स्यात् वेगादीनामभिघाताद्यसमवायिकारणत्वं स्यात्
एवं ज्ञानादीनामपीच्छाद्यसमवायिकारणत्वं स्यात् तथापि पटसम-
वायिकारणलक्षणे तुरीतन्तुसंयोगभिन्नत्वं देयम् तुरीतन्तुसंयोगस्तु
तुरीपटसंयोगं प्रत्यसमवायिकारणं भवत्येव । एवं वेगादिकमपि वेग-
स्पन्दाद्यसमवायिकारणं भवत्येवेति तत्तत्कार्यासमवायिकारणलक्ष-
णे तत्तद्भिन्नत्वं देयम् । आत्मविशेषगुणानां तु कुत्राप्यसमवायिका-
रणत्वं नास्ति तेन तद्भिन्नत्वं सामान्यलक्षणे देयमेव । अत्र समवायि-
कारणे प्रत्यासन्नं द्विविधं कार्यैकार्थप्रत्यासत्त्या कारणैकार्थप्रत्यासत्त्या

भ्रन्धेनोत्पद्यते तद्धर्मावच्छिन्नं प्रति तद्धर्मावच्छिन्नमित्यर्थः । घटत्वाद्यवच्छिन्नं हि
स्वकारणतावच्छेदककपालत्वाद्यवच्छिन्ने समवायसम्बन्धेनोत्पद्यते इति भवति घटत्वा-
द्यवच्छिन्नं प्रति कपालत्वाद्यवच्छिन्नं समवायिकारणम् । स्वकारणतावच्छेदकेत्युक्त्या
च न द्रव्यत्वादेर्घटादिसमवायिकारणतावच्छेदकत्वमिति । तत्रासन्नमिति । इदं च
समवायिकारणादावतिव्याप्तिवारणाय पटसमवायिकारणतन्तुसमवेततन्तुत्वादावति-
व्याप्तिवारणाय जनकमिति । तन्तुत्वस्यान्यथासिद्धत्वेनान्यथासिद्धनियतपूर्ववृत्ति-
ताया अभावेन नातिप्रसङ्गः । मुक्तावल्यामत्र यद्यपीति । तुरीतन्तुसंयोगस्य पटं प्र-
ति कुतो नासमवायिकारणत्वमिति तु नाशङ्कनीयम् तुरीतन्तुसंयोगनाशे पटनाशा-
प्रप्तेः असमवायिकारणनाशस्य द्रव्यनाशजनकत्वात् नचासमवायिकारणनाशस्य
द्रव्यनाशकत्वे प्रमाणाभाव इति वाच्यं द्रव्यणुकनाशान्यथानुपपत्तेरेव मानत्वादिति ।
नच तन्तुषु विनष्टेषु विनैव समवायिकारणं द्रव्यस्य क्षणद्वयं स्थितिः स्यादिति वा-

च आद्यं यथा घटादिकं प्रति कपालसंयोगादिकमसमवायिकारणं
तत्र कार्येण घटेन सह कारणस्य कपालसंयोगस्य एकस्मिन् कपाले
प्रत्यासत्तिरस्ति द्वितीयं यथा घटरूपं प्रति कपालरूपमसमवायिकारणं
स्वगतरूपादिकं प्रति समवायिकारणं घटस्तेन सह कपालरूपस्यैक-
स्मिन् कपाले प्रत्यासत्तिरस्ति तथा च क्वचित्समवायसम्बन्धेन क्वचि-

च्यं इष्टापत्तेः कारणान्तरकल्पने गौरवात् । अथ द्रव्यनाशासमवायिकारणनाशयोर-
समानाधिकरणयोः कथं हेतुहेतुमद्भाव इति चेदत्रोच्यते प्रतियोगितया द्रव्यनाश-
त्वावच्छिन्नं प्रति स्वप्रतियोगिसमवायिसमवेतत्वकालिकविशेषणतोभयसम्बन्धेन नाश-
त्वेन हेतुतेति । इह कालिकसम्बन्धस्य कारणतावच्छेदकसम्बन्धत्वे द्वितीयतृतीयक्षणे
घटादेर्नाशापत्तिरतः स्वप्रतियोगिसमवायिसमवेतत्वनिवेशः स्वप्रतियोगिजन्यत्वसम्ब-
न्धश्च दण्डनाशाद् घटनाशापत्तेरुपेक्षितः भाविनाशमादायातिप्रसङ्गवारणाय कालि-
कसम्बन्धनिवेशः । यदि तु कपालपवनसंयोगनाशाद् घटनाशापत्तिरेवमपि दुर्वारैवेति
विभाव्यते तदा स्वप्रतियोगिजन्यत्वस्वप्रतियोगिसमवायिसमवेतत्वकालिकविशेषणतैत-
त्त्रितयसम्बन्धेन नाशत्वेन हेतुता बोध्या नचैवमपि तुरीतन्तुसंयोगनाशात्पटनाशापत्ति-
रितिवाच्यं तुरीतन्तुसंयोगस्य पटं प्रति कारणतैव न सम्भवति किं तु तुर्यैव संयोगस-
म्बन्धेन तन्तुनिष्ठा सती पटजनिकेति तत्रातिप्रसङ्गाभावात् । एवं च विशेषलक्षणे
तुरीतन्तुसंयोगादिभेदानामनिवेशेन लाघवमपीति केचित् । वस्तुतः स्वप्रतियोगि-
निष्ठासमवायिकारणतानिरूपितफलोपधानात्मकजन्यत्वसम्बन्धेन नाशत्वेन हेतुता तु-
रीतन्तुसंयोगस्तु निमित्तं न त्वसमवायीति न तन्नाशेन पटनाश इत्यन्यत्र
विस्तरः । वेगादीनामित्यादिना स्पर्शसङ्ग्रहः । अभिघातादीति आदिना नोदनप-
रिग्रहः । ज्ञानादीत्यादिना इच्छापरिग्रहः । इच्छादीत्यत्र प्रवृत्तेः परिग्रहः । तन्तुस-
मवेतत्वे सति तुरीतन्तुसंयोगाद्यन्यत्वे सति पटकारणत्वं पटासमवायिकारणत्वमिति
विशिष्यैव लक्षणं कर्तव्यमित्याह । तथापीति । वस्तुतस्तु तुरीतन्तुसंयोगत्वावच्छिन्नप्र-
तियोगिताकभेदः पटासमवायिकारणलक्षणघटकतया ग्रन्थकर्तुर्नाभिप्रेतः अपि तु
तन्तुभिन्नसमवेतत्वावच्छिन्नप्रतियोगिताकभेद एव अन्यथा हस्ततन्तुसंयोगादिभे-
दानां पृथग्विशेषाख्या भेदकूटनिवेशेन गौरवादिति ध्येयम् । एतेन तन्तुमात्रस-
मवेतत्वनिवेशेनैवोपपत्तौ तुरीतन्तुसंयोगान्यत्वनिवेशनमनुचितमित्यपास्तम् । मात्रपद-
स्यास्मदुक्तार्थकत्वात् एवमिच्छाद्यसमवायिकारणलक्षणे आत्ममात्रसमवेतत्वावच्छिन्न-

त्वसमवायिसमवेतत्व(१)सम्बन्धेनेति फलितोर्थः । इत्थं च कार्यकार्य-
कारणैकार्यान्यतरप्रत्यासत्त्या समवायिकारणे प्रत्यासन्नं कारणं
ज्ञानादिभिन्नमसमवायिकारणमिति सामान्यलक्षणं पर्यवसितम् ।
आभ्यां समवायिकारणासमवायिकारणाभ्यां परं भिन्नं कारणं तृतीयं
निमित्तकारणमित्यर्थः ॥ १६ ॥ १७ ॥ १८ ॥

इदानीमन्यथासिद्धत्वमेव कियतामत आह ॥

येन सह पूर्वभावः

यत्कार्यं प्रति कारणस्य पूर्ववृत्तिता येन रूपेण गृह्यते तत्कार्यं प्रति

प्रतियोगिताकभेद एव निवेश्यो न तु ज्ञानत्वाद्यवच्छिन्नभेद इति बोध्यम् । तथा
चेति । द्विविधप्रत्यासत्तिविवक्षणे चेत्यर्थः । फलितोर्थ इति । द्विविधप्रत्यासत्त्योरिति
शेषः । पर्यवसितमसमवायिकारणलक्षणमाह । इत्थं चेति । कार्यकार्यप्रत्यासत्तिः
समवायसम्बन्धः कारणैकार्यप्रत्यासत्तिः स्वसमवायिसमवेतत्वसम्बन्धः तथा च
समवायस्वसमवायिसमवेतत्वान्यतरसम्बन्धेन कारणत्वे सत्यात्मविशेषगुणान्यत्वं सा-
मान्यतो ऽसमवायिकारणत्वमित्यर्थः । अत्र पटासमवायिकारणस्य तन्तुसंयोगस्य
पटरूपासमवायिकारणस्य तन्तुरूपस्य सद्ब्रह्माय समवायस्वसमवायिसमवेतत्वयोः प्रवे-
शः घटरूपं प्रति घटस्यासमवायिकारणतावारणाय समवायिकारणे प्रत्यासन्नत्वे सति
कारणत्वं परित्यज्य तादृशान्यतरप्रत्यासत्त्या कारणत्वपर्यन्तानुधावनम् । आत्मवि-
शेषगुणान् वारयितुं विशेष्यभागः । यत्तु कार्यनाशजनकनाशप्रतियोगित्वं तत्त्वमिति
तत्र द्वित्वनाशप्रयोजकनाशप्रतियोगिन्यामपेक्षाबुद्धावतिव्याप्तेरिति अवयवमात्रसंयो-
गत्वं द्रव्यासमवायिकारणत्वमित्यादिविशिष्यैव लक्षणं निर्वाच्यम् । अखण्डोपाधिरेव-
वा तदित्यन्ये । भिन्नं कारणमिति । अत्रेदं बोध्यम् । समवायिकारणत्वासमवा-
यिकारणत्वभिन्नकारणत्वमेव निमित्तकारणत्वं तेन तुरीपटसंयोगं प्रति तुरीतन्तुसं-
योगस्यासमवायिकारणत्वेपि न तस्य पटं प्रति निमित्तकारणत्वक्षतिरिति ॥ १६ ॥
१७ ॥ १८ ॥

यत्कार्यं प्रतीति । यद्वर्मावच्छिन्नं प्रतीत्यर्थः । येन रूपेणेति । यदूपावच्छेदेने-
त्यर्थः । इत्थं च तद्वर्मावच्छिन्ननिरूपितनियतपूर्ववृत्तित्वग्रहविशेष्यतावच्छेदकत्वे सति

(१) समवाय—पा० १ ।

(४५)

तद्रूपमन्यथासिद्धमित्यर्थः । यथा घटं प्रति दण्डत्वमिति ॥

द्वितीयमन्यथासिद्धमाह ॥

कारणमादाय वा यस्य ।

यस्य स्वातन्त्र्येणान्वयव्यतिरेकौ न स्तः किं तु कारणमादायैवान्वयव्यतिरेकौ गृह्येते तदन्यथासिद्धम् । यथा दण्डरूपम् ॥

तृतीयमाह ॥

अन्यं प्रति पूर्वभावे

ज्ञाते यत्पूर्वभावविज्ञानम् ॥ १९ ॥

अन्यं प्रति पूर्ववृत्तित्वं गृहीत्वैव यस्य यत्कार्यं प्रति पूर्ववृत्तित्वं गृह्येते तस्य तत्कार्यं प्रत्यन्यथासिद्धत्वम् । यथा घटादिकं प्रत्याकाशस्य तस्य हि घटादिकं प्रति कारणत्वमाकाशत्वेनैव स्यात्तद्वि शब्दसमवायिकारणत्वं एवं च तस्य शब्दं प्रति कारणत्वं गृहीत्वैव घटादिकं-

तद्धर्मावच्छिन्नं प्रति स्वतन्त्रान्वयव्यतिरेकशून्यत्वं तद्धर्मावच्छिन्नं प्रति अन्यथासिद्धत्वं प्रथममित्यर्थः । द्वितीयान्यथासिद्धदण्डरूपादिवारणाय सत्यन्तम् । कपालसंयोगो घटपूर्ववर्तीत्यादिग्रहे कपालस्यापि तादृशविशेष्यतावच्छेदकत्वात्तत्रातिव्याप्तिवारणाय विशेष्यम् । किं तु कारणमिति । कारणत्वं चात्र पृथगन्वयव्यतिरेकशालित्वं तेन नात्माश्रयः (१) स्वातन्त्र्येण यत्कार्यनिरूपितान्वयव्यतिरेकशून्यत्वे सति तत्कार्यकारणावच्छिन्नस्वनिष्ठतत्कार्यनिरूपितनियतपूर्ववृत्तित्वग्रहविशेष्यताकं तत्तत्कार्यप्रत्यन्यथासिद्धमित्यर्थः । कपालसंयोगो घटपूर्ववर्तीत्यादिपूर्ववृत्तित्वग्रहविशेष्यतायाः कपालसंयोगनिष्ठायाः कपालावच्छिन्नत्वात्कपालसंयोगोतिव्याप्तिवारणाय सत्यन्तम् । दण्डत्वादिवारणाय विशेष्यमिति अत्रेतरान्वयव्यतिरेकप्रयुक्तान्वयव्यतिरेकशालित्वमित्युक्तौ प्रथमद्वितीयान्यथासिद्धयोः सङ्ग्रहेऽपि भेदेनान्यथासिद्धिद्वयप्रदर्शनं शिष्यबुद्धिवैशद्यार्थमिति बोध्यम् ॥

अन्यं प्रतीति । फलाननुगुणमन्यं प्रतीत्यर्थः । तेन न कुलालजनके चतुर्थान्य-

(१) अन्यथासिद्धत्वशरीरे स्वभिन्नकारणस्य कारणत्वेन प्रवेशे कारणत्वस्यान्यथासिद्धत्वघटितत्वेन भवत्यात्माश्रयः । आत्माश्रयत्वं च स्वापेक्षप्रसङ्गत्वम् ।

(४६)

प्रति जनकत्वं ग्राह्यमतस्तदन्यथासिद्धम् । ननु शब्दाश्रयत्वेन तस्य
कारणत्वे कान्यथासिद्धिरिति चेत् पञ्चमीति गृहाण । नन्वाकाशस्य
शब्दं प्रति जनकत्वे किमवच्छेदकमिति चेत् कवत्वादिकं विशेषप-
दार्थो वेति ॥ १८ ॥

चतुर्थमन्यथासिद्धमाह ॥

जनकं प्रति पूर्ववृत्तिता- मपरिज्ञाय न यस्य गृह्यते ।

यासिद्ध्यश्रये ऽतिव्याप्तिः । शङ्कते । शब्दाश्रयत्वेनेति । अन्यं प्रतीत्यादितृतीया-
न्यथासिद्ध्यभावादिति भावः । पञ्चमीति । अवश्यकृतानियतपूर्ववर्तिन इत्यादिके-
त्यर्थः । यद्यपि शब्दो द्रव्यजन्यो जन्यगुणत्वादित्यनुमित्यात्मकार्यकारणभावग्र-
हरूपानुकूलतर्कसहकृतेनैव शब्दो द्रव्याश्रितो गुणत्वादित्यनुमानेन शब्दाश्रयत्वं
गगने गृहीत्वा तेन रूपेण घटपूर्ववृत्तित्वं ग्राह्यम् । तथा च शब्दपूर्ववृत्तित्वं गृहीत्वैव
गगनस्य घटपूर्ववृत्तित्वग्रहात्तृतीयैवान्यथासिद्धिः सम्भवति तथाप्यन्यं प्रति इत्यस्य
यथाश्रुतार्थकत्वे ऽपूर्वं प्रति (१) यागस्यान्यथासिद्धिः स्यात् स्वर्गं प्रति पूर्ववृत्तित्वं
गृहीत्वैव गृहीतकारणत्वान्यथानुपपत्त्या यागव्यापारत्वेनापूर्वकल्पनादतोऽन्यं प्रति पूर्व-
वृत्तित्वघटितरूपेण यस्य यजनकत्वं तस्य तेन रूपेण तं प्रत्यन्यथासिद्धत्वमित्येताव-
त्पर्यन्तं विवक्ष्यमाणमावश्यकम् । यागस्य स्वर्गपूर्ववृत्तित्वघटितस्वर्गजनकत्वेनापूर्वं
प्रत्यन्यथासिद्धत्वेऽपि यागत्वेन हेतुत्वे ऽन्यथासिद्ध्यभावात् । एवं च शब्दपूर्ववृत्ति-
त्वघटितशब्दजनकत्वेन गगनस्यान्यथासिद्धत्वेऽपि तदघटितशब्दाश्रयत्वेन हेतुत्वे
तृतीयान्यथासिद्ध्यसम्भव इत्यभिप्रायः शब्दाश्रयत्वाष्टद्रव्यातिरिक्तद्रव्यत्वादिना ग-
गनस्य घटं प्रति हेतुत्वेऽपि तृतीयैवान्यथासिद्धिः अन्यं प्रति पूर्ववृत्तित्वानुपपादकं
यं प्रति यस्य पूर्ववृत्तित्वं गृह्यतइत्यर्थान्नापूर्वं प्रति यागस्यान्यथासिद्धिरित्यपि केचित् ।
कवत्वादिकमिति । विनिगमनाभावेन बहूनां वर्णानां कारणतावच्छेदकत्वे गौरवा-
द्बहूनामसर्वकालिकत्वाच्चाह । विशेषपदार्थो वेति ॥ १९ ॥

यत्कार्यजनकं प्रतीति । अत्रापि अन्यं प्रतीत्याद्यभिधाने तृतीयचतुर्थान्यथासि-

(१) अपूर्वत्वं चादृष्टत्वं धर्माधर्मत्वमिति यावत् ।

(४७)

यत्कार्यजनकं प्रति पूर्ववृत्तितां गृहीत्वैव यस्य यत्कार्यं प्रति पूर्व-
वृत्तित्वं गृह्यते तस्य तत्कार्यं प्रत्यन्यथासिद्धत्वम् । यथा कुलालपितु-
घटं प्रति तस्य हि कुलालपितृत्वेन घटं प्रति जनकत्वे ऽन्यथासिद्धिः
कुलालत्वेन रूपेण जनकत्वे त्विष्टापत्तिः कुलालमात्रस्य घटं प्रति
जनकत्वात् ॥

पञ्चममन्यथासिद्धमाह ॥

अतिरिक्तमथापि यद्भवे-

नियतावश्यकपूर्ववर्तिनः (१) ॥ २० ॥

अवश्यकृत्प्रनियतपूर्ववर्तिन एव कार्यसम्भवे तद्विन्नमन्यथासिद्धमि-
त्यर्थः । अत एव प्रत्यक्षे महत्त्वं कारणमनेकद्रव्यत्वमन्यथासिद्धम् । तत्र

द्वयोः सङ्गहेपि फलाननुगुणत्वतदनुगुणत्वयोर्विशेषणयोरुपादाने न तयोर्भेदेनाभि-
धाने प्रयोजनाभावस्तथापि शिष्यबुद्धिवैशद्याय तथोक्तमिति । अवश्यकृतेति । गन्धत्वाव-
च्छिन्नं प्रत्यवश्यकृत्गन्धप्रागभावेनैव गन्धोत्पत्तिसम्भवे तत्सहभूतरूपप्रागभावादि पा-
कजगन्धं प्रत्यन्यथासिद्धम् । एवं घटजातीयं प्रत्यवश्यकृत्प्रनियतपूर्ववर्तिभिर्दण्डा-
दिभिरेव घटोत्पत्तिसम्भवे रासभोन्यथासिद्ध इत्यर्थः । नन्ववश्यकृत्प्रनियतपूर्ववर्तिना
पाकजरूपप्रागभावेन गन्धोत्पत्तिसम्भवे रूपप्रागभावेन गन्धप्रागभावस्यान्यथासिद्धिः
स्यात् यत्कारणत्वमवश्यकृत्प्रमित्युक्तौ चात्माश्रयः स्यादिति चेदत्राहुः । लघुनियत-
पूर्ववर्तित्वरूपमवश्यकृत्प्रत्वमिह बोध्यम् । लघुत्वं च शरीरकृतमुपस्थितिकृतं सम्बन्ध-
कृतं च । तत्र प्रथममनेकद्रव्यसमवेतत्वापेक्षया महत्त्वे द्वितीयं गन्धं प्रति रूप-
प्रागभावापेक्षया गन्धप्रागभावे गन्धात्मकप्रतियोगिज्ञानसत्त्वेन शीघ्रं तदुपस्थितेः
तृतीयं दण्डत्वदण्डरूपाद्यपेक्षया दण्डे स्वाश्रयदण्डसंयोगादिघटितपरम्परया गु-
रुत्वादिति । ननु निबन्धान्तरेष्वन्यत्र कृतेति दृश्यते तत्कथमत्रावश्यकृतेति कृतम-
तस्तस्य फलमाह । अत एवेति । अन्यथा महत्त्वस्यानेकद्रव्यत्वादित्यत्र कृत्प्रनियतपू-
र्ववर्तित्वाभावेन तस्यान्यथासिद्धिर्महत्त्वेन न स्यादिति भावः । अत्रानेकद्रव्यत्वं

(१) पूर्वभावितः—पा० २ ॥

(४८)

हि महत्त्वमवश्यकृप्तं तेनानेकद्रव्यत्वमन्यथासिद्धम् । नच वैपरीत्ये किं
विनिगमकमिति वाच्यं महत्त्वत्वजातेः कारणतावच्छेदकत्वे लाघ-
वात् ॥ २० ॥

एते पञ्चान्यथासिद्धा
दण्डत्वादिकमादिमम् ।

घटादौ दण्डरूपादि
द्वितीयमपि दर्शितम् ॥ २१ ॥
तृतीयं तु भवेद् व्योम
कुलालजनकोपरः ।

पञ्चमो रासभादिः स्याद्

नानेकद्रव्यसमवेतत्वं तस्य द्रव्यणुकैः सत्त्वेन द्रव्यणुकप्रत्यक्षापत्तेः समवेतसमवेतत्वं
तदित्यपि न आत्मनि तस्याभावेनात्मप्रत्यक्षानुपपत्तेः किं त्वणुभिन्नद्रव्यत्वमिति बोध्यम् ।
अन्येषां दण्डत्वदण्डरूपाकाशकुलालपितृणाम् । अनेन पञ्चमान्यथासिद्धेन । चारि-
त्यत्वं सङ्ग्रहः । अनियतरासभादेर्वारणाय नियतेत्यादि । नचानियतरासभादेः पञ्चमा-
न्यथासिद्धत्वात्तेनैव वारणे नियतपदं व्यर्थमिति वाच्यं अवश्यकृप्तत्वस्यैकस्याभावेन
यत्रयत्र प्रामाणिकानां न कारणत्वव्यवहारस्तद्वेदस्य निवेशनीयतया नियतपदेनैव-
रासभादेर्वारणे तद्वेदस्याप्रवेशादित्यभिप्रायात् । पूर्ववर्तित्वं चाव्यवहितपूर्ववर्तित्वं तेन
व्यवहितपूर्ववर्तित्वव्युदासः । अत एव च यागादेः स्वर्गकारणत्वानुपपत्त्या ऽपूर्व-
सम्बन्धेनाव्यवहितपूर्ववर्तित्वोपपादनं ग्रन्थकृतां सङ्गच्छते । अन्यथा यागस्यापि-
नियतपूर्ववर्तित्वावाधेनापूर्वकल्पनं न स्यादिति । नचैतादृशस्य कारणत्वे व्यतिरेक-
व्यभिचारज्ञानस्य नियमांशग्रहे ग्राह्याभावावगाहितया विरोधित्वेऽपि अन्वयव्यभिचा-
रग्रहस्य कथं कारणताग्रहविरोधित्वमिति वाच्यं अवश्यकृप्तेत्याद्यन्यथासिद्धिज्ञानप्र-
योजकत्वात् तदितरनिखिलतत्कार्यकारणसत्त्वे तत्कार्यव्यतिरेको यद्रव्यतिरेकात्ते-

(४१)

यद्यपि यत्किं चिद्व्यक्तिं प्रति रासभस्य नियतपूर्ववृत्तित्वमस्ति
तथापि घटजातीयं प्रति सिद्धकारणभावेर्दण्डादिभिरेव तद्व्यक्तेरपि
सम्भवे रासभोऽन्यथासिद्ध इति भावः ॥

एतेष्वभावश्चकस्त्वसौ ॥ २२ ॥

एतेषु पञ्चस्वन्यथासिद्धेषु मध्ये पञ्चमोऽन्यथासिद्ध आवश्यकः तेनैव
परेषां चरितार्थत्वात् । तथा हि दण्डादिभिरवश्यकृत्प्रनियतपूर्ववर्ति-
भिरेव कार्यसम्भवे दण्डत्वादिकमन्यथासिद्धम् । नच वैपरीत्ये किं
विनिगमकमिति वाच्यं दण्डत्वस्य कारणत्वे दण्डघटितायाः परम्प-
रायाः सम्बन्धत्वकल्पने गौरवात् । एवमन्येषामप्यनेनैव चरितार्थत्वं
सम्भवति ॥ २२ ॥

**समवायिकारणत्वं
द्रव्यस्यैवेति विज्ञेयम् ।**

स्पष्टम् ॥

गुणकर्ममात्रवृत्ति

नावश्यकृतेन नियतपूर्ववर्तिनान्यथासिद्धत्वज्ञानात् । नव्यास्तु कारणत्वस्यानन्यथा-
सिद्धानियतपूर्ववर्तितावच्छेदकधर्मवत्त्वे प्रतिबन्धकाभावस्य तत्तद्व्यक्तित्वेन हेतुत्वाप-
त्तिः यत्र न कारणत्वव्यवहारस्तत्तद्व्यक्तिभेदकूटवत्त्वं तु सर्वज्ञेनैव ज्ञेयम् तत्तद्व्य-
क्तिभेदकूटवत्त्वसम्बन्धेन कार्यविशिष्टो यो धर्मस्तद्वत्त्वं तदित्यपि न युक्तं तस्य सम्ब-
न्धत्वसन्देहात् तस्मात्कारणत्वं पदार्थान्तरमेवेत्याहुः । तदसत् कारणत्वस्यातिरिक्तत्वे
दण्डादौ सर्वदा तत्प्रत्यक्षापत्तेः नचानन्यथासिद्धत्वे सतीत्यादिधर्मस्तद्व्यञ्जक
इति वाच्यं तादृशधर्मज्ञानस्यावश्यकत्वेन तस्यैव कारणताग्रहणत्वौचित्यात् अस्तु
वा दण्डत्वादिकमेव कारणत्वं घटादिकार्यसम्बन्धितया तद्गृहे उक्तधर्मस्य व्यञ्ज-
कत्वादिति । परे तु कार्यान्वयव्यतिरेककालपूर्वकालान्वयव्यतिरेकशालित्वमित्यूचुः ।
तदयुक्तम् आत्मादौ सुखादिकारणे प्रागभावरूपव्यतिरेकासम्भवेनाव्याप्तेः ॥ २२ ॥

(५०)

ज्ञेयमथाप्यसमवायिहेतुत्वम् ॥ २३ ॥

असमवायिकारणत्वं गुणकर्मभिन्नानां वैधर्म्यं न तु गुणकर्मणोः सा-
धर्म्यमित्यत्र तात्पर्यं अथ वासमवायिकारणवृत्तिसत्ताभिन्नजातिमत्त्वं
तदर्थस्तेन ज्ञानादीनामसमवायिकारणत्वविरहेऽपि नाव्याप्तिः ॥ २३ ॥

अन्यत्र नित्यद्रव्येभ्य
आश्रितत्वमिहोच्यते ।

नित्यद्रव्याणि परमाण्वाकाशादीनि विद्यायाश्रितत्वं साधर्म्यमित्यर्थः ।
आश्रितत्वं तु समवायादिसम्बन्धेन वृत्तिमत्त्वं विशेषणतया नित्या-
नामपि कालादौ वृत्तेः ॥

इदानीं द्रव्यस्यैव विशिष्य साधर्म्यं वक्तुमारभते(१) ॥

क्षित्यादीनां नवानां तु

मूले गुणकर्ममात्रवृत्त्यसमवायिकारणत्वमित्युक्तं तच्चायुक्तम् । आत्मविशेषगुणेष्व-
व्याप्तेरतो वैधर्म्यपरतया मूलं व्याचष्टे । असमवायिकारणत्वमिति । साधर्म्यप्रकरणे
वैधर्म्यकथनमयुक्तमित्याशयादाह । अथ वेति । सत्ताभिन्नद्रव्यत्वरूपजातिमति द्रव्ये
ऽतिव्याप्तिवारणाय वृत्त्यन्तम् । तत्रैव सत्ताजातिमादायातिव्याप्तिवारणाय सत्ताभिन्नेति ।
तत्रैव द्रव्यगुणान्यतरत्वरूपधर्ममादायातिव्याप्तिवारणाय जातीति । वृत्तित्वं जातिमत्त्वं
च समवायेन विवक्षितं तेन न गुणादौ द्रव्यत्वस्य कालिकेन वृत्तित्वात् द्रव्यस्य च
कालिकेन गुणत्वादिमत्त्वाद् द्रव्ये नातिव्याप्तिः । ननु गगनादिकं सर्वदैवास्तीत्यादिव्य-
वहारात् नित्यद्रव्येष्वपि कालिकसम्बन्धेनाश्रितत्वसत्त्वादित्यत्र नित्यद्रव्येभ्य इति मूल-
मयुक्तमत आह । आश्रितत्वमिति । समवायादिसम्बन्धेन सर्वाधारतानियामकका-
लिकसम्बन्धातिरिक्तसम्बन्धेन । विशेषणतयेति । कालिकविशेषणतयेत्यर्थः । अत्र
नित्यद्रव्यातिरिक्तत्वं लक्ष्यतावच्छेदकम् न च संयोगेन परमाणोरपि वृत्तेः परमाणाव-
तिव्याप्तिः तत्संयोगस्य वृत्त्यनियामकत्वादिति ॥

(१) मुद्रकमते—पा० २ ।

(५१)

द्रव्यत्वं गुणयोगिता ॥ २४ ॥

स्यष्टम् ॥ २४ ॥

क्षितिर्जलं तथा तेजः

पवनो मन एव च ।

परापरत्वमूर्तत्व-

क्रियावेगाश्रया अमी ॥ २५ ॥

पृथिव्यग्नेजोवायुमनसां परत्वापरत्ववत्त्वं मूर्तत्वं वेगवत्त्वं कर्मवत्त्वं च साधर्म्यम् । न च यत्र घटादौ परत्वमपरत्वं वा नोत्पन्नं तत्राव्याप्तिरिति वाच्यं परत्वादिसमानाधिकरणद्रव्यत्वव्याप्यजातिमत्त्वस्य विवक्षितत्वात् । मूर्तत्वमपकृष्टपरिमाणवत्त्वम् तच्चैषामेव गगनादिपरिमाणस्य कुतोप्यपकृष्टत्वाभावात् । पूर्ववत्कर्मवत्त्वं कर्मसमानाधिकरणद्रव्यत्वव्याप्यजातिमत्त्वं वेगवत्त्वं वेगवदुत्तिद्रव्यत्वव्याप्यजातिमत्त्वं च बोध्यम् ॥ २५ ॥

क्षियादीनां नवानां त्विति मूलस्थतुशब्देन सूचितमर्थं प्रकटयति । इदानीमिति । ननु धात्वर्थः क्रिया तत्रातिप्रसङ्ग इत्यत आह । कर्मवत्त्वमिति । वेगवत्त्वं वेगसम्बन्धित्वं दिक्कृतयोः परत्वापरत्वयोर्हेतुरिदमस्मात्तन्निकृष्टमित्यपेक्षाबुद्धिः कालकृतयोः परत्वापरत्वयोर्हेतुरयमस्मादल्पतरकालसम्बद्ध इत्यपेक्षाबुद्धिश्च यत्र नोत्पन्ना तत्र परत्वापरत्वयोरनुत्पादादव्याप्तिमाशङ्क्य निरस्यति । नचेत्यादिना । आत्मन्यतिव्याप्तिवारणाय समानाधिकरणान्तम् । तत्रैव सत्तामादायातिव्याप्तिवारणाय द्रव्यत्वव्याप्येति । द्रव्यत्वान्यत्वेनापि जातिर्विशेषणीया तेन न द्रव्यत्वव्याप्यद्रव्यत्वमादायातिव्याप्तिः । अपकृष्टेति । अविभुवृत्तिपरिमाणवत्त्वमित्यर्थः । तेन परमाणौ नाव्याप्तिः । क्रियाजनकतावच्छेदकं मूर्तत्वं जातिरित्यपि केचित् । तच्चेति । निरुक्तमूर्तत्वं चेत्यर्थः । चस्त्वर्थे । पूर्ववदिति । परत्वापरत्वसमानाधिकरणेत्यादिकथितविवक्षितार्थवदित्यर्थः । कालादौ स्पन्दाभावेनासम्भवमाशङ्क्याह । सर्वमूर्तेति । अहं महानिति प्रतीतिविषयपरममहत्त्वस्य गगनपरि-

(५२)

कालखात्मदिशां सर्व- गतत्वं परमं महत् ।

कालाकाशात्मदिशां सर्वगतत्वं सर्वमूर्तसंयोगित्वं परममहत्त्वं च ।
परममहत्त्वत्वं जातिविशेषः अपकर्षानाश्रयपरिमाणवत्त्वं वा ॥

क्षित्यादि पञ्च भूतानि

पृथिव्यप्तेजोवाय्वाकाशानां भूतत्वम् । तच्च वहिरिन्द्रियग्राह्यविशेष-
गुणवत्त्वम् । अत्र ग्राह्यत्वं लौकिकप्रत्यक्षस्वरूपयोग्यत्वं बोध्यम् । तेन
ज्ञातो घट इति प्रत्यक्षे ज्ञानस्याप्युपनीतभानविषयत्वात्तद्व्यात्मनि
नातिव्याप्तिः नच प्रत्यक्षाविषयरूपादिमति परमाणादावव्याप्तिः त-
स्यापि स्वरूपयोग्यत्वात् महत्त्वलक्षणकारणान्तरासन्निधानाच्च न
प्रत्यक्षत्वम् । अथ वात्मावृत्तिविशेषगुणवत्त्वम् ॥

माणादिसाधारणस्य जातिवत्सम्भवेऽप्यात्मपरिमाणमयोग्यमिति टीकाकृन्मतमनुसृत्याह ।
अपकर्षेति । यद्यप्यणुपरिमाणेषु द्रव्यणुकपरिमाणमेवापकर्षाश्रयो न परमाणुपरि-
माणमिति परमाणावतिव्याप्तिस्तथाप्यपकर्षानाश्रयमहत्परिमाणवत्त्वं बोध्यम् ॥२५॥

वहिरिन्द्रियेति । आत्मन्यतिव्याप्तिवारणाय वहिःपदम् । वहिरिन्द्रियग्राह्यजाती-
यसंयोगादिमति कालादावतिव्याप्तिवारणाय विशेषेति । विशेषगुणत्वं च गुणनि-
रूपणे वक्ष्यते । द्रव्यत्वमादायातिव्याप्तिवारणाय गुणेति । लौकिकत्वनिवेशस्य फ-
लमाह । तेनेति । ज्ञातो घट इति । ज्ञाने च प्रकाराभूतज्ञानांशे न लौकिकी विष-
यता चक्षुरादेस्तत्र लौकिकसन्निकर्षाभावादिति भावः । स्वरूपयोग्यताप्रवेशस्य
फलमाह । नचेति । ननु परमाणुरूपादेर्योग्यत्वे कुतो न तस्य प्रत्यक्षमत आह ।
महत्त्वेति । लौकिकविषयतया द्रव्यसमवेतप्रत्यक्षे सामानाधिकरण्यसम्बन्धेन कारणस्य
महत्त्वस्य परमाणुरूपादावभावत्वं तल्लौकिकप्रत्यक्षमिति भावः । ननु चक्षुरिन्द्रिया-
दिगतरूपादिविशेषगुणानामनुद्भूतत्वेन वहिरिन्द्रियग्रहणायोग्यत्वाच्चक्षुरादावव्याप्तिमा-
शङ्क्य लाघवाच्चाह । अथ वेति । अत्र कल्पे दैशिकपरत्वापरत्वमादाय मनस्य-
तिव्याप्तिवारणाय विशेषेति ॥

(५३)

चत्वारि स्पर्शवन्ति हि ॥ २६ ॥

पृथिव्यप्तेजोवायूनां स्पर्शवत्त्वम् ॥ २६ ॥

द्रव्यारम्भश्चतुर्षु स्याद्

पृथिव्यप्तेजोवायुषु चतुर्षु द्रव्यारम्भकत्वम् । नच द्रव्यानारम्भके घ-
टादावव्याप्तिः । द्रव्यसमवायिकारणवृत्तिद्रव्यत्वव्याप्यजातिमत्त्वस्य वि-
वक्षितत्वात् ॥

अथाकाशशरीरिणाम् ।

अव्याप्यवृत्तिक्षणिको

विशेषगुण इष्यते ॥ २७ ॥

आकाशात्मनामव्याप्यवृत्तिक्षणिकविशेषगुणवत्त्वं साधर्म्यमित्यर्थः ।
आकाशस्य विशेषगुणः शब्दः स चाव्याप्यवृत्तिः । यदा किं चिदवच्छेदेन
शब्द उत्पद्यते तदान्यावच्छेदेन तदभावस्यापि सत्त्वात् । क्षणिकत्वं च
तृतीयक्षणवृत्तिध्वंसप्रतियोगित्वम् । योग्यविभुविशेषगुणानां स्वीत्त-

स्पर्शवत्त्वं समवायेन स्पर्शवत्त्वम् । द्रव्यसमवायिकारणेत्यादि सत्तादिकमादाय
गगने ऽतिव्याप्तिवारणाय द्रव्यत्वव्याप्येति ॥ २६ ॥

आकाशशरीरिणामिति मूले शरीरिपदमात्मपरमित्यभिप्रायेणाह । आकाशात्म-
नामिति । लक्ष्ये लक्षणं योजयितुं शब्दज्ञानादीनामव्याप्यवृत्तित्वं क्षणिकत्वं चोप-
पादयति । आकाशस्येत्यादिना । क्षणिकस्य विशेषगुणस्यानभ्युपगमादाह । क्षणि-
कत्वं चेति । घटादिव्यावृत्तये तृतीयक्षणवृत्तीति । स्वोत्तरवृत्तीति । स्वपदं नाश्रयत्वा-
भिमतपरं तदुत्तरवृत्तिः तद्वितीयक्षणवृत्तियौ विशेषगुणस्तन्नाश्रयत्वादित्यर्थः ।
अत्र च यत्र प्रतियोगितासम्बन्धेन योग्यविभुविशेषगुणनाशस्तत्र स्वसामानाधिकरण्य-
स्वाव्यवहितपूर्ववृत्तित्वोभयसम्बन्धेन योग्यविभुविशेषगुण इति सामानाधिकरण्येन ना-
शकत्वं बोध्यम् । कार्यतावच्छेदके योग्यत्वानुपादाने प्रायश्चित्तादिजन्यादृष्टनाशे व्य-

रवृत्तिविशेषगुणनाशत्वात्प्रथमशब्दस्य द्वितीयशब्देन नाशः । एवं ज्ञा-
नादीनामपि । ज्ञानादिकं यदात्मनि विभौ शरीरावच्छेदेनोत्पद्यते तदा
घटाद्यवच्छेदेन तदभावोऽस्येव । एवं ज्ञानादिकमपि क्षणदयावस्थायि ।
इत्थं चाव्याप्यवृत्तिविशेषगुणवत्त्वं क्षणिकविशेषगुणवत्त्वं चार्थः । पृथि-
व्यादौ रूपादिर्विशेषगुणोऽस्तीत्यतो ऽव्याप्यवृत्तित्युक्तम् । पृथिव्यादाव-
व्याप्यवृत्तिः संयोगादिरस्तीति विशेषगुणेत्युक्तम् । नच रूपादीनामपि
कदाचित् तृतीयक्षणे नाशसम्भवात् क्षणिकविशेषगुणवत्त्वं क्षित्यादा-
वतिव्याप्तमिति वाच्यं चतुःक्षणवृत्तिजन्यावृत्तिजातिमद्विशेषगुणव-

भिचारः योग्यत्वं च लौकिकसाक्षात्कारविषयनिर्विकल्पकान्यतरत्वं न त्वतीन्द्रियजा-
तिशून्यत्वम् अदृष्टत्वस्य जातिव्ये मानाभावेन तथाप्यदृष्टे व्यभिचारात् रूपादिनाशे
व्यभिचारवारणाय विभ्रमिति । संयोगादिनाशे व्यभिचारवारणाय विशेषेति ।
कारणतावच्छेदके योग्यत्वविशेषत्वयोरूपादानान्न द्वितीयक्षणोत्पन्नादृष्टसंयोगादिना
तृतीयक्षणे ऽपेक्षाबुद्धिनाशः सामानाधिकरण्यसम्बन्धनिवेशान्न शब्दादिना व्यधिकर-
णानां ज्ञानेच्छादीनां नाशः स्वाव्यवहितपूर्ववृत्तित्वसम्बन्धनिवेशाच्च न ज्ञानादिना उत्प-
त्तिकालिकेच्छादीनां नाशः । केचित्तु स्वत्वस्य तद्व्यक्तिपर्यवसायितया तत्तद्गुणस्य त-
त्तद्गुणो नाशकः अपेक्षाबुद्धेस्तु द्वित्वप्रत्यक्षमित्याहुः । एतत्क्षणोत्पन्नयोग्यविभुविशे-
षगुणत्वेन नाशयता एतत्क्षणोत्तरक्षणवृत्तित्वविशिष्टयोग्यविभुविशेषगुणत्वेन नाशकता
अपेक्षाबुद्धिनाशे तु द्वित्वप्रत्यक्षविशेषसामग्री तेनापेक्षाबुद्ध्युत्तरक्षणे सामान्यसामग्री-
सत्वेऽपि न क्षतिः चरमज्ञानादिकं तूत्तरक्षणवृत्तित्वविशिष्टस्वयमेव नाशकं एतत्क्षणो-
त्पन्नसकलविशेषगुणसाधारणं चेदमित्यप्याहुः । शब्दस्याव्याप्यवृत्तित्वक्षणिकत्वे
उपपाद्य ज्ञानादीनामपि ते उपपादयति । एवंमिति । क्षणिकपदस्य वैयर्थ्याल्लक्षणद्वया-
भिप्रायेणार्थमाह । इत्थं चेति । अव्याप्यवृत्तित्युक्तमिति । नच रूपादीनामपि कालि-
काव्याप्यवृत्तित्वात्कथं तद्वारणमिति वाच्यं अव्याप्यवृत्तिपदेन दैशिकाव्याप्यवृत्ति-
त्वस्योक्तत्वात् । विशेषगुणेत्युक्तमिति । विशेषगुणाश्च “बुद्ध्यदादिषु स्पर्शान्ताः स्नेहः
सांसिद्धिको द्रवः । अदृष्टभावनाशब्दा अमी वैशेषिका गुणा” इति वक्ष्यमाणास्तल्ल-
क्षणं तु गुणनिरूपणे वक्ष्यते । यत्तु अव्याप्यवृत्तिविशेषगुणवत्त्वमीश्वरे ऽव्याप्तं तद्गु-
णानां व्याप्यवृत्तित्वादिति तन्न अव्याप्यवृत्तिपदेनाव्याप्यवृत्तिवृत्तिगुणत्वव्याप्यजाति-
मत्त्वस्य विवक्षितत्वात् । चतुःक्षणवृत्तीति । चतुःक्षणवृत्तीनि यानि जन्यानि घटादीनि

(५५)

त्वस्य तदर्थत्वात् अपेक्षाबुद्धिः क्षणत्रयं तिष्ठति क्षणचतुष्टयं तु न
 किमपि जन्यज्ञानादिकं तिष्ठति रूपत्वादिकं तु क्षणचतुष्टयस्याधि-
 न्यपि रूपादौ वर्तते इति तद्व्युदासः । ईश्वरज्ञानस्य चतुःक्षणवृत्तित्वात्
 ज्ञानत्वस्य तद्वृत्तित्वाज्जन्येत्युक्तम् । यदा(१)काशजीवात्मनोः साधर्म्यं
 तदा जन्येति न देयं द्वेषत्वादिकमादाय लक्षणसमन्वयात् परममह-
 त्वस्य तादृशगुणत्वाच्चतुर्थक्षणे द्वित्वादीनां नाशाभ्युपगमाद् द्वित्वादी-
 नामपि तथात्वात्तद्वारणाय विशेषेति । त्रिक्षणवृत्तित्वं वा वक्तव्यम्(२)
 इच्छात्वादिकमादायात्मनि लक्षणसमन्वयः ॥ २७ ॥

तद्वृत्तिर्या जातिर्ज्ञानत्वादित्द्वान् विशेषगुणो ज्ञानादित्द्वत्त्वस्यात्मादौ सत्त्वाल्लक्षण-
 समन्वयः । अत्र च वृत्तित्वं समवायेन विवक्षितम् । तेन जन्यमात्रे कालिकेन ज्ञानत्वस्य
 वृत्तित्वेपि न क्षतिः वृत्त्यन्तं च ज्ञानत्वादेर्जन्यवृत्तित्वात् असम्भववारणाय । तदर्थत्वा-
 दिति क्षणिकविशेषगुणवत्त्वादित्यर्थः । ननु त्रिक्षणवृत्तित्वमुपेक्ष्य चतुःक्षणवृत्तित्वप-
 र्यन्तानुधावने प्रयोजनाभावः न च त्रित्वचतुष्टयोर्लाघवगौरवविरहेण चतुष्टोपादाने
 इच्छैव नियामिकेति वाच्यं प्रथमोपस्थितत्वरूपलाघवस्य त्रित्वे सम्भवादत आह
 अपेक्षाबुद्धिरिति । तथा च त्रिक्षणवृत्तित्वस्य प्रवेशे ज्ञानत्वस्य सङ्ग्रहे न स्या-
 दिति भावः । चतुःक्षणवृत्तिजन्यावृत्तित्वस्य फलमाह । रूपत्वादिकं त्विति । तद्व्यु-
 दासः रूपत्वजातिव्युदासः । तथा च रूपत्वजातिमद्विशेषगुणवति घटादौ याति-
 व्याप्तिः सा निरस्तेति भावः । जन्येत्यस्य फलमाह । ईश्वरेति । शरीरिणामित्यत्र मूले
 शरीरिपदस्य यथाश्रुतार्थकत्वाभिप्रायेणाह । यदाकाशजीवात्मनोरिति । ननु जन्य-
 त्वाप्रवेशे ज्ञानत्वेच्छात्वप्रपञ्चत्वजातीनां चतुःक्षणवृत्त्यवृत्तित्वाभावात्कथं लक्षणसमन्वय
 इत्यत आह । द्वेषत्वादिकमिति । आदिना शब्दत्वपरिग्रहः । विशेषपदस्य कृत्यमाह ।
 परममहत्त्वस्येति । तादृशगुणत्वादिति । चतुःक्षणवृत्तिजन्यावृत्तिजातिमद्गुणत्वादित्य-
 र्थः । ननु परममहत्त्वत्वं न जातिः किं त्वपकर्षानाश्रयपरिमाणत्वमित्युक्तम् । तथा च
 कथं तदादायातिप्रसङ्ग इत्यत आह । चतुर्थक्षणे द्वित्वादीनामिति । यद्वा ननु जन्य-
 पदानुपादाने परममहत्त्वत्वस्य चतुःक्षणवृत्तिवृत्तित्वान्न परममहत्त्वमादाय कालादाव-
 तिव्याप्तिरत आह । चतुर्थक्षणेति । द्वित्वादीनामिति । तथात्वादिति । तादृशजाति-

(१) यथा-पा० १ ।

(२) वाच्यम्-पा० २ ।

(५६)

रूपद्रवत्वप्रत्यक्ष-

योगिनः प्रथमास्त्रयः ।

पृथिव्यग्नेजसां रूपवत्त्वं द्रवत्ववत्त्वं प्रत्यक्षविषयत्वं चेत्यर्थः । नच चक्षुरादीनां भर्जनकपालस्थवक्त्रेरुष्माणस्य रूपवत्त्वे किं मानमिति वाच्यं तत्रापि तेजस्त्वेन रूपानुमानात् । एवं वाय्वानीतपृथिवीजलतेजोभागानामपि पृथिवीत्वादिना रूपानुमानं बोध्यम् । नच घटादौ द्रुतसुवर्णादिभिन्ने तेजसि च द्रवत्ववत्त्वमव्याप्तमिति वाच्यं द्रवत्ववद्भृत्तिद्रव्यत्वव्याप्यजातिमत्त्वस्य विवक्षितत्वात् । घृतजतुप्रभृतिषु पृथिवीषु जलेषु द्रुतसुवर्णादौ तेजसि च द्रवत्वसत्त्वात्तत्र च पृथिवीत्वादिसत्त्वात्तदादाय सर्वत्र लक्षणसमन्वयः नच प्रत्यक्षविषयत्वं परमाण्वादावव्याप्तमतिव्याप्तं च रूपादाविति वाच्यं चाक्षुषलौकिकप्रत्यक्षविषयवृत्तिद्रव्यत्वव्याप्यजातिमत्त्वस्य विवक्षितत्वात् । आत्मन्यतिव्याप्तिवारणाय चाक्षुषेति ॥

गुरूणी द्वे रसवती

गुरुत्ववत्त्वं रसवत्त्वं च पृथिवीजलयोरित्यर्थः । नच घ्राणेन्द्रियादीनां वाय्वानीतपृथिव्यादिभागानां च रसादिमत्त्वे किं मानमिति वाच्यं तत्रापि पृथिवीत्वादिना तदनुमानात् ॥

मद्गुणत्वादित्यर्थः । प्रथमोपस्थितस्वरूपलाघवमभिसन्धायाह । त्रिक्षणेति ॥ २७ ॥

चक्षुरादीत्यादिना घ्राणादिपरिग्रहः । तत्रापि च क्षुरादिष्वपि । पृथिवीत्वादौ द्रवत्ववद्भृत्तिस्वरूपमुपपादयति । घृतजत्वित्यादिना । योगिप्रत्यक्षविषयत्वादाह । अतिव्याप्तं चेति । घटो वायुमानिति वाय्वंशे उपनीतमानात्मकघटविशेष्यकचाक्षुषविषयवायुवृत्तिद्रव्यत्वव्याप्यवायुत्वजातिमति वायावतिव्याप्तिवारणाय लौकिकेति ॥

गुरुत्ववत्त्वमिति । गुरुत्वं रक्तिमाषकतोलकत्वादि । इदमुपलक्षणम् । पतनवत्त्वमित्यपि बोध्यम् । पतनत्वं गुरुत्वासमवायिकारणककर्मत्वम् । उल्कापततीत्यादिप्रयोगस्तु

(५७)

द्वयोनैमित्तिको द्रवः ॥ २८ ॥

पृथिवीतेजसोरित्यर्थः । नच नैमित्तिकं द्रवत्वं घटादौ वज्रादौ
चाव्याप्तमिति वाच्यं नैमित्तिकद्रवत्वसमानाधिकरणद्रव्यत्वव्याप्यजा-
तिमत्त्वस्य विवक्षितत्वात् ॥ २८ ॥

आत्मानो भूतवर्गाश्च

विशेषगुणयोगिनः ।

पृथिव्यप्तेजोवाय्वाकाशात्मनां विशेषगुणवत्त्वमित्यर्थः ॥

यदुक्तं यस्य साधर्म्यं

वैधर्म्यमितरस्य तत् ॥ २९ ॥

ज्ञेयत्वादिकं विहायेति बोध्यम् । तत्तु न कस्यापि वैधर्म्यं केवला-
न्वयित्वात् ॥ २९ ॥

स्पर्शाद्यष्टौ वेगाख्यः

संस्कारो मरुतो गुणाः ।

स्पर्शाद्यष्टौ रूपवेगौ

द्रवत्वं तेजसो गुणाः ॥ ३० ॥

लाक्षणिकः । वस्तुतस्तु गुरुत्वासमवायिकारणकर्मवृत्तिपतनत्वं जातिविशेष एव ।
ननु सप्तानामपि साधर्म्यं ज्ञेयत्वं तत्कस्य वैधर्म्यमित्याशङ्क्यामाह । ज्ञेयत्वादिकमि-
ति ॥ २८ ॥ २९ ॥

“वायोर्नवैकादश तेजसो गुणा जलक्षितिप्राणभृतां चतुर्दश । दिक्कालयोः
पञ्च षडेव चाम्बरे महेश्वरे ऽष्टौ मनसस्तथैव चे”ति प्राचीनश्लोकमनुसृत्य वायो-

(५८)

स्पर्शादयोष्टौ वेगश्च
 द्रवत्वं च गुरुत्वकम् ।
 रूपं रसस्तथा स्नेहो
 वारिण्येते चतुर्दश ॥ ३१ ॥
 स्नेहहीना गन्धयुताः
 क्षितावेते चतुर्दश ।
 बुद्ध्यादिषट्कं सङ्ख्यादि-
 पञ्चकं भावना तथा ॥ ३२ ॥
 धर्माधर्मौ गुणा एते

स्तावद्गुणानाह । मूले स्पर्शादयोष्टाविति । स्पर्शसङ्ख्यापरिमाणपृथक्संयोगविभाग-
 परत्वापरत्वान्यष्टौ वेगाख्यसंस्कारश्चेति वायोर्गुणा इत्यर्थः । तेजसो गुणानाह ।
 स्पर्शाद्यष्टाविति । अपां गुणानाह । स्पर्शादयोष्टाविति । पृथिव्या गुणानाह । स्नेह-
 हीना इति । एते ऽव्यवहितपूर्वोक्ताः । आत्मनो गुणानाह । बुद्ध्यादिषट्कमिति ।
 बुद्धिसुखदुःखेच्छाद्वेषप्रयत्नाः सङ्ख्यादिपञ्चकं सङ्ख्यापरिमाणपृथक्संयोगविभा-
 गाः । कालदिशो गुणानामैक्यादेकोक्तयैवाह । सङ्ख्यादिपञ्चकमिति । आकाशस्य
 गुणानाह । शब्दश्चेति । तथा चाकाशे शब्दः सङ्ख्यादयः पञ्चैवं षड्गुणा इत्य-
 र्थः । ईश्वरस्य गुणानाह । सङ्ख्यादीति । अत्र नव्याः ईश्वरस्य परिमाणवत्त्वे प्रमाणा-
 भावः न च द्रव्यत्वेन तदनुमानमिति वाच्यं अप्रयोजकत्वात् ईश्वरे द्रव्यत्वसत्त्वे मानाभा-
 वाच्च । अत एव तत्र संयोगविभागयोः सत्त्वेऽपि मानाभावः पृथक्त्वस्य च गुणत्वमेव
 निरस्तम् । यथा चेश्वरे सुखसम्भवस्तथाग्रे व्यक्तीभविष्यति । एवं च सङ्ख्याबुद्धी-
 च्छाप्रयत्नसुखानीति पञ्चैवेश्वरस्य गुणा इत्याहुः ॥ ३० ॥ ३१ ॥ ३२ ॥ ३३ ॥ ३४ ॥
 इति श्रीभारद्वाजबालकृष्णात्मजमहादेवकृतौ मुक्तावलीप्रकाशे प्रथमः परिच्छेदः ॥

(५८)

आत्मनः स्युश्चतुर्दश ।

सङ्ख्यादिपञ्चकं काल-

दिशोः शब्दश्च ते च खे ॥ ३३ ॥

सङ्ख्यादिपञ्चकं बुद्धि-

रिच्छा यत्नोपि चेश्वरे ।

परापरत्वे सङ्ख्यादि-

पञ्च वेगश्च मानसे ॥ ३४ ॥

ते च खे आकाशे ॥ ३० ॥ ३१ ॥ ३२ ॥ ३३ ॥ ३४ ॥

साधर्म्यवैधर्म्ये निरूप्य सम्प्रति प्रत्येकं पृथिव्यादिकं निरूप-
यति ॥

तत्र क्षितिर्गन्धहेतु-

नानारूपवती मता ।

गन्धहेतुरिति । गन्धसमवायिकारणमित्यर्थः । यद्यपि गन्धवत्त्वमात्रं
पृथिव्या लक्षणमुचितम् । तथापि पृथिवीत्वजातौ प्रमाणोपन्यासाय का-

गन्धहेतुत्वं कालादौ गतमतो व्याचष्टे । गन्धेति । गन्धवद्भूतिद्रव्यत्वव्याप्यजा-
तिमत्वमित्यर्थः । तेन सुरभ्यसुरभिकपालारब्धनिर्गन्धघटे नाव्याप्तिः । वृक्ष्यन्तेन
न जलादावतिव्याप्तिः । द्रव्यत्वव्याप्येत्यनेन तत्रैव सत्तामादाय सा न नवा
जातिपदोपादानाज्जलपृथिव्यन्यतरत्वमादाय सा । गन्धवत्त्वं वृत्तित्वं च समवायेन
तेन कालिकसम्बन्धेन गन्धवति समवायसम्बन्धावच्छिन्नवृत्तित्वमज्जलत्वादिमति
पृथिवीनिरूपितकालिकसम्बन्धावच्छिन्नवृत्तित्वमज्जलत्वादिमति वा जलादौ नाति-
व्याप्तिः । प्रमाणोपन्यासायेति । यद्यपि पृथिवीत्वस्य प्रत्यक्षतया न प्रमाणान्त-

(६०)

रणत्वमुपन्यस्तम्(१) । तथा हि पृथिवीत्वं हि गन्धसमवायिकारणता-
वच्छेदकतया सिध्यति अन्यथा गन्धत्वावच्छिन्नस्याकस्मिकत्वापत्तेः ।
नच पाषाणादौ गन्धाभावाद् गन्धवत्त्वमव्याप्नमिति वाच्यं तत्रापि
गन्धसत्वात् अनुपलब्धिस्त्वनुत्कटत्वेनाप्युपपद्यते कथमन्यथा तद्गन्ध-

रापेक्षा तथापि अयोग्यसाधारण्येन प्रत्यक्षासम्भवात्साधारण्येन पृथिवीत्वसिद्ध्यर्थं
तदुपन्यास इति भावः । अन्यथा गन्धत्वावच्छिन्नं प्रति हेतुत्वानङ्गीकारे आक-
स्मिकत्वापत्तेः नियतकारणानियम्यत्वापत्तेरित्यर्थः । तथा च कार्यमात्रवृत्तेर्गन्धत्वस्य
कार्यतावच्छेदकत्वानुरोधेन तदवच्छिन्ने पृथिवीत्वेन हेतुत्वमावश्यकमिति भावः । इद-
मुपलक्षणम् । रूपादिनाशकतावच्छेदकतयापि पृथिवीत्वजातिसिद्धिर्द्रष्टव्या प्रतियोगि-
तासम्बन्धेनाश्रयनाशजन्यरूपनाशं प्रति स्वसमवायिपृथिवीसमवेतत्वस्ववृत्तिरूपत्वोभय-
सम्बन्धेन विलक्षणतेजःसंयोगत्वेन हेतुत्वात् पृथिवीत्वस्य तादृशनाशकतावच्छेदक-
सम्बन्धघटकत्वात् आश्रयनाशजन्यरूपनाशे व्यभिचारवारणायाज्ञन्यान्तं नाशविशेष-
णम् । घटाभिसंयोगेन पटरूपनाशापत्तिवारणाय समवेतत्वान्तस्य नाशकतावच्छेदक-
सम्बन्धे प्रवेशः । तेजोवृत्तिरूपे प्रतियोगितासम्बन्धेन तादृशरूपनाशापत्तिवारणाय
तद्घटकतया पृथिवीत्वप्रवेशः । स्वसमानाधिकरणरसगन्धादौ प्रतियोगितासम्बन्धेन
तादृशरूपनाशोत्पत्त्यापत्तिवारणाय स्ववृत्तिरूपत्वस्य नाशकतावच्छेदकसम्बन्धे प्रवे-
शः । स्ववृत्तिर्त्वं च कालिकविशेषणतया बोध्यम् स्वसमवायिपृथिवीसमवेतत्वविशिष्ट-
रूपत्वस्य सम्बन्धत्वे रूपत्वविशिष्टस्वसमवायिसमवेतत्वमादाय विनिगमनाविरहेण
नाशनाशकभावद्वयापत्तिरिति तत्परित्यागः । एतेन पाकजगन्धे तेजःसंयोगस्य का-
रणत्वेनापाकजे च सुरभ्यादिगन्धादाववयवगतसुरभ्यादेर्नियामकत्वेन गन्धत्वेन पृ-
थिवीत्वेन कार्यकारणभावे मानाभावात् पृथिवीत्वं न जातिरिति प्रत्युक्तम् । ननु गन्धव-
त्त्वस्य पृथिवीलक्षणत्वे पाषाणादौ गन्धशून्ये ऽव्याप्तिरित्याशङ्क्यां निराकरोति नचेत्या-
दिना । तत्रापि पाषाणादावपि पृथिवीत्वेनेति शेषः । गन्धसत्वात् गन्धानुमानात् ।
ननु पाषाणादौ गन्धसत्त्वे ऽनुपलम्भो न स्यादित्यत आह । अनुपलब्धिस्त्विति ।
अनुत्कटत्वेन अनुद्रूतत्वेन । ननु पाषाणस्य पृथिवीत्वमेव मानाभावे नितरां तदधीन-
गन्धवत्त्वे इत्यतस्तत्र पृथिवीत्वसाधनाय भूमिकामारचयति कथमन्यथेत्यादिना ।
अन्यथा पाषाणादौ पृथिवीत्वानङ्गीकारे तद्गन्धानि पाषाणभस्मानि । यद्यपि पाषाणे

(१) मुक्तम्-पा० २ ।

(६१)

नि गन्ध उपलभ्यते । भस्मनो हि पाषाणध्वंसजन्यत्वात् पाषाणोपादानोपादेयत्वं सिध्यति यद्द्रव्यं यद्द्रव्यध्वंसजन्यं तत्तदुपादानोपादेयमिति व्याप्तेः । दृष्टं चैतत् खण्डपटे महापटध्वंसजन्ये । इत्थं च पाषा-

ग्रथिवीत्वाभावेनालक्ष्यत्वादेव तत्र गन्धवत्त्वलक्षणं नाव्याप्तमिति व्यर्थस्तत्र गन्धसाधनाय परिश्रमस्तथापि वस्तुस्थितिमनुरुध्य तथोक्तमिति ध्येयम् । पाषाणभस्मनि गन्धः प्रत्यक्षसिद्धस्तेन तत्र ग्रथिवीत्वमङ्गीकरणीयम् ततश्च भस्मारम्भकावयवेष्वपि ग्रथिवीत्वसिद्धिस्ततश्च पाषाणारम्भकावयवेष्वपि ग्रथिवीत्वमङ्गीकरणीयम् भस्मारम्भकावयवपाषाणावयवयोरैक्यादेवं च पाषाणस्यापि ग्रथिवीत्वसिद्धिरिति सिद्धिर्वाप्रायस्तदेतद्विशदयति । भस्मनो हीति । एतेन पाषाणइव तद्भस्मन्यप्यनुद्भूतगन्धापत्तिवारणाय पाषाणावयवेषु पाकाङ्गीकार आवश्यकः । एवं च पाकोत्पादितगन्धवाङ्मिः पाषाणावयवैरेव तद्भस्मारम्भः निर्गन्धैश्च तैरेव पाषाणारम्भ इत्यन्यथा तद्भस्मनीत्यावसङ्गतिरिति परास्तम् । तथासत्यप्युक्तप्रणाल्या पाषाणे ग्रथिवीत्वसिद्ध्या तेन गन्धानुमानसम्भवादिति । यद्द्रव्यमिति । अत्र च घटध्वंसप्रत्यक्षे घटोपादानानुपादेये व्यभिचारवारणाय प्रथमं द्रव्यपदम् । अथ वा घटध्वंसजन्यरूपध्वंसे व्यभिचारवारणाय तत् । मिथ्याज्ञानध्वंसजन्यकायव्यूहे नवीनमते दण्डस्वरूपदण्डप्रागभावध्वंसजन्ये घटे वा व्यभिचारवारणाय द्वितीयं द्रव्यपदम् । प्रतिबन्धकद्रव्यात्यन्ताभावजन्ये द्रव्ये व्यभिचारवारणाय ध्वंसपदम् । ध्वंसत्वेन चेह जनकत्वं विवक्षितम् । तेन प्राचां मते प्रतिबन्धकसंसर्गाभावत्वेन तस्य हेतुत्वेपि न क्षतिः ध्वंसजन्यत्वं चादृष्टद्वारा विवक्षितम् । तेन शालग्रामशिलाध्वंसजन्ये नारकीयशरीरे न व्यभिचारः । नच दुग्धध्वंसजन्ये दध्नि दुग्धावयवजन्यत्वस्वीकारे दध्नोपि दुग्धत्वापत्त्या दुग्धावयवैर्दधि न जन्यते इत्यङ्गीकरणीयम् । तथा च दध्नि व्यभिचार इति वाच्यं दध्नो द्रव्यणुकातिरिक्तदुग्धध्वंसजन्यत्वास्वीकारात् द्रव्यणुक रूपदुग्धध्वंसजन्यत्वेपि तस्य न तत्र व्यभिचारः तदुपादानपरमाणुजन्यत्वस्य दध्नि सत्वात् नच दुग्धपरमाणुजन्यत्वेन दध्नोपि दुग्धत्वापत्तिरिति वाच्यं दुग्धपरमाणौ दुग्धत्वाभावात् द्रव्यत्वव्याप्यव्याप्यजातेः परमाणुवृत्तिरिति मानाभावात् अन्यथा परमाणुस्वरूपदुग्धजन्यत्वेन दुग्धत्वापत्तिवारणासम्भवात् दधित्वदुग्धत्वयोः परमाणौ जातिसङ्करप्रसङ्गादिति व्याप्तिवोधार्थं दृष्टान्तमाह । दृष्टं चैतदिति । मूले नानारूपवत्त्वं लक्षणान्तरमुक्तं तल्लक्ष्ये प्रतिपादयति शुक्लेत्यादिना । अलक्ष्ये लक्षणगमनासत्त्वं प्रतिपादयति । न त्विति । रूपद्वयेति । रूपद्वयवद्भूति-

(६२)

णपरमाणोः पृथिवीत्वात्तज्जन्यपाषाणस्यापि पृथिवीत्वं तथा च तस्या-
पि गन्धवत्त्वे बाधकाभावः । शुक्लनीलादिभेदेन नानाजातीयं रूपं
पृथिव्यामेव वर्तते न तु जलादौ तत्र शुक्लस्यैव सत्वात् पृथिव्यां त्वेक-
स्मिन्नपि धर्मिणि पाकवशेन नानारूपसम्भवात् न च यत्र नानारूपं नो-
त्पन्नं तत्राव्याप्तिरिति वाच्यं रूपद्वयवद्वृत्तिद्रव्यत्वव्याप्यजातिमत्त्वस्य
विवक्षितत्वात् रूपनाशवद्वृत्तिद्रव्यत्वव्याप्यजातिमत्त्वस्य वा वाच्य-
त्वात् वैशेषिकनये पृथिवीपरमाणौ रूपनाशस्य रूपान्तरस्य च स-
त्वात् न्यायनये घटादावपि तत्सत्वात्क्षणसमन्वयः ॥

षड्विधस्तु रसस्तत्त्व

मधुरादिभेदेन यः षड्विधरसः स पृथिव्यामेव जले मधुर एव रसः ।
अत्रापि पूर्ववद्रसद्वयवद्वृत्तिद्रव्यत्वव्याप्यजातिमत्त्वं लक्षणार्थो ऽव-
सेयः (१) ॥

गन्धस्तु द्विविधो मतः ॥ ३५ ॥

द्विविध इति वस्तुस्थितिमात्रं न तु द्विविधगन्धवत्त्वं लक्षणं द्विवि-
धत्वस्य व्यर्थत्वात् । द्वैविध्यं च सौरभासौरभभेदेन बोध्यम् ॥ ३५ ॥

सत्तारूपजातिमति गुणादावतिव्याप्तिवारणाय द्रव्यत्वव्याप्येति । द्रव्यत्वव्याप्यजल-
त्वादिमति जलादावतिव्याप्तिवारणाय रूपद्वयवद्वृत्तीति । द्रव्यत्वव्याप्यजलपृथिव्यन्यत-
रत्वादिमति जलादावतिव्याप्तिवारणाय जातीति । अपेक्षानुद्विविशेषविषयत्वरूपद्वित्व-
घटितत्वेन गौरवादाह रूपनाशेति । अत्रापि प्रतिपदव्यावृत्तिः पूर्ववद्बोद्धव्या ॥

षड्विधस्तु रसस्तत्रेति मूलोक्तं रसस्य षड्विधत्वं प्रकाशयति । मधुरेत्यादिना । ननु
यत्र नानारसो नोत्पन्नस्तत्राव्याप्तिरित्यत आह । अत्रापीति ॥

ननु मूले गन्धस्तु द्विविधो मत इत्यनेन द्विविधगन्धवत्त्वं पृथिव्या लक्षणं प्रद-
र्शितं तच्चायुक्तं द्वैविध्यांशस्य वैयर्थ्यादित्यत आह । वस्तुस्थितिमात्रमिति । वस्तुगत्या
गन्धो द्विविधस्तिष्ठतीति सूचयितुमुक्तं न तु लक्षणे द्वैविध्यस्यापि प्रवेश इत्यर्थः ।
गन्धस्य द्वैविध्यं प्रकाशयति । द्वैविध्यं चेति । अनुष्णाशीतत्वस्य वैयर्थ्यादाह ।

(१) बोध्यः—पा० २ ।

(६३)

स्पर्शस्तस्यास्तु विज्ञेयो ह्यनुष्णाशीतपाकजः ।

तस्याः पृथिव्या अनुष्णाशीतस्पर्शवत्त्वं वायावपि वर्ततइत्युक्तं पा-
कज इति । इत्थं च पृथिव्याः स्पर्शानुष्णाशीत इति ज्ञापनार्थमुक्तं पाक-
जस्पर्शवत्त्वमात्रं लक्षणं अधिकस्य वैयर्थ्यात् यद्यपि पाकजस्पर्शः प-
टादौ नास्ति तथापि पाकजस्पर्शवद्वृत्तिद्रव्यत्वव्याप्यजातिमत्त्वमर्थो
बोध्यः ॥

नित्यानित्या च सा द्वेधा नित्या स्यादणुलक्षणा ॥ ३६ ॥ अनित्या तु तदन्या स्यात् सैवावयवयोगिनी ।

सा पृथिवी द्विविधा नित्यानित्या चेत्यर्थः । अणुलक्षणा परमाणु-
रूपा पृथिवी नित्या तदन्या परमाणुभिन्ना पृथिवी ह्यणुकादिरूपा स-

इत्थं चेति । पाकजस्पर्शवत्त्वमात्रोक्तावित्यर्थः । न्यायमते पाकजस्पर्शभाववति पटे
वैशेषिकमते पाकजस्पर्शस्य परमाणुष्वेव विद्यमानत्वादवयविनि पाकासिद्धिमाशङ्क्य
निषेधति यद्यपीति । पाकजस्पर्शेति । पटादावित्यादिपदेन वैशेषिकमते ऽवयविमात्र-
परिग्रहः । सत्तारूपजातिमादाय गगनादावतिव्याप्तिवारणाय द्रव्यत्वव्याप्येति । द्रव्य-
त्वसमानाधिकरणसत्तामादायातिव्याप्तिवारणाय व्याप्यभागः स्पर्शसमानाधिकरणज-
लत्वादिकमादाय जलादावतिव्याप्तिवारणाय पाकजेति । पाकजद्रवत्वसमानाधिकर-
णतेजस्त्वमादाय तेजस्यतिव्याप्तिवारणाय स्पर्शेति । जलपृथिव्यन्यतरत्वमादाय जला-
दावतिव्याप्तिवारणाय जातीति । अत्र च पृथिवीत्वस्य लक्ष्यतावच्छेदकत्वालक्षण-
त्वं न सम्भवतीति तत्परित्यागः । वस्तुतस्तु पृथिवीत्वजातिरपि पृथिव्या लक्षणम् ।

(६४)

वर्णनित्येत्यर्थः । सैवानित्यपृथिव्यवयवतीत्यर्थः । नन्ववयविनि किं
मानं परमाणुपुञ्जैरेवोपपत्तेः नच परमाणूनामतीन्द्रियत्वाद् घटादी-
नां (१) प्रत्यक्षं न स्यादिति वाच्यं एकस्य परमाणोरप्रत्यक्षत्वेपि तत्स-
मूहस्य प्रत्यक्षत्वसम्भवात् यथैकस्य केशस्य दूरे ऽप्रत्यक्षत्वेपि तत्स-
मूहस्य प्रत्यक्षत्वम् नचैको घटः स्थूल इति बुद्धेरनुपपत्तिरिति वाच्यं
एको महान् धान्यराशिरितिवदुपपत्तेः । मैवं परमाणोरतीन्द्रियत्वेन
तत्समूहस्यापि प्रत्यक्षत्वायोगात् दूरस्थकेशस्तु नातीन्द्रियः सन्निधाने
तस्यैव प्रत्यक्षत्वात् नच तदानीं दृश्यपरमाणुपुञ्जस्य उत्पन्नत्वान्न प्रत्य-
क्षत्वेपि विरोध इति वाच्यं अदृश्यस्य दृश्यानुपादानत्वात् अन्यथा च-
क्षुष्मादिसन्ततेः कदाचिद्दृश्यत्वप्रसङ्गात् नचातितप्ततैलादौ कथम-

नच व्यतिरेकसहचारेणाप्यन्वयव्याप्तिरेव गृह्यत इत्याचार्यमते पक्षतावच्छेदकस्य न
हेतुत्वमिति वाच्यं हेतुः साध्यसमानाधिकरण इति ज्ञानेपि हेतुमान् साध्यवानिति
बोधस्यानिष्पत्तत्वेन पक्षतावच्छेदकत्वेपि हेतुत्वाविरोधात् व्यतिरेकव्याप्तेर्गमकतायां
तु सुतराम् । अणुत्वस्य द्वणुकेपि सत्त्वादाह । परमाणुरूपेति । बौद्धः शङ्कते । न-
न्वयं घट इत्यादि प्रतीतिरेवे तत्र प्रमाणं भविष्यत्यत आह । परमाणुपुञ्जैरेवेति ।
विलक्षणसंस्थानविशिष्टैः परमाणुभिरेवेत्यर्थः । उपपत्तेरिति । अयं घट इत्यादिप्रतीते-
रुपपत्तेरित्यर्थः । तत्समूहस्य परमाणुसमूहस्य । तत्र दृष्टान्तमाह । यथेति तत्समूहस्य
केशसमूहस्य । अनुपपत्तिरिति परमाणूनामनेकत्वादणुत्वाच्चेति भावः । इति वदुपप-
त्तेरिति । तत्र यथा धान्यसमूहस्यैकत्वादेक इति प्रतीतिरेवं संयोगविशेषस्यैव महत्त्वा-
त्मकतया महानिति प्रतीतिस्तथा परमाणुपुञ्जेष्वपीति भावः । प्रत्यक्षत्वायोगादिति ।
तथा च स्वभावतो ऽयोग्यानां परमाणूनां परस्परसंयोगमात्रेण योग्यत्वं न सम्भवतीति
भावः । दूरस्थकेशस्तु स्वभावतो नातीन्द्रिय इति त्वदुक्तदृष्टान्तस्य वैषम्यमिष्याह ।
दूरस्थकेशस्त्विति । तस्यैवेति । तस्य दूरस्थकेशस्य एवकारश्च तच्छब्दप्राक्तनसन्नि-
धानपदेनान्वेति । तथा च सन्निधानत एव तस्य प्रत्यक्षत्वादित्यर्थः । तथा च दूरत्व-
स्य प्रतिबन्धकत्वात्तदशायामप्रत्यक्षत्वमात्रं तस्य न तु स्वाभाविकमप्रत्यक्षत्वमिति भावः ।
उत्पन्नत्वादिति क्षणभङ्गवादिनां मते परमाणूनामुत्पत्तिस्वीकारादिति भावः । अन्यथा

(१) घटादेः—पा० २ ।

(६५)

दृश्यदहनसन्ततेदृश्यदहनोत्पत्तिरिति वाच्यं तत्र तदन्तःपातिभिर्दृ-
श्यदहनावयवैः स्थूलदहनोत्पत्तेरुपगमात् नचादृश्येन द्युणुकेन कथं
दृश्यत्रसरेणोरुत्पत्तिरिति वाच्यं यतो न दृश्यत्वमदृश्यत्वं वा कस्य
चित्त्वभावादाचक्ष्यहे किं तु महत्त्वोद्भूतरूपादिकारणसमुदायवतो
(१)दृश्यत्वम् तदभावे चादृश्यत्वम् । तथा च त्रसरेणोर्महत्त्वात्प्रत्यक्षत्वं
न तु द्युणुकादेस्तदभावात् न हि त्वन्मतेपि सम्भवतीदं परमाणौ मह-
त्त्वाभावात् । इत्थं चावयविसिद्धौ तेषामुत्पादविनाशयोः प्रत्यक्षसिद्ध-
त्वादनित्यत्वं तेषां चावयवावयवधाराया अनन्तत्वे मेरुसर्षपयोरपि

अदृश्यस्य दृश्योत्पादकत्वे । तत्र तादृशदहनोत्पत्तिस्थले । तदन्तःपातिभिः अतितप्ततै-
लान्तःपातिभिः । स्वभावात् कारणनैरपेक्षयात् । उद्भूतरूपादीति आदिनालोकादिपरि-
ग्रहः । तदभावे महत्त्वोद्भूतरूपाद्यभावे तदभावात् महत्त्वाभावादित्यर्थः । अत्र नास्तिक-
मतानुयायिनः परस्परविभक्तपरमाणूनां महत्त्वाभावादप्रत्यक्षत्वेपि परस्परसंयुक्तानां पु-
ञ्जात्मनां तेषां प्रत्यक्षे बाधकाभावः नच महत्त्वाभाव एव बाधकः परस्परविलक्षणसंयो-
गरूपस्यैव महत्त्वस्य प्रत्यक्षजनकत्वात् नच परमाणूनां नित्यत्वाद् घटादावुत्पत्तिनाश-
प्रतीत्यनुपपत्तिरिति वाच्यं तन्मते पदार्थमात्रस्यैव क्षणिकत्वात्परमाणूनामुत्पत्तिना-
शयोः स्वीकारात् नच परमाणुपुञ्जेषु घटत्वाङ्गीकारे कपालाद्वट इति प्रतीत्यनु-
पपत्तिः परमाणूनां कपालजन्यत्वाभावादिति वाच्यं तन्मते कपालस्यापि परमाणुपु-
ञ्जरूपतया घटरूपपरमाणुपुञ्जेषु कपालरूपपुञ्जजन्यत्वस्वीकारात् पुञ्जात्पुञ्जोत्प-
त्तिरिति तेषां सिद्धान्तदियाहुः । तत्र घट इत्यादि प्रतीतिविषयताया अनेकपरमा-
णुषु कल्पने गौरवादिसवयवातिरिक्तावयविसिद्धिरिति दिक् । मेरुसर्षपयोरिति ।
अपिशब्दः साम्प्रसङ्ग इत्युत्तरं सम्बध्यते । तेन च द्व्यणुकस्य सावयवारब्धत्वे मह-
त्त्वापत्तिः समुच्चीयते साम्यं परिमाणतारतम्याभावः परिमाणकारणीभूताया अवयव-
सङ्ख्याया उभयत्र साम्यादिति भावः । नच मेर्वयवानां सर्षपतुल्यपरिमाणवत्त्वं न तु
सर्षपावयवानां सर्षपतुल्यपरिमाणवत्त्वमित्यवयवपरिमाणविशेषाद्विशेष इति वाच्यं मे-
र्वयवसर्षपावयवयोरप्यनन्तावयवत्वेन तत्परिमाणतारतम्याभावस्याप्यापादनीयत्वात्
नच मेरुसर्षपयोरवयवगतप्रचयाख्यसंयोगविशेषात्तद्विशेष इति वाच्यं प्रचयविशेष-
स्यापि सङ्ख्याविशेषनियम्यत्वेन सङ्ख्याविशेषाभावे तद्विशेषानुपपत्तिरिति । ननु त-

(१) समुदायवशात्—पा० २ ।

(६६)

साम्यप्रसङ्गः अतः क्वचिद्विश्रामो वाच्यः यत्र तु विश्रामस्तस्यानित्यत्वे
ऽसवेतकार्योत्पत्तिप्रसङ्गात्तस्य नित्यत्वम् । महत्परिमाणतारतम्यस्य
गगनादौ विश्रान्तत्वमिवाणुपरिमाणतारतम्यस्यापि क्वचिद्विश्रान्तत्व-
मस्तीति तस्य परमाणुत्वसिद्धिः नच त्रसरेणावेव विश्रामोऽस्त्विति वा-
च्यं त्रसरेणुः सावयवः चाक्षुषद्रव्यत्वाद् घटवदित्यनुमानेन तदवयव-
सिद्धौ त्रसरेणोरवयवाः सावयवाः महदारम्भकत्वात् कपालवदित्यनु-
मानेन तदवयवसिद्धेः । नचेदमप्रयोजकं अपकृष्टमहत्त्वं प्रत्यनेकद्रव्य-
त्वस्य प्रयोजकत्वात् नचैवं क्रमेण तदवयवधारापि सिद्धेदिति वाच्यं
अनवस्थाभयेन तदसिद्धेरिति ॥

यापि विश्रामाश्रयस्य नित्यत्वे मानाभाव इत्यत आह । यत्र त्विति । असमवेतका-
र्योत्पत्तिप्रसङ्ग इति । असमवेतभावकार्योत्पत्तिप्रसङ्ग इत्यर्थः (१) । ननु तस्य
नित्यत्वसिद्धावप्यणुत्वे किं मानमित्यत आह । महत्परिमाणेति । चाक्षुषद्रव्य-
त्वादिति । अत्रात्मनि व्यभिचारवारणाय चाक्षुषपदम् । घटाभावे व्यभिचारवार-
णाय द्रव्यपदम् । तदवयवसिद्धावेति । त्रसरेण्वयवसिद्धावित्यर्थः । तदसिद्धेरिति
अवयवधाराया असिद्धेरित्यर्थः । अत्र नव्याः त्रसरेणोरवयवाः सावयवा इत्याद्यनु-
मानयोक्तयोरप्रयोजकत्वेन त्रुटावेव विश्रामः नच चाक्षुषं प्रति महत्त्वं कारणं
तथा च त्रुटौ महत्त्वमावश्यकं तच्चावयवसङ्ख्याजन्यमिति अवयवं विना नोत्पद्यते
इत्यनुकूलतर्कसत्वान्नाप्रयोजकत्वं द्व्यणुकसाधकानुमानस्येति वाच्यं त्रसरेणुमहत्त्वस्य
नित्यत्वस्वीकारेणोक्ततर्कानवतारात् नचाणुव्यवहारस्याणुपरिमाणनिबन्धनतया तदा-
श्रयद्रव्यसिद्धिरावश्यकतीति वाच्यं तस्यापकृष्टपरिमाणनिबन्धनत्वात् महत्त्वेपि मह-
त्तमादणुव्यवहारात् नचैवं त्रसरेणुपुञ्ज एवास्त्ववयवीति वाच्यं विशकलितेष्वपि
तेषु घट इत्यादिप्रत्ययप्रसङ्गात् नच तत्संयोगवृत्त्येव घटत्वं घटो द्रव्यमित्यादिप्र-
तीतौ च परम्परया तद्भानमिति वाच्यं सम्भवति साक्षात्सम्बन्धविषयत्वे परम्परा-
सम्बन्धविषयत्वकल्पने गौरवादित्याहुः । ननु परमाणुत्रयेण कुतो न द्रव्यान्त-
रोत्पत्तिः परमाणुद्वयेन द्व्यणुकवत् । एवं द्व्यणुकद्वयेन द्रव्यान्तरोत्पत्त्यापत्ति-
स्त्रिभिर्द्व्यणुकैः त्र्यणुकवदिति चेन्न प्रमाणाभावेन तादृशद्रव्यासिद्धौ परमाणुत्रये

(१) ननु ध्वंसस्यासमवेतकार्यस्य सिद्धान्तभिरप्युत्पादाङ्गीकारादापत्तिरियमसङ्गतेत्यत आह
असमवेतभावकार्येतीति रामहृदभट्टाचार्याः ।

(६७)

सा च त्रिधा भवेद्देह-

मिन्द्रियं विषयस्तथा ॥ ३७ ॥

सा कार्यरूपा पृथिवी त्रिधेत्यर्थः । शरीरेन्द्रियविषयभेदादित्यर्थः ॥
तत्र देहमुदाहरति योनिजादीति ॥ ३६ ॥ ३७ ॥

योनिजादिर्भवेद्देहः

योनिजमयोनिजं चेत्यर्थः । योनिजमपि द्विविधं जरायुजमण्डजं
चेति । जरायुजं मानुषादीनाम् । अण्डजं सर्पादीनाम् । अयोनिजं
स्वेदजोद्भिज्जादिकम् । स्वेदजाः कृमिदंशाद्याः । उद्भिज्जास्तरुगुल्मा-
द्याः । नारकीणां शरीरमप्ययोनिजम् । नच मानुषादिशरीराणां पा-
रिग्रहे किं मानमिति वाच्यं गन्धादिमत्त्वस्यैव प्रमाणत्वात् नच क्ले-

द्वयणुकद्वये च द्रव्यारम्भकसंयोगकल्पनात् । अत्रेदं चिन्त्यम् । त्रिभिः परमाणु-
भिरेव त्र्यणुकमस्तु परमाणुभ्यामनारम्भस्तु सिद्धान्तिनां द्वयणुकाभ्यामनारम्भइव
मानाभावात् फलबलेन त्रयाणामेव युगपद्द्रव्यारम्भकसंयोगकल्पनात् । वस्तुतो गवाक्ष-
रन्ध्रे दृश्यमानानां द्वयणुकत्वमेव युक्तमणुद्वयारब्धत्वे लाघवादिनि ॥ ३५ ॥ ३६ ॥ ३७ ॥

मूलस्थस्य देहमिन्द्रियं विषयस्तथेत्यस्य त्रैविध्ये हेतुपरत्वं सूचयितुमर्थमाह । सा
कार्यरूपेति । योनिजं शुक्रशोणितयोः परस्परमेलनजन्यं तद्विन्नमयोनिजम् । जरा-
युजमिति । गर्भवेष्टनचर्मपुटकं जरायुः मानुषादीनामित्यादिना पशुमृगादीनां परिग्र-
हः । सर्पादीनामित्यादिना विहङ्गपरिग्रहः । स्वेदजमुदाहरति । कृमिदंशाद्या इति । त-
च्छरीराणामुत्पत्तेरधर्मविशेषसहितेभ्यो ऽणुभ्य एव स्वीकारादिति भावः । उद्भिज्जादि-
कमित्यादिना देवादिशरीरपरिग्रहः तच्छरीराणामुत्पत्तेर्धर्मविशेषसहितेभ्यो ऽणुभ्य एव
स्वीकारादिति भावः । तेषामयोनिजत्वे त्वागम एव “ब्रह्मणो मानसा मन्वादयः पुत्रा”
इत्यादिः प्रमाणं “योनिं विना न शरीरमि”त्येवं विभागमे च योनिपदं कारणमात्रपरं
शरीरपदं मनुष्यदेहपरं वा । गन्धादीत्यादिना शुक्लेतरूपपरिग्रहः । क्लेदोष्मादेरित्या-
दिना व्यूहावकाशपरिग्रहः । क्लेदः क्षरणं स्वेद इति यावत् । ऊष्मा पाकः औष्ण्य-
मिति यावत् । तच्च शरीरसम्बन्धेन पुष्पादौ रूपादिपरावृत्त्यानुमीयते अनुष्णात्तदनुत्प-

(६८)

दोष्मादेरुपलम्भादाप्यत्वादिकमपि स्यादिति वाच्यं तथा सति जल-
त्वपृथिवीत्वादिना सङ्करप्रसङ्गात् नच तर्हि जलीयत्वादिकमेवास्तु न
तु पार्थिवत्वमिति वाच्यं क्लेदादीनां विनाशेऽपि शरीरत्वेन प्रत्यभिज्ञाना-
द् गन्धाद्युपलब्धेषु पृथिवीत्वसिद्धेः तेन पार्थिवादिशरीरे जलादीनां
निमित्तत्वमात्रं बोध्यम् । शरीरत्वं न जातिः पृथिवीत्वादिना साङ्कर्यात् ।
किं तु चेष्टाश्रयत्वं वृक्षादीनापि चेष्टाश्रयत्वान्नाव्याप्तिः नच वृक्षादेः
शरीरत्वे किं मानमिति वाच्यं आध्यात्मिकवायुसम्बन्धस्य प्रमाणत्वा-
त् । तत्रैव किं मानमिति चेत् भग्नक्षतसंरोहणादिना तदुन्नयनात्(१)
यदि हस्तादौ शरीरव्यवहारो न भवति तदान्त्यावयवित्वेन विशेष-
णीयम् नच यत्र शरीरे चेष्टा न जाता तत्राव्याप्तिरिति वाच्यं तादृशे
प्रमाणाभावात् । अथ वा चेष्टावदन्यावयविवृत्तिद्रव्यत्वव्याप्यजातिमत्त्वं

चेः व्यूहः क्रिया अवकाशो मुखादावच्चादिगत्यप्रतिबन्धः । ननु कथं तर्हि शरीरे पा-
ञ्चभौतिकत्वव्यवहार इत्यत आह । तेनेति । शरीरस्य पार्थिवत्वसाधनेनेत्यर्थः । एवं-
च शरीरे पाञ्चभौतिकत्वव्यवहारो न पञ्चभूतोपादानकत्वनिवन्धनः किं तु तज्ज-
न्यत्वनिबन्धनस्तत्राप्येकैकस्योपादानत्वं चतुर्णां निमित्तत्वमिति विवेकः । किं तु चेष्टे-
ति । चेष्टात्वं जातिविशेषश्चेष्टतश्चि प्रत्यक्षसिद्धः । नच शरीरत्वमेव पृथिवीत्वादि-
व्याप्यजातिः चेष्टात्वं तु तत्तत्क्रियात्वमिति वाच्यं पृथिवीत्वादिना सङ्करेण पृथि-
वीत्वादिव्याप्यानेकशरीरत्वकल्पने गौरवात् । आध्यात्मिकेति । आध्यात्मिकवायुः प्राणा
ख्यः । शङ्कते तत्रैवेति । भग्नक्षतेति । भग्नक्षतयोर्विभागविशेषविशिष्टावयवयोः संरोह-
णादिकं आदिना वृद्धिसङ्ग्रहः । वृद्धिश्चावयवोपचयः । तदुन्नयनादिति आध्यात्मिक-
वायुसम्बन्धानुमितेः । ननु भग्नक्षतसंरोहणादिहेतुगतवायोः प्राणत्वे प्रमाणाभाव इति
चेन्न । "नर्मदातीरसञ्जाताः सरलार्जुनपादपाः । नर्मदातोयसंस्पर्शान्ति यान्ति परमां ग-
तिम् । गुहं हुंकृत्य तुंकृत्य विप्रं निर्जित्य वादतः । श्मशाने जायते वृक्षः कङ्कगृध्रोप-
सेविते" इत्यागमस्यैव तत्र मानत्वात् । अन्त्यावयवित्वेनेति । द्रव्यानारम्भकद्रव्यत्वेनेत्य-
र्थः । मृतशरीरे चेष्टाया अभावेनाव्याप्तेराह अथ वेति । घटत्वमादाय घटेतिव्याप्तिवा-
रणाय चेष्टावदिति । हस्तादावतिव्याप्तिवारणायान्त्यावयवीति । नच हस्तत्वादिकं न

(१) तदनुमानात्—पा० २ ।

(६६)

अन्त्यावयविमात्रवृत्तिचेष्टावदृत्तिजातिमत्त्वं वा तत् मानुषत्वचैव-
त्वादिजातिमादाय लक्षणसमन्वयः नच नृसिंहशरीरे कथं लक्षणस-
मन्वयः तत्र नृसिंहत्वस्यैकव्यक्तिवृत्तितया जातित्वाभावात् जलीयतै-
जसशरीरवृत्तितया देवत्वस्यापि जातित्वाभावादिति वाच्यं कल्पभे-
देन नृसिंहशरीरस्य नानात्वेन नृसिंहत्वजात्या लक्षणसमन्वयात् ॥

इन्द्रियं घ्राणलक्षणम् ।

घ्राणेन्द्रियं पार्थिवमित्यर्थः । पार्थिवत्वं कथमिति चेदित्यम् । घ्राणे-
न्द्रियं पार्थिवं रूपादिषु मध्ये गन्धस्यैवाभिव्यञ्जकत्वात् कुङ्कुमगन्धाभि-
व्यञ्जकगोधृतवत् । नच दृष्टान्ते स्वीयरूपादिव्यञ्जकत्वादसिद्धिरिति
वाच्यं परकीयरूपादिव्यञ्जकत्वस्य तदर्थत्वात् नच नवशरावगन्धव्य-
ञ्जकजले ऽनैकान्तिकत्वमिति वाच्यं तस्य सत्तुरसाभिव्यञ्जकत्वात्

जातिः पृथिवीत्वादिना सङ्कुरादिति वाच्यं पृथिवीत्वादिव्यप्यनानाहस्तत्वाद्यङ्गीकारात्
पृथिवीत्वरूपतादृशजातिमति घटादावतिव्याप्तिरतो लक्षणान्तरमाह । अन्त्यावयवोति ।
अन्त्यावयविमात्रवृत्तिरित्यनेन द्रव्यत्वजातिव्युदासः चेष्टावदृत्तिरित्यनेन घटत्वादि-
व्युदासः चेष्टा च हिताहितप्राप्तिपरिहारार्था क्रिया ग्राह्या न तु स्पन्दनमात्रं ग्राह्यम्
घटादावपि सत्वात् । ननु देवत्वजातिमादाय लक्षणसमन्वय इत्यत आह । जलीयेति ।
देवत्वस्यापीति अपिना नृसिंहत्वपरिग्रहः । जातित्वाभावादिति । जातिसाङ्कर्यादिति
भावः । जातिसाङ्कर्यस्यादोषत्वे देवत्वशरीरत्वादेर्नानाजातित्वाङ्गीकारे वा देवत्वशरी-
रत्वजातिमादायैव लक्षणसमन्वय इति ध्येयम् ॥

रूपादिषु मध्ये इति रसगन्धस्पर्शा आदिपदार्थाः नवशरावगन्धव्यञ्जकजले म-
नसि च व्यभिचारवारणायैवकारः तदने च सत्तुरसस्याप्यभिव्यञ्जकत्वान्न दोषः
घ्राणेन्द्रिये गन्धत्वाभिव्यञ्जकत्वाद्वैतप्रसिद्धिवारणाय हेतौ मध्यान्तम् नचासिद्धिवार-
कविशेषणं निरर्थकमिति वाच्यं व्यभिचारज्ञानइव हेत्वप्रसिद्धावपि व्याप्तिज्ञानभावे
व्याप्तिग्रहौपयिकाप्रसिद्धिवारकविशेषणोपादानस्य सर्वसिद्धत्वात् । तदर्थत्वात् हेतुवा-
क्यघटकमध्यान्तपदसमभिव्याहृतैवकारार्थत्वात् । तथा च दृष्टान्ते स्वीयरूपादिव्य-
ञ्जकघृतादावसिद्धिवारणाय परकीयत्वं रूपादौ विशेषणं देयमिति भावः । तस्येति ।
नवशरावगन्धव्यञ्जकजलस्येत्यर्थः । नच येन नवशरावगन्धव्यञ्जकजलेन सत्तु-

(७०)

यदा परकीयेति न देयम् । वायूपनीतसुरभिभागानां दृष्टान्तत्वसम्भ-
वात् नच घ्राणेन्द्रियसन्निकर्षस्य गन्धमात्राभिव्यञ्जकत्वात्तत्र व्यभि-
चार इति वाच्यं द्रव्यत्वे सतीति विशेषणात् ॥

विषयो द्रव्यणुकादिश्च

ब्रह्माण्डान्त उदाहृतः ॥ ३८ ॥

उपभोगसाधनं विषयः । सर्वमेव कार्यजातमदृष्टाधीनम् यत्कार्यं
यददृष्टाधीनं तत्तदुपभोगं साक्षात् परम्परया वा जनयत्येव । नहि

रसो नाभिव्यञ्जितस्तत्र जलविशेषे ऽनैकान्तिक इति वाच्यं परकीयरूपादिविषयक-
साक्षात्कारस्वरूपायोग्यत्वस्य विवक्षितत्वान्नवशरावगन्धव्यञ्जकजलेपि रसव्यञ्जक-
तावच्छेदकजलत्वस्य सत्वादिति । परकीयेति विशेषणाप्रवेशे लाघवादाह । यद्वेति ।
तददाने तुमाह । वायूपनीतेति । इदमत्र बोध्यम् । रूपाद्यव्यञ्जकत्वे सतीत्यस्य
हेतुत्रये तात्पर्यं शब्दाव्यञ्जकत्वे सति गन्धव्यञ्जकत्वस्य नवशरावगन्धव्यञ्जको-
दके व्यभिचारेण तत्र ग्रन्थकर्तृस्तात्पर्याभावात् तत्र हेतुषु रूपरसस्पर्शानां परकी-
यत्वं विशेषणम् नच प्रथमहेतौ नवशरावगन्धव्यञ्जकजले व्यभिचारः लुप्ताक्षरम-
सीनीलरूपव्यञ्जकत्वात् नच तृतीयहेतौ तत्र व्यभिचारः एतदस्वरसेनापि यद्वेति
कल्पान्तरप्रणयनात् तत्रापि परकीयत्वविशेषणाघटितं हेतुत्रयमिति तत्र घ्राणेन्द्रि-
यसन्निकर्षे । इन्द्रियत्वं न जातिस्तेजस्त्वादिना साङ्कर्यात् किं तु शब्देतरेत्यादिनां
वक्ष्यमाणं बोध्यम् ॥

ननु विषयत्वं न जातिः सामान्यादौ सत्वादतस्तल्लक्षणमाह । उपभोगेति । यद्यपि
साक्षादुपभोगसाधनत्वं द्रव्यणुकादावव्याप्तं साक्षात्परम्परासाधारणभोगसाधनत्वं परमा-
णावपीति द्रव्यणुकादिब्रह्माण्डान्त इति ग्रन्थविरोधस्तथापि साक्षात्परम्परासाधारण-
भोगसाधनत्वं विवक्षितं परमाणुरपि विषय एव कार्यरूपपृथिव्या एव त्रिप्रकारेण वि-
भजनात्कार्यपृथिवीविषय एव द्रव्यणुकेत्यादिना प्रदर्शित इति न तद्ग्रन्थविरोधः अत
एवोक्तं तदुपभोगं साक्षात्परम्परया वा जनयत्येवेति । कार्यजातमित्यत्र जातपदं स-
म्पातादायातम् । अदृष्टाधीनमिति । अत्र कार्यमात्रं प्रत्यदृष्टस्य हेतुता न समवायसम्ब-
न्धेन घटाद्यधिकरणे कपालादौ समवायेन तदभावाद्द्वयभिचारात् । यत्तु स्वसमवा-

(७१)

वोजप्रयोजनाभ्यां विना कस्य चिदुत्पत्तिरस्ति तेन द्युणुकादिब्रह्मा-
ण्डान्तं सर्वमेव विषयो भवति शरीरेन्द्रिययोर्विषयत्वेपि प्रकारान्तरे-
णोपन्यासः शिष्यबुद्धिवैशद्यार्थः ॥ ३८ ॥

जलं निरूपयति ॥

वर्णः शुक्लो रसस्पर्शौ
जले मधुरशीतलौ ।

स्नेहसमवायिकारणतावच्छेदकतया जलत्वजातिसिद्धिः यद्यपि स्नेह-
त्वं नित्यानित्यवृत्तितया न कार्यतावच्छेदकं तथापि जन्यस्नेहत्वं तथा
बोध्यम् । अथ परमाणौ जलत्वं न स्यात् तत्र जन्यस्नेहाभावात् तस्य च

यिसंयोगेनादृष्टं कार्यमात्रे हेतुरिति तत्र शब्दरूपकार्याधिकरणे गगने ऽदृष्टसमवा-
य्यात्मसंयोगाभावेन व्यभिचारात् । परन्तु स्वसमवायिसंयुक्तसंयोगेन तस्य हेतुता
बोध्या । इदं तु बोध्यम् । अदृष्टस्य कार्यमात्रं प्रति हेतुता न साक्षात् नहि सामग्रीस-
मवधाने ऽदृष्टविलम्बेन कार्यविलम्बो दृष्टः येन तत्साक्षाद्वेतुः स्यात् परन्तु सामग्री-
सम्पादकतया प्रायः परम्परयैव तदुपयोगः क्वचित्तु मेघसञ्चारादौ साक्षादेव तद्वेतुः
अन्यथा सामग्रीसम्पादकत्वस्यैवानुपपत्तेरिति एतदर्थमेव साक्षात्परम्परासाधारणजन्य-
त्वबोधकमधीनपदमुपात्तम् । यददृष्टाधीनं यत्पुरुषीयादृष्टाधीनं तत्तत्कार्यमित्यर्थः । तदु-
पभोगं तत्पुरुषस्योपभोगसाधनं तेन द्व्यणुकादिकार्यस्य तत्तत्पुरुषस्योपभोगसाधन-
त्वेन । नन्वेवं सर्वस्यैव विषयत्वेन शरीरेन्द्रियभेदेन पृथिव्यास्त्रैविध्यं न सिद्धयेदित्यत
आह । शरीरेन्द्रिययोरपीति । इति पृथिवीग्रन्थः ॥ ३८ ॥

जलत्वजातौ प्रमाणमाह स्नेहेति । कारणतावच्छेदकतया धर्मसिद्धौ बाधकाभा-
वात्तस्य जातित्वमिति भावः । नित्यवृत्तिधर्मस्य कार्यतावच्छेदकत्वाभावेन स्नेहत्वस्य
कार्यतावच्छेदकत्वं न सम्भवतीति शङ्कते । यद्यपीति । तथा कार्यतावच्छेदकम् ।
वस्तुतस्तु नित्यसाधारणधर्मस्य कार्यतावच्छेदकत्वे दोषाभावात् जन्यपदं न देय-
मेव । ननु यथारण्यस्थदण्डादौ फलानुपधायके कारणतावच्छेदकतया दण्डत्वादिका-
तिस्तथात्रापि भविष्यतीत्यत आह । तस्येति । दण्डादेः स्वरूपयोग्यतायां न कापि
क्षतिः । तस्यानित्यत्वेन फलोपधायकत्वाभावादिति भावः । जन्यजलत्वजातेः जन्य-

(७२)

नित्यस्य स्वरूपयोग्यत्वे फलावश्यम्भावनियमादिति चेन्न जन्यस्नेहजनकतावच्छेदिकाया जन्यजलत्वजातेः सिद्धौ तदवच्छिन्नजनकतावच्छेदकतया जलत्वजातिसिद्धिः। शुक्लरूपमेव जलस्येति दर्शयितुमुक्तं वर्णः शुक्ल इति न तु शुक्लरूपवत्वं लक्षणम्। अथ वा नैमित्तिकद्रवत्ववदवृत्तिरूपवदवृत्तिद्रव्यत्वसाक्षाद्वाप्यजातिमत्त्वम्। अभास्वरशुक्लेतररूपपासमानाधिकरणरूपवदवृत्तिद्रव्यत्वसाक्षाद्वाप्यजातिमत्त्वं वा तदर्थः। तेन स्फटिकादौ नातिव्याप्तिः ॥

जलमात्रवृत्तिजातेः तदवच्छिन्नेति जन्यजलत्वजात्यवच्छिन्नेत्यर्थः। नचैवं जलान्त्यावयविनि जलत्वं न स्यादिति वाच्यं जलस्यान्त्यावयवित्वानुपगमात्(१)। ननु जलत्वावच्छिन्नं प्रति समवायसम्बन्धेन स्नेहस्यैव कारणत्वमस्तु अतिरिक्तजातिकल्पनापेक्षया लाघवादिति चेन्न जलत्वावच्छिन्नं प्रति स्नेहत्वेन कारणत्वं शीतस्पर्शत्वेन केत्यत्र विनिगमनाविरेहेणातिरिक्तजातिसिद्धेः कृत्तमादाय कल्पनीयेन विनिगमनाविरहाभावादिति। केचित्तु धूमादिकं प्रत्यार्द्रेन्धनादेः कारणत्वं निर्विवादम् आर्द्रत्वं च जलसंयुक्तत्वं तथा च जलसंयुक्तेन्धनत्वेनेन्धनसंयुक्तजलत्वेन वा कारणतेत्यत्र विनिगमनाविरेहाज्जलत्वेन्धनत्वयोः पार्थक्येन कारणतावच्छेदकतया जलत्वजातिसिद्धिरित्याहुः। परे तु स्थूलजलवृत्तिप्रत्यक्षसिद्धजलत्वरूपजात्यवच्छिन्नसमवायिकारणतावच्छेदकतया परमाणुसाधारणजलत्वजातिसिद्धिः कार्यतावच्छेदकारणतावच्छेदकयोरैक्ये क्षत्यभावात् नित्यसाधारणधर्मस्य कार्यतावच्छेदकत्वे दोषाभावाच्चेत्याहुः। नत्विति श्रुतिव्यादावतिव्यप्तेरिति शेषः। शुक्लरूपवत्त्वस्य लक्षणत्वेपि न क्षतिरित्यभिप्रेत्याह। अथ वेति। द्रव्यत्वव्याप्यवायुत्वजातिमादाय वायावतिव्याप्तिवारणाय रूपवदवृत्तीति। यथा च वायुत्वं जातिस्तथाप्रे वक्ष्यते। श्रुतिव्यादिजातिमादाय श्रुतिव्यादावतिप्रसङ्गवारणाय नैमित्तिकद्रवत्ववदवृत्तीति। साक्षादिति पटत्वादिवारणाय द्रव्यत्वसाक्षाद्वाप्यत्वं च द्रव्यत्वव्याप्याप्याप्यत्वमात्रं न तु द्रव्यत्वव्याप्यत्वस्यापि तत्रान्तर्भावः रूपवदवृत्तिव्यतिरेकेणैव रूपत्वादीनां वारणात्तन्निवेशे प्रयोजनाभावात् यद्यप्यवश्योपस्थितिरुद्द्रवत्वस्यैव रूपस्थाने प्रवेशो युक्तस्तेनापि वायुत्वादेर्वारणात्। एवं च द्रव-

(१) वस्तुतस्तन्त्यावयविविस्वीकाराभावे ऽनवस्थावशात् सरित्समुद्रादेस्तत्त्वमभिनिर्वक्तव्यमेव। किं तु तदन्त्यावयविनि तावदरण्यस्थदण्डादौ दण्डत्ववज्जलत्वसाधारण्ये तु न दोषः नित्यस्य स्वरूपयोग्यत्वे इत्यस्य न्यायस्याप्रसारादिति प्राचीनपुस्तकस्या टिप्पणी ॥

(७३)

रसस्पर्शविति । जलस्य मधुर एव रसः । शीत एव स्पर्शः । तिस्ररस-
वदवृत्तिमधुरवदवृत्तिद्रव्यत्वसाक्षाद्वाप्यजातिमत्त्वं तेन शर्करादौ नाति-
व्याप्तिः । शीतेतरस्पर्शवदवृत्तिस्पर्शवदवृत्तिद्रव्यत्वसाक्षाद्वाप्यजातिमत्त्वं
तदर्थः । ननु शुक्लरूपमेवेति कुतः कालिन्दीजलादौ नीलमोपलब्धि-
रिति चेन्न । नीलजनकतावच्छेदिकायाः पृथिवीत्वजातेरभावाज्जले
नीलरूपासम्भवात् कालिन्दीजले नीलत्वप्रतीतिस्त्वाश्रयौपाधिकी अत
एव वियति विक्षेपे धवलमोपलब्धिः । अथ जले माधुर्यं किं मानम्
नहि प्रत्यक्षेण कोपि रसस्तत्रानुभूयते नच नारिकेलजलादौ माधुर्य-

त्ववृत्तित्वाभावादेव पटत्वादीनां वारणसम्भवे द्रव्यत्वसाक्षाद्वाप्येत्यपि न देयमिति
लाघवम् तथापि मूले वर्णः शुक्ल इत्यादिना रूपघटितलक्षणस्योक्तत्वात्तदघटितल-
क्षणपरिस्कारे मूलविरोधः स्यादिति तथा न कृतमिति ध्येयम् । मूर्त्तत्वजात्यनभ्युपगमे
न चेदं तेन जलत्वस्य द्रव्यत्वव्याप्यमूर्त्तत्वव्यव्यव्येति न क्षतिः जलघटान्यतरत्वमा-
दाय घटादावतिव्याप्तिवारणाय जातीति । कचिच्छुक्लरूपवदवृत्तीति पाठः । तत्र शुक्ल-
पदं रूपपदं वा सम्पातादायातम् । एवमेव च व्यावृत्तिरभास्वरशुक्लेतररूपेत्यत्र रूपव-
दवृत्तिद्रव्यत्वसाक्षाद्वाप्यपदयोर्व्याप्या पृथिवीत्वमादाय पृथिव्यामतिव्याप्तिवारणायभा-
स्वरशुक्लेतररूपासमानाधिकरणेति जलत्वस्य शुक्लरूपासमानाधिकरण्यादसम्भव इति
शुक्लेतरेति तेजस्त्वमादाय तेजस्यतिव्याप्तिवारणायभास्वरेति । शीत एवेति । यद्यपि
शीतं गुण इति कोशात् क्लीवतैवोचिता तथापि विशेष्यस्य स्पर्शशब्दस्य पुल्लिङ्गत्वा-
त्पुल्लिङ्गतया निर्देशः शुक्लं रूपमित्यादौ शुक्लपदस्य क्लीवतयैवेति । द्रव्यत्वव्याप्या या
पृथिवीत्वरूपा जातिस्तामादाय पृथिव्यामतिव्याप्तिवारणाय तिकावृत्तीति । तेजस्त्वा-
दिजातिमादाय तेजआदावतिव्याप्तिवारणाय मधुरवदवृत्तीति शेषं दक्षितदिशावसेयम् ।
शीतेतरेति । द्रव्यत्वरूपजातिमादायातिव्याप्तिवारणाय शीतेतरस्पर्शवदवृत्तीति । आ-
त्मत्वादिकमादायात्मादावतिव्याप्तिवारणाय स्पर्शवदवृत्तीति शेषं पूर्ववत् । ननु जले
नीलरूपाभावे कथं नीलरूपप्रतीतिरत आह । कालिन्दीति । स्वसमवायिसंयोगसम्ब-
न्धेनोपष्टम्भकपाथिवभागगतनीलरूपप्रतीतिः कालिन्दीजलादाविति भावः । अत
एवेति । उपदर्शितसम्बन्धस्य जलं नीलमिति प्रतीतिनियामकत्वादेवेत्यर्थः । विय-
तीति । तदोपदर्शितसम्बन्धघटकसंयोगनाशादिति भावः । तत्र जले तस्य माधुर्य-
स्य अन्यथा आश्रयौपाधिकत्वाभावे व्यञ्जकत्वादित्युत्तरं हरीतकीभक्षणोत्तरं प्रत्य-

मुपलभ्यतएवेति वाच्यं तस्याश्रयौपाधिकत्वात् अन्यथा जम्बीरकर-
वीरजलादावाभ्लादिरसोपलब्धेरभ्लादिमत्त्वमपि स्यादिति चेन्न ह-
रीतक्यादिभक्षणस्य जलरसव्यञ्जकत्वात् नच हरीतक्यामेव जलोष्ण-
संयोगाद्रसान्तरोत्पत्तिरिति वाच्यं कल्पनागौरवात् पृथिवीत्वस्या-
भ्लादिजनकतावच्छेदकत्वाच्च जले नाभ्लादिकम् । जम्बीररसादौ त्वा-
श्रयौपाधिकी तथा प्रतीतिः । एवं जन्यशीतस्पर्शजनकतावच्छेदकं

क्षेप माधुर्योपलम्भादिति पूरणीयम् । कल्पनागौरवादिति । अवयवरसाजन्यस्य
पृथिवीरसस्याभिसंयोगसाध्यत्वदर्शनादेतदनुरोधमात्रेण जलसंयोगस्यापि पृथिवीर-
सोत्पादकत्वस्वीकारेऽतिरिक्तकार्यकारणभावस्य हरीतक्यां मधुररसस्य च कल्पने
गौरवादिति भावः । नन्वस्तु जले मधुरो रसस्तथापि जम्बीरजलादौ प्रत्यक्षसिद्धस्या-
भ्लरसस्यापि स्वीकारे बाधकाभाव इत्यत आह । पृथिवीत्वस्येति । अभ्लादिजनक-
तावच्छेदकत्वादिति । यद्यपि पृथिवीत्वस्याभ्लादेर्जनकतावच्छेदकतावन्मधुरजनकताव-
च्छेदकत्वमप्यस्तीति तुल्यं तथापि हरीतक्यादिभक्षणोत्तरं जलेपि मधुरोपलब्धेस्तत्र
मधुरस्वीकारस्यावश्यकत्वाज्जलत्वेनापि मधुरं प्रति हेतुत्वं कल्प्यतइति भावः ।
ननु जम्बीरसलिलादावाभ्लप्रत्यक्षाज्जलत्वेनाभ्लादिरसोपि तुल्यवद्वेतुत्वं स्यादत आ-
ह । जम्बीररसादाविति । स्वसमवायिसंयोगेन जम्बीरगताभ्लरसप्रतीतिस्तद्गतजल-
इत्यर्थः । शुष्केपि जम्बीरे आभ्लप्रतीतिस्तत्राभ्लरसस्यावश्यकत्वे तस्यैव तद्गतजले
परम्परया प्रतीतिः हरीतक्यां तु मधुररसाभावान्न हरीतकीगतमाधुर्यस्य जले प्रती-
तिरिति भावः । कर्कटी(१)भक्षणोत्तरं जलपाने तिक्तारसस्यानुभवात्तिक्तारसोपि जले
स्यादिति तु न जलपानात्पूर्वमपि कर्कट्यां तिक्तारसोपलब्धेः कर्कटीभक्षणोत्तरं रस-
नाग्रवर्त्तिपित्तक्षोभे तदीयतिक्तोपलब्धेर्वैद्यकसिद्धत्वाच्च । वस्तुतो निदाघपीतनिर्मलग
ङ्गाजलमाधुर्यस्यानुभवसिद्धस्यापलापासम्भवान्मधुर एवेति युक्तम् । एतेन हरीत-
क्यादौ न जलसंयोगेन माधुर्यमुत्पद्यते येन कल्पनागौरवम् । परन्तु हरी-
तक्यां कषायवन्मधुररसोपि स्वीक्रियते तद्व्यञ्जकश्च जलसंयोगो न तु तद्गतर-
सान्तरस्य फलबलात् यदि च चित्ररूपवच्चित्ररसे मानाभावाद् गुणविरोधेन नीरसैव
हरीतकी रसप्रतीतिस्तु अवयवेषु रससत्वात्परम्परयेत्युच्यते तदास्तु जलसंयोगो हरी-
तक्यवयवगतमाधुर्यस्यैव व्यञ्जक इत्यपास्तम् । जलत्वजातावनुमानान्तरं प्रमाणमाह ।

(१) कर्कटी तीतककरी इति प्रसिद्धः फलविशेषः ।

जन्यजलत्वं तदवच्छिन्नजनकतावच्छेदकं जलत्वं बोध्यम् । घृष्टचन्दा-
नादौ तु शैत्योपलब्धिश्वन्दनान्तर्वर्तिशीततरसलिलस्यैव तेजःसंयोगा-
ज्जले उष्णप्रतीतिरौपाधिकी स्फुटैव तत्र पाकासम्भवात् ॥

स्नेहस्तत्र द्रवत्वं तु

सांसिद्धिकमुदाहृतम् ॥ ३९ ॥

घृतादावपि तदन्तर्वर्तिजलस्यैव स्नेहः जलस्य स्नेहसमवायिकार-
णत्वात् तेन जलएव स्नेह इति मन्तव्यम् । द्रवत्वं तु सांसिद्धिकमुदा-
हृतं सांसिद्धिकद्रवत्वत्वं जातिविशेषः प्रत्यक्षसिद्धः तदवच्छेदकमपि
तदेवेति भावः । तैलादावपि जलस्यैव द्रवत्वं स्नेहप्रकर्षेण च दहन-
ानुकूल्यमिति वक्ष्यति ॥ ३८ ॥

नित्यतादिः प्रथमवत्

एवमिति । ननु जलत्वाभावेऽपि घृष्टचन्दादौ शैत्योत्पत्तेर्व्यभिचारेण कथं जन्यज-
लत्वेन तत्र हेतुत्वमत आह । घृष्टेति । पूर्वं शीत एव स्पर्श इत्युक्तं तत्साधयति ।
तेजःसंयोगादिति । तत्र जले । विवेचयिष्यते च पाकासम्भवमुपरिष्ठात् । घृतादा-
वित्यादिपदेन तैलपरिग्रहः । जलस्यैव स्नेह इत्यनन्तरं स्वाश्रयसंयोगेन प्रतीयत-
इति शेषः । तेन घृतादौ समवायेन स्नेहनिरासेन । जलएवेति स्नेहस्यावान्तरविशेषा-
भावात्स नोत्कीर्तितः । तदवच्छिन्नजनकतावच्छेदकं सांसिद्धिकद्रवत्वत्वावच्छिन्न-
जनकतावच्छेदकं तदेव जन्यजलत्वमेव तदवच्छिन्नजनकतावच्छेदकं जलत्वमिति
भावः । अथैवंरीत्या परमाणुव्यावृत्तमाद्व्यंणुकं जलत्वमेकं परमाणुसाधारणं द्विती-
यमिति जलत्वयोर्भेदे भेदाग्रहः कुत इति चेत्समनियतयोग्यव्यक्तिवृत्तिवादिति एवम-
ग्रेऽपि तैलादावित्यादिपदेन क्षीरपरिग्रहो न तु घृतस्य तत्र नैमित्तिकद्रवत्वस्य समवाये
नैव सत्त्वात् द्रवत्वमित्यनन्तरं स्वाश्रयसंयोगेन प्रतीयतइति शेषः । ननु तैले जलस्य
सत्त्वे तैलस्य दहनानुकूल्यं न स्याज्जलस्य दहनप्रतिकूलत्वादित्यत आह स्नेहप्रकर्षे-
णेति । प्रकृष्टस्नेहस्य जलस्य दहनानुकूल्यमेव । अपरकृष्टस्यैव तस्य दहनप्रतिकूल-
त्वादिति भावः । इति वक्ष्यतीति । स्नेहनिरूपणावसरे इति शेषः ॥ ३९ ॥

किं तु देहमयोनिजम् ।

पृथिव्या इवेत्यर्थः । तथा हि जलं द्विविधं नित्यमनित्यं च परमाणुरूपं नित्यं द्वाणुकादिसर्वमनित्यमवयवसमवेतं च । अनित्यमपि त्रिविधं शरीरेन्द्रियविषयभेदात् । पृथिवीतो यो विशेषस्तमाह । किं त्विति । देहमयोनिजं अयोनिजमेवेत्यर्थः । जलीयं शरीरमयोनिजं वरुणलोकप्रसिद्धम् ॥

इन्द्रियं रसनं सिन्धु-

हिमादिविषयो मतः ॥ ४० ॥

इन्द्रियमिति । जलीयमित्यर्थः । तथा हि रसनं जलीयं गन्धाद्यव्यञ्जकत्वे सति रसव्यञ्जकत्वात् सत्तुरसाभिव्यञ्जकोदकवत् । रसनेन्द्रियसन्निकर्षे व्यभिचारवारणाय द्रव्यत्वं देयम् । विषयं दर्शयति । सिन्धुरिति । सिन्धुः समुद्रः हिमं तुषारः आदिपदात्सरित्कासारकरकादिः सर्वोपि ग्राह्यः न च हिमकरकयोः कठिनत्वात्पार्थिवत्वमिति वाच्यं ऊष्मणा विलीनस्य तस्य जलत्वस्य प्रत्यक्षसिद्धत्वात् यद्द्रव्यं

प्रथमवदिति । षष्ठीसमर्थाद्वृत्तिरित्यभिप्रायेणाह पृथिव्या इवेत्यर्थ इति । जलीयं शरीरमिति तच्च पार्थिववयवैरुपपद्यं बोध्यम् । तेन जलमात्रे हस्तपादादिव्यवस्थाया असम्भवेपि न क्षतिः । ननु तादृशशरीरे मानाभावो ऽनुपलम्भादित्यत आह । वरुणलोकइति । तत्र च श्रुतिरेव प्रमाणमिति भावः ॥

गन्धेति । रसव्यञ्जके मनसि व्यभिचारवारणाय गन्धाद्यव्यञ्जकत्वइति । कासारः सरः करकादिरित्यत्रादिपदात्कूपादिपरिग्रहः । कठिनत्वादिति । कठिनस्पर्शवत्त्वादित्यर्थः । विलीनस्य तस्येति । सप्तम्यर्थे षष्ठी कचिद्विलीनयोरिति पाठः । स तु ऋजुरेव विलीनताया द्रवत्वरूपाया जलत्वव्यञ्जकत्वादिति भावः । ननु विलीनता नैमित्तिकद्रवत्वमेव तदुक्तमूढमणेति तच्च न जलत्वव्यञ्जकम् यदि च विलीने तस्मिन्नित्यस्य तस्मिन्नष्टे सतीत्यर्थस्तथापि करकादिनाशोत्तरं द्रव्यान्तरोत्पादा-

यद्व्यध्वंसजन्यमिति व्याप्तेर्जलोपादानोपादेयत्वसिद्धेः । अदृष्टविशेषेण द्रवत्वप्रतिरोधात् करकाया काठिन्यप्रत्ययस्य भ्रान्तित्वात् ॥ ४० ॥
तेजो निरूपयति ॥

उष्णः स्पर्शस्तेजसस्तु

उष्णत्वं स्पर्शनिष्ठो जातिविशेषः प्रत्यक्षसिद्धः इत्थं च जन्योष्णस्पर्शसमवायिकारणतावच्छेदकं तेजस्त्वं जातिविशेषः । तस्य परमाणुवृत्तित्वं तु जलत्वस्येवानुसन्धेयम् नचोष्णस्पर्शवत्त्वं चन्द्रकिरणादावव्याप्तमिति वाच्यं तत्राप्युष्णस्य सत्त्वात् किं तु तदन्तःपातिजलस्पर्शेनाभिभवाद्ग्रहः । एवं रत्नकिरणादौ च पार्थिवस्पर्शेनाभिभवात् चक्षुरादौ चानुज्ञतत्वाद्ग्रहः ॥

स्याद्रूपं शुक्लभास्वरम् ।

सत्रैव द्रवत्वजलत्वयोः प्रत्यक्षं न करकायां नष्टत्वादत आह । यद्व्यध्वमिति । तथा च करकादिनाशोत्पन्नद्रव्यान्तरे जलत्वस्य प्रत्यक्षसिद्धत्वादुक्तव्याप्त्या करकादिषु जलत्वसिद्धिरिति भावः । ननु हिमकरकयोः पार्थिवत्वाभावे कथं काठिन्यप्रत्यय इत्यत आह । अदृष्टविशेषेणेति । इति जलग्रन्थः ॥ ४० ॥

इत्थं चेति । उष्णत्वजातिसिद्धौ चेत्यर्थः । ननु कथं तर्हि जन्योष्णस्पर्शसमवायिकारणभिन्नेषु परमाणुषु तेजस्त्वजातिसिद्धिरित्यत आह । तस्येति । तेजस्त्वस्येत्यर्थः । जलत्वस्येवेति । यथा च जन्यजलत्वावच्छिन्नजनकतावच्छेदकतया जलपरमाणौ जलत्वजातिसिद्धिस्तथा जन्यतेजस्त्वावच्छिन्नजनकतावच्छेदकतया तेजःपरमाणावपि तेजस्स्वरूपजातिसिद्धिरित्यर्थः । इदमुपलक्षणम् । समवायेन विलक्षणनीलोत्पत्तित्वावच्छिन्नं प्रति समवायेन तेजःसंयोगत्वेन हेतुत्वात्तेजस्त्वजातिसिद्धिरित्यपि द्रष्टव्यम् । चन्द्रकिरणादावित्यादिना रत्नकिरणादेः परिग्रहः । तत्रापि चन्द्रकिरणादावपि । ननु तर्ह्योष्ण्यप्रतीतिः कुतो नैत्यत आह । किं त्विति । तदन्तःपातिजलस्पर्शेनेति । चन्द्रकिरणान्तर्गतजलभागशीतस्पर्शेनेत्यर्थः । ननु चक्षुरादिनिष्ठस्योष्णस्पर्शस्य केनाप्यनभिभूतत्वात्प्रत्यक्षापत्तिरत आह । चक्षुरादौ चेति । मरकतकिरणादावित्यादिना सुवर्णपरिग्रहः । स्याद्रूपं शुक्लभास्वरमिति मूलम् ।

(७८)

वैश्वानरे मरकतकिरणादौ च पार्थिवरूपेणाभिभवात् शुक्लरूपा-
ग्रहः । अथ तद्रूपाग्रहे धर्मिणोपि चाक्षुषत्वं न स्यादिति चेन्न अन्यदी-
यरूपेणैव धर्मिणो ग्रहसम्भवात् शङ्खस्येव पित्तपीतिम्ना वक्त्रेण शुक्लं
रूपं नाभिभूतं किं तु तदीयं शुक्लत्वमभिभूतमित्यन्ये ॥

नैमित्तिकं द्रवत्वं तु

सुवर्णादिरूपे तेजसि तत्सत्त्वात् नच नैमित्तिकद्रवत्वं दहनादाव-
व्याप्तं घृतादावतिव्याप्तं चेति वाच्यं पृथिव्यवृत्तिनैमित्तिकद्रवत्वव-
द्वृत्तिद्रव्यत्वसाक्षाद्वाप्यजातिमत्त्वस्य विवक्षितत्वात् ॥

नित्यतादि च पूर्ववत् ॥ ४१ ॥

जलस्येवेत्यर्थः । तथा हि तत् द्विविधं नित्यमनित्यं च नित्यं परमा-
णुरूपं तदन्यदनित्यमवयवि च । तच्च त्रिधा शरीरेन्द्रियविषयभेदात्
शरीरमयोनिजमेव तच्च सूर्यलोकादौ प्रसिद्धम् ॥ ४१ ॥

अत्र यो विशेषस्तुमाह ॥

इन्द्रियं नयनं वह्नि-

तत्र शुक्रेति स्वरूपकथनम् । भास्वरूपमात्रस्य लक्षणत्वेऽतिप्रसङ्गाभावात् ।
भास्वरत्वं जातिविशेषः । स च तेजोरूपमात्रवृत्तिः शुक्लत्वव्याप्यश्चेति ॥

ननु रूपाविषयकद्रव्यप्रत्यक्षस्याभावाद्द्वैश्वानरादेश्चाक्षुषत्वानापत्तिरिति शङ्कते
तद्रूपाग्रहइति । वैश्वानरादेरचाक्षुषत्वे तद्रतसङ्ख्यादिगुणानामपि चाक्षुषत्वं न स्या-
दिति योग्यव्याक्तिमात्रवृत्तिर्भावादित्यपिना सूचितम् । अन्यदीयरूपेणैवेति ।
पार्थिवरूपेणैवेत्यर्थः । मतान्तरमाह । वद्वेस्त्विति ॥

सुवर्णादिरूपे तेजसि तत्सत्त्वादिति । तेन नासम्भव इति भावः । पृथिव्यवृत्तीति ।
नैमित्तिकद्रवत्ववृत्तिपृथिवीत्वरूपजातिमादाय पृथिव्यामतिव्याप्तिवारणाय पृथिव्य-
वृत्तीति । पृथिव्यवृत्तिजलत्वजातिमादाय जले पृथिव्यवृत्तिवायुत्वादिकमादाय
वायावतिव्याप्तिवारणाय नैमित्तिकद्रवत्ववृत्तीति । वायुतेजोन्यतरत्वमादाय वायाव-
तिव्याप्तिवारणाय जायतीति ॥ ४१ ॥

स्वर्णादिविषयो मतः ।

ननु चक्षुषस्तैजसत्वे किं मानमिति चेत् चक्षुस्तैजसं परकीयस्पर्शा-
द्यव्यञ्जकत्वे सति परकीयरूपव्यञ्जकत्वात् प्रदीपवत् प्रदीपस्य स्वीय-
स्पर्शव्यञ्जकत्वाद् दृष्टान्ते ऽव्याप्तिवारणाय प्रथमं परकीयेति । घ-
टादेः स्वीयरूपव्यञ्जकत्वाद् व्यभिचारवारणाय द्वितीयं परकीयेति ।
अथ वा प्रभाया दृष्टान्तत्वसम्भवादाद्यं परकीयेति न देयम् । चक्षु-

परकीयस्पर्शादीति । गन्धव्यञ्जकत्वादिघटितहेत्वन्तरसूचनायादिपदेन ग-
न्धादिपरिग्रहः चक्षुषः परकीयरूपादिव्यञ्जकत्वादसिद्धिवारणाय स्पर्शपदम् ।
अत्र केचिदाहुः चक्षुर्विषयासम्बद्धमेव ग्राहकम् यदि प्राप्यप्रकाशकारी स्यात्
तदा रसनादिवदधिष्ठानसम्बद्धं गृहीयात् नचैवं गोलकासम्बद्धग्रहणात् किं च
यदि चक्षुः प्राप्य गृहीयात्तर्हि स्वतोधिकपरिमाणवत् न गृहीयात् न खलु नखरञ्ज-
निका परशुच्छेदं छिनत्तीति शाखाचन्द्रमसोस्तुल्यकालग्रहणानापत्तिश्च गतिक्रमेण
प्राप्य ग्रहणे हि सन्निहितक्रमेण ग्रहणं स्यात् न तु तुल्यकालमुपलम्भः अनुभवति
तून्मीलयन्नेव नयने शाखां शीतमयूखं च । एवं च प्राप्यकारित्वानुरोधेन गोल-
कातिरिक्तं चक्षुः परैरङ्गीक्रियते गोलकस्य चन्द्रादिप्राप्त्यसम्भवात् । अप्राप्यकारि-
त्वे च गोलकमेव चक्षुस्तच्च न तैजसमिति । तदसत् अधिष्ठानासम्बद्धार्थप्राहिण्याः
प्रदीपप्रभाया इव चक्षुषोपि प्राप्यकारित्वे सम्भवात् पृथुतरग्रहणस्य च गोलकनि-
र्गतस्य महत्तश्चक्षुषः पृथ्व्यत्वेन प्रदीपप्रभाया इवोपपत्तेः । स्वाधिकपरिमाणवद्-
व्यग्राहिणा त्वगिन्द्रियेण व्यभिचारात् तादृशनियमे मानाभावाच्च तुल्यकालग्रहणं
चासिद्धमेव । तदभिमानस्य कालसन्निकर्षेणैवोपपत्तेः अचिन्त्यो हि तेजसो लाघ-
वातिशयेन वेगातिशयः यत्प्राचीनाचलचूडावलम्बिन्येव भगवति मयूखमालिनि भव-
नोदरेष्वा लोक इत्यभिमानो लोकानाम् । यच्चाहुः शालिकाचार्याः चक्षुर्वाह्यालोका-
भ्यामारब्धेन चक्षुषा तावदर्थसंस्पृष्टेन युगपत्तावदर्थग्रहणमिति शाखाचन्द्रमसोस्तु-
ल्यकालग्रहणमुपपद्यतएवेति । तत्र चक्षुर्वाह्यालोकाभ्यामारब्धस्य चक्षुषः पृष्ठ-
भागेपि सत्वात्पृष्ठभागस्थितपदार्थग्रहणापत्तेः पृष्ठदेशस्थवाह्यालोकैश्चक्षुरुत्पादे माना-
भाव इति चेदग्रदेशस्थवाह्यालोकैरपि तदुत्पादे मानाभावः तदनभ्युपगमेपि चाक्षु-
षोपपादनस्यानुपदमुक्तत्वादिति लाघवादाह । अथ वेति । तैजसत्वे किं मानमिति ।

(८०)

स्सन्निकर्षे व्यभिचारवारणाय द्रव्यत्वं देयम् । विषयं दर्शयति । व-
 ङ्गिरिति । ननु सुवर्णस्य तैजसत्वे किं मानमिति चेन्न सुवर्णं तैजसं अ-
 सति प्रतिबन्धके ऽत्यन्तानलसंयोगेऽप्यनुच्छिद्यमानद्रवत्वात् यन्नैवं
 तन्नैवं यथा पृथिवीति । नचाप्रयोजकं पृथिवीद्रवत्वस्य जन्यजलद्रव-
 त्वस्यात्यन्ताग्निसंयोगनाशत्वात् । ननु पीतिमगुरुत्वाश्रयस्यापि तदा-
 नीं द्रुतत्वात्तेन व्यभिचार इति चेन्न जलमध्यस्थमसीशोदवत्तस्याद्रु-
 तत्वात् । अपरे तु पीतिमाश्रयस्यात्यन्ताग्निसंयोगेऽपि पूर्वरूपापरावृ-

सुवर्णं पार्थिवं नैमित्तिकद्रवत्ववत्त्वादित्यनुमानस्य पार्थिवत्वसाधकस्यैव सत्वात्समाधत्ते ।
 नेति । सुवर्णमिति । नचात्र पीतरूपवद्द्रव्यात्मकस्य सुवर्णस्य पक्षत्वे बाधः तैजससुव-
 र्णस्य चानुमानात् पूर्वमसिद्ध्या पक्षाप्रसिद्धिः धर्मशास्त्रे पीतद्रव्येऽपि सुवर्णपदप्रयोगेन
 तस्यापि सुवर्णपदवाच्यतया सुवर्णपदवाच्यत्वस्य पक्षतावच्छेदकत्वे बाधतादवस्था-
 दिति वाच्यं अस्यन्तानलसंयोगे सत्यनुच्छिद्यमानद्रवत्वाधिकरणत्वस्यैव पक्षतावच्छेद-
 कत्वात् अवच्छेदकावच्छेदेन साध्यसिद्धेरुद्देश्यतया पक्षतावच्छेदकहेत्वभेदप्रयुक्तस्य
 सामानाधिकरण्येन सिद्धसाधनस्यादोषत्वात् । असति प्रतिबन्धकइति । जलमध्यस्थ-
 घृतादौ व्यभिचारवारणाय सति प्रतिबन्धकइति । अग्निसंयोगनाशद्रवत्ववति घृता-
 दौ व्यभिचारवारणाय संयोगे सत्यन्तम् । तादृशद्रवत्वस्य स्वसमानाधिकरणात्यन्ता-
 ग्निसंयोगासमानकालीनत्वात् व्यभिचारः । अनुच्छिद्यमानद्रवत्वादित्यस्यानुच्छिद्य-
 मानद्रवत्वाधिकरणत्वादित्यर्थो न तूच्छिद्यमानद्रवत्वानधिकरणत्वादिति गगनादौ
 व्यभिचारात् । अग्निसंयोगनाशत्वादिति । एतच्चोपलक्षणम् । “अग्नेरपयं प्रथमं हि-
 रण्यमि”त्याद्यागमान्यथानुपपत्तेरप्यनुकूलतर्कत्वादिति । एतेनाश्रयनाशजन्यद्रवत्वनाशे
 व्यभिचारवारणाय द्रवत्वे आश्रयनाशद्रवत्वव्यावृत्तं जातिविशेषं कल्पयित्वा विजा-
 तीयद्रवत्वनाशं प्रत्यग्निसंयोगत्वेन हेतुता स्वीकार्या तच्च वैजायं सुवर्णद्रवत्वव्यावृत्तम-
 पीति दाशितानुकूलतर्को ऽसङ्गतः सुवर्णस्य पृथिवीत्वेऽपि तदीयद्रवत्वस्याग्निसंयोग-
 नाशतावच्छेदकानाक्रान्ततया अस्यन्ताग्निसंयोगसत्त्वेऽपि नाशापत्तेरसम्भवादित्यपा-
 स्तम् । क्षोदशूर्णम् । तस्य पीतिमगुरुत्वाश्रयस्य । प्रकारान्तरेण तस्य तैजसत्वं
 साधयतां मतमुपन्यस्यति । अपरे त्वित्यादिना । तत्प्रतिबन्धकं रूपपरावृत्तिप्रतिब-
 न्धकम् अग्निसंयोगस्य तैजससुवर्णेऽपि सत्वादुक्तं पीतिमेति । साध्ये विजातीयपद-
 मुद्देश्यसिद्ध्यर्थम् हेतौ सत्यन्तमग्निसंयोगरहिते पूर्वरूपविजातीयरूपानाधारे घटे व्य-

(८१)

त्तिदर्शनात्तत्प्रतिबन्धकं विजातीयद्रवद्रव्यं कल्प्यते तथा हि अत्यन्ता-
ग्निसंयोगिपीतिमगुरुत्वाश्रयः विजातीयरूपप्रतिबन्धकद्रवद्रव्यसंयुक्तः
अत्यन्ताग्निसंयोगे सत्यपि पूर्वरूपविजातीयरूपानधिकरणत्वात् जल-
मध्यस्थपीतपटवत् । तस्य च पृथिवीजलभिन्नस्य तेजस्वनियमात् ॥
वायुं निरूपयति ॥

अपाकजोनुष्णाशीत-

स्पर्शस्तु पवने मतः ॥ ४२ ॥

तिर्यग्गमनवानेष

ज्ञेयः स्पर्शादिलिङ्गकः ।

भिचारवारणायात्र हेतौ पृथिवीत्वं देयं तेन जलपरमाणौ न व्यभिचारः यथाकथं-
ञ्चिदग्निसंयुक्ते घटे तद्वारणायासन्तेति नचाप्रयोजकत्वं विरोधिद्रवद्रव्यसम्बन्धं
विना पार्थिवाग्निसंयोगस्य पूर्वरूपविजातीयरूपजनकत्वादिति भावः । नच द्रवद्रव्या-
द्रव्यदेव प्रतिबन्धकं वाच्यं अदृष्टकल्पनापत्तेरिति । तस्य चेति । तस्य द्रव-
द्रव्यस्य । पृथिवीजलभिन्नस्येति पृथिव्याः पक्षीकृतपीतिमाश्रयाया विजातीयत्वाभावा-
ज्जलस्य तत्रासम्भवादिति भावः । तेजस्वनियमादिति । वाय्वादौ रूपाभावा-
दिति भावः । नचान्धकारे पीतिमरूपाश्रयद्रव्यग्रहापत्तिः सुवर्णरूपालोकसंयोगस-
त्वादिति वाच्यं उद्भूतानभिभूतरूपालोकसंयोगस्यैव द्रव्यप्रत्यक्षे हेतुत्वात् सुवर्णरू-
पस्य त्वभिभूतत्वात् नच तदानीं पीतरूपस्याप्यग्रहात् सजातीयग्रहणकृतमग्रहणं न
तु सुवर्णरूपस्येति न तस्याभिभूतत्वमिति वाच्यं लघुतया सजातीयसम्बन्धस्यै-
वाभिभवपदार्थत्वात् नच तथाप्यन्धकारे सुवर्णस्य साक्षात्कारापत्तिः तेजोभिन्नद्र-
व्यप्रत्यक्षं प्रत्येवालोकसंयोगस्य हेतुत्वादिति वाच्यं सुवर्णभिन्नं यत्तेजस्तद्विन्नद्रव्य-
प्रत्यक्षं प्रत्येव तस्य हेतुत्वात् । नवीनास्तु सुवर्णं पार्थिवमेव पीतं सुवर्णं द्रुतमिति
साक्षात्सम्बन्धेन द्रवत्वप्रतीतिर्भ्रमत्वायोगात् द्रुतं द्रुततरमिति प्रतीतेर्द्रवत्वस्याप्यस-
न्तोच्छेदात् पृथिवीत्वस्य पीतरूपसमवायिकारणतावच्छेदकत्वाद्व्यपनाशे तादात्म्येन
स्वर्णस्य विरोधित्वाच्च न पीतरूपनाश इति वदन्ति । इति तेजोग्रन्थः ॥

पूर्ववन्नित्यताद्युक्तं

देहव्यापि त्वगिन्द्रियम् ॥ ४३ ॥

अनुष्णाशीतस्पर्शस्य पृथिव्यामपि सत्त्वादुक्तमपाकज इति । अपा-
कजस्पर्शस्य जलादावपि सत्त्वादुक्तमनुष्णाशीतेति । एतेन वायवीय-
विजातीयस्पर्शो दर्शितः तज्जनकतावच्छेदकं वायुत्वमिति भावः । ए-
ष वायुः स्पर्शादिलिङ्गकः वायुर्हि स्पर्शशब्दधृतिकम्पैरनुमीयते वि-
जातीयस्पर्शेन विलक्षणशब्देन तृणादीनां धृत्या शाखादीनां कम्पनेन
च वायोरनुमानात् । यथा च वायुर्न प्रत्यक्षस्तथाग्रे वक्ष्यते । पूर्ववदि-

वायौ प्रमाणं दर्शयितुं मूले ऽपाकजो ऽनुष्णाशीतस्पर्शस्तु पवने मत इत्युक्तं त-
त्रापाकजादिपदानां क्रमेण व्यावृत्तिमाह । अनुष्णाशीतस्पर्शेति । उक्तमपाकज इति ।
यद्यप्यपाकजानुष्णाशीतस्पर्शवत्त्वं पटादावतिव्याप्तं तथाप्यपाकजानुष्णाशीतस्पर्श-
वद्वृत्तिद्रव्यत्वसाक्षाद्व्याप्यजातिमत्त्वं पाकजस्पर्शवद्वृत्त्यनुष्णाशीतस्पर्शवद्वृत्तिद्रव्य-
त्वसाक्षाद्व्याप्यजातिमत्त्वं वा तदर्थोवसेयः । एतेन स्पर्शस्यानुष्णाशीतत्वादिकथ-
नेन । तज्जनकतावच्छेदकमिति तथा च विजातीयस्पर्शजनकतावच्छेदकतया वा-
युत्वजातिसिद्धिः । इदमुपलक्षणम् । शब्दविशेषस्य बह्वित्वावच्छिन्नस्य वा निमित्त-
कारणताच्छेदकतया वायुत्वजातिसिद्धिरित्यपि द्रष्टव्यम् । मूले स्पर्शादिलिङ्गक
इति । स्पर्शादीनि लिङ्गानि यस्य स तथा । मुक्तावल्यां धृतीति । धृतिर्गुरुणो
द्रव्यस्यापतनम् । विजातीयस्पर्शेनेति तृतीयान्तचतुष्कमनुमानादित्यनेनान्वितम् अ-
नुमितिप्रकारस्तु योयं रूपवद्द्रव्यासमवेतस्पर्शः स कचिदाश्रितः स्पर्शत्वात् पृथिवी-
समवेतस्पर्शवत् पृथिव्यादिस्पर्शो सिद्धसाधनवारणाय रूपवद्द्रव्यासमवेत इति विशे-
षणम् । एवमसति रूपवद्द्रव्याभिघाते योयं पर्णादिषु शब्दसन्तानः स स्पर्शवद्देग-
वद्द्रव्यसंयोगजन्यः अविभज्यमानावयवद्रव्यसम्बन्धिशब्दसन्तानत्वात् दण्डाभिहत-
मेरीशब्दसन्तानवत् पृथिव्याद्यभिघातजन्मनि सिद्धसाधनवारणायास्तत्त्वादिपक्षवि-
शेषणम् । विभागजन्मनि शब्दे व्यभिचारवारणाय हेतावविभज्यमानेति । एवं न-
भसि तृणतूलस्तनयितुविमानादीनां धृतिः स्पर्शवद्देगवद्द्रव्यसंयोगहेतुका अस्मदा-
द्यनधिष्ठितद्रव्यधृतित्वात् नौकाधृतिवत् जलादिगततृणादी सिद्धसाधनवारणाय न

ति । वायुर्द्विविधो नित्योऽनित्यश्च परमाणुरूपो नित्यस्तदन्योऽनित्यो
ऽवयवसमवेतश्च सोऽपि त्रिविधः शरीरेन्द्रियविषयभेदात् तत्र शरीर-
मयोनिजं पिशाचादीनाम् परन्तु जलीयतैजसवायवीयशरीराणां पा-
थिवभागोपष्टम्भादुपभोगक्षमत्वं जलादीनां प्राधान्याज्जलीयत्वादिक-
मिति । अत्र यो विशेषस्तमाह देहव्यापीति । शरीरव्यापकं स्पर्शग्रा-
हकमिन्द्रियं त्वक् तच्च वायवीयं रूपादिषु मध्ये स्पर्शस्यैवाभिव्यञ्जक-
त्वात् अङ्गसङ्गिसलिलशैत्याभिव्यञ्जकव्यजनपवनवत् ॥ ४२ ॥ ४३ ॥

विषयं दर्शयति ॥

प्राणादिस्तु महावायु-

भसीति प्रयत्नवदात्मसंयोगहेतुकधृत्वादौ व्यभिचारवारणायास्मदादीति । एवं रूपव-
द्द्रव्याभिघातमन्तरेण तृष्णे कर्म स्पर्शविद्वेगवद्द्रव्याभिघातजन्यं विजातीयकर्मत्वात्
नदीपूराहतकाशादिकर्मवदिति । अग्रे वक्ष्यतइति । आत्मनिरूपणावसरे इत्यर्थः ।
मूले पूर्ववन्नित्यताद्युक्तमिति । पूर्ववज्जलवदित्यर्थः । नित्यतादीत्यादिनाऽनित्यत्वपरिग्रहः ।
उक्तं बोध्यमित्यर्थः । एतदेव स्पष्टयति मुक्तावल्यां वायुर्द्विविध इति । तत्र तेषु
मध्ये अयोनिजमयोनिजमेवेत्यर्थः । पिशाचादीनामिति । मरुतां लोके प्रसिद्धमिति शेषः ।
ननु वायोस्तात्वादिवाग्व्यापाराभावात् करचरणाद्यभावेन चाहरणविहरणाद्यभावात्
कथं भोगायतनत्वमिष्यत आह । परन्त्विति । जलीयतैजसशरीरयोरप्याक्षेपस्य तु-
ल्यत्वात् प्रकरणलाघवमभिप्रेत्य साधारण्येन समाधानमाह । जलीयतैजसवायवी-
येति । ननु कथं तर्हि जलीयत्वादिव्यपदेश इष्यत आह । जलादीनामिति । अत्र
त्वगिन्द्रिये यो विशेषोऽधिष्ठानादिः । शरीरव्यापकमिति । नच नखलोमकेशादी-
नां त्वगिन्द्रियानाधारत्वादसम्भव इति वाच्यं तेषां संयोगिद्रव्यत्वेन शरीरत्वाभावात्
मूलस्थत्वगिन्द्रियमित्यस्य त्वचि स्थितमिन्द्रियमित्यर्थः । एतेन देहसहजावरणं त्व-
गित्युच्यते तच्च पार्थिवं प्रत्यक्षसिद्धं चेति नेन्द्रियं नच वायवीयमिति परास्तम् । त्व-
गिन्द्रियलक्षणमाह स्पर्शेति । कार्यमात्रजनककालादावतिव्याप्तिवारणायैन्द्रियमिति
चक्षुरादावतिव्याप्तिवारणाय स्पर्शग्राहकेति त्वक् त्वगिन्द्रियमित्यर्थः । तच्चेति त्वगि-
न्द्रियं चेत्यर्थः । पक्षे स्पर्शत्वाभिव्यञ्जकत्वादसिद्धिवारणाय रूपादिषु मध्यइति मनसि
व्यभिचारवारणाय एवकारः त्वगिन्द्रियसन्निकर्षे व्यभिचारवारणाय द्रव्यत्वे सती-

पर्यन्तो विषयो मतः ।

यद्यप्यनित्यो वायुश्चतुर्विधस्तस्य चतुर्थो विधा प्राणादिरित्युक्तमा-
करे तथापि संचेपादेव त्रैविध्यमुक्तम् । प्राणस्त्वेक एव हृदादिनाना-
स्थानवशान्मुखनिर्गमनादिनानाक्रियाभेदाच्च नानासञ्ज्ञास्तमतइति
पर्यवसितो वायुः (१) ॥

आकाशं निरूपयति ॥

आकाशस्य तु विज्ञेयः

शब्दो वैशेषिको गुणः ॥ ४४ ॥

आकाशकालदिशामेकैकव्यक्तित्वादाकाशत्वादिकं न जातिः किं
तु आकाशत्वं शब्दाश्रयत्वं वैशेषिक इति कथनं तु विशेषगुणान्त-
रव्यवच्छेदाय । एते न प्रमाणमपि दर्शितं तथा हि शब्दो गुणश्चक्षुर्ध-

स्यपि बोध्यम् । अङ्गसङ्घिसलिलं स्वेदः ॥ ४२ ॥ ४३ ॥

आकरे प्रशस्तपादभाष्यादौ । प्राणस्त्वेक एवेति । कथं तर्ह्यपानादिव्यवहार इत्यत
आह । स्थानवशादिति “हृदि प्राणो गुदे उपानः समानो नाभिसंस्थितः । उदानः
कण्ठदेशस्थो व्यानः सर्वशरीरग” इति स्थानभेदादिसर्थः । क्रियाभेदाच्चेति मुख-
नासिकाभ्यां निष्क्रमणप्रवेशनात्प्राणः मलादीनामधोनयनादुपानः आहारेषु पाका-
र्थं वह्नेः समुन्नयनात्समानः ऊर्ध्वं नयनादुदानः नाडीमुखेषु वितननाद् व्यान इति
क्रियाभेदाद्धि पञ्चसञ्ज्ञां लभते न तु सञ्ज्ञाभेदेन सञ्ज्ञाभेद इति भावः । इति वा-
युग्रन्थः ॥

आकाशेति । कालत्वं दिक्त्वं न जातिरित्यग्रे वक्तव्यं तल्लाघवेनात्रैव प्रसङ्गा-
द्युपपदभिदधाति न जातिरिति । अनेकसमवेतत्वाभावादिति शेषः । तेनैकव्यक्ति-
त्वस्य जात्यभावहेतुत्वे वैयधिकरण्यमिति प्रत्युक्तम् । किं त्वाति । आश्रयता चात्र
समवायेन विवक्षिता तेन कालस्य जगदाधारत्वेन शब्दाश्रयत्वेपि न क्षतिः । मूले
वैशेषिकपदस्य वैयर्थ्यमाशङ्क्याह वैशेषिक इतीति । इत्थं च शब्द इति मूलं साव-

(१) पर्यवसितो वायुरिति द्वितीयपुस्तके नास्ति ॥

हृणायोग्यवहिरिन्द्रियग्राह्यजातिमत्त्वात् स्पर्शवत् शब्दो द्रव्यसमवेतः
गुणत्वात् संयोगवदित्यनुमानेन शब्दस्य द्रव्यसमवेतत्वे सिद्धे शब्दो न
स्पर्शवद्विशेषगुणः अग्निसंयोगासमवायिकारणकत्वाभावे सति अका-
रणगुणपूर्वकप्रत्यक्षत्वात् सुखवत् । पाकजरूपादौ व्यभिचारवारणाय
सत्यन्तम् पटरूपादौ व्यभिचारवारणायकारणगुणपूर्वकेति जलपर-
माणुरूपादौ व्यभिचारवारणाय प्रत्यक्षेति न दिक्कालमनसां गुणः वि-
शेषगुणत्वात् रूपवत् नात्मविशेषगुणः वहिरिन्द्रिययोग्यत्वात् रूपवत् ।

धारणं ज्ञेयम् । एतेन विशेषगुणत्वकथनेन प्रमाणमित्याकाश इत्यादिः । तच्च शब्दः
पृथिव्याद्यष्टद्रव्यातिरिक्तद्रव्याश्रितः अष्टद्रव्यानाश्रितत्वे सति द्रव्याश्रितत्वादित्येवं
रूपं बोध्यम् । दर्शितं सूचितम् । अत्रानुमाने स्वरूपासिद्धिं परिहर्तुमाह । तथा-
हीति । घटादौ व्यभिचारवारणाययोग्येति आत्मनि व्यभिचारवारणाय वहिरि-
न्द्रियग्राह्येति रसत्वादौ व्यभिचारवारणाय जातिमदिति एतच्चानुमानमग्निमद्रव्यसम-
वेतत्वसाधकानुमाने स्वरूपासिद्धिनिरासयेति बोध्यम् । गुणत्वादिति । एतदनुमानेनो-
क्तपरिशेषानुमाने हेतौ विशेष्यासिद्धिर्निरस्ता । विशेषणासिद्धयुद्धारायाह शब्दो नति ।
न स्पर्शवद्विशेषगुण इति । न स्पर्शवतो द्रव्यस्य पृथिव्यादिचतुष्टयस्य विशेषगुण
इत्यर्थः । अकारणगुणपूर्वकप्रत्यक्षत्वादिति अकारणगुणपूर्वकत्वे सति प्रत्यक्षत्वादि-
त्यर्थः । हेतुसत्त्वं प्रतिपादयितुं पाकजेति । जलपरमाण्विति अनित्यानां पार्थिवरूपा-
दीनां केषाञ्चिदग्निसंयोगासमवायिकारणकत्वात् केषाञ्चित्कारणगुणपूर्वकत्वाद-
त्रोपेक्षा । न दिक्कालेति शब्द इत्यनुवर्त्तते । वहिरिन्द्रियेति । मनसो ऽन्यदिन्द्रियं
वहिरिन्द्रियम् योग्यत्वात्प्रत्यक्षत्वादित्यर्थः । एतेनानात्मगुणग्राहकेन्द्रियत्वं बाह्येन्द्रियत्वं
तच्च मनस्यतिप्रसक्तं तेनापि रूपादिग्रहणादिति निरस्तम् । इत्थं चानेन प्रकारेण
पृथिव्याद्यष्टद्रव्यानाश्रितत्वसिद्धौ च सिद्धयतीति पूर्वोक्तपरिशेषानुमानेन सिद्धय-
तीत्यर्थः । नन्वेतत्सर्वं तदोपपद्येत यदि शब्दस्य विशेषगुणत्वे किञ्चित्प्रमाणं स्या-
त्तत्रैव मानं न पश्याम इति चेन्न शब्दो विशेषगुणः लौकिकप्रत्यासत्त्येन्द्रियग्राह्यत्वे
सति लौकिकप्रत्यासत्त्या द्वैन्द्रियग्रहणयोग्यताराहित्ये च सति गुणत्वव्याप्यजातिम-
त्त्वादित्यनुमानस्यैव तत्र प्रमाणत्वात् । प्रभात्वमादाय व्यभिचारवारणाय गुणत्वव्या-
प्येति । गुरुत्वमादाय व्यभिचारवारणाय प्रथमं सत्यन्तम् । सङ्ख्यात्वमादाय व्य-
भिचारवारणाय द्वितीयं सत्यन्तम् । सांसिद्धिकद्रवत्वज्ञेयधर्माधर्मभावनासु प्रकृतहेतो-

(८६)

इत्थं च शब्दाधिकरणं नवमं द्रव्यं गगनात्मकं(१) सिध्यति न च वाय्व-
वयवेषु सूक्ष्मशब्दक्रमेण वायौ कारणगुणपूर्वकः शब्द उत्पद्यतामिति
वाच्यं अयावद्द्रव्यभावित्वेन वायोर्विशेषगुणत्वाभावात् ॥ ४४ ॥

तत्र च शरीरस्य विषयस्य चाभावादिन्द्रियं दर्शयति ॥

इन्द्रियं तु भवेच्छ्रोत्र-

मेकः सन्नप्युपाधितः ।

नन्वाकाशं लाघवादेकं सिद्धं श्रोत्रं पुरुषभेदाद्भिन्नं कथमाकाशं
स्यादिति चेत्तत्राह । एकेति । आकाश एकः सन्नपि उपाधेः कर्णश-
ष्कुलीभेदाद्भिन्नं श्रोत्रात्मकं भवतीत्यर्थः ॥

रभावेपि तत्र हेत्वन्तरेणैव विशेषगुणत्वं साधनीयमिति । पूर्वोक्तानुमाने बाधं स्वरू-
पासिद्धिं चाशङ्कते नचेति । वायाविति । तथा च स्पर्शवद्वायुगुणत्वस्य तत्र
सत्वात्तदभावसाधने बाध इति भावः । कारणगुणपूर्वकत्वकथनं त्वकारणपूर्वकत्वघ-
टितहेतोरसिद्धिप्रदर्शनार्थम् । अयावद्द्रव्यभावित्वेनेति । स्वाश्रयनाशजन्यनाशप्रतियो-
गि यद्यत्तद्विचित्रत्वेनेत्यर्थः । ननु तथाप्याकाशे प्रत्यक्षमेव प्रमाणं किमिति नोपन्यस्त-
मिति चेन्न चाक्षुषत्वप्रयोजकस्य महत्त्वे सत्युद्भूतरूपवत्त्वाकाशे ऽसम्भवेन चक्षु-
षः प्रमाजनकत्वासम्भवात् । ननु यथाकाशो न चाक्षुषस्तदेह पक्षीति चाक्षुषाधि-
करणत्वे न किम्भासते इति चेदालोक एवेति परिकलय ? ॥ ४४ ॥

नन्वाकाशीयशरीरविषययोः प्रदर्शनमुज्जित्वा कथमिन्द्रियप्रदर्शनमिन्द्रियं तु भवे-
च्छ्रोत्रमित्यनेन ग्रथेन क्रियतइत्याशङ्क्याह । तत्र चेति । आकाशे चेत्यर्थः ।
कर्णशष्कुलीभेदादिति चैत्रादिकर्णशष्कुल्यवच्छिन्नमाकाशं चैत्रादिश्रोत्रमिति भावः ।
नव्यास्तु शब्दनिमित्तकारणत्वेन कृत्तस्येश्वरस्यैव शब्दसमवायिकारणत्वं नचेश्वरस्य
शब्दसमवायिकारणत्वं जीवस्य वेत्यत्र विनिगमनाविरहः जीवस्य शब्दसमवायित्वे
ज्ञानवच्छब्दस्यापि मानसत्वापत्तेः अदृष्टादिवत्प्रतिबन्धककल्पने चातिगौरवम् नचैवं
कर्णशष्कुलीविवरावच्छिन्नाकाशस्य कथं श्रोत्रत्वोपपत्तिरिति वाच्यं तथाविध-
स्येश्वरस्यैव श्रोत्रत्वोपपत्तेरित्याहुः । स्वतन्त्रास्तु मृदङ्गादीनामेव गुणः शब्दः

(१) गगनात्मकं—पा० २ ।

कालं निरूपयति ॥

जन्यानां जनकः कालो

जगतामाश्रयो मतः ॥ ४५ ॥

तत्र प्रमाणं दर्शयितुमाह । जगतामाश्रय इति । इदानीं घट(१) इत्यादिप्रतीतिः सूर्यपरिस्पन्दादिकं यदा विषयी करोति तदा सूर्यपरि-

शब्दं प्रति मृदङ्गत्वादिना समवायिकारणतायाः स्वीकारात् प्राचीनैरपि मृदङ्गत्वादिना निमित्तकारणतायाः स्वीकारात् मृदङ्गे शब्द इत्यादिप्रतीतेश्च नच तत्रावच्छेदकत्वं विषयः मानाभावात् अन्यथा तत्रावच्छेदकताख्यस्वरूपस्य सम्बन्धस्यान्यत्र समवायस्य कल्पने गौरवादिति वदन्तीति । इत्याकाशग्रन्थः ॥

मूले जन्यानां जनक इति । कार्यत्वावच्छिन्नं प्रति निमित्तकारणमित्यर्थः । अत्र च कालिकसम्बन्धावच्छिन्नकार्यत्वावच्छिन्नकार्यतानिरूपितमधिकरणतया निमित्तत्वं काललक्षणम् । कालिकसम्बन्धावच्छिन्नेतिकरणादिश्यधिकरणतयेतिकरणाददृष्टेश्वरयोर्नातिव्याप्तिरिति बोध्यम् । ननु कार्यमात्रं प्रति कालस्य निमित्तकारणत्वे किं मानमिति चेदत्राहुः । अद्य घटो भविष्यति श्वः पटो भविता इत्यादिप्रत्ययेन तत्तत्कार्योत्पत्त्यधिकरणत्वेन कालो विषयी क्रियते तत्तदुत्पत्त्यधिकरणत्वेन व्यवहारविषयस्य तत्तदुत्पत्तिहेतुत्वनियमात् तदुत्पत्तिहेतुत्वस्य तद्वेतुत्वव्याप्यत्वात् । एवं च तत्तत्कार्यविशेषं प्रति तत्तत्कालविशेषस्य हेतुत्वे सिद्धे यद्विशेषयोरिति(२)व्याप्या कार्यमात्रे कालस्य हेतुतासिद्धिरिति सा च हेतुता निमित्तकारणतैव नच कार्यमात्रे कालस्य हेतुत्वं न सम्भवति स्वसमेतद्वित्वपृथक्त्वसंयोगविभागं प्रति कालस्य समवायिकारणत्वेन तद्विजलघटितस्य निमित्तकारणत्वस्य तत्राभावादि-त्याचार्योक्तं शङ्क्यम् समवायसम्बन्धेन द्वित्वादिकं प्रति तस्य समवायिकारणत्वेपि कालिकसम्बन्धेन द्वित्वादिकं प्रति निमित्तकारणत्वस्यानपायात् । एवमेव कार्यमात्रे दिशोपि निमित्तकारणत्वं बोध्यम् । मुक्तावल्यां तत्रेति । तत्र काले । जगतामाश्रयो मत इति । कालः सर्ववानिति प्रतीत्या सर्वाधिकरणत्वेन कालसिद्धिरिति भावः । नन्वेतादृशी प्रतीतिर्द्विविधविषयेवास्तु अतिरिक्तकालकल्पने गौरवादिति न केवलम-

(१) घट—पा० १ ।

(२) यदिति । यद्विशेषयोस्तत्सामान्ययोरपीति ।

(८८)

स्पन्दादिना घटादेः सम्बन्धो वाच्यः स च सम्बन्धः संयोगादिर्न सम्भवतीति काल एव सम्बन्धघटकः कल्प्यते । इत्थं च तस्याश्रयत्वमेव सम्यक् ॥४५॥

प्रमाणान्तरं दर्शयति ॥

परापरत्वधीहेतुः

क्षणादिः स्यादुपाधितः ॥

परत्वापरत्वादिवृद्धेरसाधारणं निमित्तं काल एव परत्वापरत्वयो-
रसमवायिकारणसंयोगाश्रयो लाघवादतिरिक्तः काल एव कल्प्यत-

नया प्रतीया कालः सिध्यति परन्तु प्रमाणान्तरेण काले सिद्धे प्रकृतप्रतीतिबलात् सर्वाधारत्वं कल्प्यतइत्याह इदानीमित्यादिना । सूर्यपरिस्पन्दादिकमिति । नचेदानीं तदानीमिति प्रतीतिर्महाकालं विषयी करोतीति वाच्यं तथा सतीदानीं घटो न तदानीमिति प्रत्ययानुपपत्तेः नच तत्तत्क्रियाविशिष्टमहाकाल एवेदानीमित्यादिप्रत्ययविषयस्तथा चेदानीं घटो न तदानीमिति प्रत्ययस्यैतत्क्रियाविशिष्टमाहकाले घटो न तत्क्रियाविशिष्टमहाकाल इत्यर्थ इति वाच्यं तथा सति तत्तत्क्रियाविशिष्टमहाकालापेक्षया लाघवेन तत्तत्क्रियाया एव तादृशप्रतीतिविषयत्वस्योचितत्वात् इतीत्यनन्तरं स्वाश्रयतपनसंयोगिसंयोग एव सम्बन्धो वाच्यस्तत्रेति शेषः । नचाकाशमेव सम्बन्धघटकमास्तामिति वाच्यं आकाशदिगात्मनां विनिगमनाविरहेणातिरिक्तैककालस्य तथात्वात् । इत्थं चेति । अतिरिक्तकालसिद्धौ चेत्यर्थः । सम्यगिति । कालः सर्ववानीति प्रतीतेरतिरिक्तकालविषयकत्वस्योचितत्वादिति भावः ॥ ४५ ॥

परत्वापरत्वबुद्धेरिति । ज्येष्ठे परत्वप्रत्ययः कनिष्ठे उपरत्वप्रत्ययः । स च परत्वापरत्वगुणविशेषाधीनः । परत्वापरत्वे च सासमवायिकारणके भावकार्यत्वात् असमवायिकारणं च तयोः कालपिण्डसंयोग एवेति परत्वापरत्वयोरसमवायिकारणसंयोगाश्रयतया कालसिद्धिरिति भावः । परत्वापरत्वयोरित्यस्यैव वक्तुमुचितत्वेपि तद्वृद्धिपर्यन्तानुधावनं कालिकपरत्वापरत्वयोः प्रमाणं दर्शयितुम् । नच पिण्डगत रूपादेरेव परत्वापरत्वासमवायिकारणत्वमस्त्विति वाच्यं कालिकपरत्वापरत्वयोर्वायुत्वपद्या व्यभिचारात् अत एव श्रथिवीपिण्डसंयोगस्य न तत्र कारणत्वं श्रथिव्यसंयुक्तपदाः

इति भावः । नन्वेकस्य कालस्य सिद्धौ क्षणदिनमासवर्षादिसमयभेदो न स्यादित्यत आह क्षणादिः स्यादुपाधितः । कालस्वेकोप्युपाधिभेदात् क्षणादिव्यवहारविषयः । उपाधिस्तु स्वजन्यविभागप्रागभावावच्छिन्नं कर्म पूर्वसंयोगावच्छिन्नविभागो वा पूर्वसंयोगनाशावच्छिन्नोत्तरसंयोगप्रागभावो वा उत्तरसंयोगावच्छिन्नं कर्म वा नचोत्तरसंयो-

र्येपि तादृशपरत्वापरत्वयोरुत्पादेन व्यभिचारात् । ननु तथाप्याकाशदिगात्मनोभिः पिण्डसंयोगस्य तथात्वं स्यात् किं कालकल्पनयेत्यत आह । लाघवादिति । आकाशदिग्भ्यां पिण्डसंयोगस्य तथात्वे जीवात्मभिः प्रत्येकं विनिगमनाविरहादात्ममनसोस्त्वनन्तत्वाच्च तथात्वं किं तु लाघवादातिरिक्तः काल एव तथात्वेन कल्प्यत इति भावः । ननु यदि काल एक एव तदा क्षणलवकाष्ठादिनानाव्यवहारस्तत्र न स्यात् नचैकस्मिन्नेव घटे घटः कलशः कुम्भ इति व्यवहारवदत्रापि क्षणादिनानाव्यवहारे बाधकाभाव इति वाच्यं एकस्मिन् विरुद्धनानाव्यवहारायोगात् नहि घटत्वकलशत्वादिकं मिथो विरुद्धं क्षणत्वादिनत्वादिकं तु विरुद्धमेव नहि क्षणं दिनमिति प्रतीतिरस्तीत्याशङ्कते नन्वेकस्येति । समयभेदः समयभेदव्यवहारः विभिन्नव्यवहारविषय इति यावत् । एकस्मिन् विरुद्धनानाव्यवहारविषयत्वाभावादिति भावः । उपाधिभेदादिति । तथा चैकस्य कालस्य किञ्चिद्धर्मविशिष्टस्य क्षणत्वं किञ्चिद्धर्मविशिष्टस्य दिनत्वं न तु केवलस्येति भावः । इदमुपलक्षणम् । तादृशोपाधिनमेव क्षणत्वादिव्यवहारविषयत्वं न तु महाकालस्येत्यपि द्रष्टव्यम् । स्वजन्येति । स्वं क्रिया घटगतैकक्रियानाशोत्तरोत्पन्नतद्गतक्रियान्तरजन्यविभागप्रागभावविशिष्टस्य प्रथमकर्मणः क्षणचतुष्टयावस्थायिनः क्षणत्वापत्तिरतः स्वजन्येति । नन्वेवं प्रथमक्षणे क्षणव्यवहारोपपादनेपि द्वितीयक्षणे कथं तदुपपादनं तत्र क्रियाजन्यविभागोत्पत्त्या विभागप्रागभावासम्भवात् नच द्वितीयक्षणोत्पन्नक्रियान्तरस्यैव निरुक्तविशिष्टस्य तत्र क्षणत्वमिति वाच्यं प्रतिक्षणं क्रियोत्पत्तौ मानाभावात् अतस्तत्रापि क्षणव्यवहारोपपादकमुपाधिमाह पूर्वसंयोगेति । स्वजन्यविभागनाशपूर्वसंयोगविशिष्टस्वजन्यविभाग इत्यर्थः । तेन स्वजन्यविभागस्य यत्किञ्चित्पूर्वसंयोगविशिष्टस्य द्वित्रिषु क्षणवृत्तित्वेपि यत्किञ्चिद्विभागस्य स्वजन्यविभागनाशपूर्वसंयोगविशिष्टस्य तथात्वेपि न क्षतिः । तृतीयक्षणे तदुपपादकमुपाधिमाह पूर्वसंयोगनाशावच्छिन्नोत्तरसंयोगप्रागभावो वेति । स्वजन्यविभागजन्यपूर्वसंयोगनाशावच्छिन्नस्वजन्योत्तरसंयोगप्रागभाव इत्यर्थान्तिप्र-

गानन्तरं क्षणव्यवहारो न स्यादिति वाच्यं कर्मान्तरस्यापि सत्वादिति
महाप्रलये क्षणादिव्यवहारो यद्यस्ति तदा ध्वंसेनैवोपपादनीय इति
दिनादिव्यवहारस्तु तत्तत्क्षणकूटैरिति ॥

दूरान्तिकादिधीहेतु-

रेका नित्या दिगुच्यते ॥ ४६ ॥

उपाधिभेदादेकापि

प्राच्यादिव्यपदेशभाक् ।

दूरत्वमन्तिकत्वं च दैशिकं परत्वमपरत्वं बोध्यम् । तदुद्धरसाधार-

सङ्गः क्वचित्पुस्तके पूर्वसंयोगनाशावच्छिन्नविभागो वेति पाठः स च प्रामादिकः
प्रथमद्वितीयचतुर्थक्षणेष्वेकैकोपाधेरेवाभिहिततया तृतीयक्षणे उपाधिद्वयाभिधाने
सन्दर्भविरोधापत्तेः उत्तरसंयोगस्यैव विभागनाशकतायाः सिद्धान्तसिद्धतया निरु-
क्तोपाधेः क्षणद्वयावस्थापिनः क्षणत्वायोगाच्च । यदि च तत्पाठप्रामाण्येऽप्याग्रहस्तदा
पूर्वसंयोगनाशस्यैव विभागनाशकत्वाभिप्रायेण संयोजनीयः । चतुर्थक्षणे तमाह उत्त-
रसंयोगेति । स्वनाशकोत्तरसंयोग इत्यर्थः । तेन सर्वस्यैव संयोगस्योत्तरसंयोगतया
तद्विशिष्टकर्मणः क्षणचतुष्टयावस्थापिनः क्षणत्वापत्तिर्निरस्ता । नन्वेतादृशक्षणल-
क्षणं महाप्रलयात्मकक्षणे ऽव्याप्तं तत्र तादृशकर्माभावात् नच महाप्रलयस्य क्षणत्वा-
भाव इष्ट एवेति वाच्यं तत्रापि क्षणव्यवहारस्य सत्वात् अन्यथा महाप्रलयोत्पत्तौ
उत्पत्तिलक्षणस्य तदधिकरणक्षणावृत्तित्वव्याप्यस्ववृत्तिध्वंसप्रतियोगिताकसमयवृत्ति-
त्वरूपस्याव्याप्तापत्तेः तत्र महाप्रलयाधिकरणक्षणाप्रसिद्धेरत आह । महाप्रलयइति
महाप्रलये क्षणव्यवहारो नास्त्येव उत्पत्तिलक्षणस्य क्षणाघटितस्यैव स्ववृत्तिध्वंसप्र-
तियोगिकालावृत्तित्वविशिष्टस्ववृत्तित्वरूपस्य तदुत्पत्तौ सम्भवादित्यभिप्रेत्योक्तं यदी-
ति । ध्वंसेनैवेति । स्ववृत्तिध्वंसप्रतियोगिप्रतियोगिकयावद्ध्वंसविशिष्टसमयस्यैव तत्र
क्षणव्यवहारविषयत्वादिति भावः । इति कालग्रन्थः ॥

बीजं प्रयोजकम् । कथं दिशस्तत्र प्रयोजकत्वं तददर्शयति दैशिकपरत्वापरत्व-
योरिति । परत्वापरत्वबुद्धिं प्रति परत्वापरत्वे निमित्ते तत्र दिक्पिण्डसंयोगस्तत्रदिगि-

णं बीजं दिगेव । दैशिकपरत्वापरत्वयोरसमवायिकारणसंयोगाश्रय-
तया लाघवादेका दिक् सिध्यतीति भावः । ननु यद्येकैव दिक् तदा
प्राचीप्रतीच्यादिव्यवहारः (१) कथमुपपद्यतइत्यत आह उपाधिभेदा-
दिति । यदा यत्पुरुषस्योदयगिरिसन्निहिता या दिक् सा तत्पुरुषस्य
प्राची । एवमुदयगिरिव्यवहिता या दिक् सा प्रतीची । एवं यत्पुरुष-
स्य सुमेरुसन्निहिता या दिक् सोदीची । तद्व्यवहिता त्ववाची । सर्वे-
षामेव वर्षाणां (२) मेरुरुत्तरतः स्थित इति नियमात् ॥ ४६ ॥

तिक्रमेण परम्परया दिशस्तद्बुद्धौ निमित्तत्वं बोध्यम् । अत्रापि बुद्धिपर्यन्तानुवाचनं दैशि-
कपरत्वापरत्वयोः प्रमाणं दर्शयितुं तादृशपरत्वापरत्वाभ्यामेव तदनुमितेः सम्भवादिति ।
प्रतीच्यादीत्यादिनोदीच्यादिपरिग्रहः । उपाधीति । वस्तुतो दिश एकत्वेपि तत्तदुपा-
धिभेदेन प्राच्यादिसञ्ज्ञाभेद इति भावः । प्राच्यादिसञ्ज्ञासु निमित्तभूतानुपाधीनाह ।
यत्पुरुषस्येति । पुरुषस्येति पदार्थमात्रोपलक्षणम् । पञ्चम्यर्थे षष्ठी । दिक् मूर्त्तम् ।
एवमग्रेपि । तथा च यदपेक्षयोदयगिरिसन्निहितं यन्मूर्त्तं सा ततः प्राचीत्यर्थः । त-
दपेक्षयोदयगिरिसन्निहितत्वं च तन्निष्ठोदयगिरिसंयुक्तसंयोगापेक्षयाल्पतरोदयगिरिसं-
युक्तसंयोगवस्त्वम् । इत्थं च मथुरायाः प्राच्यः प्रयाग इत्यत्र मथुरानिष्ठोदयगिरि-
संयुक्तसंयोगपर्याप्तसंख्याव्याप्यसङ्ख्यापर्याप्यधिकरणोदयगिरिसंयुक्तसंयोगवन्मूर्त्तवृ-
त्तिप्रयाग इत्यन्वयबोधः । एवं काशीतः प्रतिच्यां प्रयाग इत्यत्र काशीनिष्ठोदयगिरि-
संयुक्तसंयोगपर्याप्तसङ्ख्याव्यापकसङ्ख्यापर्याप्यधिकरणोदयगिरिसंयुक्तसंयोगवन्मू-
र्त्तवृत्तिः प्रयागः एवमन्यत्रापि बोधा ऊहनीयाः तन्निष्ठोदयाचलसंयुक्तसंयोगपरम्पराघ-
टकं यन्मूर्त्तं तत्प्राचीत्यपि वदन्ति । दीधितिकृतस्तु दिक्कलौ नेश्वरादतिरिच्येते मा-
नाभावात् तत्तत्कालोपाधिदिगुपाधिविशिष्टादीश्वरादेव क्षणदिनप्राचीप्रतीचीत्यादि-
व्यवहारोपपत्तेरित्याहुः । अत्र नव्याः ईश्वरस्य दिक्कालरूपत्वं तत्तज्जीवस्य वेत्ति
विनिगमनाविरहेणातिरिक्तयोस्तयोः स्वीकारः । नचात्र जीवस्य जगज्जनकत्वम् प-

(१) प्राच्यादिव्यवहारः—पा० २ ।

(२) तथा चोक्ते सिद्धान्ताशिरोमणौ गोलाध्याये । “भारतवर्षमिदं बुद्धगस्मात् किन्नरवर्षमतो
हरिवर्षं । सिद्धपुराच्च तथा कुरु तस्माद्विद्धि हिरण्मयरम्यकवर्षं” इत्यादि । तस्यायमाशयः भा-
रतवर्षम् । किन्नरवर्षम् । हरिवर्षम् । कुरुवर्षम् । हिरण्मयरवर्षम् । रम्यकवर्षम् । भद्राश्ववर्षम् ।
केतुमालवर्षम् । इलावृतं नाम नवमस्रण्डम् ।

आत्मेन्द्रियाद्यधिष्ठातेति ॥

आत्मेन्द्रियाद्यधिष्ठाता

आत्मत्वजातिस्तु सुखदुःखादिसमवायिकारणतावच्छेदकतया सि-
ध्यति ईश्वरेपि सा जातिरस्त्येव अदृष्टादिरूपकारणाभावान्न सुख-
दुःखाद्युत्पत्तिः नित्यस्य स्वरूपयोग्यस्य फलावश्यम्भावनियम इत्यस्या-
प्रयोजकत्वात् । परे तु ईश्वरे सा जातिर्नास्त्येव प्रमाणाभावात् । नच
दशमद्रव्यत्वापत्तिः ज्ञानवत्त्वेन विभजनादित्याहुः । इन्द्रियाद्यधिष्ठाता

रत्वापरत्वजनकत्वं च कल्प्यमीश्वरस्य तु कृमिमिति लाघवमिति वाच्यं सम्बन्धघट-
कयोर्दिकालयोर्जगज्जनकत्वाकल्पनादिकालोपाधिनामेव जगज्जनकत्वकल्पनात्परत्वा-
परत्वयोर्गुणत्वे एव मानाभावः सन्निरुष्टत्वविप्रकृष्टत्वाभ्यामेव परापरव्यवहारोपपत्ते-
रिति वदन्ति । इति दिग्ग्रन्थः ॥ ४६ ॥

सुखदुःखादीति । आदिना ज्ञानेच्छाद्वेषप्रयत्नधर्माधर्मभावनापरिग्रहः । यद्यप्या-
त्मत्वस्यान्यात्मन्यप्रत्यक्षत्वेपि स्वात्मनि स्वरूपतो मानसप्रत्यक्षविषयत्वमस्त्येव तथापि
सकलात्मसाधारणानुगतप्रत्यक्षासम्भवेन जातिरूपं तन्न सिध्यति अनेकसमवेतत्वघ-
टितजातित्वग्रहे ऽनेकव्यक्तिग्रहेतुत्वस्य सर्वसिद्धत्वादित्यनुमानमेव तत्र प्रमाणमि-
त्यभिप्रायेण सुखदुःखादिसमवायिकारणतावच्छेदकतया तत्सिद्धिः प्रदर्शिता । अथ
सुखत्वाद्यवच्छिन्नं प्रत्यात्मत्वेन कारणत्वे मानाभावः । सुखदुःखद्वेषभावनाधर्माधर्मान्
प्रति यथाक्रमं धर्माधर्मानिष्टसाधनत्वादित्यज्ञानानुभवविहितनिषिद्धकर्मणां समवायसम्ब-
न्धेन निमित्तकारणत्वावश्यकतया ऽतिप्रसङ्गाभावाद् भावकार्याणां समवायिकारण-
कत्वनियमस्य तु द्रव्यत्वेन तत्तद्द्रव्यक्तिसमवेतं प्रति तत्तद्द्रव्यक्तित्वेन वा समवायिकार-
णत्वमादायैवोपपन्नत्वादिति चेदत्र प्राञ्चः कार्यमात्रवृत्तिजातेः समवायिकारणकार्य-
तावच्छेदकत्वनियमेन तादृशकार्यकारणभावस्यावश्यकत्वात् नच तावता सुखत्वाद्यव-
च्छिन्नं प्रति सत्वेन द्रव्यत्वेन वा कारणत्वमस्तु अदृष्टादेर्निमित्तकारणत्वादेवातिप्रसङ्ग-
विरहादिति वाच्यं व्याप्यलघुभूतधर्मे कारणतावच्छेदके सम्भवति व्यापकधर्मेण कार-
णत्वकल्पनाया अन्याय्यत्वादित्याहुः । वस्तुतस्तु मनसि ज्ञानोत्पत्तिवारणाय ज्ञानत्वा-
द्यवच्छिन्नं प्रत्यात्मत्वेन हेतुत्वमावश्यकमिति । ननु तथाप्यात्मत्वजातेर्भगवदात्मसा-
धारण्ये मानाभाव इत्यत आह ईश्वर इति “आत्मा वारे द्रष्टव्य” इत्यादिश्रुतावात्मपद-

इन्द्रियाणां शरीरस्य च परम्परया चैतन्यसम्पादकः यद्यप्यात्मनि
अहं सुखी दुःखीत्यादिप्रत्यक्षविषयत्वमस्त्येव तथापि विप्रतिपन्नं प्रति
प्रथमत एव शरीरादिभिन्नस्तत्प्रतीतिगोचर इति प्रतिपादयितुं न
शक्यते इत्यतः प्रमाणान्तरं दर्शयति ॥

करणं हि सकर्तृकम् ॥ ४७ ॥

वास्यादीनां क्रिदाकरणानां कर्तारमन्तरेण फलानुपधानं दृष्टम्
एवं चक्षुरादीनां ज्ञानकरणानामपि फलोपधानं कर्तारमन्तरेण नो-
पपद्यतइत्यतिरिक्तः कर्ता कल्प्यते ॥ ४७ ॥

ननु शरीरस्य कर्तृत्वमस्त्वत आह ॥

शरीरस्य^(१) न चैतन्यं

मृतेषु व्यभिचारतः ।

व्यवहारादिति भावः । ननु तर्हीश्वरे सुखाद्युत्पत्तिः कुतो न भवतीत्यत आह अदृ-
ष्टादीति । आदिना शरीरपरिग्रहः । ननु तथापि नित्यस्य स्वरूपयोग्यत्वे फलाव-
श्यम्भाव इति नियमेनेश्वरस्य स्वरूपयोग्यत्वे फलोपधानापत्तिरित्यत आह ।
नित्यस्येति । अप्रयोजकत्वादिति जलपरमाणौ स्नेहानुत्पत्त्या तादृशानियमे मानाभा-
वादिति भावः । नन्वीश्वरे ऽदृष्टं कुतो नोत्पद्यतइति चेन्न मिथ्याज्ञानरूपकारणा-
भावात् मिथ्याज्ञानस्याहेतुत्वे च मुक्तात्मन्यप्यदृष्टोत्पत्तिप्रसङ्गः । वेदस्थात्मपदादे-
र्ज्ञानादिमति लक्षणापत्तिरित्यस्वरस आहुरित्यनेन सूचितः । इन्द्रियाद्यधिष्ठातेति
मूलमात्मनि प्रमाणमरतया व्याचष्टे । इन्द्रियाणामिति । आदिपदसङ्गाद्व्यमाह शरीर-
स्येति । परम्परया जनकतासम्बन्धेनावच्छेदकतासम्बन्धेन वा । चैतन्यं ज्ञानवत्त्वम् ।
एतेनात्मनि प्रमाणं दर्शितम् । अचेतनं चेतनाधिष्ठितं कार्यं करोतीति व्यप्तेः ।
अहं सुखीत्यादिनाहं जानाम्यहं करोमीत्यादिपरिग्रहः । नचात्मा तावन्न प्रत्यक्ष इति
सूत्रभाष्यविरोध इति वाच्यं आत्मतत्त्वविवेके परात्माभिप्रायेण भाष्यव्याख्यानस्य
प्रदर्शितत्वात् । विप्रतिपन्नं प्रतीति । अहमिति प्रतीतेः शरीराद्यतिरिक्तविषयकत्वे
विप्रतिपन्नं प्रतीत्यर्थः ॥ ४७ ॥

(१) शरीरेषु—पा० १ ।

ननु चैतन्यं ज्ञानादिकमेव मुक्तात्मनां त्वन्मतइव मृतशरीराणा-
मपि तदभावे का क्षतिः प्राणाभावेन ज्ञानाभावस्य सिद्धेरिति चेन्न
शरीरस्य चैतन्ये बाल्ये विलोकितस्य स्थविरे स्मरणानुपपत्तेः शरीरा-
णामवयवोपचयापचयैरुत्पादविनाशशालित्वात् नच पूर्वशरीरोत्प-
न्नसंस्कारेण द्वितीयशरीरे संस्कार उत्पाद्यतइति वाच्यं अनन्तसं-
स्कारकल्पने गौरवात् । एवं शरीरस्य चैतन्ये बालकस्य स्तन्यपाने प्रवृ-
त्तिर्न स्यात् इष्टसाधनताज्ञानस्य तद्धेतुत्वात् तदानीमिष्टसाधनत्वानु-
भावकाभावात् मन्मते तु जन्मान्तरानुभूतेष्टसाधनत्वस्य तदानीं स्मर-
णादेव प्रवृत्तिः नच जन्मान्तरानुभूतमन्यदपि स्मर्यतामिति वाच्यं
उद्बोधकाभावात् अत्र त्वनायत्या जीवनादृष्टमेवोद्बोधकं कल्पते । इत्थं
च संसारस्यानादितया आत्मनो ऽनादित्वसिद्धावनादिभावस्य नाशा-
सम्भवान्नित्यत्वं सम्भवतीति बोध्यम् ॥

नैयायिकमते यथा मुक्तात्मनां ज्ञानाभावेन न ज्ञानाधिकरणत्वरूपं चैतन्यं तथा
ममपि मते मृतशरीरस्य न चैतन्यमिति शरीरमेवात्मेति वादी चार्वाकः शङ्कते ।
ननु चैतन्यमिति । ज्ञानादिकं ज्ञानाद्यधिकरणत्वम् । तदभावे ज्ञानाद्यभावे । ननु
तव मते मृतशरीरे चैतन्याभावः किं निवन्धनः मन्मते तु प्राणविशिष्टात्मनो विरह
एव तत्र प्रयोजक इत्यत आह प्राणाभावेनेति । तथा च लाघवात् प्राणाभावश्चैतन्य
विरहे प्रयोजक इति भावः । चार्वाकमतं परिहरति नेति । स्मरणानुपपत्तेरिति ।
अनुभवाश्रयस्य बाल्यशरीरस्य तदानीमभावादिति भावः । ननु बाल्यशरीरं तदा-
स्त्येवेत्यत आह । शरीराणामिति । संस्कार उत्पाद्यत इति । तथा च स्वप्रयोज्यसं-
स्कारवत्त्वसम्बन्धेन बाल्यशरीरसमवेतानुभवस्य स्थविरशरीरे सत्त्वान्न स्मरणानुपप-
त्तिरिति भावः । गौरवस्य फलमुखत्वाद् दूषणान्तरमाह । एवमिति । न स्यादित्य-
त्र हेतुमाह इष्टेति । तद्धेतुत्वात् प्रवृत्तिहेतुत्वात् । तदानीं स्तन्यपानप्रवृत्त्यव्यवहित-
पूर्वकाले । ननु प्रवृत्त्यन्यथानुपपत्तिस्तवापि समानेत्याशङ्क्य स्वमते प्रवृत्त्यन्यथानु-
पपत्तिं परिहरति मन्मते त्विति । अन्यदपीति इष्टसाधनत्वादन्यदपीत्यर्थः । अत्र तु
स्तन्यपानप्रवृत्त्यनुकूलेष्टसाधनत्वस्मरणे तु । आत्मनो नित्यत्वं साधयति । इत्थं
चेति । स्तन्यपानप्रवृत्त्यनुकूलेष्टसाधनतास्मरणे च । प्रागभावस्य नाशसम्भवादाह

ननु चक्षुरादीनामेव ज्ञानादिकं प्रति करणत्वं कर्तृत्वं चास्तु विरोधे
साधकाभावादतः(१) आह ॥

तथात्वं चेदिन्द्रियाणा-

मुपघाते(२) कथं स्मृतिः ॥ ४८ ॥

तथात्वं चैतन्यं उपघाते नाशे सति अर्थाच्चक्षुरादीनामेव कथं स्मृतिः
पूर्वं चक्षुषानुभूतानां चक्षुरभावे स्मरणं न स्यात् अनुभवितुरभावात् अ-
न्येनानुभूतस्यान्येन स्मरणासम्भवात् अनुभवस्मरणयोः सामानाधिक-
रण्येन कार्यकारणभावादिति भावः ॥ ४८ ॥

भावस्येति । नाशासम्भवादिति । नाशं प्रति जन्यभावत्वेन हेतुत्वादात्मनो ऽनादित्वेन
जन्यभावत्वरूपहेतोरभावेन नाशासम्भवादित्यर्थः । इति चार्वाकमतखण्डनम् ॥

ननु चक्षुरादीनामेव ज्ञानादिकं प्रति करणत्वं कर्तृत्वं चास्त्विति करणत्वं च
व्यापारवत्त्वे सति कारणत्वं भवति हि चक्षुरादौ चक्षुःसंयोगादिरूपव्यापारवति चा-
क्षुषज्ञानाव्यवहितपूर्वकालवृत्तित्वम् न तु फलोपहितत्वं राजसूयेन स्वराज्यकामो य-
जेतेत्यादौ यागादिनिष्ठकारणत्वादावप्रज्ञात् करणत्वकारणत्वयोरविशेषप्रसङ्गाच्च ।
कर्तृत्वं च यद्यपि क्रियानुकूलकृतिमत्त्वं न सम्भवत्यचेतने चक्षुरादौ तथापि पूर्व-
पक्षिणातिरिक्तस्यात्मनः कृत्वादीनामात्मसमवेतत्वस्य चानङ्गीकरणात् कृत्वाश्रयत्वमपि
चक्षुरादीनामस्त्वित्यर्थः । नन्वेकस्यैव करणत्वे कर्तृत्वे कर्तृकरणादिभेदव्यवहारोपपन्न
इत्यत आह विरोध इति । विरोधे विभिन्नाधिकरणवृत्तित्वे तथा च कर्तृत्वकरणत्वादिल-
क्षणोपाधेर्भेदात्कर्तृकरणादिव्यवहारभेदोपपत्तिरित्याशयः । न चैतन्यमित्यत्र विशेष्य-
तयोपस्थितस्याभावस्य तच्छब्देन परामर्शसम्भवाद् व्याचष्टे तथात्वं चैतन्यमिति । उ-
पघातपदस्य लोके ऽवयवनाश एव प्रयोगस्तदाह । नाश इति । मूले उपघाते कथं
स्मृतिरित्युक्तम् । तत्रोपघातः केषामित्याकाङ्क्षायाः सत्त्वादाह । अर्थादिति । तथा-
चैकमेवेन्द्रियाणामिति पदमाकाङ्क्षावशादुभयत्र सम्बध्यतइत्याशयः कथं स्मृतिरिति ।
मूलेनेन्द्रियाणां चैतन्यपक्षे चक्षुरभावे स्मृत्यभाव आपादितस्तत्र हेतोरनुक्तेः स्वयं

(१) साधकाभावादतः—पा० २ ।

(२) तथात्वमिन्द्रियाणां चेदुपघाते—पा० २ ।

ननु चक्षुरादीनां चैतन्यं मास्तु मनसस्तु नित्यस्य चैतन्यं स्यादत
आह ॥

मनोपि न तथा ज्ञाना- द्यनध्यक्षं तदा भवेत् ।

न तथा न चेतनं ज्ञानाद्यनध्यक्षं तदा भवेत् मनसो ऽणुत्वात्प्रत्यक्षे
महत्त्वस्य हेतुत्वात् मनसि ज्ञानसुखादिसत्वे तत्प्रत्यक्षानुपपत्तिरित्य-
र्थः । यथा च मनसो ऽणुत्वं तथाग्रे वक्ष्यते । नन्वस्तु विज्ञानमेवात्मा त-

हेतुं पूरपत्त्यर्थमाह पूर्वं चक्षुषेति । नन्विन्द्रियान्तरेणैव स्मृतिर्भविष्यतीत्यत आह ।
अन्येनानुभूतस्येति । अत्र हेतुमाह अनुभवेति । यद्यपि व्यधिकरणयोः कार्यकारण-
भावविरहात्सामानाधिकरण्येनेत्युक्तिर्विकल्पा तथापि यत्र विषयतासम्बन्धेन स्मृति-
स्तत्र विषयतासम्बन्धेनानुभव इतीदृशविषयत्वघटितसामानाधिकरण्यप्रत्यासत्त्या का-
र्यकारणभाव आवश्यकः आत्मनिष्ठसामानाधिकरण्यघटितकार्यकारणभावेन घटा-
द्यनुभवेत्तरं पटादौ विषयतासम्बन्धेन स्मृत्यापत्तेरवारणादिति । चक्षुःकर्तृकानु-
भवस्य घटे सत्त्वादिन्द्रियान्तरकर्तृकं स्मरणं तत्र नानुपपन्नमित्याशङ्कानिराकरणाय
तथोक्तिः समवायघटितसामानाधिकरण्यप्रत्यासत्त्येति तदर्थः । चैत्रस्य घटानुभव-
काले मैत्रस्य घटस्मरणवारणाय तत्तत्पुरुषीयत्वनिवेशे पुरुषभेदेनानन्तकार्यकारण-
भावकल्पने गौरवात् समवायघटितसामानाधिकरण्यप्रत्यासत्त्या तयोर्हेतुहेतुमद्भावस्वीका-
रादिति भाव इति ध्येयम् । इतीन्द्रियवादिमतखण्डनम् ॥ ४८ ॥

इन्द्रियाणां चैतन्यपक्षे यो दोषः सोऽत्र कल्पे नास्तीति सूचयितुमाह । नित्यस्येति ।
ननु तथेत्यत्र मूले तच्छब्देन पूर्वोपस्थितचैतन्यरयैव परामर्शः स्यात्तथा चासङ्ग-
तिरत आह न तथा । न चेतनमिति । अनध्यक्षं तदा भवेदिति मूलेन मनसश्चित्तन्ये
ज्ञानादिरप्रत्यक्षत्वमुक्तम् तत्र हेतुं प्रदर्शयन्नाह मनस इति । तत्प्रत्यक्षेति ज्ञानादिप्रत्य-
क्षानुपपत्तिरित्यर्थः । ननु मनसो ऽणुत्वमेवासिद्धमत आह । यथा चेति । अग्रे व-
क्ष्यतइति । “अयोगपदाज्ज्ञानानां तस्याणुत्वमिहेष्यतइति”ग्रन्थेन साधयिष्यते
इत्यर्थः । विज्ञानवादी शङ्कते । नन्विति विज्ञानमेवेति । आत्मनिरूपणस्य प्रस्तुतत्वा-
दात्मेत्युक्तं वस्तुमात्रस्यैव तन्मते विज्ञानरूपत्वादिति बोध्यम् । अत्र विज्ञानत्वं प्र-

स्य स्वतः प्रकाशरूपत्वाच्चेतनत्वम् । ज्ञानसुखादिकं तु तस्यैवाकारवि-
शेषः तस्यापि भावत्वादेव क्षणिकत्वं पूर्वपूर्वविज्ञानस्योत्तरोत्तरविज्ञा-
नहेतुत्वात् सुषुप्त्यवस्थायामप्यालयविज्ञानधारानिरावाधैव मृगमद-
वासनावासितवसन इव पूर्वपूर्वविज्ञानजनितसंस्काराणामुत्तरोत्तर-
विज्ञाने सङ्क्रान्तत्वान्नानुपपत्तिः स्मरणादेरिति चेन्न तस्य जगद्विषय-
कत्वे सर्वज्ञत्वापत्तिः यत्किञ्चिद्विषयकत्वे विनिगमनाविरहः । सुषु-
प्तावपि विषयावभासप्रसङ्गाच्च ज्ञानस्य सविषयत्वात् तदानीं निरा-
कारा चित्सन्ततिरनुवर्ततइति चेन्न तस्याः प्रकाशत्वे प्रमाणाभावात्
अन्यथा घटादीनामपि ज्ञानत्वापत्तिः नचेष्टापत्तिः विज्ञानव्यतिरिक्त-
वस्तुनो ऽभावादिति वाच्यं घटादेरनुभूयमानस्यापलपितुमशक्यत्वात् ।
आकारविशेष एवायं विज्ञानस्येति चेन्न किमयमाकारो ऽतिरिच्यते
विज्ञानात्तर्हि सामायातं विज्ञानव्यतिरिक्तेन नातिरिच्यते चेत्तर्हि
समूहालम्बने नीलाकारोपि पीताकारः स्यात् स्वरूपतो विज्ञानस्या-

मेयत्वस्य सत्वस्य व्यापकं न वेति विप्रतिपत्तिः तत्र विधिकोटिर्योगाचारस्य
निषेधकोटिर्नैयायिकस्येति बोध्यम् । द्विविधं विज्ञानं प्रवृत्तिविज्ञानमालयविज्ञानं
चेति तत्रायं घट इत्यादिप्रवृत्तिविज्ञानं अहं जानामीत्यालयविज्ञानं तदेवात्मा ।
तस्य विज्ञानस्य । ननु सुषुप्तावात्मा न सिद्धयेत् पूर्वोत्पन्नविज्ञानस्य क्षणिकत्वेन
नाशाद्विज्ञानान्तरस्य च तदानीमुत्पादकाभावादत आह पूर्वपूर्वेति । ननु विज्ञानस्य
क्षणिकत्वेन तदाश्रितसंस्कारस्यापि क्षणिकत्वात् कालान्तरे स्मरणं न स्यादि-
त्याशङ्क्यां परिहरति । मृगमदेति । विज्ञानस्य जगद्विषयकत्वं किञ्चिद्विषयकत्वं
वाभिप्रेतमिति विकल्प्याद्ये दूषणमाह । तस्येति विज्ञानस्य । द्वितीये त्वाह । यत्किं
चिदिति । आत्मस्वरूपविज्ञानस्य सविषयत्वे दूषणमाह । सुषुप्ताविति । शङ्कते ।
तदानीमिति । निराकारा निर्विषया चित्सन्ततिः विज्ञानसन्ततिः । प्रकाशत्वे
ज्ञानत्वे ज्ञानत्वस्य विषयिताव्याप्यत्वादिति भावः । अन्यथा प्रमाणाभावेपि
तत्र ज्ञानत्वस्वीकारे आकारस्य विज्ञानातिरिक्तत्वमनतिरिक्तत्वं वेति विकल्प्याद्ये दू-
षणमाह तर्हि सामायातमिति । द्वितीये त्वाह समूहालम्बनमिति । नीलपीते इति स-
मूहालम्बनइत्यर्थः । स्यादिति । तदभिन्नाभिन्नस्य तदभिन्नत्वानियमादिति भावः ।

विशेषात् अपोहरूपो नीलत्वादिर्विज्ञानधर्म इति चेन्न नीलत्वादीनां
विरुद्धानामेकस्मिन्नसमावेशात् इतरथा विरोधावधारणस्यैव दुरूप-
पादत्वात् नवा वासनासङ्गमः सम्भवति मातृपुत्रयोरपि वासनासङ्ग-
मप्रसङ्गात् नचोपादानोपादेयभावो नियामक इति वाच्यं वासना-
याः सङ्गमासम्भवात् उत्तरस्मिन्नतुत्तिरेव सङ्गम इति चेन्न तदुत्पा-
काभावात् चित्तमेवोत्पादकत्वे संस्कारानन्त्यप्रसङ्गः क्षणिकविज्ञाने-
ष्वतिशयविशेषः कल्प्यतइति चेन्न मानाभावात् कल्पनागौरवात् ए-
तेन क्षणिकशरीरेष्वेव चैतन्यं प्रत्युक्तं गौरवादतिशये मानाभावाच्च ।
बीजादावपि सहकारिसमवधानासमवधानाभ्यामेवोपपत्तेः कुर्वद्रूप-

एतदेवोपपादयति । स्वरूपतो विज्ञानस्येति । विज्ञानस्वरूपस्येत्यर्थः । अविशेषात्
एकत्वात् । ननु नीलाकारः पीताकारश्चाभिन्न एव भेदप्रतीतिस्तु तद्वर्त्मयोर्नीलत्व-
पीतत्वयोर्भेदान्न च तयोरपि विज्ञानस्वरूपत्वादभेदः नीलत्वादेरपारमार्थिकस्य पार-
मार्थिकविज्ञानेनाभेदासम्भवादित्यभिप्रायवान् शङ्कते । अपोहरूप इति । अनील-
व्यावृत्तिरूप इत्यर्थः । इतरथा विरुद्धनीलत्वादीनामेकत्र समावेशे । ननु समूहाल-
म्बने न नीलाकरो नवा पीताकारो ऽभ्युपेयते परन्तु चित्राकार एवेति नोक्तदोष इति
वासनासङ्गमं मुख्यतया दूषयति नवेति । मातृपुत्रयोरिति । मात्रानुभूतस्य गर्भस्थेन
तनयेन स्मरणप्रसङ्गादिति भावः । उपादानेनानुभूतमुपादेयेन स्मर्यते इत्यपि निरस्य-
ति । नचेति । शङ्कते उत्तरस्मिन्निति । तदुत्पादकेति वासनोत्पादकेत्यर्थः । चित्ता-
मेवेति ज्ञानानामेव संस्कारोत्पादकत्वे तेषामानन्त्यात् संस्कारानन्त्यापत्तिरित्यर्थः ।
शङ्कते क्षणिकेति । अतिशयविशेषः शक्तिविशेषः उत्तरोत्तरविज्ञानानुकूलत-
येति शेषः । गौरवादिति । स एवायमित्यापामरप्रत्यभिज्ञानात् क्षणिकानन्तश-
क्तितत्प्रागभावध्वंसकल्पने गौरवादित्यर्थः । ननु क्षेत्रस्थबीजादङ्कुरोत्पत्तिर्न कुसूल-
स्थबीजादतोङ्कुरत्वावच्छिन्नं प्रति कुर्वद्रूपत्वेन हेतुत्वमङ्गीक्रियते कुर्वद्रूपत्वं चाङ्कुर-
जनकतावच्छेदकतया सिद्धो जातिविशेषः स च फलोपधायकक्षणिकसमर्थ-
बीजमात्रवृत्तिबीजत्वव्याप्यः कल्प्यते एवमत्रापि कुर्वद्रूपत्वेनैव क्षणिकशरीरेषूत्तरो-
त्तरशरीरनिष्ठवासनोत्पादकत्वं वाच्यमत आह । बीजादाविति । उपपत्तेः कस्माच्चि-
द्वीजाकङ्कुरोत्पत्तिः कस्माच्चिन्नेति नियमोपपत्तेः । कुर्वद्रूपत्वाकल्पनादिति । कुसूल-

त्वाकल्पनात् । अस्तु तर्हि क्षणिकविज्ञाने गौरवात् नित्यविज्ञानमेवा-
त्मा “अविनाशी वारे ऽयमात्मा सत्यं ज्ञानमनन्तं ब्रह्मेत्यादिश्रुते” इति
चेन्न तस्य सविषयत्वासम्भवस्य दर्शितत्वान्निर्विषयस्य ज्ञानत्वे माना-

स्थवीजादिषु धरणिसलिलसंयोगादिरूपसहकार्यभावादेवाङ्कुरानुपपत्तेः कुर्वद्रूपत्वे त-
द्रूपेण जनकत्वं च न कल्प्यते प्रमाणाभावादिति भावः । अत्र वदन्ति यत्सत् तत्क्ष-
णिकमिति व्याख्या जगतः क्षणिकता तदनुरोधेन च कुर्वद्रूपत्वं तद्रूपेण कार्यं प्रति
हेतुत्वं चावश्यकम् नच तादृशव्याप्ती मानाभावः तादृशव्याप्यस्वीकारे कुसूलस्थ-
वीजादङ्कुरोत्पत्तिवारणाय धरणिसलिलसंयोगादीनां सहकारित्वकल्पने गौरवात् ता-
दृशव्यप्तिस्वीकारे तु कुर्वद्रूपत्वेन हेतुत्वकल्पनात्कुसूलस्थवीजे कुर्वद्रूपत्वाभावादेवाङ्क-
ुरानुपपत्तेर्न सहकरिता कारणान्तराणामिति लाघवात् नच क्षणिकत्वमतेषां वीजस्य
धरणिसलिलसंयोगादिर्वा कुर्वद्रूपत्वेन हेतुत्वमित्यत्र विनिगमनाधिरहेण सर्वेषां सहका-
रिणां कारणत्वकल्पनमावश्यकमिति वाच्यं मन्मते अङ्कुरं प्रति बीजानां धरणिस-
लिलसंयोगादिसहकारिणां च कुर्वद्रूपत्वेनैव हेतुत्वकल्पनात् कुर्वद्रूपत्वानङ्गीकारे तु
बीजत्वधरणिसलिलसंयोगत्वादिनानाहेतुत्वकल्पने गौरवादिति । तदसत् ईदृशगौर-
वापेक्षया क्षणिकानन्तपदार्थकल्पने ऽतिगौरवात् नच लाघवात्कुर्वद्रूपत्वेन तेषामेक-
हेतुता सिद्धावीदृशं गौरवं न दोषाय फलमुखत्वादिति वाच्यं फलमुखगौरवस्यापि
दोषत्वात् किं च जगतः क्षणिकत्वे स एवायं घट इति प्रत्यभिज्ञानुपपत्तेः पूर्वका-
लीनघटाभेदस्यैतत्कालीनघटे ऽभावात् । नच तज्जातीयाभेद एव तादृशप्रतीते
विषयः तन्मते जातेरपि क्षणिकत्वेन पूर्वकालीनघटवृत्तिघटवस्यैतत्कालीनघटे
ऽभावात् एतेन जगतः क्षणिकत्वे नाशत्वावच्छिन्नं प्रति सत्वेनैकमेव हेतुत्वमिति
लाघवमित्यपास्तम् । यदपि स्थिरपदार्थाङ्गीकारे एकस्मिन् पदार्थे सामर्थ्यमसामर्थ्यं
च विरुद्धमतस्तद्वेद इति तदपि न एकस्मिन्नेव पदार्थे एककालावच्छेदेन साम-
र्थ्यतदभावयोरेव विरुद्धतया कालभेदेन तत्स्वीकारे बाधकाभावात् । यत्तु पूर्वापरका-
लीनधर्मिणोरभेदे तद्धर्मयोः सामर्थ्यासामर्थ्ययोर्भेदो ऽनुपपन्नस्तन्मते धर्मधर्मिणोर-
भेदादिति । तन्न घटत्वं न घट इत्यादिप्रतीतिनामप्रमाण्यापत्त्या धर्मधर्मिणोरभेदस्य
वक्तुमशक्यत्वादिति दिक् । इति क्षणिकवादिमतखण्डनम् । वेदान्ती शङ्कते । अस्तु
तर्हीति । क्षणिकविज्ञानइति । आत्मनः क्षणिकविज्ञानस्वरूपत्वपक्षइत्यर्थः । आत्ममा-
त्रस्य नित्यविज्ञारूपत्वमीश्वरस्यैवेति विकल्प्याद्ये दूषणमाह । तस्येति । दर्शित-
त्वादिति । तस्य जगद्विषयकत्वइत्यादिग्रन्थेन दर्शितत्वादित्यर्थः । तथा च जीवस्य

भावात् सविषयकत्वस्याप्यननुभवादतो विज्ञानादिभिन्नो नित्य आ-
त्मेति सिद्धम् सत्यं ज्ञानमिति ब्रह्मपरं जीवे तु नोपयुज्यते ज्ञानाज्ञा-
नसुखित्वादिभिर्जीवानां भेदसिद्धौ सुतरामीश्वरभेदः अन्यथा बन्धमो-
क्षव्यवस्थानुपपत्तेः। योपीश्वराभेदबोधको वेदः सोऽपि तदभेदेन तदो-
पयत्वं प्रतिपादयन्तीति अभेदभावनयैव मन्तव्यमिति वदन्ति। अत एव
“सर्वे आत्मनः समर्पिता” इति श्रूयते मोक्षदशायामज्ञाननिवृत्ताव-
भेदो जायते इत्यपि न भेदस्य नित्यत्वेन नाशासम्भवात् भेदनाशेऽपि
व्यक्तिद्वयं स्थास्यत्येव न च द्वित्वमपि नश्यतीति वाच्यं तव निर्धर्मके
ब्रह्मणि सत्यत्वाभावेऽपि सत्यस्वरूपं तदितिवद् द्वित्वाभावेऽपि व्यक्तिद्व-
यात्मकौ ताविति सुवचत्वात् मिथ्यात्वाभावोऽधिकरणात्मकत्वात् स-
त्यत्वमिति चेत् एकत्वाभावो व्यक्तिद्वयात्मको द्वित्वमित्यप्युच्यताम् प्र-

तथात्वासम्भवात् नात्ममात्रस्य नित्यज्ञानस्वरूपत्वमिति भावः। ननु जीवस्य न
जगद्विषयकत्वं नवा नियतयत्किंचिद्विषयकत्वं ब्रूमः परन्तु यद्विषयकत्वं यत्र जीवे
ऽनुभवसिद्धं तत्र तद्विषयकत्वमत आह। सविषयकत्वस्येति। ननु सत्यं ज्ञानमिति
श्रुतिरेव जीवस्य ज्ञानस्वरूपत्वे प्रमाणमत आह सत्यमिति। ननु जीवब्रह्मणोरैक्या-
नित्यविज्ञानरूपत्वं जीवस्य निराबाधमित्यतो जीवब्रह्मणोर्भेदं साधयति ज्ञानाज्ञानेति।
सुखित्वादीत्यादिना दुःखित्वपरिग्रहः। सुतरामिति। जीवात्मनां नानात्वसिद्धावीश्वर-
स्यैकस्यानेकजीवात्मकत्वासम्भवादेकत्वानेकत्वयोर्विरोधादिति भावः। ईश्वरभेदः
ईश्वरजीवात्मनोर्भेदः सिध्यतीत्यर्थः। अन्यथा ईश्वरस्य जीवात्मकत्वे। बन्धमोक्षेति।
कश्चित्संसारी बद्धः कश्चिन्मुक्त इति व्यवस्थानुपपत्त्या स्यादित्यर्थः। चैत्रमैत्रात्मनोरी-
श्वररूपयोरैक्यादिति भावः। ननु कथं तर्हि तत्त्वमसीत्यादितच्छब्दप्रतिपाद्यब्रह्मणि
युष्मच्छब्दप्रतिपाद्यजीवस्याभेदबोधको वेदः प्रमाणमित्यत आह। योपीति।
मोक्षकाले जीवात्मनां ब्रह्मणा सहाभेद उत्पद्यतइति मतं निरस्यति मीक्षेति। भेद-
स्यानित्यत्वमभ्युपेत्यापि मोक्षकाले जीवब्रह्मणोर्भेदं व्यवस्थापयति भेदनाशेऽपीति।
भेदसत्त्वे व्यक्तिद्वयं निर्विवादमेवेत्यपिना सूचितम्। तव वेदान्तिनः। निर्धर्मकइति।
इदं च सत्यत्वाभावेऽप्यत्र हेतुतयोक्तम्। ननु निर्धर्मकत्वं स्वभिन्नधर्मशून्यत्वं मिथ्या-
त्वाभावरूपसत्यत्वस्य ब्रह्मरूपत्वादभावस्याधिकरणात्मकत्वानुपपन्नमित्याभिप्रायेण

त्येकमेकत्वेऽपि पृथिवीजलयोर्न गन्ध इतिवदुभयं नैकमित्यस्य सर्वजन-
सिद्धत्वात् योऽपि तदानीमभेदप्रतिपादको वेदः सोऽपि निर्दुःखत्वादिना
साम्यं प्रतिपादयति सम्पदाधिक्ये पुरोहितोऽयं राजा संवृत्त इतिवत्
अत एव निरञ्जनः परमं साम्यमुपैतीति श्रूयते । ईश्वरोऽपि न ज्ञानसु-
खात्मा किं तु ज्ञानाद्याश्रयः नित्यविज्ञानमानन्दं ब्रह्मेत्यादौ विज्ञा-
नपदेन ज्ञानाश्रय एवोक्तः यः सर्वज्ञः स सर्वविदित्याद्यनुरोधात् आन-
न्दमित्यस्याप्यानन्दवदित्यर्थः । अर्श आदित्वान्मत्वर्थोऽयं ऽच्प्रत्ययः
अन्यथा पुञ्जिङ्गत्वापत्तेः आनन्दोऽपि दुःखाभावे उपचर्यते भारद्वाजपगमे
सुखी संवृत्तोऽहमिति वत् अस्तु वा तस्मिन्मानन्दो न त्वसावानन्दः असु-
खमिति श्रुतेः न विद्यते सुखं यस्येति कुतो नार्थ इति चेन्न क्लिष्टकल्प-
नापत्तेः प्रकरणविरोधादानन्दमित्यत्र मत्वर्थीयाच्प्रत्ययविरोधाच्चेति

शङ्कन्ते मिथ्यात्वाभाव इति । ननु कथमेकत्वाधिकरणे तदभावरूपद्वैतमत आह । प्र-
त्येकमिति । ननु “ब्रह्मविद्वद्ब्रह्मैव भवतीति” श्रुतेर्मोक्षदशायामभेद उत्पद्यत इत्यर्थिका-
याः कागतिरत आह । योऽपीति । अत एव “ब्रह्मविद्वद्ब्रह्मैव भवतीति” श्रुतेः साम्यप्र-
तिपादकत्वादेव । निरञ्जनः निर्दुःखः । द्वितीये दोषमाह ईश्वरोऽपीति । विज्ञानपदेन
नित्यमित्यादिश्रुत्यन्तर्गतविज्ञानपदेन अधिकरणव्युत्पत्तेन विज्ञानाश्रयत्वबोधनादिति
भावः । आनन्दवदित्यर्थ इति । मत्वर्थीयाच्प्रत्ययान्तेनानन्दशब्देनानन्दवतो बो-
धनात् अन्यथानन्दमिति नपुंसकत्वानुपपत्तेरिति भावः । नन्वानन्दवदित्यर्थो न
सङ्गच्छते तव मते ईश्वरे आनन्दाभावादत आह आनन्दोऽपीति । लक्षणाकल्पनमेव
तव दोष इत्यत आह । अस्तु वेति । असुखमिति असुखमित्यत्र नञो ब्रह्मणि सुख-
भेदबोधनादिति भावः । क्लिष्टकल्पनापत्तेरिति बहुव्रीहावयवपदार्थलभार्थं नञस्तत्र
लक्षणापत्तेरित्यर्थः । नच नञत्पुरुषेऽपि नञो लक्षणावश्यकी अन्यथा नञर्थस्य
नामार्थतया भेदेनान्वयासम्भवादिति वाच्यं तस्य नामत्वेऽपि निपातत्वादिति । ननु
नञत्पुरुषेऽपि तत्रासुखपदब्रह्मपदयोरेकधर्मबोधकत्वलक्षणं समानाधिकरण्यमनुभव-
सिद्धम् अन्यथा तयोः समानवचनत्वानुपपत्तेरतस्तन्निर्वाहार्थं नञो ऽभाववति लक्षणा
तवाप्यावश्यकीत्यत आह प्रकरणेति । प्रत्ययविरोधाच्चेति आनन्दशब्दस्य पुञ्जिङ्गत्व-
नियमेनानन्दमिति रूपस्य मत्वर्थीयाच्प्रत्ययं विनानुपपत्तेरिति भावः । इति वेदान्ति-

संक्षेपः । एतेन प्रकृतिः कर्त्री पुरुषस्तु पुष्करपलाशवन्निर्लेपः किं तु
चेतनः कार्यकारणयोरभेदात् कार्यनाशे सति कार्यरूपतया तन्ना-
शोपि न स्यादित्यकारणत्वं तस्य बुद्धिगतचैतन्याभिमानान्यथानुपप-
त्त्या तत्कारणत्वम् । बुद्धिश्च प्रकृतेः परिणामः सैवमहत्तत्त्वमन्तःकरण-
मित्युच्यते तत्सत्त्वासत्त्वाभ्यां पुरुषस्य संसारापवर्गौ तस्या एवेन्द्रियप्र-
णालिकया परिणतिर्ज्ञानरूपा घटादिना सम्बन्धः पुरुषे कर्तृत्वाभि-

मतखण्डनम् । साङ्ख्यमतं दूषयितुमुपन्यस्यति एतेनेति । पूर्वोक्तयुक्त्यात्मनो ज्ञान-
वत्त्वसाधनेन वक्ष्यमाणयुक्त्या चेत्यर्थः । प्रकृतिरिति मूलप्रकृतिरित्यर्थः कर्त्रीति कर्तृ-
त्वं चात्र कर्तृभूतान्तःकरणप्रकृतित्वम् अनुकूलकृतिमत्त्वलक्षणकर्तृत्वस्य तन्मतेऽ-
न्तःकरणधर्मत्वादिति ध्येयम् । पुष्करपलाशवादिति पद्मपत्रवादित्यर्थः । यथा च
पद्मपत्रमम्भसा लिप्तं न सम्भवति तथा पुरुषः कर्तृत्वाद्याश्रयो न भवतीति भावः ।
तथा च पुरुषः कर्तृत्वाभाववान् कारणत्वाभावादित्यनुमानं तत्र प्रमाणं बोध्यम् ।
ननु तत्र कारणत्वसत्त्वाद्वैतसिद्धिरित आह । कार्यकारणयोरिति । न स्यादिति माभ-
वत्वित्यर्थः । तस्य पुरुषस्य । नन्वेतादृशपुरुषसत्त्वे किं मानमत आह बुद्धिगतेति ।
क्वचित्प्रसिद्धस्यैव चैतन्यस्य बुद्ध्यावारोपसम्भवादिति भावः । प्रकृतेरिति मूलप्रकृ-
तेरित्यर्थः । ननु पुरुषस्य कर्तृत्वाभावे तत्र धर्माधर्मयोरुत्पत्त्यभावात्तदधीनसुख-
दुःखयोस्तत्रानुत्पत्तौ दुःखध्वंसरूपमोक्षः पुरुषस्य न स्यादत आह । तत्सत्त्वास-
त्त्वाभ्यामिति बुद्धिसत्त्वासत्त्वाभ्यामित्यर्थः । बुद्धिसत्त्वे इन्द्रियप्रणालिकया तत्परिणा-
मेनायं घट इत्यादिज्ञानेन सम्बद्धो घटादिविषयः स्वाकारज्ञानपरिणामिबुद्ध्या
गृहीतासंसर्गकत्वसम्बन्धेन पुरुषनिष्ठः पुरुषस्वरूपतिरोधानेन पुरुषस्य संसारसम्या-
दकः बुद्धिनाशे तु तत्परिणामस्यायं घट इत्यादिज्ञानरूपस्याभावाद्विषयावच्छेदका-
भावात्कैवल्यावस्थानरूपो मोक्षः दुःखसम्बन्धतद्ध्वंसरूपौ संसारमोक्षौ तु न पुंसः
किं तु बुद्धेरेवेति भावः । ननु पुरुषे साक्षात्सम्बन्ध एव विषयस्यास्तु स एव च
तस्मिन् संसारव्यहारनियामकोस्तु किमुक्तबुद्धिघटितपरम्परासम्बन्धेनेत्यत आह ।
तस्या एवेति । तथा च विषये बुद्धेरेव सम्बन्धः पुरुषसम्बन्धः, बुद्धिपुरुषयोरसंस-
र्गाग्रहात् न तु पुरुषे स्वातन्त्र्येण विषयसम्बन्धोस्ति मानाभावात् न च विषयप्रका-
शार्थं साक्षात्सम्बन्ध एव स्वीकार्यः किमुक्तपरम्परयेति वाच्यं तस्य पुरुषस्वभाव-
निबन्धनत्वे पुरुषस्य नित्यत्वेन तत्स्वभावाधीनविषयसम्बन्धस्य सत्त्वान्मोक्षाभावप्रस-

मानो बुद्धौ चैतन्याभिमानश्च भेदाग्रहात् समेदं कर्तव्यमिति मदंशः
 पुरुषोपरागो बुद्धेरखच्छतया तत्प्रतिविम्बादतात्विको दर्पणस्येव मु-
 खोपराग इदमिति विषयोपरागः इन्द्रियप्रणालिकया परिणतिभेद-
 स्तात्विको निःश्वासाभिहतदर्पणस्येव मलिनिमा कर्तव्यमिति व्यापा-
 रांशः तेनांशत्रयवती बुद्धिस्तत्परिणामेन ज्ञानेन पुरुषस्यातात्विकः
 सम्बन्धः दर्पणस्य मलिन्नेव मुखस्योपलब्धिरुच्यते ज्ञानवत्सुखदुःखे-
 च्छादेषधर्माधर्मा अपि बुद्धेरेव कृतिसामानाधिकरण्येन प्रतीतेः नच
 बुद्धिश्चेतना परिणामित्वात् इति मतमपास्तम् कृत्यदृष्टभोगानामिव चै-
 तन्यस्यापि सामानाधिकरण्यप्रतीतेः तद्विन्ने मानाभावाच्च । चेतनोहं

ज्ञात् घटप्रकाशकाले पटादिरूपविषयस्वभावाधीनस्य पटादिरूपचैतन्यसम्बन्धस्य
 सत्त्वात्पटादेरपि प्रकाशापत्तेरिति । यद्वा बुद्धितो ज्ञानस्य भेदमाह तस्या एवेति । त-
 था च बुद्धेः परिणतिर्ज्ञानं न तु बुद्धिरेवेति भावः । भेदाग्रहादिति । बुद्धिपुरुषयोर्भे-
 दाग्रहादित्यर्थः । इदानीं बुद्धित उपलब्धेर्भेदप्रदर्शनार्थं बुद्धेरंशत्रयं प्रदर्शयति ममे-
 दमित्यादिना । पुरुषोपरागः पुरुषसम्बन्धो दर्पणस्य यथा मुखसम्बन्धः प्रतिविम्बमात्रं
 न तु तात्विकस्तथा बुद्धिपुरुषयोर्भेदाग्रहादेकत्वाभिमानः पुरुषोपराग इत्यर्थः ।
 इन्द्रियप्रणालिकया इन्द्रियद्वारा परिणतिभेदः अयं घट इत्यादिज्ञानरूपः परिणाम
 एव विषयेण घटादिना बुद्धेः संबन्ध इत्यर्थः । तस्य पारमार्थिकत्वे निःश्वासाभिह-
 तदर्पणस्य मलिनिमा दृष्टान्तः । कर्तव्यमिति पूर्वोक्तपुरुषोपरागविषयोपरागाभ्यां
 कर्तव्यस्य घटादेरवभासस्तेन कर्तव्यमित्यध्यवसायो व्यापारावेश इत्यर्थः । ज्ञानेन
 पुरुषस्यातात्विकः सम्बन्ध इति अत्र ज्ञानेन पुरुषस्य यो ऽतात्विकः सम्बन्ध स
 उपलब्धिरित्युच्यतइत्यन्वयः । अतात्विके दृष्टान्तः दर्पणस्य मलिन्नेव मुखस्य
 सम्बन्ध इति तथा च ज्ञानेन सह चेतनोहमिदं जानामीत्याकारो बुद्धावारोपि-
 तस्य यः सम्बन्धो ऽतात्विकः स उपलब्धिर्न तु बुद्धिरेवोपलब्धिरिति भावः ।
 कृतिसामानाधिकरण्येनेति । अदृष्टस्यातीन्द्रियत्वेपि धार्मिकोहं करोमीति तदंशे उप-
 नीतभानरूपं तत्प्रत्यक्षं बोध्यम् । परिणामित्वादिति । अनित्यधर्माश्रयत्वादित्यर्थः । क-
 त्यदृष्टभोगानामिति कृतिः स्वसमानाधिकरणमेवादृष्टं जनयति तच्चादृष्टं स्वसमाना-
 धिकरणमेव भोगं जनयतीति कृत्यदृष्टभोगानां परम्परया सामानाधिकरण्यप्रमिति
 वच्चेतनोहं करोमीति सामानाधिकरण्यप्रमितिप्रतीतेरित्यर्थः । तद्विन्नेति कर्तृभिन्ने ।

करोमीति प्रतीतिः चैतन्यांशे भ्रम इति चेत् कृत्यंशेपि किं नेष्यते अन्यथा बुद्धेर्नित्यत्वे मोक्षाभावो ऽनित्यत्वे तत्पूर्वमसंसारापत्तिः । नन्वेतनायाः प्रकृतेः कार्यत्वाद्बुद्धेरचेतनत्वम् (१) कार्यकारणयोस्तादात्म्यादिति चेन्न असिद्धेः कर्तुर्जन्यत्वे मानाभावात् वीतरागजन्मादर्शनादनादित्वम् अनादेर्नाशासम्भवान्नित्यत्वम् तत्किं प्रकृत्यादिकल्पनेन नच प्रकृतेः क्रियमाणानि गुणैः कर्माणि सर्वशः अहङ्कारविमूढात्मा कर्ताहमिति मन्यतइत्यनेन विरोध इति वाच्यं प्रकृतेरदृष्टस्य गु-

मानाभावादित्यस्य चेतन इत्यादिः । चः पूर्वोक्तदूषणसमुच्चायकः कर्तृत्वाश्रयो न चेतनः जन्यधर्माश्रयत्वात् घटवदिति बाधकसत्वाच्चेतनोहं करोमीति प्रतीतिश्चैतन्यांशे भ्रम इत्याशङ्कते चैतन्यांशे इति । कृत्यंशेपीति । बुद्धिः कर्तृत्वाभावायती जन्यधर्माश्रयत्वात् इति बाधकस्य तत्रापि सत्वादिति भावः । अन्यथेति । कर्तृचेतनयोर्भेदाङ्गीकार इत्यर्थः । बुद्धेर्नित्यत्वमिति । कर्तृभिन्यस्य चेतनस्य स्वीकारे तस्मिन् सुखदुःखाभावात् संसारमोक्षयोरनुपपत्त्या पूर्वोक्तरीत्या बुद्धिसत्वासत्वाभ्यामेव संसारापवर्गौ वाच्यौ तथा च बुद्धेर्नित्यत्वे तु तत्सत्त्वनिवन्धनस्य संसारस्य सर्वदापत्त्या मोक्षाभाव एव स्यात् । बुद्धेरनित्यत्वे तु तत्र जन्यत्वं स्वीकरणीयमजन्यस्य नाशासम्भवात् तथा च तदुत्पत्तेः पूर्वं तत्सत्त्वनिवन्धनः संसारो न स्यादित्यर्थः । वस्तुतस्तदुत्पत्तेः पूर्वं तदाश्रितादृष्टादेरभावाद्बुद्धेरनुपपत्त्या संसारः कदापि न स्यादित्यवश्यम् । असिद्धेरिति । बुद्धौ प्रकृतिकार्यत्वाभावादिति भावः । ननु कर्तृत्वेन जन्यत्वानुमितिः परिशेषात्प्रकृतिजन्यत्वविषयिणी स्यादित्यत आह कर्तुरिति । कर्तृत्वस्य जन्यत्वव्याप्यत्वे ऽनुकूलतर्काभावादिति भावः । प्रत्युत तद्विपरीतानादित्वग्राहकतर्कसत्त्वादनादित्वमेव कर्तुरित्याह । वीतरागेति । वीतरागजन्मादर्शनादिति न्यायसूत्रं सरागजन्मदर्शनादिति तदर्थः । अनादित्वमिति । स्तन्यपाने बालस्य प्रवृत्तिर्नेष्टसाधनताज्ञानमन्तरेण तच्च नानुभवस्वरूपं बाधात् स्मरणस्य स्वसमानाधिकरणपूर्वानुभवसापेक्षतया पूर्वजन्मसत्त्वे पूर्वजन्मन्यपि प्रथमप्रवृत्त्यनुरोधेन तत्पूर्वस्य एवं तत्पूर्वस्य जन्मनः सिद्धावनादित्वमात्मन इति भावः । अनादेरित्यस्य भावस्येति शेषः । जन्यभावत्वेन नाशे हेतुत्वादिति भावः । नचेति । प्रकृतिर्माया तस्या गुणैः सत्त्वरजस्तमोलक्षणैः क्रियमाणानि कर्माणि भवन्ति अहङ्कारोहमिति प्रत्ययस्तेन विमूढ आत्मा अन्तःकरणं यस्य तथा

(१०५)

ऐरदृष्टजनैरिच्छादिभिः कर्ताहमेवेत्यस्य तदर्थत्वात् तत्रैवं सति कर्तारमात्मानं केवलं तु य इत्यादिवदता भगवता प्रकटीकृतोयमुपरिष्ठादाशय इति संक्षेपः ॥

धर्माधर्माश्रयोऽयक्षो

आत्मेत्यनुषज्यते । शरीरस्य तदाश्रयत्वे देहान्तरकृतकर्मणां देहान्तरे (१) भोगानुपपत्तेः ॥

विशेषगुणयोगतः ॥ ४९ ॥

योग्यविशेषगुणस्य ज्ञानसुखादेः सम्बन्धेनात्मनः प्रत्यक्षत्वं सम्भवति न त्वन्यथाहं जाने ऽहं करोमीत्यादिप्रतीतेः ॥ ४९ ॥

प्रवृत्त्याद्यनुमेयो ऽयं

आत्मा परदेहादौ प्रवृत्त्यादिनानुमीयते । प्रवृत्तिरत्र चेष्टा ज्ञानेच्छाप्रयत्नादीनां देहे ऽभावस्योक्तप्रायत्वात् चेष्टायाश्च प्रयत्नसाध्यत्वा-

विधः पुरुषः कर्ताहमिति मन्यते इत्यर्थकेन भगवद्वचनेनेत्यर्थः । तेनात्मनः कर्तृत्वाभावप्रतिपादनादिति भावः । अहमेवेति । तथा च तेन स्वतन्त्रकर्तृत्वाभाव एवात्मनि प्रतिपाद्यते न तु कर्तृत्वसामान्याभाव इति भावः । प्रकटीकृतोयमिति । “अधिष्ठानं तथा कर्ता करणं च पृथग्विधम् । विविधाश्च पृथक् चेष्टा देवं चैवात्र पञ्चम”मित्यनेन पञ्चानामपि कर्तृत्वं प्रतिपाद्य तत्रैवं सतीत्यादिनापि स्वतन्त्रकर्तृत्वस्यैवात्मनो निषिद्धत्वादिति भावः । एवं पुरुषस्यैव कर्तृत्वमस्तु नच कारणत्वाभावेन कर्तृत्वाभाव एव साधनीय इति वाच्यं स्वरूपासिद्धेः । कार्यकारणयोरभेदात् कार्यनाशे कार्यरूपतया नाशः स्यादित्यकारणत्वं पुरुषस्येयमपि न सत् कार्यकारणयोरभेदस्यैवासिद्धत्वादित्यादिविस्तरमभिया नोक्तमित्यभिप्रायवानाह संक्षेप इति ॥

तदाश्रयत्वे धर्माधर्माश्रयत्वे । अन्यथा विशेषगुणसम्बन्धादृते । इत्यादिप्रतीतेरिति । इत्यादौ ज्ञानादिसम्बन्धे प्रकारेणैवात्मनः प्रत्यक्षस्यानुभवसिद्धत्वादित्यर्थः । परकीयप्रवृत्त्यादेरतीन्द्रियत्वेन हेतुज्ञानासम्भवात् स्वरूपासिद्धेश्चाह प्रवृत्तिरत्रेति । उक्तप्रायत्वादिति । शरीरस्य न चैतन्यमित्यनेनोक्तत्वादित्यर्थः । इच्छादीनामभावस्य कण्ठ-

(१) देहान्तरेण—पा० २ ।

(१०६)

चेष्टया प्रयत्नवानात्मानुमीयतइति भावः । अत्र दृष्टान्तमाह ॥

रथगत्येव सारथिः ।

यद्यपि रथकर्म चेष्टा न भवति तथापि तेन कर्मणा सारथिर्यथानुमीयते तथा चेष्टात्मकेन कर्मणा परात्मानुमीयतइति भावः ॥

अहङ्कारस्याश्रयो ऽयं

अहङ्कारो ऽहमिति प्रत्ययः तस्याश्रयो विषय आत्मा न शरीरादिरिति ॥

मनोमात्रस्य गोचरः ॥ ५० ॥

मनोभिन्नेन्द्रियजन्यप्रत्यक्षाविषयः मानसप्रत्यक्षविषयस्येत्यर्थः । रूपाद्यभावेनेन्द्रियान्तरायोग्यत्वात् (१) ॥ ५० ॥

विभुर्वद्व्यादिगुणवान्

विभुरिति । विभुत्वं परममहत्परिमाणवत्त्वम् तच्च पूर्वमुक्तमपि स्पष्टार्थमुक्तम् । बुद्ध्यादिगुणवानिति । बुद्धिसुखदुःखेच्छादयस्तुर्दशगुणाः पूर्वमुक्ता वेदितव्याः । अत्रैव प्रसङ्गात्कतिपयं बुद्धेः प्रपञ्चं दर्शयति ॥

रवेणानुक्तेः प्रायःपदम् । चेष्टायाः प्रवृत्तिज्ञापकत्वे ऽनुकूलतर्कमाह चेष्टायाश्चेति । चेष्टेयति । शरीरे समवायेन चेष्टानुमितस्यावच्छेदकतया प्रयत्नस्य समवायेनाश्रय आत्मैवेति भावः । दृष्टान्तासिद्धिमाशङ्क्य निराकरोति यदपीति । तथापीति । तथा चोत्तरसंयोगप्राप्तियोग्यक्रियावत्त्वस्यैव हेतुत्वमिति भावः । आत्मनो मनोमात्रजन्यज्ञानविषयत्वे हेतुमाह रूपाद्यभावेनेति । कालखात्मदिशां सर्वगतत्वं परमं महदित्यनेनात्मानि परममहत्त्वस्योक्तेः पौनरुक्त्यमाशङ्क्याह तच्चेति । पूर्वमुक्ता इति “बुद्ध्यादिषट्कं संख्यादिपञ्चकं भावना तथा । धर्माधर्मौ गुणा एते आत्मनः स्युश्चतुर्दश” इत्यनेन साधर्म्यप्रकरणे कथिता इत्यर्थः ॥ ४९ ॥ ५० ॥

इति श्रीभारद्वाजकुलोद्भवबालकृष्णभट्टतनूद्भवमहादेवभट्टकृतौ मुक्तावलीप्रकाशे-

(१) योगात्—पा० २ ।

बुद्धिस्तु द्विविधा मता ।

द्वैविध्यं व्युत्पादयति ॥

अनुभूतिः स्मृतिश्च स्या-

दनुभूतिश्चतुर्विधा ॥ ५१ ॥

प्रत्यक्षमप्यनुमिति-

स्तथोपमितिशब्दजे ।

एतासां चतसृणां करणानि चत्वारि प्रत्यक्षानुमानोपमानशब्दाः
प्रमाणानीति सूत्रोक्तानि वेदितव्यानि । इन्द्रियजन्यं ज्ञानं प्रत्यक्षम् ।
यद्यपि मनोरूपेन्द्रियजन्यं सर्वमेव ज्ञानं तथापीन्द्रियत्वेन रूपेणैन्द्रि-
याणां यत्र ज्ञाने करणत्वं तत्प्रक्षमिति विवक्षितम् । ईश्वरप्रत्यक्षं तु न
लक्ष्यम् । इन्द्रियार्थसन्निकर्षोत्पन्नं ज्ञानमव्यपदेश्यमव्यभिचारि व्यव-

द्वितीयः परिच्छेदः ॥

मूले बुद्धिस्तु द्विविधा मता अनुभूतिः स्मृतिश्च तत्रानुभूतिः प्रत्यक्षात्मिकैवेति चार्वाकाः । अनुमतिरपीति कणादसुगतौ । उपमतिरपीति केचिन्नैयायिकैकदेशिनः । अर्थापत्तिरपीति प्राभाकराः । अनुपलब्धिरपीति भाट्टा वेदान्तिनश्च । सम्भवैतिद्वारूपेपीति पौराणिकाः । तत्सर्वमयुक्तमिति सूत्रयितुमनुभूतेश्चतुर्विध्यमाह । अनुभूतिश्चतुर्विधेति । अनुमिनोमि उपमिनोमि शाब्दयामिति प्रतीतिसिद्धानामनुमित्यादीनां दुर्वारतया चार्वाकाद्युदितमयुक्तम् । अर्थापत्तेश्चानुमितावेवान्तर्भावो व्यतिरेकिग्रन्थे व्यक्तीभविष्यति । अनुपलब्धेस्त्वभावएवान्तर्भावः अन्यासां च यथायथमनुमित्यादावन्तर्भावः । उद्दिष्टासु प्रमासु प्रथमोपस्थितत्वात् प्रत्यक्षं लक्षयति मुक्तावल्यामिन्द्रियजन्यमिति । इन्द्रियजन्यत्वमिन्द्रियरूपमदावप्यस्त्यतो ज्ञानमिति । अनुमित्यादावतिव्याप्तिवारणायैन्द्रियजन्यमिति । इन्द्रियजन्यत्वविशेषणे दत्तेप्यनुमित्यादावतिव्याप्तिस्तदवस्थेत्याशङ्कते यद्यपीति । नन्विन्द्रियजन्यत्वाभावादीश्वरप्रत्यक्षे ऽव्याप्तिरत आह । ईश्वरप्रत्यक्षं त्विति । तथा च जन्यप्रत्यक्षमेव लक्ष्य-

सायात्मकं प्रत्यक्षमिति सूत्रे तथैवोक्तत्वात् । अथ वा ज्ञानाकरणकं
ज्ञानं प्रत्यक्षम् । अनुमितौ व्याप्तिज्ञानस्य उपमितौ सादृश्यज्ञानस्य
शाब्दबोधे पदज्ञानस्य स्मृतावनुभवस्य करणत्वात्तत्र नातिव्याप्तिः । इदं
लक्षणमीश्वरप्रत्यक्षसाधारणम् । परामर्शजन्यं ज्ञानमनुमितिः । यद्यपि

मिति भावः । ननु तस्यैव लक्ष्यत्वे किं मानमत आह । इन्द्रियार्थेति । इन्द्रियार्थस-
न्निकर्षोत्पन्नमित्यनेनेश्वरप्रत्यक्षमनुमित्यादि च व्यावर्त्यते । भ्रमवारणायाह । अ-
व्यभिचारीति । भ्रमभिन्नमित्यर्थः । एतावता प्रत्यक्षप्रमाया लक्षणमुक्तं तद्विभागमाह
अव्यपदेश्यमिति निर्विकल्पकमित्यर्थः । नचाव्यपदेश्यपदेन कथं निर्विकल्पकलाभ
इति वाच्यं व्यपदेशः पदवाच्यत्वं तदविषयकमित्यर्थाद् विशिष्टज्ञाने तत्तत्पदवाच्य-
त्वमुपनीतं भासते इति प्राचीनमतानुसारित्वात् । अत एव कणादं कणादनमानं मु-
निमित्यादि तत्र तत्रोक्तं सङ्गच्छते । यद्वा व्यपदेशः शब्दप्रयोगः स च विशिष्ट-
ज्ञानादेवेत्यव्यपदेश्यत्वेन व्यपदेशानर्हत्वेन निर्विकल्पकलाभः । व्यवसायात्मकमिति
विशिष्टव्यवसायात्मकमित्यर्थः । विशिष्टज्ञानात्मकमिति यावत् । एवं च सूत्रे इन्द्रियार्थ-
सन्निकर्षोत्पन्नमव्यभिचारि अव्यपदेश्यं व्यवसायात्मकमिति योजना बोध्या । अन्य-
था लक्षणवाक्ये विभागत्रोधकपदेन व्यवधानादसङ्गतेरिति । तथैवोक्तत्वादिति । ईश्व-
रप्रत्यक्षावलक्ष्यत्वस्यैवाभिप्रेतत्वादित्यर्थः । ईश्वरप्रत्यक्षस्यापि लक्ष्यत्वमभिप्रेत्याह । अथ
वेति । ज्ञानाकरणकमिति । ज्ञानाजन्यमित्युक्तौ चाव्याप्तिः विशिष्टज्ञानमात्रस्य विशेष-
णज्ञानजन्यत्वादतो ज्ञानाकरणकमिति । अनुमित्यादौ व्याप्त्यादिज्ञानस्य करणत्वम-
स्येवेति नानुमित्यादावतिव्याप्तिः । अकरणकत्वादेव चेश्वरज्ञानसङ्ग्रहः । अथ निदि-
ध्यासनद्वारा मननादिज्ञानकरणके योगिप्रत्यक्षे लक्षणमिदमव्यापकमिति चेन्न ज्ञाना-
करणकपदेन ज्ञानत्वगर्भधर्मावाच्छिन्नकरणकत्वाभावस्य विवक्षितत्वात् नचेदं योगि-
प्रत्यक्षाव्यापकं श्रवणादिप्रातिपत्तीनां शाब्दत्वादिनैव जनकत्वेन विशिष्टाभावसत्त्वादिति ।
अथ वा ज्ञानाकरणकत्वाव्यभिचारिजातिशून्यज्ञानत्वमिह विवक्षितं तादृशी च जातिर-
नुमितित्वादिरेव । एतेनानुमित्यादौ व्याप्तिज्ञानादेर्ज्ञानत्वेन करणतानये ज्ञानत्वघटितक-
रणतावच्छेदकधर्माप्रसिद्धा ऽसम्भवोपि प्रवृत्त इति । व्याप्तिज्ञानस्येति । षष्ठ्यन्तच-
तुष्ट्यस्य करणत्वादित्यनेनावयवः । नच स्मरणात्मकपरामर्शस्थले व्याप्तिज्ञानस्य करण-
त्वासम्भव इति वाच्यं तत्र व्याप्तिज्ञानस्य संस्कारद्वारा हेतुत्वात् नच ज्ञानपदस्य स-
विषयकपरत्वमेवास्ताम् किं व्याप्तिज्ञानस्य संस्कारद्वारा तत्र हेतुत्वकल्पनेनेति वाच्यं

परामर्शप्रत्यक्षादिकं परामर्शजन्यं तथापि परामर्शजन्यं हेत्वविषयकं
ज्ञानमनुमितिः नच कादाचित्कहेतुविषयकानुमितावव्याप्तिरिति वा-
च्यं तादृशज्ञानवृत्त्यनुभवत्वव्याप्यजातिमत्त्वस्य विवक्षितत्वात् । अथ
वा व्याप्तिज्ञानकरणकं ज्ञानमनुमितिः । एवं सादृश्यज्ञानकरणकं ज्ञा-
नमुपमितिः । पदज्ञानकरणकं ज्ञानं शाब्दबोधः । वस्तुतो यां काच्चि-
दनुमितिर्व्यक्तिमादाय तद्वृत्तिवृत्तिप्रत्यक्षावृत्तिजातिमत्त्वमनुमिति-

इच्छादितः संस्काराच्चानुमितेरनुदयात् सविषयकत्वस्यातिप्रसक्तत्वात् । सादृश्यज्ञा-
नस्य सादृश्यप्रकारकज्ञानस्य । तत्रानुमित्यादौ । अनुमितिं लक्षयति । परामर्शेति । परा-
मर्शत्वं च व्याप्तिविशिष्टपक्षधर्मताज्ञानत्वम् तथा च व्याप्तिविशिष्टपक्षधर्मताज्ञानजन्यं ज्ञान-
मनुमितिरिति फलितम् । भवति हि बह्विव्याप्यधूमवान् पर्वत इति ज्ञानं व्याप्तिविशिष्टपक्ष-
धर्मताज्ञानं तज्जन्यं पर्वतो बह्विमानिति ज्ञानमिति तत्र लक्षणसमन्वयः । यद्यपीत्यादि-
प्रत्यक्षादिकमित्यादिना विशेषणतावच्छेदकप्रकारकनिश्चयविधया परामर्शजन्यस्य वि-
शिष्टवैशिष्ट्यबोधस्य परिग्रहः । परामर्शजन्यमिति । विषयविधया तत्र परामर्शस्य हेतु-
त्वादिति भावः । कादाचित्केति धूमवान् पर्वतो बह्विमानित्यनुमितौ पक्षतावच्छेदक-
विधया धूमस्य भानादिति भावः । तादृशेति कथितनिश्चयजन्यहेत्वविषयकत्वार्थः ।
सत्तामादायतिव्याप्तिरतो ऽनुभवत्वव्याप्येति । अनुभवत्वव्यूनवृत्तित्वं तदर्थः । तेन
नानुभवत्वजातिमादाय प्रत्यक्षादावतिव्याप्तिः । जातिमत्त्वं च समवायेन विवक्षितं
तेन कालिकसम्बन्धेन जातिमति काले नातिव्याप्तिः । पक्षधर्मताया अप्रवेशेन लाघ-
वाल्लक्षणान्तरमाह । अथ वेति । अत्रापि साध्यतावच्छेदकधर्मसाध्यतावच्छेदकस-
म्बन्धहेतुतावच्छेदकधर्महेतुतावच्छेदकसम्बन्धानामननुगमादेकव्याप्युपादाने ऽन्या-
नुमितावव्याप्तेरेकां व्याप्तिमुपादाय तज्ज्ञानकरणकवृत्त्यनुभवत्वव्याप्यजातिमत्त्वं विव-
क्षणीयम् । नन्वनुमितिं प्रत्यपि न व्याप्तिज्ञानत्वेन कारणत्वं किं तु ज्ञानत्वेन मनस्वे-
नैव वा एवमेवोपमित्यादावपि मनस्वेनैव कारणत्वम् नच कार्यवैजात्यं न स्यादिति
वाच्यं सामग्रीवैलक्ष्यादेव तदुपपत्तेः नच प्रमाणविभागानुपपत्तिः क्रियाविशेषात्-
तदुपपत्तेरतः पूर्वोक्तानुमित्यादिलक्षणानामसम्भव इत्यत आह वस्तुत इति । घटे ऽति-
व्याप्तिवारणाय वृत्त्यन्तम् । वृत्तित्वं समवायेन विवक्षितम् तेनानुमितौ कलिकेन घट-
त्वस्य वृत्तिवैपि नातिव्याप्तिः । ज्ञानत्वानुभवत्वादिकमादाय प्रत्यक्षादावतिव्याप्तिवारणा-
य विशेष्यदलम् । ननु मनसः कारणतापक्षे ज्ञानाकरणकत्वं प्रत्यक्षलक्षणमनुमित्यादाव-

(११०)

त्वम् । एवं यत्किञ्चित्प्रत्यक्षादिकमादाय तद्वृत्तिवृत्त्यनुमित्यवृत्तिजा-
तिमत्त्वं प्रत्यक्षत्वादिकं वाच्यमिति ॥

जन्यप्रत्यक्षं विभजते ॥

घ्राणजादिप्रभेदेन

प्रत्यक्षं षड्विधं मतम् ॥ ५२ ॥

घ्राणजं रासनं चाक्षुषं स्पर्शनं श्रोत्रं मानसमिति षड्विधं प्रत्यक्षम्
नचेश्वरप्रत्यक्षस्याविभजनान्मूनत्वं जन्यप्रत्यक्षत्वस्यैव निरूपणीयत्वा-
दुक्तसूत्रानुसारात् ॥ ५१ ॥ ५२ ॥

घ्राणस्य गोचरो गन्धो

गन्धत्वादिरपि स्मृतः ।

गोचर इति ग्राह्य इत्यर्थः । गन्धत्वादिरित्यादिपदात्सुरभित्वादिरपि-
रिग्रहः । गन्धस्य प्रत्यक्षत्वात् तद्वृत्तिजातिरपि प्रत्यक्षा गन्धाश्रयग्र-
हणे तु घ्राणस्यासामर्थ्यमिति बोध्यम् ॥

तथा रसो रसज्ञाया-

तिव्याप्तमतः प्रत्यक्षस्य लक्षणान्तरमाह एवमिति । प्रत्यक्षत्वादिकमिति । यत्किञ्चि-
दुपमितिव्यक्तिमादाय तद्व्यक्तिवृत्तिप्रत्यक्षासमवेतजातिमत्त्वमुपमितित्वम् । यत्किञ्चि-
च्छाब्दबोधव्यक्तिमादाय तद्व्यक्तिवृत्तिप्रत्यक्षासमवेतजातिमत्त्वं शाब्दबोधत्वं निर्वा-
च्यमित्यर्थः । शब्दभेदेनानुमित्यादीनां लक्षणकथनमनुभवत्वजात्यङ्गीकारेण तदनङ्गी-
कारे तद्व्यक्तिसमवेतस्मरणासमवेतधर्मसमवायित्वरूपस्य लक्षणचतुष्टयस्यैकशब्देन
वक्तुं शक्यत्वादिति ध्येयम् ॥

उक्तसूत्रेति । इन्द्रियार्थसन्निकर्षोत्पन्नमित्याद्युपदर्शितसूत्रानुसारादित्यर्थः ॥
५१ ॥ ५२ ॥

घ्राणस्य निर्विषयकत्वादाह ग्राह्य इति । सुरभित्वादीत्यादिनासुरभित्वपरिग्रहः । त-
द्वृत्तीति गन्धवृत्तीत्यर्थः ॥

स्तथा शब्दोपि च श्रुतेः ॥ ५३ ॥

रसत्वादिसहित इत्यर्थः । तथा शब्दोपि शब्दत्वादिसहितः । गन्धो
रसश्चोद्भूतो बोध्यः ॥

उद्भूतरूपं नयनस्य गोचरो

द्रव्याणि तद्वन्ति पृथक्कसंख्ये ।

विभागसंयोगपरापरत्व-

स्नेहद्रवत्वं परिमाणयुक्तम् ॥ ५४ ॥

क्रियां जातिं योग्यवृत्तिं

समवायं च तादृशम् ।

ग्रीष्मोष्मादावनुद्भूतरूपमिति न तत्प्रत्यक्षम् । तद्वन्ति उद्भूतरूप-
वन्ति । योग्येति पृथक्कादिकमपि योग्यव्यक्तिवृत्तिं बोध्यम् । तादृशः
योग्यव्यक्तिवृत्तिः ॥

चक्षुर्योग्यत्वमेव कथं तदाह ॥

गृह्णाति चक्षुः सम्बन्धा-

दालोकोद्भूतरूपयोः ॥ ५५ ॥

आलोकसंयोग उद्भूतरूपं च चाक्षुषप्रत्यक्षे कारणम् । तत्र द्रव्य-

उद्भूतेति । उद्भूतपदस्य कस्यमाह ग्रीष्मेति । उष्मादाविसादिना चूर्णप्रविष्टतेजः
परिग्रहः । न तत्प्रत्यक्षम् नौष्मादिगतरूपप्रत्यक्षं । न्यूनतां परिहर्तुमाह पृथक्त्वादिक-
मपीति ॥

आलोकसंयोग इति । तस्य कारणत्वमन्धकारे चाक्षुषापत्तिवारणायोद्भूतरूपस्य

चाक्षुषं प्रति तयोः समवायसम्बन्धेन कारणत्वं द्रव्यसमवेतरूपादिप्र-
त्यक्षे स्वाश्रयसमवायसम्बन्धेन द्रव्यसमवेतसमवेतस्य रूपत्वादेः प्रत्य-
क्षे स्वाश्रयसमवेतसमवायसम्बन्धेनेति ॥ ५३ ॥ ५४ ॥ ५५ ॥

उद्भूतस्पर्शवद्द्रव्यं

गोचरः सोपि च त्वचः ।

उद्भूतस्पर्शवद्द्रव्यं त्वचो गोचरः सोपि उद्भूतस्पर्शोपि स्पर्शत्वादिस-
हितः ॥

रूपान्यच्चक्षुषो योग्यं

रूपभिन्नं रूपत्वादिभिन्नं यच्चक्षुषो योग्यं तत् त्वगिन्द्रियस्यापि
ग्राह्यम् । तथा च पृथक्संख्यादयो ये चक्षुर्ग्राह्या उक्ता एवं क्रिया
जातयो योग्यवृत्तयः त्वचो ग्राह्या इत्यर्थः ॥

रूपमत्रापि कारणम् ॥ ५६ ॥

द्रव्याध्यक्षे

अत्रापि त्वगिन्द्रियजन्यद्रव्यप्रत्यक्षे रूपं कारणम् । तथा च वहिरि-
न्द्रियजन्यद्रव्यप्रत्यक्षे रूपं कारणम् । नवीनास्तु वहिरिन्द्रियजन्यद्रव्य-
प्रत्यक्षमात्रे न रूपं कारणं प्रमाणाभावात् किं तु चाक्षुषप्रत्यक्षे रूपं

तु पिशाचादीनां प्रत्यक्षवारणायेत्यवधेयम् । तयो उद्भूतरूपालोकसंयोगयोः ॥

रूपभिन्नस्य रूपत्वादेस्त्वगिन्द्रियेणाग्रहणादाह रूपत्वादिभिन्नमिति । आदिना
नीलत्वादिपरिग्रहः ॥

द्रव्याध्यक्षेति पूर्वान्वयी न तूत्तरान्वयीति बोधयितुं रूपमत्रापिकारणं द्रव्याध्य-
क्षेयन्तप्रतीकारणम् ॥

शङ्कते वहिरिन्द्रियेति । ननु कार्याभावे कारणाभावस्य प्रयोजकतया गगना-

(११३)

स्पर्शनप्रत्यक्षे स्पर्शः कारणमन्वयव्यतिरेकात् वहिरिन्द्रियजन्यद्रव्यप्र-
त्यक्षमात्रे किं कारणमिति चेन्न किञ्चिदात्मावृत्तिशब्दभिन्नविशेषगु-
णवत्त्वं वा प्रयोजकमस्तु रूपस्य कारणत्वे लाघवमिति चेन्न वायोस्त्व-
गिन्द्रियेणाग्रहणप्रसङ्गात् इष्टापत्तिरिति चेत् उद्धृतस्पर्श एव लाघवा-
त्कारणमस्तु प्रभाया अप्रत्यक्षत्वे त्विष्टापत्तिरेव किन्नेष्यते तस्मात्प्रभा-
पश्यामीतिवत् वायुं स्पृशामीति प्रत्ययसंभवात् वायोरपि प्रत्यक्षत्वं
सम्भवत्येव वहिरिन्द्रियजन्यद्रव्यप्रत्यक्षमात्रे न रूपस्य नवा स्पर्शस्य-
हेतुत्वम् वायुप्रभयोरेकत्वं गृह्यतएव क्वचिद्वित्वादिकमपि क्वचित् स-
ङ्ख्यापरिमाणग्रहो दोषादित्याहुः ॥ ५६ ॥

दौ वहिरिन्द्रियजन्यप्रत्यक्षाभावे रूपाभावस्पर्शाभावयोः प्रयोजकत्वकल्पने गौरवा-
त्तादृशप्रत्यक्षे रूपत्वेन हेतुतां कल्पयित्वा तदवच्छिन्नाभावत्वेनैव तादृशप्रत्यक्षाभावे
प्रयोजकत्वमुचितमित्यत आह आत्मावृत्तीति । आत्मनो वहिरिन्द्रियजन्यप्रत्यक्षवार-
णायात्मावृत्तीति । आकाशस्य वहिरिन्द्रियजन्यप्रत्यक्षवारणाय शब्दभिन्नेति । कालादे-
स्तद्वारणाय विशेषेति । शङ्कुते रूपस्येति । पुनः शङ्कुते इष्टेति । प्रतिबन्धोत्तरयति उ-
द्भूतेति । उपसंहरति तस्मादिति । ननु त्रुटेः स्पर्शनानङ्गीकारात्तत्स्पर्शनवारणाय
स्पर्शान्यद्रव्यसमवेतस्पर्शनं प्रति त्वक्संयुक्तस्पर्शनवद्द्रव्यसमवायत्वेन हेतुत्वस्य वा-
च्यतया वायोः स्पर्शानाङ्गीकारो नोचितः । अन्यथा वायुगतसंख्यापरिमाणयोस्त्वचा
ग्रहणप्रसङ्गादित्यत आह । वायुप्रभयोरिति । प्रभोपादानं दृष्टान्तार्थम् । गृह्यतएवेति ।
तथा च वायुगतसंख्यादिग्रहे इष्टापत्या वायोः स्पर्शानाङ्गीकारे बाधकाभाव इति भा-
वः । कचिदिति । सजातीयसंवलनाभावइत्यर्थः । आदिपदात् परिमाणपरिग्रहः त-
द्ग्रहश्च भूयोवयवावच्छेदेन त्वगिन्द्रियसन्निकर्षस्थले बोध्यः । ननु सजातीयसम्बलन-
दशायां भूयोऽवयवावच्छेदेन त्वगिन्द्रियसन्निकर्षाभावे च कथं न वायुगतद्वित्व-
परिमाणयोर्ग्रह इत्यत आह क्वचित्संख्यापरिमाणेति । दोषादिति । सजातीयसंवलना-
दिरूपदोषादित्यर्थः । आहुरित्यनेनास्वरसस्तद्वीजं तु वायोः प्रत्यक्षतासन्देहेन लाघवा-
न्मूर्त्तप्रत्यक्षत्वावच्छिन्नं प्रति रूपत्वेनैव कारणत्वमुचितम् न च वायुगतप्रत्यक्षतास-
न्देहाधीनव्यभिचारसन्देहस्य प्रतिबन्धकस्य सत्वात्कथं कारणताग्रह इति वाच्यं
लाघवतर्काभावविशिष्टस्यैव व्यभिचारसन्देहस्य प्रतिबन्धकतया प्रकृते पूर्वोक्तलाघवत-

त्वचो योगो

मनसा ज्ञानकारणम् ।

त्वङ्मनःसंयोगो ज्ञानसामान्ये कारणमित्यर्थः । किं तत्र प्रमाणं सुषुप्तिकाले त्वचं त्यक्त्वा पुरीततिवर्तमानेन मनसा ज्ञानाजननमिति । ननु सुषुप्तिकाले किं ज्ञानं भविष्यति अनुभवरूपं स्मरणरूपं वा नाद्यः अनुभवसामग्र्यभावात् तथाहि प्रत्यक्षे चक्षुरादिना मनःसंयोगस्य हेतुत्वान्तर्भावादेव न चाक्षुषादिप्रत्यक्षम् । ज्ञानादेरभावादेव न मानसं प्रत्यक्षं ज्ञानाद्यभावे च आत्मनोपि न प्रत्यक्षमिति । व्याप्तिज्ञानाभावादेव नानुमितिः सादृश्यज्ञानाभावान्नोपमितिः पदज्ञानाभावान्न शाब्दबोधः इत्यनुभवसामग्र्यभावान्नानुभवः । उद्धोषकाभावाच्च न स्मरणम् । मैवम् सुषुप्तिप्राक्कालोत्पन्नेच्छादिव्यक्तेस्तत्सम्बन्धेनात्मनश्च प्रत्यक्षत्वप्रसङ्गात् तदतीन्द्रियत्वे मानाभावात् सुषुप्तिप्राक्काले निर्विक-

कस्य सत्त्वेन तदभावविशिष्टव्यभिचारसन्देहाभावस्य सत्त्वात् । यच्चोक्तं प्रभाया अने प्रत्यक्षे विष्टापत्तिरित्येव किं न स्यादिति तदपि न उपरिदेशे विहङ्गम इत्यत्र प्रभामण्डलस्यैवोपरिदेशतया तत्प्रत्यक्षं विनोपरिदेशे विहङ्गम इति प्रत्यक्षानुपपत्तेरित्यादिकमिति ॥ ५३ ॥ ५४ ॥ ५५ ॥ ५६ ॥

ज्ञानसामान्ये जन्यज्ञानसामान्ये । ज्ञानाजननमिति प्रमाणमित्यनुषज्यते । चक्षुरादिनेत्यादिना त्वगादिपरिग्रहः । तदभावादेव चक्षुरादिना मनोयोगाभावदेव । ज्ञानादेरभावादेव न मानसमिति । अत्र ज्ञानादेर्न मानसमित्यन्वयः । अभावादित्यत्रापि ज्ञानादेरित्यस्यान्वयो बोध्यः । न प्रत्यक्षमिति । योग्यगुणसम्बन्धेनैवात्मनो मानसप्रत्यक्षस्वीकाराद्योग्यविशेषगुणप्रत्यक्षसामग्र्यन्तर्गतस्य ज्ञानादेरभावादेव नात्मप्रत्यक्षमित्यर्थः । उद्धोषकाभावादिति । उद्धोषकस्य फलबलकल्प्यत्वादिति भावः । इच्छादिव्यक्तेरिति । इच्छाया आदिरिति व्युत्पत्त्या ज्ञानमात्रं विवक्षितम् । तदतीन्द्रियत्वे ज्ञानातीन्द्रियत्वे । ननु सुषुप्तिप्राक्कालीनज्ञानस्य निर्विकल्पकरूपत्वात् तदतीन्द्रियत्वमुभयवादिसिद्धमेवेत्यत आह । सुषुप्तिप्राक्काले इति । खड्गमनःसंयोगस्य चेति । तदस्वीकारे चाक्षुषमपि न स्या-

ल्यकमेव नियमेन जायते इत्यत्रापि प्रमाणाभावात् । अथ ज्ञानमात्रे त्वङ्मनःसंयोगस्य यदि कारणत्वं तदा रासनचाक्षुषादिप्रत्यक्षकाले त्वाचप्रत्यक्षं स्यात् विषयत्वकसंयोगस्य त्वङ्मनःसंयोगस्य च सत्त्वात् परस्परप्रतिबन्धादेकमपि वा न स्यादिति । अत्र केचित् पूर्वोक्त-युक्त्या त्वङ्मनःसंयोगस्य ज्ञानहेतुत्वे सिद्धे चाक्षुषादिसामग्र्याः स्पर्श-नादिप्रतिबन्धकत्वमनुभवानुरोधात् कल्प्यते इति । अन्ये तु सुषुप्त्य-नुरोधेन चर्ममनःसंयोगस्य ज्ञानहेतुत्वं कल्प्यते चाक्षुषादिप्रत्यक्षका-ले त्वङ्मनःसंयोगाभावाच्च त्वाचप्रत्यक्षमिति ॥

दिति भावः । ननु चाक्षुषादिसामग्र्याः स्पर्शनप्रतिबन्धकत्वादेव न स्पर्शनं तत्रे-त्यत आह परस्परेति । अनुभवानुरोधादिति । अनुभवस्य त्वयापि स्वहस्तितत्वादन्वया इष्टापत्यादिना त्वदुक्तापत्तेरसङ्गतत्वापातादिति भावः । मिश्रमतमाह अन्येत्वित्या-दिना । सुषुप्त्यनुरोधेन सुषुप्ती ज्ञानानुत्पादानुरोधेन । इत्थं च चाक्षुषादिकाले पूर्वो-क्तस्पर्शनापत्तिर्न भवतीत्याह । चाक्षुषादीति । अत्र नव्याः सुषुप्त्यव्यवहितप्राक्का-ले ज्ञानोत्पत्तिर्यदि स्यात्तदा तत्प्रत्यक्षापत्तिभिया त्वङ्मनःसंयोगस्य चर्ममनःसंयो-गस्य वा हेतुत्वं सैव तु न युक्तिसिद्धा तथा हि सुषुप्त्यनुकूलमनःक्रियया मनसा आत्मनो विभागस्तत आत्ममनःसंयोगनाशस्ततः पुरीततिरूपोत्तरदेशेन मनःसंयो-गरूपा सुषुप्तिरूपयते एवं च सुषुप्त्यव्यवहितपूर्वक्षणे आत्ममनःसंयोगरूपासमवा-यिकारणनाशात् तत्क्षणे ज्ञानोत्पत्तेरभावात् असमवायिकारणस्य कार्यसहभावेन हेतुत्वात् । यदि च कार्यनाशजनकनाशप्रतियोगिन एवासमवयिकारणस्य कार्यसह-भावेन हेतुत्वमिति मन्यते तथापि न सुषुप्त्यव्यवहितप्राक्कालोत्पन्नज्ञानव्यक्तेः सुषु-प्तिकाले प्रत्यक्षापत्तिभिया त्वङ्मनःसंयोगादेर्हेतुत्वं विजातीयआत्ममनःसंयोगस्य हेतुत्वे-नैव तत्प्रत्यक्षवारणात् । तच्च वैजात्यं परात्ममनःसंयोगपुरीतत्यवच्छिन्नात्ममनःसंयोग-व्यावृत्तमेषितव्यमिति भावः । नच वैजात्येनात्ममनःसंयोगस्य त्वङ्मनःसंयोगस्य वा हेतुत्वमित्यत्र विनिगमकाभावः त्वङ्मनःसंयोगादेरवच्छेदकतासम्बन्धेन हेतुत्वापेक्षया समवायेनात्ममनःसंयोगस्य हेतुत्वे लाघवात् त्वङ्मनःसंयोगस्य हेतुत्वे चाक्षुषादिसामग्र्याः स्पर्शनप्रतिबन्धकत्वकल्पनागौरवाच्च । एतेन यत्र मनःक्रियया न पुरीततिसंयोगरूपा सुषुप्तिः किं तु पुरीततिक्रिययैवात्मसंयुक्तेन मनसा पुरीततिसंयोगरूपा सुषुप्तिः तत्र पूर्वोक्तापत्तिवारणाय त्वङ्मनःसंयोगादेर्हेतुत्वमित्यपास्तम् । पुरीततिक्रियाजन्यमनः-

मनोग्राह्यं सुखं दुःख-

मिच्छा द्वेषो मतिः कृतिः ॥ ५७ ॥

मनोजन्यप्रत्यक्षविषयमित्यर्थः । मतिर्ज्ञानम् । कृतिर्यत्नः । एवं सुख-
त्वदुःखत्वादिकमपि मनोग्राह्यम् । एवमात्मापि मनोग्राह्यः किं तु
मनोमात्रस्य गोचर इत्यनेन पूर्वमुक्तत्वाद् नोक्तः ॥ ५७ ॥

ज्ञानं यन्निर्विकल्पाख्यं

तदतीन्द्रियमिष्यते ।

चक्षुःसंयोगाद्यनन्तरं घट इत्याकारकं घटत्वादिविशिष्टं ज्ञानं
न सम्भवति पूर्वं विशेषणस्य घटत्वादेर्ज्ञानाभावात् विशिष्टबुद्धौ
विशेषणज्ञानस्य कारणत्वात् तथा च प्रथमतः घटघटत्वयोर्वै-

पुरीततिसंयोगस्य सुषुप्तिवाभावाच्च तदानीं मनसः सर्वावयवावच्छेदेन पुरीततिसं-
योगाभावेन पुरीततिवहिर्देशावच्छिन्नात्ममनःसंयोगस्य सत्वात् ज्ञानानुत्पत्तौ बाध-
काभावात् । अत एव यदा त्वचं त्यक्त्वा मनःपुरीततिमनुविशतीति ग्रन्थकाराणां
लेखः सङ्गच्छतइति वदन्ति ॥

मनोग्राह्यत्वस्य सार्वत्रिकत्वादाह । मनोजन्येति । मनोमात्रजन्येत्यर्थः । न्यूनतां
परिहरति । एवमिति ॥ ५७ ॥

निर्विकल्पके प्रमाणं दर्शयति चक्षुःसंयोगादिति । विशेषणज्ञानस्य का-
रणत्वादिति । कदाचिद्घट इत्याकारकं स्वरूपतो घटत्वप्रकारकं कदाचिज्जातिमा-
निति जातित्वेन घटत्वादिप्रकारकं ज्ञानं जायते इत्यनुभवसाक्षिकं तन्निर्वाहाय
घटत्वांशे ऽन्याप्रकारकघटत्वप्रकारकबुद्धौ तादृशघटत्वज्ञानत्वेन घटत्वांशे जाति-
त्वप्रकारकघटत्वविशिष्टबुद्धौ च तादृशघटत्वज्ञानत्वेन हेतुत्वस्यावश्यकत्वादिति भावः ।
वैशिष्ट्यानवगाह्येति । वैशिष्ट्यसांसर्गिकविषयताशून्यमेवेत्यर्थः । वैशिष्ट्यसांसर्गिक-
विषयतानिरासेनैव घटघटत्वयोर्विशिष्ट्यताप्रकारताशून्यत्वं लब्धं तयोर्वैशिष्ट्यसांसर्गिक-
विषयतानियतत्वात् नचैवं निर्विकल्पकस्य निर्विषयकत्वापत्तिस्तुरीयविषयताया एव

(११७)

शिष्यान्वगाह्येव ज्ञानं जायते तदेव निर्विकल्पकं तच्च न प्र-
त्यक्षम् तथाहि वैशिष्यान्वगाहिज्ञानस्य प्रत्यक्षं न भवति घटमहं
जानामीति प्रत्ययात् तत्रात्मनि ज्ञानं प्रकारीभूय भासते ज्ञाने घट-
स्तत्रघटत्वं प्रकारो यः स एव विशेषणमित्युच्यते विशेषणे यद्विशेषणं
तद्विशेषणतावच्छेदकमित्युच्यते विशेषणतावच्छेदकप्रकारकं ज्ञानं
विशिष्टवैशिष्यज्ञाने कारणं निर्विकल्पके च घटत्वादिकं न प्रकार-
स्तेन घटत्वादिविशिष्टघटादिवैशिष्यभानं ज्ञाने न सम्भवति घटत्वा-
द्यप्रकारकं च घटादिविशिष्टज्ञानं न सम्भवति जात्यखण्डोपाध्द्यति-
रिक्तपदार्थज्ञानस्य किञ्चिद्धर्मप्रकारकत्वनियमात् ॥

महत्त्वं षड्विधे हेतुः

द्रव्यप्रत्यक्षे महत्त्वं समवायसम्बन्धेन कारणम् । द्रव्यसमवेतानां
गुणकर्मसामान्यानां प्रत्यक्षे स्वाश्रयसमवायसम्बन्धेन द्रव्यसमवेतस-

तत्र स्वीकारात् । एतेन निर्विकल्पस्य घटघटत्वावगाहित्ववद्वैशिष्यावगाहित्वमपि दु-
र्वारं घटेन्द्रियसन्निकर्षकाले इन्द्रियसम्बद्धविशेषणतायास्तद्वैशिष्ये सत्वादिति वैशि-
ष्यान्वगाहित्वोक्तिरसङ्गतेत्यपास्तम् । वैशिष्यान्वगाह्येवेत्येवकारेण कल्पनीयविशेष-
णज्ञानस्य वैशिष्यावगाहित्वे तस्यापि विशिष्टबुद्धितया विशेषणज्ञानान्तरसापेक्षता
स्यादेव तस्यापि वैशिष्यावगाहित्वमित्यनवस्थाभिः प्रथमं विशेषणज्ञानं वैशिष्या-
न्वगाह्ये स्वीकार्यमिति सूचितम् । तदेव तादृशविषयतात्रयशून्यमेव । निर्विकल्पकं
निर्विकल्पकस्वरूपं लक्षणं तु प्रकारताशून्यत्वादिकं प्रत्येकमेवेति धेयम् । निर्विक-
ल्पके मूलोक्तमतीन्द्रियत्वं साधयति तथाहीत्यादिना ज्ञानस्य प्रत्यक्षं वैशिष्यान्वगाहि
न भवतीत्यन्वयः । इति प्रत्ययादिति । घटाद्यवगाहित्वेनैव ज्ञानप्रत्यक्षस्यानुभवसि-
द्धत्वादित्यर्थः । तत्र घटमहं जानामीति प्रत्यये घटत्वादिविशिष्टघटादिवैशिष्यभानं
ज्ञाने न सम्भवतीति । नच विशेष्ये विशेषणमिति रीत्यैव निर्विकल्पकानुव्यसायोऽ-
स्त्विति वाच्यं रक्तः पटो घटो द्रव्यमिति समूहालम्बनानन्तरं रक्तं घटं जानामीति
प्रतीत्यापत्त्या विशिष्टवैशिष्यविषयताशून्यज्ञानानुव्यवसायानुव्यपगमादिति ॥

महत्त्वं षड्विधमिति । यद्यपि श्रावणादौ महत्त्वस्य हेतुत्वे प्रयोजनाभावः तथापि

मवेतानां गुणत्वकर्मत्वादिनां प्रत्यक्षे स्वाश्रयसमवेतसमवायसम्बन्धेन
कारणमिति ॥

इन्द्रियं करणं मतम् ॥ ५८ ॥

विषयेन्द्रियसम्बन्धो

व्यापारः सोपि षड्विधः ।

अत्रापि षड्विधइत्यनुषज्यते इन्द्रियत्वं न जातिः पृथिवीत्वादिना
साङ्कर्यात् शब्देतरोद्भूतविशेषगुणानाश्रयत्वे सति ज्ञानकारणमनः-
संयोगाश्रयत्वमिन्द्रियत्वम् । आत्मादिवारणाय सत्यन्तम् । उद्भूतविशे-
षगुणस्य श्रोत्रे सत्वाच्छब्देतरेति । विशेषगुणस्य रूपादेश्चक्षुरादावपि
सत्वादुद्भूतेति । उद्भूतत्वं न जातिः शुक्लत्वादिना साङ्कर्यात् न च शुक्ल-
त्वादिव्याप्यं नानैवोद्भूतत्वमिति वाच्यं उद्भूतरूपत्वादिना चाक्षुषादौ
जनकत्वानुपपत्तेः किन्तु शुक्लत्वादिव्याप्यं नानैवानुद्भूतत्वं तदभाव-
कूटश्चोद्भूतत्वं तच्च संयोगादावप्यस्ति तथा च शब्देतरोद्भूतगुणः संयो-
गादिश्चक्षुरादावप्यस्यतो विशेषेति । कालादिवारणाय विशेष्यदलम् ।

इव्यसमवेतप्रत्यक्षत्वादेस्तज्जन्यतावच्छेदकस्य श्रावणादिसाधारण्यात् श्रावणाद्यन्यत्व-
निवेशे गौरवात् प्रयोजनाभावाच्च षड्विधइत्युक्तमिति ध्येयम् ॥

आत्मादिवारणायेति । आत्मादौ योऽतिव्याप्तिरूपो दोषस्तद्वारणायेत्यर्थः । स-
त्यन्तदाने च शब्दादितरे ये उद्भूतविशेषगुणाः मुखादयस्तदाश्रयत्वस्यैवात्मनि स-
त्वान्नातिव्याप्तिरिति भावः । श्रोत्रे सत्वादिति । तथा च तत्राव्याप्तिरिति भावः । विशे-
षपदस्य प्रयोजनं वक्तुं भूमिकामाह । उद्भूतत्वमिति । जनकत्वानुपपत्तेरिति । एकैक-
स्य कारणतावच्छेदकत्वे व्यभिचारात् कूटस्यैकत्रावृत्तितया कारणतानवच्छेदकत्वा-
दिति भावः । तदभावकूटश्चोद्भूतत्वमिति तथा च तादृशकूटस्य कारणतावच्छेद-
कत्वमिति नोक्तदोष इति भावः । इन्द्रियावयववारणायेति मनःपदमित्यनेनावितम् ।
नवीनमते मनःपदप्रयोजनमाह कालादाविति । समवायेन घटाद्यभावादीनां काले स-

(११६)

इन्द्रियावयवविषयसंयोगस्यापि प्राचां मते प्रत्यक्षजनकत्वादिन्द्रिया-
वयववारणाय नवीनमते कालादौ रूपाभावप्रत्यक्षे सन्निकर्षघटक-
तया कारणीभूतचक्षुःसंयोगाश्रयस्य कालादेर्वारणाय मनःपदम् ।
ज्ञानकारणमित्यपि तद्वारणाय । करणमिति असाधारणं कारणं कर-
णम् । असाधारणत्वं व्यापारवत्त्वम् । व्यापारः सन्निकर्षः षड्विधं सन्नि-
कर्षमुदाहरणद्वारा प्रदर्शयति ॥

द्रव्यग्रहस्तु संयोगात्
संयुक्तसमवायतः ॥ ५९ ॥
द्रव्येषु समवेतानां
तथा तत्समवायतः ।
तत्रापि समवेतानां
शब्दस्य समवायतः ॥ ६० ॥
तद्वृत्तीनां समवेत-
समवायेन तु ग्रहः ।
विशेषणतया तद्व-
दभावानां ग्रहो भवेत् ॥ ६१ ॥

त्वेपि न तत्प्रत्यक्षम् योग्यानुपलब्धेरभावादतो रूपाभावपर्यन्तानुधावनम् । तद्वारणा-
येति कालादेर्वारणायेत्यर्थः । अन्यत्वघटितस्य व्यापारत्वस्य श्रोत्रशब्दसम्बन्धे समवा-
यरूपे ऽभावादाह व्यापारः सन्निकर्ष इति ॥

द्रव्यप्रत्यक्षमिति । द्रव्यवृत्तिलौकिकविषयतासम्बन्धेन प्रत्यक्षमित्यर्थः । द्र-

यदि स्यादुपलभ्येते-

त्येवं यत्र प्रसज्यते^(१) ।

प्रत्यक्षं समवायस्य

विशेषणतया भवेत् ॥ ६२ ॥

द्रव्यप्रत्यक्षमिन्द्रियसंयोगजन्यम् । द्रव्यसमवेतप्रत्यक्षमिन्द्रियसंयुक्त-
समवायजन्यम् । एवमग्रेपि । वस्तुतस्तु द्रव्यचाक्षुषं प्रति चक्षुःसंयोगः
कारणं द्रव्यसमवेतचाक्षुषं प्रति चक्षुःसंयुक्तसमवायः कारणं द्र-
व्यसमवेतसमवेतचाक्षुषं प्रति चक्षुःसंयुक्तसमवेतसमवायः एवमन्य-
त्रापि विशिष्टैव कार्यकारणभावः । परन्तु पृथिवीपरमाणुनीले नील-
त्वं पृथिवीपरमाणौ पृथिवीत्वं च चक्षुषा कथं न गृह्यते तत्र परस्परयो-
द्भूतरूपसम्बन्धस्य महत्त्वसम्बन्धस्य च सत्त्वात् । तथा हि नीले नीलत्व-
जातिरेकैव घटनीले परमाणुनीले च वर्तते तथा च महत्त्वसम्बन्धो
घटनीलमादाय वर्तते उद्भूतरूपसम्बन्धस्तूभयमादायैव वर्तते । एवं पृ-
थिवीत्वेपि घटादिकमादाय महत्त्वसम्बन्धो बोध्यः । एवं वायौ तदीय-
स्पर्शादौ च सत्तायाश्चाक्षुषप्रत्यक्षं स्यात् तस्मादुद्भूतरूपावच्छिन्नमह-

व्यसमवेतेति । द्रव्यसमवेतवृत्तिलौकिकविषयतासम्बन्धेन प्रत्यक्षमित्यर्थः । ए-
वमग्रेपीति । द्रव्यसमवेतसमवेतवृत्तिलौकिकविषयतासम्बन्धेन प्रत्यक्षमिन्द्रियसंयु-
क्तसमवेतसमवायजन्यमित्यर्थः । ननु द्रव्यप्रत्यक्षे इन्द्रियसन्निकर्षत्वेन हेतुत्वे
त्वक्प्रभासंयोगाच्चाक्षुषापत्तिः एवमन्धकारे घटचक्षुःसंयोगात् स्पर्शनापत्तिश्चेत्यत
आह । वस्तुतस्त्विति । नन्वेवमात्मप्रत्यक्षानुरोधेन मनःसंयोगस्य ज्ञानादि-
प्रत्यक्षानुरोधेन मनःसंयुक्तसमवायस्य प्रत्यासत्तित्वेपि चक्षुरादिसंयोगतत्संयुक्त-
समवाययोः प्रमाणाभावः चक्षुरादिसंयुक्तसमवेतसमवायेनैव त्र्यणुकादेश्चाक्षुषादुप-

(१) प्रयुज्यते—पा० २ ।

त्वावच्छिन्नचक्षुःसंयुक्तसमवायस्य द्रव्यसमवेतचाक्षुषे तादृशचक्षुःसंयुक्तसमवेतसमवायस्य द्रव्यसमवेतसमवेतचाक्षुषे कारणत्वं वाच्यम् । इत्थं च परमाणुनीलादौ न नीलत्वादिग्रहः परमाणौ चक्षुःसंयोगस्य महत्त्वावच्छिन्नत्वाभावात् । एवं वाय्वादौ न सत्तादिचाक्षुषं तत्र चक्षुःसंयोगस्य रूपावच्छिन्नत्वाभावात् । एवं यत्र घटस्य पृष्ठावच्छेदेनालोकसंयोगः चक्षुःसंयोगस्त्वग्रावच्छेदेन तत्र घटप्रत्यक्षाभावादालोकसंयोगावच्छिन्नत्वं चक्षुःसंयोगे विशेषणं देयम् । एवं द्रव्यस्पर्शनप्रत्यक्षे त्वक्संयोगः कारणम् द्रव्यसमवेतस्पर्शनप्रत्यक्षे त्वक्संयुक्तसमवायः द्रव्यसमवेतसमवेतस्पर्शनप्रत्यक्षे त्वक्संयुक्तसमवेतसमवायः । अत्रापि महत्त्वावच्छिन्नत्वमुद्भूतस्पर्शावच्छिन्नत्वं च पूर्ववदेव बोध्यम् । एवं गन्धप्रत्यक्षे घ्राणमंयुक्तसमवायः गन्धसमवेतस्य घ्राणजप्रत्यक्षे घ्राणसं-

पत्तेरत आह । परन्विति । परम्परया स्वाश्रयसमवेतसमवेतत्वादिसम्बन्धेन । उद्भूतरूपावच्छिन्नमहत्त्वावच्छिन्नचक्षुःसंयुक्तसमवेतसमवायेति । अत्र चक्षुर्घटितचक्षुःसन्निकर्षाच्छुक्त्वादीनां प्रत्यक्षवारणायोद्भूतेति । उद्भूतरूपावच्छिन्नेति महत्त्वावच्छिन्नेति चक्षुःसंयुक्तपदार्थैकदेशसंयोगेनान्वेति । तथा च महत्त्वावच्छिन्नचक्षुःसंयुक्तसमवेतसमवायस्य त्रसरेणावभावात् तच्चाक्षुषाद्यनुपपत्तिरतः संयोगस्य प्रत्यासत्तिव्यमावश्यकमिति भावः । संयुक्तसमवेतसमवायेन संयुक्तसमवायस्य नान्यथासिद्धिरित्याह । द्रव्यसमवेतेति । तादृशेति । महत्त्वावच्छिन्नेत्यर्थः । तथा च महत्त्वावच्छिन्नचक्षुःसंयुक्तसमवेतसमवायस्य त्रसरेणुरूपे ऽभावाच्चाक्षुषानुपपत्त्या संयुक्तसमवायस्य प्रत्यासत्तिव्यमिति भावः । एतत्प्रसङ्गेन पूर्वं रूपावच्छिन्नत्वमग्रे चालोकसंयोगावच्छिन्नत्वं चक्षुःसंयोगे तत्प्रयोजनं चाभिहितमिति बोध्यम् । स्पर्शनप्रत्यक्षे त्वक्सन्निकर्षस्य कारणत्वं प्रपञ्चयति एवमित्यादिना । पूर्ववदेवेति । परमाणुघटितत्वक्सन्निकर्षेण स्पर्शत्वस्पर्शनवारणाय महत्त्वावच्छिन्नत्वं प्रमाघटितसन्निकर्षेण स्पर्शत्वस्पर्शनवारणायोद्भूतस्पर्शावच्छिन्नत्वादिविशेषणं बोध्यमित्यर्थः । श्रोत्रावच्छिन्नेति । सकलपुरुषाणां सर्वशब्दप्रत्यक्षापत्तिरतः श्रोत्रावच्छिन्नेति । इन्द्रियसम्बन्धेति । यद्यपीन्द्रियसंयुक्तविशेषणता इन्द्रियसंयुक्तसमवेतविशेषणतेत्यादिक्रमेण बाहुल्यमेव तथापि विशेषणतात्वेनैव रूपेण विभागः । नचैवं समवायत्वेन चतुर्णामनुगम-

(१२२)

युक्तसमवेतसमवायः । रासनप्रत्यक्षे रसनासंयुक्तसमवायः रससमवेत-
 रासनप्रत्यक्षे रसनासंयुक्तसमवेतसमवायः कारणम् । शब्दप्रत्यक्षे श्रो-
 त्रावच्छिन्नसमवायः शब्दसमवेतश्रावणप्रत्यक्षे श्रोत्रावच्छिन्नसमवेतस-
 मवायः कारणम् । अत्र सर्वं प्रत्यक्षं लौकिकं बोध्यम् वक्ष्यमाणमलौ-
 किकप्रत्यक्षमिन्द्रियसंयोगादिकं विनापि सम्भवति । एवमात्मप्रत्यक्षे
 मनःसंयोगः आत्मसमवेतमानसप्रत्यक्षे मनःसंयुक्तसमवायः आत्म-
 समवेतसमवेतमानसप्रत्यक्षे मनःसंयुक्तसमवेतसमवायः कारणम् ॥

अभावप्रत्यक्षे समवायप्रत्यक्षे चेन्द्रियसम्बन्धविशेषणता हेतुः । वैशेषि-
 कमते तु समवायो न प्रत्यक्षः । अत्र यद्यपि विशेषणता नानाविधा
 तथा हि भूतलादौ घटाद्यभावः संयुक्तविशेषणतया गृह्यते । संख्यादौ
 रूपाद्यभावः संयुक्तसमवेतविशेषणतया संख्यात्वादौ रूपाद्यभावः
 संयुक्तसमवेतसमवेतविशेषणतया शब्दाभावः केवलश्रोत्रावच्छिन्नवि-
 शेषणतया कादौ खत्वाद्यभावः श्रोत्रावच्छिन्नसमवेतविशेषणतया ।
 एवं कत्वाद्यवच्छिन्नाभावे गत्वाभावादिकं श्रोत्रावच्छिन्नविशेषणविशेष-
 णतया घटाभावादौ पटाभावः चक्षुःसंयुक्तविशेषणविशेषणतया एवम-
 न्यत्राप्युक्तं तथापि विशेषणतात्वेन एकैव सा गण्यते अन्यथा षोढा-
 सन्निकर्ष इति प्राचां प्रवादो व्याहन्येत् इति ॥

अत्राभावप्रत्यक्षे योग्यानुपलब्धिः कारणम् तथाहि भूतलादौ घटा-

प्रसङ्गः परिभाषाया अपर्यनुयोज्यत्वात् । समवायो न प्रत्यक्ष इति । सम्बन्धप्रत्यक्षे
 यावदाश्रयप्रत्यक्षस्य हेतुत्वादिति भावः । ननु विशेषणतया तद्वदित्याद्यसङ्गतं
 विशेषणताप्रत्यासत्तेरभावात् नच तत्प्रत्यासत्तेरनभ्युपगमे ऽभावप्रत्यक्षानुपपत्तिरिति
 वाच्यं इष्टापत्तेरनुपलम्भस्यैव तत्प्रत्यक्षस्योपगमात् । नच समवायप्रत्यक्षानुरोधात्
 विशेषणताप्रत्यासत्तिस्वीकारः समवायानङ्गीकारादत एवाभावप्रत्यक्षे इन्द्रियं न
 कारणं किं तु योग्यानुपलब्धिवैवेति भाट्टानामाक्षेपं दूषयितुं मूले यदि स्यादिति ।
 तथा चेन्द्रियाणामभावप्रत्यक्षे जननीये योग्यानुपलब्धेः सहकारितामात्रेण नि-

दिज्ञाने जाते घटाभावादिकं न ज्ञायते तेनाभावोपलम्भे प्रतियोग्युप-
लम्भाभावः कारणम् तत्र योग्यताप्यपेक्षिता सा च प्रतियोगिसत्वप्रसञ्ज-
नप्रसञ्जितप्रतियोगिकत्वरूपा तदर्थश्च प्रतियोगिनो घटादेः सत्वप्रस-
क्त्या प्रसञ्जित उपलम्भरूपः प्रतियोगी यस्य सोऽभावप्रत्यक्षे हेतुः तथा

र्वाहेऽतिरिक्तप्रमाणकल्पनमनुचितमिति भावः । तत्र योग्यानुपलब्धेरभावप्रत्यक्षे हे-
तुत्वे युक्तिमाह तथा हीति । घटादिज्ञाने घटादिभ्रमे । नच घटादिभ्रमहेतुदोष एव
तत्प्रतिबन्धकः अन्यथा भ्रमोत्पत्तिकाले तदभावप्रत्यक्षापत्तिरिति वाच्यं विनश्यदव-
स्थदोषाद्यत्र भ्रमस्तत्र भ्रमोत्पत्तिकाले प्रतिबन्धकीभूतदोषाभावस्य सत्त्वादभावप्रत्य-
क्षापत्तेः । अभावोपलम्भे तदिन्द्रियजन्यतत्सम्बन्धावच्छिन्नतदभावलौकिकप्रत्यक्षे ।
प्रतियोग्युपलम्भाभाव इति तदिन्द्रियजन्यानाहार्यतत्संसर्गकतत्प्रकारकोपलम्भाभाव
इत्यर्थः । इन्द्रियान्तरजन्ये आनुमानिके च तदुपलम्भे सत्यपि तदभावप्रत्यक्षात्तिदि-
न्द्रियजन्येति । अभावप्रत्यक्षहेतुप्रतियोग्यारोपसत्त्वेप्यभावप्रत्यक्षादनाहर्षेति । तत्र
प्रतियोग्युपलम्भाभावे । अपेक्षितेति । तेन न जलपरमाण्वादौ पृथिवीत्वाभावादेः प्र-
त्यक्षमिति भावः । मणिकृन्मतानुसारेण योग्यतां निर्वक्ति सा चेति । प्रसञ्जितः आ-
पादितः स उपलम्भाभावः अभावप्रत्यक्षे हेतुरिति । अत्र तदधिकरणविषयकाभावप्र-
त्यक्षे तदधिकरणकतदापादककापत्तियोग्यतदुपलम्भस्य विषयतासम्बन्धावच्छिन्नप्र-
तियोगिताकोऽभावो हेतुरित्यर्थः । उपलम्भे तदधिकरणकतदापादककापत्तियोग्य-
त्वं च तत्प्रतियोगिसत्त्वनिष्ठव्याप्तिनिरूपकत्वम् अत्र तदापादककापत्तिर्यत्र नोत्पत्त्या
तत्र तदभावप्रत्यक्षानुपपत्तिरिति योग्यत्वनिवेशः । नच प्रतियोगिसत्वस्योपलम्भव्याप्य-
त्वं न निर्विशेषितस्य उपलम्भकसामग्यन्तरविरहे प्रतियोगिसत्त्वेप्युपलम्भाभावात् किं
तु महत्त्वोद्भूतरूपाद्यवच्छिन्नस्यैव । एवं च महत्त्वादिविशिष्टपृथिवीत्वस्योपलम्भव्याप्य-
त्वाज्जलपरमाणौ पृथिवीत्वाभावप्रत्यक्षापत्तिरिति वाच्यं तदधिकरणावृत्तिधर्मानवच्छिन्न-
त्वस्य योग्यताघटकीभूतव्याप्यंशे निवेशात् महत्त्वस्य जलपरमाण्ववृत्तित्वेन तादृश-
व्याप्तौ तादृशधर्मानवच्छिन्नत्वाभावात् नच गन्धवदणुभिन्नत्वविशिष्टस्यापि पृथिवीत्वस्य
तदुपलम्भव्याप्यत्वाद् गन्धवदणुभिन्नत्वस्य जलपरमाण्ववृत्तित्वाच्च तदोषतादवस्थ-
मिति वाच्यं योग्यताघटकव्याप्तौ प्रतियोगिग्राहकातिरिक्तधर्मानवच्छिन्नत्वस्यापि निवे-
शाद् गन्धवदणुभिन्नत्वादेश्च प्रतियोगिग्राहकातिरिक्तत्वेन तादृशधर्मावच्छिन्नत्वस्योक्त-
व्याप्तावभावात् नच प्रतियोगिग्राहकत्वं प्रतियोगिग्रहजनकत्वं तच्च गन्धवदणुभिन्न-

हि यत्रालोकसंयोगादिकं वर्तते तत्र यद्यत्र घटः स्यात्तर्हि उपलभ्येते-
 त्यापादयितुं शक्यते तत्र घटाभावादेः प्रत्यक्षं भवति अन्धकारे तु नापा-
 दयितुं शक्यते तेन पटाभावादेरन्धकारे न चाक्षुषप्रत्यक्षं स्पर्शनप्रत्यक्षं-
 तु भवत्येव आलोकसंयोगं विना स्पर्शनप्रत्यक्षस्यापादयितुं शक्यत्वात्।
 गुरुत्वादिकं यद्योग्यं तदभावस्तु न योग्यः तत्र गुरुत्वादिप्रत्यक्षस्या-
 पादयितुमशक्यत्वात् वायवुद्भूतरूपाभावः पाषाणे सौरभाभावः गुडे
 तिक्ताभावः वज्रावनुष्णत्वाभावः श्रोत्रे शब्दाभावः आत्मनि सुखाद्य-
 भावः एवमादयस्तत्तदिन्द्रियैर्गृह्यन्ते तत्तत्प्रत्यक्षस्यापादयितुं शक्य-

त्वपृथिवीत्वोभयसमूहात्मनात्मकलौकिकप्रत्यक्षे विषयविधया हेतुत्वात् गन्धवदणु-
 भिन्नस्याप्यक्षतमिति वाच्यं प्रतियोगिप्रकारतानिरूपितलौकिकविशेष्यताविरहप्रयोज-
 कीभूताभावप्रतियोगित्वस्यैव प्रतियोगिग्राहकपदार्थत्वात् । अथैवं पिशाचत्वप्रकारता-
 निरूपितलौकिकविशेष्यत्वाप्रसिद्ध्या तद्वृत्तिनिरुक्तयोग्यानुपलम्भविरहात्तदभावप्र-
 त्यक्षं न स्यादिति चेन्न नहि वयं सर्वत्राभावप्रत्यक्षे निरुक्तयोग्यानुपलम्भस्य हेतुत्वं ब्रू-
 किं तु योग्यस्याभावप्रत्यक्षे अयोग्यपिशाचत्वाद्यभावप्रत्यक्षे तु तदधिकरणीयत्वप्रसज्ज-
 नप्रसज्जितप्रतियोगिकस्तदधिकरणीयत्वोपलम्भस्य विषयतासम्बन्धावच्छिन्नाभाव एव
 प्रतियोगिनिष्ठो हेतुः अत्राप्यापादनस्य सर्वत्रासम्भवेन तदधिकरणीयत्वप्रसज्जनप्रस-
 ज्जितत्वं तदधिकरणीयत्वनिष्ठव्याप्तिनिरूपितत्वं जातित्वादिविशिष्टस्य स्तम्भवृत्तित्वस्यो-
 पलम्भव्याप्यत्वात् स्तम्भे पिशाचत्वाभावप्रत्यक्षम् जातित्वादिविशिष्टस्य पिशाचवृत्ति-
 त्वस्योपलम्भाव्याप्यत्वान्न पिशाचे स्तम्भत्वाभावप्रत्यक्षम् । एवं तादात्म्येन स्तम्भवृत्ति-
 त्वापिशाचवृत्तित्वयोरुपलम्भव्याप्यत्वाभ्यां स्तम्भापिशाचयोः पिशाचभेदस्तम्भभेदयोः प्र-
 त्यक्षत्वाप्रत्यक्षत्वे अप्युपपादनीये इति । न चाक्षुषप्रत्यक्षमिति । अनुपलम्भे विद्यमानेपि
 निरुक्तयोग्यताविशिष्टस्य तस्य तत्राभावादिति भावः । आपादयितुं शक्यत्वादिति ।
 तथा च समानेन्द्रियजन्योपलम्भव्याप्यत्वस्य योग्यताघटकत्वान्न तत्र चाक्षुषमिति भा-
 वः । ननु जातित्वादिविशिष्टस्य तेजोवृत्तित्वस्योपलम्भव्याप्यत्वात् तेजसि गुरुत्वाभाव-
 प्रत्यक्षापत्तिः एवं स्तम्भे पिशाचत्वाभावप्रत्यक्षवत् पिशाचाभावस्यापि प्रत्यक्षापत्तिरत
 आह । गुरुत्वादिकमिति । आदिपदेन पिशाचादिपरिग्रहः । अयोग्यस्य पिशाचत्वा-
 दिजातेरभावस्य प्रत्यक्षत्वाद् गुरुत्वादिकमित्युक्तम् । न योग्यः न प्रत्यक्षविषयः । अ-
 शक्यत्वादिति । निरुक्तयोग्यताघटकव्याप्तौ प्रतियोग्यवृत्तिधर्मानवच्छिन्नत्वस्य निवे-

(१२५)

त्वात् संसर्गाभावप्रत्यक्षे प्रतियोगिनो योग्यता अन्योन्याभावप्रत्यक्षे
ऽधिकरणयोग्यतापेक्षिता अतस्तन्मादौ पिशाचादिभेदोपि चक्षुषा गृ-
ह्यते । एवं प्रत्यक्षं लौकिकालौकिकभेदेन द्विविधं तत्र लौकिकप्र-
त्यक्षे षोढासन्निकर्षो वर्णितः ॥ ५८ ॥ ५९ ॥ ६० ॥ ६१ ॥ ६२ ॥

अलौकिकसन्निकर्षस्त्विदानीमुच्यते । अलौकिकस्त्विति (१) ॥

अलौकिकस्तु व्यापार-

स्त्रिविधः परिकीर्तितः ।

सामान्यलक्षणो ज्ञान-

लक्षणो योगजस्तथा ॥ ६३ ॥

ज्ञात् प्रकृते च जातित्वविशिष्टतेजोवृत्तित्वस्योपलम्भव्याप्यत्वेपि जातित्वस्य गुरु-
त्वावृत्तित्वेन तादृशव्याप्यत्वे प्रतियोग्यवृत्तिधर्मानवच्छिन्नत्वाभावादिति भावः । नच
तदधिकरणीयत्वप्रसञ्जनप्रसञ्जितप्रतियोगिकस्तदधिकरणीयत्वोपलम्भस्याभाव ऐ-
न्द्रियकघटाभावादिप्रत्यक्षे हेतुरास्ताम् किं पूर्वोक्तयोग्यानुपलम्भहेतुतयेति वाच्यं तथा
सति परमाण्वादौ महत्त्वाभावप्रत्यक्षानुपपत्तेरिति । वायुबुद्भूतरूपाभाव इति । रूपत्वा-
वच्छिन्नाभावस्यातीन्द्रियानुद्भूतरूपप्रतियोगिकत्वेन प्रत्यक्षासम्भवादुद्भूतेति । एव-
मादय इत्यादिना प्रभाया उद्भूतस्पर्शाभावपरिग्रहः प्रत्यक्षे विषयत्वेन कारणत्वस्य कृ-
तत्वात्तेनैव गुरुत्वाद्यतीन्द्रियाभावप्रत्यक्षवारणे तदनुरोधेन तदधिकरणीयत्वेत्यादिद्विती-
ययोग्यानुपलम्भस्य हेतुता न स्वीकार्येत्यभिप्रायवान् संसर्गाभावे योग्यत्वमाह । सं-
सर्गेति । प्रतियोगिनोयोग्यतेति । योग्यमात्रप्रतियोगिकत्वे सति योग्यधर्ममात्राव-
च्छिन्नप्रतियोगिताकत्वमित्यर्थः । अत्र द्रव्यसामान्याभाववारणाय मात्रेति । गुरुत्वव-
द्वृत्ताद्यन्ताभाववारणाय विशेष्यदलम् । रूपगुरुत्वान्यतरावच्छिन्नाभाववारणाय विशे-
ष्यदले मात्रेति । अधिकरणयोग्यतेति । योग्याधिकरणवृत्तित्वमित्यर्थः । इदं चा-
भावग्राहकयोग्यसन्निकर्षप्रदर्शनार्थं तेन स्तम्भइववाय्वादौ न पिशाचान्योन्याभावप्र-
त्यक्षमिति भावः । अन्योन्याभावे योग्यता तु जात्यवच्छिन्नप्रतियोगिताकत्वजाय-

(१) अलौकिकेत्यादिकं १ पुस्तके नास्ति ।

(१२६)

व्यापारः सन्निकर्षः । सामान्यलक्षण इति । सामान्यं लक्षणं यस्येत्यर्थः । तत्र लक्षणपदेन यदि स्वरूपमुच्यते तदा सामान्यस्वरूपा प्रत्यासत्तिरित्यर्थो लभ्यते तच्चेन्द्रियसम्बद्धविशेष्यकज्ञानप्रकारीभूतं बोध्यं तथा हि यत्रेन्द्रियसंयुक्तो धूमादिस्तद्विशेष्यकं धूम इति ज्ञानं यत्र जातं तत्र ज्ञाने धूमत्वं प्रकारस्तत्र धूमत्वेन सन्निकर्षेण धूमा इत्येवं रूपं सकलधूमविषयकं ज्ञानं जायते । अत्र यदीन्द्रियसम्बद्धप्रकारीभूतमित्येवोच्यते तदा धूलीपटले धूमभ्रमानन्तरं सकलधूमविषयकं ज्ञानं न स्यात् तत्र धूमत्वेन सह इन्द्रियसम्बन्धाभावात् । मन्मते त्विन्द्रियसम्बद्धं धूलीपटलं तद्विशेष्यकं धूम इति ज्ञानं तत्र प्रकारीभूतं धूमत्वं प्रत्यासत्तिः । इन्द्रियसम्बन्धस्य लौकिको ग्राह्यः । इदं च वहिरिन्द्रियस्थले मानस-

तिरिक्तयोग्यधर्मावच्छिन्नप्रतियोगिताकत्वान्यतरदेव तेन स्तम्भे पिशाचान्योन्याभावपिशाचवदन्योन्याभावयोः प्रत्यक्षत्वाप्रत्यक्षत्वोपपत्तिरित्यन्यत्र विस्तरः ॥

धूमत्वादिसामान्यलक्षणाया इन्द्रियजन्यत्वाभावाद् व्यापारत्वकथनमसङ्गतमत आह । व्यापारः सन्निकर्ष इति । यद्यपि धूमत्वादेरिन्द्रियप्रतियोगिकत्वाभावात् सन्निकर्षत्वमयुक्तम् तथापि संयोगस्येन्द्रियप्रतियोगिकत्वात् तद्वटितस्येन्द्रियसंयुक्तविशेष्यकज्ञानप्रकारीभूतधूमत्वादेः प्रत्यासत्तितानिर्वाहः । तच्च सामान्यस्वरूपं च । अत्र यदीति । इन्द्रियसम्बद्धं सामान्यं प्रत्यासत्तिरित्युच्यते तदेत्यर्थः । ननु यत्र चक्षुःसन्निकर्षेण धूम इति ज्ञानं जनितं तत्र चक्षुःसंयोगविगमेपि तादृशज्ञानमादायेन्द्रियसम्बद्धविशेष्यकज्ञानप्रकारस्य धूमत्वादेर्धूमान्तरे सत्त्वाद्भूमान्तराणां सामान्यलक्षणाया ज्ञानापत्तिः नच तदा धूमोनेन्द्रियसम्बद्धः ज्ञानलक्षणात्मकसन्निकर्षस्य धूमे सत्त्वात् नच तत्रैकक्षणे सामान्यलक्षणाजन्यज्ञानस्वीकारे क्षतिविरह इति वाच्यं तन्मूलकज्ञानधारापत्तेर्दुर्वारत्वादित्यत आह । लौकिको ग्राह्य इति । अत्र लौकिकसन्निकर्षस्य विशेषणविधया घटकत्वं बोध्यम् अन्यथा तत्र धूमे पूर्वकालीनचक्षुःसंयोगमादाय तद्दोषतादवस्थमिति ध्येयम् । इदमुपलक्षणं यत्र चक्षुःसंयोगे विशमानेपि दोषवशात् धूमचाक्षुषं किन्तु धूमत्वप्रकारकं स्मरणं तत्र धूमत्वसामान्यलक्षणाजन्यज्ञानापत्तिवारणाय सामान्यलक्षणाघटकज्ञाने तदिन्द्रियजन्यत्वस्य वाच्यत्वात् । नन्विन्द्रियसम्बद्धेयत्र लौकिकसम्बन्धः ज्ञानप्रकारेयत्र ज्ञानस्य तदिन्द्रियज-

(१२७)

स्थले तु ज्ञानप्रकारीभूतं सामान्यं प्रत्यासत्तिः । परन्तु समानानां भावः सामान्यं तच्च क्वचिन्नित्यं धूमत्वादि क्वचिच्चानित्यं घटादि यत्रै को घटः संयोगेन भूतले समवायेन कपाले वा ज्ञातस्तदनन्तरं सर्वेषामेव तद्वटवतां भूतलादीनां कपालादीनां वा ज्ञानं भवति तत्रेदं बोध्यम् परन्तु सामान्यं येन सम्बन्धेन ज्ञायते तेन सम्बन्धेनाधिकरणानां प्रत्यासत्तिः किन्तु यत्र तद्वटनाशानन्तरं तद्वटवतः स्मरणं जातं तत्र सामान्यलक्षणया सर्वेषां तद्वटवतां भानं न स्यात् सामान्यस्य तदानीमभावात् किञ्चेन्द्रियसम्बद्धविशेष्यकं घट इति ज्ञानं यत्र जातं तत्र परदिने इन्द्रियसम्बन्धं विनापि तादृशज्ञानप्रकारीभूतसामान्यस्य सत्त्वात् तादृशज्ञानं कुतो न जन्यते तस्मात्सामान्यविषयकं ज्ञानं प्रत्यासत्तिः न तु सामान्यमित्याह ॥

आसत्तिराश्रयाणां तु सामान्यज्ञानमिष्यते ।

न्यत्वं चेद्विवक्षितं तदाणुत्वेन यत्किञ्चिदणुपस्थितावणुत्वसामान्यलक्षणया सकलाणुगोचरो मानसो बोधो न स्यात् तदाणौ मनसो लौकिकसम्बन्धस्य ज्ञाने मनोजन्यत्वस्य चाभावादत आह । इदं चेति । तथा च वहिरिन्द्रियेण सामान्यलक्षणया ज्ञाने जननीये तद्विवक्षितं न तु मानससामान्यलक्षणाजन्यज्ञाने इति नोक्तदोष इति भावः । आसत्तिराश्रयाणां त्वित्यादिमूलमवतारयितुं भूमिकां रचयति । परन्त्वित्यादिना । भूतले इत्यस्य ज्ञात इत्यनेनान्वयः । भूतलादीनामित्यादिना संयोगेन तद्वटाधिकरणद्रव्यान्तरपरिग्रहः । तत्रेदं बोध्यमिति । ज्ञायमानमनित्यं सामान्यं तत्र प्रत्यासत्तिरिति बोध्यमित्यर्थः । परम्परया प्रत्यासन्नस्य घटत्वादेरेव प्रत्यासत्तिवसम्भवात् किं त्वित्यादिना वक्ष्यमाणदोषासङ्गतिरत आह । परन्त्विति । तथा च घटत्वस्य परम्परया कपालादावज्ञानाद्ब्रह्ममाणदोषासङ्गतिः । तेन सम्बन्धेनेति । अन्यथा समवायेन ज्ञानप्रकारीभूतघटत्वादिसामान्यप्रत्यासत्त्या कालादिज्ञानापत्तेरिति भावः । किन्त्विति एवं चेत्यर्थः । किञ्चेति । कुतो न जन्यत इति । इदमापाततः सामान्यल-

(१२८)

आसत्तिः प्रत्यासत्तिरित्यर्थः । तथा च सामान्यलक्षण इत्यत्र लक्षणशब्दस्य विषयोऽर्थः तेन सामान्यविषयकं ज्ञानं प्रत्यासत्तिरित्यर्थो लभ्यते । ननु चक्षुःसंयोगादिकं विनापि सामान्यज्ञानं यत्र वर्तते तत्र सकलघटादीनां चाक्षुषप्रत्यक्षं स्यादत आह ॥

तदिन्द्रियजतद्धर्म-

बोधसामग्र्यपेक्षते ॥ ६४ ॥

क्षणाघटकीभूतलौकिकसन्निकर्षस्य विशेषणत्वविवक्षणेन कालान्तरीयसंयोगमादायोक्तातिप्रसङ्गस्याभावादिति । तस्मात् पूर्वोक्तदोष एवात्र कल्पे बोध्यः । नच तत्र स्वसमवायिसमवायादिसम्बन्धेन घटत्वादेरेवासत्तितया पूर्वोक्तदोषोपि न सम्भवतीति वाच्यं समवायादिना घटत्वं कपालादौ यदि न ज्ञातं किं तु तदा घट एव समवायादिना ज्ञातस्तदुत्तरमपि तद्घटाश्रयकपालानां ज्ञानस्य सर्वानुभवसिद्धस्य घटत्वप्रत्यासत्त्या उपपादनासम्भवात् । एवं ज्ञायमानस्य प्रत्यासत्तिवे चैत्रीयज्ञानविषयसामान्यप्रत्यासत्त्या मैत्रस्य तदाश्रयप्रत्यक्षापत्तिभिर्या तत्तत्पुरुषीयत्वनिवेशस्यावश्यकतया गौरवम् ज्ञानस्य प्रत्यासत्तिवे तु पुरुषनिष्ठप्रत्यासत्त्या हेतुत्वान्न तत्पुरुषीयत्वनिवेश इति लाघवमियपि बोध्यम् ॥

तेन सामान्यविषयकं ज्ञानमिति । इन्द्रियसम्बद्धविशेष्यकं सामान्यप्रकारकं ज्ञानमित्यर्थः । यद्वा सामान्यविषयकं ज्ञानमात्रमित्यर्थः । सामान्यविषयकज्ञानत्वं प्रत्यासत्तितावच्छेदकमिति यावत् । तथा चात्र कल्पे इन्द्रियसम्बद्धविशेष्यकत्वप्रकारकत्वतदिन्द्रियजन्यत्वानि ज्ञानस्य विशेषणानि नोपादेयानीति । पूर्वमते तु तदिन्द्रियजन्यत्वादेर्निवेशेन इन्द्रियभेदेन कार्यकारणभावभेदकल्पनेन च गौरवमिति भावः । एतन्मते च निर्विकल्पकसाधारणं स्मरणसाधारणं च सामान्यज्ञानमात्रं प्रत्यासत्तिः तथा च घटत्वप्रकारकप्रत्यक्षत्वं कार्यतावच्छेदकं घटत्वज्ञानत्वं च कारणतावच्छेदकं स्वप्रकारीभूतघटत्वाश्रयत्वं च कार्यतावच्छेदकः सम्बन्धः स्वविषयघटत्वाश्रयत्वं कारणतावच्छेदकः सम्बन्धः चक्षुःसंयोगादिशून्यकाले पूर्वोक्तातिप्रसङ्गस्य वक्ष्यमाणतदिन्द्रियजेत्यादिनैव वारणादिति ध्येयम् ॥

अणुत्वज्ञानमात्रेणैव सकलाणुगोचरमानसबोधोदयादाह । बहिरिति । आलोक-

(१२८)

अस्यार्थः यदा वहिरिन्द्रियेण सामान्यलक्षणाया ज्ञानं जननीयं तदा यत्किञ्चिद्वर्मिणि तत्सामान्यस्य तदिन्द्रियजन्यज्ञानस्य सामग्र्यपेक्षिता सा च सामग्री चक्षुःसंयोगालोकसंयोगादिकं तेनान्धकारादौ चक्षुरादिना तादृशं ज्ञानं न जन्यते ॥ ६३ ॥ ६४ ॥

ननु ज्ञानलक्षणाप्रत्यासत्तिर्यदि ज्ञानरूपा सामान्यलक्षणापि ज्ञानरूपा तदा तयोर्भेदो न स्यादत आह विषयीति ॥

विषयी यस्य तस्यैव

व्यापारो ज्ञानलक्षणः ।

संयोगादिकमित्यादिना दोषाभावपरिग्रहः । न जन्यतइति । अयमाशयः यदा घटचक्षुःसन्निकर्षादिघटिता चाक्षुषादिसामग्री तदुत्तरक्षणे घट इति चाक्षुषं सैव सामान्यलक्षणा तयोत्तरक्षणे सकलघटविषयकं ज्ञानं न जन्यतइति प्राचीनमते क्षणैकविलम्बः कल्प्यते तत्र च मानाभावः यदैव घट इति चाक्षुषमुत्पद्यते तदैव सन्निकृष्टघटांशे लौकिकमन्यघटांशे ऽलौकिकमित्यभ्युपगमात्तथा च सामान्यलक्षणाजन्यघटत्वप्रकारकचाक्षुषत्वस्य व्यापकं घटत्वप्रकारकलौकिकचाक्षुषत्वमिति फलितम् तथा च चक्षुःसन्निकर्षादिशून्यकाले व्यापकधर्मावच्छिन्नजनकसामग्र्याः सहकारिण्या विरहादेव न चाक्षुषं सामान्यलक्षणाया ज्ञानमिति ॥५८॥५९॥६०॥६१॥६२॥६३॥६४॥

यदि ज्ञानरूपेति । अत्रत्यो यदिशब्दः सामान्यलक्षणापीत्युत्तरे योज्यः सामान्यलक्षणास्वीकारे वीजमाह अत्रेति । अयमर्थः अयमभिप्रायः । भानं विषयता । न सम्भवतीति प्रत्यक्षविषयतायाः सन्निकर्षाश्रयत्वव्याप्यत्वादिति भावः । वह्निसम्बन्धस्य गृहीतत्वादिति । तथा च प्रत्यक्षधूमे व्यपेक्षेर्निर्णयान्न तद्विशेष्यको व्याप्यत्वसंशयः सम्भवतीति भावः । अनुपस्थितत्वादिति । तथा च धर्मिज्ञानाभावाच्च तद्विशेष्यकोपि व्याप्यत्वसंशयः सम्भवतीति भावः । ज्ञानलक्षणास्वीकारे वीजमाह एवमित्यादिना । कथं स्यादिति चन्दनखण्डस्य चाक्षुषे जायमाने उपस्थितसौरभभानं न स्यात् सौरभांशे चक्षुःसन्निकर्षाभावादित्यर्थः । सौरभत्वप्रकारकलौकिकप्रत्यक्षसामग्र्याः सहकारिण्या विरहेण सौरभत्वसामान्यलक्षणायापि सौरभभानं न सम्भवतीति भावः । सुरभिचन्दनमित्यादौ सौरभादेर्भानं सौरभत्वादिसामान्यलक्षणयैव सम्भवति सौरभत्व-

सामान्यलक्षणाप्रत्यासत्तिर्हि तदाश्रयस्य ज्ञानं जनयति ज्ञान-
लक्षणाप्रत्यासत्तिस्तु यदिषयकं ज्ञानं तस्यैव प्रत्यासत्तिः अत्रायमर्थः
प्रत्यक्षे सन्निकर्षं विना भानं न सम्भवति तथा च सामान्यलक्षणां विना
धूमत्वेन सकलधूमानां वज्रित्वेन सकलवज्रीनां च भानं कथं भवेत्
तदर्थं सामान्यलक्षणा स्वीक्रियते नच सकलवज्रिधूमभानाभावे-
का क्षतिरिति वाच्यं प्रत्यक्षधूमे वज्रिसम्बन्धस्य गृहीतत्वात् अन्य-
धूमस्य चानुपस्थितत्वात् धूमो वज्रिव्याप्यो नवेति संशयानुपपत्तेः ।
मन्मते तु सामान्यलक्षणया सकलधूमोपस्थितौ कालान्तरीयदेशा-
न्तरीयधूमे वज्रिव्याप्यत्वसन्देहः सम्भवति नच सामान्यलक्षणास्वी-
कारे प्रमेयत्वेन सकलप्रमेयज्ञाने जाते सार्वज्ञापत्तिरिति वाच्यं प्रमे-
यत्वेन सकलप्रमेयज्ञाने जातेपि विशिष्यसकलपदार्थानामज्ञातत्वेन
सार्वज्ञाभावात् । एवं ज्ञानलक्षणया अस्वीकारे सुरभिचन्दनमिति
ज्ञाने सौरभस्य ज्ञानं कथं स्यात् यद्यपि सामान्यलक्षणयापि सौरभस्य

प्रकारकलौकिकप्रत्यक्षसौरभत्वावच्छिन्नप्रकारकप्रत्यक्षान्यतरसामग्रीसहकारेणैव त-
स्याः फलजनकत्वाङ्गीकारात् प्रकृते च द्वितीयसामग्याः सहकारिण्याः सत्वादित्य-
भिप्रायेणाह यद्यपीति । सौरभत्वस्य भानमिति स्वरूपतः सौरभत्वस्य भानमित्यर्थः ।
ज्ञानलक्षणया ज्ञानलक्षण्यैव । तदानीं सौरभत्वांशे धर्मान्तरस्यागृहीततया सामान्य-
लक्षणया तद्भानानिर्वाहादिति भावः । ननु धर्मान्तरस्य सौरभांशे ऽग्रहेपि सौरभत्व-
सामान्यलक्षण्यैव सौरभत्वादेर्भानमस्तु सौरभत्वप्रकारकसौरभविशेष्यकत्वस्यैव तत्का-
र्यतावच्छेदकत्वादिति चेन्न सौरभत्वादिविषयताप्रयोजिकायाः स्वविषयसौरभत्वादि-
मत्त्वरूपस्य सामान्यलक्षणायाः सम्बन्धस्य सौरभत्वे अभवेन सामान्यलक्षणया तद्भाना-
निर्वाहात् सौरभत्वसामान्यलक्षणायाः कार्यतावच्छेदके सौरभत्वप्रकारकत्वनिवेशे प्रयो-
जनाभावश्च नच ज्ञानलक्षणायाः कारणत्वान्तरकल्पने गौरवमित्यैव सामान्यप्रकारकत्व-
स्य कार्यतावच्छेदके निवेश इति वाच्यं विशेषणज्ञानहेतुतयैव निर्वाहे ज्ञानलक्षणायाः
कारणत्वान्तरकल्पनाविरहादिति । ननु विशेषणज्ञानजन्यतावच्छेदकं विशिष्ट बुद्धि-
त्वं ज्ञानलक्षणायास्तु विशिष्टप्रत्यक्षत्वमिति न कृतेन निर्वाहः । एवं यत्र ज्ञानलक्षण-
या स्वविषयमुख्यविशेष्यकं भानम् तत्र विशेषणज्ञानकारणतया न निर्वाह इत्यत

भानं सम्भवति तथापि सौरभत्वस्य भानं ज्ञानलक्षणया एवं यत्र धूम-
त्वेन धूलीपटलं ज्ञातं तत्र धूलीपटलस्यानुव्यवसाये भानं ज्ञानलक्षणया ॥

योगजो द्विविधः प्रोक्तो

युक्तयुञ्जानभेदतः ॥ ६५ ॥

योगज इति योगाभ्यासजनितो धर्मविशेषः श्रुतिपुराणादिप्र-
तिपाद्य इत्यर्थः । युक्तयुञ्जानरूपयोगिद्वैविध्याद्धर्मस्यापि द्वैविध्यमिति
भावः ॥ ६५ ॥

युक्तस्य सर्वदा भानं

चिन्तासहकृतो ऽपरः ।

युक्तस्य तावद्योगधर्मसहायेन मनसा आकाशपरमाण्वादिनि-
खिलपदार्थगोचरं ज्ञानं सर्वदैव भवितुमर्हति द्वितीयस्य चिन्ताविशे-
षोपि सहकारीति ॥

इति श्रीविश्वनाथपञ्चाननभट्टाचार्यविरचितायां सिद्धान्तमुक्तावल्यां
प्रत्यक्षपरिच्छेदः ॥

आह । एवमिति । ज्ञानलक्षणया ज्ञानलक्षणयैव । तत्र धूमत्वज्ञानरूपसामान्यलक्ष-
णायाः स्वविषयधूमत्वाश्रयत्वसम्बन्धेन धूलीपटले ऽभवेन सामान्यलक्षणया ऽनुव्य-
वसाये धूलीपटलभानासम्भवादिति भावः ॥

सर्वदैवेति । ध्यानाद्यभावेपीत्यर्थः ॥

इति श्रीभारद्वाजकुलाम्बुधिपूर्णचन्द्रभट्टबालकृष्णात्मजमहादेवभट्टविरचितेमुक्ताव-
लीप्रकाशे प्रत्यक्षखण्डम् ॥

अनुमितिं व्युत्पादयति ॥

व्यापारस्तु परामर्शः

करणं व्याप्तिधीर्भवेत् ॥ ६६ ॥

अनुमायाम्

अनुमितौ व्याप्तिज्ञानं करणं परामर्शो व्यापारः । तथा हि येन पुरुषेण महानसादौ धूमे वह्निव्याप्तिगृहीता पश्चात् स एव पुरुषः क्वचित्पर्वतादावविच्छिन्नमूलां धूमरेखां पश्यति तदनन्तरं धूमो वह्निव्याप्य इत्येवं रूपं व्याप्तिस्मरणं तस्य भवति पश्चाच्च वह्निव्याप्यधूमवानयमिति ज्ञानं स एव परामर्श इत्युच्यते तदनन्तरं पर्वतो वह्निमा-

अनुमितिमिति । सङ्गतिश्चात्र प्रत्यक्षेणोपजीव्योपजीवकभावो(१) बोध्यः । करणे निर्दिष्टे एव व्यापारे जिज्ञासोदयान्मूले पश्चान्निर्दिष्टमपि करणं प्रथमं दर्शयति । व्याप्तिज्ञानमिति । परामर्शो व्यापार इति । ननु व्यापारत्वं तज्जन्यत्वे सति तज्जन्यजनकत्वं तच्च परामर्शो न सम्भवति वह्निव्याप्यधूमवान् पर्वत इति परामर्शो व्याप्तिज्ञानजन्यत्वस्याभावात् महानसीयवह्निव्याप्तिज्ञानस्य तदानीमभावेन व्यभिचारादतस्तदुपपादयति तथाहिल्यादिना । पश्यतीति । धूमदर्शनस्य व्याप्तिस्मरणे उद्बोधकविधया हेतुत्वसम्पत्त्यर्थं यादृशविशेषणविशिष्टस्य धूमस्य व्याप्तिसम्बन्धितया ज्ञानं तादृशधूमदर्शनस्यैव व्याप्तिस्मृतावुद्बोधकत्वमित्यभिप्रायेणाविच्छिन्नत्वमुक्तम् । एवंरूपं व्याप्तिस्मरणमिति । उद्बुद्धसंस्कारस्य पूर्वं सत्वादिति भावः । स एव परामर्श इति । तथा च स्मरणात्मकज्ञानस्य पूर्वं सत्वान्न व्यभिचार इति भावः । नच तथापि यत्र व्याप्तिघटकानां पदार्थानां विशृङ्खलोपस्थितिमूलको विशेष्ये विशेषणं तत्रापि विशेषणमितिरित्या परामर्शस्तत्र विशिष्टव्याप्तिज्ञानस्य व्यभिचारो दुरुद्धर एवेति वाच्यं

(१) नासङ्गतं प्रयुज्जीतेत्यभियुक्तोक्तवचनप्रामाण्यात्सङ्गतिश्चात्रेत्याद्युक्तम् सा चानन्तराभिधानप्रयोजकजिज्ञासाजनकज्ञानविषयानुकूलसम्बन्धो निरूपणीयनिष्ठा सङ्गतिः । कारणे कार्ये वा ज्ञाते किमस्य कार्यं कारणं वेति जिज्ञासोदयेनोपजीवकत्वमुपजीव्यत्वं च द्वयमपि सङ्गतिः । नच कार्यत्वकारणत्वयोर्द्वयोरपि सङ्गतिर्त्वे सङ्गतेः षोढात्वं व्याहन्येत तथा चोक्तं । सप्रसङ्ग उपोद्घातहेतुतावसरस्तथा । निर्वाहकैक्यकार्यैक्ये षोढा सङ्गतिरिष्यते इति वाच्यं कार्यत्वस्य हेतुतायामेवान्तर्भावात् ॥

(१३३)

नित्यनुमितिर्जायते । अत्र प्राचीनास्तु व्याप्यत्वेन ज्ञायमानं लिङ्ग(१)-
मनुमितिकरणमिति वदन्ति तद्वृषयति ॥

ज्ञायमानं

लिङ्गं तु करणं नहि ।

लिङ्गस्यानुमित्यकरणत्वे युक्तिमाह ॥

अनागतादिलिङ्गेन

न स्यादनुमितिस्तदा ॥ ६७ ॥

यद्यनुमितौ लिङ्गं करणं स्यात्तदाऽनागतेन लिङ्गेन विनष्टेन चा-
नुमितिर्न स्यादनुमितिकरणस्य लिङ्गस्य तदानीमभावादिति ॥ ६६ ॥ ६७ ॥

व्याप्यंशे निश्चयत्वानिवेशप्रयुक्तलाघवेन विशिष्टस्य वैशिष्ट्यमितिरीत्या परामर्शस्यै-
वानुमितिहेतुत्वादित्यभिप्रायात् स्मरणात्मकपरामर्शे व्याप्तिज्ञानस्य व्यभिचार इत्यपि
न संस्कारसम्बन्धेन पूर्वं व्याप्तिज्ञानस्य सत्वात् ॥

अत्र नव्याः व्याप्तिज्ञानत्वस्य परामर्शत्वव्यापकतया ऽनुमितिं प्रति हेतुत्वमेव
नास्ति कुतः करणत्वम् अन्यथा कपालादेर्घटं प्रति द्रव्यत्वेन हेतुतापत्तिः तस्माद-
नुमितिं प्रति मनस्त्वेनैव कारणत्वमित्याहुः । लिङ्गमनुमितिकरणमिति । अनुमितौ प-
रामर्शमात्रं न हेतुरपि तु लिङ्गपरामर्शः तथा च विशिष्टस्य कारणताग्रहे विशेष-
णस्यापि कारणताग्रहात् परामृश्यमाणलिङ्गस्य लिङ्गपरामर्शस्य वा हेतुतेत्यत्र वि-
निगमनाविरहादुभयोर्हेतुतासिद्धौ तत्र च व्यापाराभावान्न परामर्शस्य कारणता किं
तु लिङ्गस्यैवेत्याशयः । लिङ्गस्य तदानीमभावादिति । नच परामर्शरूपव्यापारस-
म्बन्धेन तदानीं लिङ्गमस्स्येवेति वाच्यं अतीतादिलिङ्गस्य परामर्शान्नकतया पराम-
र्शस्य तद्व्यापारत्वासम्भवात् । इदमुपलक्षणं लिङ्गस्य हेतुत्वे चैत्रीयपरामर्शविषया-
ल्लिङ्गान्मैत्रस्यानुमितिप्रसङ्गः तत्तत्पुरुषीयत्वनिवेशे गौरवम् अस्मन्मते सामानाधिक-
रण्यप्रत्यासत्त्या हेतुहेतुमद्भावेनैवातिप्रसङ्गाभावात् तत्पुरुषीयत्वनिवेश इति लाघव-
मित्यपि बोध्यम् ॥ ६६ ॥ ६७ ॥

(१) धूमादिकं लिङ्ग—पा० १ ।

व्याप्यस्य पक्षवृत्तित्व- धीः परामर्श उच्यते ।

व्याप्तिविशिष्टस्य पक्षेण सह वैशिष्ट्यावगाहिज्ञानमनुमितौ जनकं तच्च पक्षे व्याप्य इति ज्ञानं पक्षो व्याप्यवानिति ज्ञानं वा अनुमितिस्तु पक्षे व्याप्य इति ज्ञानात् पक्षे साध्यमित्याकारिका पक्षो व्याप्यवानिति ज्ञानात् पक्षः साध्यवानित्याकारिका द्विविधादपि परामर्शात् पक्षः साध्यवानित्येवानुमिति रित्यन्ये । ननु वल्लिव्याप्यधूमवान् पर्वत इति ज्ञानं विनापि यत्र पर्वतो धूमवानिति प्रत्यक्षं ततो वल्लिव्याप्यो धूम इति स्मरणं तत्र ज्ञानद्वयादेवानुमितेर्दर्शनात् व्याप्तिविशिष्टवैशिष्ट्यावगाहिज्ञानं न सर्वत्र कारणं किन्तु व्याप्यतावच्छेदकप्रकारकपक्षधर्मताज्ञानत्वेन कारणत्वस्यावश्यकत्वात् तत्र विशिष्टज्ञानकल्पने गौरवाच्चेति चेन्न व्याप्यतावच्छेदकाज्ञानेपि वल्लिव्याप्यवानिति ज्ञाना-

तच्च व्याप्यस्य पक्षेण सह वैशिष्ट्यावगाहिज्ञानं च । ननु परस्परं व्यभिचार इत्यत आह अनुमितिस्त्विति । कार्यतावच्छेदकस्य परस्परानुमिति व्यावृत्तत्वात् व्यभिचारः पक्षविशेष्यकत्वमेव सर्वत्रानुमितौ नियतमिति । नवीनमतमाह द्विविधादपीति । पक्षविशेष्यकव्याप्यविशेष्यकोभयपरामर्शादपीत्यर्थः । कारणतावच्छेदकं च परामर्शद्वयसाधारणं व्याप्यपक्षोभयवैशिष्ट्यावगाहिनिश्चयत्वमतो न व्यभिचार इति भावः । द्विविधयोरपि परामर्शयोः स्वस्वाव्यवहितोत्तरानुमितिं प्रति तत्तद्रूपेण हेतुत्वमित्यपि केचित् । वस्तुतो ऽनुभवानुरोधात् पक्षविशेष्यकपरामर्शस्यैव हेतुत्वमत एव वल्लिव्याप्यधूमवांश्चायमित्याकारकः पक्षविशेष्यक एवोपनयः सर्वसम्मत इति ध्येयम् । मीमांसकः सङ्कते नन्विति । ज्ञानं विनापीत्यस्यानुमितेर्दर्शनादित्यनेनावयः । ज्ञानद्वयादेव ज्ञानद्वयादपि । विशिष्टवैशिष्ट्यावगाहिज्ञानमिति भावप्रधानो निर्देशः । सर्वत्र न कारणमिति । अनुमितित्वावच्छिन्नं प्रति कारणतावच्छेदकमित्यर्थः । आवश्यकत्वादिति । व्याप्यतावच्छेदकप्रकारकपक्षधर्मताज्ञानत्वस्योभयमतसिद्धनियतपूर्ववृत्तित्वावच्छेदकताकत्वादित्यर्थः । ननु ज्ञानद्वयस्थलेपि विशिष्टज्ञानं कल्पनी-

दनुमित्युत्पत्तेर्लाघवाच्च व्याप्तिप्रकारकपक्षधर्मताज्ञानत्वेन हेतुत्वम् किं च धूमवान् पर्वत इति ज्ञानादनुमित्यापत्तिः व्याप्यतावच्छेदकीभूतधूमत्वप्रकारकस्य पक्षधर्मताज्ञानस्य सत्वात् नच गृह्यमाणव्याप्यतावच्छेदकप्रकारकपक्षधर्मताज्ञानस्य हेतुत्वमिति वाच्यं चैत्रस्य व्याप्तिग्रहे(१) मैत्रस्य पक्षधर्मताज्ञानात् अनुमितिः स्यात् यदि तत्पुरुषीयगृह्यमाणव्याप्यतावच्छेदकप्रकारकं तत्पुरुषीयपक्षधर्मताज्ञानं तत्पुरुषीयानुमितौ हेतुरित्युच्यते तदानन्तकार्यकारणभावः । मन्मते तु समवायसम्बन्धेन व्याप्तिप्रकारकपक्षधर्मताज्ञानं समवायसम्बन्धेनानुमितिं जनयतीति नानन्तकार्यकारणभावः यदि तु व्याप्तिप्रकारकं पक्षधर्मताज्ञानं च स्वतन्त्रं कारणमित्युच्यते तदा कार्यकारणभा-

यमतो न व्यभिचार इत्यत आह विशिष्टज्ञानेति । व्याप्यतावच्छेदकेति । अयमालोको धूमो वेतिसन्देहदशायां व्याप्यतावच्छेदकप्रकारकनिर्णयभावेपीत्यर्थः । वह्निव्याप्यवानिति । वह्नयभाववदवृत्तिमानित्यर्थः । न तु धूमसमानाधिकरणेत्यादिरूपव्याप्तिविशिष्टवानित्यर्थः । अत्र हेतुतावच्छेदकभाननैयस्यात् । अनुमित्युत्पत्तेरिति । तथा च व्याप्यतावच्छेदकप्रकारकपक्षधर्मताज्ञानस्य तत्र व्यभिचारान्न तेन रूपेण हेतुत्वमिति भावः । ननु तत्र फलबलाद् व्याप्यतावच्छेदकप्रकारकं ज्ञानं कल्पनीयमतो न व्यभिचार इत्यत आह । लाघवाच्चेति । व्याप्यतावच्छेदकप्रकारकत्वापेक्षया व्याप्तिप्रकारकत्वस्य लघुत्वादित्यर्थः । नन्वस्तु तवावच्छेदकलाघवं तथापि पूर्वोक्तकल्पनलाघवमेव मीमांसकानां मूलयुक्तिर्भविष्यतीत्यत आह किं चेति । नच गृह्यमाणेति । अत्र ज्ञानचाऽग्रहस्य वर्तमानतयाऽभिधानात् कालान्तरीयतादृशग्रहमादाय दोषः । व्याप्तिप्रकारकं ज्ञानमिति स्वतन्त्रमित्यनेनान्वयि । इत्युच्यते इति । इत्थं च न तत्पुरुषीयत्वं निवेश्यते चैत्रस्य व्याप्तिग्रहकाले तच्छून्यस्य मैत्रस्यानुमित्यापत्तेरभावान्मैत्रात्मनि स्वतन्त्रहेतुभूतव्याप्तिज्ञानाभावादिति भावः । ननु व्याप्तिप्रकारकपक्षधर्मताज्ञानत्वेन पक्षधर्मताविषयकव्याप्तिप्रकारकज्ञानत्वेन वा हेतुतेत्यत्र विनिगमनाविरहेण हेतुताद्वयं तवापीत्यत आह । वह्निव्याप्य इति । अनुमितिः स्यादिति । न्यायनये तु व्याप्तिप्रकारतानिरूपितहेतुप्रकारतानिरूपितपक्षविशेष्यताशालिज्ञानत्वेन हेतुत्वस्य विव-

(१) व्याप्तिज्ञाने—पा० २ ।

(१३६)

वदयम् वह्निव्याप्यो धूम आलोकवान् पर्वत इति ज्ञानादप्यनुमित्या-
पत्तिः स्यात् । इत्थं च यत्र ज्ञानद्वयं तत्रापि विशिष्टज्ञानं कल्पनीयं
फलमुखगौरवस्यादोषत्वात् ॥

व्याप्यो नाम व्याप्याश्रयः तत्र व्याप्तिः केत्यत आह ॥

व्याप्तिः साध्यवदन्यस्मि-

न्सम्बन्ध उदाहृतः ॥ ६८ ॥

वह्निमान् धूमादित्यादौ साध्यो वह्निः साध्यवान् महानसादिस्तद-
न्यो जलहृदादिस्तदवृत्तित्वं धूमस्येति लक्षणसमन्वयः । धूमवान् वह्ने-
रित्यादौ साध्यवदन्यस्मिंस्तप्रायःपिण्डादौ वह्नेः सत्वान्नातिव्याप्तिः ।
अत्र येन सम्बन्धेन साध्यं तेनैव सम्बन्धेन साध्यवान् बोध्यः अन्यथा
समवायसम्बन्धेन वह्निमान्वह्नेरवयवस्तदन्यो महानसादिस्तत्र धूमस्य
विद्यमानत्वादव्याप्तिप्रसङ्गात् । साध्यवदन्यश्च साध्यवत्वावच्छिन्नप्रति-

क्षितत्वात् न तादृशज्ञानान्नवा धूमो वह्निव्याप्यो धूमवान् पर्वत इति ज्ञानादनुमित्याप-
त्तिस्तत्र व्याप्तिप्रकारतानिरूपितधूमविशेष्यतायाः पर्वतविशेष्यतानिरूपितप्रकारता-
नात्मकत्वादिति भावः । ननु ज्ञानद्वयस्थले विशिष्टज्ञानकल्पने कल्पनागौरवम् न्या-
यमते दूषणं भविष्यतीत्यत आह । इत्थं चेति । फलमुखगौरवस्यादोषत्वादिति । फलं
कार्यकारणभावग्रहस्तन्मुखं तदधीनं गौरवं गौरवज्ञानमित्यर्थः । विशिष्टज्ञानत्वाव-
च्छेदेन कारणत्वग्रहे विशिष्टज्ञानत्वधर्मिकगौरवनिश्चयो विरोधी वाच्यः तच्च गौरवं
प्रमाणान्तरासिद्धतत्तदनुमित्यव्यवहितपूर्ववर्तिस्वाश्रयकत्वमेव तादृशगौरवनिश्चयो वि-
शिष्टज्ञानत्वेन कारणत्वनिश्चयाधीनः स्वघटकीभूततदनुमित्यव्यवहितपूर्ववर्तिस्वाश्र-
यनिर्णयं विना न सम्भवतीति कार्यकारणभावनर्णिण्यात् पूर्वं गौरवनिर्णयाभावान्न
तादृशगौरवं दोष इति भावः ॥

मूले परामर्शलक्षणानन्तरं व्याप्तिनिरूपणे सङ्गतिमुपोद्घातं निरूपयन्नाह व्या-
प्यो नामेति । तत्रेति । घटकत्वं सप्तम्यर्थः । अव्याप्तिप्रसङ्गादिति । अव्याप्यभिधान-
मिदं येन केन चित्सम्बन्धेन साध्यवत्त्वविवक्षणाभिप्रायेण । यदि च सम्बन्धसामान्येन

(१३७)

योगिताकभेदवान् बोध्यः तेन यत्किञ्चिदङ्गिमतो महानसादेर्भिन्ने
पर्वतादौ धूमसत्त्वेऽपि न क्षतिः । येन सम्बन्धेन हेतुता तेनैव सम्बन्धेन
साध्यवदन्यावृत्तित्वं बोध्यम् तेन साध्यवदन्यस्मिन् धूमावयवे धूमस्य
समवायसम्बन्धेन सत्त्वेऽपि न क्षतिः । साध्यवदन्यावृत्तित्वं च साध्यवद-
न्यवृत्तित्वत्वावच्छिन्नप्रतियोगिताकाभावः तेन धूमवान् वङ्गेरित्यत्र
साध्यवदन्यजलहृदादिवृत्तित्वाभावेऽपि नातिव्यप्तिः । अत्र यद्यपि द्रव्यं
गुणकर्मान्यत्वविशिष्टसत्त्वादित्यादौ विशिष्टसत्तायाः शुद्धसत्तायाश्चै-
क्यात् साध्यवदन्यस्मिन् गुणादाववृत्तित्वं नास्ति तथापि हेतुतावच्छेद-
करूपेणावृत्तित्वं वाच्यं हेतुतावच्छेदकं वृत्तितानवच्छेदकमिति फलि-
तोऽर्थः ॥ ६८ ॥

ननु केवलान्वयिनि ज्ञेयत्वादौ साध्ये साध्यवदन्यस्याप्रसिद्धत्वादव्या-
प्तिः किञ्च सत्तावान् जातेरित्यादौ साध्यवदन्यस्मिन् सामान्यादौ हे-
तुतावच्छेदकसम्बन्धेन समवायेन वृत्तेरप्रसिद्धत्वादत आह । अथ वेति ॥

अथ वा हेतुमनिष्ठ-

विरहाप्रतियोगिना ।

साध्येन हेतोरैकाधि-

करण्यं व्याप्तिरुच्यते ॥ ६९ ॥

हेतुमति निष्ठा वृत्तिर्यस्य स तथा विरहो ऽभावः तथा च हेत्वधि-

साध्यवत्त्वं विवक्ष्यते तदा धूमवान् वङ्गेरित्यादावतिव्याप्तिर्विध्या । अवृत्तित्वं नास्तीति । वि-
शिष्टाधेयताया अनतिरिक्तत्वादिति भावः । फलितोऽर्थ इति । तथा च तन्निष्ठाधिकर-
णतानिरूपकतावच्छेदकस्यैव तन्निरूपिताधेयतावच्छेदकत्वनियमेन विशिष्टसत्तात्व-
स्य गुणाधेयतानवच्छेदकत्वान्नाव्याप्तिरिति भावः ॥ ६८ ॥

अथ वेत्यादिलक्षणमवतारयितुमाद्यलक्षणे दोषमाह । नन्वेति । ननु केवलान्वयित्व-

करणवृत्तिर्यो ऽभावस्तदप्रतियोगिना साध्येन सच्च हेतोः सामानाधिकरण्यं व्याप्तिरुच्यते । अत्र यद्यपि वह्निमान् धूमादित्यादौ हेत्वधिकरणपर्वतादिवृत्त्यभावप्रतियोगित्वं तत्तदङ्ग्यादेरस्तीत्यव्याप्तिः नच सामानाधिकरणवह्निधूमयोरेव व्याप्तिरिति वाच्यं तत्तदङ्ग्यादेरप्युभयाभावसत्त्वादेकसत्त्वेऽपि द्वयं नास्तीति प्रतीतेः गुणवान् द्रव्यत्वादित्यादावव्याप्तिश्च तथापि प्रतियोगितानवच्छेदकं यत् साध्यतावच्छेदकं तदवच्छिन्नसाध्यसामानाधिकरण्यं व्याप्तिरिति वाच्यम् । ननु रूपत्वव्याप्यजातिमद्वा न पृथिवीत्वादित्यादौ साध्यतावच्छेदिका रूपत्वव्याप्यजातयस्तासां च शुक्लत्वादिजातीनां नीलघटादिवृत्त्यभावप्रतियोगि-

ज्ञानकाले पक्षताघटकसंशयाभावाच्चैवानुमितिः तच्छून्यकाले तु भ्रमात्मकव्याप्तिज्ञानादनुमितिर्भवत्येवेत्यत आह । किञ्चेति इत्यादावित्यादिना संयोगेन हेतुतायां गुणवान् घटादित्यादेः सङ्ग्रहः । ननु स्वाधिकरणावृत्तिसाध्यवदन्योन्याभावकत्वं लक्षणार्थस्तथा च नेयमव्याप्तिरिति चेन्न वह्निमान् धूमादित्यादौ धूमाधिकरणे वह्निमदन्योन्याभावस्य कालिकसम्बन्धेन वृत्तेरव्याप्यापत्तेः साध्यवत्ताग्रहविरोधितानियामकसम्बन्धेनावृत्तित्वस्यावश्यं विवक्षणीयतया सत्ताभाववान् जात्यभावादित्यादावव्याप्तेः सत्ताभावाधिकरणे साध्यावत्ताग्रहविरोधितानियामकसम्बन्धेन समवायेन वृत्तेरप्रसिद्धेः नच सत्तावान् जातेरित्यादौ स्वाधिकरणेत्यादिव्याप्तिज्ञानं कारणं सत्ताभाववान् जात्याभावादित्यदौ तु साध्यवदन्येत्यादिव्याप्तिज्ञानं कारणमिति वाच्यं तथापि संयोगसम्बन्धावच्छिन्नघटाभावे साध्ये विषयितया हेतौ घटे लक्षद्वयस्याप्यव्याप्तिः तत्र विषयितया हेत्वधिकरणज्ञाने साध्यवत्ताग्रहविरोधितानियामकसंयोगेन घटाधिकरणे हेतुतावच्छेदकविषयितया वृत्तेरप्रसिद्धेः । नन्वतिरिक्तोभयाभावे मानाभाव इत्यत आह । एकसत्त्वेपीति । इदमुपलक्षणं विशिष्टाभावमादायाव्याप्तिरित्यपि बोध्यम् । ननु विशिष्टव्यासज्यवृत्तिधर्मानवाच्छिन्नप्रतियोगिताकत्वेनाभावविशेषणान्नाव्याप्तिरत आह गुणवानिति । अत्र हेतोरैकव्यक्तितया सामानाधिकरणयोरेव व्याप्तिरित्युक्तावपि न निस्तार इति भावः । एतद्रूपवानेतद्रसादित्यादौ लक्षणसत्त्वादसम्भवाभावादाह । अव्याप्तिश्चेति । इति वाच्यमिति । गुणत्वस्य द्रव्यत्वसमानाधिकरणाभावप्रतियोगितानवच्छेदकत्वाच्चाव्याप्तिरिति भावः । परम्परया स्वाश्रयसमवायेन तथा चोक्तपरम्परया यदवच्छेदकं तदन्यत्वस्य जा-

तावच्छेदकत्वमस्तीत्यव्याप्तिरिति चेन्न तत्र परम्परया रूपत्वव्याप्यजा-
तित्वस्यैव साध्यतावच्छेदकत्वात् नहि तादृशधर्मावच्छिन्नाभावः का-
पि पृथिव्यामस्ति रूपत्वव्याप्यजातिमान्नास्तीति बुद्ध्यापत्तेः साध्यादि-
भेदेन व्याप्तेर्भेदात् तादृशस्थले साध्यतावच्छेदकतावच्छेदकं प्रतियोगि-
तावच्छेदकतानवच्छेदकमित्येव लक्षणघटकमित्यपि वदन्ति । हे-
त्वधिकरणं हेतुतावच्छेदकविशिष्टाधिकरणं वाच्यं तेन द्रव्यं गुण-
कर्मान्यत्वविशिष्टसत्त्वादित्यादौ शुद्धसत्ताधिकरणगुणादिनिष्ठाभा-
वप्रतियोगित्वेपि द्रव्यत्वस्य नाव्याप्तिः । हेतुतावच्छेदकसम्बन्धेन हे-
त्वधिकरणं बोध्यं तेन समवायेन धूमाधिकरणतदवयवनिष्ठाभावप्र-
तियोगित्वेपि वक्ष्येर्नाव्याप्तिः । अभावश्च प्रतियोगिव्यधिकरणो बोध्यः
तेन कपिसंयोगी एतद्वृत्तत्वादित्यत्र मूलावच्छेदेनैतद्वृत्तवृत्तिकपिसं-
योगाभावप्रतियोगित्वेपि कपिसंयोगस्य नाव्याप्तिः । नच प्रतियोगि-

तित्वे सत्त्वान्नाव्याप्तिरिति भावः । तादृशधर्मावच्छिन्नाभावः उक्तपरम्परया रूप-
त्वव्याप्यजातित्वावच्छिन्नस्य समवायेनाभावः । नास्तीत्यत्र पृथिव्यामित्यनुषज्यते । म-
तान्तरमाह साध्यादिति आदिना साधनादिपरिग्रहः । व्याप्तेर्भेदादिति व्याप्तिज्ञानस्य
कारणताभेदादित्यर्थः । पूर्वोक्तरीत्या निर्वाहे तत्र साध्यतावच्छेदकतावच्छेदकधर्मि-
कप्रतियोगितावच्छेदकतानवच्छेदकत्वप्रकारकज्ञानस्य हेतुत्वं नोचितं कारणताव-
च्छेदकगौरवात् नच पूर्वोक्तरीत्या जातिमानित्वेवानुमितिः स्यात् न तु जातिमद्वा(१)नि-
त्याकारिकेति वाच्यं पृथिवीत्वादिहेतुके जातिमानित्वेवानुमिसाकारो जातिमद्वाभि-
त्याकारस्तु तद्व्यक्तित्वहेतुके इत्यदोषादित्यपि वदन्तीत्यनेनास्वरसः सूचितः । शु-
द्धसत्ताधिकरणेति । नच विशिष्टनिरूपिताधिकरणतायाः हेतुतावच्छेदकसम्बन्धत्वे
कथं तेन सम्बन्धेन सत्ताधिकरणं गुणः समवायस्य तथात्वे तु द्रव्यत्वे साध्ये वि-
शिष्टसत्ताया व्यभिचारित्वात्तत्राव्याप्यभिधानमसङ्गतमिति वाच्यं साध्याभाववृत्ति-
तावच्छेदकहेतुतावच्छेदकस्यैव व्यभिचारपदार्थतया शुद्धसमवायसम्बन्धस्य हेतुता-
वच्छेदकसम्बन्धत्वेपि विशिष्टसत्त्वस्य हेतोर्व्यभिचारित्वाभावात् नाव्याप्तिरिति । नच
हेतुतावच्छेदकविशिष्टसत्तात्वविशिष्टसत्त्वस्य गुणे सत्त्वादेवं विवक्षणेपि कथमव्याप्ति-

(१) मत्त्वानिति—पा० २ ।

व्यधिकरणत्वं यदि प्रतियोग्यनधिकरणवृत्तित्वं तदा तथैवाव्याप्तिः
 प्रतियोगिनः कपिसंयोगस्थानधिकरणे गुणादौ वर्तमानो यो ऽभाव-
 स्तस्यैव वृक्षे मूलावच्छेदेन सत्त्वात् । यदि तु प्रतियोग्यधिकरणावृ-
 त्तित्वं तदा संयोगी सत्त्वादित्यादावतिव्याप्तिः सत्ताधिकरणे गुणादौ
 यः संयोगाभावस्तस्य प्रतियोग्यधिकरणद्रव्यवृत्तित्वादिति वाच्यं हे-
 त्वधिकरणे प्रतियोग्यनधिकरणवृत्तित्वविशिष्टस्य विवक्षितत्वात् स्व-
 प्रतियोग्यनधिकरणोभूतहेत्वधिकरणवृत्त्यभाव इति निष्कर्षः । प्रति-
 योग्यनधिकरणत्वं प्रतियोगितावच्छेदकावच्छिन्नानधिकरणत्वं वाच्यं
 तेन विशिष्टसत्तावान् जातेरित्यादौ जात्यधिकरणगुणादौ विशि-
 ष्टसत्ताभावप्रतियोगिसत्ताधिकरणत्वेपि न क्षतिः । अत्र साध्यताव-
 च्छेदकसम्बन्धेन प्रतियोग्यनधिकरणत्वं बोध्यं तेन ज्ञानवान् सत्त्वा-
 दित्यादौ सत्ताधिकरणघटादेर्विषयतया ज्ञानाधिकरणत्वेपि न क्ष-
 तिः । इत्थं च वङ्गिमान् धूमादित्यादौ धूमाधिकरणे समवायेन वङ्गि-

परिहार इति वाच्यं हेतुतावच्छेदकावच्छिन्ननिरूपिताधिकरणत्वस्य विवक्षितत्वाद्वि-
 शिष्टसत्तात्वस्य गुणनिष्ठाधिकरणतानिरूपिताधेयतानवच्छेदकतया तदवच्छिन्ननिरू-
 पिताधिकरणत्वस्य गुणे ऽभावादिति । तथैव तदवस्थैव । तस्यैव वृक्ष इति । अधि-
 करणभेदेनाभावभेदानभ्युपगमादिति भावः । प्रतियोग्यधिकरणावृत्तित्वं प्रतियोग्य-
 धिकरणवृत्तिभिन्नत्वम् । विवक्षितत्वादिति प्रतियोगिव्यधिकरणपदेन विवक्षितत्वादि-
 त्यर्थः । नन्वेवं हेतुसमानाधिकरणेत्यस्य वैयर्थ्यं सत्तावान् जातेरित्यादौ सत्ताद्यभावस्य
 निरुक्तप्रतियोगिवैयधिकरण्यभावादव्याप्तिविरहादत आह स्वप्रतियोग्यनधिकरणे-
 ति । निष्कर्ष इति । प्रतियोगिव्यधिकरणहेतुसमानाधिकरणाभावान्त इति निष्क-
 र्षः । तथा च हेतुसमानाधिकरणत्वविशेषणबलादेव तादृशप्रतियोगिवैयधिकरण्य-
 लाभात् तद्वैयर्थ्यमिति भावः । सत्ताधिकरणत्वेपीति तथा च विशिष्टसत्ताभावो न
 प्रतियोगिव्यधिकरणः अभावान्तरप्रतियोगितायाश्चानवच्छेदकमेव विशिष्टसत्तात्वमि-
 त्यतिव्याप्तिरिति भावः । न क्षतिः नातिव्याप्तिः । एवमग्रेपि । ननु प्रतियोगिताव-
 च्छेदकसम्बन्धेनैव प्रतियोग्यनधिकरणत्वमुच्यतां तावतापि ज्ञानवान् सत्त्वादित्यादावन-
 तिप्रज्ञादित्यत आह । इत्थं चेति । साध्यतावच्छेदकसम्बन्धेन प्रतियोग्यनधिकरण-

(१४१)

विरहसत्त्वेपि न क्षतिः । ननु प्रतियोगितावच्छेदकावच्छिन्नस्य यस्य कस्यचित्प्रतियोगिनो नधिकरणत्वं तत्सामान्यस्य वा यत्किञ्चित्प्रतियोगितावच्छेदकावच्छिन्नानधिकरणत्वं वा विवक्षितम् । आद्ये कपिसंयोगी एतद्वृत्तत्वादित्यत्र तथैवाव्याप्तिः (१) कपिसंयोगाभावप्रतियोगितावच्छेदकावच्छिन्नो वृक्षावृत्तिकपिसंयोगो ऽपि भवति तदनधिकरणं वृक्ष इति । द्वितीये तु प्रतियोगिव्यधिकरणाभावाप्रसिद्धिः सर्वस्यैवाभावस्य पूर्वक्षणवृत्तित्वविशिष्टस्वाभावात्मकप्रतियोगिसमानाधिकरणत्वात् नच वङ्गिमान् धूमादित्यादौ घटाभावादेः पूर्वक्षणवृत्तित्वविशिष्टस्वाभावात्मकप्रतियोग्यधिकरणत्वं यद्यपि पर्वतादेस्तथापि साध्यतावच्छेदकसम्बन्धेन तत्प्रतियोग्यनधिकरणत्वमस्त्येवेति कथं प्रतियोगिव्यधिकरणाभावाप्रसिद्धिरिति वाच्यं घटाभावे यो वङ्गभावस्तस्य घटाभावात्मकतया घटाभावस्य वङ्गरपि प्रतियोगी तदधिकरणं च पर्वतादिरित्येवं क्रमेण प्रतियोगिव्यधिकर-

विवक्षणे चेत्यर्थः । वङ्गविरहसत्त्वेपि । तथा च प्रतियोगितावच्छेदकसमवायेन प्रतियोगिव्यधिकरणतादृशाभावप्रतियोगितावच्छेदकत्वाद्वाङ्गित्वस्याव्याप्तिः । साध्यतावच्छेदकसम्बन्धावच्छिन्नत्वेनाग्रिमप्रतियोगिताविशेषणे तु सम्बन्धद्वयप्रवेशेन गौरवमिति भावः । न क्षतिः नाव्याप्तिः । समवायेन बह्व्यभावस्य साध्यतावच्छेदकसंयोगेन प्रतियोग्यनधिकरणहेत्वधिकरणवृत्तित्वाभावादिति भावः । तत्सामान्यस्य प्रतियोगितावच्छेदकावच्छिन्नसामान्यस्य । यत्किञ्चिदिति । यत्किञ्चिदप्रतियोगितावच्छेदकं तदवच्छिन्नसामान्यस्य चेत्यर्थः । पूर्वक्षणवृत्तित्वविशिष्टेति पूर्वक्षणवृत्तित्वविशिष्टस्य स्वस्य घटाभावादयोऽभावस्तदात्मकेत्यर्थः । घटाभावाद्यधिकरणेपि पूर्वक्षणवृत्तित्वविशिष्टघटाभावादेरभावस्योत्तरक्षणावच्छेदेन सत्त्वादिति भावः । नच पूर्वक्षणवृत्तित्वविशिष्टस्य घटाभावादेरभावः स्वाभावस्य प्रतियोगी न घभाभावादेरिति वाच्यं पूर्वक्षणवृत्तित्वविशिष्टस्य घटाभावादयोऽभावस्तदभावस्य पूर्वक्षणवृत्तित्वविशिष्टघटाभावरूपस्य घटाभावानतिरेकितया विशिष्टघटाभावप्रतियोगिनस्तस्य शुद्धघटाभावप्रतियोगित्वात् तथा च प्रतियोगिव्यधिकरणाभावाप्रसिद्ध्यासम्भव इ-

(१) एतद्वृक्षीय इत्यत्राधिकः—पा० १ ।

णस्याप्रसिद्धत्वात् यदि घटाभावादौ वज्रभावादिभिन्न इत्युच्यते त-
थापि धूमाभाववान् वज्रभावादित्यादावव्याप्तिः तत्र साध्यतावच्छे-
दकसम्बन्धः स्वरूपसम्बन्धस्तेन सर्वस्यैवाभावस्य पूर्वक्षणवृत्तित्वविशि-
ष्टस्वाभावात्मकप्रतियोग्यधिकरणत्वं हेत्वधिकरणस्येति । तृतीये तु
कपिसंयोगाभाववानात्मत्वादित्यादावव्याप्तिः तत्रात्मवृत्तिः कपिसं-
योगाभावाभावः कपिसंयोगस्तस्य गुणत्वात्प्रतियोगितावच्छेदकं गु-
णसामान्याभावत्वमपि तदवच्छिन्नानधिकरणत्वं हेत्वधिकरणस्या-
त्मन इति मैवम् यादृशप्रतियोगितावच्छेदकावच्छिन्नानधिकरणत्वं
हेतुमतस्तादृशप्रतियोगितानवच्छेदकत्वस्य विवक्षितत्वात् । ननु का-
लो घटवान् कालपरिमाणादित्यत्र प्रतियोगिव्यधिकरणाभावाप्रसिद्धिः

ति भावः । घटाभावात्मकतयेति । अभावाधिकरणकाभावस्याधिकरणानतिरिक्तत्वा-
दिति भावः । इत्यादावित्यादिना अभावसाध्यकसद्वेतुमात्रपरिग्रहः । स्वरूपसम्बन्ध
इति । अभावीयविशेषणतेत्यर्थः । पूर्वक्षणवृत्तित्वविशिष्टस्वाभावेति । पूर्वक्षणवृत्ति-
त्वविशिष्टं यत्त्वं घटाभावादि तदभावात्मकेत्यर्थः । प्राचां मते द्रव्ये संयोगसामान्या-
भावानङ्गीकारादाह । कपिति । घटाभावीययत्किञ्चित्प्रतियोगितावच्छेदकघटत्वा-
वच्छिन्नानधिकरणत्वस्य हेत्वधिकरणे सम्भवान्न प्रतियोगिव्यधिकरणाभावाप्रसिद्धि-
निवन्धनाव्याप्तिः सम्भवतीति भावः । घटत्वहेतुके यत्किञ्चित्प्रतियोगितावच्छेदक-
गुणसामान्याभावत्वावच्छिन्नानधिकरणत्वं हेत्वधिकरणस्य घटादेर्न सम्भवति उत्पत्ति-
काले घटे गुणसामान्याभावसत्त्वादत आत्मपर्यन्तानुधावनम् । तृतीयविवक्षानुसारेण-
समाधत्ते यादृशेति । यादृश्याः प्रतियोगिताया अवच्छेदकावच्छिन्नानधिकरणत्वं हेतु-
मतस्तादृशप्रतियोगितावच्छेदकतानाश्रयत्वमित्यर्थः । विवक्षितत्वात् अप्रतियोगिप-
देन विवक्षितत्वात् । कपिसंयोगाभाववानात्मत्वादित्यादौ गुणसामान्याभावत्वावच्छि-
न्नप्रतियोगिताया एवं यादृशप्रतियोगितापदेनोपादातुं शक्यतया तदनवच्छेदकत्व-
स्य कपिसंयोगाभावत्वे सत्त्वान्नाव्याप्तिरिति भावः । अत्र च यद्वर्मविशिष्टानधिकरण-
त्वं हेत्वधिकरणस्य तद्वर्मभिन्नसाध्यतावच्छेदकावच्छिन्नसामानाधिकरण्यस्य लघोर्नि-
र्दुष्टत्वसम्भवेपि यथा सन्निवेशे न वैष्यर्थ्यमिति भावः । साध्यतावच्छेदकसम्बन्धेन प्रति-
योग्यनाधिकरणत्वविवक्षणे ऽव्याप्तिमाशङ्कते नन्विति । महाकालभेदविशिष्टघटाभाव

(१४३)

हेत्वधिकरणस्य महाकालस्य जगदाधारतया सर्वेषामेवाभावानां सा-
ध्यतावच्छेदकसम्बन्धेन कालिकविशेषणतया प्रतियोग्यधिकरणत्वा-
त् । अत्र केचित् महाकालभेदविशिष्टघटाभावस्तत्र प्रतियोगिव्यधि-
करणः महाकालस्य घटाधारत्वेऽपि महाकालभेदविशिष्टघटानाधा-
रत्वात् महाकाले महाकालभेदाभावात् । वस्तुतस्तु प्रतियोगिताव-
च्छेदकसम्बन्धेन प्रतियोग्यनधिकरणीभूतहेत्वधिकरणवृत्त्यभावप्रति-
योगितासामान्ये यत्सम्बन्धावच्छिन्नत्वयद्वर्मावच्छिन्नत्वोभयाभावस्ते-
न सम्बन्धेन तद्वर्मावच्छिन्नस्य तद्वेतुव्यापकत्वं बोध्यम् । इत्थं च कालो
घटवान् कालपरिमाणादित्यादौ संयोगसम्बन्धेन घटाभावप्रतियोगि-
नोऽपि घटस्यानधिकरणे हेत्वधिकरणे महाकाले वर्तमानः स एव सं-
योगेन घटाभावस्तस्य प्रतियोगितायां कालिकसम्बन्धावच्छिन्नत्वघट-
त्वावच्छिन्नत्वोभयाभावसत्त्वान्नाव्याप्तिः । ननु प्रमेयवर्जिमान् धूमा-

इति । अभावीयकालिकविशेषणताघटितसामानाधिकरण्यसम्बन्धेन महाकालभेदवि-
शिष्टस्य घटस्याभाव इत्यर्थः । महाकाले महाकालभेदाभावादिति । अभावीयविशेषण-
तासम्बन्धेन महाकालभेदाभावादित्यर्थः । सामानाधिकरण्यघटकीभूतविशेषणविशेष्य-
सम्बन्धाभ्यां यत्र विशेषणविशेष्योभयसत्त्वं तत्रैव विशिष्टाधिकरणत्वोभयमादिति भा-
वः । ननु महाकालमात्रवृत्तिविशेषणतासम्बन्धेन साध्यतायां महाकालान्यत्वविशिष्ट-
घटाभावोऽपि न प्रतियोगिव्यधिकरणस्तत्र तेन सम्बन्धेन महाकालान्यत्वविशिष्टघटा-
धिकरणाप्रसिद्धेरत आह वस्तुत इति । अत्र प्रतियोगितावच्छेदकसम्बन्धेन प्रतियो-
ग्यनधिकरणहेत्वधिकरणवृत्त्यभावीयसाध्यतावच्छेदकसम्बन्धावच्छिन्नप्रतियोगितानव-
च्छेदकत्वघटितलक्षणकरणेऽपि कालो घटवान् कालपरिमाणादित्यादावव्याप्तिस्तदव-
स्थैव साध्यतावच्छेदकसम्बन्धावच्छिन्नतादृशप्रतियोगिताया अप्रसिद्धेरतः प्रतियो-
गितावर्तिकोभयाभावपर्यन्तानुधावनम् समवायेन वद्व्यभावप्रतियोगितायां वद्वित्वाव-
च्छिन्नत्वसत्त्वात् संयोगेन घटाभावप्रतियोगितायां साध्यतावच्छेदकसंयोगावच्छिन्नत्व-
स्य सत्त्वात् वद्विमान् धूमादित्यादावव्याप्तिवारणाय यत्सम्बन्धावच्छिन्नत्वयद्वर्मावच्छि-
न्नत्वयोर्निवेशः । संयोगेन घटाभावप्रतियोगितायां धूमत्वावच्छिन्नत्वघटितोभयाभावस-
त्त्वादतिव्याप्तिवारणाय सामान्ये इति । अप्रसिद्धमिति तथा चाव्याप्तिरिति भावः ।

दित्यादौ प्रमेयवर्जित्वावच्छिन्नत्वमप्रसिद्धं गुरुधर्मस्यानवच्छेदक-
त्वादिति चेन्न कम्बुग्रीवादीमान्नास्तीति प्रतीत्या कम्बुग्रीवादिमत्त्वाव-
च्छिन्नप्रतियोगिताविषयीकरणेन गुरुधर्मस्याप्यवच्छेदकत्वस्वीकारा-
दिति सङ्क्षेपः ॥ ६८ ॥

पक्षवृत्तित्वमित्यत्र पक्षत्वं किं तदाह ॥

सिषाधयिषया शून्या

सिद्धिर्यत्र न तिष्ठति ।

स पक्षस्तत्र वृत्तित्व-

ज्ञानादनुमितिर्भवेत् ॥ ७० ॥

सिषाधयिषाविरहविशिष्टसिद्धभावः पक्षता तद्वान् पक्ष इत्यर्थः ।
सिषाधयिषामात्रं न पक्षता विनापि सिषाधयिषां घनगर्जितेन मेघा-
नुमानात् अत एव साध्यसन्देहोपि न पक्षता विनापि सन्देहं तदनुमा-
नात् सिद्धौ सत्यामपि सिषाधयिषासत्त्वे ऽनुमितिर्भवत्येव अतः सिषा-

यदि च कम्बुग्रीवादिमान्नास्तीत्यादौ कम्बुग्रीवादिमत्प्रतियोगिताकाभाव एव वि-
षयो न तु कम्बुग्रीवादिमत्त्वे तत्प्रतियोगितावच्छेदकत्वमपीत्युच्यते तदा यत्किञ्चि-
द्वृत्तवत्यपि कम्बुग्रीवादिमान्नास्तीति वाक्यस्य प्रामाण्यापत्तिरिति तदादि निषाय
सङ्क्षेप इति ॥ ६९ ॥

मूले पक्षतानिरूपणे सङ्गतेरप्रदर्शनात् तां प्रदर्शयति पक्षवृत्तित्वमित्यत्रेति । तथा
च प्रकृतस्य परामर्शस्य घटकतया पक्षधर्मत्वमपि प्रकृतं तदुपपादकत्वरूपोद्घातस-
ङ्गत्या पक्षतानिरूपणं व्याप्तिनिरूपितैककार्यकारित्वमेव सङ्गतिरिति बोध्यम् । मूले
पक्षतालक्षणस्य स्पष्टतया ऽनुक्तेः पक्षतालक्षणं स्वातन्त्र्येण प्रदर्शयन् मूलार्थमाह ।
सिषाधयिषाविरहेति । घनगर्जितेन मेघानुमितिस्थले ऽव्याख्यापय्या सिषाधयिषामा-
त्रस्य पक्षतात्वं निषेधयति सिषाधयिषामात्रं न पक्षतेति । मेघानुमानात् मेघानुमितेः ।
अत एव वक्ष्यमाणदूषणादेव । सिषाधयिषाविरहरूपविशेषणस्य प्रयोजनमाह सिद्धौ-

(१४५)

धयिषाविरहविशिष्टत्वं सिद्धौ विशेषणं तथा च यत्र सिद्धिर्नास्ति
तत्र सिषाधयिषायां सत्यामसत्यामपि पक्षता यत्र सिषाधयिषास्ति
तत्र सिद्धौ सत्यामसत्यामपि पक्षता यत्र सिद्धिरस्ति सिषाधयिषा च
नास्ति तत्र न पक्षता सिषाधयिषाविरहविशिष्टसिद्धेः सत्त्वात् । ननु
यत्र परामर्शानन्तरं सिद्धिः ततः सिषाधयिषा तत्र सिषाधयिषाकाले
परामर्शनाशान्नानुमितिः यत्र सिद्धिपरामर्शसिषाधयिषा क्रमेण भव-
न्ति तत्र सिषाधयिषाकाले सिद्धेर्नाशात्प्रतिबन्धकाभावादेवानुमितिः
यत्र सिषाधयिषासिद्धिपरामर्शास्तत्र परामर्शकाले सिषाधयिषैव ना-
स्ति एवमन्यत्रापि सिद्धिकाले परामर्शकाले च न सिषाधयिषा योग्य-
विभुगुणानां यौगपद्यनिषेधात् तत्कथं सिषाधयिषाविरहविशिष्टत्वं
सिद्धेर्विशेषणमिति चेन्न यत्र वक्त्रिव्याप्यधूमवान् पर्वतो वक्त्रिमानिति
प्रत्यक्षस्मरणं वा ततः सिषाधयिषा तत्र पक्षतासम्पत्तये तद्विशेषणस्या
वश्यकत्वात् । इदं तु बोध्यं यादृशयादृशसिषाधयिषासत्त्वे सिद्धिसत्त्वे

सत्यामिति । अत इति । तत्रानुमितिनिर्वाहकपक्षतासिद्धयर्थमिति भावः । तत्र सि-
षाधयिषायां । सत्यामसत्यामपि । सत्यामुभयाभावप्रयुक्तस्यासत्यां विशेष्याभावमात्र-
प्रयुक्तस्योक्तविशिष्टाभावस्य सत्त्वादिति भावः । सिद्धौ सत्यामसत्यां चेति । सत्यां
विशेषणाभावमात्रप्रयुक्तस्यासत्यां तूभयाभावप्रयुक्तस्य विशिष्टाभास्य सत्त्वादिति
भावः । सिद्धेः सत्त्वादिति । सिद्धेः सत्त्वेन तदभावरूपपक्षताया अभावादिति
भावः । सिषाधयिषाविरहवैशिष्ट्यं च सिद्धवैककालावच्छेदेनैकात्मवृत्तित्वम् तेन
सिषाधयिषाकालीनसिद्धेः कालिकसम्बन्धेन सिषाधयिषाविरहविशिष्टत्वसत्त्वेपि न
क्षतिः । परामर्शरूपकारणसत्त्वे सिद्धिरूपविरोधिसत्त्वे यदनुमिता स्यात्तदा तस्या
उत्तेजकत्वं वाच्यं नचैतत्सम्भवतीत्यासङ्कते ननु यत्रेति । परामर्शानन्तरं पराम-
र्शद्वितीयक्षणे ततः सिद्ध्युत्पत्तिद्वितीयक्षणे । क्रमेण अव्यवधानेन । एवमन्यत्रा-
पीति यत्र परामर्शसिषाधयिषासिद्धयः क्रमेण भवन्ति एवं सिद्धिसिषाधयिषापरा-
मर्शाः एवं सिषाधयिषापरामर्शसिद्धयश्चेत्यर्थः । सिद्धिकाले परामर्शकाले चेति ।
सिद्धिपरामर्शोभयक्षणइत्यर्थः । कथमिति किमर्थमित्यर्थः । इति प्रत्यक्षमिति । अ-
नुमितीष्टमाधनताविषयकमिति शेषः । प्रत्यक्षोत्पत्तेः पूर्वमनुमितीष्टमाधनताधीस्वीकारे

यत्किञ्चानुमितिस्तादृशतादृशसिषाधयिषाविरहविशिष्टसिद्धभावस्त-
 त्किञ्चानुमितौ पश्चता तेन सिद्धिपरामर्शसत्त्वे यत्किञ्चित् ज्ञानं
 जायतामितीच्छायामपि नानुमितिः बहिर्व्याप्यधूमवान् पर्वतो बहि-
 मानिति प्रत्यक्षसत्त्वे प्रत्यक्षातिरिक्तं ज्ञानं जायतामितीच्छायां तु भव-
 त्येव। एवं धूमपरामर्शसत्त्वे आलोकेन बहिर्मनुमिन्यामितीच्छायाम-
 पि नानुमितिः सिषाधयिषाविरहकाले यादृशसिद्धिसत्त्वे नानुमिति-

इच्छासामग्र्याः प्रतिबन्धात् प्रत्यक्षमेव न स्यात् । यादृशयादृशेति । घटानुमितिर्जा-
 यतामितीच्छासत्त्वेपि पर्वतो बहिमानिति सिद्ध्यसत्त्वे बहिमानित्यनुमित्युत्पत्तेः पर्वतो
 बहिमानिति सिद्धिसत्त्वेपि तदिच्छाबलात्तादृशानुमित्यापत्तिरत उक्तं सिद्धिसत्त्वइति
 इदं चेत्तेजकेच्छादिव्यक्तेः परिचायकम् उत्तेजकत्वं तु तत्तद्व्यक्तित्वेनैवेति बोध्यम् ।
 तेन तत्तदिच्छाया उत्तेजकत्वेन । यत्किञ्चित् ज्ञानमित्यस्यैतदुत्तरकालीनमित्यादिः
 अन्यथा यत्किञ्चित् ज्ञानस्य सर्वदासिद्धत्वेन तद्रूपेणैच्छाविरहात् । नानुमितिरिति ।
 नानुमित्यापत्तिरित्यर्थः । तदिच्छायास्तद्व्यक्तित्वेनोत्तेजकत्वानभ्युपगमादिति भावः ।
 नच यत्किञ्चित् ज्ञानं जायतामित्येतादृशेच्छाकाले सिद्धिसत्त्वेऽप्यनुमितिर्भवत्येवेति
 वाच्यं अनुमितिसामग्रीसत्त्वे आत्मादिविषयकयत्किञ्चिन्मानसादिसामग्रीसत्त्वनियमेन
 यत्किञ्चिन्मानसाद्युत्पत्त्यैव तादृशेच्छाविषयसिद्धेः तत्रानुमित्युत्पत्ताविष्टापत्यसम्भवा-
 त् नन्वनुमितित्वप्रकारेच्छात्वेनानुगत रूपेणैवोत्तेजकत्वं वाच्यं तावतैव यत्किञ्चित्
 ज्ञानं जायतामितीच्छावारणसम्भवान्तु तत्तद्व्यक्तित्वेनोत्तेजकत्वं कल्प्यं गौरवादित्य-
 त्तेत आह । बहिर्व्याप्येति । प्रत्यक्षातिरिक्तं ज्ञानमित्यस्य शाब्दसामग्र्यसत्त्वे इत्यादिः ।
 शाब्दसामग्रीसत्त्वे शाब्दबोधेनैवेच्छाविषयसिद्धिसम्भात् भवत्येवेत्यनुमितिः रित्यनेन सं-
 बध्यते तथा चानुमितित्वप्रकारेच्छात्वेनोत्तेजकत्वे तत्रानुमितिर्न स्यादिति भावः ।
 तल्लिङ्गकत्वप्रवेशस्य फलमाह । एवमित्यादिना नानुमितिरिति इच्छायास्तत्तद्व्यक्ति-
 त्वेनोत्तेजकतया तदिच्छाव्यक्तेरनुत्तेजकत्वादिति भावः । इदं तु बोध्यं पर्वते ब-
 ह्यनुमितिर्जायतामित्याद्यनुगतेच्छानां पर्वतत्वावच्छिन्नोद्देश्यकत्वप्रकारतानिरूपित-
 बहिविधेयकत्वप्रकारताशाल्यनुमितिगोचरेच्छात्वेनानुगतरूपेणैवोत्तेजकत्वं प्रत्यक्षाति-
 रिक्तं ज्ञानं जायतामित्याद्यनुगतेच्छानां तु तत्तद्व्यक्तित्वेन न तु सकलेच्छानां त-
 त्तद्व्यक्तित्वेन गौरवादिति सिषाधयिषाकाले पर्वतो बहिमानिति सिद्धिसत्त्वेपि प-
 र्वतो बहिमानित्यनुमित्युत्पत्तेस्तादृशसिद्धेर्न तादृशानुमितिं प्रति प्रतिबन्धकत्वं स्या-

स्तादृशी सिद्धिर्विशिष्यैव तदनुमितौ प्रतिबन्धिका वक्तव्या तेन पर्वत-
स्तेजसो पाषाणमयो वह्निमानिति ज्ञानसत्त्वेऽप्यनुमितेर्न रोधः परं तु
पक्षतावच्छेदकसामानाधिकरण्येन साध्यसिद्धावापि तदवच्छेदेनानु-
मितेर्दर्शनात् पक्षतावच्छेदकावच्छेदेनानुमितिं प्रति पक्षतावच्छेदका-
वच्छेदेन साध्यसिद्धिरेव प्रतिबन्धिका पक्षतावच्छेदकसामानाधिक-
रण्येनानुमितिं प्रति तु सिद्धिमात्रं विरोधि। इदं तु बोध्यं यत्रायं पु-

दत उक्तं सिषाधयिषाविरहकाल इति। विशिष्यवक्तव्येति पर्वतो वह्निमानित्यनुमितौ
पर्वतत्वावच्छिन्नविशेष्यतानिरूपितवह्नित्वावच्छिन्नप्रकारताशालिनिश्चयत्वेन प्रतिबन्ध-
कता वक्तव्येत्यर्थः। तत्प्रयोजनमाह तेनेति। सिद्धिरेवेत्येवकारेण सामानाधिकरण्येन
सिद्धिव्यवच्छेदः। सामानाधिकरण्येनानुमितिं प्रति त्विति। सामानाधिकरण्यमात्रेणानु-
मितिं प्रतीत्यर्थः। अन्यथावच्छेदकावच्छेदेनानुमितेरपि सामानाधिकरण्यावगाहितया
तद्व्यवच्छेदाप्रतीतेः। सिद्धिमात्रमिति। पक्षविशेष्यकसाध्यप्रकारकनिश्चयत्वेन
विरोधित्वमित्यर्थः। उपाध्यायास्तु सिषाधयिषाविरहविशिष्टसिद्धिप्रत्यक्षसामग्र्योर-
न्यतरस्याभावः पक्षता तेन सिद्धिकाले समानविषयकप्रत्यक्षसामग्रीकालेपि च ना-
नुमित्यापत्तिरित्याहुस्तदूषयितुं प्रत्यक्षसामग्र्यभावस्य पक्षताकुक्ष्यप्रवेशे प्रत्यक्षसाम-
ग्रीकाले कथं नानुमिति रित्युक्तदृष्टिं शिष्यजिज्ञासानुत्पादार्थं प्रथमतः स्वसिद्धान्तमाह
इदं तु बोध्यमित्यादिना। संशयोत्तरप्रत्यक्षं प्रति हेतुतुभूतस्य विशेषदर्शनस्य सत्त्वा-
दिति भावः। एतादृशप्रत्यक्षसामग्रीविशेषपर्यन्तानुधावनं च तद्विषये ऽनुमितिसा-
मग्रीसम्पत्तिदर्शनार्थं स्वातन्त्र्येणानुमितिसामग्रीप्रदर्शनेन प्रयासापत्तेः। स्वातन्त्र्येण-
ति न तु पक्षताकुक्षिप्रविष्टत्वेनेत्यर्थः। शाब्दसिद्धौ सत्यामशाब्दज्ञानं जायतामिति-
च्छायामनुमितेरुत्पादासिद्धवानुमितिगोचरेच्छात्वेन तादृशेच्छाकाले प्रत्यक्षसामग्री-
काले ऽनुमित्यनुत्पादेन सामग्र्यामनुमितित्वप्रकारकेच्छात्वेनोत्तेजकत्वस्यावश्यकतया
एकरूपेणोत्तेजकत्वासम्भवात् एवमुभयत्र सिषाधयिषाविरहस्य नैकसम्बन्धेन विशेषण-
त्वं सिद्धौ समवायघटितसामानाधिकरण्येन चक्षुःसंयोगादिरूपसामग्र्यां तु स्वाश्रय-
चक्षुःसंयुक्तमनःप्रतियोगिकविजातीयसंयोगघटितसामानाधिकरण्येनेत्येकरूपेण तयोः
प्रतिबन्धकत्वासम्भवादित्याशय इति दिक्। नन्वनुमितिं प्राति प्रत्यक्षसामग्र्याः स्वा-
तन्त्र्येण प्रतिबन्धकत्वे भिन्नविषयेपि प्रत्यक्षसामग्रीकाले ऽनुमित्यनुत्पात्तिः। मन्मते तु
अनुमानातिरिक्तप्रकृतसाध्यसाधकमानत्वेन पक्षताकुक्षौ तस्याः प्रवेशेनोक्तापत्यनव-

(१४८)

रूपो न वेति संशयानन्तरं पुरुषत्वव्याप्यकरादिमानयमिति ज्ञानम्
तत्रासत्यामनुमित्यायां पुरुषस्य प्रत्यक्षं भवति न त्वनुमितिः अतो
ऽनुमित्याविरहविशिष्टसमानविषयकप्रत्यक्षसामग्री कामिनीजिज्ञा-
सादिवत्सातन्त्येण प्रतिबन्धिका एवं परामर्शानन्तरं विना प्रत्यक्षेच्छां
पश्चादेः प्रत्यक्षानुत्पत्तेः प्रत्यक्षेच्छाविरहविशिष्टानुमितिसामग्री भि-
न्नविषयकप्रत्यक्षे प्रतिबन्धिका ॥ ७० ॥

हेतुप्रसङ्गाद्वैत्वाभासान् विभजते ॥

अनैकान्तो विरुद्धा-

प्यसिद्धः प्रतिपक्षितः ।

कालात्ययापदिष्टश्च(१)

हेत्वाभासाश्च पञ्चधा ॥ ७१ ॥

आद्यः साधारणस्तु स्या-

दसाधारणको ऽपरः ।

तथैवानुपसंहारी

त्रिधाऽनैकान्तिको भवेत् ॥ ७२ ॥

काशादत आह एवमिति । अनुमितिसामग्रीप्रतिबन्धकेति । तथा च भिन्नविषयका-
नुमितिसामग्र्यभावघटितप्रत्यक्षसामग्र्यास्तत्राभावात् पूर्वोक्तस्थले ऽनुमित्यनुपपत्ति-
रिति भावः । यद्वानुमितिसामग्रीप्रतिबन्धिका अनुमितिसामग्र्येव प्रतिबन्धिका न तु
भिन्ने विषये प्रत्यक्षसामग्र्यनुमितौ प्रतिबन्धिकेत्यर्थः । तथा च प्रत्यक्षसामग्र्याः समा-
नविषयकानुमितिं प्रत्येव प्रतिबन्धकतया न पूर्वोक्तानुमित्यनुपपत्तिरिति भावः ॥ ७० ॥

(१) कालात्ययापदिष्टपदेन बाधितो बोध्यः ।

तद्व्यपक्षं तु यद्विषयकत्वेन ज्ञानस्यानुमितिर्विरोधित्वं तत्त्वम्(१) तथाहि व्यभिचारादिविषयकत्वेन ज्ञानस्याऽनुमितिर्विरोधित्वात्ते दोषाः यद्विषयकत्वं च यादृशविशिष्टविषयकत्वं तेन बाधभ्रमस्यानुमितिर्विरोधित्वेऽपि न क्षतिः तत्र पर्वतो वङ्ग्यभाववानिति विशिष्टस्याप्रसिद्ध-

हेत्वाभासानिति । विज्ञयलक्षणैककार्यकारित्वमत्र सङ्गतिर्विधेया । ननु लक्षणात्मकसाधारणधर्मज्ञानं विना विशेषे जिज्ञासानुदयाद्विभागो निष्प्रयोजनक इत्यतो लक्षणमाह । तल्लक्षणं त्विति । हेत्वाभासलक्षणं त्वित्यर्थः । लक्ष्ये लक्षणं ग्राहयति । तथा हीति । ते व्यभिचारादयः । ननु यद्विषयकत्वेनेत्यत्र तृतीयार्थो ऽवच्छेदकत्वं तथा च बहिमान् धूमादिस्यत्र बह्व्यभावे ऽतिव्याप्तिः पर्वतविशेष्यकबह्व्यभावप्रकारकनिर्णयत्वेन बह्व्यनुमितिं प्रति प्रतिबन्धकत्वे बह्व्यभावविषयकत्वस्य प्रतिबन्धकतावच्छेदककोटिप्रविष्टत्वात् नच स्वरूपसम्बन्धरूपावच्छेदकतापर्याप्त्यधिकरणत्वमनतिरिक्तवृत्तित्वं वावच्छेदकत्वं तृतीयार्थः बह्व्यभावविषयकत्वस्यावच्छेदककोटिप्रविष्टत्वेऽप्यवच्छेदकतापर्याप्त्यनधिकरणत्वादतिरिक्तवृत्तित्वाच्च नातिव्याप्तिरिति वाच्यं पर्याप्तिनिवेशे ऽसम्भवापत्तेः अप्रामाण्यज्ञानानास्कन्दितत्वस्याधिकस्य प्रतिबन्धकतावच्छेदककोटिप्रविष्टत्वात् अनतिरिक्तवृत्तित्वरूपावच्छेदकत्वनिवेशे इदो बहिमान् धूमादिसादौ बह्व्यभावविशिष्टद्रुदादावव्याप्त्यापत्तेः प्रतिबन्धकत्वाभाववति इदं इत्येतादृशज्ञाने बह्व्यभावविशिष्टद्रुदविषयकत्वस्य सत्त्वात् विशिष्टद्रुदस्य द्रुदानतिरेकादत आह । यद्विषयकत्वं चेति । एतद्विवक्षणेप्रयोजनमाह । तेनेति । बाधभ्रमस्य बाधभ्रमत्वे समानाधिकरणस्य पर्वतविशेष्यकबह्व्यभावप्रकारकत्वादित्यर्थः । अनुमितिर्विरोधित्वेऽपि अनुमितिर्विरोधितावच्छेदकत्वेऽपि । न क्षतिः न बह्व्यभावादावतिव्याप्तिः । इतरथा बह्व्यभावविषयकत्वस्य पर्वतविशेष्यकबह्व्यभावप्रकारकत्वरूपानुमितिप्रतिबन्धकतावच्छेदककोटिप्रविष्टत्वात्तत्रातिव्याप्तिः स्यादिति भावः । यादृशविशिष्टेति । विवक्षिते तु तत्र नातिव्याप्तिरित्याह । तत्रेत्यादिना । नच बह्व्यभावविशिष्टपर्वतस्याप्रसिद्धत्वेऽपि यादृशविशिष्टपदेन बह्व्यभावविशिष्टं बह्व्यभावमुपादाय तत्रातिव्याप्तिरिति वाच्यं यादृशविशिष्टेति विवक्षणे ऽनतिरिक्तवृत्तित्वस्यैवावच्छेदकत्वस्य लक्षणे निवेशनीयतया बह्व्यभावविषयकत्वस्य प्रतिबन्धकत्वाभाववति बह्व्यभाव इति ज्ञाने वृत्तस्तत्रातिव्याप्तेरभावात् । नचैवं पूर्वोक्तरीत्या बह्व्यभावविशिष्टद्रुदादावव्याप्तिरिति वाच्यं यादृशविशिष्टविषय-

(१) यद्विषयकत्वेन लिङ्गज्ञानस्यानुमिति—पा० २ ।

(१५०)

त्वान्न हेतुदोषः नच वङ्गभावव्याप्यपाषाणमयत्ववानिति परामश-
काले वङ्गव्याप्यधूमस्याभासत्वं न स्यात् तत्र वङ्गभावव्याप्यवान् पक्ष
इति विशिष्टस्याप्रसिद्धत्वादिति वाच्यं इष्टापत्तेः अन्यथा बाधस्यानि-
त्यदोषत्वापत्तेः तस्मात्तत्र वङ्गभावव्याप्यपाषाणमयत्ववानिति पराम-
र्शकाले वङ्गव्याप्यधूमस्य नाभासत्वम् भ्रमादनुमितिप्रतिबन्धमात्र
हेतुस्तु न दुष्टः इत्थं च साध्याभाववद्बुद्धिहेत्वादिकं दोषः तद्वत्त्वं च
हेतौ येन केन सम्बन्धेनेति नव्याः । परे तु यदिषयकत्वेन ज्ञानस्यानु-

कत्वेनेत्यस्य यद्रूपावच्छिन्नविषयकत्वेनेत्यर्थकत्वात्तत्त्वमित्यस्य च तद्वत्त्वमित्यर्थकत्वात् इदं
इति ज्ञाने च बह्व्यभावविशिष्टद्रवत्वावच्छिन्नविषयकत्वाभावात् । अथात्रानतिरिक्तवृ-
त्तिस्वरूपस्यावच्छेदकत्वस्य विवक्षणे ऽनुमितिप्रतिबन्धकत्वाभाववति इदो बहिमान्न-
वेति संशये बह्व्यभाववान् इदो बहिमानित्याहार्यनिश्चये ऽप्रामाण्यज्ञानास्कन्दिततादृश-
निश्चये च बह्व्यभावविशिष्टद्रवविषयकत्वस्य सत्त्वादसम्भव इति चेन्न ज्ञानस्येत्यत्र
ज्ञानपदस्यानाहार्याप्रामाण्यज्ञानास्कादितनिश्चयपरतया तादृशनिश्चयनिष्ठं यादृश-
विशिष्टविषयकत्वमनुमितिप्रतिबन्धकतानतिरिक्तवृत्ति तत्त्वमित्यर्थलाभादिति दिक् ।
सत्प्रतिपक्षस्यानित्यदोषत्ववादी शङ्कते । नचेति । विशिष्टस्याप्रसिद्धत्वादिति । पाषाण-
मयत्वे बह्व्यभावव्याप्यत्वाभावादिति भावः । इष्टापत्तेरिति तथा च सद्देतूनां प्रति पराम-
र्शेपि न दुष्टत्वमिति भावः । अन्यथा प्रतिबन्धकीभूतभ्रमविषयत्वस्यापि दोषत्वे अनित्य-
दोषत्वापत्तेरिति पक्षे साध्याभावभ्रमदशायां सद्देतावपि दोषवत्त्वापत्तेरित्यर्थः । इत्थं
च यादृशविशिष्टविषयकत्वेन ज्ञानस्य प्रतिबन्धकत्वं तादृशविशिष्टस्य दोषत्वे च ।
हेत्वादिकमित्यादिना साध्यभावविशिष्टपक्षपरिग्रहः । यादृशविशिष्टपदेन व्यभिचारत्वा-
दिविशिष्टं व्यभिचारादिकमादाय लक्षणं न सम्भवति व्यभिचारविषयकत्वस्य प्रतिब-
न्धकताशून्ये व्यभिचार इति ज्ञाने वृत्तित्वेनातिरिक्तवृत्तित्वात् किं तु व्यभिचारादि-
विशिष्टं हेत्वादिकमादायैवेति व्यभिचारादिविशिष्टं हेत्वादिकमेव दोष इति भावः ।
ननु व्यभिचारादिविशिष्टस्य हेतोर्दोषत्वे तद्वत्त्वस्य हेतावभावाद्धेतौ दुष्टत्वव्यवहारो
न स्यात् नच तादात्म्येन तद्वत्त्वं विवक्षणीयमिति वाच्यं तथा सति बह्व्यभावविशि-
ष्टद्रवादेः तादात्म्येन धूमे ऽभावेन इदंपक्षके धूमस्य दुष्टत्वं न स्यादत आह । तद्वत्त्वं
चेति । नच बह्व्यव्यभिचारविशिष्टद्रव्यत्वाद्धूमेषु सत्त्वादतिव्याप्तिरिति वाच्यं
यादृशविशिष्टविषयज्ञानत्वेन यद्धेतुकानुमितिप्रतिबन्धकत्वं तादृशविशिष्टाश्रयतद्धे-

(१५१)

मिति विरोधित्वं तद्वत्त्वं हेत्वाभासत्वं सत्प्रतिपक्षे विरोधिव्याप्त्यादि-
 कमेव तथा तद्वत्त्वं च हेतोर्ज्ञानरूपसम्बन्धेन नचैवं वज्रिमान् धूमा-
 दित्यादौ पक्षे बाधभ्रमस्य साध्याभावविषयकत्वेनानुमिति विरोधित्वात्
 ज्ञानरूपसम्बन्धेन तद्वत्त्वस्यापि सत्त्वात् सद्हेतोरपि बाधितत्वापत्ति-
 रिति वाच्यम् तत्र ज्ञानस्य सम्बन्धत्वाकल्पनात् अत्र सत्प्रतिपक्षित
 इति व्यवहारेण तत्कल्पनात् तत्र बाधित इति व्यवहाराभावादि-
 त्याहुः । अनुमिति विरोधित्वं चानुमितितत्करणान्यतरविरोधित्वं
 तेन व्यभिचारिणि नाव्याप्तिः । दोषज्ञानं च यद्वेतुविषयकं तद्वेतुका-
 नुमितौ प्रतिबन्धकं तेनैकहेतौ व्यभिचारज्ञाने हेत्वन्तरेणानुमित्यु-
 त्पत्तिस्तदभावाद्यनवगाहित्वाच्च व्यभिचारज्ञानस्यानुमिति विरोधि-
 त्वाभावेऽपि न क्षतिरिति सङ्क्षेपः । यादृशसाध्यपक्षहेतौ यावन्तो दो-

तुत्वस्यैव दुष्टत्वादिति । सत्प्रतिपक्षादेरनियदोषत्ववादिनां मतमाह । परे त्विति । नच
 बह्व्यभावादिव्याप्येयस्यदेनोपादातुं शक्यत्वेऽपि तस्या धूमावृत्तितया न धूमस्य दुष्टत्वं
 स्यादत आह । तद्वत्त्वं चेति । ज्ञानेति । एकज्ञानविषयत्वेन तद्वत्त्वमित्यर्थः । त-
 द्वत्त्वस्य साध्याभाववत्त्वस्य तत्र बाधकालीनधूमादिसद्देतावित्यर्थः । अत्र प्रतिपरामर्श-
 कालीने धूमादिसद्देतौ । तत्कल्पनात् ज्ञानस्य सम्बन्धत्वकल्पनात् । ननु सद्देतावपि
 बाधित इति व्यवहारेण सम्बन्धत्वकल्पनं ज्ञानस्य भविष्यतीत्यत आह । तत्रेति । बा-
 धभ्रमकालीने सद्देतावित्यर्थः । प्रत्युतायं न बाधितः पुरुषस्तु भ्रान्त इत्येव व्यवहारादिति
 भावः । तादृशव्यवहारयोः स्वानुभवमात्रसाक्षिकत्वमाहुरित्यस्वरसवीजम् । यथाश्रुत-
 विरोधित्वत्यागे बीजमाह । तेनेत्यादिना । ननु तद्वेतुकतत्साध्यकानुमितिं प्रति
 तद्वेतौ तत्साध्यव्याभिचारग्रहाभावो हेतुर्वाच्यस्तत्राह । तदभावेति । न क्षतिः ना-
 व्याप्तिः । नन्वत्र लक्षणे ऽवच्छेदकत्वं न स्वरूपसम्बन्धविशेषः पूर्वोक्तदोषादित्यन-
 तिरिक्तवृत्तित्वमेव निवेशनीयं तथा च धूमवान् बह्वेरेत्यादौ प्रमेयत्वविशिष्टव्यभिचारे
 ऽतिव्याप्तिस्तद्विषयकत्वस्य प्रतिबन्धकतानतिरिक्तवृत्तित्वादत आह संक्षेप इति ।
 प्रकृतानुमितिप्रतिबन्धकतावच्छेदकान्तराघटितत्वेनानुमिति विरोधितावच्छेदकं वि-
 शेषणीयं प्रमेयत्वविशिष्टव्यभिचारश्च प्रकृतानुमितिप्रतिबन्धकतावच्छेदकभिर्भूतो
 यो व्यभिचारस्तद्वृत्तित एवेति न तत्रातिप्रसङ्ग इति दिक् । नन्वत्रानुमितितत्क

पुस्तकालय
 गुरुकुल कांगड़ी

पास्तावदन्यान्यत्वं तत्र हेत्वाभासत्वम् पञ्चत्वकथनं तत्सम्भवस्थला-
भिप्रायेण । एवं च साधारणाद्यन्यतमत्वमनैकान्तिकत्वम् साधारणः
साध्यवदन्यवृत्तिः तेन च व्याप्तिज्ञानप्रतिबन्धः क्रियते । असाधारणः
साध्यासमानाधिकरणो हेतुः तेन साध्यसामानाधिकरण्यग्रहः प्रति-
बध्यते । अन्ये तु सपञ्चावृत्तिरसाधारणः सपञ्चस्य निश्चितसाध्यवान्

रणज्ञानान्यतरप्रतिबन्धकत्वमन्यतरनिष्ठप्रतिबध्यतानिरूपकत्वघटितं यदि तदा प-
र्वतो वह्निमान् धूमादित्यादौ वह्नयभावविशिष्टद्वन्द्वस्यापि दोषतापसङ्गः तस्य पर्वतो-
वह्निमान् इदो वह्निमानिति समूहालम्बनात्मकप्रकृतानुमितितिनिष्ठप्रतिबध्यतानिरू-
पितप्रतिबन्धकतावच्छेदकत्वात् यदि च तादृशान्यतरत्वावच्छिन्नप्रतिबध्यतानिरू-
पकत्वघटितं तदा तादृशान्यतरत्वस्य कस्य चित्प्रतिबध्यतानवच्छेदकतयासम्भवः
तादृशान्यतरत्वव्यापकप्रतिबध्यतानिवेशे च व्यभिचारादौ बाधादौ चाव्याप्तिः व्य-
भिचारादेरनुमित्यविरोधितया बाधादेश्च व्याप्तिज्ञानाविरोधितया तत्प्रतिबध्यतायास्त-
थाविधान्यतरत्वाव्यापकत्वात् किं च तद्धर्मावच्छिन्नपक्षकतद्धर्मावच्छिन्नसाध्यकतद्ध-
र्मावच्छिन्नहेतुकानुमितितत्करणज्ञानान्यतरविरोधित्वं लक्षणे निवेशनीयं अन्यथा
पर्वतो वह्निमान् धूमादित्यादौ पर्वतादेः काञ्चनमयत्वाभावो हेत्वाभासः स्यात् ।
एवं च निर्वह्निः पर्वतो वह्निमान् धूमादित्यादौ न कोपि हेत्वाभासः स्यात् तादृश-
ानुमितेरप्रतिद्वेतर आह । यादृशसाध्येति । सम्भवेति । वायुर्गन्धवान् स्नेहादित्यादौ
सर्वहेत्वाभाससम्भव इति भावः । हेत्वाभासलक्षणमुक्त्वा मूले वक्ष्यमाणेष्वनैकान्ति-
कादिलक्षणेषु कचिदोषं तद्वदि निधाय स्वयमनैकान्तकादीनां लक्षणान्यह । एवमि-
ति । साधारणादीत्यादिना असाधारणानुपसंहारिणोः परिग्रहः । नन्वेतस्यानुमि-
तितत्करणज्ञानान्यतरविरोधिज्ञानविषयत्वाभावात् कथं हेत्वाभासत्वमित्यतो दूषकता-
वीजमाह । तेन चेति । एवमग्रेपि क्रियतइति । व्याप्तिघटकाव्यभिचारांशे व्यभि-
चारज्ञानस्य प्रतिबन्धकत्वादिति भावः । प्रतिबध्यतइति व्याप्तिघटकीभूतसामाना-
धिकरण्यग्रहः प्रतिबध्यतइत्यर्थः । एवं च साधारणासाधारणानुपसंहारिणां व्याप्तिज्ञा-
नप्रतिबन्धकतारूपदूषकतावीजैक्येनैकहेत्वाभासत्वमुपपद्यते साधारणेनाव्यभिचारग्र-
हस्यासाधारणेन सामानाधिकरण्यग्रहस्यानुपसंहारिणा च व्यतिरेकव्याप्तिग्रहस्य प्र-
तिबन्धादिति भावः । प्राचीनमतमाह । अन्ये त्विति । पक्षे साध्यसन्देहदशायामेवा-
साधारणस्य हेत्वाभासता न तु निश्चयदशायां तदा पक्षस्यैव सपक्षत्वेन निश्चित-

(१५३)

इत्थं च शब्दो ऽनित्यः शब्दत्वादित्यादौ यदा पक्षे साध्यनिश्चयस्तदा नासाधारण्यं तत्र हेतोर्निश्चयादिति वदन्ति । अनुपसंहारी च अत्यन्ताभावाप्रतियोगिसाध्यकादिः अनेन व्यतिरेकव्याप्तिज्ञानप्रतिबन्धः क्रियते । विरुद्धस्तु साध्यव्यापकीभूताभावप्रतियोगी अयं साध्याभावग्रहसामग्रीत्वेन प्रतिबन्धकः । सत्प्रतिपक्षे तु प्रतिहेतुः साध्याभावसाधकः अत्र हेतुरेक एवेति विशेषः साध्याभावसाधक एव हेतुः साध्यसाधकत्वेनोपन्यस्त इति । अशक्तिविशेषोपस्थापकत्वाच्च विशेषः सत्प्रतिपक्षः साध्याभावव्याप्यवान् पक्षः अगृहीताप्रामाण्यकसाध्यव्याप्यवत्त्वोपस्थितिकालीनाऽगृहीताप्रामाण्यकतदभावव्याप्यव-

साध्यवद्व्यावृत्तत्वाभावादित्यनित्यदोषत्वं तस्येत्याह । इत्थं चेति । असाधारण्यघटकसपक्षत्वस्य निश्चयघटितत्वेत्यर्थः । तत्र निश्चितसाध्यवति पक्षे । साधारणादित्रयाणामेकहेत्वाभासत्वानुपपत्तिर्वदन्तीत्यनेनास्वरसः सूचितः । व्यतिरेकव्याप्तिग्रहप्रतिबन्ध इति । केवलान्वयिसाध्यके चान्वयव्याप्तिज्ञानादेवानुमितिरिति भावः । नन्वेवं साध्याभावसाधकात् सत्प्रतिपक्षाद्विरुद्धस्य भेदो न स्यादत आह । सत्प्रतिपक्षे त्विति । प्रतिहेतुः प्रतिकूलो द्वितीयो हेतुः । ननु यदि दूषकतावीजैक्येपि हेतुभेदे सत्प्रतिपक्षो हेत्वैक्ये विरुद्धरूपं हेत्वाभासान्तरमित्युच्यते तदा यत्रान्वयिना हेत्वन्तरेण प्रतिरोधस्तत्र सत्प्रतिपक्षो यत्र तु व्यतिरेकिणा तत्र हेत्वाभासान्तरं स्यादतो भेदकान्तरमप्याह । साध्याभावेति । वस्तुगत्या साध्याभावसाधके हेतवेव तव साध्यसाधकत्वभ्रम इति स्थापनावादिनं प्रति भ्रमरूपाऽशक्तिसूचकत्वं विरुद्धस्य न त्वेवं सत्प्रतिपक्षस्येति भावः । साध्याभावव्याप्येति । एवं साध्यवदन्यत्वव्याप्यवान् पक्षः पक्षनिष्ठौ साध्याभावसाध्यवदन्यत्वव्याप्यावपि बोध्यौ अन्यतमत्वादिना ऽनुगमान्न विभागव्याघातः सत्प्रतिपक्षव्यवहारोपयिकमन्येषां सत्प्रतिपक्षलणमाह । अगृहीतेति । नित्यत्वव्याप्यशब्दत्ववत्ताज्ञानशून्यकालीनानित्यत्वव्याप्यकृतकत्वपरामर्शसत्त्वेपि सत्प्रतिपक्षव्यवहाराभावात् कालीनान्तमुपस्थितिविशेषणम् गृहीताप्रामाण्यकनित्यत्वव्याप्यवत्ताज्ञानकालीनानित्यत्वव्याप्यकृतकत्वपरामर्शसत्त्वेपि तद्व्यवहाराभावादगृहीताप्रामाण्यकेति प्रथमोपस्थितिविशेषणं तादृशकालीनानित्यत्वव्याप्यवत्तापरामर्शसत्त्वेपि तत्राप्रामाण्यग्रहकाले तथा व्यवहाराभावादगृहीताप्रामाण्यकत्वं द्वितीयोप-

त्वोपस्थितिविषयस्तथेत्यन्ये । अत्र च परस्परभावव्याप्यवत्ताज्ञानात्
परस्परस्यानुमितिप्रतिबन्धः फलम् । अत्र केचित् यथा घटाभावव्या-
प्यवत्ताज्ञानेपि घटचक्षुःसंयोगे सति घटवत्ताज्ञानं जायते यथा च
शङ्खे सत्यपि पीतत्वाभावव्याप्यशङ्खत्ववत्ताज्ञाने सति पित्तादिदोषे
पीतः शङ्ख इति धीरेवं कोटिद्वयव्याप्यदर्शनेपि कोटिद्वयस्य प्रत्यक्ष-
रूपः संशयो भवति तथा सत्प्रतिपक्षस्थले संशयरूपानुमितिर्भवत्येव
यत्र चैककोटिव्याप्यदर्शनं तत्राधिकबलतया द्वितीयकोटिभानप्रति-
बन्धान्न संशयः फलबलेन चाधिकबलसमबलभावः कल्प्यतइत्याहु-
स्तन्न तदभावव्याप्यवत्ताज्ञाने सति तदुपनीतभानविशेषशाब्दबोधा-
देरनुदयालौकिकसन्निकर्षाजन्यदोषजन्यज्ञानमात्रे तस्य प्रतिबन्ध-
कता लाघवान्न तदुपनीतभानविशेषे शाब्दबोधे च पृथक्प्रतिबन्धकता
गौरवात् । तथा च प्रतिबन्धकसत्त्वात् कथमनुमितिः नहि लौकि-

स्थितिविशेषणम् व्यवहारमात्रोपयोगिनो निरुक्तरूपस्य प्रकृतानुपयोगः उपस्थिति-
घटितस्योक्तरूपस्य स्वरूपसत एवोपयुक्तस्याभासतायामप्रयोजकत्वादित्यस्वरसं सूच-
यत्यन्येति । सत्प्रतिपक्षस्य दूषकतावीजं दर्शयति । अत्रेत्यादिना । सत्प्रतिपक्षस्य
संशयजनकत्वं दूषकतावीजं न त्वनुमितिप्रतिबन्धकत्वं तदभावव्याप्यवत्ताज्ञानस्या-
नुमितिप्रतिबन्धकत्वे मानाभावादिति रत्नकोशकारमतं दूषयितुमुपन्यस्यति । अत्र
केचिदित्यादिना । अनुमितिर्भवत्येवेति । अनुमितिं प्रति तदभावव्याप्यवत्ताज्ञानस्य
प्रतिबन्धकत्वे मानाभावात् कृत्ततत्तदभावानुमितिसामग्रीभ्यामेव तत्तदभावकोटिकसं-
शयानुमित्युत्पत्तौ संशयानुमितिं प्रत्युभयव्याप्यवत्तानिश्चयत्वेनातिरिक्तहेतुताकल्पनप्रयु-
क्तगौरवाभावाच्चेति भावः । ननु यद्युभयभासकसत्त्वउभयभानं तदा पित्तादिदोषस-
त्त्वेपि पीतत्वशुक्लबोभयस्मृतावुभयोर्भानापत्तिरित्यत आह । फलबलेनेति । तथा च तत्र
पीतत्वसाक्षात्कारस्यैवानुभक्तितया शुक्लत्वग्रहेपि पित्तरूपदोषस्य प्रतिबन्धकत्वं कल्प-
यित्वा पीतत्वसाक्षात्कारसामग्र्या अधिकबलवत्त्वमेवं दूरत्वदोषे सत्यपि स्थाणुत्वपुरुष-
त्वयोः स्मृतौ संशयस्यैवोदयात्तत्सामग्रयोः समबलवत्त्वमेव कल्प्यतइति भावः । ज्ञानमा-
त्रे तादृशज्ञानत्वावच्छिन्ने । विशेषे दोषविशेषाजन्ये । गौरवात् कार्यकारणभावद्वयक-
ल्पने गौरवादिति भावः । कथमनुमितिरिति । अनुमितेरपि तत्प्रतिबन्ध्यतावच्छेदका-

कमन्निकर्षस्थत्वे प्रत्यक्षमिव सत्प्रतिपक्षस्थत्वे संशयाकारानुमितिः प्रा-
माणिकी येनानुमितिभिन्नत्वेनापि विशेषणीयम् यत्र च कीटिद्वय-
व्याप्यवत्ताज्ञानं तत्रोभयत्र प्रामाण्यज्ञानात् संशयो नान्यथाऽगृहीता-
प्रामाण्यकस्यैव विरोधिज्ञानस्य प्रतिबन्धकत्वादिति । असिद्धिस्तु आ-
श्रयासिद्ध्यादन्यतमत्वम् आश्रयासिद्धिः पक्षे पक्षतावच्छेदकस्याभावः
यत्र काञ्चनमयः पर्वतो वज्जिमानिति साध्यते तत्र पर्वतो न काञ्चनमय
इति ज्ञाने विद्यमाने काञ्चनमये पर्वते परामर्शप्रतिबन्धः फलम् स्वरू-
पासिद्धिस्तु पक्षे व्याप्यत्वाभिमनस्याभावः तत्र च हृदो द्रव्यं धूमा-
दित्यादौ पक्षे व्याप्यत्वाभिमनस्य हेतोरभावे ज्ञाते पक्षे व्याप्यहेतुम-
त्ताज्ञानरूपस्य परामर्शस्य प्रतिबन्धः फलम् साध्याप्रसिद्ध्यादयस्तु व्या-
प्यत्वासिद्धिमध्ये ऽन्तर्धृताः साध्ये साध्यतावच्छेदकस्याभावः साध्याप्र-
सिद्धिः एतज्ज्ञाने ज्ञाते काञ्चनमयवज्जिमानित्यादौ साध्यतावच्छेदक-
विशिष्टसाध्यपरामर्शप्रतिबन्धः फलम् एवं हेतौ हेतुतावच्छेदकाभावः
साधनाप्रसिद्धिः यथा काञ्चनमयधूमादित्यादौ अत्र हेतुतावच्छेदक-
विशिष्टहेतुताज्ञानाभावात् तद्धेतुकस्याप्रिज्ञानादेरभावः फलम् एवं
वज्जिमान् नीलधूमादित्यादौ गुरुतया नीलधूमत्वस्य हेतुतावच्छेदक-
त्वमपि व्याप्यत्वासिद्धिरित्यपि वदन्ति । बाधस्तु पक्षे साध्याभावादिः ए-

क्रान्तत्वादिति भावः । कथं तर्ह्युभयव्याप्यवत्तानिश्चयात् प्रात्यक्षिकः संशय इत्याशङ्क्य
न भवत्येव तावदावत्तानिश्चये प्रामाण्यं न गृह्यते इत्याह । यत्र चेति । आश्रयासि-
द्ध्यादीत्यादिना स्वरूपासिद्धिव्याप्यत्वासिद्धयोः परिग्रहः । साध्याप्रसिद्ध्यादीनामा-
विक्रयं निराकरोति सादृश्याप्रसिद्ध्यादयस्त्विति । आदिना साधनाप्रसिद्धिपरिग्रहः ।
केषां चिन्मतमाह । एवं बह्विमानित्यादिना । वदन्तीत्यनेनास्वरसस्तद्विज्ञं तु नी-
लधूमे व्याप्तिस्त्वात् कथं व्याप्यत्वासिद्धिः नच तत्र व्याप्तिस्त्वेपि नीलधूमत्वस्यान-
वच्छेदकतया तदवच्छेदेन व्याप्यत्वासिद्धिरेवेति वाच्यम् अनतिरिक्तवृत्तिस्वरूपाव-
च्छेदकत्वस्य नीलधूमत्वेपि सत्त्वात् स्वरूपसम्बन्धरूपावच्छेदकत्वाभावाद्व्याप्यत्वाप्र-
सिद्धिरित्यपि न तथा सति पशुमान् सास्नादिमत इत्यादावपि व्याप्यत्वासिद्ध्या-

तस्य त्वनुमितिप्रतिबन्धः फलम् तद्वर्मिकतदभावनिश्चयो लौकिकस-
न्निकर्षाजन्यदोषविशेषाजन्यतद्वर्मिकतज्ज्ञानमात्रे विरोधीति न तु

पत्तेः सास्नादपेक्षया गोत्वादिजातेर्लघुत्वेन सास्नानादेः स्वरूपसम्बन्धरूपावच्छे-
दकत्वाभावात् अस्तु वा नीलधूमत्वादेः स्वरूपसम्बन्धरूपावच्छेदकत्वाभावात्त-
दवच्छेदेन व्याप्यभावरूपव्याप्यत्वासिद्धिर्न तु हेत्वाभासत्वं अनुमितितत्कारणी-
भूतव्याप्तिज्ञानाविरोधित्वात् नच बह्मिदन्यावृत्तिप्रमेयवानिति प्रमेयत्वसामानाधि-
करण्येन व्याप्तवगाहिज्ञानादनुमित्यापत्तिवारणाय हेतुतावच्छेदकावच्छेदेन व्याप्ति-
ज्ञानस्यैव कारणतया तद्विरोधितया निरुक्तव्याप्यत्वासिद्धिर्हेत्वाभास इति वाच्यं
तावताप्यनतिरिक्तवृत्तिरूपवच्छेदकत्वग्राह्यज्ञानस्य कारणत्वेपि तत्र स्वरूपसम्ब-
न्धरूपावच्छेदकत्वाभावग्रहस्य ग्राह्याभावानवगाहितया ऽविरोधित्वात् तस्माद्व्यर्थवि-
शेषणस्थले न व्याप्यत्वासिद्धिः हेत्वाभासपुरुषस्त्वधिकेन निगृह्यतइति । साध्याभा-
वादिरित्यादिना साध्यवदन्यत्वस्य पक्षावृत्तिसाध्यादेश्च परिग्रहः । तद्वर्मिकतदभाव-
निश्चयः अनाहार्यप्रामाण्यज्ञानानास्कन्दिततद्वर्मिकतदभावनिश्चयः । बाधबुद्ध्युत्त-
रक्षणे लौकिकसन्निकर्षजन्यविशिष्टबुद्धेरानुभविकत्वादाह । लौकिकसन्निकर्षाजन्ये-
ति । नन्वेवं तदिन्द्रियजन्यलौकिकबाधनिश्चयोत्तरं तदिन्द्रियजन्यलौकिकविशिष्ट
बुद्ध्यपत्तिरिति चेन्न अलौकिकत्वं प्रतिबन्धतावच्छेदककोटावनिवेश्य तदिन्द्रि-
यजन्यतद्विशिष्टबुद्धौ तदिन्द्रियजन्यलौकिकतदभावनिश्चयत्वेन प्रतिबन्धकत्वोपग-
मात् तदिन्द्रियजन्योपनीतभानात्मकबाधनिश्चयोत्तरं तदिन्द्रियजन्यलौकिकताद्विशि-
ष्टबुद्ध्युदयात् प्रतिबन्धकतावच्छेदककोटौ लौकिकत्वनिवेशः नच लौकिकतदि-
न्द्रियजन्याभावप्रमास्थले तदधिकरणे प्रतियोगिनोऽसत्त्वादेव न तद्विशिष्टलौकि-
कप्रत्यक्षापत्तिरित्यलं तथाविधप्रतिबन्धप्रतिबन्धकभावेनेति वाच्यं यत्र प्रतियोग्य-
धिकरणएवसिन्निरुष्टाधिकरणान्तरवृत्तेरभावस्य लौकिकप्रत्यक्षात्मकारोपो दोषेण
जनितस्तदुत्तरं तदधिकरणे प्रतियोगिनो लौकिकप्रत्यक्षापादनात् तत्राभावलौ-
किकप्रत्यक्षजनकदोषस्य प्रतिबन्धकत्वादेव नेयमापत्तिरन्यथाऽभावारोपोत्पत्तिक्षणे
प्रतियोगिप्रत्यक्षापत्तिरिति तु न यत्र विनश्यत्तदवस्थदोषेणाभावलौकिकप्रत्यक्षा-
त्मकारोपस्तदुत्तरं प्रतियोगिप्रत्यक्षापादनात् यत्राभावलौकिकप्रमासमकालं त-
द्वितीयक्षणे वा तदधिकरणे प्रतियोगिप्रकारकानुभूयमानारोपजनकदोषसमवधानं
तत्राभावप्रमोत्तरं प्रतियोगिनो लौकिकप्रत्यक्षात्मकारोपापादनवारणाय वा इन्द्रिय-
भेदेन तथाविधप्रतिबन्धप्रतिबन्धकभावोपगमात् शङ्खो न पीतः वंशो नोरग इति

(१५०)

संशयसाधारणं पक्षे साध्यसंदृष्टत्वज्ञानमनुमितिकारणं तद्विरोधितया च बाधसन्प्रतिपक्षयोर्हेत्वाभासत्वमिति युक्तम् अप्रसिद्धसाध्य-

निश्चयेपि पित्तमण्डूकवशाज्जनादिदोषवशाच्छङ्खः पीतः वंश उरग इत्यारोपोदयात्तत्र व्यभिचारवारणायाह । दोषविशेषेति । दोषसामान्याजन्यत्वनिवेशे भ्रममात्रस्यैव बाधाप्रतिबध्यत्वापत्तिरतो विशेषेति तथा च पित्तमण्डूकवशाज्जनादिदोषान् विशिष्योपादाय तदजन्यत्वं प्रतिबध्यतावच्छेदककोटौ निवेशनीयमिति भावः । नच पित्तद्रव्यात्मकदोषाजन्यत्वनिवेशो व्यर्थः शङ्खः पीत इति भ्रमे शङ्खांशे ऽनुभूयमानस्यैव पित्तद्रव्यपीतिम्न आरोपोपगमेन तदंशेपि लौकिकत्वादलौकिकत्वस्य प्रतिबध्यतावच्छेदके निवेशादेव तत्र व्यभिचारवारणादिति वाच्यं पित्तद्रव्यस्यान्तरानवस्थानदशायामपि तत्पीतिम्नः शङ्खादी प्रत्यक्षोदयेन स्मर्यमाणारोपस्यैव तत्र नवीनैः स्वीकारात्तदंशे तस्यालौकिकत्वात् तथा सति शङ्खः पीत इति प्रत्यक्षोत्तरं पीतं साक्षात्करोमीति साक्षात्कारित्वग्रहानुपपत्तिस्तद्व्यञ्जकलौकिकविषयतायास्तत्राभावादिति तु न लौकिकविषयताया इव दोषविशेषजन्यत्वस्यापि साक्षात्कारित्वव्यञ्जकत्वादन्वयायमुरग इति स्मर्यमाणारोपे साक्षात्कारित्वग्रहानुपपत्तेः शङ्खो न पीत इत्यादितदिन्द्रियजन्यबाधबुद्ध्युत्तरं पित्तादिदोषवशात्तदिन्द्रियजन्यः शङ्खः पीत इत्यारोपो यदानुभवसिद्धस्तदा पूर्वोक्तेन्द्रियभेदभिन्नप्रतिबध्यप्रतिबन्धकभावेपि दोषविशेषाजन्यत्वं प्रतिबध्यतावच्छेदके निवेशनीयमिति ध्येयम् । ननु बाधप्रतिबध्यतावच्छेदककोटौ लौकिकान्यत्वस्य निवेशे बाधनिश्चयोत्तरं लौकिकसन्निकर्षजन्यसंशयापत्तिरिति चेन्न भूतलं घटवदित्याद्याकारकलौकिकप्रत्यक्षोत्पत्तिकाले स्वातन्त्र्येण कथञ्चिदुपस्थितस्य घटाभावादेर्भूतले प्रकारतया भानवारणाय समानधर्मितावच्छेदकतत्कोटिकलौकिकप्रत्यक्षसामग्र्या विपरीतकोटिभानप्रतिबन्धकत्वमवश्यमङ्गीकरणीयम् तथा च बाधनिश्चयोत्तरमपि नापत्तिलौकिकसन्निकर्षजन्यसंशयस्य तत्कोटिकलौकिकप्रत्यक्षसामग्र्याः प्रतिबन्धिकायाः सत्त्वेन विपरीतकोटिभानासम्भावात् तर्हि कापि लौकिकसन्निकर्षजन्यसंशयो न स्यादिति चेदोम् । ज्ञानप्रत्यासत्त्यैव पूर्वोपस्थितकोट्योर्भानसम्भवादिति । यत्तु संशयपूर्वं तत्कोट्यंशे लौकिकसन्निकर्षसत्त्वे कथं संशयस्य न लौकिकत्वं कथं वा तत्र संशये विपरीतकोटिभानं तत्कोटिकलौकिकप्रत्यक्षसामग्र्याः प्रतिबन्धिकायाः सत्त्वादिति तन्न तत्र लौकिकसन्निकर्षसत्त्वेपि संशयजनकदूरत्वादितोषस्य लौकिकप्रत्यक्षप्रतिबन्धकस्य सत्त्वेन लौकिकप्रत्यक्षसामग्र्यभावादुभयोपपत्तेरित्यत्र विस्तरः ।

(१५८)

कानुमित्यनापत्तेः साध्यसंशयादिकं विनाप्यनुमित्युत्पत्तेश्च एवं सा-
ध्याभावज्ञाने प्रमात्वज्ञानमपि न प्रतिबन्धकं मानाभावाद्गौरवाच्च
अन्यथा सत्प्रतिपक्षादावपि तदभावव्याप्यज्ञाने प्रमात्वविषयकत्वेन प्र-
तिबन्धकतापत्तेः किन्तु भ्रमत्वज्ञानानास्कन्दितबाधबुद्धेः प्रतिबन्धक-

कस्य चिन्मतं दूषयति । न त्विति । इति युक्तमित्यनेनावयः । नन्वेवं बाधनिश्चय-
काले संसृष्टत्वज्ञानाभावादेवानुमित्यभावोपपत्तौ बाधनिश्चयस्य नानुमितिविरोधित्वमि-
ति हेत्वाभासत्वं न स्यादत आह । तद्विरोधितयेति । अनुमितिकारणीभूतस्य साध्य-
संसृष्टत्वज्ञानविरोधितयेत्यर्थः । नन्वप्रसिद्धसाध्यकानुमितिः कुत्रापि न भवत्येवेत्यत
आह । साध्यसंशयेति । ननु संशयशून्यकालेपि सिषाधयिषाकालीनसाध्यनिश्चया-
त्मकं साध्यसंसृष्टत्वज्ञानमस्त्येवेत्यत आह आदीति । आदिना सिषाधयिषाकालीन-
सिद्धिपरिग्रहः न च संशयान्तरोत्पत्त्यैवानुमितिसिद्धिरिति वाच्यं सति विशेषदर्श-
ने संशयायोगात् पक्षविशेष्यकसाध्याभावज्ञानत्वप्रमानिश्चयो ऽनुमितिप्रतिबन्धकस्त-
दभावः कारणमतस्तादृशप्रमात्वमेव बाध इति प्राचीनमतं दूषयति । एवमिति ।
प्रमात्वज्ञानमपि प्रमात्वनिश्चयोपि । मानाभावादिति ग्राह्याभावानवगाहिनस्तादृशज्ञा-
नस्य विरोधित्वे मानाभावादित्यर्थः । ननु पक्षे साध्याभावज्ञानेपि तत्राप्राप्यज्ञा-
नकाले ऽनुमितेरुदयान् साध्याभावज्ञानप्रतिबन्धकम् । अस्मन्मते तु तदा साध्या-
भावज्ञानप्रमात्वनिश्चयाभावादेवानुमित्युत्पत्तिरत आह । गौरवादिति । तथा च
तत्रानुमितिनिर्वाहाय संशयनिश्चयसाधारणाप्रामाण्यज्ञानाभाव एव प्रतिबन्धकतावच्छे-
दककोटौ निवेश्यते न तु पक्षविशेष्यकसाध्याभावज्ञानप्रमात्वनिश्चयत्वेन प्रतिबन्ध-
कत्वं गौरवादित्यर्थः । यत्र पक्षे साध्याभावज्ञानमस्ति न तु तत्र प्रामाण्यज्ञानं न वा
ऽप्रामाण्यज्ञानं तत्राप्यनुमितिर्न भवत्येवेति भावः । साध्याभाववत्पक्षघटितप्रमात्व-
विषयकत्वे ऽनुमितिप्रतिबन्धकतानतिरिक्तवृत्तिस्त्वसत्त्वात्तस्याभासत्वं दुर्वारमिति तु
न प्रमेयत्वविशिष्टव्यभिचारादेरिव तादृशविशिष्टान्तरघटितत्वेनाभासत्वायोगादिति ।
नन्वगृहीताप्रामाण्यकसाध्याभावनिश्चयस्य प्रतिबन्धकत्वे प्रथमोपस्थितप्रमात्वनिश्चय
एव तथा स्यादत आह । अन्यथेति । सत्प्रतिपक्षादावित्यादिना ऽसिद्ध्यादिपरि-
ग्रहः । प्रतिबन्धकत्वापत्तेरित्यस्यानुमित्यादावित्यादिः । ननु साध्याभावज्ञानप्रमात्वज्ञाने
ऽनुमितिप्रतिबन्धस्तदभावे तु नेत्यन्वयव्यतिरेकाभ्यां प्रमात्वज्ञानस्यानुमितिप्रतिबन्ध-
कत्वमत आह । किं त्विति । कचिदुपयुज्यत इति । तथा चानुमितितत्कारणज्ञा-

(१५२)

ता तत्र भ्रमत्वशङ्काविघटनेन प्रामाण्यज्ञानं क्वचिदुपयुज्यते न च बाधस्थले पक्षहेतुसत्त्वे व्यभिचारः पक्षहेत्वभावे स्वरूपासिद्धिरेव दोष इति वाच्यं बाधज्ञानस्य व्यभिचारज्ञानादेर्भेदात् किं च यत्र परामर्शानन्तरं बाधबुद्धिस्तत्र व्यभिचारज्ञानादेरकिञ्चित्करत्वाद्वाधस्यानुमितिप्रतिबन्धकत्वं वाच्यं एवं यत्रोत्पत्तिशृणावच्छिन्ने घटादौ गन्धव्याप्यपृथिवीत्ववत्ताज्ञानं तत्र बाधस्यैव प्रतिबन्धकत्वं वाच्यं नच पक्षे घटे गन्धसत्त्वात् कथं बाध इति वाच्यं पक्षतावच्छेदकदेशकालावच्छेदेनानुमितेरनुभवसिद्धत्वादिति । बाधतद्व्याप्यभिन्ना ये हेत्वाभासास्तद्व्याप्या अपि तन्मध्ये एवान्तर्भवन्ति अन्यथा हेत्वाभासाधिक्यप्रसङ्गात् बाधव्याप्यसत्प्रतिपक्षो भिन्न एव स्वतन्त्रेच्छेन मुनिना पृथगुपदेशात्

नान्यतरं प्रति साक्षात्प्रतिबन्धकीभूतज्ञानविषयत्वाभावात् साध्याभावज्ञानप्रमात्वं हेत्वाभास इति भावः । व्यभिचारज्ञानादेरित्यादिना ऽसिद्धिज्ञानपरिग्रहः । भेदादिति । तथा च बाधस्थले ऽसिद्धिव्यभिचाराद्यतरनियमेपि बाधज्ञानस्य व्यभिचारादिविषयकत्वाभावेन तस्य हेत्वाभासान्तरत्वमिति भावः । नच हेतुमान् पक्षः साध्याभाववानित्याकारक एव बाधग्रहः कुतो न भवति सामग्रीसत्त्वात् तथा च व्यभिचारात्मिकैव बाधबुद्धिरिति वाच्यं परामर्शात्मिकाव्यभिचारज्ञानरूपप्रतिबन्धकसत्त्वेन बाधबुद्धेर्यव्यभिचारविषयकत्वासम्भवात् एकत्र हेतौ व्यभिचाराव्यभिचारविषयैकानिश्चयासम्भवाच्च । नन्वयोगोलकपक्षकधूमसाध्यकवह्निहेतुके बाधलौकिकप्रत्यक्षवद्व्यभिचारलौकिकप्रत्यक्षमपि व्याप्तिनिश्चये सत्यपि भविष्यतीत्यत आह किञ्चेति । अकिञ्चित्करत्वादिति । व्यभिचारज्ञानं ह्यनुमितौ न साक्षात्प्रतिबन्धकं किन्तु परामर्शप्रतिबन्धद्वारा तथा च परामर्शोत्तरकालीनं व्यभिचारज्ञानमकिञ्चित्करमिति तत्र बाधबुद्धिरेव प्रतिबन्धकेति भावः । व्यभिचाराद्यस्तद्धीर्णमपि बाधं प्रदर्शयति । एवमित्यादिना । बाधस्यैवेति । तत्र पक्षे हेतुसत्त्वेन स्वरूपासिद्धेः प्रतियोगिव्यधिकरणसाध्याभाववद्वृत्तिस्वरूपस्य व्यभिचारस्य चाभावादिति भावः । बाधतद्व्याप्यभिन्ना ये हेत्वाभासास्तद्व्याप्या अपि तन्मध्ये एवान्तर्भवन्तीति । बाधः साध्याभावविशिष्टपक्षादिस्तद्व्याप्यस्तत्प्रतिपक्षस्तद्धिन्ना व्यभिचारविरुद्धासिद्धास्तद्व्याप्यानां तत्रैवान्तर्भाव इत्यर्थः । व्यभिचारादेरिव व्यभिचारादिव्याप्यस्यापि व्याप्तिग्रहप्रतिबन्धकज्ञानविषयत्वेन पञ्च हे-

(१६०)

सत्प्रतिपक्षव्याप्यस्तु न प्रतिबन्धक इति प्रघट्टकार्थः ॥ ७२ ॥

यः सपक्षे विपक्षे च

भवेत् साधारणस्तु सः ।

सपक्षविपक्षवृत्तिः साधारण इत्यर्थः । सपक्षो निश्चितसाध्यवान् विपक्षः साध्यवद्भिन्नः विरुद्धवारणाय सपक्षवृत्तित्वमुक्तम् । वस्तुतो विपक्षवृत्तित्वमेव वाच्यम् विरुद्धस्य साधारणत्वेपि दूषकताबीजस्य भिन्नतया तस्य पार्थक्यात् ॥

यस्तूभयस्माद् व्यावृत्तः

स त्वसाधारणो मतः ॥ ७३ ॥

सपक्षविपक्षव्यावृत्त इत्यर्थः । सपक्षः साध्यवत्तया निश्चितः विपक्षः साध्यशून्यतया निश्चितः शब्दोऽनित्यः शब्दत्वादित्यादौ यदा शब्देऽनित्यत्वस्य सन्देहस्तदा सपक्षत्वं घटादीनामेव तद्व्यावृत्तं च शब्दत्वमिति तदा तदसाधारणम् यदा तु शब्देऽनित्यत्वनिश्चयस्तदा नासाधारणं इदं तु प्राचां मतम् । नवीनमतं तु पूर्वमुक्तम् ॥ ७३ ॥

तथैवानुपसंहारी

त्वाभासानन्तर्गतत्वे तस्यातिरिक्तेहेत्वाभासत्वं स्यादित्यर्थः । न प्रतिबन्धक इति । साध्याभावव्याप्यवत्ताज्ञानस्य साध्यवत्ताज्ञानविरोधित्वे मानाभावादिति भावः ॥ ७२ ॥

दूषकताबीजस्य भिन्नतयेति । साधारणस्याव्यभिचारज्ञाने विरुद्धस्य सामानाधिकरण्यग्रहे प्रतिबन्धकत्वादिति भावः । असाधारण्यघटकं सपक्षत्वं निश्चयगर्भं न तु साध्यवत्त्वमात्रमिष्यह सपक्ष इति । एव मग्रेपि । सपक्षत्वविपक्षत्वयोर्निश्चयत्वनिवेशस्य फलमाह । शब्द इत्यादिना । पूर्वमुक्तमिति । असाधारणः साध्यासमानाधिकरणो हेतुरित्यादिनोक्तमित्यर्थः ॥ ७३ ॥

(१६१)

केवलान्वयिपक्षकः ।

सर्वमभिधेयं प्रमेयत्वादित्यादौ सर्वस्यैव पक्षत्वात् सामानाधिकरण्यग्रहस्थलान्तराभावान्नानुमितिः इदं तु न सम्यक् पक्षैकदेशे सहचारग्रहेपि क्षतेरभावात् अस्तु वा सहचाराग्रहः तावताप्यज्ञानरूपासिद्धिरेव न हेत्वाभासत्वं तस्य तथापि केवलान्वयिसाध्यकत्वं तत्त्वमित्युक्तम् ॥

यः साध्यवति नैवास्ति

केवलान्वयिपक्षक इति । अत्र पक्षता साध्यसंशयरूपा ग्राह्या तेन सर्वमभिधेयं प्रमेयत्वादित्यादौ यदा सिद्धिः सिषाधयिषा च तदा साध्यनिश्चयसम्भवेन सामानाधिकरण्यघटितव्याप्तिग्रहसम्भवात्तस्य सद्देतोरलक्ष्यतया सिषाधयिषाविरहविशिष्टसिद्धयभावस्य तदा केवलान्वयित्वेपि तत्र नातिव्याप्तिः । अनुपसंहारिणो हेत्वाभासत्वमुपपादयति सर्वमभिधेयमित्यादिना । सामानाधिकरण्यग्रहस्थलान्तराभावादिति । संशयोत्तत्क्षणे निश्चयवारणाय निश्चयं प्रति संशयसामग्र्याः प्रतिबन्धकत्वस्यावश्यं वाच्यतया प्रकृते सर्वत्र साध्यसन्देहसत्त्वे तत्पूर्वं तत्सामग्र्याः सत्त्वेन साध्यनिश्चयस्य कुत्राप्यसंभवेन व्यापकसाध्यसामानाधिकरण्यविशिष्टप्रमेयत्वादिरूपव्याप्तिग्रहानुत्पादान्न तत्रानुमितिरित्यनुपसंहारिणो हेत्वाभासत्वमिति भावः । क्षतेरभावादिति । तदानीमपि केवलान्वयिपक्षताकत्वस्यानुपसंहारित्वस्य क्षतेरभावादित्यर्थः । तथा च तत्रानुपसंहारित्वस्य सत्त्वात्तस्य व्याप्तिज्ञानानुत्पादप्रयोजनकत्वाभावाद्वेत्वाभासत्वानुपपत्तिरिति भावः । नच संशयसामग्र्याः सत्त्वात् कथं पक्षैकदेशे साध्यनिश्चय इति वाच्यं सर्वत्वधर्मितावच्छेदकसंशयसामग्रीसत्त्वेपि घटत्वादिधर्मितावच्छेदकसाध्यनिश्चयोत्पादे बाधकाभावात् समानप्रकारकत्वेनैव विरोधादसमानविषयकत्वेन प्रतिबन्धकत्वेऽप्याह । अस्तु वेति । तस्य सहचाराग्रहस्य तस्य स्वरूपसत एव विरोधित्वेन तज्ज्ञानस्यानुमित्यनुत्पादप्रयोजकत्वाभावादिति भावः । नच तत्र सहचाराग्रहप्रयोजकः संशय एव हेत्वाभासस्तस्यापि सरूपसत एव विरोधित्वात् नच संशयविषयस्य साध्याभावाविशिष्टपक्षादेरेव तत्राभासत्वमिति वाच्यं सर्वमभिधेयमित्यादावभिधेयत्वाभावविशिष्टपक्षाप्रसिद्धेरित्यन्यत्र विस्तरः ॥

(१६२)

स विरुद्ध उदाहृतः ॥ ७४ ॥

एवकारेण साध्यवत्त्वावच्छेदेन हेत्वभावो बोधितः तथा च साध्य-
व्यापकीभूताभावप्रतियोगित्वं तदर्थः ॥ ७४ ॥

असिद्धिं विभजते ॥

आश्रयासिद्धिराद्या स्यात्

स्वरूपासिद्धिरप्यथ ।

व्याप्यत्वासिद्धिरपरा

स्यादसिद्धिरतस्त्रिधा ॥ ७५ ॥

पक्षासिद्धिर्यत्र पक्षो

भवेन्मणिमयो गिरिः ।

हृदो द्रव्यं धूमवत्त्वा-

दत्तासिद्धिरथापरा ॥ ७६ ॥

व्याप्यत्वासिद्धिरपरा

नीलधूमादिके भवेत्^(१) ।

पक्षासिद्धिरिति आश्रयासिद्धिरित्यर्थः । अपरेति स्वरूपासिद्धिरित्य-
र्थः । नीलधूमादिकइति । नीलधूमत्वादिकं गुरुतया न हेतुतावच्छे-
दकं स्वसमानाधिकरणव्याप्यतावच्छेदकधर्मान्तराघटितस्यैव व्याप्य-

तदर्थ इति । तेनासाधारणे नातिव्याप्तिरिति भावः ॥ ७४ ॥

(१) नीलधूमादिकं भवेत्—पा० १ ।

तावच्छेदकत्वात् धूमप्रागभावत्वसङ्गहाय स्वसमानाधिकरणेति ॥

विरुद्धयोः परामर्श

हेत्वोः सत्प्रतिपक्षता ॥ ७७ ॥

विरोद्धयोरिति। कपिसंयोगतदभावव्याप्यवत्तामर्शेऽपि न सत्प्रतिपक्ष-
त्वमत उक्तं विरुद्धयोरिति तथा च स्वसाध्यविरुद्धसाध्याभावव्याप्यवत्ता-
परामर्शकालीनसाध्यव्याप्यवत्तापरामर्शविषय इत्यर्थः ॥ ७५ ॥ ७६ ॥ ७७ ॥

साध्यशून्यो यत्र पक्ष-

स्त्वसौ बाध उदाहृतः ।

धूमप्रागभावत्वेति । तस्य व्याप्यतावच्छेदकीभूतधूमत्वघटितत्वेन तत्सङ्ग्रहो न
स्यादिति भावः । स्वस्य स्वाविषयकप्रतीतिविषयत्वरूपस्वाघटितत्वाभावाद्धर्मान्तरेति ।
नच नीलधूमत्वस्यापि तादृशधर्मान्तराघटितत्वमस्येव धूमत्वस्य नीलधूमत्वभित्त्वा-
भावादिति वाच्यं स्वाविषयकप्रतीतिविषयत्वस्य स्वपर्याप्तावच्छेदकतानिरूपकप्रका-
रतानिरूपितावच्छेदकतापर्याप्यनधिकरणत्वपर्यवसितस्य तदर्थत्वात् शुद्धधूमत्वपर्या-
प्तावच्छेदकताकप्रकारत्वेनीलत्वादिविशिष्टधूमत्वपर्याप्तावच्छेदकताकप्रकारत्वयोर्भेदा-
त् । नन्वेवं बह्निमदन्यावृत्तित्वस्य बह्निव्याप्यतावच्छेदकतानुपपत्तिस्तस्य बह्नित्वरूप-
तादृशधर्मान्तराघटितत्वात् धूमन्यान्यत्वादेर्व्याप्यतावच्छेदकत्वापत्तिभिर्या धर्मान्तरस्य
विशेष्यविधयाऽघटकत्वविवक्षणास्याशक्यत्वादिति चेन्न स्वसमानाधिकरणपदेन स्व-
व्यापकत्वस्य विवक्षितत्वात् बह्नित्वस्य बह्निमदन्यावृत्तित्वाव्यापकत्वाद्धूमत्वस्य धूमा-
न्यान्यत्वव्यापकत्वाच्चोक्तदोषासम्भवात् । स्वव्यापकत्वं च धर्मान्तरस्य स्वघटकसा-
ध्यसम्बन्धितावच्छेदकत्वेन अन्यथा धूमालोकान्यतरत्वस्य बह्निव्याप्यतावच्छेदकत्वा-
पत्तेः धूमत्वालोकत्वयोः प्रत्येकमन्यतरत्वाव्यापकत्वादिति ॥

विरुद्धयोः परामर्श हेत्वोरित्यत्र विरुद्धयोर्हेत्वोः परामर्श इति भ्रमवारणा-
याह । स्वसाध्येति । स्वं सत्प्रतिपक्षत्वेनाभिमतो हेतुः तत्साध्यविरुद्धो यः साध्या-
भाव इत्यर्थः ॥ ७५ ॥ ७६ ॥ ७७ ॥

(१६४)

उत्पत्तिकालीनघटे

गन्धादिर्यत्र साध्यते ॥ ७८ ॥

पक्षः पक्षतावच्छेदकविशिष्ट इत्यर्थः । तेन घटे गन्धसत्त्वेऽपि न क्षतिः । एवं मूलावच्छिन्नो वृक्षः कपिसंयोगीत्यत्रापि बोध्यम् ॥ ७८ ॥

इति श्रीविश्वनाथपञ्चाननभट्टाचार्यविरचितायां सिद्धान्तमुक्तावल्ल्यामनुमानखण्डम् (१) ॥

ननु उत्पत्तिकालीनघटइत्यादिमूलोक्तमयुक्तं तत्र पक्षे घटे गन्धशून्यत्वाभावादत आह । पक्षतावच्छेदकोक्ति । कालस्येव देशस्यापि पक्षतावच्छेदकत्वे बाधसम्भवादप्रदर्शनेन मूलस्य न्यूनतां परिहर्तुमाह । एवमिति । बोध्यमिति । तत्र पक्षे वृक्षे संयोगसत्त्वेऽपि पक्षतावच्छेदकमूलावच्छेदेन संयोगाभावादिति भावः ॥ ७८ ॥

इति श्रीभारद्वाजकुलाम्बुधिपूर्णचन्द्रबालकृष्णभट्टात्मजमहादेवभट्टविरचिते मुक्तावलीप्रकाशे ऽनुमानखण्डं समाप्तम् ॥

(१) श्रीविश्वनाथेत्यादिकं १ पुस्तके २ पुस्तके च नास्ति परन्तु प्रत्यक्षखण्डान्ते स्वर्वेष्वपि पुस्तकेषु तद्दर्शनादत्रापि नायुक्तम् ।

उपमितिं व्युत्पादयति ॥

ग्रामीणस्य प्रथमतः

पश्यतो गवयादिकम् ।

सादृश्यधीर्गवादीनां

या स्यात् सा करणं मतम् ॥ ७९ ॥

वाक्यार्थस्यातिदेशस्य

स्मृतिव्यापार उच्यते ।

गवयादिपदानां तु

शक्तिधिरूपमाफलम् ॥ ८० ॥

यत्रारण्यकेन केनचिद्ग्रामीणयोक्तं गोसदृशो गवयपदवाच्य इति पश्चाद्ग्रामीणेन कचिदरण्यादौ गवयो दृष्टः तत्र गोसादृश्यदर्शनं यज्जातं तदुपमतिकरणं तदनन्तरं गोसदृशो गवयपदवाच्य इत्यतिदेशवाक्यार्थस्मरणं यज्जायते तदेव व्यापारः तदनन्तरं गवयो गव-

अवसरसङ्गतिमभिप्रेत्याह । उपमितिमिति । तत्र गवये सादृश्यदर्शनं सादृश्य-प्रत्यक्षम् । तदुपमतिकरणमिति । नवीनमतेनैतत् । अतिदेशवाक्यार्थशाब्दबोधः करणमतिदेशवाक्यार्थस्मरणं व्यापारः सादृश्यविशिष्टपिण्डदर्शनं सहकारिति । साम्प्रदायिकमतं तु सहकारितयावश्यकसादृश्यविशिष्टपिण्डदर्शनस्यैव करणत्वं युक्तमित्युपेक्षितम् । स्मरणं यज्जायतइति । सादृश्यविशिष्टपिण्डदर्शनस्योद्बोधकविधया सादृश्यवाक्यार्थस्मारकत्वादिति भावः । तदेव व्यापार इति । एतेन सादृश्यविशिष्टपिण्डदर्शनोत्तरं यत्रातिदेशवाक्यार्थशाब्दबोधस्तत्रातिदेशवाक्यार्थस्मरणपेक्षाभावान्नातिदेशवाक्यार्थस्मृतिव्यापारकं सादृश्यविशिष्टपिण्डदर्शनं करणं किन्तु सादृश्यज्ञा-

(१६६)

यपदवाच्य इति ज्ञानं यज्जायते तदुपमितिः न त्वयं गवयपदवाच्य इ-
त्युपमितिः गवयान्तरे शक्तिग्रहाभावप्रसङ्गात् ॥ ७८ ॥ ८० ॥

नमात्रं करणं विशेषणज्ञानविधया तज्जन्यमतिदेशवाक्यार्थज्ञानं सादृश्यविशिष्टपि-
ण्डदर्शनं चोभयं व्यापार इति कस्यचिन्मतं प्रयुक्तम् । यत्र सादृश्यविशिष्टपिण्डद-
र्शनोत्तरमतिदेशवाक्यार्थशाब्दबोधस्तत्रोपमित्यनभ्युपगमात् किन्तु तदुत्तरं पुनः सा-
दृश्यविशिष्टपिण्डदर्शनं ततो ऽतिदेशवाक्यार्थस्मरणं तदुत्तरमेवोपमितिरिति भावः ।
गवयो गवयपदवाच्य इति ज्ञानं यज्जायतइति । एतेनोपमितिर्न प्रमित्यन्तरं कि-
न्तु शाब्दबोधात्मिकैव गोसदृशो गवय इत्यत्र सदृशपदेनोपस्थितसादृश्यावच्छेदेन
गवयपदवाच्यत्वग्रहस्य गोसदृशो गवयपदवाच्य इत्याकारकस्यैवोपमितिस्वरूपत्वा-
दित्यपास्तम् । गवयत्वावच्छेदेन गवयपदवाच्यत्वविषयिण्या उपमितेर्गवयपदजन्य-
गवयत्वविशिष्टोपस्थितिं विना शाब्दबोधरूपत्वासम्भवादिति नच गोसादृश्यस्य गवय-
त्वस्य च प्रत्यक्षेणोपस्थितौ कथं गवयत्वावच्छेदेनैव गवयपदवाच्यत्वोपमितिर्न तु सा-
दृश्यवच्छेदेनेति वाच्यं उपस्थितेस्तौल्येपि गवयत्वजात्यपेक्षया गोसादृश्यस्य गौरवज्ञा-
नेन तदवच्छेदेन गवयपदवाच्यत्वोपमितेरनुदयात् । गवयपदाद् गवयत्वप्रकारकशा-
ब्दबोधानुपपत्तेश्च तत्प्रकारकशाब्दबोधे तदवच्छेदेन शक्तिग्रहस्य हेतुत्वात् नच द्रव्य-
त्वविशिष्टे सादृश्यज्ञानात् गवयत्वावच्छेदेन गवयपदवाच्यत्वोपमितेरनुदयात् तद्धर्म-
विशिष्टे सादृश्यज्ञानं तद्धर्मवच्छेदेनोपमितिजनकं वाच्यं तथा च यदा गवयत्वादिजा-
त्यनुपस्थितिस्तदा सादृश्यज्ञानस्य संस्थानादिगुरुधर्मविशिष्टे ग्रहात्तदवच्छेदेन गव-
यादिपदवाच्यत्वोपमित्यापत्तिरिति वाच्यं इष्टापत्तेः तस्याः भ्रमत्वेन तादृशगुरुधर्मव-
च्छेदेन गवयादिपदवाच्यत्वासाधकत्वादिति । इदमुपलक्षणं वैधर्म्यविशिष्टपिण्डदर्शनं
करणं जलादिविधर्मगुणवती पृथिवीत्यतिदेशवाक्यार्थस्मृतिव्यापारः पृथिवीत्वावच्छेदेन
पृथिवीपदवाच्यत्वोपमितिः फलमित्यपि बोध्यम् । ननूपमानस्य प्रमाणान्तरत्वे मा-
नाभावः नच प्रत्यक्षादिप्रमितिविजातीयप्रमितिकरणत्वात् तस्य प्रमाणान्तरत्वम् उ-
पमितेः प्रत्यक्षादिप्रमितितो विजातीयत्वाभावादिति चेन्न चक्षुरादिव्यापारविगमेपि
उपमितेरुत्पादेन चाक्षुषत्वाद्यसंभवान्न वा मानसत्वम् मानसोत्तरमनुत्पद्यमानाया
उपमिनोमीति प्रतीतिविषयत्वात् उपमित्यनन्तरं साक्षात्करोमीति प्रतीतिरनुदयेन
तत्र प्रत्यक्षत्वसत्त्वे प्रमाणाभावाच्च अन्यथा ऽनुमितेरपि मानसत्वापत्तेः । नाप्यनुमितिः
व्याख्यादिज्ञानं विनाप्युदयात् । न शाब्दं पदज्ञानाजन्यत्वात् । न स्मृतिः अननुभूता-
र्थस्य स्मरणायोगादिति सङ्केपः ॥ ७९ ॥ ८० ॥


(१६७)

इति श्रीविश्वनाथपञ्चाननभट्टाचार्यविरचितायां सिद्धान्तमुक्ताव-
ल्यामुपमानखण्डम् (१) ॥

इति श्रीभारद्वाजकुलाम्बुधिपूर्णचन्द्रबालकृष्णभट्टात्मजमहादेवभट्टविरचिते मुक्ता-
वलीप्रकाशे उपमानखण्डं (२) समाप्तम् ॥

(१) उपमानपरिच्छेदः—पा० २ । श्रीविश्वनाथेत्यादिकं १ पुस्तके २ पुस्तके च नास्ति ।

(२) उपमानपरिच्छेदः—पा० २ ।



(१६८)

शाब्दबोधप्रकारं दर्शयति । पदज्ञानं त्विति ॥

पदज्ञानं तु करणं

द्वारं तत्र पदार्थधीः ।

शाब्दबोधः फलं तत्र

शक्तिधीः सहकारिणी ॥ ८१ ॥

न तु ज्ञायमानं पदं करणम् पदाभावेपि मौनिश्लोकादौ शाब्दबोधात् । पदार्थधीरिति पदजन्यपदार्थस्मरणं व्यापारः । अन्यथा पदज्ञानवतः प्रत्यक्षादिना पदार्थोपस्थितावपि शाब्दबोधापत्तेः । तत्रापि वृत्त्या पदजन्यत्वं बोध्यं अन्यथा घटादिपदात् समवायसम्बन्धेनाकाशस्मरणे जाते आकाशस्यापि शाब्दबोधापत्तेः वृत्तिश्च शक्तिलक्षणा-न्यतरसम्बन्धः अत्रैव शक्तिज्ञानस्योपयोगः पूर्वं शक्तिग्रहाभावे पदज्ञानेपि तत्सम्बन्धेन स्मरणानुपपत्तेः पदज्ञानस्य हि एकसम्बन्धि-

उपजीव्योपजीवकभावसङ्गतिमभिप्रेत्याह । मूले पदज्ञानं त्विति । एवकारार्थकस्य मूलस्थतुशब्दस्य व्यवच्छेद्यं स्पष्टयति मुक्तावल्यां न तु ज्ञायमानमिति । मौनिश्लोकादावित्यादिना द्वित्वादिबोधकविजातीयहस्तचेष्टादेः सङ्ग्रहः अन्यथा पदार्थज्ञानमात्रस्य व्यापारत्वे । तत्रापि पदजन्यपदार्थोपस्थितावपि घटकत्वं सप्तमर्थः । अन्यथा वृत्त्येवस्यानुपादाने । ननु वृत्तिर्यदि शक्तिस्तदा गङ्गापदात्तीरादेर्बोधो न स्यात् तत्र शक्त्या पदजन्यतीरोपस्थितेरभावादत आह वृत्तिश्चेति । अन्यतरसम्बन्धः अन्यतरात्मकः सम्बन्धः । अत्रैव पदजन्यपदार्थोपस्थितावेव । सा चेति । यद्यपीश्वरेच्छाया ऐक्याद्दृष्टशब्दाद् घटो बोद्धव्य इतीश्वरेच्छा पटेष्यस्तीत्यतिप्रसङ्गः । एवं गङ्गापदजन्यबोधविषयत्वप्रकारकेच्छायास्तीरेपि सत्त्वाच्छतयैव तीरबोधोपपत्तेर्लक्षणोच्छेदापत्तिस्तथापि गङ्गापदवाच्यत्वव्यवहारस्य तीरेऽभावाद्गङ्गादिपदजन्यबोधविषयतात्वावच्छिन्नप्रकारतानिरूपितविशेष्यतासम्बन्धेनेश्वरेच्छैव गङ्गादिपदानां शक्तिः तीरादिनिष्ठविशेष्यताया गङ्गादिपदजन्यबोधविषयत्वप्रकारतानिरूपितत्वेपि न तस्यास्तादृशविषयतात्वेन तादृशप्रकारतानिरूपितत्वमपि तु शुद्धविषयतात्वेनेति नातिप्रसङ्गो

(१४२)

ज्ञानविधया स्मारकत्वम् शक्तिश्च पदेन सह पदार्थस्य सम्बन्धः सचा-
स्माच्छब्दादयमर्थो बोद्धव्य इतीश्वरेच्छारूपा आधुनिके नाम्नि श-
क्तिरस्त्येव एकादशे ऽहनि पिता नाम कुर्यादित्येच्छायाः सत्त्वात्
आधुनिकसङ्केतिते तु न शक्तिरिति सम्प्रदायः । नव्यास्तु ईश्वरेच्छा
न शक्तिः किं त्विच्छैव तेनाधुनिकसङ्केतितेपि शक्तिरस्त्येवेत्याहुः ।
शक्तिग्रहस्तु व्याकरणादितः तथा हि “शक्तिग्रहं व्याकरणोपमानको-
शाप्तवाक्याद्भवहारतश्च । वाक्यस्य शेषाद्विवृतेर्वदन्ति सान्निध्यतः सिद्ध-
पदस्य वृद्धाः” (१) । धातुप्रकृतिप्रत्ययादीनां शक्तिग्रहो व्याकरणाद्भवति
क्वचित् सति बाधके त्यज्यते यथा वैयाकरणैराख्यातस्य कर्तरि शक्ति-
रुच्यते चैत्रः पचतीत्यादौ कर्त्रा सह चैत्रस्याभेदान्वयस्तत्र गौरवात्
त्यज्यते किं तु कृतौ शक्तिर्लाघवात् कृतिस्यैत्रादौ प्रकारीभूय भासते
नच कर्तुरनभिधानाच्चैत्रपदोत्तरं तृतीया स्यादिति वाच्यं कर्तृसङ्ख्या-
नभिधानस्य तत्र तन्त्रत्वात् सङ्ख्याभिधानयोग्यस्य कर्मत्वाद्यनवरुद्धः

नवा लक्षणोच्छेद इति । आधुनिके नाम्नि । आधुनिकैः पित्रादिभिरेकादशे ऽहनि
सङ्केतिते नाम्नि । इतीश्वरेच्छाया इति । एकादशाहकालीनपित्रुच्चारणविषयनाम-
त्वेन सामान्यरूपेणेत्यर्थः । आधुनिकसङ्केतिते तु आधुनिकमात्रसङ्केतिते नदीवृद्-
ध्यादिपदे तु । सम्प्रदायमते ऽस्वरसं हृदि निधाय नवीनमतं दर्शयति । नव्यास्त्व-
ति । न शक्तिरिति । तथा सत्याधुनिकसङ्केतितान्नद्यादिपदाच्छाब्दबोधो न स्या-
दिति भावः । मतद्वयेप्यपभ्रंशात्मकगगर्गादिपदे शक्तिभ्रमादेव बोध इत्यवधेयम् ।
व्याकरणादिति भूतत्तायाम् वर्तमाने लङित्यादिव्याकरणादित्यर्थः । लाघवादिति
कृतित्वजातेः शक्यतावच्छेदकत्वे लाघवादित्यर्थः । नच कर्तुरनभिधानादिति अन-
भिहित इत्यधिकारिणेण कर्तृकरणयोस्तृतीयेत्यनेनानभिहितकर्तरि तृतीयाविधानादिति
भावः । तत्र तृतीयायाम् । तन्त्रत्वात् प्रयोजकत्वात् । ननु कर्तृसङ्ख्याभिधानएव
किम्प्रयोजकं इत्याशङ्क्य तत्प्रयोजकं दर्शयति संख्याभिधानेति । चैत्रः पचति त-
ण्डुल इत्यादौ कर्मत्वादिलाक्षणिकप्रथमान्तपदोपस्थाप्यतण्डुलादिव्युदासायाह क-

(१) अत्र केचिदेवं पठन्ति सान्निध्यतः सिद्धपदस्य वृद्धाः वाक्यस्य शेषाद्विवृतेर्वदन्ति ।

प्रथमान्तपदोपस्थाप्यः कर्मत्वादीत्यस्येतरविशेषणत्वतात्पर्याविषय-
त्वमर्थः । तेन चैत्र इव मैत्रो गच्छतीत्यादौ न चैत्रे सङ्ख्यान्वयः यत्र
कर्मादौ न विशेषणत्वे तात्पर्यं तद्वारणाय प्रथमान्तेति । यद्वा धात्व-

र्मत्वाद्यनवरुद्ध इति । ननु चैत्र इव मैत्रो गच्छतीत्यत्राख्यातेनैकवचनत्वरूपेणोक्तायाः
सङ्ख्यायाश्चैत्रे ऽन्वयः स्यात् कर्मत्वाद्यनवरुद्धत्वात् प्रथमान्तपदोपस्थाप्यत्वाच्च किं
च पक्षमन्नं भुज्यतइत्यादावन्नादौ सङ्ख्यान्वयानुपपत्तिः पाककर्मत्वस्यान्ने ऽन्व-
येन कर्मत्वाद्यनवरुद्धत्वाभावादत आह । कर्मत्वादीत्यस्येति । तथा च कर्मत्वपदमि-
तरपदमनवरुद्धत्वं च विशेषणतया विवक्षितत्वम् । वस्तुत इतरस्यापि न विवक्षा अ-
विशेषणत्वमात्रस्य विवक्षितत्वात् अविशेषणत्वं प्रकारताशून्यत्वं तस्य च शाब्दबो-
धात् पूर्वं चैत्रादावपि सत्त्वात् चैत्र इव मैत्रो गच्छतीत्यादौ चैत्रेपि सङ्ख्यान्वया-
पत्तिः नच चैत्रीयं सादृश्यमित्यवान्तरवाक्यार्थबोधस्य पूर्वं सत्त्वात् कथमविशेषणत्वं
चैत्रस्येति वाच्यं यत्र खले कपोतन्यायेन बोधस्तत्र चैत्रीयं सादृश्यमित्यवान्तरवा-
क्यार्थबोधस्य पूर्वमभावादतो विशेषणत्वतात्पर्याविषयत्वपर्यन्तानुधावनम् नच चैत्र
एव पचति चैत्रश्चैत्रं पश्यतीत्यादिवेवकारार्थे ऽन्यस्मिन् कर्मादौ च चैत्रस्य विशे-
षणत्वात् कथं तत्र सङ्ख्यान्वय इति वाच्यं विशेषणत्वमात्रेण तात्पर्याविषयत्वस्य
विवक्षितत्वात् चैत्रस्योक्तस्थले विशेषणत्वमुख्यविशेष्यत्वाभ्यां तात्पर्याविषयत्वात् तत्र
सङ्ख्यान्वयोपपत्तिः यदि च चैत्र इव मैत्र इत्यादौ चैत्रादेर्यदा न विशेषणत्वं
तदा चैत्रेपि सङ्ख्यान्वयापत्तिः नच शाब्दबोधे तात्पर्यज्ञानस्य हेतुत्वान्नैवमिति
वाच्यं नानार्थातिरिक्तस्थले शाब्दबोधे तात्पर्यज्ञानस्य हेतुत्वे मानाभावादित्युच्यते
तदा विशेषणत्वं विशेषणत्वमात्रप्रयोजकप्रथमान्ततत्त्वदानुपस्थाप्यत्वं बोध्यम् । न
विशेषणत्वे तात्पर्यं न विशेषणत्वमात्रे तात्पर्यम् । तथा च तण्डुलं पचतीत्यादौ यदि
विशेषणत्वमुख्यविशेष्यत्वाभ्यां तण्डुलबोधे तात्पर्यं तत्र तण्डुले सङ्ख्यान्वयवार-
णाय प्रथमान्तेत्यादीति भावः । इदमुपलक्षणम् चैत्रेण सुप्यतइत्यादौ धात्वर्थ-
स्वापादौ सङ्ख्यान्वयवारणाय प्रथमान्तपदोपस्थाप्यत्वस्यावश्यकत्वात् । द्वितीयद-
लस्य प्रकारान्तरेण प्रयोजनं वक्तुमन्यथा प्रथमदलार्थमाह यद्वेति । चैत्रादेर्वारण-
मिति तस्य सादृश्ये विशेषणत्वादिति भावः । द्वितीयान्तपदोपस्थाप्यत्वादिति प्र-
थमान्तपदोपस्थाप्यत्वाभावादित्यर्थः । अत्र कल्पे चैत्र एव पचतीत्यादौ चैत्रे सङ्ख्या-
न्वयोपपादनं सुधीभिर्निभावेनीयम् । इदं त्ववधेयम् सङ्ख्यान्वयबोधं प्रति न स्ना-

(१७१)

थातिरिक्ताविशेषणत्वं प्रथमदलार्थः तेन चैत्र इव मैत्रो गच्छतीत्यत्र
चैत्रादेर्वारणम् स्तोत्रं पचतीत्यादौ स्तोकादेर्वारणाय द्वितीयदलम्
तस्य द्वितीयान्तपदोपस्थाप्यत्वाद्धारणमिति । एवं व्यापारेपि न शक्ति-
गौरवात् रथो गच्छतीत्यादौ तु व्यापारे आश्रयत्वे वा लक्षणा जा-
नातीत्यादौ त्वाश्रयत्वे नश्यतीत्यादौ तु प्रतियोगित्वे निरूढलक्षणा ।
उपमानाद्यथा शक्तिग्रहस्तथोक्तम् । एवं कोशादपि शक्तिग्रहः सति

तन्त्रेण प्रथमान्तपदोपस्थाप्यत्वं हेतुः आख्यातेन भावनानवगाहिसङ्ख्यान्वयबोध-
स्य कुत्राप्यजननात् सङ्ख्यान्वयबोधव्यापकभावनान्वयबोधत्वावच्छिन्नहेतुभूतता-
दृशप्रथमान्तपदोपस्थाप्यत्वरूपकारणविरहेणैव प्रथमान्तपदानुपस्थाप्ये सङ्ख्यान्व-
याप्यसम्भवात् नच निरूक्तप्रथमान्तपदोपस्थाप्यत्वस्य जन्यतावच्छेदकं भावनान्व-
यबोधत्वं वेत्यत्र विनिगमनाविरहः सङ्ख्यान्वयमविषयीकृत्यापि भावनान्वयबोधस्या-
नुभवसिद्धतया भावनान्वयबोधत्वस्य जन्यतावच्छेदकत्वावच्छेदकत्वेन सङ्ख्यान्वय-
बोधत्वस्य तथात्वे मानाभावात् । लकारसामान्यस्य व्यापारो ऽर्थ इति मीमांसकमतं
दूषयति गौरवादिति । जन्यत्वादिघटितस्य व्यापारत्वस्य यत्नत्वजात्यपेक्षया गुरुत्वा-
दिति भावः । नन्वख्यातस्य न यत्नार्थकत्वं रथो गच्छतीत्यादौ तदभावेप्याख्यातप-
दप्रयोगादत आह रथ इति । रथो गच्छतीत्यत्र गमनानुकूलव्यापारस्य न बोधः किं तु
गमनाश्रयत्वस्यैवेति नवीनमतमाश्रित्याह । आश्रयत्वे वेति । लक्षणा निरूढलक्षणा ।
कचित्तथैव पाठः । चक्षुर्जानातीत्यादौ व्यापारे जनकत्वे वा लक्षणास्वीकारात् जाना-
तीत्यादावाख्यातस्याश्रयत्वे लक्षणानियमो न सम्भवतीत्यत आह । आदाविति । आ-
दिना इच्छति यतते इत्यादेः सङ्ग्रहः । इदमत्र बोध्यं तण्डुलं पचति चैत्र इत्यादौ क-
र्मत्वं द्वितीयार्थस्तत्र तण्डुलस्याधेयतयान्वयः कर्मत्वस्य पाके पाकस्याख्यातार्थकृतौ
तस्याश्चैत्रइति तण्डुलकर्मकपाकानुकूलकृतिर्माश्चैत्र इति बोधः । चैत्रेण पच्यते त-
ण्डुल इत्यत्र कृतिस्तृतीयार्थस्तस्यामाधेयतया चैत्रादेरन्वयस्तस्याश्च धात्वर्थपाके त-
स्यात्मने पदार्थफले तस्य चाश्रयतासम्बन्धेन तण्डुले इति चैत्रवृत्तिकृतिजन्यपाकजन्य-
फलाश्रयस्तण्डुल इत्यन्वयबोधः । कृतां तु कर्ता कर्म चार्थः चैत्रः पक्ता तण्डुलः पक्क
इत्यादावभेदान्वयानुरोधान्नार्थयोर्भेदान्वयबोधस्याव्युत्पन्नत्वादित्यत्र विस्तरः । त-
थोक्तमिति उपमाननिरूपणावसरइति शेषः । शक्तिग्रह इति भवतीति शेषः । को-
शेन व्युत्पादितेति गुणे शुक्लादयः पुंसि गुणिलिङ्गास्तु तद्वतीति कोशस्योभयत्र

बाधके क्वचिप्यज्यते यथा नीलादिपदानां नीलरूपादौ नीलविशिष्टे च शक्तिः कोशेन व्युत्पादिता तथापि लाघवाच्चीलादावेव शक्तिः नीलादिरूपविशिष्टे तु लक्षणा इति । एवमाप्रवाक्यादपि यथा कोकिलः पिकशब्दवाच्य इत्यादिशब्दात् पिकादिशब्दानां कोकिले शक्तिग्रहः । एवं व्यवहारादपि यथा प्रयोजकवृद्धेन घटमानयेत्युक्तं तच्छ्रुत्वा प्रयोज्यवृद्धेन घट आनीतस्तदवधार्य पार्श्वस्थो बालो घटानयनरूपं कार्यं घटमानयेति शब्दप्रयोज्यमित्यवधारयति ततश्च घटत्रय गामानयेत्यादिवाक्यादावापोद्वापाभ्यां घटादिपदानां कार्यान्वितघटादौ शक्तिं गृह्णाति इत्थं च भूतले नीलो घट इत्यादिशब्दान्न शाब्दबोधः घटादिपदानां कार्यान्वितघटादिबोधे सामर्थ्यावधारणात् कार्यताबोधं प्रति च लिङादीनां सामर्थ्यात्तदभावान्न शाब्द-

शक्तिग्राहकत्वादिति भावः । लाघवादिति । नीलादिमत्त्वापेक्षया नीलत्वादितेर्लघुतया शक्यतावच्छेदकत्वादिति भावः । नीलादिविशिष्टे तु लक्षणेति । गुणवचनान्मतुषोलुगिष्ठ इति स्मरणाल्लुप्तेन मतुपैव विशिष्टार्थबोधसम्भवे ऽलं लक्षणयस्यपिक्वदन्ति । तत् घटानयनं न तु व्यवहारेणानयनादिनानुमितघटानयनादिधर्मिककार्यताज्ञाने पदानां कारणत्वं लाघवात्पदत्वावच्छेदेनैव गृहीतम् एवं च साक्षात्परम्परया वा कार्यत्वान्वितविषयकशाब्दत्वावच्छिन्नं प्रति पदत्वेन कारणतेति कार्यकारणभावः पर्यवसितः इयमेव कार्यान्विते पदानामानुभाविकी शक्तिः एवं च कार्यत्वान्वितविषयकशाब्दत्वव्यापकीभूतकार्यताविषयकशाब्दत्वावच्छिन्नजनककार्यतावाचकलिङ्गादिपदाभावात् कथं कोशादितः शक्तिग्रह इति प्रभाकराक्षेपं तन्मतदूषणेन दूषयितुं तन्मतसिद्धमर्थं प्रदर्शयति । इत्थं चेत्यादिना । एतेन स्मारकशक्तिप्रसङ्गे अनुभाविकशक्तिप्रदर्शनमनुचितमित्याशङ्क्या निरस्ता । ननु भूतले नीलो घट इत्यादितः कार्यताविषयकबोधापत्तिः तत्र तादृशपदानां सामर्थ्यावधारणादिति त्वयैवोक्तत्वादिस्यत आह कार्यताबोधं प्रति चेति । सामर्थ्यात्तदभावान्न कार्यताबोधं प्रति लिङ्गादिपदानां स्वजन्यकार्यत्वोपस्थितिद्वारा हेतुत्वम् घटादिपदानां कार्यत्वानुभवं प्रति हेतुत्वेपि घटादिपदेषु कार्यत्वस्मारकशक्त्यभावेन स्मारकशक्त्या कार्यत्वोपस्थापकलिङ्गादिपदाभावान्न भूतले घट इत्यादितः शाब्दबोध इति भावः । लाघ-

(१७३)

बोध इति केचित् तन्न प्रथमतः कार्यान्वितघटादौ शक्त्यवधारणेपि लाघवेन पश्चात्तस्य परित्यागौचित्यात् अत एव चैत्र पुत्रस्ते जातः कन्या ते गर्भिणीत्यादौ मुखप्रसादमुखमालिन्याभ्यां सुखदुःखे अनुमाय तत्कारणत्वेन परिशेषाच्छाब्दबोधं निर्णयि तद्धेतुतया तं शब्दमवधारयति तथा च व्यभिचारान्न कार्यान्विते शक्तिः नच तत्र तं पश्येत्यादिशब्दान्तरमध्याहार्यं मानाभावात् चैत्र पुत्रस्ते जातो मृतस्येत्यादौ तदभावाच्च । इत्थं च लाघवादन्वितघटेपि शक्तिं त्यक्त्वा घटपदस्य घटमात्रे शक्तिमवधारयति । एवं वाक्यशेषादपि शक्तिग्रहः यथा यवमयश्चूर्णभवतीत्यत्र यवपदस्य दीर्घशूकविशेषे आर्याणां प्रयोगः कङ्गौ तु स्नेच्छानां तत्र हि (१) अथान्या औषधयो स्नायन्ते ऽयैते मोदमानास्तिष्ठन्ति इति वाक्यशेषाद्दीर्घशूके शक्तिर्निर्णीयते कङ्गौ तु शक्तिभ्रमात् प्रयोगः नानाशक्तिकल्पने गौरवात् हय्यादिपदे तु विनिगमकाभावान्नानाशक्तिकल्पनम् । एवं विवरणादपि शक्तिग्रहः

वेनेति कार्यत्वान्वितघटशब्दत्वापेक्षया घटशब्दत्वस्य कार्यतावच्छेदकत्वे लाघवेनेत्यर्थः । अत एव कार्यत्वाविषयकबोधं प्रति पदानां हेतुत्वादेव तत्कारणत्वेन सुखदुःखयोः कारणत्वेन तद्धेतुतया तादृशशब्दबोधहेतुतया व्यभिचारादिति । घटादिपदैः कार्यताविषयक एव बोधो जन्यते इति नियमे व्यभिचारादित्यर्थः । कार्यत्वाविषयकबोधस्य चैत्र पुत्रस्ते जात इत्यादिपदैर्जननादिति भावः । अध्याहार्यमिति । तथा च तत्रापि लोडादिजन्यकार्यत्वोपस्थितेः सत्त्वेन कार्यताविषयकबोधस्यैवोत्पादान्न तादृशनियमे व्यभिचार इति भावः । तदभावाच्चेति । तं पश्येत्यादिकार्यताबोधकपदाध्याहारासम्भवाच्चेत्यर्थः । भट्टमतं प्रक्षिपन् स्वमतमुपसंहति । इत्थं चेति । लाघवादिति । अन्वितघटे शक्तिकल्पनापेक्षया घटमात्रे तत्कल्पने लाघवादित्यर्थः । यवपदस्येत्यस्य देहलीदीपकन्यायेनान्वयः । तत्र हि तादृशद्विविधव्यवहारेण कङ्गौ दीर्घशूके वा यवपदस्य शक्तिरिति सन्देहे सति । यवपदस्येति । वाक्यशेषाद्दीर्घशूके शक्तिर्निर्णीयते इत्यन्वयः । नन्वस्तु यवपदस्य वाक्यशेषाद् दीर्घशूके शक्तिः कङ्गावपि शक्तिसत्त्वे बाधकाभाव इत्यत आह । नाना-

(१) वसन्ते सर्वसस्यानां जायते पत्रशातनं मोदमानाश्च तिष्ठन्ति यवाः कणशशालिनः पा० २ ।

विवरणं तु तत्समानार्थकपदान्तरेण तदर्थकथनं यथा घटोस्तीत्यस्य कलशोस्तीत्यनेन विवरणात् घटपदस्य कलशे शक्तिग्रहः । एवं पच-
तीत्यस्य पाकं करोतीत्यनेन विवरणात् आख्यातस्य यत्नार्थकत्वं
कल्प्यते । एवं प्रसिद्धपदस्य सान्निध्यादपि शक्तिग्रहः यथा इह सह-
कारतरौ मधुरं पिको रौतीत्यादौ पिकशब्दस्य कोकिले शक्तिग्रह
इति तत्र जातावेव शक्तिग्रहः न तु व्यक्तौ व्यभिचारादानन्त्याच्च
व्यक्तिं विना जातिभानस्यासम्भवाद् व्यक्तेरपि भानमिति केचित् तन्न

शक्तीति । कथं तर्ही हर्यादिपदे नानाशक्तिकल्पनेत्यत आह । हर्यादिपदे विति ।
विनिगमकाभावादिति । तत्र कोशस्योभयत्र तुल्यत्वात् । प्रकृते च वाक्यशेषस्यैव
विनिगमकत्वादिति भावः । आख्यातस्य यत्नार्थकत्वमिति । नच विवरणस्य कथं
शक्तिग्राहकत्वम् तद्वाचकपदाभावादिति वाच्यं आख्यातं यत्नत्वविशिष्टे शक्तं
यत्नत्वविशिष्टशक्तिं करोति प्रतिपादितार्थप्रतिपादकत्वादित्यनुमानविधया तस्य शक्ति-
ग्राहकत्वात् । प्रसिद्धपदस्येति प्रसिद्धार्थकपदस्येत्यर्थः । तिङर्थधर्मिणि नामार्थान्व-
याव्युत्पन्नतया नेदं शक्तिग्रहस्योदाहरणमिति तु न यो यः शूद्रस्य पचति द्विजान्
सोतिनिन्दित इत्यादौ तिङर्थधर्मिणि तथान्वयदर्शनेन तादृशानियमस्यासिद्धेः । प्र-
सङ्गात्परमतनिराकरणपूर्वकं स्वमते जात्यादिविशिष्टे शक्तिं व्यवस्थापयितुं मीमां-
सकमतमाह । जातावेवेति । जातिविशिष्टे शक्तिस्वीकारे जातावपि शक्तिग्रहस्या-
वश्यकता नागृहीतविशेषणन्यायात् तथा च जातावेव शक्तिर्लाघवात् तदुक्तं विशे-
ष्यं नाभिभागच्छत् क्षीणशक्तिर्विशेषणे इति भावः । यस्यां कस्याञ्चिद्व्यक्तौ शक्तिः
सर्वासु वेति विकल्प्य आवे दोषमाह । व्यभिचारादिति । अगृहीतशक्तिकव्यक्तावपि
शाब्दबोधोदयेन तत्र शक्तिज्ञानाभावाद् व्यभिचार एवेति भावः । द्वितीये तमाह
आनन्त्यादिति । व्यक्तिभेदेन शक्तिभेदाच्छक्त्यानन्त्यं स्यादित्यर्थः । असम्भवादिति ।
जातिभासकसामग्र्या एव व्यक्तिभासकत्वादिति भावः । इदमेव कथमिति चे-
द्व्यक्तिविशेष्यकजातिप्रकारकशाब्दबोधे जातिविषयकशक्तिज्ञानत्वेन हेतुत्वात्
नच तादृशबोधे व्यक्तिशक्तिज्ञानत्वेन हेतुत्वमुपगम्य व्यक्तावेव शक्तिः किं नाङ्गी-
क्रियतइति वाच्यं तथा सति उक्तानन्त्यादिदोषप्रसङ्गादिति । शक्तिं विनेति पदज-
न्यपदार्थोपस्थितेः शाब्दबोधं प्रति हेतुतया व्यक्तिशक्तिं विना तद्भानानिर्वाहादि-
ति भावः । लक्षणेति तावतवै वृत्त्या पदजन्यपदार्थोपस्थितेर्निर्वाहादिति भावः ।

(१७५)

शक्तिं विना व्यक्तिभानानुपपत्तेः नच व्यक्तौ लक्षणानुपपत्तिप्रतिस-
न्धानं विनापि व्यक्तिबोधात् नच व्यक्तिशक्तावनन्त्यं सकलव्यक्ता-
वेकस्या एव शक्तेः स्वीकारात् नचाननुगमः गोत्वादेरेवानुगमकत्वात्
किं च गौः शक्येति शक्तिग्रहो यदि तदा व्यक्तौ शक्तिः यदि तु गोत्वं
शक्यमिति शक्तिग्रहस्तदा गोत्वप्रकारकपदार्थस्मरणं शाब्दबोधश्च न
स्यात् समानप्रकारकत्वेन शक्तिज्ञानस्य पदार्थस्मरणं शाब्दबोधं
प्रति च हेतुत्वात् किं च गोत्वे यदि शक्तिस्तदा गोत्वत्वं शक्यताव-

अनुपपत्तिप्रतिसन्धानं विनापीति । गामानयेत्यादौ गोत्वजातेरानयनान्वयानुपपत्त्या गो-
पदस्य गवि लक्षणास्वीकारेपि गौरस्तीत्यादौ गोत्वजातेरस्तित्वाद्यन्वयानुपपत्तेर्लक्ष-
णावोजस्याभावेन लक्षणायाः स्वीकर्तुमशक्यत्वादिति भावः । स्वमते पूर्वोक्तदोष-
माशङ्क्य वारयति । नचेत्यादिना एकस्या इति । ईश्वरेच्छारूपायास्तस्या एक-
त्वादित्यर्थः । नचाननुगम इति । गोव्यक्तीनामननुगततया विषयतासम्बन्धेन शक्ति-
ज्ञानकारणतायामवच्छेदकत्वासम्भव इत्यर्थः । गोत्वादेरेवेति । तथा च गोशाब्दबो-
धे गोत्वविशिष्टविषयकशक्तिज्ञानत्वेन हेतुत्वान्नोक्तदोष इति भावः । ननु सर्वत्र पद-
जन्यपदार्थोपस्थितेहेतुत्वे मानाभावः कथमन्यथा शाब्दबोधे संसर्गज्ञानम् नचैवं
पदानुपस्थितघटादेरपि भानापत्तिरिति वाच्यं । गोविशेष्यकगोत्वप्रकारकशाब्दबोधं
प्रति गोत्वशक्तिज्ञानत्वेन हेतुत्वस्योक्तत्वादेतादृशातिप्रसङ्गविरहादित्यत आह । किं
चेति । तदा व्यक्तौ शक्तिरिति । गौः शक्येति विशिष्टज्ञानं प्रमात्मकमेव त्वन्मते
ऽन्यथाख्यायभावात् प्रमायाश्च वस्तुसाधकत्वादिति भावः । समानप्रकारकत्वेनेति
ईदृशशक्तिज्ञानस्य गोत्वप्रकारकत्वाभावेन गामानयेत्यादौ गोत्वप्रकारकस्मरणशा-
ब्दबोधयोरनुपपत्तिरित्यर्थः । नच गोपदं गोत्वे शक्तमित्येतादृशशक्तिग्रहस्यैव शा-
ब्दबोधे हेतुत्वात् तस्य च शक्त्यंशे गोत्वप्रकारकत्वात् न तत्प्रकारकशाब्दबोधानु-
पपत्तिरिति वाच्यं शक्तिग्रहे यदंशे गोत्वादिप्रकारकत्वं शाब्दबोधस्यापि तदंशे गो-
त्वादिप्रकारकत्वमित्येतादृशसमानप्रकारकत्वस्य परमते सिद्धान्तितत्वात् । अत एवा-
पूर्ववादे ऽपूर्वस्य पूर्वमनुपस्थितत्वात् कथं तत्र शक्तिग्रह इत्याशङ्क्य कार्यत्वेन घटा-
दिषु शक्तिग्रहात् योग्यतया शाब्दबोधे ऽपूर्वभानमित्युक्तं तैरिति । ननु कार्यत्वानुपा-
धिप्रकारकशाब्दबोधस्थले तादृशसमानप्रकारकत्वस्य तदनुमतत्वेपि जातिप्रकारक-
शाब्दबोधस्थले तादृशसमानप्रकारकत्वं न तदनुमतमत आह किं चेति । शक्यताव-

(१७६)

च्छेदकं वाच्यं गोत्वत्वं तु गवेतरासमवेतत्वे सति सकलगोसमवेत-
त्वम् तथा च गोव्यक्तीनां शक्यतावच्छेदके ऽनुप्रवेशात् तवैव गौरव-
म् । तस्मात् तत्तज्जात्याकृतिविशिष्टतत्तद्व्यक्तिबोधानुपपत्त्या कल्प्य-
माना शक्तिर्जात्याकृतिविशिष्टव्यक्तौ विश्राम्यतीति । शक्तं पदं तच्च-
तुर्विधम् कचिद्यौगिकं कचिद्रूढं कचिद्योगरूढं कचिद्यौगिकरूढं त-

च्छेदकं वाच्यमिति । गोत्वधार्मिकशक्यत्वज्ञानस्य पदधार्मिकगोत्वादिशक्तिज्ञानस्य
वा शाब्दबोधे हेतुत्वे गोत्वत्वावच्छिन्नगोत्वविषयताया निवेश आवश्यकः । निर्धर्मि-
तावच्छेदकशक्तिज्ञानस्य गोत्वाद्यंशे निष्प्रकारकशक्तिज्ञानस्य वा विपरीतज्ञानावि-
रोधिनः शाब्दबोधहेतुत्वात् तथा च गोत्वत्वे शक्यतावच्छेदकत्वावगाहितादृशप्रमा-
या विषयसाधकत्वाद्गोत्वत्वे शक्यतावच्छेदकत्वसिद्धिरिति भावः । तवैव गौरवमिति ।
नच गोत्वत्वावच्छिन्नविषयकशक्तिज्ञानस्य कारणत्वेपि संभ्रमो न तु तस्य विषयसा-
धकत्वमिति वाच्यं तथा सति प्रतीतेः कारणतावच्छेदकत्वाद्यंशेपि भ्रमत्वस्य वक्तुं
शक्यतया कारणतावच्छेदकत्वादीनां कुत्रापि सिद्धिर्न स्यात् मास्तु वा गोत्वत्वादी-
नामवच्छेदकत्वं तथापि गवेतरासमवेतत्वादिघटितगोत्वत्वादेर्धर्मितावच्छेदकताद्या-
त्मकविषयतायाः शाब्दबोधकारणतावच्छेदककोटिप्रेवेशप्रयुक्तगौरवं दुर्वारमेवेति ।
स्वमतमुपसंहरति तस्मादिति । व्यक्ताविति जात्याकृतिविशिष्टव्यक्तावेव । अवयवसं-
स्थानविशेषरूपाया आकृतेः शक्यत्वेपि न जातिवत्तदवच्छेदकत्वम् सामानाधिकर-
ण्यसम्बन्धस्य शक्यतावच्छेदकतावच्छेदकत्वकल्पने गौरवात् अत्र च परस्परपरि-
त्यागेन परस्परस्य बोधाभावात् त्रिष्वेकैव शक्तिरेतद्वोधनायैव सूत्रे जात्याकृतिव्यक्तयः
पदार्थ इत्येकवचनमिति सम्प्रदायः । नव्यास्तु संस्थानानुपस्थितावपि गोत्वादिना
गवाद्यन्वयबोधाज्जातिविशिष्टव्यक्तावेव शक्तिः संस्थाने च पृथग्वै शक्तिः व्युत्पत्तिवै-
चित्र्याच्च संस्थानव्यक्तयोरेकपदार्थयोरपि परस्परमन्वयबोधः सौत्रं पदार्थ इत्येकव-
चनं तु जातिव्यक्तयोरेकशक्तिलाभायैवेत्याहुः । तच्छब्दस्य वक्तृबुद्धिविषयतावच्छे-
दकीभूतघटत्वाद्यवच्छिन्ने शक्तिः अथ घटत्वादीनां शक्यतावच्छेदकत्वे शक्यताव-
च्छेदकभेदाच्छक्तिभेदापत्तिः नच शक्यतावच्छेदकभेदेपि शक्यतावच्छेदकतावच्छे-
दकस्य बुद्धिविषयतावच्छेदकत्वस्यैक्यात् शक्तिभेद इति वाच्यं तस्य शक्यतावच्छे-
दकतावच्छेदकत्वे शाब्दबोधे तद्भानापत्तेरिति चेन्न बुद्धिविषयतावच्छेदकत्वस्योपल-
क्षणतया शक्यतावच्छेदकतावच्छेदकत्वात् उपलक्षणस्य च शाब्दबोधे भानानङ्गी-

(१७७)

याहि यत्रावयवार्थ एव बुध्यते तद्यौगिकं यथा पाचकादिपदं य-
त्रावयवशक्तिनैरपेक्ष्येण समुदायशक्तिमात्रेण बुध्यते तद्रूढं यथा गो-
मण्डलादिपदं यत्र तु अवयवशक्तिविषये समुदायशक्तिरप्यस्ति त-
द्योगरूढम् यथा पङ्कजादिपदम् तथा हि पङ्कजपदमवयवशक्त्या प-
ङ्कजनिर्कर्तृत्वरूपमर्थं बोधयति समुदायशक्त्या च पद्मत्वेन रूपेण
पद्मं बोधयति नच केवलया अवयवशक्त्या कुमुदे प्रयोगः स्यादिति
वाच्यं रूढिज्ञानस्य केवलयौगिकार्थज्ञाने प्रतिबन्धकत्वादिति प्रा-
ञ्चः । वस्तुतस्तु समुदायशक्त्युपस्थितपद्मे ऽवयवार्थपङ्कजनिर्कर्तृत्वयो

कारात् घटत्वादेश्च शक्यतावच्छेदकत्वं विशेषणत्वेनैव अतस्तस्य शाब्दबोधे भानं
विशेषणत्वं च तत्तत्पदजन्यबोधविषयत्वेन शक्तिविषयत्वं उपलक्षणत्वं च तत्तत्पद-
जन्यबोधविषयत्वेन शक्त्यविषयत्वमिति एवमिदम्पदादिष्वपि तत्रापिदमेतदोः प्रत्य-
क्षबुद्धिविषये ऽदसः परोक्षबुद्धिविषये शक्तिः अत एव तेषां विभिन्नार्थकत्वम् एवं
तदोपि इदमः प्रत्यक्षगतं समीपतरवर्तिचैतदोरूपम् अदसस्तु विप्रकृतं तदिति
परोक्षे विज्ञानीयादित्यपि वदन्ति । किंपदस्य जिज्ञासाविषयत्वविशिष्टे शक्तिः सर्व-
पदस्य व्यापकत्वे सर्वे घटा रूपवन्त इत्यादौ घटत्वव्यापकं रूपवत्वमिति बोधात्
त्वंपदस्य तत्कालीनसम्बोध्यचैत्रत्वादिशक्यतावच्छेदकम् एवमहं पदस्य तत्कालीन-
स्वतन्त्रोच्चारयितृचैत्रत्वादिस्वातन्त्र्योत्तया च वाच्यस्त्वया मद्रचनात् स राजेसादौ न
मत्पदात् कवेर्बोध इत्यास्तां विस्तरः । इति शक्तिग्रन्थः । शक्तं पदं विभजते शक्त
पदमिति । क्वचिदिति किञ्चिदित्यर्थः । एवमग्रेपि । मण्डलादीत्यत्र बहुपुस्तकेषु
मण्डपादीति पाठः स प्रामादिकः । प्रतिबन्धकत्वादिति । नच रूढिज्ञानस्य
यौगिकार्थबुद्धौ प्रतिबन्धकत्वे पद्मेपि योगार्थस्य पङ्कजनिर्कर्तृत्वस्य बोधो न स्यादि-
ति वाच्यं पद्मत्वावच्छिन्नविशेष्यत्वानिरूपितपङ्कजपदयोगजन्यपङ्कजनिर्कर्तृत्वाव-
च्छिन्नविषयताशालिबोधं प्रति रूढिज्ञानस्य प्रतिबन्धकत्वेन पद्मधर्मिकयोगार्थबुद्धेः
प्रतिबन्धतावच्छेदकानाक्रान्तत्वादिति विरोधिविषयकज्ञानस्य प्रतिबन्धकत्वं जनक-
ज्ञानविघटकत्वेनैवेति नियमभङ्गमस्वरसं प्राञ्च इत्यनेन सूचयन् मणिकारमतमाह ।
वस्तुतस्त्विति । सान्निध्यादिति रूढ्यर्थस्य सन्निहितोपस्थितिकत्वादित्यर्थः । व्यक्ति-
वचनानां सन्निहितविशेषपरत्वनियमादिति भावः । व्यक्तिवचनानां किञ्चिद्व्य-
क्तीतात्पर्यकाणां सन्निहितपदत्वमुपस्थितविशेषपरत्वमित्यर्थः । तथा च पद्मे तात्प-

(१७८)

भवति सान्निध्यात् यत्र तु रूढ्यर्थस्य बाधः प्रतिसन्धीयते तत्र लक्ष-
णया कुमुदादेर्बोधः यत्र तु कुमुदत्वेन रूपेण बोधे तात्पर्यज्ञानं
पद्मत्वस्य च बाधस्तत्र चावयवशक्तिमात्रेण निर्वाह इत्याहुः । यत्र
तु स्थलपद्मादावयवार्थबाधस्तत्र समुदायशक्त्या पद्मत्वेन रूपेण बोधः
यदि तु स्थलपद्मं विजातीयमेव तदा लक्षणयैवेति यत्र तु यौगिका-
र्थरूढ्यर्थयोः स्वातन्त्र्येण बोधस्तद्यौगिकरूढम् यथोद्भिदादिपदम्
तत्र हि उद्भेदनकर्ता तरुगुल्मादिरपि बुध्यते यागविशेषोपीति ॥८१॥

लक्षणा शक्यसम्बन्ध-

स्तात्पर्यानुपपत्तितः ।

लक्षणेति । गङ्गायां घोष इत्यादौ गङ्गापदस्य शक्यार्थे ऽप्रवाहरू-
पे घोषस्यान्वयानुपपत्तिस्तात्पर्यानुपपत्तिर्वा प्रतिसन्धीयते तत्र ल-

र्यसत्त्वेन रूढ्यर्थयोगार्थयोः परस्परान्वयबोधजनकसामग्र्यन्तरसत्त्वेन च रूढ्यर्थ ए-
वयोगार्थान्वयो न कुमुदादाविति न रूढिज्ञानस्य यौगिकार्थबुद्धौ प्रतिबन्धकत्वम् ।
एवं रूढ्यर्थयोगार्थयोः परस्परान्वयबोधसामग्रीस्थलएव न कुमुदादेः पङ्कजपदा-
द्वेधो यत्र तु तयोः परस्परमन्वयबोधसामग्रीविरहस्तत्र कुमुदादेर्बोधो भवत्येव परं
तु कुमुदत्वेन रूपेण कुमुदत्वविशिष्टपङ्कजनिकर्तृत्वेन वा लक्षणया शुद्धपङ्कजनि-
कर्तृत्वे न तु शक्यैवेत्याह यत्र तु रूढ्यर्थस्यादिना । प्रतिसन्धीयतइत्यनन्तरं कुमुद-
त्वेन बोधे च तात्पर्यमिति पूरणीयम् । लक्षणयेति । पङ्कजनिकर्तृकुमुदत्वेन
बोधो लक्षणयेत्यर्थः । रूढ्यर्थयोगार्थयोः परस्परसामग्रीविरहोपलक्षणमेतत् तेन
रूढ्यर्थबाधप्रतिसन्धानासत्त्वेपि यत्र सामग्र्यन्तरविरहस्तत्रापि लक्षणया कुमुदादे-
र्बोधो भवत्येव । अवयवशक्तिमात्रेणेति । मात्रपदेन लक्षणानादरः सूचितः । नि-
र्वाहः पङ्कजनिकर्तृत्वेन कुमुदशाब्दबोधनिर्वाह इत्यर्थः । पद्मेत्वेन बोधः पद्मत्वेनैव
बोधः । लक्षणयैवेति रूढ्यर्थावच्छेदकपद्मत्वजातेस्तत्रभावेन रूढ्या तद्वोधनास-
म्भवादिति भावः ॥ ८१ ॥

लक्षणा द्विविधा जहत्स्वार्था ऽजहत्स्वार्था च तत्राद्यां प्रदर्शयति गङ्गायामिति ।

क्षणया तीरस्य बोध इति सा च श्रव्यसम्बन्धरूपा तथा हि प्रवाहद्वय-
 श्रव्यार्थसम्बन्धस्य तीरे गृहीतत्वात् तीरस्य स्मरणम् ततः शब्दबोधः
 परं तु यद्यन्वयानुपपत्तिर्लक्षणाबीजं स्यात्तदा यष्टीः प्रवेशयेत्यादौ
 लक्षणा न स्यात् यष्टिषु प्रवेशान्वयस्यानुपपत्तेरभावात् तेन तत्प्रवेशे
 भोजनतात्पर्यानुपपत्त्या यष्टिधरेषु लक्षणा। एवं काकेभ्यो दधि रक्ष्य-
 तामित्यादौ काकपदस्य दध्युपघातके लक्षणा सर्वतो दधिरक्षयास्ता-
 त्पर्यविषयत्वात्। एवं कृत्रिणो यान्तीत्यादौ कृत्रिपदस्यैकसार्थवाहित्वे
 लक्षणा इयमेवाजहत्स्वार्था लक्षणेत्युच्यते एकसार्थवाहित्वेन रूपेण
 कृत्रितदन्ययोर्वीधात् यदि चान्वयानुपपत्तिर्लक्षणाबीजं स्यात् तदा
 कचिद्गङ्गापदस्य तीरे कचिद्घोषपदस्य मत्स्यादौ लक्षणेति नियमो न
 स्यात्। इदं तु बोध्यम् श्रव्यार्थसम्बन्धो यदि तीरत्वेन रूपेण गृही-
 तस्तदा तीरत्वेन तीरबोधः यदि तु गङ्गातीरत्वेन रूपेण गृहीत-
 स्तदा तेनैव रूपेण स्मरणम्। अत एव लक्ष्यतावच्छेदके न लक्षणा

वक्ष्यमाणास्वरसादाह तात्पर्यानुपपत्तिर्वेति। सा च लक्षणा च। द्वितीयां प्रदर्शयति
 एवं काकेभ्य इति। दध्युपघातके काकविडालादिसाधारणदध्युपघातकत्वविशिष्टे।
 एकसार्थवाहित्वे एकसार्थवाहित्वविशिष्टे। कृत्रिपदलक्षणाभिधानं च वाक्यलक्षणावा-
 दिमताभिप्रायेण न्यायमते तु कृत्रिपदस्यैकसार्थवाहित्वे लक्षणा प्रत्ययार्थश्च सम्बन्धी
 तथा चैकसार्थवन्तो गच्छन्तीत्यन्वयः। एकसार्थवाहित्वं चैकसार्थ एव न त्वेकसार्थग-
 न्तृत्वं नैराकारङ्क्ष्येण यान्तीत्यस्यानन्वयापत्तेः नचानहत्स्वार्थतोक्तिर्विरुद्धेति वाच्यं
 वाक्यलक्षणावादिमतेनैव तदभिधानादिति कचिद्गङ्गापदस्य तीरे तात्पर्यग्रहस्थले क-
 चिद् घोषपदस्य मत्स्यादौ तात्पर्यग्रहस्थले। तेनैव रूपेणेति। नच गङ्गायामित्यादौ
 गङ्गातीरत्वेन बोधे जहत्स्वार्थत्वहानिरिति वाच्यं तीरत्वेन लक्षणायामेव जहत्स्वार्थ-
 त्वस्य सर्वसम्मतत्वात् गङ्गातीरत्वेन भाने त्वजहत्स्वार्थैव लक्षणेति। एवं पूर्वोक्तस्थले
 यष्टीः प्रवेशय मञ्चाः क्रोशन्तीत्यादावपि यष्टिधरत्वमञ्चस्थत्वादिना बोधे ऽजह-
 त्स्वार्थैव लक्षणेति ध्येयम्। अत एव तद्धर्मविशिष्टे लक्षणाग्रहस्य तेन रूपे-
 णोपस्थितिशाब्दबोधी प्रति हेतुत्वादेव। एवं च पदानुपस्थाप्यस्यापि लक्ष्यताव-
 च्छेदकस्य शाब्दे भानं सुकरम् अतिप्रसङ्गस्य तद्धर्मविशिष्टेत्यादिनैव वारणादिति

तत्प्रकारकबोधस्य तत्र लक्षणां विनाप्युपपत्तेः परं त्वेवं क्रमेण श-
क्यतावच्छेदकोपि शक्तिर्न स्यात् तत्प्रकारकशक्यार्थस्मरणं प्रति तत्प-
दस्य सामर्थ्यमित्यस्य सुवचत्वादिति विभावनीयम् । यत्र तु शक्यार्थस्य
परम्परासम्बन्धरूपा लक्षणा सा लक्षितलक्षणेत्युच्यते यथा द्विरेफा-
दिपदे रेफद्वयसम्बन्धो भ्रमरपदे ज्ञायते भ्रमरपदस्य च सम्बन्धो भ्र-
मरे ज्ञायते तत्र लक्षितलक्षणा किं तु लाक्षणिकं पदं नानुभावकम्
लाक्षणिकार्थस्य शाब्दबोधे तु पदान्तरं कारणम् शक्तिलक्षणाव्यत-
रसम्बन्धेनेतरपदार्थान्वितस्वशक्यार्थशाब्दबोधं प्रति पदानां साम-
र्थ्यावधारणात् वाक्ये तु शक्तेरभावात् शक्यसम्बन्धरूपा लक्षणापि
नास्ति यत्र गम्भीरायां नद्यां घोष इत्युक्तं तत्र नदीपदस्य नदीतीरे
लक्षणा गम्भीरपदार्थस्य नद्या सद्भावेदान्वयः क्वचिदेकदेशान्वय-

भावः । इदमुपलक्षणं गङ्गापदशक्यप्रवाहसम्बन्धस्य तीरत्वे बाधादित्यपि द्रष्टव्यम् ।
लक्षितलक्षणाया आधिक्यमाशङ्क्य जहत्स्वार्थायामन्तर्भावमाह । यत्र त्विति ।
परम्परासम्बन्धरूपेति स्ववाच्यरेफद्वयघटितपदवाच्यत्वादिरूपा । नच द्वौ रेफौ
यत्रेति व्युत्पत्त्या द्विरेफपदेन स्वशक्यरेफद्वयसम्बन्धिभ्रमरपदं लक्ष्यते भ्रमरपदेन च
शक्त्या भ्रमर उपस्थाप्यतइत्येतावतैव सामञ्जस्ये ऽलं द्विरेफपदस्य भ्रमरे परम्प-
रासम्बन्धरूपलक्षणया एवं च लक्षितेन लक्षणाज्ञापनमिति लक्षितलक्षणाशब्दार्थो-
प्यस्त्विति वाच्यं तथा सति द्विरेफमानयेत्यादितः कर्मत्वादौ भ्रमरपदार्थान्वयानु-
पपत्तेः प्रत्ययानां प्रकृत्यर्थान्वितस्वार्थबोधकत्वादिति । ननु तच्छाब्दबोधे तच्छक्त-
पदज्ञानत्वेन हेतुत्वाल्लाक्षणिकशाब्दबोधः कथं स्यादित्यत आह । किं त्विति ।
पदान्तरम् समभिव्याहृतं शक्तं पदम् । शक्तिलक्षणेति अन्यतरसम्बन्धेन य इतर-
पदार्थस्तदन्वितो यः स्वार्थ इत्यर्थः । कुमतिः पशुरित्यादिसर्वलाक्षणिकस्थले शा-
ब्दबोधस्यानुभवसिद्धतया लाक्षणिकार्थस्याप्यानुभावकत्वमिति नव्याः । ननु श-
क्यसम्बन्धो न लक्षणा तथा सति वाक्यस्य शक्याप्रसिद्ध्या तत्र लक्षणा न स्यादि-
ति मीमांसकाक्षेपमिष्टापत्त्या निराकुरुते वाक्ये त्विति । ननु गम्भीरायां नद्यां घोष
इत्यादौ नदीपदस्य नदीतीरे लक्षणास्वीकारे गम्भीरपदार्थस्यैकदेशान्वयापत्त्या पद-
लक्षणाया असम्बन्धेन वाक्यलक्षणावश्यकीत्यत आह । यत्र गम्भीरेति । क्वचिदिति

स्यापि स्वीकृतत्वात् यदि त्वचैकदेशान्वयो न स्वीक्रियते तदा नदी-
पदस्य गम्भीरनदीतीरे लक्षणा गम्भीरपदं तात्पर्यग्राहकम् वज्रवी-

चैत्रस्य गुरुकुलमित्यादावित्यर्थः । स्वीकृतत्वादिति पदभेदेन व्युत्पत्तिभेदात् प्रकृते
तथा व्युत्पत्त्यकल्पनादिति भावः । नदीपदस्येति । नच विनिगमनाविरहेण गम्भीर-
पदस्य लक्षणा नदीपदं तात्पर्यग्राहकमित्यस्यापि वक्तुं शक्यत्वात् कथं नदीपदमात्रे
लक्षणाभिधानमिति वाच्यं प्रत्ययानां प्रकृत्यर्थान्वितस्वार्थबोधकत्वव्युत्पत्तेरुत्तरप-
दएव लक्षणाया उक्तत्वात् । अत्र मीमांसकमतानुयायिनः । वाक्यलक्षणयैवोपपत्तौ
गम्भीरपदस्य तात्पर्यग्राहकत्वकल्पनमयुक्तम् नच वाक्ये शतयभावात् शक्यसम्बन्ध
रूपा लक्षणापि न सम्भवतीति वाच्यं स्वबोध्यसम्बन्धस्यैव लक्षणापदार्थत्वात् गङ्गा-
यां घोष इत्यादौ गङ्गापदबोध्यस्य प्रवाहस्य सम्बन्धस्तीरे इति तत्र लक्षणा ग-
म्भीरायां नद्यामिति वाक्यस्य बोध्या गम्भीराभिन्ना नदी तत्सम्बन्धस्तीरे इति वाक्ये-
पि लक्षणा । एवं समासात्मके चित्रगुरिति वाक्येपि चित्रगुपदस्यावयवशक्त्या चित्रा-
भिन्ना गौः स्वबोध्या स्वजन्यबोधविषयस्यैव स्वबोध्यत्वात् तत्सम्बन्धस्य स्वामिनि स-
त्त्वादित्याहुस्तत्र स्वबोध्यत्वं हि न स्वजन्यबोधविषयत्वम् गङ्गायां घोष इत्यादौ ग-
ङ्गायामित्यस्यापि लाक्षणिकत्वापत्तेरतस्तत्त्वेन बोधकत्वं वाच्यं नच तावतापि निर्वाहः
अपभ्रंशस्यापि लाक्षणिकत्वापत्तेरतस्तत्त्वावच्छिन्ना या शतयवच्छिन्ना बोधकता सैव
निवेश्या तथा च कथं वाक्यस्य लक्षकत्वम् । वस्तुतस्तु स्वबोध्यत्वं यदि स्वजन्य-
शाब्दबोधविषयत्वं तदा गङ्गायां घोष इत्यादौ गङ्गापदे लक्षणानुपपत्तिः गङ्गाप-
देन तत्र प्रवाहशाब्दबोधजननेन प्रवाहस्य गङ्गापदबोध्यत्वाभावात् किं तु शतया
स्वजन्यज्ञानविषयत्वं तद्वाच्यम् नच शतयेत्यधिकम् समवायेन घटपदस्मारिताकाश-
स्यापि स्वबोध्यत्वापर्या तत्सम्बन्धज्ञानाद् घटपदेन पटादेः शाब्दबोधप्रसङ्गात्
एवं च शक्यसम्बन्धापेक्षया शतया स्वबोध्यसम्बन्धस्य गुरुत्वान्न तस्य लक्षणात्वमि-
ति किं च गम्भीरायां नद्यामिति सप्तम्यन्तस्य गम्भीरनदीतीरलक्षकत्वे घोषे तादृ-
शतीराधेयताबोधानुपपत्तिः आधेयताबोधकपदाभावात् नामार्थयोर्भेदसम्बन्धेनावय-
स्याव्युत्पन्नतयाधेयतासम्बन्धेनापि तीरस्य घोषादावन्वयासम्भवात् गम्भीरायां नदी-
तिसप्तमीशून्यस्य तीरे लक्षकत्वे सप्तम्यर्थाधेयत्वादौ तादृशतीरादेरन्वयापत्तिः प्रत्य-
यानां प्रकृत्यर्थान्वितस्वार्थबोधकत्वव्युत्पत्तेः गम्भीरायां नदीतिभागस्य सप्तमीप्रकृति-
त्वाभावात् नच गम्भीरायां नद्यामिति सप्तम्यन्तस्य गम्भीरनदीतीरवृत्तित्वे लक्षणा-
स्त्विति शङ्क्यम् तादृशतीरवृत्तित्वस्य घोषादावन्वयानुपपत्तेः नामार्थयोर्भेदसम्बन्धे-

(१८२)

हावप्येवं तत्र हि चित्रगुपदादौ यद्येकदेशान्वयः स्वीक्रियते तदा गोपदस्य गोमति लक्षणा गवि चित्राभेदान्वयः यदि त्वेकदेशान्वयो न स्वीक्रियते तदा गोपदस्य चित्रगोमति लक्षणा चित्रपदं तात्पर्यग्राहकम् । एवमारूढवानरो वृत्त इत्यत्र वानरारोहणकर्मणि लक्षणा आरूढपदं तात्पर्यग्राहकम् एवमन्यत्रापि बोध्यम् । तत्पुरुषे तु पूर्वपदे लक्षणा तथा हि राजपुरुष इत्यादौ राजपदार्थेन पुरुषपदार्थस्य साक्षान्नान्वयः निपातातिरिक्तनामार्थयोर्भेदेनान्वयबोधस्याव्युत्पन्नत्वात् अन्यथा राजा पुरुष इत्यत्रापि तथान्वयबोधः स्यात् घटो न पट इत्यादौ घटपटाभ्यां नञः साक्षादेवान्वयान्निपातातिरिक्तेति । नोनो घट इत्यादौ नामार्थयोरभेदसम्बन्धेनान्वयाद्भेदेनेति नच राजपुरुष इत्यादौ लुप्तविभक्तेः स्मरणं कल्प-

नान्वयस्याव्युत्पन्नत्वात् सप्तम्यन्तभागस्य तादृशतीरवृत्तौ लक्षणामुपगम्य तस्याभेदेन घोषादावन्वय इत्यपि न अभेदेनान्वयबोधे समानविभक्तिकत्वस्य तन्त्रत्वादित्यास्तां विस्तरः । एवं अवयवलक्षणैव न तु द्वाक्ये लक्षणेत्यर्थः । गोपदस्येति । प्रत्ययार्थान्वयानुरोधेनोत्तरपदलक्षणाया युक्तत्वादिति भावः । गोमति गोस्वामिनि । न स्वीक्रियत इति । गोधर्मिकान्वयबोधे गोधर्मिकवृत्तिज्ञानस्य हेतुताया आवश्यकत्वात् अन्यथा चित्रव्रजोस्तीत्यादावपि व्रजपदार्थस्य गोस्थानरूपस्यैकदेशे गवि चित्रान्वयप्रसङ्गात् यद्यपि घटशून्यमित्यादावेकदेशान्वयो दृश्यते तथापि तादात्म्येन तथान्वयो न स्वीक्रियते इति हृदयम् । निपातातिरिक्तेति । निपातमव्ययस्याप्युपलक्षकम् तेन चन्द्र इवेत्यादाविवार्थसादृश्ये चन्द्रस्य प्रतियोगितयान्वयोपपत्तिः । अन्यथा अव्ययनिपातातिरिक्तनामार्थयोरपि भेदेनान्वयबोधस्वीकारे । तथान्वयबोध इति । भेदेनान्वयबोधस्यादित्यर्थः । साक्षादेव प्रत्ययार्थमद्वारीकृत्यैव भूतले घट इत्यादावाधेयतासंसर्गेणापि घटभूतलयोरन्वयात् साक्षादित्यस्यापि व्युत्पत्तौ निवेशादिति भावः । नञः नञर्थान्वयान्वाभावस्य स्मरणं कल्प्यमिति । तथा चात्रापि प्रत्ययार्थद्वारैव राजपुरुषयोरन्वयान्नोक्तव्युत्पत्तिविरोध इति भावः । परे तु राजपुरुष इत्यादित्यपुरुषे न लक्षणा व्युत्पत्तिवैचित्र्येण स्वत्वादिसंसर्गेणैव राज्ञः पुरुषादावन्वयबोधस्वीकारात् अन्यथा दशैते राजमातङ्गास्तस्यैवामी तुरङ्गमा इत्यादौ तच्छब्देन

(१८३)

मिति वाच्यं अस्मृतविभक्तोरपि ततो बोधोदयात् तस्माद्राजपदादौ
 राजसम्बन्धिनि लक्षणा तस्य पुरुषेण सहाभेदान्वयः द्वन्द्वे तु धवख-
 दिरौ किन्धीत्यादौ धवः खदिरश्च विभक्त्यर्थद्वित्वप्रकारेण बुध्यते
 तत्र न लक्षणा नच साहित्ये लक्षणेति वाच्यं साहित्यशून्ययोरपि
 द्वन्द्वदर्शनात् नचैकक्रियान्वयित्वरूपसाहित्यमस्तीति वाच्यं क्रिया-
 भेदेपि धवखदिरौ पश्य किन्धीत्यादौ तद्दर्शनात् साहित्यस्याननुभ-
 वाच्च अत एव राजपुरोहितौ सायुज्यकामौ यजेतामित्यत्र लक्ष-
 णाभावात् द्वन्द्व आश्रीयते तस्मात् साहित्यं नार्थः किन्तु वास्तवभेदो
 यत्र तत्र द्वन्द्वः नच नीलघटयोरभेद इत्यादौ कथमिति वाच्यं तत्र

राज्ञः परामर्शो न स्यात् तस्यैकदेशत्वादित्याहुः । द्वन्द्वे तु इतरेतरद्वन्द्वे तु । धव-
 खदिरावित्यत्र धवत्वं खदिरत्वं च प्रत्येकं नोद्देश्यतावच्छेदकम् सुपामुद्देश्यताव-
 च्छेदकव्याप्यसङ्ख्याबोधकत्वस्याकाशावित्यादिवाक्ये प्रामाण्यापत्तिभिर्या कृतत्वेन
 धवद्वयस्य खदिरद्वयस्य वा बोधापत्तेः परन्तु खदिरपदस्य धवखदिरसाहित्याश्रये
 लक्षणोपगम्यते एवं चोद्देश्यतावच्छेदकीभूततादृशसाहित्यव्याप्यत्वं न धवद्वयवृत्ति
 द्वित्वस्य न वा खदिरद्वयवृत्तिद्वित्वस्यापि तु धवखदिरोभयवृत्तिद्वित्वस्येति न धवद्व-
 यादेर्बोध इति मीमांसकमतं शङ्कते नच साहित्ये इति साहित्याश्रये इत्यर्थः । सह-
 वृत्तिस्वरूपं साहित्यम् लक्ष्यमुतैकक्रियान्वयित्वमिति विकल्प्याद्यं दूषयति साहित्यशून्य-
 योरपीति । द्वितीयं शङ्कते नचैकेति । अननुभवाच्चेति । वस्तुगतैकक्रियान्वयित्वस्य
 धवखदिरयोः सत्वेप्येकक्रियान्वयित्वस्य शब्दबोधाभावादित्यर्थः । इदमुपलक्षणम्
 चैत्रमैत्रौ गच्छत इत्यादौ चैत्रादिपदस्य यदि साहित्यविशिष्टे लक्षणा तदा साहि-
 त्यस्य व्यासज्ज्यवृत्तितया तदवच्छेदेनाव्यासज्ज्यवृत्तेर्गमनकर्तृत्वस्यान्वयासम्भव इत्यपि
 बोध्यम् । ननु यदि द्वन्द्वे न लक्षणा तदा कर्मधारयाद् द्वन्द्वस्य को विशेष इत्यत
 आह । किं विति । चार्थे द्वन्द्व इत्यनुशासनं तत्र चार्थाश्चत्वारः समुच्चयान्वाचयेतरे-
 तरयोगसमाहारभेदात् तत्र समुच्चयान्वाचययोः सामर्थ्याभावात् समासः इतरेतरस-
 माहारयोः सामर्थ्यसत्त्वात्तत्र समासः तत्र चार्थस्य भेदव्याप्यत्वाद् भेदे द्वन्द्व इत्याशयः
 इत्यादावित्यादिपदेन प्रमाणप्रमेयेत्यादिसूत्रपरिग्रहः । कथमिति । यदि समासघट-
 कपदार्थयोर्यत्र भेदस्तत्रैव द्वन्द्वस्तदा नीलघटयोर्भेदाभावात्कथं द्वन्द्वः एवं प्रमाण-

नीलपदस्य नीलत्वे घटपदस्य घटत्वे लक्षणा अभेद इत्यस्य चाश्रया-
भेद इत्यर्थात् समाहारद्वन्द्वे तु यदि समाहारोप्यनुभूयतइत्युच्यते
तदा अहिनकुलमित्यादौ परपदे अहिनकुलसमाहारे लक्षणा पूर्व-
पदं तु तात्पर्यग्राहकम् नच भेरोमृदङ्गं वादयेत्यत्र कथं समाहार-
स्यान्वयः तस्यापेक्षाबुद्धिविशेषरूपस्य वादनासम्भवादिति वाच्यं पर-
म्परासम्बन्धेन तदन्वयात् एवं पञ्चमूलीत्यादावपि परे तु अहिनकुल-
मित्यादावहिनकुलस्य बुध्यते प्रत्येकमेकत्वान्वयः समाहारसञ्ज्ञा च
यत्नैकत्वं नपुंसकत्वं च द्वन्द्वश्च प्राणित्वर्येत्यादिसूत्रेणोक्तम् तन्नैव

प्रमेयेत्यादिसूत्रे आत्मशरीरेन्द्रियार्थबुद्धिमनःप्रवृत्तिदोषप्रेत्यभावफलदुःखापवर्गास्तु प्र-
मेयमिति सूत्रोपात्तद्वादशविधप्रमेयान्तर्गतमनोबुद्धीन्द्रियाणां प्रमाणत्वेन प्रमाणप्रमेय-
योर्भेदाभावात् कथं द्वन्द्व इत्यर्थः । लक्षणेति । तथा च तयोर्भेदसत्त्वाद् द्वन्द्व इति
भावः । नन्वभेद इत्यसङ्गतं नीलत्वघटत्वयोरभेदाभावादत आह । अभेद इत्यस्ये-
ति । केचित्तु पदार्थत्वं पदजन्यप्रतीतिविषयत्वम् तथा च कचित्पदार्थभेदात्कचि-
त्पदार्थतावच्छेदकभेदाद्वन्द्वः प्रकृते च नीलत्वघटत्वयोः पदार्थतावच्छेदकयोर्भेदाद्
द्वन्द्वः अस्तु वा पदार्थतावच्छेदकभेदएव द्वन्द्वः नचैवं घटा इत्यादौ द्वन्द्वस्या-
प्रसक्तत्वेन तदपवादकः सरूपैकशेषो न स्यादिति वाच्यं इष्टापत्तेः तत्र घट-
पदोपस्थापितेषु बहुत्वान्वयादेव बहुघटबोधसम्भवात् सकृदुच्चरित इत्यादिव्युत्प-
त्तौ मानाभावात् सरूपैकशेषविधेर्हीन इत्यादौ सार्थकत्वात् अस्तु वा सकृदित्यादिव्यु-
त्पत्तिः परन्तु सकृदित्यर्थपदार्थैकदेशे वृत्तौ विशेषणम् । वस्तुतो बोधविशेषणमेव
तदिति न दोष इत्याहुः । समाहार इति । अहिनकुलमित्यादौ अहिनकुलयोः
समाहार इति प्रतीतेरनुभवसिद्धत्वमित्यर्थः । वस्तुतस्तत्राहिनकुलमात्रप्रतीतेर्नोत्तरपदे
समाहारलक्षणा न वा शक्तिरित्यभिप्रेत्योक्तं यदीति । पूर्वपदमिति प्रत्ययानामिति ।
व्युत्पत्तेर्विनिगमकत्वादिति भावः । कथमिति । कथं समाहारबोध इत्यर्थः । तत्र हे-
तुमाह । वादनासम्भवादिति । अभिघाताख्यसंयोगावच्छिन्नक्रियाया एव वादनप-
दार्थतया धात्वर्थतावच्छेदकीभूततादृशाभिघाताख्यसंयोगस्य समाहारेऽसम्भवेन वा-
दनकर्मत्वासम्भवादित्यर्थः । परम्परासम्बन्धेन स्वाश्रयवृत्तित्वरूपेण । तदन्वयात् वा-
दनकर्मत्वान्वयात् । एवमिति । उत्तरपदे समाहारलक्षणेत्यर्थः । नव्यमतमाह । परे-
त्विति । बुध्यतइत्यस्य न तु समाहारोपीति शेषः । ननु यदि समाहारो न बुध्यते

(१८५)

अन्यत्रैकवचनमसाधित्याहुः पितरौ श्वशुरावित्यादौ पितृपदे जन-
कदम्पत्योः श्वशुरपदे स्त्रीजनकदम्पत्योर्लक्षणा एवमन्यत्रापि घटा इ-
त्यादौ तु न लक्षणा घटत्वेन रूपेण नानाघटोपस्थितिसम्भवात् कर्म-
धारयस्थले तु नीलोत्पलमित्यादौ अभेदसम्बन्धेन नीलपदार्थ उत्पल-
पदार्थे प्रकारस्तत्र न लक्षणा अत एव निषादस्यपतिं याजयेदित्यत्र न
तत्पुरुषो लक्षणापत्तेः किं तु कर्मधारयो लक्षणाभावात् नच निषाद-
स्य सङ्करजातिविशेषस्य वेदानधिकराद्याजनासम्भव इति वाच्यं
निषादस्य विद्याप्रयुक्तैस्तत एव कल्पनीयत्वात् लाघवेन मुख्यार्था-

तदैकत्वस्य कुत्रान्वयः समाह्वयमाणयेरेकत्वाभावादत आह । प्रत्येकमिति । त-
त्रैकवचनं साधुत्वार्थमित्यपि वदन्ति । ननु पाणिपादमित्यादेः समुदायस्य समाहारबो-
धकत्वाभावे कथं तस्य समाहारसञ्ज्ञेत्यत आह । समाहारसञ्ज्ञेति । तत्रैवेति ।
तथा च पारिभाषिक्येव सान्वयत्वेऽन्यत्रातिप्रसङ्गादिति भावः । ननु तादृशसञ्ज्ञा-
याः किं प्रयोजनमत आह । अन्यत्रेति । समाहारातिरिक्तद्वन्द्वे इत्यर्थः । तथा च
नित्यैकवचनस्त्रीबलिङ्गत्वादिपदसंस्कारार्थत्वान्न तस्या वैयर्थ्यमिति भावः । पितरौ
श्वशुरावित्यादविति । चैत्रस्य पितरावित्यादौ विरूपैकशेषस्थले इत्यर्थः । लक्षणे-
ति । एकस्य चैत्रादेः पितृद्वयासम्भवेन तत्र विरूपैकशेषं विना गत्यभावादिति
भावः । विरूपैकशेषत्वेपि तत्र लुप्तमात्रादिशब्दस्मरणेनैव शाब्दबोधान्न लक्षणे-
त्यन्ये । एवमन्यत्रापीति । पुमान्स्त्रियेत्यनेन यत्रैकशेषस्तत्र दम्पती पूजाप्रकरणे
ब्राह्मणावानयेत्यादौ शिवौ नमस्कुर्यादित्यादौ भ्रातरौ पुत्रावित्यत्रापि प्रमाणान्तरेण
स्त्रीपरत्वज्ञाने भ्रातृपुत्रौ स्वसृदुहितृभ्यामिति विरूपैकशेषाद् भ्रातृपदे भ्रातृस्वस्रोः
पुत्रपदे च पुत्रदुहित्रोर्लक्षणेत्यर्थः । न लक्षणेति । बहुत्वान्वययोग्यानेकोपस्थितेः
शक्तित एव सम्भवादिति भावः । न तत्पुरुष इति स्त्रीक्रियतइति शेषः । वेदा-
नधिकारादिति । स्त्रीशूद्रौ नाधीयातामित्यनेन निषेधादिति भावः । याजनासम्भाव
इति । अध्ययनविधिसिद्धज्ञानाभावादिति भावः । तत एवेति । श्रुतिबोधितयाज-
नानुपपत्त्यैवेत्यर्थः । ननु निषादस्य विद्याकल्यने गौरवमत आह । लाघवेनेति ।
ननु स्त्रीशूद्रौ नाधीयातामिति श्रुतेरप्रामाण्यापत्तिभ्यां लाघवमकिञ्चित्करं शूद्रपद-
स्य निषादेतरशूद्रपरत्वे निषादस्य वेदान्तराध्ययनप्रसङ्गः अध्ययनपदस्य यागो-
पयुक्ताध्ययनेतराध्ययनपरत्वे च शूद्रान्तरस्यापि यागोपयुक्ताध्ययनप्रसङ्ग इति

(१८६)

नये तदनुपपत्त्या कल्पनायाः फलमुखगौरवतया अदोषत्वादिति ।
उपकुम्भमर्द्धपिप्पलीत्यादौ परपदे तत्सम्बन्धिनि लक्षणा पूर्वपदार्थप्र-
धानतया चान्वयबोध इति । इत्थं च समासे न कापि शक्तिः पदश-
क्त्यैव निर्वाह्यदिति ॥

आसत्तिर्योग्यताकाङ्क्षा-

तात्पर्यज्ञानमिष्यते ॥ ८२ ॥

कारणं सन्निधानं तु

चेन्न विशेषतः प्राप्ताध्ययनेतराध्ययनपरत्वादध्ययनपदस्य तेन निषादस्य यागोपयु-
क्ताध्ययनेतराध्ययननिषेधः शूत्रान्तरस्य त्वध्ययनमात्रनिषेधः सिध्यतीति । अदोष-
त्वादिति । ननु लक्षणाकल्पनेपि न दोषः शक्यसम्बन्धरूपलक्षणायाः कृतत्वात्
नच शाब्दबोधं प्रति लक्षणाज्ञानस्य हेतुत्वकल्पनमधिकमिति वाच्यं निषादानां
स्थपतिरिति व्युत्पत्त्या निषादसम्बन्ध्यभिन्नस्थपत्यनुभवस्य लौकिकवाक्ये कृतत्वात्
तदनुरोधेन लक्षणाज्ञानहेतुत्वस्य सर्वसिद्धत्वेन वेदेधिकस्याकल्पनादिति चेन्न शक्य-
सम्बन्धरूपलक्षणाज्ञानस्य शक्तिज्ञानं विनाऽसम्भवेन शक्तिज्ञानस्य तत्रोभयसिद्धतया
भवम्भते वैदिकवाक्यजन्यशाब्दबोधात् पूर्वं लक्षणाज्ञानव्यक्तिकल्पनागौरवस्य वज्र-
लेपत्वादिति । उपकुम्भमर्द्धपिप्पलीत्यादाविति । अत्र कुम्भस्य समीपमित्यस्य पदवि-
ग्रहः । अव्ययीभावस्य नित्यसमासत्वात् । पूर्वपदार्थप्रधानतयेति । कुम्भपदलक्षितस्य
कुम्भसम्बन्धिनि उपपदार्थसमीपे भेदाव्यात् कुम्भसम्बन्ध्यभिन्नसमीपमित्युपपदार्थवि-
शेष्यकोऽन्वयबोध इत्यर्थः । केचित्तु उपपदार्थः सामीप्यं न तु समीपम् समीपे
उपपदलक्षणास्वीकारे तु पदद्वयलक्षणापेक्षया कुम्भपदस्यैव कुम्भसमीपे लक्षणा
उपपदं तात्पर्यग्राहकं कुम्भसमीपमिति चान्वयबोध इत्याहुः । अत्र यद्यप्यर्द्धपिप्प-
लीति तत्पुरुषे शक्तिनिराकरणं पुनरुक्तं पूर्वं तत्पुरुषे तन्निरासात् तथापि पूर्वमुत्त-
रपदार्थप्रधानराजपुरुषादौ तन्निराकरणं पूर्वपदलक्षणया इह च पूर्वपदार्थप्रधाने
ऽर्धपिप्पलीत्यादितत्पुरुषे उत्तरपदलक्षणया तन्निराकरणमिति भेदादपीनरुक्त्य-
मिति ध्येयम् । वैयाकरणमतं दूषयति । इत्थं चेति । पदशक्त्यैवेति समासघट-
कीभूतपदशक्तिलक्षणाभ्यामित्यर्थः ॥

पदस्यासत्तिरुच्यते ।

आसत्तिज्ञानं योग्यताज्ञानं आकाङ्क्षाज्ञानं च शाब्दबोधकारणम् ।
तत्रासत्तिपदार्थमाह सन्निधानमिति । यत्पदार्थेन सह यत्पदार्थस्या-
न्वयोऽपेक्षितस्तयोरव्यवधानेनोपस्थितिः शाब्दबोधे कारणं तेन
गिरिर्भुक्तं वज्रिमान् देवदत्तेनेत्यादौ न शाब्दबोधः नीलो घटो द्रव्यं
पट इत्यादिसत्तिभ्रमः भ्रमाच्छाब्दबोधः आसत्तिभ्रमेण शाब्दभ्रमाभा-

आसत्तिर्योग्यताकाङ्क्षेति मूलादासत्तेः स्वरूपसत्या एव कारणत्वं लभ्यते न
तु योग्यताज्ञानादिवदासत्तिज्ञानस्य ज्ञानपदस्य समासघटकत्वेन समासाघटकास-
त्तिपदार्थेनानन्वयात् स्वरूपसत्याश्चासत्तेः कारणत्वं न सम्भवति गिरिर्भुक्तमित्या-
दौ गिरिपदार्थमिदं तदयोरव्यवधानभ्रमेण शब्दबोधोदयेन व्यभिचारादतो मूलस्थ-
मासत्तिपदमासत्तिज्ञानपरतया व्याचष्टे । आसत्तिज्ञानमिति । आसत्तियोग्यतेति वि-
सर्गशून्यपाठस्तु ऋजुरेव । ननु सन्निधानं तु पदस्यासत्तिरुच्यते इति मूलोक्त-
स्यासत्तिलक्षणस्य गिरिर्भुक्तमित्यत्रातिव्याप्तिः तत्रापि गिरिपदभुक्तपदयोरव्यवधा-
नसत्त्वादतो व्याचष्टे यत्पदार्थेति । अपेक्षितस्तात्पर्यविषयः । तयोरिति । तयोः
पदयोरित्यर्थः । तादृशपदयोरव्यवधानमासत्तिस्तदुपस्थितिः कारणमित्यर्थः । तथा
च गिरिपदार्थभुक्तपदार्थयोरन्वयो न तात्पर्यविषयो ऽपि तु गिरिपदार्थमिदं त-
दार्थयोरिवेति तयोरव्यवधानाभावात्तातिव्यप्तिरिति भावः । तेन एतादृशयत्तपदग-
र्भासत्तिनिर्वचनेन । ननु नीलो घटो द्रव्यं पट इत्यत्र नीलपदार्थपटपदार्थयोर्यत्रा-
न्वयो वक्तुस्तात्पर्यविषयो न तु नीलपदार्थघटपदार्थयोस्तत्र नीलपदघटपदयोरसत्ति-
र्न स्यात् तदर्थान्वयस्य तात्पर्यविषयत्वाभावात् अतस्तत्रेष्टापत्तिमाह । नीलो घट
इत्यादिना । तर्हि तत्र नीलो घट इति कथं शाब्दबोध इत्यत आह । भ्रमाच्छाब्दबो-
ध इति । तथा च भ्रमाच्छाब्दबोधमात्रम् न तु तत्रासत्तिरिति भावः । ननु तत्र
पदासत्तिभ्रमस्तदा शाब्दबोधो भ्रमात्मकः स्यात् नचेष्टापत्तिः घटे नीलस्य सत्त्वेन
विषयवाधाभावादासत्तिभ्रमाच्छाब्दप्रमाङ्गीकारे चासत्तिभ्रमाच्छाब्दभ्रम इति प्राची-
नगाथाविरोध इत्यत आह । आसत्तिभ्रमेणेति । नक्षतिरिति आसत्तिभ्रमस्य न शाब्द-
भ्रमप्रयोजकत्वं किं तु योग्यताभ्रमस्य आसत्तिभ्रमाच्छाब्दभ्रम इति प्राचीनगाथा तु
निर्युक्तिकत्वादश्रद्धेयेति भावः । क्वचित्पुस्तके न शाब्दबोध इत्यनन्तरं नीलो घट

(१८८)

वेपि न क्षतिः । ननु यत्र क्वत्रो कुण्डली वासस्वी देवदत्त इत्याद्युक्तं तत्रोत्तरपदस्मरणेन पूर्वपदस्मरणनाशादव्यवधानेन तदुत्तरपदस्मरणासम्भव इति चेन्न प्रत्येकपदानुभवजन्यसंस्कारैश्चरमस्य तावत्पदविषयकस्मरणस्याव्यवधानेनोपपत्तेः नानासन्निकर्षैरेकप्रत्यक्षस्येव नानासंस्कारैरेकस्मरणोत्पत्तेरपि सम्भवात् तावत्पदसंस्कारसहितचरमवर्णज्ञानस्योद्बोधकत्वात् कथमन्यथा नानावर्णैरेकपदस्मरणं परं तु

इत्यतः पूर्वं तात्पर्यगर्भासत्तिरिति पाठः स च यत इत्यादिपूरेण यतस्तात्पर्यगर्भात् तात्पर्यविषयीभूतान्वयबोधविषयीभूतार्थबोधकपदान्वयरूपा पूर्वनिष्क्रासत्तिरतो न शाब्दबोध इत्यर्थकतया व्याख्येयः पाठान्तरं काल्पनिकमिति । नचोक्ताया-
आसत्तेः श्लोके ऽभावाद्विशेषदर्शनेन पदाव्यवधानभ्रमस्यापि तत्राभावाच्छाब्दबोधो न स्यादिति वाच्यं श्लोकादौ योजनावाक्यादेवान्वयबोधोपगमात् । नव्यास्तु उ-
क्तासत्तिर्मौलिश्लोके न सम्भवति तत्र पदाभावेन पदाव्यवधानासम्भवात् उक्ता-
सत्तिज्ञानविलम्बेन शाब्दबोधविलम्बाभावाच्च किन्त्वव्यवधानेन वृत्त्या पदजन्यपदार्थो-
पस्थितिरासत्तिस्तत्राप्यव्यवधानांशो न निवेश्यते शाब्दबोधं प्रति पदजन्यपदार्थोप-
स्थितेः कारणतया ऽव्यवधानेनैव तत्सम्भवात् तस्माद्वृत्त्या पदजन्यपदार्थोपस्थितिरा-
सत्तिरित्याहुः नन्वव्यवधानेन पदोपस्थितिः शाब्दबोधे कारणमित्युक्तम् अनेकपदघ-
टितवाक्यस्थले ऽव्यवधानेन पदोपस्थित्यसम्भवादित्याशङ्कते । नन्विति । अव्यवधा-
नेनोपपत्तेरिति । अभेदेऽप्यव्यवधानसम्भवादिति भावः । ननु तद्विशेष्यकतत्प्रकार-
कस्मृतिं प्रति तद्विशेष्यकतत्प्रकारकसंस्कारत्वेन जनकत्वात् कथं प्रत्येकपदसं-
स्कारैर्नानापदविशेष्यकस्मरणं भिन्नविषयकत्वादत आह । नानासन्निकर्षैरिति । स-
म्भवादिति । तथा च यथा घटचक्षुःसंयोगस्य पटप्रत्यक्षांशे कारणत्वाभावेऽपि घट-
चक्षुःसंयोगपटचक्षुःसंयोगाभ्यामेकं प्रत्यक्षं तथा तत्तत्पदगोचरसंस्कारस्य भिन्नवि-
षयकत्वांशे ऽजनकत्वेऽपि तत्तत्संस्कारजन्यस्मरणमेकमेव जायते बाधकाभावादिति
भावः । अन्यथा नानासंस्काराणामेकस्मरणजनकत्वाभावे । नानावर्णैरिति । नाना-
वर्णानां प्रत्येकसंस्कारैरित्यर्थः । एकस्मरणं नानावर्णगोचरमेकस्मरणं पदस्मरणव-
दाशुतरविनाशिनां क्रमिकाणां पदजन्यपदार्थोपस्थितिनामपि मेलनासम्भवात् सर्वत्र
शाब्दबोधे पदजन्यपदार्थोपस्थितिः समूहालम्बनात्मिकैव कारणम् एवं च सर्वत्र
युगपदेव सकलपदार्थानां विशेष्ये विशेषणमिति न्यायेनैव शाब्दबोधो न तु विशि-

तावत्पदार्थानां स्मरणादेकदैव खले कपोतन्यायेन तावत् पदार्थानां क्रियाकर्मभावेनान्वयरूपः शाब्दबोधो भवतीति । केचित् वृद्धा युवानः शिशवः कपोताः खले यथामी युगपत्पतन्ति तथैव सर्वे युगपत्पदार्थाः परस्परेणान्वयिनो भवन्ति । परेतु “यद्यदाकाङ्क्षितं योग्यं सन्निधानं प्रपद्यते तेन तेनान्वितः स्वार्थः पदैरेवानुगम्यते” तथा च खण्डवाक्यार्थबोधानन्तरं तथैव पदार्थस्मृत्या महावाक्यार्थबोध इत्याहुः । इदं

ष्टस्य वैशिष्ट्यमिति रीत्या तज्जनकविशेषणतावच्छेदकप्रकारकनिर्णयस्य पूर्वमभावादिति प्राचीनमतं दर्शयति परं खित्यादिना । एकदैवेति । नतु घटमानयेत्यादौ प्रथमं घटीया कर्मतेत्येवं बोधस्तदनन्तरं च घटकर्मकानयनेत्यादिवोध इत्यादिक्रमेणेत्यर्थः । वृद्धा युवान इत्यस्य तदाहुरित्यादिः । अत्र वृद्धयुवशिशुभिः कपोतैश्चिरतरचिरसन्निहितकालोक्तानां पदार्थानां साम्यं बोध्यं केचिदित्यनेन सूचितमस्वरसं प्रकाशयन् मतान्तरमाह । परे खिति । यद्यदिति । स्वार्थाकाङ्क्षितं स्वार्थयोग्यं यद्यत्सन्निधानं प्रपद्यते स्वार्थोपस्थितिष्वप्यो भवति तेन तेनैवान्वितः स्वार्थः पदैः प्रथममनुभाव्यते अनन्तरं च महावाक्यार्थबोध इत्यर्थः । एवं च पूर्वोक्तसमूहालम्बनात्मकं पदार्थस्मरणं विनापि निर्वाह इति भावः । नच घटमानयेत्यादौ चरमपदार्थस्मृतिकाले घटादिपदार्थस्मृतेर्नाशात् समूहालम्बनस्मृतिरावश्यक्येति वाच्यं तत्र घटस्मरणनाशेपि घटीया कर्मतेत्याकारकावान्तरबोधस्यैव पदजन्यपदार्थोपस्थितित्वेन तेनैव घटकर्मकानयेत्यादिमहावाक्यार्थबोधनिर्वाहात् नहि पदजन्यपदार्थस्मृतित्वेन शाब्दबोधं प्रति हेतुत्वमपि तु शाब्दबोधसाधारणतादृशोपस्थितित्वेनैवेति । एवं चैतन्मते खण्डवाक्यार्थबोधपूर्वक एव महावाक्यार्थबोधः अत एव सर्वत्र खण्डवाक्यार्थबोधरूपस्य विशेषणतावच्छेदकप्रकारकनिश्चयस्य पूर्वं सत्त्वाद्विशिष्टस्य वैशिष्ट्यमिति रीत्यैव महावाक्यार्थबोध उत्पद्यतइति यत्र खण्डवाक्यार्थबोधनाशोत्तरं महावाक्यार्थबोधस्तत्रापि खण्डवाक्यार्थसमानाकारं स्मरणं कल्पयित्वा विशिष्टवैशिष्ट्यबोधनिर्वाह इत्याह । तथैव पदार्थस्मृत्येति । अत्रेदं बोध्यं यत्र खण्डवाक्यार्थबोधानन्तरं चरमपदस्मृतिस्तदुत्तरं तदर्थस्मृतिस्तत्र खण्डवाक्यार्थानुभवस्य नाशात् समूहालम्बनस्मरणमावश्यकम् एवं च यत्र न विशिष्टवैशिष्ट्यबोधसामग्री तत्र विशेष्ये विशेषणमिति रीत्यैव बोधः यत्र तत्सामग्री तत्र विशिष्टस्य वैशिष्ट्यमिति रीत्येव यत्र विस्तरः । अवान्तरवाक्यार्थबोधपूर्वकमहावाक्यार्थबोधे अवान्तरवाक्यार्थ-

(१६०)

तु बोधं यत्र द्वारमित्युक्तं तत्र पिधेहीत्यादिपदस्य ज्ञानादेव बोधः न
तु पिधानादिरूपार्थज्ञानात् पदजन्यतत्त्वपदार्थोपस्थितेस्तत्तच्छाब्द-
बोधे हेतुत्वात् किं च क्रियाकर्मपदानां तेन तेनैव रूपेणाकाङ्क्षितत्वात्
तेन क्रियापदं विना कथं बोधः स्यात् तथा पुष्पेभ्य इत्यादौ स्पृहयती-
त्यादिपदाध्याहारं विना चतुर्थ्यनुपपत्तेः पदाध्याहार आवश्यकः ॥

योग्यतां निर्वक्ति पदार्थइति ।

स्मरणमेव कारणं न तु समूहालम्बनस्मृतिः नहि शाब्दबोधे पदजन्यपदार्थोपस्थि-
तिः कारणं लाघवेन पदार्थोपस्थितेरेव हेतुत्वात् अत एव द्वारमित्यादौ न पिधेहीति
पदाध्याहारः किन्त्वर्थाध्याहार एवेति प्राभाकरमतं दूषयति इदं तु बोध्यमित्यादि-
ना । पदजन्येति पदार्थोपस्थितिमात्रस्य हेतुत्वे प्रत्यक्षादिनोपस्थितस्यापि शाब्द-
बोधापत्तिरिति भावः । ननु प्रत्यक्षोपस्थितिकपटादेः शाब्दबोधाभावस्तात्पर्याभा-
वात्तत्तत्त्वे विष्टापत्तिरत आह किं चेति । तेनैवेति द्वारं कर्मत्वं पिधानं कृतिरिति
वाक्यात् द्वारकर्मकपिधानान्वयबोधानुदयात् द्वारं पिधेहीत्यानुपूर्वीरूपाकाङ्क्षाज्ञान-
हेतुत्वस्यावश्यं वाच्यतया तादृशाङ्क्षाज्ञानार्थं पिधेहीति पदाध्याहार आवश्यक
इति भावः । ननु द्वारकर्मकपिधानानुकूलकृतिबोधे आनुपूर्वीविशेषस्य द्वारपदोत्तरा-
म्पदरूपस्य पिधेहीत्याकारकस्य वा ज्ञानं कारणमतो न द्वारं कर्मत्वं पिधानं कृति-
रित्यस्माच्छाब्दबोधापत्तिः । तथा च द्वारमित्युक्ते पिधेहीति पदस्य नाध्याहारः नच
तादृशानुपूर्व्योः परस्परं व्यभिचारः अव्यवहितोत्तरत्वस्य कार्यतावच्छेदके निवेशात्
नच यत्र द्वारं पिधानं कृतिरिति द्वारकर्मत्वं पिधेहीति चोक्तं तत्रापि द्वारकर्मकपि-
धानुकूलकृतेः शाब्दबोधापत्तिरिति वाच्यं इष्टापत्तेः प्रत्यक्षानुमानादिनोपस्थितस्यैव
निराकाङ्क्षपदे नोपस्थितस्यापि बोधे बाधकाभावादत आह । तथा पुष्पेभ्य
इति । स्पृहयतीत्यादीत्यादिना क्रुध्यति द्रुह्यति असूयति ईर्ष्यतीत्यादिपरिग्रहः ।
चतुर्थ्यनुपपत्तेरिति । कर्मत्वार्थकचतुर्थ्याः स्पृहयतियोग एवानुशासनेन बोधनादिति
भावः । अत्रेदं चिन्त्यं अस्त्वेवं रीत्या कचित्पदाध्याहारस्तावतापि तज्जन्योपस्थि-
तित्वेन न शाब्दबोधहेतुत्वं लाघवेन पदार्थोपस्थितित्वस्यैव जनकतावच्छेदकत्वात्
तथा च द्वारमित्यादौ कथंचिदुपस्थितस्य पिधानादेर्बोधे बाधकाभावादार्थाध्याहा-
रपक्ष एवोचित इति ॥

मूले पदार्थे तत्र तद्वत्ता योग्यता परिकीर्तितेत्यनेन तत्पदार्थे तत्तत्पदार्थवत्त्वं

पदार्थे तत्र तद्वत्ता

योग्यता परिकीर्तिता ॥ ८३ ॥

एकपदार्थे ऽपरपदार्थसम्बन्धो योग्यतेत्यर्थः । तज्ज्ञानाभावाच्च वज्जिना सिञ्चतीत्यादौ न शाब्दबोधः । नन्वेतस्या योग्यताया ज्ञानं शाब्दबोधात् प्राक् सर्वत्र न सम्भवति वाक्यार्थस्यापूर्वत्वादिति चेन्न तत्तत्पदार्थस्मरणे सति क्वचित्संशयरूपस्य क्वचिन्निश्चयरूपस्य योग्यताया ज्ञानस्य सम्भवात् । नव्यास्तु योग्यताज्ञानं न शाब्दबोधहेतुः वज्जिना सिञ्चतीत्यादौ सेके वज्जिकरणकत्वाभावरूपायोग्यतानिश्चयेन प्रतिबन्धान्न शाब्दबोधः तदभावनिश्चयस्य लौकिकसन्निकर्षाजन्यदोषविशेषाजन्यतद्ज्ञानमात्रे प्रतिबन्धकत्वात् शाब्दबोधं प्रत्यपि प्रतिबन्धकत्वं सिद्धं योग्यताज्ञानविलम्बाच्च

योग्यतेत्युक्तं तच्चायुक्तं अनुपयुक्तं च स्वस्मिन् स्वाधिकरणकत्वाभावात् तज्ज्ञानस्य शाब्दबोधे हेतुत्वाभावाच्चेत्यतः प्रथमं तत्पदमेकपदार्थपरं द्वितीयं च तत्पदमपरपदार्थपरमित्यभिप्रायेण व्याचष्टे एकपदार्थइति । योग्यताज्ञानस्य शाब्दबोधहेतुत्वे मानमाह तज्ज्ञानाभावाच्चेति । अपूर्वत्वादिति । सर्वत्र शाब्दबोधात् पूर्वमनिश्चितत्वादित्यर्थः । क्वचित्संशयस्येति संशयनिश्चयसाधारणयोग्यताज्ञानत्वेन हेतुत्वादिति भावः । अत एव निश्चयमपि दर्शयति क्वचिदिति । भूतले घट इति प्रात्यक्षिकनिश्चयोत्तरभाविनि शाब्दबोधइत्यर्थः । नव्यास्त्विति । ननु अयोग्यतानिश्चयस्य प्रतिबन्धकत्वे तदभावत्वेन हेतुत्वं वाच्यं तदपेक्षया लाघवेन योग्यताज्ञानहेतुत्वस्यैवोचितत्वादत आह तदभावनिश्चयस्येति । बाधनिश्चयकालेपि लौकिकसन्निकर्षजन्यतद्विशिष्टबुद्धेरुदयादत आह । लौकिकसन्निकर्षाजन्येति । शङ्खो न पीत इति निश्चयोपि पित्तादिदोषवशात् पीतः शङ्ख इति प्रत्यक्षोदयाद् दोषविशेषाजन्येत्युक्तम् शुक्तौ नेदं रजतमिति ज्ञानोत्तरं दोषजन्यस्येदं रजतमिति भ्रमस्य वारणाय विशेषेति पित्तमाण्डूकवशाज्जनादिदोषेत्यर्थः । तद्ज्ञानमात्रे तद्विशिष्टबुद्धिमात्रे । सिद्धमिति तथा चायोग्यताज्ञानस्य शाब्दबोधं प्रति प्रतिबन्धकत्वस्य कृतत्वात् तेनैव निर्वाहे

(१६२)

शाब्दबोधविलम्बो ऽसिद्ध इत्याहुः ॥ ८२ ॥ ८३ ॥

यत्पदेन विनान्यस्या(१)-

ननुभावकता भवेत् ।

आकाङ्क्षा वक्तुरिच्छा तु

ऽयोग्यताज्ञानस्यातिरिक्तप्रतिबन्धकत्वं न कल्प्यते इति भावः । ननु यत्र नायोग्य-
ताज्ञानं न वा योग्यताज्ञानं तत्र शाब्दबोधापत्तिरित्यत आह । योग्यताज्ञानवि-
लम्बाच्चेति । तथा चेष्टापत्तिरिति भावः । आहुरित्यस्वरसः तद्विज्ञं तु यद्विषयकम-
नुमित्यादिकं न जातं शाब्दबोध एव जातः तद्विशिष्टबुद्धव्योग्यताज्ञानाभावत्वापे-
क्षया लाघवेन योग्यताज्ञानत्वेनैव हेतुतासिद्धिः । एवं च यद्विशेषयोरिति व्याप्तिव-
लाच्छाब्दसामान्ये योग्यताज्ञानत्वेन हेतुतासिद्धिर्दुर्वारिति । एवमिच्छाया उत्तेजक-
त्वानुरोधेनायोग्यताज्ञानप्रतिबन्धकत्वस्य विशेषे पर्यवसानात् कृत्प्रतिबन्धतावच्छेद-
कस्यानुमितित्वादेः शाब्दबोधसाधारण्याभावात् शाब्दबोधे त्वयोग्यत्वनिश्चयस्याति-
रिक्तप्रतिबन्धकताकल्पने गौरवात् लाघवेन योग्यताज्ञानस्यैव हेतुत्वं युक्तमिति नच
योग्यताज्ञानस्य हेतुत्वे ऽप्रामाण्यनिश्चयाभावस्तत्र विशेषणं तदपेक्षया ऽप्रामाण्य-
ज्ञानाभावविशिष्टायोग्यतानिश्चयाभावस्य हेतुत्वे लाघवमिति वाच्यं योग्यताज्ञानस्य
हेतुत्वे तदभाववति तत्प्रकारकमित्येकविधाप्रामाण्यग्रहाभावनिवेशेन लाघवात् अयो-
ग्यतानिश्चयस्य प्रतिबन्धकत्वे तु तदभावाभाववति तदभावप्रकारकं तद्वति तदभा-
वप्रकारकमिति द्विविधाप्रामाण्यग्रहाभावनिवेशेन प्रतियोगितासम्बन्धावच्छिन्नप्रति-
योगिताकतदभाववत्यभावे प्रतियोगितासम्बन्धेन तत्प्रकारकमित्यप्रामाण्यग्रहाभाव-
निवेशेन च गौरवाद्वाधनिश्चयस्येव तदभावव्याप्यतदभावावच्छेदकनिश्चययोः प्रति-
बन्धकत्वेनातिगौरवाच्चेति । एवं योग्यताज्ञानस्य शाब्दबोधाजनकत्वे शाब्दसामग्री-
काले योग्यताज्ञानाभावविशिष्टात्मत्वमानसवारणाय तत्र शाब्दसामग्याः प्रतिबन्ध-
कत्वं कल्पनीयमिति गौरवात् योग्यताज्ञानस्य शाब्दबोधजनकत्वे तु तत्र योग्य-
ताज्ञानाभावरूपविषयाभावादेव न तादृशमानसमिति तत्र शाब्दसामग्री प्रतिबन्ध-
कत्वं न कल्प्यते इति लाघवमित्याद्यवसेयम् ॥ ८२ ॥ ८३ ॥

(१) विना यस्या—पा० २ ।

(१२३)

तात्पर्यं परिकीर्तितम् ॥ ८४ ॥

आकाङ्क्षां निर्वक्ति । येन पदेन विना यत्पदस्यान्वयाननुभावकत्वं तेन पदेन सह तस्याकाङ्क्षेत्यर्थः । क्रियापदं विना कारकपदं नान्वयबोधं जनयति तेन तस्याकाङ्क्षा । वस्तुतस्तु क्रियाकारकपदानां सन्निधानमासत्त्या चरितार्थं परं तु घटकर्मताबोधं प्रति घटपदोत्तरं द्वितीयारूपाकाङ्क्षाज्ञानं कारणं तेन घटः कर्मत्वमानयनं कृतिरित्यादौ न शाब्दबोधः अयमेति पुत्रो राज्ञः पुरुषोपसार्थतामित्यादौ तु पुत्रेण सह राजपदस्य तात्पर्यग्रहसत्त्वात् तेनैवान्वयबोधः पुरुषेण सह तात्पर्यग्रहे तु तेन सहान्वयबोधः स्यादेव । तात्पर्यं निर्वक्ति । वक्तुरि-

तेन पदेन सह तस्येति । तत्पदविशिष्टत्वं तत्पदस्येत्यर्थः । घटमानयेत्यत्र घटपदं विना अपदस्यान्वयाननुभावकत्वात् घटपदविशिष्टत्वमपदे आकाङ्क्षा घटः कर्मत्वमित्यादौ कर्मत्वपदे घटपदवत्त्वं तु नाकाङ्क्षा कर्मत्वपदे घटीया कर्मतेति शाब्दबोधाननुभावकत्वस्य घटपदविरहाप्रयुक्तत्वात् अत्र चाननुभावकत्वं तादृशपदपरिचायकं न त्वाकाङ्क्षास्वरूपान्तर्गतम् । यद्वा अननुभावकत्वमप्याकाङ्क्षास्वरूपान्तर्गतम् शाब्दबोधे तस्य स्वरूपत एवोपयोगस्तेन जनितान्वयबोधकाद्वाक्यान् पुनरन्वयबोधापत्तिः एकपदेपरपदवत्त्वांश्च ज्ञात एवोपयुज्यते । तेन क्रियापदेन । तस्य कारकपदस्य । अत्र चैकपदेऽपरपदवत्त्वमपरपदाव्यवहितोत्तरत्वं तत्र चाव्यवधानांशस्यासत्त्वेव लाभः आसत्तेः पदाव्यवधानरूपतायाः पूर्वमुपवर्णितत्वात् उत्तरत्वं च क्रियाकारकपदयोर्नापेक्षितम् चैत्रः पचति पचति चैत्र इति वाक्यद्वयादप्यन्वयबोधादतः क्रियाकारकपदयोराकाङ्क्षानास्त्येव किं तु प्रकृतिप्रत्यययोरेव तत्राप्यव्यवधानांशस्यासत्त्या लाभात् प्रत्यये प्रकृत्युत्तरत्वरूपाकाङ्क्षाज्ञानं कारणमित्याह । वस्तुतस्त्वित्यादिना । नन्वयमेति पुत्रो राज्ञ इत्यादावजनितान्वयबोधदशायां राजपदस्य पुत्रपदेनेव पुरुषपदेनाप्याकाङ्क्षासत्त्वाद्वाज्ञः पुरुष इत्यन्वयबोधः स्यादत आह । अयमेतीति । तथा च राजपदपुरुषपदयोराकाङ्क्षायाः सत्त्वेपि तात्पर्याभावात् तथान्वयबोध इति भावः । स्यादेवेति । भवत्येवेत्यर्थः । ननु पुरुषेण पुत्रेण च राजपदस्य तात्पर्यज्ञानेपि पुत्रपदराजपदयोरेव यत्रैकवाक्यतानिश्चयः पुरुषपदराजपदयोरेकवाक्यत्वाभावनिश्चयश्च तत्र पुरुषपदेन सह निरुक्ताकाङ्क्षायाः सत्त्वाद्वाज्ञः

च्छेति । यदि तात्पर्यज्ञानं कारणं न स्यात् तदा सैन्धवमानयेत्यादौ
 कचिदश्वस्य कचिन्नवणस्य बोध इति न स्यात् नच तात्पर्यग्राहकाणां
 प्रकरणादीनां शाब्दबोधे कारणत्वमस्त्विति वाच्यं तेषामननुगमात्

पुरुष इति बोधापत्तिरिति चेन्न यत्पदं विनेत्यस्य समभिव्याहृतयत्पदं विनेत्यर्थक-
 तया समभिव्याहारस्याप्याकाङ्क्षाशरीरे प्रवेशात् समभिव्याहारश्चेदपदमेतत्पदेन
 सहान्वयं बोधयत्विति पदतात्पर्यं प्रकृते च तद्भानाभावात्तद्वृत्तिकाङ्क्षाज्ञानाभाव
 इति समभिव्याहारस्य नाकाङ्क्षाशरीरे प्रवेशः किं तु स्वातन्त्र्येण तद्भानं शाब्दबोधे
 कारणमित्यन्ये । नव्यास्तु अर्थतात्पर्यज्ञानस्य राजपदं पुरुषविषयकराजसंसर्गकप्र-
 तीतीच्छयोच्चरितमित्याकारकज्ञानत्वादिना हेतुत्वादेवातिप्रसङ्गाभावे समभिव्याहार-
 ज्ञानस्य हेतुत्वे मानाभावः निरुक्ततात्पर्यनिश्चये पूर्वोक्तसमभिव्याहारस्य पदतात्पर्य-
 रूपस्य संशये व्यतिरेकनिश्चये वा भवत्येव शाब्दबोध इत्याहुरित्यन्यत्र विस्तरः । इदं
 तु बोध्यं आकाङ्क्षालक्षणे तत्तत्पदं तत्पदज्ञानपरं भौनिश्चोकानुरोधादत एवाभ्याह-
 तपदेनाप्याकाङ्क्षानिर्वाहः अभ्याहारश्चाश्रुतपदानामनुसन्धानं अत एव सर्वापेक्षया
 जघन्यत्वं तस्य यतः स्वस्थानस्थितस्य पुनरनुसन्धानमावृत्तिः तदीयस्थानान्तरस्थि-
 तस्यानुसन्धानमनुषङ्गः दवीयस्थानान्तरस्थितस्यानुसन्धानमनुवृत्तिरियं च सिंहाव-
 लोकितामण्डूकमुतिगङ्गास्रोतवत्त्रिधेति निराकाङ्क्षत्वज्ञानस्य प्रतिबन्धकत्वं न त्वा-
 काङ्क्षाज्ञानस्य हेतुत्वमिति तु न सत् तथा सत्याकाङ्क्षाभावतद्व्याप्यतदवच्छे-
 दकधर्मज्ञानानां प्रतिबन्धकत्वे गौरवादित्यलम् । इत्याकाङ्क्षा ॥

वक्तुरिच्छेति । घटमानयेत्यादौ कर्मत्वविशेष्यकाधेयतासंसर्गकघटप्रकारकप्रती-
 तीच्छावक्तुस्तात्पर्यं तादृशेच्छयोच्चरितमिदं वाक्यमित्याकारकं श्रोतुस्तात्पर्यज्ञानं
 शाब्दबोधे कारणमित्यर्थः । तत्र युक्तिमाह । सैन्धवेति । आदिना श्वतोधावतीत्यादि-
 परिग्रहः । तत्र कदाचित् श्वेतगुणविशिष्टस्य कदाचित् कुक्कुरादेर्बोधस्य तात्पर्य-
 ज्ञाननियम्यत्वात् कचिल्लवणस्येति कचित्तदुभयोरित्यपि बोध्यम् । इति न स्यादिति
 इति नियमो न स्यादित्यर्थः । इदमुपलक्षणं तात्पर्यसंशये व्यतिरेकनिश्चये वा शा-
 ब्दबोधानुदयाच्छाब्दबोधे तात्पर्यज्ञानं कारणं तत्संशय इति व्याप्तेरित्यपि बोध्यम् ।
 प्रकरणेति । आदिना संयोगवियोगसाहचर्यादीनां परिग्रहः । प्रकरणादीनां कृत-
 नियतपूर्ववर्तिताकत्वे नान्यथासिद्धिमात्रकल्पने लाघवादिति भावः । अननुगमा-
 दिति । तथा च परस्परजन्यशाब्दबोधे परस्परव्यभिचारेण न हेतुत्वसम्भव इति

(१८५)

तात्पर्यज्ञानजनकत्वेन तेषामनुगमेतु तात्पर्यज्ञानमेव लाघवात् कार-
रणमस्तु । इत्थं च वेदस्थलेपि तात्पर्यज्ञानार्थमीश्वरः कल्प्यते नच त-
त्राध्यापकतात्पर्यज्ञानं कारणमिति वाच्यं सर्गादावध्यापकाभावात्
नच प्रलय एव नास्ति कुत्र सर्गादिरिति वाच्यं प्रलयस्यागमेषु प्रतिपा-
द्यत्वात् । इत्थं च शुकवाक्येपीश्वरीयतात्पर्यज्ञानं कारणं विसंवादिशु-
कवाक्ये तु शिक्षयितुरेव तात्पर्यज्ञानं कारणं वाच्यं अन्येतु नानार्थादौ
क्वचिदेव तात्पर्यज्ञानं कारणं तथा च शुकवाक्ये विनैव तात्पर्यज्ञानं
शाब्दबोधः वेदे त्वनादिमीमांसापरिशोधिततर्कैरर्थावधारणमित्या-
हुः । इति शब्दखण्डं समाप्तम् ॥ ८४ ॥

भावः । इत्थं चेति । शाब्दबोधत्वावच्छिन्नं प्रति तात्पर्यज्ञानस्य हेतुत्वे चेत्यर्थः ।
एवमग्रेपि । प्रलयस्य कार्यद्रव्यानधिकरणकार्याधिकरणकालविशेषात्मकखण्डप्रलय-
स्य । आगमेष्विति “नाहो न रात्रिर्न नभो न भूमिर्नासीत्तमो ज्योतिरभून्न चान्य”दि-
त्याद्यागमेष्वित्यर्थः । शुकवाक्येपि संवादिशुकवाक्यजन्यबोधेपि । शिक्षयितुरेवेति ई-
श्वरेच्छाया विसंवादित्वाभावादिति भावः । अन्ये त्विति । क्वचिदित्यस्य विवरणं
नानार्थादाविति गृहीतनानार्थवृत्तिकादावित्यर्थः । तेन गृहीतनानार्थशक्तिकस्य गृही-
तनानार्थलक्षणकस्य गृहीतविभिन्नार्थशक्तिलक्षणकस्य च सङ्ग्रहः । आदिना एका-
र्थगृहीतलक्षणकस्य सङ्ग्रहः । मीमांसा लाघवज्ञानात्मकस्तर्कः । परिशोधितेति । सह-
कृतेत्यर्थः । तर्कोऽनुमानम् आहुरित्यस्वरसोद्भावनं तद्वीजं तु गृहीतनानार्थवृत्तिकप-
दजन्यानुभवत्वापेक्षया लाघवेन पदजन्यानुभवत्वस्यैव तात्पर्यज्ञानजन्यतावच्छेदक-
त्वमुचितमित्यन्यत्राधिकमनुसन्धेयम् । इति शाब्दपरिच्छेदः समाप्तः ॥

(१६६)

पूर्वमनुभवस्मरणभेदाद्बुद्धेर्देविध्यमुक्तं तत्रानुभवप्रकारा दर्शिताः
 स्मरणं तु सुगमतया न दर्शितं तत्र हि पूर्वानुभवः कारणम् । अत्र के-
 चित् अनुभवत्वेन न कारणत्वं किन्तु ज्ञानत्वेनैव अन्यथा स्मरणोत्तरं
 स्मरणं न स्यात् समानप्रकारकस्मरणेन पूर्वसंस्कारस्य विनष्टत्वात् ।
 मन्मते तु तेनैव स्मरणेन संस्कारान्तरद्वारा स्मरणान्तरं जन्यतइत्या-
 ऊस्तन्न यत्र समूहालम्बनोत्तरं घटपटादीनां क्रमेण स्मरणमजनिष्ट
 सकलविषयकस्मरणं तु नाभूत् तत्र फलस्य संस्कारनाशकत्वाभावात्
 कालस्य रोगस्य वा चरमफलस्य वा संस्कारनाशकत्वं वाच्यं तथा
 च न क्रमिकस्मरणानुपपत्तिः नच पुनःपुनः स्मरणाद् दृढतरसंस्का-
 रानुपपत्तिरिति वाच्यं झटित्युद्धोदकसमवधानस्य दार्ढ्यपदार्थत्वात्
 नच विनिगमनाविरहादेव ज्ञानत्वेनापि जनकत्वं स्यादिति वाच्यं
 विशेषधर्मेण व्यभिचाराज्ञाने सामान्यधर्मेणान्यथासिद्धत्वात् कथम-
 न्यथा दण्डस्य भ्रमिद्वारा द्रव्यत्वेन रूपेण न कारणत्वम् नचान्तरालि-
 कस्मरणानां संस्कारनाशकत्वसंशयाद्भविचारसंशय इति वाच्यं अ-

सुगमतयेति । सुगमस्य स्वयमप्युहितुं शक्यतया दुरुह एवादौ सुधियां जि-
 ज्ञासोदयादिति भावः । तथा चावसरसङ्ख्याऽनुभवानन्तरं स्मरणनिरूपणमिति
 भावः । तत्र हि स्मरणे हि । स्मरणं न स्यादिति । अनुभवस्य नष्टत्वादिति भावः ।
 ननु अनुभवस्य व्यापारद्वारा कारणत्वं तच्च कार्याव्यवहितपूर्वक्षणवृत्तिस्वस्वव्यापा-
 रान्यतरकत्वं तच्चानुभवनाशेपि तज्जन्यसंस्कारस्य सत्त्वान्निरावाधमत आह । समा-
 नप्रकारकेति । नष्टत्वादिति । तथा च तादृशमपि कारणत्वमनुभवे न सम्भवतीति
 भावः । तेनैव संस्कारनाशकेन समानप्रकारकस्मरणेनैव । संस्कारान्तरद्वारेति ।
 स्मरणस्य तृतीयक्षणे नाशेन स्वरूपतो हेतुत्वासम्भवादिति भावः । फलस्य
 प्रत्येकविषयकक्रमिकस्मरणरूपस्य । संस्कारनाशकत्वाभावादिति समानप्रकारकत्वा-
 भावादिति भावः । कालस्य रोगस्य वेति अन्यथा उक्तसमूहालम्बनसंस्कारस्या-
 नाशप्रसङ्गादिति भावः । नचेष्टापत्तिः जन्यभावत्वेन विनाशित्वनियमात् । ननु का-
 लादेः कालत्वादिना नाशकत्वे संस्कारमात्रस्य क्षणिकत्वापत्तिस्तद्व्यक्तित्वेन तथात्वे

(१२७)

नन्तसंस्कारतन्नाशकल्पनापेक्षया चरमस्मरणस्यैव संस्कारनाशकत्व-
कल्पनेन व्यभिचारसंशयाभावात् । इति स्मृतिप्रक्रिया ॥

इदानीं क्रमप्राप्तं मनो निरूपयितुमाह ॥

साक्षात्कारे सुखादीनां

करणं मन उच्यते ।

अयौगपद्याद् ज्ञानानां

तस्याणुत्वमिहोच्यते^(१) ॥ ८५ ॥

साक्षात्कारइति । एतेन मनसि प्रमाणं दर्शितम् । तथा हि सुख-
साक्षात्कारः सकरणकः जन्यसाक्षात्कारत्वात् चाक्षुषसाक्षात्कारव-

गौरवमत आह । चरमफलस्य वेति । चरमफले वैजात्यं कल्पयित्वा तेन रूपेण
नाशकत्वं वाच्यमिति भावः । न क्रमिकेति न स्मरणोत्तरस्मरणमित्यर्थः । दा-
र्ढ्यपदार्थत्वादिति । तथा च पुनःपुनः स्मरणान्न दृढतरसंस्कारोत्पत्तिः किं तु
विद्यमानसंस्कारस्यैव पुनःपुनः स्मरणेन श्रुतित्यूद्धोषकसमवधानं जायते उद्धुदाच्च
तस्मात् स्मरणान्तरमिति भावः । व्यभिचारसंशय इति अनुभवत्वेन हेतुत्वे व्यभि-
चारसंशय इत्यर्थः । तथा च न विशेषधर्मेण व्यभिचारज्ञानमिति भावः । व्यभि-
चारसंशयाभावादिति सकृदनुभूतस्थले संस्कारनाशकचरमस्मृतेस्तदानीमभावेन सं-
स्कारनाशाभावादनुभवत्वेन हेतुत्वेपि न व्यभिचारसन्देह इति भावः । यद्यप्यनन्त-
संस्कारतन्नाशकल्पनागौरवस्य फलमुखत्वे न दोषत्वम् अन्यथा विशिष्टज्ञानकल्पना-
गौरवभियानुमितिं प्रति विशिष्टज्ञानत्वेन हेतुताविलयप्रसङ्गात् तथापि ज्ञानत्वेन हेतुत्वे
उपेक्षात्मकतत्तत्स्मृतिव्यक्तिभेदस्य कारणतावच्छेदकोटिनिवेशेन गौरवमनुभवत्वे-
न स्मृतिहेतुत्वे तु तत्तत्स्मृतिव्यक्तिभेदानिवेशे लाघवमिति लाघवज्ञानरूपोत्तेजकसत्त्वा-
द् व्यभिचारशङ्का ऽकिञ्चित्करीत्यत्र तात्पर्यम् । इति स्मरणनिरूपणम् ॥ ८४ ॥

जन्यसाक्षात्कारत्वादिति । ईश्वरीयसाक्षात्कारे व्यभिचारवारणाय जन्येति । नन्व-
तिलाघवाच्चगिन्द्रियस्य प्राणस्य वा करणत्वमस्त्वत आह एवमिति । असमवायिकार-

(१) मिहेष्यते—पा० २ ।

(१६८)

दित्यनुमानेन मनसः करणत्वसिद्धिः । नचैवं दुःखादिसाक्षात्कारा-
णामपि करणान्तराणि स्युरिति वाच्यं लाघवादेकस्यैव सकलसाक्षा-
त्कारकरणतया सिद्धेः । एवं सुखादीनामसमवायिकारणसंयोगाश्र-
यतया मनसः सिद्धिर्बोद्धव्या । तत्र मनसो ऽणुत्वे प्रमाणमाह । अयौ-
गपद्यादिति । ज्ञानानां चाक्षुषरासनादीनामयौगपद्यमेककालोत्प-
त्तिर्नास्त्यनुभवसिद्धम् तत्र नानेन्द्रियाणां सत्यपि विषयसन्निधा-
ने यत्सम्बन्धादेकेनेन्द्रियेण ज्ञानं जन्यते यदसम्बन्धाच्च परैर्ज्ञानं
नोत्पाद्यते तन्मनसो विभुत्वे चाऽसन्निधानं न सम्भवतीति न विभु
मनः नच तदानीमदृष्टविशेषोद्बोधकविलम्बादेव तज्ज्ञानविलम्बइति
वाच्यं तथा सति चक्षुरादीनामप्यकल्पनापत्तेः नच दीर्घशक्नुमीभ-
क्षणादौ नानावधानभाजां च कथमेकदानेकेन्द्रियजन्यज्ञानमिति
वाच्यं मनसो ऽतिलाघवाद् झटिति नानेन्द्रियसम्बन्धान्नानाज्ञानो-
त्पत्तेः उत्पलशतपत्रभेदादिव यौगपद्यप्रत्ययस्य भ्रान्तत्वात् नच म-
नसः सङ्कोचविकाशशालित्वादुभयोपपत्तिरिति वाच्यं नानावयवत-

णसंयोगाश्रयतयेति । भावकार्यस्य सासमवायिकारणकत्वनियमादिति भावः । तन्मन-
सो विभुत्वे चेति । तदसन्निधानं मनसो विभुत्वे न सम्भवतीत्यर्थः । तथा सतीति । दृष्ट-
सामग्रीसत्त्वेप्यदृष्टविलम्बात्कार्यविलम्बाङ्गीकार इत्यर्थः । चक्षुरादीनामपीति । चाक्षुष-
तद्विरहयोरदृष्टतद्विरहाभ्यामुपपत्तेरिति भावः । भ्रान्तत्वादिति । अव्यवहितकालोत्पत्ति-
कत्वस्य दोषत्वादिति भावः । उभयोपपत्तिरिति । मनसः संकोचे एकेन्द्रियमात्रसम्ब-
न्धादेकमेव ज्ञानं विकाशे तु नानेन्द्रियैर्मनसस्तत्सम्बन्धाद्युगपन्नानाज्ञानानामुपपत्तिरिति
भावः । यद्यपि नानेन्द्रियैर्मनःसन्निकर्षकाले चाक्षुषाद्युत्पत्तिकाले रासनाद्यनुत्पादस्य
रासनादिकं प्रति चाक्षुषसामग्र्याः प्रतिबन्धकत्वेनैवोपपत्तेर्मनसो विभुत्वेपि बाधका-
भावस्तथापि तथा प्रतिबन्धकत्वे गौरवमित्यभिप्रायः नच त्वङ्मनोयोगस्य ज्ञानमा-
त्रहेतुत्वाच्चाक्षुषसामग्रीकाले स्पर्शनसामग्र्या नियमतः सत्त्वात् स्पर्शनापत्तिर्मनसो
ऽणुत्वपक्षेपि दुर्वारैवेति वाच्यं अनन्यगत्या स्पर्शनं प्रति चाक्षुषादिसामग्र्याः प्रति-
बन्धकत्वस्वीकारादेवमपि रासनादिप्रत्यक्षे चाक्षुषादिसामग्रीप्रतिबन्धकत्वाकल्पनप्र-

(१२२)

नाशादिकल्पने गौरवान्नाघवान्निरवयवस्याणुरूपस्यैव मनसः कल्प-
नादिति संक्षेपः । इति द्रव्यपदार्थो व्याख्यातः ॥ ८५ ॥

द्रव्यं निरूप्य गुणान् निरूपयति अथेत्यादिना ॥

अथ द्रव्याश्रिता ज्ञेया

निर्गुणा निष्क्रिया गुणाः ।

गुणत्वजातौ किं मानमिति चेत् द्रव्यकर्मभिन्ने सामान्यवति या का-
रणता सा किञ्चिद्गर्भावच्छेद्या निरवच्छेद्यकारणताया असम्भवात्
नहि रूपत्वादिकं सत्ता वा तत्रावच्छेदिका न्यूनाधिकदेशवृत्तित्वाद्-

युक्ताघवस्याणुत्वपक्षे निष्प्रत्यूहत्वात् । यद्वा ज्ञानसामान्यं प्रति त्वङ्मनःसंयोगस्या-
हेतुत्वमित्यभिप्रायः । अत एव तदसम्बन्धाच्चगादिभिः परैर्ज्ञानं नोत्पाद्यते इति उ-
क्तं प्राक् यथा च त्वङ्मनोयोगस्य ज्ञानसामान्यं प्रत्यजनकत्वेपि सुषुप्तौ ज्ञाना-
नुत्पादननिर्वाहस्तथोपपादितमधस्तात् । एवं मनसो विभुत्वे आत्ममनःसंयोगानुपपत्ति-
रात्ममनसोः कर्माभावेन कर्मजन्यसंयोगस्य विभुत्ववादिमते ऽसम्भवादजन्यसंयोगे
मानाभावात् यदपि भौतिका एव परमाणवो मनांसि अनन्तधर्मिणामतिरिक्तायाश्च
जातेः कल्पनामपेक्ष्य कृतानामेव धर्मिणां तद्रूपेण हेतुत्वस्य युक्तत्वात् नियमस्त्वद-
ष्टोपग्रहादिति नव्यैरुक्तं तदपि न यत्संयोगव्यतिरेकात् सुषुप्तिकाले कार्यानुत्पाद-
स्तस्य मनसो ऽवश्यमङ्गीकरणीयत्वात् नच कालविशेषस्य प्रतिबन्धकत्वादेव सु-
षुप्तिकाले कार्यानुत्पाद इति वाच्यं अनन्तानां कालविशेषाणां प्रतिबन्धकत्वे गौर-
वात् नचोदासीनमनःसंयोगस्य सुषुप्तिप्राक्काले सत्त्वादापत्तिस्तदवस्थैवेत्यदृष्टविशेषा-
कृष्टं मन एव ज्ञानादिहेतुत्वेन वक्तव्यं तदपेक्षया चादृष्टविशेषाकृष्टभौतिकपरमाणू-
नामेव तद्वेतुत्वमुचितमिति वाच्यं तस्य भौतिकत्वे पृथिवीवं जलत्वादिकं वेत्यत्र
विनिगमकाभावादुभयकल्पने च जातिसाङ्कर्यं तदेतदभिप्रेत्युक्तं संक्षेप इति । इति
द्रव्यपदार्थव्याख्यानम् ॥ ८५ ॥

अवसरसङ्गतिमभिप्रेत्याह द्रव्यं निरूप्येति । तस्मिन्निरूपिते प्रतिबन्धकीभूत-
जिज्ञासानिवृत्तेरिति भावः । इति चेदिदमिति पाठः । ननु रूपत्वस्य सत्ताया वा
गुणनिष्ठकारणतावच्छेदकत्वं स्यादित्याशङ्क्याह । नहीति । रूपत्वादीत्यादिना

(२००)

तच्चतुर्विंशत्यनुगतं किञ्चिद्वाच्यं तदेव गुणत्वमिति । द्रव्याश्रिता इति ।
यद्यपि द्रव्याश्रितत्वं न लक्षणं कर्मादावतिव्याप्तेः तथापि द्रव्यत्वव्या-
पकतावच्छेदकसत्ताभिन्नजातिमत्त्वं तदर्थः भवति हि गुणत्वं द्रव्य-
त्वव्यापकतावच्छेदकं तद्वत्ता च गुणानामिति । द्रव्यत्वं कर्मत्वं वा न
द्रव्यत्वव्यापकतावच्छेदकं गगनादौ द्रव्यकर्मणोरभावात् द्रव्यत्वत्वं
सामान्यत्वादिकं वा न जातिरिति तद्व्यासः । निर्गुणा इति यद्यपि
निर्गुणत्वं कर्मादावपि तथापि सामान्यवत्त्वे सति कर्मान्यत्वे च सति
निर्गुणत्वं बोध्यं जात्यादीनां न सामान्यवत्त्वं कर्मणो न कर्मान्यत्वं
द्रव्यस्य न निर्गुणत्वमिति तत्र नातिव्याप्तिः । निष्क्रिया इति स्वरूप-
कथनं न तु लक्षणं गगनादावतिव्याप्तेः ॥

रसत्वादिपरिग्रहः । यद्यपि गुणत्वजातौ प्रत्यक्षमेव प्रमाणं रूपादिषु संयुक्तसमवेत-
समवायेन गुणत्वप्रत्यक्षसम्भवात्तथाप्यतीन्द्रियरूपादौ तत्प्रत्यक्षासम्भवेन तत्साधार-
ण्यं गुणत्वस्य न घटतइत्यनुमानं प्रदर्शितम् नच रूपत्वादिना साङ्ख्यभियातीन्द्रि-
यरूपदौ गुणत्वसिद्धिः गुरुत्वादौ तु धर्मिग्राहकमानेन तत्सिद्धिरित्यनुमानप्रदर्शनं
व्यर्थमिति वाच्यं रूपादावप्यापामरसाधारणगुण इति प्रत्यक्षस्याप्रसिद्धेः । इदमत्र
बोध्यं सकलगुणसाधारणी एका कारणता नास्त्येवेति कथं तदवच्छेदकतया गुण-
त्वजातिसिद्धिः नच चतुर्विंशतिगुणेषु प्रत्येकं या कारणतास्तासामिव पक्षतया
तादृशसकलकारणतावच्छेदकतया गुणत्वजातिसिद्धिरिति वाच्यं तथा सति द्रव्य-
कर्मरूपभिन्नसामान्यवति या कारणता सा किञ्चिद्दूर्मावच्छिन्नेत्यनुमानेन रूपभि-
न्नत्रयोविंशतिगुणसाधारणवैजात्यस्यापि सिद्धिप्रसङ्गात् पारिमाण्डल्यस्य काप्यकार-
णतया गुणत्वस्याप्यतिप्रसक्ततयानवच्छेदकत्वाच्चेत्यन्यत्र विस्तरः । कर्मादावतिव्या-
प्तेरिति । आदिना सामान्यपरिग्रहः । लक्ष्ये लक्षणसत्त्वं प्रतिपादयति । भवति
हीति । द्रव्यत्वव्यापकतावच्छेदकेत्यस्य फलमाह । द्रव्यत्वमिति । जातिपदस्य कृ-
त्यमाह । द्रव्यत्वत्वमिति । सत्तारूपजातिमादाय द्रव्यादावतिव्याप्तिवारणाय सत्ता-
भिन्नेति । तथापि सामान्यवत्त्वे सतीति सत्यन्तयोर्विशेष्यस्य च फलमाह । जात्या-
दीनामिति । तत्र तेषु । गगनादावतिव्याप्तेरिति आदिना कालादिपरिग्रहः । य-
थाश्रुते चैतत् सामान्यवत्त्वे सति कर्मान्यत्वे च सति कर्मवदवृत्तिपदार्थविभाजको-

(२०१)

रूपं रसः स्पर्शगन्धौ

परत्वमपरत्वकम् ॥ ८६ ॥

द्रवत्वं स्नेहवेगाश्च

मता मूर्तगुणा अमी ।

वेगा इति । वेगेन स्थितिस्थापकोप्युपलक्षणीयः । मूर्तगुणा इति ।
अमूर्तेषु न वर्तन्त इत्यर्थः लक्षणं तु तावदन्यान्यत्वमेवमग्रेपि ॥

धर्माधर्मौ भावना च

शब्दो बुद्ध्यादयोपि च ॥ ८७ ॥

एते ऽमूर्तगुणाः सर्वे

विद्वद्भिः परिकीर्तिताः ।

अमूर्तगुणा इति । मूर्तेषु न वर्तन्त इत्यर्थः ॥

पाणिमन्त्रे ऽतिव्याप्तिरभावात् ॥

वेगेन स्थितिस्थापकोप्युपलक्षणीय इति पाठः । वेगपदस्य भावनान्यसंस्कारपर-
त्वादिति भवः । इदमुपलक्षणम् वेगाश्चेत्यत्र चकारेणानुक्तसमुच्चायकेन गुरुत्वस्यापि
संग्रहात् । ननु मूर्तगुणत्वं मूर्तवृत्तिगुणत्वं तच्च सङ्ख्यादावतिव्याप्तमत आह ।
अमूर्तेष्विति । तथा चामूर्तवृत्तिगुणत्वं प्रदर्शितगुणानां साधर्म्यमित्यर्थः । नचैत-
दपि मूर्तमात्रवृत्तिसङ्ख्यायामतिव्याप्तमिति वाच्यं अमूर्तगुणवृत्तिसंस्कारत्वान्यगुण-
त्वव्याप्यजातिशून्यगुणत्वस्य मूर्तत्वव्याप्यतावच्छेदकगुणवृत्तिजातिमत्त्वस्य वा वि-
वक्षितत्वात् । अत्र चाद्ये शून्यान्तेन सङ्ख्यादेर्बुद्ध्यादेश्च व्युदासः वेगस्थितिस्था-
पकोपग्रहाय संस्कारत्वान्येति द्वितीयेऽवच्छेदकान्तेन सङ्ख्यात्वादेर्बुत्तित्वान्तेन
कर्मत्वादेर्व्युदासः ॥

मूले एते ऽमूर्तगुणा इत्यत्राकारप्रश्लेषो बोध्यः । ननु धर्मेत्यादिमूलेनैतेषाममू-

सङ्ख्यादयो विभागान्ता

उभयेषां गुणा मताः ॥ ८८ ॥

उभयेषामिति । मूर्तामूर्तगुणा इत्यर्थः ॥ ८६ ॥ ८७ ॥ ८८ ॥

संयोगश्च विभागश्च

संख्या द्वित्वादिकास्तथा ।

द्विपृथक्त्वादयस्तद्व-

देते ऽनेकाश्रिता गुणाः ॥ ८९ ॥

अनेकाश्रिता इति । संयोगविभागद्वित्वादीनि द्विवृत्तीनि त्रित्वच-
तुष्टादिकं त्रिचतुरादिवृत्तीति बोध्यम् ॥ ८९ ॥

तैवृत्तिगुणत्वं साधर्म्यमुक्तम् तत्सङ्ख्यादावतिव्याप्तमत आह मूर्तेष्विति । मूर्तावृत्ति-
गुणत्वमेव तेषां साधर्म्यमित्यर्थः । नच तथाप्यमूर्तमात्रवृत्तिसङ्ख्यादावतिव्याप्ति-
रिति वाच्यं मूर्तगुणवृत्तिसंस्कारत्वान्यगुणत्वव्याप्यजातिशून्यगुणत्वस्य मूर्तत्वाभाव-
व्याप्यतावच्छेदकपरिमाणवृत्तिजातिमत्त्वस्य वा विवक्षितत्वात् । आद्ये शून्यान्तेन
संख्यादिरूपादिव्युदासः सत्तामादायासम्भववारणाय गुणत्वव्याप्येति । कर्मण्यति-
व्याप्तिवारणाय विशेष्यभूतगुणत्वस्य निवेशः द्वितीये परममहत्त्ववजातिमादायाति-
व्याप्तिवारणाय परिमाणवृत्तीति ॥

ननुभयेषां गुणा इति मूलेन सङ्ख्यादिपञ्चानामुभयवृत्तिगुणत्वं साधर्म्यमुक्तम्
तच्च रूपादावतिव्याप्तमत उभयपदं मूर्तामूर्तपरतया व्याचष्टे । मूर्तामूर्तेति । नच
मूर्तमात्रवृत्तिसङ्ख्यादावव्याप्तमिति वाच्यं कालवृत्तिवृत्तिगुणत्वव्याप्यजातिमत्त्वस्य
द्रव्यत्वसमव्यापकतावच्छेदकजातिमत्त्वस्य वा विवक्षितत्वात् ॥ ८६ ॥ ८७ ॥ ८८ ॥

नन्वेनेकाश्रितत्वं संयोगादावव्याप्तमनेकपदस्य बहुत्वविशिष्टे शक्तत्वादत आह ।
संयोगेति । तथा चैकत्वभिन्नसङ्ख्याविशिष्टवाचकत्वमनेकपदस्येति न तत्राव्याप्ति-
रिति भावः । स्वाश्रयप्रतियोगिकान्योन्याभावसमानाधिकरणगुणत्वस्य विवक्षितत्वान्न

(२०३)

अतः शेषगुणाः सर्वे
मता एकैकवृत्तयः ।

अत इति । रूपरसगन्धस्पर्शैकत्वपरिमाणैकपृथक्परत्वापरत्वबु-
द्धिचुखदुःखेच्छाद्वेषप्रयत्नगुरुत्वद्रवत्वस्नेहसंस्कारादृष्टशब्दा इत्यर्थः ॥

बुद्ध्यादिषट्कं स्पर्शान्ताः

स्नेहः सांसिद्धिको द्रवः ॥ ९० ॥

अदृष्टभावनाशब्दा

अमी वैशेषिका गुणाः ।

बुद्ध्यादीति । बुद्धिचुखदुःखेच्छाद्वेषप्रयत्ना इत्यर्थः । स्पर्शान्ताः रू-
परसगन्धस्पर्शा इत्यर्थः । द्रवो द्रवत्वम् । वैशेषिकाः विशेषा एव वैशे-
षिकाः स्वार्थे ठक् विशेषगुणा इत्यर्थः ॥

तत्राव्याप्तिरित्यपि केचित् ॥ ८९ ॥

एकैकवृत्तय इति मूलस्य स्वसमानाधिकरणान्योन्याभावप्रतियोगितानवच्छेदेकै-
कत्वका इत्यर्थः । यद्वा स्वा(१)श्रयान्योन्याभावव्यापकात्यन्ताभावप्रतियोगिन इत्यर्थः ॥

स्वार्थे ठगिति विनयादिभ्यः स्वार्थेठगिविधानाद्विशेषशब्दस्य तदन्तर्गतत्वाद्दिन-
यादेराकृतिगणत्वादिति भावः । विशेषगुणा इत्यर्थ इति । विशेषगुणत्वं च भाव-
नान्यो यो वायुवृत्तिवृत्तिस्पर्शवृत्तिधर्मसमवायी तदन्यत्वे सति गुरुत्वाजलद्रवत्वान्यगु-
णत्वम् अत्र जायादावतिव्याप्तिवारणाय विशेष्यम् । गुरुत्वनैमित्तिकद्रवत्वयोर्वारणाय
गुरुत्वेत्यादि । सांसिद्धिकद्रवत्वसङ्ग्रहायाजलेति । संयोगादिवारणाय सत्यन्तम् । भा-
वनायामव्याप्तिवारणायान्यन्तं सत्यन्तघटकसमवायिविशेषणम् । सत्तादिकमादा-
यासम्भववारणाय स्पर्शसङ्ग्रहाय च स्पर्शवृत्तीति ॥

(१) स्वपदेनैकत्वं ग्राह्यम् ।

संख्यादिरपरत्वान्तो

द्रवो सांसिद्धिकस्तथा ॥ ९१ ॥

गुरुत्ववेगौ सामान्य-

गुणा एते प्रकीर्तिताः ।

सङ्ख्येति । सङ्ख्यापरिमाणपृथक्कसंयोगविभागपरत्वापरत्वानीत्यर्थः ॥

सङ्ख्यादिरपरत्वान्तो

द्रवत्वं स्नेह एव च ॥ ९२ ॥

एते तु द्वीन्द्रियग्राह्या

सङ्ख्या आदिर्घस्यापरत्वमन्ते यस्येति व्युत्पत्त्या परिमाणपरत्वयोरेव ग्रहणमिति भ्रमवारणायादिपदग्राह्यगुणान् विशिष्य दर्शयति सङ्ख्यापरिमाणेत्यादिना । गुरुत्ववेगावित्यत्र मूले वेगपदं भावनातिरिक्तसंस्कारपरं तेन स्थितिस्थापकस्यापि परिग्रहः । मूले सामान्यगुणा इति । तत्त्वं च रूपस्पर्शान्यत्वे सति द्रव्यविभाजकोपाधिव्याप्यतावच्छेदकसंयोगविभागवेगद्रवत्वावृत्तिजातिशून्यगुणत्वं द्रव्यविभाजकतावच्छेदकं पृथिवीत्वादि तद्व्याप्यतावच्छेदकं च गन्धत्वादि तच्छून्यत्वस्य सङ्ख्यादौ सत्त्वाल्लक्षणसमन्वयः । अत्र जलीयशुक्लरूपे वायोरनुष्णाशीतस्पर्शे च पृथिव्यादिशुक्लरूपस्पर्शव्यावृत्तिजातिविशेषे मानाभावाच्छुक्लरूपानुष्णाशीतस्पर्शयोरतिव्याप्तिवारणाय सत्यन्तम् । शब्दविशेषजनकतावच्छेदकजात्यवच्छिन्नकठिनावयवद्वयविभागे तेजोवेगातिशये ऽयन्ताग्निसंयोगनाशयतावच्छेदकवैजात्यावच्छिन्नघृतादिवृत्तिद्रवत्वे चाव्याप्तिवारणायावृत्त्यन्तं जातिविशेषणम् । कर्मादौ तद्वारणाय विशेष्यम् । पृथिवीत्वादिव्याप्यतावच्छेदकतत्संख्यात्वादिशून्यत्वस्य तत्तत्सङ्ख्यायामभावादव्याप्तिवारणाय जातिपदं द्रव्यविभाजकतावच्छेदकरूपोपाधेश्च व्यापकत्वं तत्तद्व्यक्तित्वेन विवक्षितं न तु तादृशोपाधित्वेन अन्यथा सङ्ख्यात्वादेरपि तादृशजातित्वादसम्भवापत्तेरिति ॥

(२०५)

दीन्द्रियेति । चक्षुषा त्वचापि ग्रहणयोग्यत्वात् ॥

अथ स्पर्शान्तशब्दकाः ।

बाह्यैकैकेन्द्रियग्राह्या

वाच्चेति । रूपादीनां चक्षुरादियाद्यत्वात् ॥

गुरुत्वादृष्टभावना ॥ ९३ ॥

सङ्ख्यादिरपरत्वान्तो द्रवत्वं स्नेह एव चेत्तत्र मूले स्नेहपदं वेगस्याप्युपलक्षकं स्थितिस्थापकस्य त्वतीन्द्रियत्वं वक्ष्यते । ननु द्वीन्द्रियग्राह्यत्वं रूपादावतिव्याप्तं तेषां मनसापि ग्रहणात् बाह्येन्द्रियद्वयग्राह्यत्वमपि तत्रैवातिव्याप्तम् रूपादीनां चक्षुर्द्वयादिना ग्रहणादतीन्द्रियसङ्ख्यादावव्याप्तं च तत्रेन्द्रियग्राह्यत्वस्यैवाभावादत आह । चक्षुषा त्वचापीति । चक्षुस्त्वगुभयग्रहणयोग्यत्वं तदर्थः । चक्षुस्त्वगुभयग्राह्यभावनावृत्त्यन्यधर्मसमवायिगुणत्वमिति तु निष्कर्षः । संस्कारत्वादिकमादाय भावनायामतिव्याप्तिवारणाय भावनावृत्त्यन्येति कर्मादौ तद्वारणाय गुणत्वस्य निवेशः ॥

ननु बाह्यैकैकेन्द्रियग्राह्यत्वं सङ्ख्यादावतिव्याप्तं तेषामुभयग्राह्यत्वेप्येकग्राह्यत्वानपायादव्याप्तं चातीन्द्रियरूपादौ तेषामिन्द्रियग्राह्यत्वस्यैवाभावादत आह रूपादीनामिति । चक्षुरादीति । चक्षुरादिनैवेत्यर्थः । तथा चैकैकमात्रग्राह्यत्वस्य विवक्षितत्वात् सङ्ख्यादौ नातिव्याप्तिः । ग्राह्यत्वात् ग्रहणयोग्यत्वात् । तेन नातीन्द्रियरूपादावव्याप्तिः तथा च चक्षुस्त्वगुभयाग्राह्यवाहिरिन्द्रियग्राह्यगुणसमवेतजातिमत्त्वमेतेषां लक्षणमिति भावः । नच त्रसेरणनिष्ठापकर्षस्य चक्षुरिन्द्रियेणैव ग्रहणात् तत्रातिव्याप्तिरिति वाच्यं परिमाणान्यत्वेनापि गुणस्य विशेषीयत्वात् ॥

मूले गुरुत्वादृष्टभावनेत्यत्र भावनापदं वेगभिन्नसंस्कारपरम् तेन स्थितिस्थापकस्यापि संग्रहः नचातीन्द्रियत्वमिन्द्रियजन्यप्रत्यक्षाविषयत्वं यदि तदा गुरुत्वादावसम्भवेस्तेषामलौकिकप्रत्यक्षविषयत्वात् लौकिकप्रत्यक्षाविषयत्वविवक्षणे चातीन्द्रियरूपादावतिव्याप्तिरिति वाच्यं लौकिकसाक्षात्कारविषयगुणत्वन्न्यूनवृत्तिसंस्कारत्वान्यधर्मसमवाय्यन्यगुणत्वस्य विवक्षितत्वात् सत्तादिकमादायासम्भववारणाय गुणत्वन्न्यूनवृत्तीति । भावनास्थितिस्थापकयोरव्याप्तिवारणाय संस्कारत्वान्येति । जात्यादावतिव्याप्तिवारणाय गुणपदम् ॥

अतीन्द्रिया विभूनां तु
ये स्युर्वैशेषिका गुणाः ।

अकारणगुणोत्पन्ना

एते तु परिकीर्तिताः ॥ ९४ ॥

विभूनामिति । बुद्धिसुखदुःखेच्छाद्वेषप्रयत्नधर्माधर्मभावनाशब्दा इत्यर्थः कारणगुणेन कार्ये ये गुणा उत्पाद्यन्ते ते कारणगुणपूर्वका रूपपादयो वक्ष्यन्ते बुद्ध्यादयस्तु न तादृशा आत्मादेः कारणाभावात् ॥

अपाकजास्तु स्पर्शान्ता

द्रवत्वं च तथाविधम् ।

मूले ऽकारणगुणोत्पन्ना इत्यत्र न कारणमकारणं तस्य गुणा इति भ्रमनिराकरणायाह मुक्तावल्यां कारणगुणेनेति । समवायिकारणसमवेतगुणेनेत्यर्थः । अत्र कारणत्वमविवक्षितं समवायित्वमात्रं बोध्यम् । न तादृशा इति । तथा च कारणगुणोत्पन्नाः कारणगुणोत्पन्नाः न कारणगुणोत्पन्ना अकारणगुणोत्पन्ना इति विग्रहेण स्वाश्रयसमवायिसमवेतगुणजन्यत्वं कारणगुणोत्पन्नत्वं तादृशगुणजन्यत्वमकारणगुणपूर्वकत्वमिति भावः । यद्यपीदं नित्यरूपे जन्येपि च पाकजादौ अवयवावयविनोद्वित्वद्विषयत्वातिरिक्तद्वित्वपृथक्त्वादौ कर्मजन्यसंयोगविभागेषु पाकजद्रवत्वे चातिव्याप्तं तथाप्यकारणगुणोत्पन्नमात्रवृत्तिगुणत्वसाक्षाद्व्याप्यजातिमत्त्वं विवक्षितमित्यदोषः । अकारणगुणोत्पन्नमात्रवृत्तित्वं च निरुक्तकारणगुणोत्पन्नावृत्तित्वमरूपनिष्ठपाकजन्यतावच्छेदकवैजायं संयोगविभागवेगनिष्ठकर्मजन्यतावच्छेदकवैजायमणुपरिमाणनिष्ठवैजायं परममहत्त्वं चादायातिव्याप्तिवारणाय गुणत्वसाक्षाद्व्याप्येति । संस्कारत्वान्यगुणत्वव्याप्याप्यत्वे सति गुणत्वव्याप्यत्वं तदर्थः । अन्यथा भावनात्वस्य गुणत्वसाक्षाद्व्याप्यत्वाभावाद्भावनायामव्याप्तिप्रसङ्गात् इत्यमपि परत्वापरत्वयोरतिव्याप्तिरवशिष्यते सापि परत्वापरत्वावृत्तित्वेन जातेर्विशेषणीयत्वान्निरसनीयेति ध्येयम् ॥

(२०७)

अपाकजास्त्विति । पाकजरूपादीनां कारणगुणपूर्वकत्वाभावाद्-
पाकजा इत्युक्तम् । तथाविधमपाकजम् । तथैकत्वमपि बोध्यम् ॥

स्नेहवेगगुरुत्वैक-

पृथक्परिमाणकम् ॥ ९५ ॥

स्थितिस्थापक इत्येते

स्युः कारणगुणोद्भवाः ।

स्पष्टम् ॥

मूले स्युः कारणगुणोद्भवा इति कारणगुणोत्पन्नत्वं च न पूर्वोक्तं स्वाश्रयसमवायि-
समवेतगुणजन्यत्वं हस्तपुस्तकसंयोगविभागादिजन्यकायपुस्तकसंयोगविभागादाव-
तिव्याप्तेः । नच स्वाश्रयसमवायिमात्रसमवेतगुणजन्यत्वं तत् हस्तपुस्तकसंयोगादिश्च
न स्वाश्रयसमवायिमात्रसमवेत इति वाच्यं तथाप्यवयवविनोरेकत्वाभ्यां जनिते
ऽवयवविद्वित्वादावतिव्याप्तेः तथापि स्वाश्रयसमवायिमात्रसमवेतस्वसजातीयगुण-
जन्यत्वं तत् अवयवैकत्वादेरवयवविद्वित्सजातीयत्वाभावेन तत्रातिव्याप्यभावात्
नच सङ्ख्यात्वेन तयोः साजात्यमस्तीति तदोषतादवस्थं गुणत्वव्याप्यव्याप्य-
जात्या साजात्यस्य विवक्षितत्वात् अवयवविद्वित्त्वादीनां नीलत्वादिना साजात्यस-
त्वान्नासम्भवः । ननु तथापि नित्यरूपे सङ्ख्याप्रचयजन्यपरिमाणे कर्मजवेगे चाव्या-
प्तिरिति चेन्न स्वाश्रयसमवायिमात्रसमवेतस्वसजातीयगुणजन्यवृत्तिजातिमत्त्वस्य विव-
क्षितत्वात् नित्यरूपादौ तादृशरूपत्वादिकमादाय लक्षणसमन्वयात् अत्र च सङ्-
ख्यात्वपृथक्त्वातिरिक्तत्वेन भावनावृत्त्यन्यत्वेन तादृशजातिविशेषणीया तेन तादृश-
सङ्ख्यात्वं पृथक् च आदाय द्वित्वद्विपृथक्तादौ नातिव्याप्तिः नवाऽवयववेगजन्यावय-
विवेगवृत्तिसत्तागुणत्वसंस्कारत्वमादाय भावनायामतिव्याप्तिः । नचैवं जातिघटितल-
क्षणे तादृशरूपत्वादिजातिमादाय पाकजरूपादावतिव्याप्तिरिति वाच्यं तादृशजा-
तिमत्त्वे सत्यपाकजत्वस्य विवक्षितत्वादिति सर्वं चतुरक्षम् । लक्ष्यतावच्छेदके ऽपाक-
जत्वविशेषणस्य प्रयोजनमाह । मुक्तावल्यां पाकजरूपादीनामिति । कारणगुणपू-
र्वकत्वाभावात् कारणगुणपूर्वकत्वव्यवहाराभावात् । अत्र पाकजरूपरसगन्धस्पर्शपा-

संयोगश्च विभागश्च

वेगश्चैते तु कर्मजाः ॥ ९६ ॥

संयोगश्चेति । कर्मजन्यत्वं यद्यपि न साधर्म्यं घटादावतिव्याप्तेः । सं-
योगजसंयोगेऽव्याप्तेश्च तथापि कर्मजन्यवृत्तिगुणत्वव्याप्यजातिमत्त्वं
बोध्यम् एवमन्यत्राप्युक्तम् ॥ ९० ॥ ९१ ॥ ९२ ॥ ९३ ॥ ९४ ॥ ९५ ॥ ९६ ॥

स्पर्शान्तपरिमाणैक-

पृथक्त्वं स्नेहशब्दके ।

भवेदसमवायित्व-

पृथक्त्वमित्यत्र त्वप्रत्ययस्य प्रत्येकमन्वयादेकत्वं पृथक्त्वं च ग्राह्यम् पृ-
थक्त्वपदेन चैकपृथक्त्वम् भवेदसमवायित्वमिति घटादिह्रपरसगन्धस्पर्श-
र्शाः कपालादिह्रपरसगन्धस्पर्शेभ्यो भवन्ति एवं कपालादिपरिमाणा-
दीनां घटादिपरिमाणाद्यसमवायिकारणत्वं शब्दस्यापि द्वितीयशब्दं
प्रति एवं स्थितिस्थापकैकपृथक्त्वयोरपि ज्ञेयम् ॥

मथवैशेषिके गुणे ॥ ९७ ॥

आत्मनः स्यान्निमित्तत्व-

कजद्रवत्वद्वित्वादिद्विष्टकत्वादि संयोगविभागपरत्वापरत्वानां न कारणगुणपूर्वकत्वं नवा
अकारणगुणपूर्वकत्वं साधर्म्यमिति ध्येयम् ॥

एवमन्यत्रापि । अथ प्रादेशिक इत्यादिमूलेन संयोगादिद्वयविभुविशेषगुणाना-
मव्याप्यवृत्तित्वं साधर्म्यं प्रदर्शनीयं तत्रापि यथाश्रुते कर्मादावतिव्याप्तेश्वरज्ञानादा-
व्याप्तेश्चाव्याप्यवृत्तिवृत्तिगुणत्वव्याप्यजातिमत्त्वं बोध्यमित्यर्थः ॥ ९०—९६ ॥

मूले एकपृथक्त्वं स्नेहशब्दकइत्यत्रैकत्वमेकपृथक्त्वं चेत्तयोर्बोध्यः ॥

(२०२)

बुद्धादीनामिच्छादिनिमित्तत्वादिति भावः ॥

मुष्णस्पर्शगुरुत्वयोः ।

वेगेपि च द्रवत्वे च

संयोगादिद्वये तथा ॥९८॥

द्विधैव कारणत्वं स्या-

द्विधैवेति । असमवायिकारणत्वं निमित्तकारणत्वं च तथा हि उ-
ष्णस्पर्श उष्णस्पर्शस्यासमवायिकारणं पाकजे निमित्तम् । गुरुत्वं गु-
रुत्वपतनयोरसमवायिकारणमभिघाते निमित्तम् । वेगो वेगस्पन्द-
योरसमवायी अभिघाते निमित्तम् । द्रवत्वं द्रवत्वस्पन्दनयोरसमवायि
सङ्गच्छे निमित्तं भेरीदण्डसंयोगः शब्दे निमित्तं भेर्याकाशसंयोगो
ऽसमवायी वंशदलद्वयविभागः शब्दे निमित्तं वंशदलाकाशविभागो

वैशेषिके गुणइत्यत्रात्मन इत्यस्यान्वयः ॥

मुक्तावल्यामुष्णस्पर्श इति । अवयवगत उष्णस्पर्श इत्यर्थः । उष्णस्पर्शस्य अ-
वयवगतोष्णस्पर्शस्य एवमग्रेपि । कारणैकार्यप्रत्यासत्त्या कार्यैकार्यप्रत्यासत्त्या च गु-
रुत्वस्यासमवायिकारणत्वमिति प्रदर्शनाय गुरुत्वपतनयोरित्युभयमुक्तम् । एवमग्रेपि ।
सङ्गच्छे सत्त्वादिसंयोगविशेषे । भेर्याकाशसंयोगो ऽसमवायीति प्रथामान्तसंयोग-
पदघटितः पाठः । भावकार्यस्यासमवायिकारणजन्यत्वनियमाद्वेर्याकाशसंयोगस्य
शब्दं प्रत्यसमवायिकारणत्वमावश्यकमिति भावः । यद्यपि भेरीदण्डसंयोगस्य श-
ब्दे निमित्तत्वं न तु तत्र तस्यासमवायिकारणत्वं भेर्याकाशसंयोगस्यासमवायिका-
रणत्वं न तु तत्र तस्य निमित्तत्वमित्येकव्यक्तेर्न द्विविधहेतुत्वं तथापि संयोगजाती-
यस्य द्विविधहेतुत्वमस्येवेति भावः । एवमग्रेपि । मूले संयोगादिद्वये तथेत्यनन्तरं
द्विधैवेत्यस्य प्राक् परापरत्वद्वित्वाद्विषयकत्वादिके पुनरिति पाठः कचित्पुस्तके
प्रमादादायातः परत्वादीनामकारणत्वेन द्विविधकारणत्वस्य तत्राभावात् नच पर-
त्वादीनामपि स्वध्वंसप्रत्यक्षं प्रति हेतुत्वात् कथमकारणत्वमिति वाच्यं ध्वंसप्रत्यक्षा-

ऽसमवायीति ॥

दथ प्रादेशिको भवेत् ।

वैशेषिको विभुगुणः

संयोगादिद्वयं तथा ॥ ९९ ॥

प्रादेशिकः अव्याप्यवृत्तिः ॥ ९७ ॥ ९८ ॥ ९९ ॥

चक्षुर्ग्राह्यं भवेद्रूपं

द्रव्यादेरूपलम्भकम् ।

चक्षुषः सहकारी स्या-

च्छुक्लादिकमनेकधा ॥ १०० ॥

चक्षुरिति । रूपत्वजातिस्तु प्रत्यक्षसिद्धा रूपशब्दोक्तेखनी प्रतीति-
र्नास्तीति चेन्मास्तु रूपशब्दप्रयोगः तथापि नीलपीतादिष्वनुगतजा-
तिविशेषो ऽनुभवसिद्ध एव रूपशब्दाप्रयोगेपि नीलो वर्णः पीतो वर्ण
इति वर्णविशेषोक्तेखनी प्रतीतिरस्येव एवं नीलत्वादिकमपि प्रत्यक्षसि-
द्धम् नचैकैका एव नीलरूपादिव्यक्तय इत्येकव्यक्तिवृत्तित्वानीलत्वा-
दिकं न जातिरिति वाच्यं नीलो नष्टो रक्त उत्पन्न इत्यादिप्रतीतेर्नी-
लादेरुत्पादविनाशशालितया नानात्वात् अन्यथा एकनीलनाशे जग-
दनीलतामापद्येत नच नीलसमवायरक्तसमवाययोरेवोत्पादविनाश-
विषयको ऽसौ प्रत्यय इति वाच्यं प्रतीत्या समवायानुक्तेखात् नच स

तिरिक्तं प्रत्यकारणत्वस्योक्तत्वात् विस्तरस्त्वन्यत्रानुसन्धेयः ॥

मुक्तावल्यामव्याप्यवृत्तिरित्यस्य दैशिकेत्यादिस्तेन रूपादौ नातिव्याप्तिः ॥

नीलत्वादीत्यादिना रक्तत्वादिपरिग्रहः । अन्यथा नीलादीनामेकव्यक्तित्वे । ननु

(२११)

एवायं नील इति प्रत्यक्षबलाद्धाघवाच्चैक्यमिति वाच्यं प्रत्यक्षस्य तज्जा-
तीयविषयत्वात् सैवेयं गुर्जरीतिवत् लाघवं तु प्रत्यक्षवाधितं अन्यथा
घटादीनामप्येक्यप्रसङ्गात् उत्पादविनाशबुद्धेः समवायात्मन्वनत्वापत्ते-
रिति । एतेन रसादिकमपि व्याख्यातम् । चक्षुर्ग्राह्यमिति । चक्षुर्ग्राह्य-
विशेषगुणत्वमित्यर्थः । एवमग्रेपि । द्रव्यादेरिति । उपलब्धकमुपलब्धि-
कारणं इदमेव विवृणोति चक्षुष इति । द्रव्यगुणकर्मसामान्यानां चा-
क्षुषप्रत्यक्षं प्रति उद्भूतरूपं कारणम् । शुक्लादिकमनेकधेति । तच्च रूपं
शुक्लनीलपीतरक्तहरितकपिशर्करादिभेदादनेकप्रकारकं भवति ।
ननु कथं कर्तुरमतिरिक्तं रूपं भवति इत्थं नीलपीताद्यवयवारब्धो
ऽवयवी न तावन्निरूपो ऽप्रत्यक्षत्वप्रसङ्गात् नापि व्याप्यवृत्तिनीलादिरू-
पमुत्पद्यते पीतावच्छेदेनापि नीलोपलब्धिप्रसङ्गात् नाप्यव्याप्यवृत्तिनी-
लादिकमुत्पद्यते व्याप्यवृत्तिजातीयगुणानामव्याप्यवृत्तित्वे विरोधान्

लाघवादेव नीलारूपादिव्यक्त्यैक्यं सेत्स्यतीत्य आह । लाघवं त्विति । प्रत्यक्षवाधि-
तमिति । नीलो नष्टो रक्त उत्पन्न इत्यादिप्रत्यक्षवाधितमित्यर्थः । अन्यथेति लाघ-
वमात्रेण नीलारूपादीनामैक्याभ्युपगमे इत्यर्थः । ननूपलब्धो घटो विनष्टो घट इत्या-
दिप्रतीतेर्न घटादेरैक्यमित्यत आह । उत्पादेति । एतेन इदंशजातिसाधकप्रमाणेन ।
रसादिकं रसत्वादिकम् । आदिना गन्धत्वादिपरिग्रहः । संयोगादावतिव्याप्तिमाशङ्-
क्याह । चक्षुर्ग्राह्यमिति । चक्षुर्ग्राह्यमित्यस्येत्यर्थः । तेन चक्षुरिति प्राक् प्रतीकधा-
रणेपि न पौनरुक्त्यम् । विशेषगुणत्वमिति । विलक्षणगुणत्वमित्यर्थः । वैलक्षण्यं च
चक्षुर्भिन्नाग्राह्यत्वं नच तथापि प्रभाभित्तिसंयोगे ऽतिव्याप्तिरिति वाच्यं चक्षुर्मा-
त्रग्राह्यत्वस्य चक्षुर्मात्रगृहीतस्नेहविशेषे ऽतिव्याप्यापत्त्या चक्षुर्मात्रग्राह्यत्वस्य जा-
तिविशेषणत्वं स्वीकृत्य चक्षुर्मात्रग्राह्यजातिमद्गुणत्वविवक्षणस्यावश्यकतया तेनैव
प्रभाभित्तिसंयोगे ऽतिव्याप्तिवारणादिति । प्रभात्वमादाय प्रभायामतिव्याप्तिवारणाय
गुणपदम् । एवमग्रेपि रसस्पर्शलक्षणेप्येषा रीतिर्वैधेय्यर्थः । अप्रत्यक्षत्वप्रसङ्गादिति ।
द्रव्यचाक्षुषं प्रति समवायसम्बन्धेनोद्भूतरूपस्य हेतुत्वादिति भावः । व्याप्यवृत्तिजा-
तीयेति । व्याप्यवृत्तिवृत्तिजातिश्च सविषया वृत्तिर्वैध्या तेन व्याप्यवृत्तीश्वरज्ञानजाती-
यस्यास्मदादिज्ञानस्याव्याप्यवृत्तित्वेपि न क्षतिः । ननु वृक्षाणां बहुत्वेप्येकं वनमि-

तस्मान्नानाजातीयरूपैरवयविनि विजातीयं चित्रं रूपमारभ्यते अत एवैकं चित्ररूपमित्यनुभवोपि नानारूपकल्पने गौरवात् इत्थं च नीलादीनां पीताद्यारम्भे प्रतिबन्धकत्वकल्पनादवयविनि न पीताद्युत्पत्तिः । एतेन स्पर्शोपि व्याख्यातः । रसादिकमपि नाव्याप्यवृत्तिः किं तु नानाजातीयरसवदवयवैरारब्धे ऽवयविनि रसाभावेपि न क्षतिः तत्र रसनयाऽवयवरस एव गृह्यते रसनेन्द्रियादीनां द्रव्यग्रहे सामर्थ्याभावात् अवयविनो नीरसत्वेपि क्षतेरभावात् । नव्यास्तु (१) तत्राव्याप्यवृ-

तिवद्रूपसमुदायगतमेकत्वमादायैकं चित्रमित्यनुभवोपपत्तिरत आह नानेति । गौरवादिति चित्रमिति प्रतीतिविषयताया अनेकत्र कल्पने गौरवादित्यर्थः । ननु चित्ररूपाधिकरणे घटादौ स्वाश्रयसमवेतत्वसम्बन्धेन कपालनीलादीनां कारणानां सत्त्वात् कथं तत्र न नीलाद्युत्पत्तिरित्यत आह इत्थं चेति । उक्तलाघवेन चित्ररूपसिद्धौ चेत्यर्थः । प्रतिबन्धकत्वकल्पनादिति । समवायेन नीलं प्रति स्वसमवायिसमवेतत्वसम्बन्धेन नीलातिरिक्तरूपत्वेन पीतरूपं प्रति पीतातिरिक्तरूपत्वेन प्रतिबन्धकत्वमिति श्रुत्या प्रतिबन्धप्रतिबन्धकभावकल्पनादन्यथा नानाजातीयरूपवत्कपालारब्धे घटे नीलकपालाद्यवच्छेदेन पीतोत्पादापत्तेर्दुर्वारत्वादिति भावः । अत्र नव्याः नानाजातीयरूपवत्कपालारब्धे घटे पीतकपालाद्यवच्छेदेन नीलापत्तिवारणाय न पूर्वोक्तः प्रतिबन्धप्रतिबन्धकभावः कल्प्यते किं त्वच्छेदकतासम्बन्धेन नीलादिकं प्रति समवायेन नीलादेः कारणत्वं कल्प्यते चित्ररूपाङ्गीकारे तु समवायेन नीलादिकं प्रति स्वाश्रयसमवेतत्वसम्बन्धेन नीलत्वादिना हेतुत्वस्य पूर्वोक्तप्रतिबन्धप्रतिबन्धकभावस्य च कल्पनादौ रवभियाहुस्तन अवच्छेदकतासम्बन्धघटितोक्तकार्यकारणभावाङ्गीकारेप्यवच्छेदकतासम्बन्धेन कपालादौ जायमानस्य नीलादेः समवायेन घटादाविव गगनादावप्युत्पत्तिवारणाय समवायेन नीलादिकं प्रति स्वाश्रयसमवेतत्वसम्बन्धेन नीलादेर्हेतुत्वस्य तवाप्यावश्यकत्वात् किं च चित्रमिति प्रतीतिविषयताया अनेकत्र कल्पने गौरवमेकत्र कल्पने लाघवमिति लाघवानुरोधेनातिरिक्तचित्ररूपसिद्धौ पूर्वोक्तप्रतिबन्धप्रतिबन्धकभावकल्पनागौरवस्य न दोषत्वं फलमुखत्वादित्यन्यत्र विस्तरः । स्पर्शोपि व्याख्यात इति । कोमलकठिनस्पर्शवदवयवाभ्यामा-

(१) नव्यास्त्वित्यादिपाठस्तु द्वितीयपुस्तके नास्ति ।

(२१३)

त्येव नानारूपं नीलादेः पीतादिप्रतिबन्धकत्वकल्पने गौरवात् । अत एव “लोहितो यस्तु वर्णेन मुखे पुच्छे च पाण्डुरः । श्वेतः खुरविषाणाभ्यां स नीलो वृष उच्यते” इत्यादिशास्त्रमप्युपपद्यते । नच व्याप्या-
व्याप्यवृत्तिजातीयद्वयोर्विरोधः मानाभावात् नच लाघवादेकं रूपं अनुभवविरोधात् अन्यथा घटादेरपि लाघवादिकं स्यात् एतेन स्पर्शादिकमपि व्याख्यातमिति वदन्ति ॥ १०० ॥

जलादिपरमाणौ त- नित्यमन्यत् सहेतुकम् ।

जलादीति । जलपरमाणौ तेजःपरमाणौ च रूपं नित्यं पृथिवीपरमाणुरूपं तु न नित्यं तत्र पाकेन रूपान्तरोत्पत्तेः नहि घटस्य पाकानन्तरं तदवयवोऽपक्व उपलभ्यते नहि रक्तकपालस्य कपालिका नीलावयवा भवति एवं क्रमेण परमाणावपि पाकसिद्धेः । अन्यत् जलतेजःपरमाणुरूपभिन्नं रूपं सहेतुकं जन्यम् ॥

रसं निरूपयति रसस्त्विति ॥

रब्धे घटादौ स्पर्शानङ्गीकारे घटस्य स्पर्शनापत्तिरित्यादिरीत्या चित्रस्पर्शोप्यावश्यक इति भावः । अवयविनो नीरसत्वेपि क्षतेरभावादिति । नच चित्रो रस इति प्रतीतिविषयतयातिरिक्तचित्रसिद्धिरिति वाच्यं तादृशप्रतीतेरवयवगतनानारसैरूपपत्तेरतिरिक्तचित्ररसतत्प्रागभावध्वंसादिकल्पने गौरवात् नचैवं द्रव्यणुकरसस्यायोग्यतया मधुरादिरसप्रतीतिनियामकत्वासम्भवेनास्तु त्र्यणुके मधुरादिरसः चतुरणुकाद्यन्यावयवपर्यन्तं मधुरादिरसवत्त्वे मानाभावः त्र्यणुकगतमधुररसेनैव मधुरादिप्रत्ययोपपत्तेरिति वाच्यं समवायेन मधुररसं प्रति स्वसमवायिसमवेतत्वसम्बन्धेन मधुररसत्वेन हेतुतायास्त्र्यणुकगतमधुररसान्यथानुपपत्त्या कृततया तादृशकारणबलाच्चतुरणुकादौ मधुरादिरसोत्पत्तेर्दुर्वारत्वात् ॥ ९७ ॥ ९८ ॥ ९९ ॥ १०० ॥

ननु घटावयवेभ्यायातु पाको न तु परमाणावत आह । नहि रक्तेति ॥

(२१४)

रसस्तु रसनाग्राह्यो
मधुरादिरनेकधा ॥ १०१ ॥
सहकारी रसज्ञाया
नित्यतादि च पूर्ववत् ।

सहकारीति । रासनज्ञाने रसः कारणमित्यर्थः । पूर्ववदिति । जल-
परमाणौ रसो नित्यः अन्यः सर्वोपि रसो ऽनित्य इत्यर्थः ॥
गन्धं निरूपयति घ्राणग्राह्य इति ॥

घ्राणग्राह्यो भवेद्गन्धो
घ्राणस्यैवोपकारकः ॥ १०२ ॥
सौरभश्चासौरभश्च
स द्वेधा परिकीर्तितः ।

उपकारक इति घ्राणजन्यज्ञाने सहकारी स इत्यर्थः (१) । सर्वोपि
गन्धो ऽनित्य एव ॥

स्पर्शं निरूपयति स्पर्श इति ॥

स्पर्शस्त्वगिन्द्रियग्राह्य-
स्त्वचः स्यादुपकारकः ॥ १०३ ॥
अनुष्णाशीतिशीतोष्ण-
भेदात् स त्रिविधो मतः ।

(१) कारणमित्यर्थः—पा० २ ।

काठिन्यादिक्षितावेव

नित्यतादि च पूर्ववत् ॥१०४॥

उपकारक इति । स्पर्शनप्रत्यक्षे स्पर्शः कारणमित्यर्थः । अनुष्णा-
शीत इति पृथिव्यां वायौ च स्पर्शो ऽनुष्णाशीतः जले शीतः तेजस्युष्णः
कठिनसुकुमारस्पर्शो पृथिव्यामेवेत्यर्थः । कठिनत्वादिकं तु न संयो-
गगतो जातिविशेषः चक्षुर्याद्वत्त्वापत्तेः । पूर्ववदिति जलतेजोवायुपर-
माणुस्पर्शा नित्यास्तद्धिन्नास्वनित्या इत्यर्थः ॥१०१॥१०२॥१०३॥१०४॥

एतेषां पाकजत्वं तु

क्षितौ नान्यत्र कुत्र चित् ।

तत्रापि परमाणौ स्यात्

पाको वैशेषिके नये ॥१०५॥

एतेषां रूपरसगन्धस्पर्शानाम् । नान्यत्रेति । पृथिव्यां हि रूपरसग-
न्धस्पर्शपरावृत्तिरग्निसंयोगादुपलभ्यते नहि शतधापि ध्यायमाने जले
रूपादिकं परिवर्तते नीरे सौरभमौष्ण्यं चान्वयव्यतिरेकाभ्यामौपा-
धिकमेवेति निर्णयते पवनपृथिव्योः शीतस्पर्शादिवत् । तत्रापि पृथि-
वीष्वपि मध्ये परमाणावेव रूपादीनां पाक इति वैशेषिका वदन्ति
तेषामयमाशयः अवयविनावष्टब्धेष्ववयवेषु पाको न सम्भवति

न संयोगगत इति । कठिनः संयोग इति प्रतीतिस्तु कठिनस्पर्शवद्द्रव्यप्रतियो-
गिकत्वमवगाह्यत इति भावः ॥ १०१ ॥ १०२ ॥ १०३ ॥ १०४ ॥

रूपादीनां पाक इति । रूपादीनां परावृत्तिरित्यर्थः । पाको न सम्भवतीति ।
रूपादिपरावृत्तिफलकस्तेजःसंयोगो न सम्भवतीत्यर्थः । रूपादिपरावृत्तिर्न सम्भ-
वतीति यावत् । रूपादिनाशं प्रति साक्षात्परम्परासाधारणसर्वावयवावच्छेदेन तेजः-

परन्तु वक्रिसंयोगेनावयविषु विनष्टेषु स्वतन्त्रेषु परमाणुषु पाकः पुन-
श्च पक्वपरमाणुसंयोगादणुकादिक्रमेण पुनर्महावयवपर्यन्तमुत्पत्तिः
तेजसामतिशयितवेगवशात् पूर्वव्यूहनाशो झटिति व्यूहान्तरोत्पत्ति-
स्येति । अत्र द्युणुकादिविनाशमारभ्य कतिभिः क्षणैः पुनरुत्पत्त्या रूपा-
दिमद्भवतीति शिष्यबुद्धिवैशद्यार्थं क्षणप्रक्रिया तत्र विभागजविभागा-

संयोगस्य हेतुतयावयविनावष्टब्धेष्ववयवेषु सत्सु अवयविनि रूपादिनाशो न सम्भवति
तद्धेतोः सर्वावयवावच्छेदेन तेजःसंयोगस्याभावादिति भावः । नच विद्यमानेषु घ-
टादौ सर्वावयवावच्छेदेन तेजःसंयोगः कुतो नोत्पद्यते इति वाच्यं तथा सत्यारम्भसं-
योगावच्छेदेनावयविनि तेजःसंयोगोत्पादकाले तदवच्छेदेनावयवेष्वपि नोदनाभिधा-
तयोरन्यतरस्योत्पादनियमेनावयवेषु विभागहेतुक्रियोत्पादेनारम्भकसंयोगनाशादवय-
विनाशापत्तेः नचावयवेषु तेजोभिघातानन्तरं पञ्चमक्षणएवावयविनाशसम्भवेन तत्पू-
र्वमवयविनि रूपादिनाशोत्पादाभ्युपगमे बाधकाभाव इति वाच्यं तत्र पूर्वावयविनाशा-
वयव्यन्तरोत्पादयोरावश्यकत्वात् पूर्वावयविनि रूपादिपरावृत्तिजनकविजातीयतेजः-
संयोगस्य मानाभावेनाकल्पनात् अवयविरूपनाशे आश्रयनाशस्य हेतुत्वात् पाकजन्य-
त्वस्य कार्यतावच्छेदककोटिप्रवेशे गौरवादवयविनाशं विना पाकेनावयविरूपनाशास-
म्भवादवयविनीलादाववयवनीलादेर्हेतुतायां व्यभिचारापत्त्या पाकेनावयविनि नीला-
द्युत्पादासम्भवाच्चैवभिमानः । अवयविषु नष्टेष्विति । घटाद्यारम्भककपालादिपर-
माणुपर्यन्तेष्वभिसंयोगेन पूर्वोक्तरीत्या घटादिद्व्यणुकपर्यन्तेषु नाशसम्भवादिति
भावः । स्वतन्त्रेषु कार्यद्रव्यध्वंसविशिष्टेषु । ननु तत्र संस्थानभेदादिः कथं न प्र-
तीयतइत्यत आह तेजसामिति । व्यूहः संस्थानम् । वैशद्यमुत्पत्तिः । प्रक्रिया द्रव्य-
णुकनाशादिरूपाद्युत्पत्तिक्षणनिरूपणं क्रियतइति शेषः । विभागजविभागानङ्गी-
कार इति । कारणाकारणविभागात् कार्याकार्यविभागवत्कारणमात्रविभागात् कार-
णाकारणविभागानङ्गीकार इत्यर्थः । द्रव्यारम्भकसंयोगप्रतिद्वन्द्विविभागजनकक्रिया-
यास्तदनारम्भकसंयोगप्रतिद्वन्द्विविभागजनकत्वनियमे मानाभावादिति भावः । अत्र
च विभागग्रन्थे वक्ष्यमाणविकसत्कमलभङ्गप्रसङ्गमभिया उक्तनियमाङ्गीकार आव-
श्यकः एवं च द्रव्यणुकारम्भकपरमाणुक्रियया यत्र द्रव्यणुकारम्भकसंयोगप्रतिद्व-
न्द्विविभागो जनितस्तत्र तया तत्परमाणुक्रियया तत्परमाण्वाकाशादिसंयोगप्रतिद्व-
न्द्विविभागोत्पत्तिर्न सम्भवति नच मास्तु तत्र परमाण्वाकाशविभागः का क्षतिरिति

(२१०)

नङ्गीकारे नवशृणा तदङ्गीकारे तु विभागः किञ्चित्सापेक्षो विभागं
जनयेत् निरपेक्षस्य तत्त्वे कर्मत्वं स्यात् संयोगविभागयोरनपेक्षं कारणं
कर्मेति हि वैशेषिकसूत्रं स्वोत्तरोत्पन्नभावानपेक्षत्वं तस्यार्थः अन्य-
था कर्मणाप्युत्तरसंयोगोत्पत्तौ पूर्वसंयोगनाशपेक्षणादव्याप्तिः स्यात्
तत्र यदि द्रव्यारम्भकसंयोगविनाशविशिष्टं कालमपेक्ष्य विभागजवि-
भागः स्यात् तदा दशशृणा । अथ द्रव्यनाशविशिष्टं कालमपेक्ष्य विभा-
गजविभागः स्यात् तदैकादशशृणा तथा हि अथ नवशृणा वल्लिसंयो-

णानुत्तरदेशसंयोगानुत्पत्त्या परमाणुगतक्रियानाशानुपपत्तेश्च अतस्तादृशपरमाण्वा-
काशविभागजनकः परमाण्वैविभागो वाच्य इत्यभिप्रायवानाह । तदङ्गीकारे वि-
ति । अनयोः पक्षयोः प्रथमपक्ष एव सम्पक् यदवच्छेदेन कमलारम्भकसंयो-
गस्तदवच्छेदेन क्रियानुत्पत्त्या च न विकसत्कमलभङ्गप्रसङ्ग इति ध्येयम् ।
तत्त्वे विभागजनकत्वे । कर्मत्वं कर्मलक्षणस्यातिव्याप्तिः । संयोगविभागयोरनपेक्षं
कारणं कर्मेति सूत्रस्य संयोगस्य विभागस्य वानपेक्षं कारणं कर्मेति लक्षणद्वये
तात्पर्यमित्यभिप्रायेण द्वितीयलक्षणस्य तत्रातिव्याप्त्यभिधानमिदम् । वस्तुतस्तु
संयोगविभागयोरनपेक्षं कारणं कर्मेति सूत्रम् तत्र संयोगस्यानपेक्षं कारणमित्युक्तौ
कारणाकारणसंयोगे ऽतिव्याप्तिस्तस्य कार्याकार्यसंयोगे किञ्चिदनपेक्ष्य कारण-
त्वात् एवं विभागस्यानपेक्षमित्युक्तौ कारणाकारणविभागे ऽतिव्याप्तिरत उक्तं
संयोगविभागयोरिति । अनपेक्षत्वं च स्वोत्तरोत्पन्नभावानपेक्षत्वम् अन्यथा कर्मणोपि
संयोगजनने द्रव्यस्य पूर्वसंयोगनाशस्य चापेक्षणादसम्भवापत्तेर्विभागासमवायिका-
रणत्वे सति संयोगहेतुत्वं वा तत् पूर्वदेशविभागस्तु नोत्तरदेशसंयोगे कारणम्
व्यवहाराभावेनान्यथासिद्धेः संयोगस्य विभागं प्रति कारणत्वाभावादेव नासमवा-
यिकारणत्वमिति न तत्रातिव्याप्तिः इत्थं च कारणमात्रविभागस्य पूर्वसंयोगनाशं
द्रव्यनाशं चानपेक्ष्य कारणाकारणविभागजनकत्वेपि नातिव्याप्तिः तस्य विभागज-
नकत्वेपि संयोगविभागोभयजनकत्वाभावादिति ध्येयम् । द्रव्यारम्भकसंयोगविनाश-
विशिष्टं कालमपेक्ष्येति । द्रव्यारम्भकसंयोगनाशोत्पत्त्यधिकरणक्षणोत्तरक्षणइत्यर्थः ।
कारणता तु द्रव्यारम्भकसंयोगनाशत्वेनैव लाघवादिति ध्येयम् । एवमग्रेपि नवदशैका-
दशशृणाः । प्रक्रियाः क्रमेणोपपादयति तथा ह्यस्यादिना । परमाणौ कर्म द्रव्यणुका-
रम्भकपरमाण्वैर्मध्ये एकस्मिन् परमाणौ कर्म । परमाण्वन्तरेण द्रव्यणुकारम्भकपरमा-

(२१८)

शात् परमाणौ कर्म ततः परमाण्वन्तरेण विभागस्तत आरम्भकसंयो-
गनाशस्ततो ह्यणुकनाशः १ ततः परमाणौ श्यामादिनाशः २ ततो र-
क्ताद्युत्पत्तिः ३ ततो द्रव्यारम्भानुगुणा क्रिया ४ ततो विभागः ५ ततः
पूर्वसंयोगनाशः ६ ततः आरम्भकसंयोगः ७ ततो ह्यणुकोत्पत्तिः ८
ततो रूपाद्युत्पत्तिः ९ इति नवदशणा । ननु श्यामादिनाशक्षणे रक्तो-
त्पत्तिक्षणे वा परमाणौ द्रव्यारम्भानुगुणा क्रिया ऽस्त्विति चेन्न अग्नि-
संयुक्ते परमाणौ यत्कर्म तद्विनाशमन्तरेण गुणोत्पत्तिमन्तरेण च
परमाणौ क्रियान्तराभावात् कर्मवति कर्मान्तरानुत्पत्तेः निर्गुणे द्रव्ये
द्रव्यारम्भानुगुणक्रियानुपपत्तेश्च तथापि परमाणौ श्यामादिनिवृत्तिस-
मकालं रक्ताद्युत्पत्तिः स्यादिति चेन्न पूर्वरूपादिध्वंसस्यापि रूपान्तरे
हेतुत्वात् । अथ दशदशणा साचारम्भकसंयोगविनाशविशिष्टं कालमपे-
क्ष्य विभागेन विभागजनने सति स्यात् तथा हि वल्लिसंयोगाद् ह्यणु-
कारम्भके परमाणौ कर्म ततो विभागः तत आरम्भकसंयोगनाशस्त-
तो ह्यणुकनाशविभागजविभागौ १ ततः श्यामनाशपूर्वसंयोगनाशौ

प्वन्तरेण । आरम्भकेति द्रव्यणुकारम्भकेत्यर्थः । ततः परमाणौ श्यामादिनाश इति ।
परमाणुगतरूपनाशं प्रति द्रव्यणुकात्मकद्रव्यस्य प्रतिबन्धकतया तत्पूर्वं श्यामना-
शासम्भवादिति भावः । द्रव्यारम्भकेति द्रव्यणुकारम्भकेत्यर्थः । आरम्भकेति द्रव्यणु-
कारम्भकेत्यर्थः । तद्विनाशमन्तरेणेति द्रव्यणुकनाशोत्पत्तिक्षणोत्पत्तिकोत्तरसंयोगेन
श्यामनाशक्षणएव पूर्वक्रियानाश इति भावः । परमाणौ क्रियान्तराभावादिति तस्मिन्
परमाणौ क्रियान्तराभावादित्यर्थः । अत्र हेतुमाह कर्मवतीति । कर्मवति कर्मान्तरानु-
दयेन कर्मोत्पत्तौ कर्मणः प्रतिबन्धकत्वकल्पनादिति भावः । गुणोत्पत्तिमन्तरेण कर्मा-
नुत्पत्तौ हेतुमाह निर्गुणइति । कारणमात्रविभागस्य कारणाकारणविभागजनकत्वा-
भावपक्ष एव परमाण्वन्तरे कर्माचिन्तनं विनैव ग्रन्थान्तरे ऽष्टक्षणाप्रक्रियोक्ता सा च
निर्गुणे द्रव्यारम्भानुगुणक्रियोत्पत्तौ बाधकाभावेन रक्तोत्पत्तिक्षणएव द्रव्यारम्भानुगुण-
क्रियोत्पत्तिः सम्भवतीत्यभिप्रायेण समर्थनीया । विभागेन विभागजननइति कारणमात्र
विभागेन कारणाकारणविभागजनने सतीत्यर्थः । विभागजविभागाविति । आरम्भक-

२ ततो रक्तोत्पत्त्युत्तरसंयोगौ ३ ततो वज्जिनोदनजन्यपरमाणुकमणौ
 नाशः ४ ततो दृष्टवदात्मसंयोगाद्द्रव्यारम्भानुगुणा क्रिया ५ ततो वि-
 भागः ६ ततश्च पूर्वसंयोगनाशः ७ तत आरम्भकसंयोगः ८ ततो ह्यणु-
 कोत्पत्तिः ९ ततो रक्तोत्पत्तिः १० अथैकादशशृणा वज्जिसंयोगात् पर-
 माणौ कर्म ततो विभागस्ततो द्रव्यारम्भकसंयोगनाशः ततो ह्यणुक-
 नाशः १ ततो ह्यणुकनाशविशिष्टं कालमपेक्ष्य विभागजविभागश्या-
 मनाशौ २ ततः पूर्वसंयोगनाशरक्तोत्पत्ती ३ तत उत्तरदेशसंयोगः ४
 ततो वज्जिनोदनजन्यपरमाणौ कर्मनाशः ५ ततो दृष्टवदात्मसंयोगा-
 द्रव्यारम्भानुगुणा क्रिया ६ ततो विभागः ७ ततः पूर्वसंयोगनाशः ८
 ततो द्रव्यारम्भकोत्तरसंयोगः ९ ततो ह्यणुकोत्पत्तिः १० ततो रक्ता-
 द्युत्पत्तिः ११ मध्यमशब्दवदेकस्मादग्निसंयोगान्न रूपनाशोत्पादौ ताव-
 त्कालमेकस्याग्रेरस्थिरत्वात् किं च नाशक एव यद्युत्पादकस्तदा

संयोगनाशस्य तृतीयक्षणएवोत्पन्नतया चतुर्थक्षणे परमाण्वाकाशविभागः सम्भवती-
 ति भावः । ततः श्यामनाशपूर्वसंयोगनाशविति परमाणुश्यामनाशपरमाण्वाकाशसं-
 योगनाशावित्यर्थः । परमाणुश्यामनाशं प्रति द्रव्यणुकनाशस्य हेतुत्वात् पूर्वं परमा-
 णुश्यामनाशासम्भवादिति भावः । रक्तोत्पत्त्युत्तरसंयोगाविति उत्तरसंयोगं विना पूर्व-
 कर्मणो नाशासम्भवेन द्रव्यारम्भानुगुणक्रियानुत्पत्तिरिति भावः । एवमग्रेपि । अत्र
 य एवाग्निसंयोगो द्रव्यणुकनाशकः स एव श्यामनाशो रक्तोत्पादे च हेतुरिति
 केषाञ्चिन्मतं पुनरग्न्यन्तरसंयोगादिति भाष्यविरुद्धं नादरणीयमित्यभिप्रेत्याह
 मध्यमशब्दवदिति । एकस्मादिति द्रव्यणुकनाशकादेकस्मादित्यर्थः । यथा मध्यम-
 शब्दात् पूर्वशब्दनाशोत्तरशब्दोत्पादौ भवतस्तथैकस्माद् द्रव्यणुकनाशकादग्निसं-
 योगाच्छ्यामनाशरक्तोत्पादौ न भवत इति व्यतिरेके दृष्टान्तः । तावत्कालमिति श्या-
 मनाशोत्पत्त्यव्यवहितपूर्वक्षणपर्यन्तमित्यर्थः । अग्रेः द्रव्यणुकनाशकाग्निसंयोगस्य ।
 एवमग्रेपि । अस्थिरत्वादिति । यदा परमाणावग्निसंयोगाद् द्रव्यणुकासमवायिकार-
 णसंयोगविनाशकपरमाणौ कर्म तदैव नोदनाभिघातान्यतरात्मकस्याग्निरपरमाणुसंयो-
 गस्य जनकं यदाग्निकर्म तस्य विनाशः कर्मणः स्वजन्यसंयोगविनाश्यत्वात् तदु-
 त्तरक्षणे पुनरग्नौ कर्म कारणीभूतवेगाभिघातादेः स्वसमानाधिकरणकर्मध्वंसरूपस-

नष्टे रूपादावग्निनाशे नीरूपश्चिरं परमाणुः स्यात् उत्पादकश्चेन्नाशक-
स्तादा रक्तोत्पत्तौ तदग्नेर्नाशे रक्ततरता न स्यात् । अथ परमाण्वन्तरे

हकारिणश्च सत्त्वात् ततो विभागस्ततो द्रव्यणुकनाशसमकालमग्निपरमाणुसंयो-
गस्य नाशेन श्यामरूपोत्पत्त्यव्यवहितपूर्वक्षणपर्यन्तं तस्यास्थिरत्वादिति भावः । ननु
मास्तु द्रव्यणुकनाशकाग्निंसंयोगस्य परमाणुश्यामनाशकत्वरक्तोत्पादकत्वं च परं तु
द्रव्यणुकनाशसमकालोत्पन्नान्यन्तरसंयोगस्य परमाणौ श्यामनाशकत्वं रक्तोत्पादक-
त्वं चास्तु नच श्यामनाशकतावच्छेदकरक्तोत्पादकतावच्छेदकजात्योः साङ्कर्योपपत्ति-
रिति वाच्यं उत्पादकतावच्छेदकजातेर्नाशकतावच्छेदकजातिव्याप्यवोपगमादत
आह । किं चेति । नाशक एव यद्युत्पादक इति एवकारेण नाशकतावच्छेदकवद्विभा-
वृत्तित्वरूपाव्याप्तिरुत्पादकतावच्छेदके लभ्यते तथा च यद्युत्पादकतावच्छेदकं नाश-
कतावच्छेदकव्याप्यं तदेत्यर्थः । नष्टे रूपादौ रूपपरम्परायां नष्टायां अग्निनाशे चरमा-
ग्निंसंयोगनाशे । परमाणौ पाकेन रूपोत्पत्तिस्थले प्रथमाग्निंसंयोगादिना रूपोत्पत्तिस्ते
नैव रूपनाशः पुनरग्निंसंयोगानन्तरं पुनारूपोत्पत्तिसम्भवेपि चरमाग्निंसंयोगोत्तरं
तेन रूपोत्पादेन तद्रूपस्य तेनैवाग्निंसंयोगेन नाशसम्भवात् तदग्निंसंयोगस्यापि नाशे
रूपान्तरोत्पादासम्भवेन नीरूपश्चिरं परमाणुः स्यादित्यर्थः । नच चरमाग्निंसंयोगेन
विनश्यदवस्थेनैव रूपोत्पत्तिस्तदुत्तरक्षणे च न तद्रूपनाशः पूर्वक्षणे ऽग्निंसंयोगाभावा-
दिति वाच्यं असमवायिकारणस्य कार्यसहभावेनैव हेतुताया न्यायवैशेषिकसिद्धतया
विनश्यदवस्थेन चरमाग्निंसंयोगेन रूपोत्पादासम्भवादिति । परमाणुरिति वैशेषिकम-
ताभिप्रायेण न्यायनये पूर्वोक्तरीत्या घटादेरपि नीरूपत्वप्रसङ्गो बोध्यः । ननु रक्तो-
त्पादकतावच्छेदकवैजात्यं श्यामनाशकतावच्छेदकवैजात्यव्याप्यमिति न ब्रूमः परं
तु वैजात्ययोरभेदं तेन न साङ्कर्यमत आह । उत्पादकश्चेदिति चेन्नाशक उत्पादक
इति योजना । नाशकतावच्छेदकमेव यद्युत्पादकतावच्छेदकं तदेत्यर्थः । रक्ततरता
न स्यादिति । अयं भावः रूपनाशकतावच्छेदकं विलक्षणाग्निंसंयोगत्वं तदेव यद्युत्पा-
दकतावच्छेदकं तदा कार्यतावच्छेदकमपि सामान्यतः पृथिवीपरमाणुरूपत्वं त्वया
वाच्यं तथा सति क्वचिद्वक्ततरता क्वचिच्च रक्ततरता परमाणौ न स्यात् कार्यवैचित्र्य-
स्य कारणतावच्छेदकभेदाधीनत्वादिति । सिन्दूरादौ रक्ततरतम्यस्यानुभविक्तया
तत्परमाणुषु तस्यावश्यंभावादिति भावः । इदं च पूर्वरूपनाशकाग्निंसंयोगमात्रस्यो-
त्तररूपहेतुत्वमित्यभिप्रायेण पुनरन्यस्मादग्निंसंयोगादिति भाष्यानुरोधेन चेत्तम् ।
वस्तुतो रक्ततरतम्यस्य पूर्वरूपविशेषध्वंसकृतत्वाद्वाप्यस्य द्रव्यणुकनाशकाग्निंसंयो-

(२२१)

कर्मचिन्तनात् पञ्चमादिकृणोपि गुणोत्पत्तिः तथा हि एकत्र परमाणौ
 कर्म ततो विभागः तत आरम्भकसंयोगनाशपरमाण्वन्तरकर्मणी
 ततो द्व्यणुकनाशः परमाण्वन्तरकर्मजन्यविभाग इत्येकः कालः १ ततः
 श्यामादिनाशो विभागाच्च पूर्वसंयोगनाशश्चेत्येकः कालः २ ततो र-
 क्तोत्पत्तिर्द्रव्यारम्भकसंयोग इत्येकः कालः ३ अथ द्व्यणुकोत्पत्तिः ४
 ततो रक्तोत्पत्तिरिति ५ पञ्चशृणा । द्रव्यनाशसमकालं परमाण्वन्तरे
 कर्मचिन्तनात् षष्ठे गुणोत्पत्तिः तथा हि परमाणुकर्मणा परमाण्व-
 न्तरविभागः तत आरम्भकसंयोगनाशः ततो द्व्यणुकनाशपरमाण्व-
 न्तरकर्मणी अथ श्यामादिनाशः परमाण्वन्तरे कर्मजो विभागश्च २
 ततो रक्तोत्पत्तिः परमाण्वन्तरे पूर्वसंयोगनाशश्च ३ ततः परमाण्व-
 न्तरसंयोगः ४ ततो द्व्यणुकोत्पत्तिः ५ अथ रक्तोत्पत्तिरिति ६ एवं श्या-
 मनाशक्षणे परमाण्वन्तरे कर्मचिन्तनात् सप्तशृणा तथा हि परमाणौ
 कर्म ततः परमाण्वन्तरेण विभागस्ततः आरम्भकसंयोगनाशस्ततो
 द्व्यणुकनाशः १ ततः श्यामादिनाशपरमाण्वन्तरकर्मणी २ ततो रक्तो-
 त्पत्तिः परमाण्वन्तरे कर्मजविभागश्च ३ ततः परमाण्वन्तरेण पूर्वसं-
 योगनाशः ४ ततः परमाण्वन्तरेण संयोगः ५ ततो द्व्यणुकोत्पत्तिः ६
 ततो रक्तोत्पत्तिरिति ७ एवं रक्तोत्पत्तिसमकालं परमाण्वन्तरे क-
 र्मचिन्तनादष्टशृणा तथा हि परमाणौ कर्म ततः परमाण्वन्तरवि-
 भागः तत आरम्भकसंयोगनाशः ततो द्व्यणुकनाशः १ ततः श्यामना-
 शः २ ततो रक्तोत्पत्तिपरमाण्वन्तरकर्मणी ३ ततः परमाण्वन्तरकर्म-
 जविभागस्ततः पूर्वसंयोगनाशः ५ ततः परमाण्वन्तरसंयोगः ६ ततो

गापेक्षया ऽन्यपरत्वादुत्पादकविनाशकयोरभिस्संयोगयोरेकत्वानेकत्वे ऽनियम एवेति
 ध्येयम् । परमाण्वन्तरेति । द्व्यणुकनाशकक्रियावत्परमाणुभिन्नद्रव्यणुकान्तरारम्भ-
 कपरमाण्णावित्यर्थः । कर्मचिन्तनादिति । द्व्यणुकारम्भकसंयोगनाशाद्युत्पत्त्यादिक्ष-
 णे द्व्यणुकान्तरारम्भककर्मचिन्तनादित्यर्थः । पञ्चमादीयत्रादिना षष्ठसमाष्टमक्ष-

द्वयणुकोत्पत्तिः ७ अथ रक्तोत्पत्तिरित्यष्टक्षणा ॥ १०५ ॥

नैयायिकानां तु नये द्वयणुकादावपीष्यते ।

नैयायिकानामिति । नैयायिकानां मते द्वयणुकादाववयविन्यपि पा-
को भवति तेषामयमाशयः अवयविनां सच्छिद्रत्वाद्वक्त्रेः सूक्ष्मावयवैर-

णानां परिग्रहः । इत्यष्टक्षणा इति । ननु यत्रैकस्मिन् परमाणावग्निसंयोगसमकालं
परमाण्वन्तरे कर्मोत्पत्तिस्तदुत्तरक्षणेऽपि क्रमेणैकत्र क्रियाविभागपूर्वसंयोगनाशद्वय-
णुकनाशाः अपरत्र विभागपूर्वसंयोगनाशोत्तरसंयोगोत्पत्तिद्वयणुकोत्पत्तिरूपोत्पत्तय-
स्तत्र द्विक्षणा । एवं यत्रैकस्मिन् परमाणौ कर्मोत्पत्तिसमकालं परमाण्वन्तरे कर्मोत्प-
त्तिस्तत्र त्रिक्षणा । एवं यत्रैकस्मिन् परमाणौ विभागसमकालं परमाण्वन्तरे कर्मो-
त्पत्तिस्तत्र चतुःक्षणापि सम्भवति प्रक्रियेति चेन्न द्वयणुकनाशमन्तरेण परमा-
णौ श्यामादिनिवृत्तिस्तामन्तरेण च रक्तोत्पत्तिर्न सम्भवतीत्युक्तप्रायम् । इत्थं च
द्वयणुकनाशक्षणे परमाणुश्यामनाशक्षणे रक्तोत्पत्तिक्षणे वा द्वयणुकान्तरोत्पत्तौ
द्वित्रिचतुःक्षणाप्रक्रिया वाच्या नचैतेषु क्षणेषु द्वयणुकान्तरोत्पत्तिः सम्भवति
तथा सति तत्पूर्वक्षणेऽपि परमाणोररक्तत्वेन तदारब्धद्वयणुकस्याप्यरक्तत्वप्रसङ्गादि-
त्यन्यत्र विस्तरः ॥ १०५ ॥

अवयविन्यपीष्यतिना परमाणुपरिग्रहः । तेषाम् नैयायिकानाम् । अयं वक्ष्यमा-
णः । अवष्टब्धेष्वपीति अवयविनावष्टब्धेष्वपीत्यर्थः । पाकः रूपादिपरावृत्तिः । न वि-
रुद्धयतइति । साक्षात्परम्परासाधारणसकलावयवावच्छेदेन तेजःसंयोगस्य रूपादि-
नाशहेतुत्वे मानाभावेनारम्भकसंयोगावच्छेदेन विजातीयतेजःसंयोगादेव रूपादि-
नाशसम्भवेऽप्यारम्भकसंयोगावच्छेदेन तेजःसंयोगस्याभिघातादेस्तदानीं तत्र सद्भावे
मानाभावेन पूर्वोक्तरीत्या ऽवयविनाशस्याप्रसक्तेः सर्वावयवावच्छेदेन तेजःसंयोगस्य
रूपादिनाशकत्वेऽपि नाशकतावच्छेदकवैजात्यस्य नोदनाभिघातत्वादिविरुद्धस्यै-
वाङ्गीकरणीयतया नोदनाभिघातभिन्नतेजःसंयोगाद्रूपादिनाशेऽपि तेनावयविनाश-
स्यासम्भवात् अस्तु वा रूपादिनाशकतावच्छेदकवैजात्यस्य नोदनाभिघातत्वव्याप्यत्वं
तथाप्यवयवविघातादिकाले ऽवयवाभिघातोत्पादनियमे मानाभावः अस्तां वा
तथानियमः तथाप्यवयवाभिघातादेर्नियमतो द्रव्यारम्भकसंयोगविरोधिविभागहेतु-

(२२३)

न्तःप्रविष्टैरवयवेष्ववष्टब्धेष्वपि पाको न विरुध्यते अनन्तावयवि(१)-
तन्नाशकल्पने गौरवम् । इत्थं च सोयं घट इत्यादिप्रत्यभिज्ञापि
सङ्गच्छते यत्र तु न प्रत्यभिज्ञा तत्रावयविनाशोपि स्वीक्रियतइति ॥
संख्यां निरूपयितुमाह गणनेति ॥

गणनाव्यवहारे तु

हेतुः संख्याभिधीयते ॥ १०६ ॥

नित्येषु नित्यमेकत्व-

मनित्ये ऽनित्यमिष्यते ।

द्वित्वादयः परार्द्धान्ता

अपेक्षाबुद्धिजा मताः ॥ १०७ ॥

गणनाव्यवहारासाधारणं कारणं संख्येत्यर्थः । नित्येष्विति । नित्येषु

क्रिया जनकत्वे मानाभाव एव । विभागं प्रति क्रियायास्तत्तद्व्यक्तित्वेनैव हेतुतया
तत्तत्क्रियाधीनविभागं प्रति तत्तत्पूर्वदेशस्य विशिष्य हेतुतया च तज्जन्यक्रियाया-
स्तादृशविभागहेतुत्वात्तिद्धेरिति भावः । यदप्युक्तं वैशेषिकैरवयविरूपं प्रत्यवयव-
रूपहेतुताया व्यभिचारापत्त्या नावयविनि पाकेन रूपोत्पाद इति तदपि न अवयव-
रूपादेर्विजातीयरूपादिकं प्रत्येव हेतुतया व्यभिचाराप्रसक्तेः । एतेनावयविरूपनाशे
आश्रयनाशहेतुतायां व्यभिचारापत्त्या पाकेनावयविरूपनाशासम्भव इत्यप्यपास्तम् ।
आश्रयनाशजन्यतावच्छेदककोटौ वैजात्यस्य निवेशनीयत्वादिति अवयवविपाकानभ्यु-
पगमे साधकाभावमुक्त्वा तत्र बाधकमप्याह अनन्तेति । इत्थं च अवयविनाशान-
ङ्गीकारे च । प्रत्यभिज्ञा सङ्गच्छतइति । पूर्वावयविनाशे तूत्तरोत्पन्नावयविनि पूर्वाव-
यविनोरभेदाभावेनाभेदावगाहिनी प्रत्यभिज्ञा न स्यादिति भावः ॥

कालादावन्तिव्याप्तिमाशङ्क्याह असाधारणमिति । वस्तुतो गणनं संख्यात्वं

(१) अनन्तावयव — पा० २ ।

(२२४)

परमाण्वादिषु एकत्वं नित्यम् । अनित्ये घटादावेकत्वमनित्यमित्यर्थः ।
द्वित्वादयो व्यासञ्जवृत्तिसङ्ख्या अपेक्षाबुद्धिजन्याः ॥ १०६ ॥ १०७ ॥

अनेकाश्रयपर्याप्ता

एते तु परिकीर्तिताः ।

अनेकेति । यद्यपि द्वित्वादिसमवायः प्रत्येकं घटादावपि वर्तते त-
थापि एको द्वाविति प्रत्ययाभावात् एको न द्वाविति प्रत्ययसङ्गावाच्च
द्वित्वादीनां पर्याप्तिलक्षणः कश्चित्सम्बन्धो ऽनेकाश्रयो ऽभ्युपेयते ॥

तत्प्रकारको व्यवहारस्तत्प्रकारकं प्रमात्मकं ज्ञानं तद्वेतुस्तद्विषय इत्यर्थान् कालादा-
वतिव्याप्तिः । तत्रापि सङ्ख्यात्वजातिरेव लक्षणमितरत्तु सङ्ख्यात्वजाती प्रमाणत-
योक्तं एवमग्रेपीति ध्येयम् । द्वित्वादय इति । एकत्वान्यसङ्ख्यामात्रमपेक्षाबुद्धिरूप-
निमित्तकारणजन्यमित्यर्थः । असमवायिकारणं तु द्वित्वं प्रति समवायिकारणगतयाव-
देकत्वमिति बोध्यम् । ननु योग्यद्वित्वादावपेक्षाबुद्धेर्हेतुत्वेप्ययोग्यद्वित्वादौ तद्वेतुत्वे मा-
नाभाव इति चेन्न योग्यद्वित्वादेरपेक्षाबुद्धिजन्यत्वे ऽतीन्द्रियद्वित्वादावप्यनेकसङ्ख्या-
त्वादिना तदनुमानात् । अथापेक्षाबुद्धेर्द्वित्वहेतुत्वे कथमविरलक्रमेण यावदपेक्षाबुद्धिसत्त्वं
न द्वित्वाद्युत्पत्तिः । अत्र केचित् अपेक्षाबुद्धेरुत्पत्तिसम्बन्धेन हेतुत्वान् यावदपेक्षाबुद्धि-
सत्त्वं द्वित्वाद्युत्पत्तिरिति तन्न धारावाहिकापेक्षाबुद्धिभिः सर्वत्र धारावाहिकद्वित्वाद्युत्पत्ते-
र्दुर्वारत्वात् भगवदपेक्षाबुद्ध्या धारावाहिकद्वित्वाद्युत्पत्तेर्दुर्वारत्वाच्च तद्वेतुत्वेनित्यत्वेनोत्प-
त्तिसम्बन्धेन तद्वेतुत्वस्य दुर्वचत्वात् । वस्तुतस्तु तत्तत्पुरुषीयापेक्षाबुद्धिजन्यानेकस-
ङ्ख्यात्वाद्यवच्छिन्नं प्रति तत्तत्पुरुषीयापेक्षाबुद्धिजन्यानेकसङ्ख्यादेः प्रतिबन्धकत्वा-
भ्युपगमान् यावदपेक्षाबुद्धिसत्त्वं द्वित्वाद्युत्पत्तिरिति ॥ १०६ ॥ १०७ ॥

प्रत्येकं घटादविति । तथा चानेकाश्रयपर्याप्तेति मूलमसङ्गतमिति भावः ।
नन्वेकत्वस्य न्यूनवृत्तितया द्वित्वाधारतानवच्छेदकत्वान्न तथा प्रत्यय इत्यत आह ।
एको न द्वाविति । एकत्वावच्छेदेन द्वित्ववद्भेदाभावादेकत्वादेर्न्यूनवृत्तितया द्वि-
त्ववद्भेदानवच्छेदकत्वादिति भावः । अनेकाश्रय इति उभयाद्याश्रय इत्यर्थः ।
तथा च तादृशप्रतीतेर्न द्वित्ववद्भेदाधारतावच्छेदकत्वमेकत्वे विषयः किं तु पर्याप्तिस-
म्बन्धेन द्वित्वं तद्वद्भेदो वा एकत्वावच्छिन्ने प्रकारः । इत्थं च पर्याप्ति सम्बन्धेन द्वि-

(२२५)

अपेक्षाबुद्धिनाशाच्च

नाशस्तेषां निरूपितः(१) ॥ २०८ ॥

प्रथममपेक्षाबुद्धिस्ततो द्वित्वोत्पत्तिः ततो विशेषणज्ञानं द्वित्वनि-
र्विकल्पात्मकं ततो द्वित्वविशिष्टप्रत्यक्षमपेक्षाबुद्धिनाशश्च ततो द्वि-
त्वनाश इति। यद्यपि ज्ञानानां द्विज्ञानमात्रस्थायित्वम् योग्यविभुविशे-
षगुणानां स्वोत्तरवृत्तिगुणनाशत्वात् तथाप्यपेक्षाबुद्धेर्द्विज्ञानावस्थायि-

त्वस्य प्रत्येकमभावादेको द्वावित्यप्रत्ययस्यैको न द्वाविति प्रत्ययस्य चोपपत्तिरिति
भावः । अत्र बहवः उभयोदेः प्रत्येकानतिरिक्ततया प्रत्येकमपि पर्याप्तिसम्बन्धेन
द्वित्वमस्त्येवेति पर्याप्त्यङ्गीकारेऽप्येको द्वावित्यप्रत्ययस्यैको न द्वाविति प्रत्ययस्य च
कथमुपपत्तिः यदि चैको न द्वाविति प्रतीतिबलाद् द्वित्ववद्वेदावच्छेदकत्वं स्वरूपस-
म्बन्धविशेषरूपमेकत्वे स्वीक्रियते न तु द्वित्वावच्छेदकत्वमेको द्वावित्यप्रत्ययादिति
विभाव्यते तदा समवायपक्षेऽपि तुल्यमिति पर्याप्त्यङ्गीकारो निरर्थक इति चेदत्रा-
हुः । आकाशाविति वाक्यस्य प्रामाण्यापत्त्या पर्याप्त्यङ्गीकार आवश्यकः नच स-
मवायेनेव पर्याप्तिसम्बन्धेनापि द्वित्वस्याकाशे सत्त्वात् पर्याप्त्यङ्गीकारेऽपि तद्वाक्यप्रा-
माण्यं दुर्वारमिति वाच्यं उद्देश्यतावच्छेदकव्याप्यत्वविशिष्टपर्याप्तेरेव द्वित्वसम्बन्ध-
त्वोपगमात् आकाशत्वव्याप्यद्वित्वपर्याप्तेरप्रसिद्धत्वाद् द्वित्वपर्याप्तेर्द्वित्वस्वरूपतया त-
स्य घटादावपि सत्त्वात् नचोद्देश्यतावच्छेदकव्याप्यत्वविशिष्टसमवास्य द्वित्वसंसर्ग-
तां स्वीकृत्याकाशाविति प्रयोगवारणसम्भवादलं पर्याप्त्येति वाच्यं तथा सति घ-
टाविति प्रयोगस्य प्रामाण्यानुपपत्तेः समवायस्यैकत्वेन घटत्वव्याप्यसमवायस्याप्रसि-
द्धेरित्यन्वयः विस्तरः ॥

अपेक्षाबुद्धिनाशाच्च तेषां नाश इति मूलस्य तृतीयक्षणे अपेक्षाबुद्धिनाशाच्चतुर्थ-
क्षणे द्वित्वादीनां नाश इति नार्थः परं तु चतुर्थक्षणे ऽपेक्षाबुद्धिनाशात् पञ्चमक्षणे
इत्यर्थ इति ज्ञापनाय वैशेषिकप्रक्रियां प्रदर्शयति प्रथममित्यादिना । द्वित्वविशिष्टप्रत्यक्षं
द्वित्वविशिष्टलौकिकप्रत्यक्षम् । अन्यथा अपेक्षाबुद्धेर्द्विक्षणमात्रावस्थायित्वे । द्वित्वस्यैव
नाश इति द्वित्वस्य नाश एवेत्यर्थः । ननु तदानीं द्वित्वाभावेऽपि तत्पूर्वक्षणे द्वित्वस-

(१) अत्र कचित्पुस्तके अपेक्षाबुद्धिनाशाच्चेति मूलात्पूर्वमेवानेकैकत्वबुद्धिर्या सापेक्षाबुद्धिरि-
ष्यत इति पाठो दृश्यते स च प्रामादिकः व्याख्यानक्रमविरोधात् ।

त्वं कल्प्यते अन्यथा निर्विकल्पककालेऽपेक्षाबुद्धिनाशानन्तरं द्वित्वस्यैव
नाशः स्यात् न तु द्वित्वप्रत्यक्षं तदानीं विषयाभावाद्विद्यमानस्यैव च-
क्षुरादिना ज्ञानजननोपगमात् तस्माद्वित्वप्रत्यक्षादिकमपेक्षाबुद्धेर्नाश-
कं कल्प्यते नचापेक्षाबुद्धिनाशात् कथं द्वित्वनाश इति वाच्यं कालान्त-

त्वाच्च द्वित्वप्रत्यक्षानुपपत्तिरत आह । विद्यमानस्यैवेति । सम्बद्धं वर्तमानं च गृह्यते
चक्षुरादिनेत्यनुरोधाल्लौकिकप्रत्यक्षं प्रति द्वित्वादेर्विषयस्य कार्यसहभावेन हेतुत्वादिति
भावः । ननु योग्यविभुविशेषगुणनाशं प्रति स्वोत्तरवर्तिविशेषगुणत्वेन हेतुतयापेक्षाबु-
द्ध्युत्तरक्षणोत्पन्नस्मृत्या संस्कारेण वापेक्षाबुद्धिनाशः केन वारणीय इत्याशङ्कामुप-
संहारव्याजेन परिहरति तस्मादिति । द्वित्वप्रत्यक्षादिकमिति । द्वित्वद्वित्वत्वनिर्विक-
ल्पकमित्यर्थः । आदिना त्रित्वद्विषयकत्वादित्यक्षपरिग्रहः । योग्यविभुविशेषगुणत्वस्य
स्वत्वस्य चानुगतस्याभावेन स्वोत्तरोत्पन्नगुणत्वस्यानुगतस्याभावात्तत्तद्व्यक्तित्वेनैव
नाशनाशकभावस्य वाच्यतया द्वित्वत्वविशिष्टप्रत्यक्षरूपकार्यानुरोधेन द्वित्वद्वित्वत्वनि-
र्विकल्पकस्यैव तद्व्यक्तित्वेनापेक्षाबुद्धिनाशकत्वं कल्प्यते न तु द्वितीयक्षणोत्पन्नस्म-
रणादेरिति भावः । ननु द्वित्वत्वविशिष्टद्वित्वप्रत्यक्षमुपनीतभानात्मकमेवास्तु अलं
तदुपपत्तये त्रिक्षणावस्थायित्वकल्पनेनापेक्षाबुद्धेः नच द्वित्वांशे उपनीतभानसम्भ-
वेपि द्वित्वांशेनोपनीतभानत्वमुपनीतं च विशेषणतयैवेति नियमादिति वाच्यं यतो
द्वित्वत्वविशिष्टद्वित्वप्रत्यक्षं हि जायमानं द्रव्यांशे द्वित्वप्रकारकमेव भवति द्वे द्रव्ये इत्या-
कारकं निर्विकल्पकोत्तरक्षणे द्वे द्रव्ये इत्याकारकं द्वित्वत्वविशिष्टद्वित्वप्रकारकं प्रत्यक्षं
न सम्भवति तत्पूर्वं विशेषणतावच्छेदकद्वित्वत्वप्रकारकद्वित्वज्ञानासम्भवादिति तु न
विशेष्ये विशेषणमिति रीत्यैव द्वे द्रव्ये इत्याकारकप्रत्यक्षसम्भवादिति चेन्न निर्विकल्प-
कस्याप्रत्यासत्तितया द्वे द्रव्ये इत्युपनीतभानासम्भवात्तस्योपनीतभानरूपत्वे तदुत्तरं
द्वित्वं साक्षात्करोमीत्यनुव्यवसायानुपपत्तेश्च तस्मात् त्रिक्षणावस्थायित्वमपेक्षाबुद्धेरिति
वैशेषिकाणामाशयः । नव्यास्तु उत्पत्त्यमानद्वित्वस्य द्वित्वत्वसामान्यलक्षणया पूर्वम-
नुभवाद् द्वित्वोत्पत्तिसमयएव द्वित्वत्वप्रकारकमुत्पद्यमानद्वित्वस्मरणम् तेन तदुत्तर-
क्षणे इदानीं द्वे द्रव्ये इति विशिष्टवैशिष्ट्यावगाहिलौकिकप्रत्यक्षसम्भवादलमपेक्षाबु-
द्धेस्त्रिक्षणावस्थायित्वेन अन्यथा सुखाद्युत्पादद्वितीयक्षणे सुखत्वनिर्विकल्पकमनन्तर-
क्षणे च सुखनाशादहं सुखीति लौकिकप्रत्यक्षं न सम्भवतीति सुखशब्दादेरपि
त्रिक्षणावस्थानप्रसङ्गादिति प्राहुः । नन्वपेक्षाबुद्धेर्द्वित्वोत्पादकत्वे चैत्रीयापेक्षाबुद्धिज-

(२२७)

रद्वित्वप्रत्यक्षाभावात् अपेक्षाबुद्धिस्तदुत्पादिका तन्नाशात्तन्नाश (१)
इति कल्पनात् । अत एव तत्पुरुषीयापेक्षाबुद्धिजन्यद्वित्वादिकं तेनैव
गृह्यतइति कल्प्यते नचापेक्षाबुद्धेर्द्वित्वप्रत्यक्षे कारणत्वमस्त्विति वाच्यं
लाघवेन द्वित्वं प्रत्येव कारणत्वस्यैवोचितत्वात् अतीन्द्रिये द्वाणुकादाव-

न्यद्वित्वस्यापेक्षाबुद्धिशून्येन मैत्रेण ग्रहणापत्तिः सन्निकर्षादिघटितसामग्र्याः सत्त्वा-
त्तद्वारणाय विषयतासम्बन्धेन तत्पुरुषीयप्रत्यक्षे तद्विन्नपुरुषीयापेक्षाबुद्धिजन्यद्वित्वा-
देस्तादात्म्येन प्रतिबन्धकत्वकल्पने च गौरवमत आह । अत एवेति पूर्वोक्तयुक्त्याऽपे-
क्षाबुद्धेर्द्वित्वोत्पादकत्वस्यावश्यकत्वादेव । तेनैव गृह्यतइति । कल्प्यतइति । तद्वि-
न्नेन न गृह्यतइति कल्प्यतइत्यर्थः । तथा चान्यथाऽनुपपत्त्या पूर्वोक्तप्रतिबन्धप्रतिब-
न्धकभावकल्पनागौरवं न दोषयेति भावः । ननु कालान्तरे द्वित्वप्रत्यक्षवारणाय द्वि-
त्वप्रत्यक्षं प्रत्येवापेक्षाबुद्धेर्हेतुत्वमस्तु न तु द्वित्वं प्रतीत्याशङ्कते नचेति । लाघवे-
नेति । द्वित्वप्रत्यक्षत्वापेक्षया द्वित्वत्वस्य कार्यतावच्छेदकस्य लघुत्वादिति भावः ।
ननु द्वित्वप्रत्यक्षनिष्ठं लौकिकविषयितया द्वित्वत्वमेव कार्यतावच्छेदकमिति न गौर-
वम् नचान्तरेणाप्यपेक्षाबुद्धिं द्वित्वप्रत्यक्षापत्तिरेतावताप्यवारितैवेति वाच्यं द्वित्वत्वावि-
षयकद्वित्वप्रत्यक्षस्यालोकितया व्यापकीभूतद्वित्वत्वाविच्छिन्नजनकसामग्रौविरहादेव त-
द्वारणादिति चेन्न उत्पादकसामग्र्या व्यञ्जकत्वाङ्गीकारे घटाद्युत्पादकसामग्र्या
अपि घटादिव्यञ्जकत्वापत्त्या सत्कार्यवादापत्तिरिति । नचपेक्षाबुद्धेर्द्वित्वाद्युत्पादकत्वं
न सम्भवति द्रव्यणुकस्यास्मदीयप्रत्यक्षागोचरतया तत्रापेक्षाबुद्धयसम्भवेन तत्र त्रि-
त्वानुत्पत्त्यापत्तेः नचेष्टापत्तिः भावकार्यस्यासमवायिकारणजन्यत्वनियमेन द्रव्यणुक-
गतत्रित्वं विना त्र्यणुकपरिमाणानुत्पत्तेः परिमाणस्य स्वसमानजातीयोत्कृष्टपरिमाण-
जनकत्वनियमेन द्रव्यणुकपरिमाणस्य तत्रासमवायिकारणत्वासम्भवादत आह अ-
तीन्द्रिये द्रव्यणुकादाविति । आदिना परमाणुपरिग्रहः । सर्गादौ योगिनामभावादाह
ईश्वरीयेति । नचेश्वरीयापेक्षाबुद्धेर्द्वित्वोत्पादकत्वे तद्वित्वस्य नित्यत्वप्रसङ्गः ईश्वरी-
यापेक्षाबुद्धेर्नित्यत्वेन तन्नाशनाशयत्वस्य तादृशद्वित्वे वक्तुमशक्यत्वादिति वाच्यं त-
द्वित्वस्येश्वरीयापेक्षाबुद्धिसहकारिविशेषस्य क्षणविशेषस्य नाशादेव नाशोपपत्तेः
क्षणविशेषस्येश्वरीयापेक्षाबुद्धिसहकारित्वानङ्गीकारे सर्गाद्यकालीनपरमाणुद्वित्वोत्पत्तेः
पूर्वं तद्वित्वोत्पादापत्तेः अपेक्षाबुद्धिनाशाच्चेति मूलस्याश्रयनाशोपलक्षकत्ववदश्वरी-

(१) तन्नाशस्तन्नाशक — पा ०२ ।

(२२८)

पेशाबुद्धिर्योगिनां सर्गादिकालीनपरमाण्वादावीश्वरीयापेशाबुद्धिः ब्रह्माण्डान्तरवर्त्तियोगिनामपेशाबुद्धिर्वा द्वित्वादिकारणमिति ॥१०८॥

अपेशाबुद्धिः केत्यत आह अनेकैकत्वेति ॥

अनेकैकत्वबुद्धिर्या सापेशाबुद्धिरिष्यते ।

अयमेकोऽयमेक इत्याकारिकेत्यर्थः । इदं तु बोध्यम् यत्रानियतैकत्वज्ञानं तत्र त्रित्वादिभिन्ना बहुत्वसङ्ख्योत्पद्यते यथा सेनावनादाविति कन्दलीकारः । आचार्यास्तु त्रित्वादिकमेव बहुत्वं मन्यन्ते तथा च त्रित्वत्वादिव्यापिका बहुत्वत्वजातिर्नातिरिच्यते । सेनावनादावुत्पन्नेपि त्रित्वादौ त्रित्वत्वाद्यग्रहो दोषात् । इत्थं चेतो बहुतरेयं सेनेति प्रतीतिरूपपद्यते बहुत्वस्य सङ्ख्यान्तरत्वे तु तत्तारतम्याभावान्नोप-

यापेशाबुद्धिसहकारिविशेषक्षणविशेषनाशोपलक्षकत्वस्वीकाराच्च न तद्विरोधः एतेन घटाद्युत्पत्तिद्वितीयक्षणे भगवदपेशाबुद्ध्या तत्र द्वित्वादिकं जन्यतइति परास्तम् । तदानीं सहकारिक्षणविशेषस्याभावेन भगवदपेशाबुद्ध्या द्वित्वादेरजननात्तदानीं तत्र द्वित्वोत्पादे मानाभावाच्च एतदस्वरसादाह । ब्रह्माण्डान्तरेति ॥ १०८ ॥

इत्यतः इत्याकाङ्क्षातः । नन्वेकत्वांशे निर्धर्मितावच्छेदकैकत्वज्ञानाद् द्वित्वाद्युत्पत्त्यापत्तिरतो व्याचष्टे । अयमेक इति । तत्तद्व्यक्तिमात्रनिष्ठेदत्तावच्छिन्नविशेष्यतानिरूपितैकत्वप्रकारताशालिनी बुद्धिरपेशाबुद्धिपदार्थ इति भावः । कचित्पुस्तके इदं तु बोध्यमित्याद्यवधेयमित्यन्तः पाठः स चैवं व्याख्येयः । यत्रानियतैकत्वेति । एकत्वविशेष्यकसङ्ख्यात्वनियतत्रित्वादिप्रकारकज्ञानशून्यकालीनमनेकैकत्वज्ञानमित्यर्थः । यद्वा एकत्वांशे निर्धर्मितावच्छेदकमेकत्वसङ्ख्यायोगिन इत्याकारकज्ञानमित्यर्थः । सेनावनादाविति । तत्र नियतैकत्वज्ञानाभावात्तस्यैव सहस्रत्वादिसङ्ख्योत्पादकत्वादिति भावः । उत्पन्नेपीति । अनियतैकत्वज्ञानस्यापि त्रित्वाद्युत्पादकत्वादिति भावः । दोषात् नियतानेकैकत्वज्ञानाभावात् । अनियतानेकैकत्वज्ञानस्य त्रित्वोत्पत्तिकारणत्वेपि त्रित्वांशे त्रित्वत्वप्रकारकप्रत्यक्षे नियतानेकैकत्वज्ञानस्यैव हे-

(२२८)

पद्येदित्यवधेयम् ॥

परिमाणं निरूपयति परिमाणमिति ॥

परिमाणं भवेन्मान-

व्यवहारस्य कारणम् ॥ १०९ ॥

परिमितिव्यवहारासाधारणं कारणं परिमाणमित्यर्थः ॥ १०९ ॥

अणु दीर्घं महद्भ्रस्व-

मिति तद्भेद ईरितः ।

तच्चतुर्विधम् । अणु महद्दीर्घं ह्रस्वं चेति ॥

अनित्ये तदनित्यं स्या-

न्नित्ये नित्यमुदाहृतम् ॥ ११० ॥

सङ्ख्यातः परिमाणाच्च

प्रचयादपि जायते ।

तुतया तं विना न त्रित्वादिप्रकारकं प्रत्यक्षमिति भावः । उपपद्यते इति । इतो बहुतरेत्यत्र बहुत्वे स्वसजातीयनिरूपितोत्कर्षः प्रतीयते । तथा च चतुष्टादिरूपे बहुत्वे त्रित्वादिरूपस्वसजातीयनिरूपितोत्कर्षस्य सत्त्वात्तादृशप्रतीतिरूपपद्यतइति भावः । सङ्ख्यान्तरत्वे त्रित्वाद्यतिरिक्तसंख्यात्वे तत्तारतम्याभावादिति बहुत्वे स्वसजातीयोत्कर्षाभावात्तत्र मते तस्यैकरूपत्वादिति भावः । नच बहुत्वस्य त्रित्वादिरूपत्वे बहुत्वनिश्चये कथं त्रित्वादिसंशय इति वाच्यं समानप्रकारकनिश्चयस्यैव संशयविरोधितया बहुत्वप्रकारकनिश्चयस्य त्रित्वादिप्रकारकसंशयाविरोधित्वात् ॥ १०९ ॥

अणु महदित्यादि । यद्यप्यणुत्वमेव ह्रस्वत्वमस्तु महत्त्वमेव दीर्घत्वमस्त्विति कुतश्चातुर्विध्यं तथापि तदवधिकाणुतया प्रतीयमानेपि तदवधिकह्रस्वत्वाव्यवहारात्तदव-

(२३०)

तत् परिमाणम् । नित्यमित्यत्र परिमाणमित्यनुषज्यते । जायतइ-
त्यत्रापि परिमाणमित्यनुवर्तते । अनित्यमिति पूर्वेष्वनितम् । तथा
चानित्यपरिमाणं सङ्ख्याजन्यं परिमाणजन्यं प्रचयजन्यं चेत्यर्थः ॥

तत्र सङ्ख्याजन्यमुदाहरति । अनित्यमिति ॥

अनित्यं द्रव्यणुकादौ तु संख्याजन्यमुदाहृतम् ॥ १११ ॥

द्रव्यणुकस्य त्रसरेणोश्च परिमाणं प्रति परमाणुपरिमाणं द्रव्यणुक-
परिमाणं वा न कारणम् परिमाणस्य स्वसमानजातीयोत्कृष्टपरिमाण-
जनकत्वाद् द्रव्यणुकस्याणुपरिमाणं तु परमाणवणुत्वापेक्षया नोत्कृष्टम्
त्रसरेणुपरिमाणं तु न सजातीयं अतः परमाणौ द्वित्वसंख्या द्रव्यणुक-
परिमाणस्य द्रव्यणुके त्रित्वसंख्या च त्रसरेणुपरिमाणस्यासमवायिका-
रणमित्यर्थः ॥ ११० ॥ १११ ॥

धिकमहत्त्वतया प्रतीयमानेपि तदवधिकदीर्घत्वाव्यवहाराच्च द्रुस्त्वदीर्घत्वयोरतिरि-
क्तपरिमाणतया तच्चातुर्विध्यं बोध्यम् ॥

सङ्ख्याजन्यमुदाहरतीति सङ्ख्यामात्रजन्यमुदाहरतीत्यर्थः । न सजातीयमि-
त्यनन्तरं विजातीयसंयोगरूपः प्रचयस्तु न द्रव्यणुकादौ तत्सत्त्वेपि वा तस्याकिञ्चि-
त्करत्वादिति पूरणीयम् । द्वित्वसंख्या द्वित्वसङ्ख्यामात्रम् । एवमग्रेपि । परिमाणजन्यं
परिमाणमात्रजन्यम् । कपालादिपरिमाणजन्यम् कपालादिपरिमाणमात्रजन्यमित्यर्थः ।
अप्रचितमहत्कपालद्वयारब्धे घटे यन्महत्परिमाणं तत्र कपालगतद्वित्वसङ्ख्या न का-
रणं द्वित्वसङ्ख्याया महत्त्वाजनकत्वात् अन्यथा द्रव्यणुकेपि महत्त्वोत्पादापत्तेः नचो-
क्तापत्त्या द्वित्वत्वेन परिमाणाजनकत्वेपि घटगतमहत्त्वं प्रति कपालगतमहत्त्वस्य कपा-
लगतद्वित्वस्य वा हेतुत्वमित्यत्र विनिगमनाविरह इति वाच्यं कपालगतमहत्त्वोत्कर्षेण
घटगतमहत्त्वोत्कर्षस्यानुभक्तिकतया कपालमहत्त्वस्य तत्रावश्यं हेतुताया वाच्यत्वात्
यत्र कपाले न प्रचयस्तत्र प्रचयस्यापि हेतुत्वासम्भवात्तत्र घटपरिमाणं कपालपरिमा-
णमात्रजन्यमिति भावः ॥ ११० ॥ १११ ॥

(२३१)

परिमाणजन्यं परिमाणमुदाहरति परिमाणं घटादाविति ॥

परिमाणं घटादौ तु
परिमाणजमुच्यते ।

घटादिपरिमाणं कपालादिपरिमाणजन्यम् ॥

प्रचयजन्यमुदाहर्तुं प्रचयं निर्वक्ति । प्रचय इति ॥

प्रचयः शिथिलाख्यो यः

संयोगस्तेन जन्यते ॥ ११२ ॥

परिमाणं चाश्रयनाशादेव नश्यतीत्याह । नाश इति ॥ ११२ ॥

परिमाणं तूलकादौ

नाशस्त्वाश्रयनाशतः ।

प्रचय इतीति । मूले शिथिलाख्य इति । किञ्चिदवयवावच्छेदेनावयवान्तरासं-
योगिनि महस्यवयवे वर्तमानः संयोगः प्रचय इत्येके । अत्र महत्पदं न देयं परमाणुसं-
योगस्य प्रचयत्वे क्षतिविरहादित्यन्ये । भूयोवयवावच्छेदेनावयवान्तरासंयोगिन्यवयवे
वर्तमानः संयोगः प्रचयस्तेन परमाणुसंयोगो द्रव्यणुकसंयोगो वा न प्रचय इत्यपरे ।
अत्र प्रचयरहितैस्त्रिभिर्महावयवैरारब्धस्य यन्महत्परिमाणं तत्सङ्ख्यापरिमाणोभय-
जन्यम् महदवयवारब्धमहत्त्वादतिशयितत्वात् अल्पावयवारब्धमहत्त्वादतिशयित-
त्वाच्च प्रचिताभ्यां महावयवाभ्यामारब्धे यन्महत्परिमाणमतिशयितं तत्परिमाणप्र-
चयोभयजन्यम् अप्रचितमहावयवारब्धात् त्र्यणुकमहत्त्वाच्च तादृशातिशयदर्शनात्
प्रचितैर्महद्भिरारब्धस्य महत्परिमाणं संख्यापरिमाणप्रचयजन्यम् प्रचितमहावयवद्व-
यारब्धमहत्त्वादपि तस्योक्तृष्टत्वादिति ध्येयम् । दिङ्मात्रस्य मूले प्रदर्शितत्वादि-
त्यन्यत्र विस्तरः । केचित्तु दीर्घमिति प्रतीतेरवयवसंयोगविशेषणैवोपपत्तेः दीर्घत्वं
न परिमाणमन्यथा वर्तुलत्वचतुरस्त्रत्वादीनां परिमाणान्तरत्वापत्तेरित्याहुः ॥ ११२ ॥

(२३२)

अर्थात्परिमाणस्य नचावयविनाशः कथं परिमाणनाशकः सत्य-
 प्यवयविनि त्रिचतुरादिपरमाणुविश्लेषे तदुपचयैवावयविनः प्रत्यभि-
 ज्ञानेपि परिमाणान्तरस्य प्रत्यक्षसिद्धत्वादिति वाच्यं परमाणुविश्ले-
 षे हि द्यणुकस्य नाशो ऽवश्यमभ्युपेयः तन्नाशे च व्यणुकनाशः । एवं क्र-
 मेण महावयविनो नाशस्यावश्यकत्वात् सति च नाशके ऽनभ्युपगम-
 मात्रेण नाशस्यापलपितुमशक्यत्वात् शरीरादाववयवोपचये ऽसमवा-
 यिकारणनाशस्यावश्यकत्वादवयविनाश आवश्यकः नच पटादिनाशे-
 पि तन्त्वन्तरसंयोगात् परिमाणाधिक्यं न स्यादिति वाच्यं तत्रापि
 वेमाद्यभिघातेनासमवायिकारणतन्तुसंयोगनाशात् पटनाशस्यावश्य-
 कत्वात् किं च तन्त्वन्तरस्य तत्पटावयवत्वे पूर्वं तत्पट एव न स्यात् तन्त्व-
 न्तररूपकारणाभावात् तन्त्वन्तरस्यावयवत्वाभावे च न तेन परिमाणा-
 धिक्यं संयुक्तद्रव्यान्तरवत् तस्मात्तत्र तन्त्वन्तरसंयोगे सति (१) पूर्वं
 पटनाशस्ततः पटान्तरोत्पत्तिरित्यवश्यं स्वीकार्यम् अवयविनः प्रत्य-
 भिज्ञानं तु साजात्येन दीपकलिकादिवत् । नच पूर्वतन्तव एव तन्त्व-
 न्तरसहकारात्पूर्वपटे सत्येव पटान्तरमारभन्तामिति वाच्यं मूर्तयोः
 समानदेशताविरोधात् तत्र पटद्वयासम्भवात् एकदा नानाद्रव्यस्य त-
 चोपलम्भस्य बाधितत्वाच्च तस्मात्पूर्वस्य द्रव्यस्य प्रतिबन्धकस्य विना-
 शे द्रव्यान्तरोत्पत्तिरित्यस्यावश्यमभ्युपेयत्वात् ॥

अर्थादिति प्रकरणादित्यर्थः । यद्वार्थात्परिशेषादित्यर्थः । नच परिशेषो ऽसिद्धः
 रूपादिरप्याश्रयनाशनाशत्वमिति वाच्यं आश्रयनाश इति मूलस्याश्रयनाशमात्रादि-
 त्यर्थकतया रूपादेराश्रयनाशमात्रनाशत्वभावेन परिशेषसम्भवात् नच मूलस्य ताद-
 शार्थकत्वे प्रयोजनाभाव इति वाच्यं क्रियाविभागादिक्रमेण यत्किञ्चिदवयवनाशेपि
 शरीरादिनाशस्य मीमांसकैरनभ्युपगमात् तत्र परिमाणनाशस्यानुभविकत्वाच्चाश्र-
 यमात्रनाशनाशत्वस्य च परिमाणे तैरनङ्गीकारात् तन्मतनिराकरणाय मूलस्य ताद-
 शार्थकत्वादिति ध्येम् ॥

(१) तन्त्वन्तरोपचये सति—पा० २ ।

(२३३)

पृथक्त्वं निरूपयति संख्यावदिति ॥

संख्यावत्तु पृथक्त्वं स्यात्

पृथक्प्रत्ययकारणम् ॥ ११३ ॥

अन्योन्याभावतो नास्य

चरितार्थत्वमिष्यते ।

अस्मात् पृथगिदं नेति

प्रतीतिर्हि विलक्षणा ॥ ११४ ॥

पृथक्प्रत्ययासाधारणकारणं पृथक्त्वम् । तन्नित्यतादिकं सङ्ख्या-
वत् तथा हि नित्येष्वेकत्वं नित्यमनित्येष्वनित्यम् । अनित्यमेकत्वं
तु आश्रयद्वितीयक्षणे चोत्पद्यते आश्रयनाशान्नश्यति तथैकपृथक्त्व-
मपि द्वित्वादिवच्च द्विपृथक्त्वादिकमपीत्यर्थः । नन्वयमस्मात् पृथगि-
त्यादावन्योन्याभावो(१) भासते तत्कथं पृथक्त्वं गुणान्तरं स्वीक्रियते
नचास्तु पृथक्त्वं न त्वन्योन्याभाव इति वाच्यं रूपं न घट इति प्रतीत्य-
नापत्तेः न हि रूपे घटावधिकं पृथक्त्वं गुणान्तरमस्ति न वा घटे

द्वितीयक्षणे चोत्पद्यतइत्यनन्तरं स्वाश्रयावयवगतैकत्वासमवायिकारणकं चेति पू-
रणीयम् । एकपृथक्त्वं एकसमवेतपृथक्त्वम् । द्वित्वादिवच्चेति । तथा च द्विपृथक्त्वादौ समा-
नाधिकरणान्येकपृथक्त्वान्यसमवायिकारणानि इदमेकं पृथगिदमेकं पृथगिति नानैकपृथ-
क्त्वविषयिण्यपेक्षाबुद्धिर्निमित्तकारणं तादृशबुद्धिनाशात् कचिदाश्रयनाशात् कचिदुभा-
भ्यां द्विपृथक्त्वं नश्यतीति भावः । अत्रोभयसमवेतं पृथक्त्वं द्विपृथक्त्वं त्रितयसमवेतं पृथक्त्वं
त्रिपृथक्त्वमिति रीत्या बोध्यम् । ननु घटौ पटात् पृथगित्यादिप्रतीतेः पटावधिकैकपृथ-
क्त्वद्वयादिनाप्युपपत्तेरुभयसमवेतपृथक्त्वादौ मानाभाव इति चेन्न घटौ पटात् पृ-
थगिति प्रतीत्योभयसमवेतपृथक्त्वे सिद्धे तेनैव घटः पटात् पृथगिति प्रतीत्युपप-

(१) पृथगित्य-न्योन्याभावो—पा० २ ।

(२३४)

घटावधिकं पृथक्त्वमस्ति येन परम्परासम्बन्धः कल्प्यतइत्यत आ-
ह अस्मादिति । ननु शब्दवैलक्षण्यमेव न त्वर्थवैलक्षण्यमिति चेन्न
विनार्थभेदं घटात् पृथगिति वदुः न पट इत्यत्रापि पञ्चमीप्रसङ्गात्
तस्माद्यदर्थयोगे पञ्चमी सौर्धो नञर्थान्योन्याभावतो भिन्नो गुणा-
न्तरं कल्प्यतइति ॥ ११३ ॥ ११४ ॥

संयोगं निरूपयति अप्राप्तयोरिति । तं विभजते कीर्तित इति ॥

अप्राप्तयोस्तु या प्राप्तिः

सैव संयोग ईरितः ।

कीर्तितस्त्रिविधस्त्वेव

त्तरेकपृथक्त्वे प्रमाणाभाव इत्यस्यापि वक्तुं शक्यत्वात् तस्माद्विनिगमनाविरहादुभयमङ्गी-
कार्यम् । परम्परासम्बन्धः कल्प्यतइति सामानाधिकरण्यरूपपरम्परासम्बन्धविषयक-
त्वमुक्तप्रतीतिः कल्प्यमित्यर्थः । इदमुपलक्षणम् प्रतीतिः सामानाधिकरण्यरूप-
परम्परासम्बन्धविषयकत्वमङ्गीकृत्यान्योन्याभावानङ्गीकारे एतद्वृष्टरूपमेतद्वृष्टात् पृथ-
गिति प्रतीत्यनुपपत्तेः । एतद्रूपमेतद्रूपात् पृथगिति प्रतीत्यापत्तेश्च अन्योन्याभावस्या-
तिरिक्तस्याभ्युपगमे तु पृथक्पदस्यान्योन्याभावलक्षणया सर्वमुपपादनीयमिति ।
पञ्चमीप्रसङ्गादिति । अन्योन्याभावार्थकपदयोगस्य पञ्चमीप्रयोजकस्य तत्र सत्त्वा-
दिति भावः । अत्र नव्याः अन्योन्याभाव एव पृथक् न तु गुणान्तरं न च घटो
नेत्यत्र पञ्चम्यापत्तिरन्योन्याभावविशिष्टार्थकपदयोगएवान्यारादितरर्तइत्यादिसूत्रेण
पञ्चमीविधानात् नञस्तु नान्योन्याभावविशिष्टार्थकत्वम् परं त्वन्योन्याभावार्थकत्वमि-
त्यस्यान्यत्र सिद्धान्तितत्वात् । यदि च घटाद्भेद इत्यादौ पञ्चम्यनुपपत्त्या भेदार्थकप-
दयोगः पञ्चमीप्रयोजकतयान्यारादिति सूत्रेण बोध्यतइति घटो न पट इत्यत्र पञ्च-
म्यापत्तिर्दुर्वीरिति विभाव्यते तथापि निपातातिरिक्तान्योन्याभावार्थकपदयोगस्यैव पञ्च-
मीप्रयोजकत्वं कल्प्यते अनुशासनस्य प्रयोगानुरोधित्वादित्याहुः ॥ ११३ ॥ ११४ ॥

मूलेऽप्राप्तयोरित्यादिना संयोगस्वरूपमुक्तं तत्र प्राप्तिः सम्बन्धः स च समवायोपी-
त्यत उक्तमप्राप्तयोरिति । लक्षणं तु संयोगत्वं जातिरिति ॥

(२३५)

आद्यो ऽन्यतरकर्मजः ॥ ११५ ॥

एषः संयोगः ॥ ११५ ॥

तथोभयस्पन्दजन्यो

भवेत् संयोगजो ऽपरः ।

मूले आद्यो ऽन्यतरकर्मज इति । ननु संयोगत्वं नान्यतरकर्मणः कार्यतावच्छेद-
कमुभयकर्मजसंयोगे संयोगजसंयोगे च व्यभिचारादिति चेन्न विजातीयकर्मत्वेन
विजातीयसंयोगत्वेन समवायेन हेतुहेतुमद्भावात् उभयकर्मजसंयोगादौ च तादृश-
वैजात्याभावेन व्यभिचाराभावात् । एवमुभयकर्मणः संयोगस्यापि च संयोगं प्रति
हेतुत्वं बोध्यम् ॥ ११५ ॥

मूले भवेत् संयोगजो ऽपर इति । ननु संयोगजसंयोगे मानाभावः यत्र कपालक्रिय-
या कपालतरुसंयोगस्ततः कुम्भतरुसंयोगस्तत्र कपालक्रियया एव तरुसंयोगस्तत्र क-
पालक्रियाया एव कुम्भतरुसंयोगं प्रति कारणत्वं न तु कपालतरुसंयोगस्येति चेन्न सम-
वायेन संयोगं प्रति समवायेन क्रियायाः कारणत्वात् कुम्भे समवायेन क्रियाया अभावेन
कुम्भे तरुसंयोगानुपपत्तेः क्रियायाः सामानाधिकरण्यसम्बन्धेन हेतुत्वान्तरकल्पनापेक्षया
समवायेन संयोगस्यैव हेतुत्वकल्पनौचित्यात् । वस्तुतो यत्र कपालक्रियाया कपालान्तरे-
ण तरुणा चैकस्मिन् क्षणे संयोगस्तदुत्तरक्षणे घटोत्पत्तिः कपालक्रियानाशश्च नाशक-
स्योत्तरसंयोगस्य पूर्वं सत्त्वात् तदुत्तरक्षणे कुम्भतरुसंयोगानुपपत्तेः पूर्वक्षणे कपालक्रि-
याया नाशात्तस्मात् कपालसंयोग एव तत्र कारणमिति संयोगजसंयोगसिद्धिर्निरावर्धयै-
वेति । अत्र केचित् कथं संयोगस्य त्रैविध्यमन्यतरकर्मजन्यसंयोगस्याप्रसिद्धेः यत्रेषु-
क्रियेषुवृक्षयोः संयोगस्तत्र संयोगाधिकरणे वृक्षे क्रियाविरहेण व्यभिचारादन्यतरक-
र्मणः संयोगं प्रति कारणत्वस्य वक्तुमशक्यत्वादित्याहुः तन्न कार्याव्यवहितपूर्वक्षणा-
वच्छेदेन कार्यतावच्छेदकावच्छिन्नयत्किञ्चिद्व्यक्त्यधिकरणीभूतयावद्व्यक्तिवृत्ति-
काभावप्रतियोगितानवच्छेदकधर्मवत्त्वमेव कारणताघटकमेवं च कार्याव्यवहितपूर्-
व्वक्षणावच्छेदेन कार्यतावच्छेदकावच्छिन्नयत्किञ्चिद्व्यक्त्यधिकरणयावद्व्यक्तिषु
कारणाभाववत्त्वमेव व्यभिचारः नचैवंविधो व्यभिचारः प्रकृते इषोरपि तादृशयाव-
दन्तर्गततया तत्र क्रियाभावासत्त्वादिति दिक् । नन्वेवं यत्र हस्तक्रिया ततो द्विती-

(२३६)

आदिमः श्येनशैलादि-

संयोगः परिकीर्तितः ॥ ११६ ॥

मेषयोः सन्निपातो यः

स द्वितीय उदाहृतः ।

सन्निपातः संयोगः । द्वितीयः उभयकर्मजः ॥

कपालतरुसंयोगात्

संयोगस्तरुकुम्भयोः ॥ ११७ ॥

तृतीयः स्यात् कर्मजोपि

द्विधैव परिकीर्तितः ।

अभिघातो नोदनं च

शब्दहेतुरिहादिमः ॥ ११८ ॥

शब्दाहेतुर्द्वितीयः स्याद्

तृतीयः स्यादिति पूर्वेष्वन्वितम् । तृतीय इति संयोगजसंयोग इत्यर्थः ।
आदिमः अभिघातः द्वितीयो नोदनाख्यः संयोग इति ॥

यक्षणे शरीरक्रिया तत्र चतुर्थक्षणे हस्ततरुसंयोगस्तस्मिन्नेव क्षणे शरीरक्रिया-
जन्यशरीरपूर्वदेशसंयोगनाशस्तदुत्तरक्षणे शरीरतरुसंयोगो जायते तस्य च हस्त-
तरुसंयोगजन्यत्वं शरीरक्रियाजन्यत्वं वेद्यत्र विनिगमनाविरहः नचोभयमेव तत्र
हेतुः जातिसङ्करप्रसङ्गादिति चेन्न तत्र संयोगद्वयस्यैवोपगमात् द्वित्वाग्रहस्तु
सादृश्यदोषादियेके तत्र चित्रसंयोग एवोत्पद्यते कारणत्वं तु तत्र संयोगकर्मो-
भयत्वेनेति चित्रसंयोगो विजातीय एवेति न साङ्कर्यमित्यपरे इत्यन्यत्र विस्तरः ॥

(२३७)

विभक्तप्रत्ययासाधारणकारणं विभागं निरूपयति विभाग इति ॥

विभागोपि त्रिधा भवेत् ।

एककर्मोद्भवस्त्वाद्यो-

द्वयकर्मोद्भवो ऽपरः ॥ ११९ ॥

विभागजस्तृतीयः स्यात्

तृतीयोपि द्विधा भवेत् ।

हेतुमालविभागोत्थो

हेत्वहेतुर्विभागजः ॥ १२० ॥

एककर्म इति । तदुदाहरणं तु श्येनशैलविभागादिकं पूर्ववद्वोध्म ।
तृतीयोपि विभागजविभागः कारणमात्रविभागजन्यः कारणाकारण-
विभागजन्यश्चेति द्विविधः आद्यस्तावद्यत्रैककपाले कर्म ततः कपाल-
द्वयविभागः ततो घटारम्भकसंयोगनाशस्ततो घटनाशस्ततस्तेनैव क-
पालविभागेन सकर्मणः कपालस्याकाशविभागो जन्यते तत आका-
शसंयोगनाशः तत उत्तरदेशसंयोगस्ततः कर्मनाश इति । नच तेन क-
र्मणैव कथं देशान्तरविभागो न जन्यत इति वाच्यं एकस्य कर्मण आ-
रम्भकसंयोगप्रतिद्वन्द्विविभागजनकत्वस्यानारम्भकसंयोगप्रतिद्वन्द्विवि-

पूर्ववदिति संयोगवदित्यर्थः । तेनैव कपालविभागेनेति तेन कपालविभागेनैवेत्य-
र्थः । एवकारेण कर्मणो व्युदासः । कपालस्याकाशविभागो जन्यत इति । अन्यथा
कपालाकाशसंयोगस्य नाशकाभावेन नित्यत्वापत्तिरेव कपालाकाशसंयोगस्य प्रतिव-
न्धकस्य सत्त्वेनोत्तरसंयोगानुत्पत्त्या कर्मणोपि नित्यत्वापत्तिः उत्तरसंयोगस्यैव स्व-
जनककर्मनिवर्तकत्वादिति भावः । अमुमर्थं हृदि निधायोक्तं तत उत्तरदेशसंयो-
गस्ततः कर्मनाश इति । तेन कर्मणैवेति कपालद्वयविभागजनककर्मणैवेत्यर्थः । दे-

(२३८)

भागजनकत्वस्य च विरोधात् । अन्यथा विकसत्कमलकुङ्कुलभङ्ग-
प्रसङ्गात् तस्माद्यदीदमनारम्भकसंयोगप्रतिद्वन्द्विविभागं जनयेत् त-
दारम्भकसंयोगप्रतिद्वन्द्विविभागं न जनयेत् नच कारणविभागेनैव
द्रव्यनाशात् पूर्वं कुतो देशान्तरविभागो न जन्यतइति वाच्यं आ-
रम्भकसंयोगप्रतिद्वन्द्विविभागवतो ऽवयवस्य सति द्रव्ये देशान्तरवि-
भागासम्भवात् । द्वितीयस्तावद्यत्र हस्तक्रियया हस्ततरुविभागस्ततः
शरीरेपि विभक्तप्रत्ययो भवति तत्र शरीरतरुविभागे हस्तक्रिया न
कारणं व्यधिकरणत्वात् शरीरे तु क्रिया नास्त्येव अवयविकर्मणो या-
वदवयवकर्मनियतत्वात् अतस्तत्र कारणाकारणविभागेन कार्या-
कार्यविभागो जन्यतइति । अत एव विभागो गुणान्तरं अन्यथा
शरीरे विभक्तप्रत्ययो न स्यात् अतः संयोगनाशेन विभागो नान्यथा

शान्तरविभागः कपालाकाशादिविभागः । आरम्भकेत्यादि । आरम्भकसंयोगः कपाल-
द्वयसंयोगादिस्तत्प्रतिद्वन्द्वी तद्विरोधी तन्नाशक इति यावत् । एवमग्रेपि । अनारम्भकसं-
योगः कपालाकाशसंयोगादिः । अन्यथेति । आरम्भकसंयोगप्रतिद्वन्द्विविभागजन-
ककर्मणो ऽनारम्भकसंयोगप्रतिद्वन्द्विविभागजनककर्मणश्चैक्यइत्यर्थः । विकसदि-
ति । तत्राग्रावच्छेदेनानारम्भकसंयोगप्रतिद्वन्द्विविभागजनककर्मणः सत्त्वात्तेन कर्मणा
मूलावच्छिन्नारम्भकसंयोगविरोधिविभागोत्पत्तिस्तेन चारम्भकसंयोगनाशस्तेन कमल-
नाशः स्यादिति भावः । कारणविभागेनैव कारणमात्रविभागेनैव कपालद्वयविभा-
गादिनेति यावत् । पूर्वं घटाद्यात्मकद्रव्यनाशात् पूर्वं । तथा च पूर्वोक्तं ततो घट-
नाशस्ततः कपालस्याकाशविभागो जन्यतइत्यसङ्गतमिति भावः । सति द्रव्ये द्रव्य-
नाशं विना देशान्तरविभागासम्भवादिति । अन्यथा कारणमात्रविभागे कर्मलक्षण-
स्यातिव्याप्यापत्तेरिति भावः । वस्तुतः कर्मलक्षणस्य तत्र नातिव्याप्तिः तत्प्रकार-
स्तु पाकजप्रक्रियायां सप्रपञ्चं प्रदर्शितो ऽस्माभिः । द्वितीय इति । कारणाकार-
णविभागजन्य इत्यर्थः । यावदवयवकर्मनियतत्वादिति । क्रियाया व्याप्यवृत्तिवृत्ति-
यमादिति भावः । अत एव वक्ष्यमाणयुक्तेरेव । शरीरे विभक्तप्रत्ययो न स्यादिति ।
यत्र हस्तक्रियया हस्ततरुविभागस्तत्र शरीरे विभागप्रत्ययः सर्वानुभवासिद्धः स च

(२३१)

सिद्धो भवति ॥ ११६ ॥ ११७ ॥ ११८ ॥ ११९ ॥ १२० ॥

परापरव्यवहारनिमित्ते परत्वापरत्वे निरूपयति परत्वं चेति ॥

परत्वं चापरत्वं च

द्विविधं परिकीर्तितम् ।

दैशिकं कालिकं चापि^(१)

मूर्तएव तु दैशिकम् ॥ १२१ ॥

विभागं विना नोपपद्यते नच शरीरतरुसंयोगनाश एव तद्विषय इति वाच्यं विभागानङ्गीकारे शरीरतरुसंयोगनाशस्यैवासम्भवात् न हि तत्र हस्तक्रिया शरीरतरुसंयोगनाशिका व्यधिकरणत्वादतस्तत्र हस्ततरुविभागेन शरीरतरुविभागो जन्यते तेन च शरीरतरुसंयोगनाशो जन्यतइत्युपेयतइति विभागसिद्धिः । ननु हस्ततरुसंयोगनाश एव शरीरतरुसंयोगनाशकोस्तु तरी तदुभयसामानाधिकरण्यसत्त्वात् मास्तु विभागजविभागो हस्ततरुविभागस्तु कर्मजन्यशरीरतरुसंयोगनाशकतया सिध्यतीत्यप्यत एवापास्तत् । हस्ततरुसंयोगनाशेनैव तदुपपत्तेः किं च हस्तक्रियैव स्वसमवायिसमवेतत्वसम्बन्धेन शरीरनिष्ठा शरीरतरुसंयोगनाशो हेतुरस्तु वैयधिकरण्याभावादिति चेन्न आश्रयनाशाजन्यगुणनाशस्य विरोधिगुणजन्यत्वनियमेन शरीरकर्मजन्यशरीरतरुसंयोगं प्रति हस्ततरुसंयोगस्याकारणत्वेन च शरीरतरुसंयोगनाशो हस्ततरुसंयोगनाशस्याजनकत्वात् यच्चेकं हस्तक्रियैव स्वसमवायिसमवेतत्वसम्बन्धेन तत्र कारणमिति तदपि न साक्षात्सम्बन्धेन जनकत्वनियमस्यासति बाधके सङ्कोचकल्पनानुपपत्तेः । वस्तुतस्तु संयोगाभावो विभागो विभागाभावो वा संयोग इत्यत्र विनिगमनाविरहेणोभयोरप्यतिरिक्तत्वम् । अत एव घटात् पटो विभक्त इति प्रत्यय उपपद्यते संयोगनाशात्मकत्वे नाशस्य सावधिकत्वाभावेन तथाप्रत्ययानुपपत्तेरिति तदिदमभिप्रेत्योक्तमतः संयोगेत्यादि ॥ ११६ ॥ ११७ ॥ ११८ ॥ ११९ ॥ १२० ॥

मूले मूर्तएव तु दैशिकमिति । विभुद्रव्ये विप्रकृष्टदेशमात्रवृत्तित्वसन्निकृष्टदेशमात्रवृत्तित्वबुद्धेर्निमित्तकारणस्य दिक्संयोगस्यासमवायिकारणस्य चाभावादिति भावः ।

(१) चेति—पा० २ ।

(२४०)

परत्वं मूर्तसंयोग-

भूयस्त्वज्ञानतो भवेत् ।

अपरत्वं तदल्पत्व-

बुद्धितः स्यादित्थिरितम् ॥ १२२ ॥

दैशिकमिति । दैशिकपरत्वं बहुतरमूर्तसंयोगान्तरितत्वज्ञानादुत्पद्यते एवं तदल्पीयस्त्वज्ञानादपरत्वमुत्पद्यते अत्रावधित्वार्थं पञ्चम्यपेक्षा (१) यथा पाटलिपुत्रात् काशीमपेक्ष्य प्रयागः परः पाटलिपुत्रात् कुरुक्षेत्रमपेक्ष्य प्रयागो ऽपर इति ॥ १२१ ॥ १२२ ॥

तयोरसमवायी तु^(२)

दिक्संयोगस्तदाश्रये ।

तयोर्दैशिकपरत्वापरत्वयोः । असमवायी असमवायिकारणम् । तदाश्रये दैशिकपरत्वापरत्वाश्रये ॥

दिवाकरपरिस्पन्द-

भूयस्त्वज्ञानतो भवेत् ॥ १२३ ॥

परत्वमपरत्वं तु

दैशिकपरत्वस्य निमित्तकारणमाह । बहुतरेति । बहुतरसंयोगान्तरितत्वं तदेव विप्रकृष्टत्वं तद्विषयिण्यपेक्षानुद्धिदैशिकपरत्वं प्रति निमित्तकारणमित्यर्थः । तदल्पीयस्त्वेति । अल्पसंयोगान्तरितत्वरूपसन्निकृष्टत्वविषयिण्यपेक्षानुद्धिदैशिकापरत्वं प्रति निमित्तकारणमित्यर्थः ॥ १२१ ॥ १२२ ॥

(१) तृतीयापेक्षा—पा० २ ।

(२) स्यात्—पा० २ ।

(२४१)

तदीयात्पत्वबुद्धितः ।

दिवाकरेति । अत्र परत्वापरत्वं कालिकं ग्राह्यम् । यस्य सूर्यपरिस्प-
न्दापेक्षया यस्य सूर्यपरिस्पन्दो ऽधिकः स ज्येष्ठः यस्य न्यूनः स कनिष्ठः ।
कालिकपरत्वापरत्वे जन्यद्रव्ये एव ॥

अत्र त्वसमवायी स्यात्

संयोगः कालपिण्डयोः ॥ १२४ ॥

अत्र कालिकपरत्वापरत्वयोः ॥ १२३ ॥ १२४ ॥

अपेक्षाबुद्धिनाशेन^(१)

नाशस्तेषां निरूपितः ।

तेषां कालिकदैशिकपरत्वापरत्वानाम् ॥

क्रमप्राप्ता बुद्धिं निरूपयति बुद्धेरिति ॥

बुद्धेः प्रपञ्चः प्रागेव

कालिकपरत्वापरत्वे जन्ये एवेत्यत्र जन्यपदं सप्तम्यन्तं निसे तत्पूर्वोत्पन्नत्वरूप-
ज्येष्ठत्वबुद्धेस्तदनन्तरोत्पन्नत्वरूपकनिष्ठत्वबुद्धेर्निमित्तकारणस्य कालसंयोगरूपासमवा-
यिकारणस्य चाभावादिति भावः ॥ १२३ ॥ १२४ ॥

मूले ऽपेक्षाबुद्धिनाशेनेति । स्वनिमित्तकारणविप्रकृष्टत्वादिवुद्धीनां नाशेनेत्यर्थः । न-
व्याः पुनर्बहुतरसंयोगान्तरितत्वरूपविप्रकृष्टत्वालपसंयोगान्तरितत्वरूपसन्निकृष्टत्वाभ्यां
दैशिकपरत्वापरत्वादिव्यवहारस्य बहुतरस्पन्दान्तरितजन्यत्वरूपज्येष्ठत्वालपरस्पन्दा-
न्तरितजन्यत्वरूपकनिष्ठत्वाभ्यां च कालिकपरत्वादिव्यवहारस्योपपत्तेर्न तयोर्गुणान्त-
रत्वम् । अत्र च यत्काले ज्येष्ठत्वबुद्धिरुत्पद्यते तत्कालमादाय स्पन्दनन्यूनधिकताव-
सेया अतो न कनिष्ठे ऽधिकजीविनि परत्वव्यवहारापत्तिरिति वदन्ति ॥

(१) नाशाच्च—पा २ ।

प्रायशो विनिरूपितः ॥ १२५ ॥

अथावशिष्टोप्यपरः

प्रकारः परिदर्श्यते ।

अप्रमा च प्रमा चेति

ज्ञानं द्विविधमिष्यते ॥ १२६ ॥

तच्छून्ये तन्मतिर्या स्या-

दप्रमा सा निरूपिता ।

तत्प्रपञ्चो विपर्यासः

संशयोपि प्रकीर्तितः ॥ १२७ ॥

तत्र अप्रमां निरूपयति तच्छून्यइति । तदभाववति तत्प्रकारकं ज्ञानं
भ्रम इत्यर्थः । तत्प्रपञ्चः अप्रमाप्रपञ्चः ॥ १२५ ॥ १२६ ॥ १२७ ॥

आद्यो देहेष्वात्मबुद्धिः

शङ्खादौ पीततामतिः ।

भवेन्निश्चयरूपा या

आद्य इति विपर्यास इत्यर्थः । शरीरादौ निश्चयरूपं यदात्मत्वप्र-

तदभाववतीति । इदं च प्रमायामतिव्याप्तिवारणाय । तदभाववद्विशेष्यकतदभा-
वप्रकारकप्रमायामतिव्याप्तिवारणाय तत्प्रकारकमिति । इच्छायामतिव्याप्तिवारणाय
ज्ञानमिति ॥ १२५ ॥ १२६ ॥ १२७ ॥

(२४३)

कारकं ज्ञानं गौरोद्धमित्याकारकम् । एवं गृह्णादौ पीतः गृह्ण इत्या-
कारकं यद् ज्ञानं निश्चयरूपं तद्वम इति ॥

संशयोथ प्रदर्श्यते ॥ १२८ ॥

किंस्विन्नरो वा स्थाणुर्वे-

त्यादिवुद्धिस्तु संशयः ।

किंस्विदिति वितर्के ॥

निश्चयस्य लक्षणमाह तदभावेति ॥

तदभावाप्रकाराधी-

स्तत्प्रकारा तु निश्चयः(१) ॥ १२९ ॥

तदभावाप्रकारकं तत्प्रकारकं ज्ञानं निश्चयः ॥ १२८ ॥ १२९ ॥

संशयं लक्षयति स संशय इति ॥

स संशयोमतियर्था स्या-

देकत्वाभावभावयोः ।

साधारणादिधर्मस्य

ज्ञानं संशयकारणम् ॥ १३० ॥

तदभावाप्रकारकमिति संशये ऽतिव्याप्तिवारणाय । अत्र च तद्विशेष्यकत्वाव-
च्छिन्नतदभावप्रकारताशून्यतद्विशेष्यकत्वावच्छिन्नतत्प्रकारकत्ववद्ज्ञानत्वं यत्र तत्र त-
न्निश्चयत्वमवसेयं न तु यथाश्रुतम् महानसेयं वह्निमान् वा(२) पर्वतो वह्निमानस्य प-
र्वते वह्निनिश्चयत्वानापत्तेः । ज्ञानपदं चेच्छायामतिव्याप्तिवारणाय ॥ १२८ ॥ १२९ ॥

(१) निर्णयः—पा० २ ।

(२) महानसं वह्निमज्ञं वा—पा० २ ।

एकधर्मिकविरुद्धभावाभावप्रकारकं ज्ञानं संशय इत्यर्थः । साधारणे-
ति उभयसाधारणो यो धर्मस्तज्ज्ञानं संशयकारणं यथा उच्चैस्तरत्वं
स्थाणुपुरुषसाधारणं ज्ञात्वा ऽयं स्थाणुर्न वेति सन्दिग्धे एवमसाधारण-
धर्मज्ञानं कारणं यथा शब्दत्वस्य नित्यानित्यव्यावृत्तत्वेन शब्दे गृही-
तत्वाच्छब्दो नित्यो न वेति सन्दिग्धे । विप्रतिपत्तिस्तु शब्दो नित्यो न
वेत्यादिशब्दात्मिका न संशयकारणं शब्दव्याप्तिज्ञानादीनां निश्चयमा-
त्रजनकत्वस्वभावात् किं तु तत्र शब्देन कोटिद्वयज्ञानं जन्यते संश-

एकधर्मिकेति द्रुपदपर्वतो बह्निदतभाववन्ताविति ज्ञाने ऽतिव्याप्तिवारणायैकधर्मिके-
ति एकधर्मितावच्छेदकविशिष्टविशेष्यकत्वावच्छिन्नेत्यर्थः । तेन पर्वतो बह्निमान् द्रव्यं
बह्व्यभाववदिति ज्ञानव्युदासः वृक्षः संयोगवान् तदभाववांश्चेति समुच्चयवारणाय
विरुद्धेति । विरोधावगाहित्वं तदर्थः । घटो द्रव्यं पृथिवी चेति ज्ञानवारणाय भावा-
भावेति । इच्छाव्युदासार्थं विशेष्यभागः । वस्तुतस्तु एकधर्मावच्छिन्नविशेष्यकत्व-
निवेशे विभिन्नरूपेणैकधर्मितावच्छेदकज्ञानस्य संशयत्वापत्तिः एकधर्मावच्छिन्नवि-
शेष्यतावच्छेदकताकत्वनिवेशे च निरवच्छिन्नविशेष्यतावच्छेदकतासंशयात्तद्गृहप्र-
सङ्गः । विभिन्नरूपेण धर्मितावच्छेदकतावच्छेदकावगाहिज्ञानस्य संशयत्वप्रसङ्गश्चेति
स्वीयैककोटिप्रकारतावच्छिन्नप्रतिबन्धतानिरूपितप्रतिबन्धकतावच्छेदकीभूताऽपरको-
टिप्रकारताशालिज्ञानत्वं संशयत्वमिति ध्येयम् । यत्तु संशयत्वं जातिविशेष इति
तत्र चाक्षुषत्वादिना सङ्करप्रसङ्गात् । सन्दिग्धइति क्रियापदम् । सन्देहवान् भव-
तीत्यर्थः । एवमग्रेपि । समानानेकधर्मोपपत्तेर्विप्रतिपत्तेरित्यादि सूत्रे (१) विप्रतिपत्ति-
वाक्यजन्यशब्दसंशयस्योक्तत्वात् साधारणधर्मासाधारणधर्मज्ञानजन्यसंशयवद्विप्रतिप-
त्तिवाक्यजन्यस्तृतीयोपि संशय इति मतनिरासायाह । विप्रतिपत्तिस्त्विति । व्याप्ति-
ज्ञानादीनामित्यादिनातिदेशवाक्यार्थज्ञानपरिग्रहः । ननु तर्हि सूत्रस्थपञ्चम्यनुपप-

(१) समानानेकधर्मोपपत्तेर्विप्रतिपत्तेरुपलब्ध्यनुपलब्ध्यव्यवस्थातश्च विशेषापेक्षो विमर्शः
संशय इति सूत्रम् । उपपत्तिर्ज्ञानं तथा च समानस्य विरुद्धकोटिद्वयसाधारणधर्मस्य ज्ञानादित्य-
र्थः अनेकधर्मः असाधारणधर्मः तज्ज्ञानादित्यर्थः तथा च साधारणधर्मवद्धर्मज्ञानजन्यो ऽसा-
धारणधर्मवद्धर्मज्ञानजन्यश्चेत्यर्थः । विप्रतिपत्तिर्विरुद्धकोटिद्वयोपस्थापकः शब्दस्तस्मादित्यर्थः ।
यद्यपि शब्दस्य न संशयकत्वं तथापि शब्दात्कोटिद्वयोपस्थितौ मानसः संशय इति वदन्ति ।
उपलब्धेर्ज्ञानस्य अनुपलब्धेर्व्यतिरेकज्ञानस्य याऽव्यवस्थास द्विषयकत्वानिर्द्धारणं प्रमाण्यसंश-
य इति फलितो ऽर्थइति विश्वनाथपञ्चाननाः ॥

(२४५)

यस्तु मानस एवेति । एवं ज्ञाने प्रामाण्यसंग्रहाद्विषयसंग्रह इति । एवं व्याप्यसंग्रहादपि व्यापकसंग्रह इत्यादिकं बोध्यम् । किं तु संग्रहे धर्मिज्ञानं धर्मोन्द्रियसन्निकर्षो वा कारणमिति ॥ १३० ॥

तिरित्यत आह किं त्विति । तथा च सूत्रस्थपञ्चमी प्रयोजकतायामिति भावः । एवं ज्ञाने प्रामाण्यसंशयाद्विषयसंशय इत्यत्र प्रामाण्यपदमप्रामाण्यस्याप्युपलक्षकं तेन प्रामाण्यसंशयस्याप्रामाण्यसंशयस्य च विषयसन्देहे स्वातन्त्र्येण हेतुत्वमिति भावः । एवं व्याप्येति । अथ व्याप्यसंशयस्य व्यापकसंशयहेतुत्वे किं मानं कोटिस्मरणादित एव तत्सम्भवात् क्वचित्तदनुविधानस्य तु व्याप्यतदभावयोर्व्यापकतदभावसाहचर्यस्य गृहीतत्वेन तत्स्मरणएवोपक्षीणत्वात्तदग्रहे तु व्याप्यसंशयाद् व्यापकसंशयस्याप्यभावादिति चेदत्राहुः । महानसे हुताशनो न जलद्वदइति स्मरतां पर्वतादिकमपि पश्यतां धूमादिसंशयभावाभावभ्यां हुताशनसंशयभावाभावदर्शनात्तस्यापि तद्वेतुत्वम् । अत एवोक्तकोटिकोटीकव्याप्यसंशयाद् व्यापकस्याप्युक्तकोटिकः संशयः कारणोत्कर्षेणैव कार्योत्कर्षात् नचैतद्भगवत्सूत्ररुदनभिमतमिति वाच्यं सूत्रस्थचकारस्याप्यनुक्तसमुच्चायकत्वात् तथाहि “समानानेकधर्मोपपत्तेर्विप्रतिपत्तेरुपलब्धनुपलब्धव्यवस्थातश्च विशेषापेक्षो विमर्शः संशयः” इति सूत्रं तस्य चार्थमाहुर्भाष्यकृत्प्रमुखाः समानधर्मः कोटिद्वयसहचरितधर्मः अनेकस्मात्सपक्षविपक्षाद् व्यावृत्तो धर्मः अनेकधर्मः तयोरुपपत्तिर्ज्ञानं तस्माद्विप्रतिपत्तिर्विरुद्धकोटिप्रतिपादकं वाक्यं तस्मादत्र पञ्चम्याः प्रयोजकत्वमर्थो न हेतुत्वं उपलब्धिः प्रामाण्यम् अनुपलब्धिः प्रामाण्यनिरोधिभ्रमत्वं तयोरव्यवस्थातश्च संशयः । एवं च प्रामाण्यसंशयजन्यो भ्रमत्वसंशयजन्यश्च विषयसंशयः चकारो व्याप्यसन्देहादिजन्यव्यपकसन्देहादेः सङ्ग्राहकः । विशेषापेक्षो विमर्श इति तु लक्षणम् एकधर्मिकभावाभावप्रकारकत्वरूपविशेषवान् विमर्शो ज्ञानमिति तदर्थः । इत्यादिकमित्यादिना साधनाव्यापकव्याप्यत्वसन्देहादितः साध्यव्यापकत्वसन्देहो बोध्यः । साधारणज्ञानादेः कार्यतावच्छेदके चाव्यहितोत्तरत्वं देयं तेन परस्परं न व्यभिचारः । ननु साधारणधर्मज्ञानादेरिव धर्मिज्ञानस्यापि संशयहेतुत्वात्तत्कृतः संशयविभागः कथं न प्रदर्शित इत्यत आह संशये धर्मिज्ञानमिति । संशये संशयमात्रे तथा च धर्मिज्ञानजन्यतावच्छेदकस्य संशयत्वसमव्याप्यत्वान्न तद्विभाजकतावच्छेदकमिति भावः । ननु धर्मिज्ञानस्य संशयहेतुत्वे मानाभावः । नच धर्मिज्ञानमन्तरेण संशयः स्यादिति वाच्यं सति धर्मोन्द्रियसन्निकर्षे इष्टत्वादत आह धर्मोन्द्रियेति ॥ १३० ॥

दोषो ऽप्रमाया जनकः

प्रमायास्तु गुणो भवेत् ।

दोष इति अप्रमां प्रति दोषः कारणं प्रमां प्रति तु गुणः कारणं तत्रापि पित्तादिरूपा दोषा अननुगताः तेषां कारणत्वमन्वयव्यतिरेकाभ्यां सिद्धम् गुणस्य प्रमाजनकत्वं त्वनुमानात् सिद्धम् यथा प्रमा ज्ञानसामान्यकारणभिन्नकारणजन्या जन्यज्ञानत्वादप्रमावत् नच दोषाभाव एव कारणमस्त्विति वाच्यं पीतः शङ्ख इति ज्ञानस्थलेपि पित्तरूपदोषसत्त्वाच्छङ्खप्रमानुत्पत्तिप्रसङ्गात् विनिगमनाविरहादनन्तदोषाभावकारणत्वमपेक्ष्य गुणस्य कारणताया न्याय्यत्वात् नच गुणसत्त्वेपि पित्तेन प्रतिबन्धाच्छङ्खे न श्वेत्यज्ञानं अतः पित्तादिदोषाभावानां कारणत्वमवश्यं वाच्यं तथा च किं गुणस्य हेतुत्वकल्पनेनेति वाच्यं तथाप्यन्वयव्यतिरेकाभ्यां गुणस्यापि हेतुत्वसिद्धेः । एवं भ्रमं प्रति गुणाभावः कारणमित्यस्यापि सुवचत्वम् ॥

तत्र दोषाः के इत्याकाङ्क्षायामाह पित्तेति ॥

पित्तदूरत्वादिरूपो

पित्तादीत्यादिना मण्डूकवसाञ्जनादेः परिग्रहः । अनुमानसिद्धत्वमेव प्रदर्शयति यथेति । भगवद्ज्ञाने व्यभिचारवारणाय हेतौ जन्येति । अर्थान्तरं निराकुरुते नचेति । ननु पित्तात्मकदोषाभावः श्वेत्यप्रमायामेव कारणं न शङ्खत्वप्रमायामत आह विनिगमनाविरहादिति । प्रमायां दोषाभावः कारणं गुणो वा कारणमित्यत्र विनिगमनाविरहादिति भावः । वस्तुतो गुणहेतुतायामेव लाघवं विनिगमकमस्तीत्याह अनन्तेति । न्याय्यत्वादिति । अनुगतगुणत्वस्याग्रे वक्ष्यमाणत्वान्न तद्धेतुत्वमते ऽयं दोष इति भावः । तथा च दोषाभावानां हेतुत्वस्यावश्यकत्वे च । गुणस्यापीति तथा च पित्तादिदोषाभावसत्त्वेपि विशेषणत्राद्विशेष्यसन्निकर्षरूपगुणाभावश्च शङ्खे पीतत्वप्रमेति दोषाभावेन न गुणस्यान्यथासिद्धिरिति भावः । एवं एवंसति अन्वयव्यतिरेकसत्त्वेपि यद्यन्यथासिद्धत्वं

(२४७)

दोषो नानाविधो मतः ॥ १३१ ॥

क्वचित् पीतादिभ्रमे पित्तं दोषः क्वचिच्चन्द्रादेः स्वल्पपरिमाणभ्रमे
दूरत्वं दोषः क्वचिच्च वंशोरगभ्रमे मण्डूकवसाञ्जनमित्येवंरूपा दोषा
अननुगता एव भ्रान्तिजनका इत्यर्थः ॥ १३१ ॥

अथ के गुणा इत्याकाङ्क्षायां प्रत्यक्षादौ क्रमेण गुणान् दर्शयति । प्र-
त्यक्षे त्विति ॥

प्रत्यक्षे तु विशेष्येण

विशेषणवता समम् ।

सन्निकर्षो गुणस्तु स्या-

दथ त्वनुमितौ पुनः(१) ॥ १३२ ॥

पक्षे साध्यविशिष्टे तु

परामर्शो गुणो भवेत् ।

प्रत्यक्षे विशेषणवद्विशेष्यसन्निकर्षो गुणः । अनुमितौ साध्यवति
साध्यव्याप्यवैशिष्ट्यज्ञानं गुणः । एवमग्रेपि ज्ञेयम् ॥

शक्ये सादृश्यबुद्धिस्तु

भवेदुपमितौ गुणः ॥ १३३ ॥

तदेत्यर्थः । गुणाभावः गुणाभाव एव न तु दोषः कारणं स्यादिति भावः ॥ १३१ ॥

एवमग्रेपि ज्ञेयमिति । उपमितौ शक्ये सादृश्यज्ञानम् शाब्दबोधे योग्यतायाः तात्प-
र्यस्य वा प्रमेव गुण इति भावः ॥

(१) गुणः—पा० २ ।

(२४८)

शाब्दबोधे योग्यताया-
स्तात्पर्यस्याथ वा प्रमा ।

गुणः स्याद्

प्रमां निरूपयति भ्रमभिन्नमिति ॥

भ्रमभिन्नं तु

ज्ञानमत्रोच्यते प्रमा ॥ १३४ ॥

ननु यत्र प्रकृतिरजतयोरिमे रजते इति ज्ञानं जातं तत्र रजतांशेऽपि प्रमा न स्यात् । तज्ज्ञानस्य भ्रमभिन्नत्वाभावादत आह अथ वेति ॥

अथ वा तत्प्रकारं यद्-

ज्ञानं तद्वद्विशेष्यकम् ।

तत्प्रमा

तद्वद्विशेष्यकत्वे सति तत्प्रकारकं ज्ञानं प्रमेत्यर्थः । अथैवं स्मृतेरपि प्रमात्वं स्यात्ततः किमिति चेत्तथा सति तत्करणस्यापि प्रमाणान्तरत्वं स्यादिति चेन्न यथार्थानुभवकरणस्यैव प्रमाणत्वेन विवक्षितत्वात् । इदं तु बोध्यं येन सम्बन्धेन यदत्ता तेन सम्बन्धेन तद्वद्विशेष्यकत्वं तेन

नन्वेवं रङ्गरजतयोरिमे रजतरङ्गे इति ज्ञाने ऽतिव्याप्तिरत आह । तद्वद्विशेष्यकत्वे सतीति । तद्वद्विशेष्यकत्वावच्छिन्नतत्प्रकारत्ववद्ज्ञानमित्यर्थः । सति सप्तम्या अवच्छिन्नत्वार्थकत्वात् । तत्प्रकारकभ्रमे ऽतिव्याप्तेस्तद्वद्विशेष्यकेति । रजतएव द्रव्यमिति ज्ञाने रजतत्वप्रमात्वापत्तिरतस्तत्प्रकारकेति । ज्ञानपदं च तथाविधेच्छायामति-
व्याप्तिवारणाय । एवं सति तत्प्रकारकत्वस्य प्रमात्वघटकत्वे सति । भ्रमः प्रमा च

(२४८)

सम्बन्धेन तत्प्रकारकत्वं वाच्यं तेन कपालादौ संयोगादिना घटादि-
ज्ञाने नातिव्याप्तिः । एवं सति निर्विकल्पकं प्रमा न स्यात् तस्य सप्र-
कारकत्वाभावादत आह न प्रमेति ॥

न प्रमा नापि

भ्रमः स्यान्ननिर्विकल्पकम् ॥ १३५ ॥

प्रकारतादिशून्यं हि

सम्बन्धानवगाहि तत् ।

ननु वृत्ते कपिसंयोगज्ञानं भ्रमः प्रमा च स्यादिति चेन्न प्रतियोगिव्य-
धिकरणकपिसंयोगाभाववति संयोगज्ञानस्य भ्रमत्वात् नच वृत्ते कपि-
संयोगाभावावच्छेदेन संयोगज्ञानं भ्रमो न स्यात् तत्र संयोगाभावस्य
प्रतियोगिसमानाधिकरणत्वादिति वाच्यं तत्र संयोगाभावावच्छेदेन
संयोगज्ञानस्य भ्रमत्वाच्चक्ष्याननुगमाच्चक्षणस्याननुगमेपि न क्षतिः ॥

प्रमात्वं न स्वतो ग्राह्यं

संशयानुपपत्तितः ॥ १३६ ॥

स्यादिति लक्षणद्वयस्य तत्र सत्त्वादिति भावः । नन्वेवं लक्षणाननुगम इत्यत आह ल-
क्ष्यस्येति । अथ पाकरक्ते घटे इयामरूपवत्ताप्रतीतिः प्रमात्वं स्यादिति चेदिष्टमेवैतत्
घटस्य कदाचिच्छयामत्वात् वर्तमानस्य प्रमात्वघटकत्वात् । अत्र यद्यपि स्मृत्यन्य-
ज्ञानत्वरूपाऽनुभवत्वस्य निवेशे वैयर्थ्यात् ज्ञानत्वघटितमेव प्रमात्वं सुवचं त-
थापि तस्य स्मृतिसाधारणतया तत्करणस्य प्रमाणान्तरतापत्त्या शास्त्रे प्रमाणव्यव-
हारौपयिकरूपमनुभवत्वघटितमेवानुमन्यन्ते ते तान्त्रिकाः । वस्तुतस्तु विशिष्टवैशि-
ष्ट्यानुभवे विशेषणतावच्छेदकप्रकारकनिर्णयस्य कारणतया तज्जन्यतावच्छेदक-
कोटिप्रविष्टतयानुभवत्वस्य जातिविशेषत्वे सिद्धे ज्ञानत्वस्यानुभवत्वाघटकत्वानुभव-
त्वस्य वैयर्थ्यमिति कृतं पल्लवितेन ॥

(२५०)

प्रमात्वमिति । मीमांसका हि प्रमात्वं स्वतो ग्राह्यमिति वदन्ति । तत्र गृह्णाणां मते ज्ञानस्य स्वप्रकाशकत्वात्तज्ज्ञानप्रामाण्यं तेनैव गृह्यत इति । भट्टानां मते ज्ञानमतीन्द्रियं ज्ञानजन्यज्ञातता प्रत्यक्षा तथा च ज्ञानमनुमीयते । मुरारिमिश्राणां मते अनुव्यवसायेन ज्ञानं गृह्यते । सर्वेषामपि मते तज्ज्ञानविषयकज्ञानेन तज्ज्ञानप्रामाण्यं गृह्यते विषयनिरूप्यं हि ज्ञानमतो ज्ञानवित्तिवेद्यो विषयः तन्मतं दूषयति न स्वतो ग्राह्यमिति । संशयेति । यदि ज्ञानस्य प्रामाण्यं स्वतो ग्राह्यं स्यात् तदानभ्यासदशापन्नज्ञाने प्रामाण्यसंशयो न स्यात् तत्र हि यदि ज्ञानं ज्ञातं तदा त्वन्मते प्रामाण्यं ज्ञातमेवेति कथं संशयः यदि तु ज्ञानं न ज्ञातं तर्हि धर्मिज्ञानाभावात् कथं संशयस्तस्माद् ज्ञाने प्रामाण्यमनुमेयं तथा हि इदं ज्ञानं प्रमा संवादिप्रवृत्तिजनकत्वात् यन्नैवं तन्नैवं यथाऽप्रमा इदं पृथिवीत्वप्रकारकं ज्ञानं प्रमा गन्धवति पृथिवीत्वप्र-

प्रामाण्यं न स्वतो ग्राह्यमिति मूलेन स्वतो ग्राह्यत्वं निषिध्यते तत्र स्वतस्त्ववादिनः के इत्याकाङ्क्षयामाह मीमांसका हीति । स्वप्रकाशकत्वादिति स्वविषयकत्वादित्यर्थः । तेनैव गृह्यत इति । ज्ञाने गृह्यमाणे तन्निष्ठज्ञानत्वादिधर्मवत्तन्निष्ठप्रामाण्यस्यापि ग्रहे बाधकाभावात्तन्मते सर्वं ज्ञानमयं घटो घटमहं जानामीत्याद्याकारकमिति भावः । तथा चेति । अयमत्रानुमानप्रकारः इयं ज्ञातता घटविशेष्यकघटत्वप्रकारकज्ञानजन्या घटवृत्तिघटत्वप्रकारकज्ञाततात्वात् या यद्वृत्तिर्यत्प्रकारिका ज्ञातता सा तद्विशेष्यकत्वप्रकारकज्ञानसाध्या यथा पटे पटत्वप्रकारिका ज्ञाततेति । अनुव्यवसायेनेति । ननु ज्ञानज्ञानस्य विषयाविषयकत्वात् कथं विषयघटितप्रामाण्यं तस्य विषय इत्यतो ज्ञानज्ञानस्य विषयविषयकत्वे प्रमाणमाह । विषयनिरूप्यमिति विषयाविषयकप्रत्यक्षविषय इत्यर्थः । ज्ञानवित्तिवेद्यो विषय इति विषयविषयकतानियतस्वविषयकताकप्रत्यक्षकं ज्ञानमित्यर्थः । अतो न साध्यहेत्वैर्वैयधिकरण्यम् । तथा च ज्ञानं विषयविषयकतानियतस्वविषयकताकप्रत्यक्षकं विषयाविषयकप्रत्यक्षाविषयत्वे सति प्रत्यक्षविषयकत्वादित्यनुमानं ज्ञानप्रत्यक्षस्य विषयविषयकत्वे प्रमाणमिति भावः । भट्टमते च प्रत्यक्षस्थानाभिषिक्ता ज्ञाततालिङ्गकानुमितिरेव बोध्येत्यन्यत्र विस्तरः । अनभ्यासदशाप-
नेति । अनवधृतप्रामाण्यसजातीयेत्यर्थः । ज्ञातमेव निश्चितमेव । गन्धवतीति व्याप्यवति

(२५१)

कारकज्ञानत्वात् एवमित्दं जलत्वप्रकारकं ज्ञानं प्रमा स्नेहवति जल-
त्वप्रकारकज्ञानत्वात् न च हेतुज्ञानं कथं जातमिति वाच्यं पृथिवीत्व-
प्रकारकत्वस्य स्वतो ग्राह्यत्वात् तत्र गन्धग्रहेण गन्धवद्विशेष्यकत्वस्या-
पि सुगृहत्वात् । तत्प्रकारकत्वावच्छिन्नतद्विशेष्यकत्वं परं न गृह्यते
संशयानुरोधात् । ननु सर्वेषां ज्ञानानां यथार्थत्वात् प्रमालक्षणे तद्वदि-
शेष्यकत्वं विशेषणं व्यर्थम् न च रङ्गे रजतार्थिनः प्रवृत्तिर्भ्रमजन्या न

व्यापकप्रकारकत्वस्य व्यापकवति व्यापकप्रकारकत्वव्याप्यत्वादिति भावः । ननु
कथं तर्हि प्रामाण्यस्यानुमेयता गन्धवति पृथिवीत्वप्रकारकत्वस्येव पृथिवीत्ववति पृथि-
वीत्वप्रकारकत्वादिरपि प्रत्यक्षसम्भवादत् आह । तत्प्रकारकत्वेति । संशयानुरोधादि-
ति । यद्यपि ज्ञाने प्रामाण्यनिश्चये धर्मितावच्छेदकसामानाधिकरण्येन जायते सन्दे-
हस्तु धर्मितावच्छेदकसामानाधिकरण्येन प्रामाण्याभावावगाही धर्मितावच्छेदकावच्छे-
देन प्रामाण्यावगाहीति कथं संशयानुपपत्तिः । तथापि प्रवृत्त्युपपत्तिस्य धर्मितावच्छे-
दकावच्छेदेन प्रामाण्यग्रहस्य स्वतस्त्वे संशयानुपपत्तिर्दूषणमिति ध्येयम् । न च प्रा-
माण्याग्रहकसामग्रीसत्त्वात् कथमग्रिमसंशयानुरोधेन प्रामाण्याग्रह इति वाच्यं तत्रा-
ग्रिमसंशयानुरोधेन संशयजनकदोषस्य प्रामाण्यनिश्चयप्रतिबन्धकत्वकल्पनादित्याश-
यात् । ननु यदि प्रामाण्यमनुमेयं तदा प्रामाण्यग्रहवैयर्थ्यम् तथा हि अयं पुरुष इति
निश्चये प्रामाण्यसन्देहेनार्थसन्देहस्यायं पुरुषो न वेत्याकारकस्योत्पत्त्या पुरुषार्थिनः
प्रवृत्तिर्न सम्भवति तत्र प्रामाण्यनिश्चये च न तत्संशयाधीनोऽर्थसन्देह इति प्रा-
मण्यग्रहस्य प्रवृत्तावुपयोगः प्रामाण्यग्रहस्यानुमित्यात्मकत्वे च प्रामाण्यानुमापककरादि-
मति पुरुषत्वप्रकारकत्वादिरूपहेतुग्रहे तद्घटकतया पुरोवर्तिनि पुरुषत्वव्याप्यकरा-
दिग्रहस्यावश्यकतया तेनैवायं पुरुषो न वेति सन्देहप्रतिबन्धसम्भवादलं प्रामाण्यानुमा-
नेनेति चेन्न करादौ पुरुषत्वव्याप्यत्वग्रहं विनापि करादिमति पुरुषत्वप्रकारकत्वहे-
तोः पुरुषत्वघटितप्रामाण्यव्याप्यत्वग्रहसम्भवेन प्रामाण्यानुमानसम्भवात् । एवं न्याय-
मते ऽनुमितेरिव द्वितीयानुव्यवसायस्यापि प्रामाण्यग्रहकत्वमित्यन्यत्र विस्तरः ।
गुरुः शङ्कते नन्विति । व्यर्थमिति । व्यावर्त्याया अन्यथाख्यातेरभावादिति भावः ।
भ्रमजन्येति । न्यायनये भ्रमजन्या प्रवृत्तिस्तव मते न स्यादित्यर्थः । भ्रमस्यान्यथाख्या-
तेः तत्र रङ्गगोचरविसंवादिरजतार्थिप्रवृत्तौ । रजते इदं रजतमिति ज्ञानकाले रजत-
भेदाग्रहसत्त्वाद्विसंवादिप्रवृत्त्यापत्तिवारणाय दोषाधीनस्येत्युक्तम् । न्यायनये दोषाधी-

(२५२)

स्यात्तव मते भ्रमस्याभावादिति वाच्यं तत्र हि दोषाधीनस्य पुरोवर्ति-
नि स्वतन्त्रोपस्थितरजतभेदाग्रहस्य हेतुत्वात् । सत्यरजतस्थले तु वि-
शिष्टज्ञानस्य सत्त्वात्तदेव कारणं अस्तु वा तत्रापि रजतभेदाग्रहः स एव
कारणमिति । नचान्यथाख्यातिः सम्भवति रजतप्रत्यक्षकारणस्य रज-
तेन्द्रियसन्निकर्षस्याभावात् रङ्गे रजतबुद्धेरनुपपत्तिरिति चेन्न सत्यरज-

नो यो रजतभ्रमस्तत्स्थानाभिषिक्तरजतभेदाग्रहस्यैव तन्मते दोषाधीनतया रजते
रजतभेदाग्रहस्य दोषानधीनत्वादिति भावः । यत्र रङ्गगोचरभेदरजतबद्धतलमिति
ज्ञानं तत्र विसंवादितादृशप्रवृत्तिवारणाय स्वतन्त्रोपस्थितेति रजतविशेषणम् मुख्य-
विशेष्यतयोपस्थितत्वं तदर्थः । वस्तुतो रङ्गगोचरादेतद्रजतबद्धतलमिति ज्ञानादपि
प्रवृत्तिरिष्टेवेति स्वतन्त्रोपस्थितत्वं न देयमिति ध्येम् । हेतुत्वादिति । न्यायनयेपीदं
रजतमिति भ्रमे हेतुतया रजतभेदाग्रहस्य तत्रावश्यकतया तस्यैव हेतुत्वं युक्तं तद्वे-
तोरिति न्यायादिति भावः । कार्यकारणभावद्वयकल्पनापेक्षया लाघवादाह अस्तु वेति ।
तत्रापि सत्यरजतगोचरप्रवृत्तावपि । अपिना रङ्गगोचरप्रवृत्तिपरिग्रहः । रजतभेदाग्रहः
रजतभेदासंसर्गाग्रहाभावः । यथाश्रुते रजतेनेदं रजतमिति ग्रहेपि प्रवृत्त्यापत्तेः प्रा-
भाकरमते तत्र रजते भेदग्रहाभावस्य सत्त्वादित्यथान्यथाख्यात्यापत्तेरिति । यद्यपि पु-
रोवर्तिविशेष्यकस्य रजतभेदासंसर्गग्रहस्य समवायेनाभावो विशेषणतयात्मनिष्ठः प्रति-
बन्धकस्तदभावः कारणमिति फलितम् तथा च रङ्गे इदं न रजतमिति ग्रहेपि प्रवृत्त्या-
पत्तिः रङ्गविशेष्यकरजतभेदासंसर्गग्रहस्यान्यथाख्यात्यानङ्गीकर्तृमते ऽप्रसिद्धत्वेन त-
दभावस्य प्रतिबन्धकत्वासम्भवात् तथापि विषयतासम्बन्धेन प्रवृत्तिं प्रति रजतभेदासं-
सर्गग्रहस्य विशेष्यतासम्बन्धावच्छिन्नप्रतियोगिताको यो ऽभावः स विशेषणतासम्ब-
न्धेन प्रतिबन्धक इति विषयनिष्ठतया प्रतिबन्धप्रतिबन्धकभावकल्पनाजोक्तदोषः ।
एवं च तत्पुरुषीयत्वं प्रतिबन्धप्रतिबन्धकत्वयोरवच्छेदककोटौ निवेशनीयमतो न पु-
रुषभेदमादाय दोषः । नचैवं रङ्गे इदं रजतमिति भ्रमानन्तरं तत्र प्रवृत्तिर्न स्यात्
रजतभेदासंसर्गग्रहस्यान्यथाख्यात्यापत्त्या तत्रानङ्गीकारेण तदभावरूपस्य प्रतिबन्ध-
कस्य सत्त्वादिति वाच्यं रजतभेदोपस्थितिविशिष्टस्यैव रजतभेदासंसर्गग्रहाभाव-
रूपस्य प्रतिबन्धकत्वोपगमात् नचैवमपि रङ्गे इदं रजतं घटो न रजतमिति ज्ञाना-
नन्तरमप्रवृत्त्यापत्तिरिति वाच्यं रजतभेदग्रहप्रतिबन्धकदोषस्योत्तेजकत्वकल्पनात्
तत्र रङ्गे रजतभेदग्रहानुत्पत्त्या तत्प्रतिबन्धकदोषस्य स्वीकरणीयत्वात् नच रङ्गे

(२५३)

तस्यैव प्रवृत्तिं प्रति विशिष्टज्ञानस्य हेतुतायाः कृत्तृत्वात् अन्यत्रापि तत्कल्पनात् न च संवादिप्रवृत्तौ तत्कारणं विसंवादिप्रवृत्तौ च भेदाद्यच्च कारणमिति वाच्यं लाघवेन प्रवृत्तिमात्रे तस्य हेतुत्वकल्पनात् । इत्थं च रङ्गे रजतत्वविशिष्टबुद्ध्यनुरोधेन ज्ञानलक्षणप्रत्यासत्तिकल्पनेपि न श्यतिः फलमुखगौरवस्यादोषत्वात् । किं च यत्र रङ्गरजतयोरिमे रजते

रजतभ्रमजनकदोष एवेत्तेजकोस्तु किं रजतभेदगूहप्रतिबन्धकदोषस्योत्तेजकत्वस्वीकारेण एवं च रजतभेदोपस्थितिर्वैशिष्ट्यमपि प्रतिबन्धके विशेषणं न देयं रजतभेदानुपस्थितिकाले रङ्गे इदं रजतमिति ज्ञानादप्रवृत्तिप्रसङ्गाभावत् तत्र रजतभेदासंसर्गगूहस्य प्रतिबन्धकस्य रङ्गे रजतभ्रमजनकदोषरूपोत्तेजकविशिष्टत्वादिति वाच्यं रङ्गे इदं रजतमिति भ्रमस्य न्यायमतसिद्धस्य तन्मते ऽभावेन तत्र तादृशदोषस्यानङ्गीकारात् । सम्भवतीत्यन्तरं येन विसंवादिप्रवृत्तौ तद्वेतुत्वं स्यादिति पूरणीयम् । सन्निकर्षस्याभावादिति ज्ञानलक्षणायाः प्रत्यासत्त्यन्तरस्य कल्पनं तु गौरवदोषदुष्टमित्यभिमानः । हेतुताया इत्यस्यान्वयव्यतिरेकाभ्यामिति शेषः । अन्यत्रापि रङ्गगोचररजतार्थिप्रवृत्तावपि तत्कल्पनात् विशिष्टज्ञानहेतुत्वकल्पनात् नचात्र मानाभाव इति वाच्यं रङ्गे रजतार्थिप्रवृत्तिरिष्टप्रवृत्तिविषयविशिष्टज्ञानसाध्या प्रवृत्तित्वादजते रजतत्वप्रकारकप्रवृत्तिवदित्यनुमानस्यैव तत्र मानत्वात् अत्राप्रयोजकत्वमाशङ्कते न चेति । लाघवेनेति । संवादिविसंवादिभेदेन कार्यकारणभावद्वयमपेक्ष्य प्रवृत्तिमात्रे विशिष्टज्ञानस्यैव हेतुत्वकल्पनालाघवेनेत्यर्थः । तथा च लाघवज्ञानरूपानुकूलतर्कस्य सत्त्वान्नाप्रयोजकत्वमिति भावः । रजतांशेपि सन्निकर्षाभावान्नान्यथाख्यातिः सम्भवतीति प्राभाकरोक्तं दूषणमुद्धरति इत्थं चेति । प्रवृत्तिमात्रे विशिष्टबुद्धेर्हेतुत्वसिद्धौ चेत्यर्थः । फलमुखेति । कार्यकारणभावगूहात्मकफलात् पूर्वं गौरवस्यानिर्णयाद् गौरवसन्देहस्य चाप्रतिबन्धकत्वादिति भावः । नन्वस्तु संवादिविसंवादिप्रवृत्तिसाधारणप्रवृत्तिवावच्छिन्नं प्रत्येव भेदागूहः कारणमिति न कार्यकारणभावद्वयकल्पनागौरवम् न च विशिष्टज्ञानत्वापेक्षयेष्टभेदगूहाभावत्वस्य कारणतावच्छेदकत्वे गौरवमिति वाच्यं रजतत्वविशिष्टानुमित्यादौ रजतभेदागूहत्वेन कारणत्वे तत्रैव प्रवृत्तिसाधारणरजतत्वविशिष्टविषयकत्वस्यैव कार्यतावच्छेदकत्वकल्पनेनैव निर्वाहात् न्यायनये तु प्रवृत्तिवावच्छिन्नं प्रति विशिष्टज्ञानहेतुत्वेन हेतुत्वान्तरकल्पने गौरवमिति न तदनुरोधेन कल्पनीयभ्रमात्मकरजतज्ञानार्थं ज्ञानलक्षणाप्रत्यासत्त्यादर इति कारणत्राधाधितमेव मिथ्याज्ञानमि-

(२५४)

रङ्गे वेति ज्ञानं ज्ञातं तत्र न कारणबाधोपि अपि च यत्र रङ्गरजत-
योरिमे रजतरङ्गे इति ज्ञानं तत्रोभयत्र युगपत्प्रवृत्तिनिवृत्ती स्याताम्
रङ्गे रङ्गभेदग्रहे रजते रजतभेदग्रहे चान्यथाख्यातिभयात् त्वन्मते दो-
षादेव (१) रङ्गे रजतभेदाग्रहस्य रजते रङ्गभेदाग्रहस्य च सत्त्वात् किं
चानुमिति प्रति भेदाग्रहस्य हेतुत्वे जलहृदे वह्निव्याप्यधूमवद्भेदाग्रहा-
दनुमितिर्निराबाधा। यदि च विशिष्टज्ञानं कारणं तदाऽयोगोल्लेखे व-

त्थाशङ्कं मनसि निधाय स्थलविशेषे कारणबाधाभावादनिवार्यमेव मिथ्याज्ञानमित्या-
ह किं चेत्यादिना। यत्र रजते रजतभेदगूहो न वा रङ्गे रजतभेदगूहस्तत्र स-
ति युगपदिन्द्रियसन्निकर्षे रजतरङ्गयोरिमे रजते इति ज्ञाने न किमपि बाधकम् र-
जतत्वेन समं संयुक्तसमवायस्य सत्त्वात् तादृशं च ज्ञानं रङ्गांशे न प्रमात्मकं विशे-
षणवद्विशेष्यसन्निकर्षरूपप्रमासामग्र्यभावात् किं त्वन्यथाख्यातिरेवेति भावः। ननु
तत्तद्विशेष्ये तत्तद्विशिष्टबुद्धिं प्रति तत्तद्विशेषणे तत्तद्विशेष्यघटितसन्निकर्षो हेतुरन्य-
थातिप्रसङ्गात् तथा च कथं रजतघटितसंयुक्तसमवायेन रङ्गे रजतत्वगूह इत्यत
आह अपि चेति। अन्यथाख्यातिभयादित्यनन्तरं रङ्गे रङ्गभेदागूहस्य रजते रजतभे-
दागूहस्येति पूरितस्य सत्त्वादित्यनेनावयः। अनेन रङ्गे ऽनिष्टभेदागूहरूपा निवृत्ति-
सामग्री रजते इष्टभेदागूहरूपा प्रवृत्तिसामग्री च प्रदर्शिता रङ्गे रजतभेदागूहस्येत्या-
दिना च रङ्गे इष्टभेदागूहरूपा प्रवृत्तिसामग्री रजते ऽनिष्टभेदागूहरूपा निवृत्तिसामग्री
च प्रदर्शिता। दोषादेवेति त्वन्मते न्यायाभिमतभ्रमस्यलाभिषिक्तभेदाग्रहं प्रति दोषस्य
हेतुत्वादिति भावः। इदं चेष्टभेदागूहः प्रवृत्तिकारणमनिष्टभेदागूहो निवृत्तिकार-
णमिति यथाश्रुताभिप्रायेण इष्टभेदोपस्थितिविशिष्टेष्टभेदासंसर्गागूहः प्रतिबन्धक-
स्तदभावः कारणमिति दर्शितनिकर्षे तु रजतभेदोपस्थितिविशिष्टरजतभेदासं-
सर्गागूहस्य प्रतिबन्धकस्य रङ्गे ऽभावादिति रीत्या सामग्री बोध्या। ननु रङ्गे रजत-
भेदागूहप्रयोजकदोषस्य प्रतिबन्धकत्वान्न रङ्गे निवृत्तिरेवं रजते रङ्गभेदासंसर्गागूहप्र-
योजकदोषस्य प्रतिबन्धकत्वान्न रजते प्रवृत्तिरिति कथं युगपत्प्रवृत्तिनिवृत्त्योरापादनमि-
त्यत आह किं चेति। भेदागूहस्य व्याप्यवद्भेदागूहस्य। अनुमितिर्निराबाधेति। सति
बाधाभावे ऽन्यथाख्यातिरूपानुमितिर्निराबाधेत्यर्थः। आपतितमिति। अन्यथाख्या-
तिरूपमापतितमित्यर्थः। ननु हृदे वह्निव्याप्यधूमवद्भेदागूहान्न हृदो वह्निमानित्यन्य-

(१) त्वन्मते रङ्गे रङ्गभेदाग्रहस्य रजते रजतभेदाग्रहस्य च सत्त्वात् दोषादेव—पा० २।

(२५५)

क्लिव्याप्यधूमज्ञानमनुमित्यनुरोधादापतिं सेयमुभयतः पाशारज्जुः
इत्थं चान्यथाख्यातौ प्रत्यक्षमेव प्रमाणं रज्जं रजततया ऽवेदिपमित्यनु-
भवादिति सङ्क्षेपः ॥ १३२ ॥ १३३ ॥ १३४ ॥ १३५ ॥ १३६ ॥

पूर्वं व्याप्तिरुक्ता तद्गृहोपायस्तु न दर्शित इत्यतस्तं दर्शयति । व्य-
भिचारेति ॥

व्यभिचारस्याग्रहोथ(१)

सहचारग्रहस्तथा ।

हेतुव्याप्तिग्रहे तर्कः.

क्वचिच्छङ्कानिवर्तकः ॥ १३७ ॥

थाख्यातिरूपानुमितिः परं त्वगृहीतासंसर्गकं ज्ञानद्वयमेवात्रोत्पद्यते नच तत्र विशि-
ष्टज्ञानोत्पत्तौ बाधकाभावः । व्याप्यवद्वेदागूहस्य द्वेदो बहिमानित्यन्यथाख्यातिरूपा-
नुमितिकारणस्य सत्त्वादिति वाच्यं अन्यथाख्यातौ प्रमाणाभावेन तादृशकार्यका-
रणभावस्याकल्पनादतस्तत्र प्रमाणं प्रदर्शयति इत्थं चेति । यद्वा नन्वनुमितिं प्रति
विशिष्टज्ञानस्यैव हेतुत्वं यत्र च न तादृशविशिष्टबोधस्य सामग्री तत्र लिङ्गासंसर्गा-
गूहाल्लिङ्ग्यसंसर्गागूहस्यैव परिरूपगमान्नायः पिण्डे बह्व्यनुमित्यनुरोधादन्यथाख्याति-
रित्यत आह । इत्थं चेति । चकारो ऽप्यर्थः । ननु तादृशानुव्यवसायो नेदंविशे-
ष्यकज्ञाने रजतत्वप्रकारकत्वविशिष्टबुद्धिरूपः परं तु रजतत्वप्रकारकत्वासंसर्गागूहरूप-
एवेत्यत आह सङ्क्षेप इति । विद्यमानेपि भेदगूहे आहार्यप्रत्यक्षोत्पादादिच्छाया उत्ते-
जकत्वं वाच्यं इच्छानामुत्तेजकत्वानुरोधेन चानुमितित्वादीनामेव कार्यतावच्छेदक-
त्वात् प्रवृत्तिवावच्छिन्नं प्रति भेदगूहाभावत्वेन पृथक्कारणत्वे गौरवापत्त्या विशिष्टज्ञान-
त्वेनैव तत्र हेतुता कल्पनीयेति विसंवादिप्रवृत्त्यनुरोधेनान्यथाख्यातिर्दुर्वारैवेति भावः ॥
१३२ ॥ १३३ ॥ १३४ ॥ १३५ ॥ १३६ ॥

ननु प्रामाण्यमनुमानगम्यं तदा भवेद्यद्यनुमानं प्रमाणं भवेत्तदेव न सम्भवति व्या-
प्तेर्ग्राहकाभावेनाज्ञानादित्यतः प्रामाण्यानुमितिप्रयोजकतया व्यभिचारस्याग्रहो ऽथ-

(२५६)

व्यभिचाराग्रहः सहचारग्रहस्य व्याप्तिग्रहे कारणम् । व्यभिचारग्रहस्य व्याप्तिग्रहे प्रतिबन्धकत्वात्तदभावः कारणमित्यर्थः । एवमन्वयव्यतिरेकाभ्यां सहचारग्रहस्यापि हेतुता भूयोदर्शनं तु न कारणं व्यभिचारास्फूर्तौ सकृदर्शनेपि क्वचिद्व्याप्तिग्रहात् क्वचिद्व्यभिचारग्रहाविधूननद्वारा भूयोदर्शनमुपयुज्यते यत्र तु भूयोदर्शनादपि शङ्का नापैति तत्र विपक्षे बाधकतर्को ऽपेक्षितः तथा हि वज्रिविरहिण्यपि धूमः स्यादिति यद्याशङ्का भवति तदा सा वज्रिधूमयोः कार्यकारणभावस्य प्रतिसन्धानान्निवर्तते यद्ययं वज्रिमान्न स्यात्तदा धूमवान्न स्यात् कारणं विना कार्यानुत्पत्तेः । यदि च क्वचित्कारणं विना कार्यं भविष्यति तदाऽहेतुक एव भविष्यतीति तत्राप्याशङ्का भवेत् तदा सा व्याघातादपसारणीया यदि हि कारणं विना कार्यं स्यात्तदा धूमार्थं वज्रेस्तृण्यर्थं भोजनस्य वा नियमत उपादानं तवैव न स्यादिति । यत्र स्वत एव शङ्का नावतरति तत्र न तर्कापेक्षापीति तदिदमुक्तं तर्कः

सहचारग्रहस्तथेति मूलेन व्याप्तिग्रहोपायो दर्श्यते स चायुक्तः स्वकारणीभूतव्याप्तिस्वरूपज्ञानाभावादित्यत आह पूर्वं व्याप्तिरुक्तेति । व्यभिचाराग्रहस्य व्याप्तिग्राहकतामुपपादयति । व्यभिचारग्रहस्येति सहचारग्रहस्य तामुपपादयति । एवमिति । भूयोदर्शनस्य कारणत्वं खण्डयति । भूयोदर्शनं त्विति । व्यतिरेकव्यभिचारमाह । सकृदर्शनेपीति । भूयोदर्शनस्याहेतुत्वेपि क्वचित्प्रयोजकतया तदादर इत्याह क्वचिदिति । तर्को ऽपेक्षित इति । शङ्कापनयनार्थं तर्को ऽपेक्षित इत्यर्थः । तददर्शयति । तथा हीत्यादिना । यद्ययमिति । अयं धूमवान् पर्वतः । कारणं विनेति । तथा च धूमो वह्निव्यभिचारी स्याद्वह्निजन्यो न स्यादिति तर्काकारो बोध्यः । यथाश्रुते वह्निमान्न स्याद्धूमवान्न स्यादिति तर्कस्य विषयपरिशोधकस्य व्याप्तिगृहणौपयिकतयासङ्गतेः । तत्रापि तादृशतर्ककारणीभूतकार्यकारणभावगृहेपि । आशङ्का भवेत् आशङ्का प्रतिबन्धिका भवेत् व्याघातमेव दर्शयति यदि हीत्यादिना । ननु तर्कं प्रत्यापाद्यव्याप्यापादकवत्ताज्ञानं कारणं तत्र व्याप्तिज्ञानप्रतिबन्धकव्यभिचारशङ्कानिवर्तकस्तर्को ऽपेक्षित एवमग्रेपीत्यनवस्येत्यत आह यत्रेति । स्वत एव शङ्कासामग्रीविरहादेव । न तर्कापेक्षेत्यनन्तरमतो नानवस्येति शेषः । ननु त-

(२५७)

क्व चिच्छङ्कानिवर्तक इति ॥ १३७ ॥

इदानीं परकीयव्याप्तिग्रहप्रतिबन्धार्थमुपाधिं निरूपयति साध्यस्येति ॥

साध्यस्य व्यापको यस्तु

हेतोरव्यापकस्तथा ।

स उपाधिर्भवेत् तस्य

निष्कर्षोऽयं प्रदर्श्यते ॥ १३८ ॥

साध्यत्वाभिमतव्यापकत्वे सति साधनत्वाभिमताव्यापकत्वमुपाधि-

र्कस्य न व्यभिचारशङ्कानिवर्तकत्वं तर्ककारणीभूतव्याप्तिज्ञानेनैव तन्निवृत्तेः सम्भवादिति चेदत्र केचित् अनाहार्यशङ्कायास्तर्ककारणीभूतव्याप्तिज्ञानेन निराससम्भवेत्याहार्यशङ्कायास्ततो निवृत्तिर्न सम्भवति आहार्यज्ञानस्य तदप्रतिबन्धत्वात् किं तु तर्केणैव तथा हि अनिष्टप्रसञ्जनात्मकेन तर्केणापादकज्ञाने आपाद्यज्ञानरूपानिष्टसाधनत्वज्ञानजननद्वारा आपादकज्ञाने द्वेषो जन्यते तेन चापादकज्ञाने इच्छाप्रतिबन्धः क्रियते एवं चेच्छारूपकारणविरहादेव नाहार्यशङ्कोत्पत्तिरित्यर्थवशसम्पन्नमेव तर्के तन्निवर्तकत्वमिति । केचित्तु तर्कस्य शङ्कानिवर्तकत्वं व्याप्तिज्ञानकारणीभूतो यो व्यभिचारशङ्काविरहस्तत्सम्पादकत्वम् एवं च व्यभिचारशङ्काप्रतिबन्धकतायां तर्कस्योत्तेजकतयोत्तेजकाभावविशिष्टव्यभिचारशङ्काविरहसम्पादकत्वमक्षुण्णमेव तर्कस्येत्याहुः । परे तु तदापादककापत्तित्वेनाहार्यानाहार्यसाधारणतद्विशिष्टबुद्धित्वावच्छिन्नं प्रति प्रतिबन्धकतया तर्कस्य व्यभिचारशङ्कानिवर्तकत्वमित्याहुः । तर्कश्चाहार्यारोपविशेषः तत्त्वं च मानसत्वव्याप्यो जातिविशेषस्तर्कयामौल्यनुभवाग्निज्ञासाविशेषनिवर्तकतया वा सिद्ध इति । तर्कश्च द्विविधो विषयपरिशोधको व्याप्तिग्राहकश्चेति । तत्र विषयपरिशोधको निर्वह्निः स्यान्निर्धूमः स्यादित्यादिः । धूमो यदि बह्निव्यभिचारी स्याद्बह्निजन्यो न स्यादित्यादिश्च व्याप्तिग्राहकः विस्तरस्त्वन्यत्रानुसन्धेयः ॥ १३७ ॥

इदानीं व्याप्तिगूहापायानिरूपणोत्तरं व्याप्तिनिश्चयाभावप्रयोजकव्यभिचारशङ्काकारणज्ञानविषयत्वेनोपाधिः स्मरणे सति । तथा च प्रसङ्गसङ्गसोपाधिनिरूपणमिति भावः । सिद्धिविषयत्वरूपसाव्यत्वस्य सिद्धिजनकत्वरूपसाधनत्वस्य च सोपाधावभावाद-

(२५८)

रित्यर्थः । ननु स श्यामो मित्रातनयत्वादित्यत्र शाकपाकजन्यत्वं नो-
पाधिः स्यात् तस्य साध्यव्यापकत्वाभावात् श्यामत्वस्य घटादावपि स-
त्त्वात् । एवं वायुः प्रत्यक्षः प्रत्यक्षस्य शीश्रयत्वादित्यत्रोद्भूतरूपवत्त्वं नो-
पाधिः स्यात् प्रत्यक्षत्वस्यात्मादिषु सत्त्वात् तत्र च रूपाभावात् । एवं ध्वं-
सो विनाशी जन्यत्वादित्यत्र भावत्वं नोपाधिः स्याद्विनाशित्वस्य प्रा-
गभावे ऽपि सत्त्वात् तत्र भावत्वाभावादिति चेन्न यद्वर्मावच्छिन्नसाध्य-
व्यापकत्वं तद्वर्मावच्छिन्नसाधनाव्यापकत्वमित्यर्थे तात्पर्यात् मित्रात-
नयत्वावच्छिन्नश्यामत्वस्य व्यापकं शाकपाकजत्वं तदवच्छिन्नसाधना-
व्यापकं च एवं पक्षधर्मवद्भिर्द्रव्यत्वावच्छिन्नप्रत्यक्षत्वस्य व्यापकमुद्भूत-
रूपवत्त्वं एवं वद्भिर्द्रव्यत्वावच्छिन्नसाधनस्याव्यापकं च एवं ध्वंसो वि-
नाशी जन्यत्वादित्यत्र जन्यत्वावच्छिन्नसाध्यव्यापकं भावत्वं सद्देता-
वेतादृशो धर्मो नास्ति यदवच्छिन्नस्य साध्यस्य व्यापकं तदवच्छिन्नस्य

भिमेति । यो यदवच्छिन्नव्यापकत्वे सति यदवच्छिन्नाव्यापकः स तदवच्छिन्न-
साध्यकतदवच्छिन्नहेतावुपाधिरित्यर्थः । यथाश्रुते ऽभिमतस्य विशेषणत्वे यत्र न त-
दभिमानस्तत्राव्याप्तिः स्यात् यदवच्छिन्नाविवक्षणाद्गुणकर्मान्यत्वविशिष्टसत्तावाञ्जा-
तिमत्त्वादित्यादौ संयोगी गुणकर्मान्यत्वविशिष्टसत्त्वादित्यादौ च नाव्याप्तयतिव्याप्ती ।
व्यापकत्वाव्यापकत्वे एकप्रकारेणैकसम्बन्धेन च विवक्षिते तेन द्रव्यत्वत्वेन समवाय-
सम्बन्धेन च वद्धिं प्रति व्यापकस्य द्रव्यत्वस्य द्वित्वादिना संयोगादिसम्बन्धेन च
धूमं प्रत्यव्यापकत्वेपि वद्धिमान् धूमादित्यत्र द्रव्यत्वादौ नातिव्याप्तिः । स श्याम इ-
ति । काकः श्यामो मित्रातनयत्वादित्यादावित्यर्थः । तेन वक्ष्यमाणेन ध्वंसो विना-
शी जन्यत्वादित्यनेन न पौनरुक्त्यम् अस्य साधनावच्छिन्नसाध्यव्यापकत्वादग्रिमस्य
साधनरूपपक्षधर्मावच्छिन्नसाध्यव्यापकत्वात् साध्याव्यापकत्वमुपपादयति श्यामत्व-
स्येति । ननु साधनावच्छिन्नसाध्यव्यापकत्वं विवक्षणीयमतो नोक्ताव्याप्तिरतः पक्षध-
र्मावच्छिन्नसाध्यव्यापकोपाधावव्याप्तिमाह एवं वायुरिति । अत्र प्रत्यक्षं प्रत्युद्भूतरू-
पस्याव्यापकत्वे रूपत्वस्य सुतरामव्यापकत्वमित्युद्भूतपदं व्यर्थं तथाप्युपाधेः साध्य-
व्यापकत्वे कार्यकारणभावलक्षणानुकूलतर्कदर्शनार्थं तदिति ध्येयम् । पक्षधर्माव-
च्छिन्नसाध्यव्यापकत्वोक्तौ तु पूर्वोक्तशाकपाकजत्वाव्याप्तिरिति भावः । अव्याप्तीः

(२५६)

साधनस्य चाव्यापकं किञ्चित् स्यात् व्यभिचारिणि तु उपाध्यधिकरणं यत्साध्यधिकरणं यच्चोपाधिशून्यं साध्यव्यभिचाराधिकरणं तदन्यतरत्वावच्छिन्नस्य साध्यस्य व्यापकत्वं साधनस्य चाव्यापकत्वमुपाधेरन्ततः सम्भवतीति ॥ १३८ ॥

अत एव लक्ष्यमप्युपाधिस्वरूपमेतदनुसारेण दर्शयति । सर्वद्रव्यादिना ॥

सर्वे साध्यसमानाधि-

करणाः स्युरुपाधयः (१) ।

परिहरति मित्रातनयत्वेत्यादिना । व्यभिचारिणि त्वित्यादि । वायुः प्रत्यक्षो द्रव्यत्वादि-
त्वादौ प्रत्यक्षत्वरूपसाध्याधिकरणमात्मा उद्भूतरूपात्मकोपाधिशून्यं साध्यव्यभिचारा-
धिकरणं गगनं तदन्यतरत्वावच्छिन्नसाध्यव्यापकत्वस्योद्भूतरूपे ऽभावादुक्तमुपाध्य-
धिकरणमिति । उद्भूतरूपाधिकरणपरमाप्वाकाशान्यतरत्वावच्छिन्नसाध्याप्रसिध्या त-
दोषतादवस्थमतः साध्याधिकरणमिति । उद्भूतरूपाधिकरणं यत्प्रत्यक्षत्वाधिकरणं घ-
टादिस्तद्वृत्तिद्रव्यत्वाव्यापकधर्मावच्छिन्नसाध्यव्यापकत्वाभावादुक्तं यच्चेत्यादि । तत्रापि
साध्यव्यभिचाराधिकरणपरमाणुघटान्यतरत्वावच्छिन्नद्रव्यत्वात्मकसाधनव्यापकत्वादु-
पाधिशून्यमिति । तत्रैवोपाध्यधिकरणसाध्याधिकरणं घट उपाधिशून्यमधिकरणमात्मा
तदन्यतरत्वावच्छिन्नसाध्यव्यापकत्वाभावात् साध्यव्यभिचाराधिकरणमिति । उद्भूत-
रूपत्वाधिकरणं यत्प्रत्यक्षत्वाधिकरणं घटः यच्चोद्भूतरूपशून्यं प्रत्यक्षत्वाभावाधिकरण-
मतीन्द्रियरूपादि तदन्यतरत्वावच्छिन्नद्रव्यत्वरूपसाधनाव्यापकत्वस्योद्भूतरूपे ऽभावात्
साध्याभावाधिकरणमिति परित्यज्य साध्यव्यभिचाराधिकरणमित्युक्तं तदर्थश्च साधननि-
ष्ठसाध्यव्यभिचारनिरूपकाधिकरणत्वम् । अन्तत इति । तादृशधर्मान्तरस्य स्फूर्तावित्य-
र्थः । नच साध्यव्यापकत्वं साध्यनिष्ठव्याप्तिनिरूपकत्वं तथा च शुद्धसाध्यव्यापके धूमा-
दिनिष्ठव्याप्तिः केवलधूमत्वावच्छिन्नत्वात् कथं तादृशधर्मान्तरावच्छिन्नधूमादिनिष्ठव्याप्ति-
निरूपकत्वमार्हेन्धनादीनामिति वाच्यं तद्धर्माधिकरणीभूतसाध्याधिकरणनिष्ठाभावाप्र-
तियोगित्वरूपस्यैव तद्धर्मावच्छिन्नसाध्यव्यापकत्वस्य लक्षणे प्रवेशो न तु यद्धर्मावच्छि-
न्नसाध्यनिष्ठव्याप्तिनिरूपकत्वस्येत्याशयात् । धूमवान् बह्नेरित्यादावयःपिण्डमहानसा-
न्यतरत्वावच्छिन्नसाध्यव्यापकं व्यजनवत्त्वादिकं सङ्ग्राह्यमेवेति ध्येयम् ॥ १३८ ॥

(१) सद्रुपाधयः—पा० २ ।

(२६०)

हेतोरेकाश्रये येषां

स्वसाध्यव्यभिचारिता ॥ १३९ ॥

व्यभिचारस्यानुमान-

मुपाधेस्तु प्रयोजनम् ।

स्वसाध्येति । स्वं च साध्यं च स्वसाध्ये तयोर्व्यभिचारितेत्यर्थः । उपाधेर्दूषकतावीजमाह व्यभिचारस्येति । उपाधिव्यभिचारेण हेतौ साध्यव्यभिचारानुमानमुपाधेः प्रयोजनमित्यर्थः । तथा हि यत्र शुद्धसाध्यव्यापक उपाधिस्तत्र शुद्धेनैवोपाधिव्यभिचारेण साध्यव्यभिचारानुमानम् यथा धूमवान् वक्तेरित्यादौ वक्त्रिधूमव्यभिचारो तद्व्यापकार्हेन्धनसंयोगव्यभिचारित्वादिति व्यापकव्यभिचारिणो व्याप्यव्यभिचारावश्यकत्वात् यत्र तु किञ्चिद्धर्मावच्छिन्नसाध्यस्य व्यापक उपाधिस्तत्र तद्धर्मवति उपाधिव्यभिचारेण साध्यव्यभिचारानुमानम् यथा स श्यामो मित्रातनयत्वादित्यादौ मित्रातनयत्वं श्यामत्वव्यभिचारि मित्रातनये प्राकपाकजत्वव्यभिचारित्वादिति बाधानुन्नीतपक्षेतरस्तु साध्यव्याप-

अत एव यद्धर्मावच्छिन्नत्वघटितनिरुक्तलक्षणस्य तात्पर्यविषयत्वादेव । एतदनुसारेण निरुक्तलक्षणानुसारेण । स्वस्य साध्यमिति षष्ठीतत्पुरुषभ्रमं व्यावर्तयितुमाह स्वं चेति । नव्यास्तु यदभावेन यद्वदन्यत्वेन वा साधनवति साध्याभाव उन्नीयते स उपाधिर्लघवात् । अत एव जलत्वतेजस्त्वयोस्तदुभयत्वेन रूपेण न कचिदप्युपाधित्वमित्याहुः । तद्धर्मवत्युपाधिव्यभिचारेण तद्धर्माधिकरणीभूतं यदुपाध्यभावाधिकरणं तद्वृत्तित्वेन वायुः प्रत्यक्षः प्रमेयत्वादित्यादौ तु प्रमेयत्वं प्रत्यक्षत्वव्यभिचारि वहिर्द्रव्ये उद्धूतरूपव्यभिचारित्वादित्यादि द्रष्टव्यम् । ननु पक्षेतरत्वे ऽतिव्याप्तिः । नच तस्य लक्ष्यत्वमेव एकाश्रये येषामित्यादिमूलेन प्रदर्शितस्य लक्ष्यतावच्छेदकस्य तत्राभावात् तत्र हेतौ पक्षेतरत्वव्यभिचारस्य पक्षमादायैव सम्भवात् साध्यव्यभिचारस्य तमादायासम्भवादत आह बाधानुन्नीतेति । स्वव्याघातकत्वादिति उपाधिमात्र-

(२६१)

कताग्राहकप्रमाणाभावात् स्वव्याघातकत्वाच्च नोपाधिः बाधोन्नीतस्तु
उपाधिर्भवत्येव यथा वर्णरनुष्णः कृतकत्वादित्यादौ प्रत्यक्षेण वज्रावु-
ष्णत्वग्रहे वज्रोत्तरत्वमुपाधिः । यत्र तदुपाधेः साध्यव्यापकता संदिह्यते स
सन्दिग्धोपाधिः पक्षेतरस्तु सन्दिग्धोपाधिरपि नोद्भावनीयः कथकस-
म्प्रदायानुरोधात् । केचित्तु सत्प्रतिपक्षोत्थापनमुपाधेः फलं तथा हि
अयोगोलकं धूमवदङ्गेरित्यादौ अयोगोलकं धूमाभाववद् आर्द्रैश्व-
नाभावादिति सत्प्रतिपक्षसम्भवात् । इत्थं च साधनव्यापकोपि कचिदु-
पाधिः यथा करका पृथिवी कठिनसंयोगवत्त्वादित्यादौ अनुष्णाशी-
तस्पर्शवत्त्वम् नचात्र स्वरूपासिद्धिरेव दूषणमिति वाच्यं सर्वत्रोपाधे-
र्दूषणान्तरसाङ्कर्यात् अत्र च साध्यव्यापकः पक्षावृत्तिरुपाधिरित्याहुः ॥

शब्दोपमानयोर्नैव

पृथक्प्रामाण्यमिष्यते ॥ १४० ॥

स्य दूषकत्वव्याघातकत्वादित्यर्थः । पक्षेतरत्वस्योपाधित्वे सर्वत्रानुमाने पक्षेतरत्व-
स्योपाधेः सम्भवादनुमानमात्रोच्छेदापत्त्या व्यभिचारानुमानाधीनस्योपाधेर्दूषकत्वस्या-
सम्भवादिति भावः । ननु तथापि यत्र साध्यव्यापकताग्राहकं प्रमाणमस्ति तत्र
पक्षेतरत्वे लक्षणातिव्याप्तिर्दुर्वारेत्यत आह । बाधोन्नीतस्त्विति । बाधेन पक्षे साध्या-
भाववत्तया उन्नीतः साध्यव्यापकत्वेन निश्चित इत्यर्थः । संदिग्धोपाधिरपीति ।
पक्षे साध्यसन्देहेन साध्यव्यापकतासन्देहस्य पक्षेतरत्वे सम्भवादिति भावः । न
च स्वव्याघातकत्वेनानुपाधिःत्वादेवानुद्भावनसम्भवे सम्प्रदायमात्रे तद्वेतुत्वकथनमस-
ङ्गतमिति वाच्यं यत्र साध्यव्यापकताग्राहकतर्कवितारस्तत्र व्यापकव्यभिचारिणो
व्याप्यव्यभिचारारण्यम्भावेन व्यभिचारानुमापकत्वरूपस्य दूषकत्वस्य व्याघातास-
म्भवात् । सत्प्रतिपक्षोन्नायकत्वेनोपाधेर्दूषकतावादिनां मतमाह । केचित्त्विति । इत्थं
चेति । सत्प्रतिपक्षोत्थापकतया दूषकत्वे चेत्यर्थः । अत्र च सत्प्रतिपक्षोत्थापकत्वपक्षे
च । पक्षावृत्तिरिति । पक्षावृत्तित्वे तु पक्षे तदभावेन साध्याभावासाधनादिति भावः ॥
गुरुमते लौकिकः शब्दोऽनुवादकः वैदिक एव प्रमाणं तन्मतनिराकरणायाह

(२६२)

अनुमानगतार्थत्वा- दिति वैशेषिकं मतम्(१) ।

शब्दोपमानयोरिति । वैशेषिकाणां मते प्रत्यक्षमनुमानं च प्रमाण-
म् शब्दोपमानयोस्तु अनुमानविधयेव प्रामाण्यम् । तथा हि दण्डेन
गामानयेत्यादिलौकिकपदानि यजेतेत्यादिवैदिकपदानि वा तात्पर्य-

वैदिकेति । अत्र स्वर्गकामो यजेतेत्यादिपदत्वेन पक्षता तेन विशेषतः संसर्गसिद्धि-
रिति द्रष्टव्यम् । तात्पर्यविषयेति । अत्र ब्राह्मणे विद्येत्यादौ यदाधिकरणत्वं संसर्गे
तात्पर्यं तदा विषयत्वादिसंसर्गेणार्थान्तरवारणाय तात्पर्यविषयत्वं संसर्गे विशेषणम् ।
तात्पर्यज्ञाने इतरपदार्थत्वेनेतरपदार्थस्य प्रवेशाद्दुष्टत्वादिना स्मृतस्य संसर्गो न सिद्ध्य-
दतः स्मारितेति । स्मारितत्वं च वृत्त्या बोध्यम् । तेन वस्तुपदात् समवायेनाकाश-
त्वादिनोपस्थापितेन रूपेण संसर्गसिद्धयभावेऽपि न क्षतिः । हेतौ चायमेति पुत्रो रा-
जः पुरुषोपसार्यताभित्यादौ राज्ञः पुरुष इत्यादिभागे राजपुरुषयोर्योग्यार्थयोः संसर्गे
तात्पर्याभावेन साध्याभावाद् व्यभिचार इत्याकाङ्क्षाविशेषणं तच्चेदं पदमनेन पदेन
सहामुकसंसर्गेणैतदर्थान्वितस्वार्थबोधं जनयत्विति पदतात्पर्यार्थकम् तेन नाकाङ्क्षा-

(१) एतेन शाब्दं व्याख्यातम् (अ० १ । आ० २ । सू० ३) इति वैशेषिकसूत्रम् । प्रमा-
णान्तराणि लौकिकेऽन्तर्भावयितुं प्रकरणान्तरमाश्रिते एतेनेति । शाब्दं शब्दकरणकं ज्ञानमिद-
मिति यन्नैयायिकादीनामभिमतं तदप्येतेन लौकिकत्वेन लिङ्गप्रभवत्वेनैव व्याख्यातमिति
शङ्करमिश्राः ।

अस्येदमिति बुद्ध्यपेक्षितत्वात् (अ० १ । आ० २ । सू० ५) इति वैशेषिकसूत्रम् । उपमा-
नादीनामपि पराभिमतानां अविनाभावबलप्रवृत्तिकानां लौकिकएवान्तर्भाव इति प्रतिपादयितुमाह
अस्येति । उपमानार्थपक्षिसम्भवाभावानामिति शेषः । अस्य व्यापकस्य इदं व्याप्यमित्याकारा
या बुद्धिः सा जनकत्वेनापेक्षिता येषां ते तदपेक्षितास्तस्य भावस्तदपेक्षितत्वं तस्मादित्यर्थ इति
शङ्करमिश्राः ।

अत्र प्रशस्तपादभाष्यम् ।

शब्दादीनामप्यनुमानेऽन्तर्भावः समानविधित्वाद् यथा प्रसिद्धसमयस्य लिङ्गदर्शनप्रसिद्धग-
नुस्मरणभ्यामतोन्द्रियेऽर्थे भवत्यनुमानं एवं शब्दादिभ्योपीति । श्रुतिस्मृतिलक्षणोप्याम्नायो
वक्तृप्रामाण्यापेक्षस्तद्वचनादात्मनायप्रामाण्यम् । लिङ्गाच्चानित्यं “बुद्धिपूर्वा वाक्यकृतिर्वेदे, बुद्धिपूर्वो
ददाति” इत्युक्तत्वात् । प्रसिद्धाभिनयस्य चेष्टया प्रतिपत्तिदर्शनाच्चद्रूप्यनुमानमेव । अपिनाप्रसि-
द्धावयवस्य गवा गवयप्रतिपादनादुपमानमाप्तवचनमेव ॥

(२६३)

विषयस्मारितपदार्थसंसर्गप्रमापूर्वकाणि आकाङ्क्षादिमत्पदकदम्बक-
त्वात् घटमानयेति पदकदम्बकवत् यद्वा एते पदार्था मिथः संसर्गवन्तः
योग्यतादिमत्पदोपस्थापितत्वात् तादृशपदार्थवद् दृष्टान्ते ऽपि दृष्टा-
न्तान्तरेण साध्यसिद्धिरिति । एवं गवयव्यक्तिप्रत्यक्षानन्तरं गवयपदं
गवयत्वप्रवृत्तिनिमित्तकं असति वृत्त्यन्तरे वृद्धैस्तत्र प्रयुज्यमानत्वात्
असति च वृत्त्यन्तरे वृद्धैर्यत्र यत्प्रयुज्यते तत्र तत्तत्प्रवृत्तिनिमित्तकं
यथा गोपदं गोत्वप्रवृत्तिनिमित्तकम् । यद्वा गवयपदं सप्रवृत्तिनिमि-
त्तकं माधुपदत्वादित्यनुमानेन पक्षधर्मतावलाङ्गवयत्वप्रवृत्तिनिमित्त-
कत्वं सिध्यति ॥

तन्मतं दूषयति तन्न सम्यगिति ॥

तन्न सम्यग्विनाव्याप्ति-

बोधं शाब्दादिवोधतः ॥ १४१ ॥

व्याप्तिज्ञानं विनापि शाब्दबोधस्यानुभवसिद्धत्वात् न हि सर्वत्र श-
ब्दश्रवणानन्तरं व्याप्तिज्ञाने प्रमाणमस्तीति । किं च सर्वत्र शाब्दस्थले

या इतरांशवैयर्थ्यप्रसङ्गः बह्विना सिञ्चतीत्यादिवाक्ये संसर्गप्रमापूर्वकत्वसाध्याभावेन
व्यभिचारवारणाय हेतौ योग्यतापदम् । नीलो घटो ब्रह्मं पट इत्यादि नीलः इत्या-
दिभागे नीलपटयोराकाङ्क्षायोग्यतासत्त्वेन हेतुसत्त्वाद्व्यभिचारवारणायासत्तिपदम् ।
कदम्बपदं चाकाङ्क्षादीनां परस्परप्रतियोगित्वलाभाय अन्यथा साध्यस्य परस्परार्थ-
घटितत्वेन व्यभिचारप्रसङ्गात् । नन्विष्टतावच्छेदकप्रकारकप्रवृत्तिविषयविशेष्यकज्ञा-
नस्य प्रवर्तकतया संसर्गज्ञानपूर्वकत्वानुमितेरतादृशतया कथं प्रवर्तकत्वम् । अनुमिते-
र्व्यापकताच्छेदकप्रकारकत्वनियमेन प्रमापूर्वकत्वत्वेन प्रमापूर्वकत्वसिद्धावपि पुरोव-
र्तिविशेष्यकरजतत्वादिप्रकारकज्ञानस्य तस्मादनुत्पत्तेस्तदर्थं शब्दप्रामाण्यस्वीकार-
इत्यत आह यद्वेति । मिथःसंसर्ग इति तात्पर्यविषयपरस्परसंसर्गवन्त इत्यर्थः ।
तेन नातात्पर्यविषयसंसर्गमादायार्थान्तरम् । ननु दृष्टान्ते साध्यसिध्यभावात् कथं
व्याप्तिग्रह इत्यत आह । दृष्टान्तेपीति ॥

ननु सर्वत्र शब्दश्रवणानन्तरमनुमितिरूपकार्यान्यथानुपपत्त्या व्याप्तिज्ञानं कल्पनी-

(२६४)

यदि व्याप्तिज्ञानं कल्प्यते तदा सर्वत्रानुमितिस्थले पदज्ञानं कल्पयित्वा
शब्दबोध एव किं न स्वीक्रियतामिति ध्येयम् ॥ १३९ ॥ १४० ॥ १४१ ॥

त्रैविध्यमनुमानस्य

केवलान्वयिभेदतः ।

द्वैविध्यं तु भवेद् व्याप्ते-

रन्वयव्यतिरेकतः ॥ १४२ ॥

अन्वयव्याप्तिरुक्तैव

यमित्यत आह किं चेति । पदज्ञानं कल्पयित्वेति । पदस्मरणं कल्पयित्वेत्यर्थः । बह्व्या-
दिशब्देनार्थस्येव बह्व्यादिरूपेणार्थेनापि बह्व्यादिपदस्मरणसम्भवाद् वाच्यत्वादिव-
द्वाचकत्वादिसम्बन्धस्यापि स्मारकत्वादिति भावः । इदमुपलक्षणम् आकाङ्क्षादिज्ञानं
कल्पयित्वेत्यपि बोद्धव्यम् । मणिकृतस्त्वेते पदार्थाः परस्परसंसर्गवन्तः योग्यतादिमत्प-
दोपस्थापितत्वादित्यनुमाने योग्यता न लिङ्गविशेषणम् लिङ्गस्य निश्चितस्यैव निश्चाय-
कतया योग्यतायाश्च संशयेपि शब्दबोधदर्शनादतः पृथगेव शब्दोपमानमिति वदन्ति ।
मिश्रास्त्वनुमानमुद्रया शब्दस्य बोधकत्वे घटमानयेति स्वरूपयोग्यम् घटः कर्मत्वमान-
यनं कृतिरिति स्वरूपयोग्यमिति न स्यात् अनुमानस्योभयत्रापि सम्भवात् नचाका-
ङ्क्षाघटितहेत्वभावान्नानुमितिस्तत्रेति वाच्यं आकाङ्क्षाभ्रमेणानुमितिसम्भवात् विष-
यावाधाच्च तस्याः प्रमात्वात् शब्दप्रामाण्ये च स्वभावान्न तादृशशब्दस्य बोधकत्व-
मित्याहुः । परे तु घटात् पृथगित्यादौ घटावधिकपृथक्प्रकारेण निरवच्छिन्नविशेष्य-
ताकः पृथक्काश्रयस्य शब्दबोधः सर्वानुभवासिद्धः स चास्माकं तादृशानुपूर्वीकपदज्ञान-
त्वेन तादृशशब्दबोधं प्रति हेतुत्वादुपपद्यते । वैशेषिकाणां तु पृथक्कं घटावधिकं घटप-
दसाकङ्क्षपृथक्पदस्मारितत्वादित्यनुमानेन न तन्निर्वाहः पक्षविधया पृथक्स्य भानेपि
तदाश्रयस्याभानात् नच पटं पक्षीकृत्य पटो घटावधिकपृथक्त्वानित्यनुमित्या तन्निर्वाह
इति वाच्यं पटादिनिष्ठविशेष्यतायास्तत्र पक्षतावच्छेदकीभूतपटत्वावच्छिन्नतया नि-
रवच्छिन्नविशेष्यताकतादृशशब्दबोधसमानाकारकत्वस्य तथाप्यनिर्वाहादित्याहुरिति
दिक् ॥ १३९ ॥ १४० ॥ १४१ ॥

(२६५)

व्यतिरेकादिहो(१)च्यते ।

त्रैविध्यमिति । अनुमानं हि त्रिविधं केवलान्वयिकेवलव्यतिरेक्य-
न्वयव्यतिरेकिभेदात् । तत्रासद्विपक्षः केवलान्वयी यथा घटो ऽभिधे-
यः प्रमेयत्वादित्यादौ तत्र हि सर्वस्यैवाभिधेयत्वाद्विपक्षासत्त्वम् ॥

असत्त्वपक्षः केवलव्यतिरेकी यथा पृथिवी इतरेभ्यो भिद्यते गन्धव-
त्त्वादित्यादौ तत्र हि जलादित्रयोदशभेदस्य पूर्वमनिश्चिततया निश्चि-
तसाध्यवतः सपक्षस्याभावात् ॥

सत्त्वपक्षविपक्षो ऽन्वयव्यतिरेकी यथा वज्रिमान् धूमादित्यादौ तत्र
सपक्षस्य महानसादेर्विपक्षस्य जलहृदादेस्व सत्त्वादिति ॥

तत्र हि व्यतिरेकिणि व्यतिरेकव्याप्तिज्ञानं कारणं तदर्थं व्यतिरेक-
व्याप्तिं निर्वक्ति साध्याभावेति ॥

साध्याभावव्यापकत्वं

हेत्वभावस्य यद्ववेत् ॥१४३॥

साध्याभावव्यापकीभूताभावप्रतियोगित्वमित्यर्थः । अत्रेदं बोध्यम् ।

तत्र तेषु मध्ये असद्विपक्ष इति अत्यन्ताभावाप्रतियोगिसाध्यक इत्यर्थः । यथा-
श्रुते सिद्धयसिद्धिव्याघाताद् अत्यन्ताभावाप्रतियोगित्वस्य च प्रमेयत्वादौ सत्त्वाल्लक्षण
समन्वयः नचैतन्न सम्भवति प्रमाविषयत्वरूपस्य तस्य नानात्वेनानुगमादिति वाच्यम्
प्रमात्वस्यैव परम्परासम्बन्धेनानुगतत्वात् । इत्थं च प्रमेयत्वादेर्व्यतिरेकित्वभ्रमेपि के-
वलान्वयित्वमेवेति मन्तव्यम् ॥

असत्त्वपक्ष इति । सिद्धयसिद्धिव्याघातादत्राप्यगृहीतहेतुसहचारं यद्व्यतिरे-
किसाध्यं तत्कत्वमर्थो बोध्यः । सत्त्वपक्षेति गृहीतान्वयव्यतिरेकिसाध्यकमित्यर्थः ॥

यत्सम्बन्धेन यदवाच्छिन्नं प्रतीति । यत्सम्बन्धावच्छिन्नयद्रूपावच्छिन्नव्याप्यता-
निरूपितव्यापकता गृह्यत इत्यर्थः । इतरव्याप्यतेति इतरस्य व्याप्यतेत्यर्थः । ता-

(१) व्यतिरेकादयो—पा० २ ।

(२६६)

यत्सम्बन्धेन यदवच्छिन्नं प्रति येन सम्बन्धेन येन रूपेण व्यापकता गृह्यते तत्सम्बन्धावच्छिन्नप्रतियोगिताकतद्वर्मावच्छिन्नाभाववत्ताज्ञानात् तत्सम्बन्धावच्छिन्नप्रतियोगिताकतद्वर्मावच्छिन्नाभावस्य सिद्धिरिति। इत्थं च यत्र विशेषणतासम्बन्धेनेतरत्वव्यापकत्वं गन्धात्यन्ताभावे गृह्यते तत्र गन्धाभावाभावेनेतरत्वात्यन्ताभावः सिध्यति। यत्र तु तादात्म्यसम्बन्धेनेतरव्यापकत्वं गन्धाभावस्य गृह्यते तत्र तादात्म्यसम्बन्धेनेतरस्याभावः सिध्यति स एवान्योन्याभावः एवं यत्र संयोगसम्बन्धेन धूमं प्रति संयोगसम्बन्धेन वक्त्रेव्यापकता गृह्यते तत्र संयोगसम्बन्धावच्छिन्नप्रतियोगिताकवक्त्रभावेन जलहृदे संयोगसम्बन्धावच्छिन्नप्रतियोगिताकधूमाभावः सिध्यति। अत्र च व्यतिरेकव्याप्तिग्रहे व्य-

दात्म्येनेतरव्यापकतेति पाठे तादात्म्यसम्बन्धावच्छिन्ना या इतरनिष्ठव्याप्यता तन्निरूपितव्यापकतेत्यर्थः। तादात्म्यसम्बन्धेनेति। तादात्म्यसम्बन्धावच्छिन्नप्रतियोगिकाभावः सिद्ध्यतीत्यर्थः। येन सम्बन्धेन व्याप्यता गृह्यते इत्यनुक्तौ तु तादात्म्येनेतरस्य व्यापकता यत्र गृहीता तत्रेतरात्यन्ताभावस्य सिद्धिः स्यादिति भावः। संयोगसम्बन्धावच्छिन्नप्रतियोगिताकवक्त्रभावेनेति सावधारणम्। तेन सम्बन्धान्तरावच्छिन्नप्रतियोगिताकेन न तत्सिद्धिरित्यर्थः। अनेन च येन सम्बन्धेन व्यापकता गृह्यते इत्यस्य फलं सूचितम्। प्रदर्शितरीत्यैव येन रूपेण यदवच्छिन्नेत्यनयोरपि प्रयोजनमूह्यम्। ननु साध्यसाधनसहचारज्ञानाभावात् कथं व्यतिरेकव्याप्तिज्ञानमित्यत आह अत्र चेति। तथा च व्यतिरेकसहचारेणैव व्यतिरेकव्याप्तिप्रहान्त्वान्वयसहचारप्रहापेक्षेति भावः। ननु साध्यप्रसिद्धिं विना तदभावाज्ञाने व्यतिरेकव्याप्तेर्दुर्ग्रहत्वं स्यात्। साध्यसिद्धौ च सिद्धसाधनमिति चेन्न। साध्यस्य घटादावेव प्रत्यक्षसिद्धत्वात् पृथिवीतरभिन्नेत्युद्देश्यप्रतीतेरसिद्धत्वाच्च सिद्धसाधनम् पक्षतावच्छेदकनानात्वएवांशतः सिद्धसाधनस्य दोषत्वात्। अत एवानित्ये वाङ्मनसे इत्यत्र वागितिबुद्धेरुद्देश्याया अनित्यत्वस्य सिद्धत्वे नांशतः सिद्धसाधनमिति। ननु तथापि घटः कथं पक्षः साध्यस्य निश्चयेन तत्संदेहासिषाधयिषयोरभावादिति चेन्न यतः सर्वा पृथिवीतरभिन्ना न वेति संशयस्य तत्प्रकारकसिषाधयिषयाश्च घटविषयत्वादुद्वेन विंशषदर्शने सिद्धौ वा तेन रूपेण संशयसिषाधयिषे न भवतः पृथिवीत्वेन तु भवत एवेति। ननु पृथिवीतरभिन्ना

(२६७)

तिरेकसहचारज्ञानं कारणम् । केचित्तु व्यतिरेकसहचारेणान्वयव्या-
प्तिरेव गृह्यते न तु व्यतिरेकव्याप्तिज्ञानमपि कारणम् यत्र व्यतिरेक-
सहचाराद्याप्तिग्रहस्तत्र व्यतिरेकीत्युच्यते साध्यप्रसिद्धिस्तु घटादा-
वेव जायतां पश्चात् पृथिवीत्वावच्छेदेन साध्यतइति वदन्ति ॥१४२॥१४३॥

अर्थापत्तिस्तु नैवेह

प्रमाणान्तरमिष्यते ।

व्यतिरेकव्याप्तिबुद्ध्या

चरितार्था हि सा यतः ॥१४४॥

पृथिवीत्वात् घटवदित्यन्वयिनैवेतरभेदसिद्धौ व्यतिरेकवैयर्थ्यमिति चेन्न अन्वयव्या-
प्तेरग्रहे व्यतिरेकव्याप्तिस्फूर्तिदशायां व्यतिरेक्यनुमितिजननसंभवेन व्यतिरेक्यनुमान-
प्रवृत्तेर्निष्प्रत्यूहत्वात् । आचार्यमतमाह केचित्त्विति । व्यतिरेकसहचारेण अन्वयस-
हचारनिरपेक्षव्यतिरेकसहचारेण । अन्वयव्याप्तिरेवेत्येवकारेण व्यतिरेकव्याप्तेर्व्युदासः ।
नन्वेवं व्यतिरेकव्याप्तिज्ञानरूपकारणाभावात् कथं व्यतिरेक्यनुमितिरत आह न
त्विति । व्यतिरेकव्याप्तिज्ञानमित्यस्यानुमिताविद्यादिः । नन्वन्वयव्याप्तिज्ञानस्यैव हेतुत्वे
कथं व्यतिरेकीति व्यवहार इत्यत आह यत्रेति । ननु पृथिवीतरेभ्यो भिद्यते पृथिवी-
त्वादित्यादौ साध्यस्येतरभेदादेरप्रसिद्धत्वात् कथं व्यतिरेकसहचारग्रह इत्यत आह
साध्यप्रसिद्धिस्त्विति । ननु घटादौ साध्ये निर्णीते कथं तत्रेतरभेदानुमितिरत आह
पश्चादिति । अवच्छेदकावच्छेदेनानुमिती सामानाधिकरण्येन साध्यसिद्धेरप्रतिबन्ध-
कत्वादिति भावः । अत्र चान्वयव्याप्तिघटकतावत्पदार्थज्ञानादेवान्वयव्याप्तिज्ञानोत्प-
त्तौ व्यतिरेकसहचारज्ञानस्य तद्वेतुत्वे मानाभावः नच व्यतिरेकसहचारेणेत्यत्र प्र-
योजकत्वं तृतीयार्थः तच्च नानुपपन्नम् अन्वयव्याप्तिज्ञानप्रतिबन्धकव्यभिचारशङ्कानि-
रासद्वारा व्यतिरेकसहचारज्ञानस्य तत्र प्रयोजकत्वादिति वाच्यं व्यतिरेकसहचार-
ग्रहेष्वधिकरणान्तरे व्यभिचारशङ्कान्तादवस्थ्यात् तदधिकरणीयव्यभिचारशङ्कानि-
रासद्वारा तत्र तस्योपयोगित्वमित्ययि न तदधिकरणे साधनाभावग्रहमात्रेणैव तदधि-
करणीयव्यभिचारशङ्कानिवृत्तेरित्यस्वरसो वदन्तीत्यनेन सूचितः ॥ १४२ ॥ १४३ ॥

(२६८)

अर्थापत्तिरिति । अर्थापत्तिः प्रमाणान्तरमिति केचन मन्यन्ते तथा हि यत्र देवदत्तस्य शतवर्षजीवित्वं ज्योतिःशास्त्रादवगतं जीविनो गृह्णासत्त्वं च प्रत्यक्षादवगतं तत्र शतवर्षजीविनो गृह्णासत्त्वं वह्निःसत्त्वं विनाऽनुपपन्नमिति वह्निःसत्त्वं कल्पयतइति तदप्यनुमानेन गतार्थत्वा-
न्नेष्यते तथा हि यत्र जीवित्वस्य वह्निःसत्त्वगृहसत्त्वान्यतरव्याप्यत्वं गृ-
हीतं तत्रान्यतरसिद्धौ जायमानायां गृहसत्त्ववाधाद्वह्निःसत्त्वमनुमितौ
भासते । एवं पीनो देवदत्तो दिवा न भुङ्क्ते इत्यादौ पीनत्वस्य भो-
जनव्याप्यत्वावगमाद् भोजनसिद्धौ दिवाभोजनबाधे रात्रिभोजनं सि-
ध्यतीति । अभावप्रत्यक्षस्यानुभक्तत्वादनुपलम्भोपि न प्रमाणान्तरम्
किं चानुपलम्भस्याज्ञातस्य हेतुत्वे ज्ञानाकरणत्वात् प्रत्यक्षम् ज्ञातस्य
हेतुत्वे तु तत्राप्यनुपलम्भान्तरापेक्षेत्यनवस्था । एवं चेष्टापि न प्रमाणा-
न्तरं तस्याः सङ्केतग्राहकशब्दसारकत्वेन लिप्यादिसमशीलत्वाच्-
द्भ्रष्टान्तर्भावात् यत्र च व्याप्त्यादिग्रहस्तत्रानुमितिरेवेति ॥ १४४ ॥

सुखं निरूपयति सुखं त्विति ॥

सुखं तु जगतामेव
काम्यं धर्मेण जायते ।

काम्यमभिलाषविषयः । धर्मेणेति धर्मत्वेन सुखत्वेन कार्यकारण-

केचन मीमांसकाः । तदपि अर्थापत्तेः प्रमाणान्तरत्वमपि । दिवा न भुङ्क्ते इत्या-
दावित्यादिना मयूरः पर्वतेतरस्मिन् न नृत्यति नृत्यति चेत्यस्य संग्रहः । नन्वेतद्वाक्या-
न्मयूरः पर्वते नृत्यतीति ज्ञानमुत्पद्यते न त्वेतद्व्यतिरेकिणः सम्भवति पर्वतनृत्यस्य
साध्यस्याप्रसिद्धौ व्यतिरेकव्याप्त्यनिरूपणादिति कथं नार्थापत्तिः प्रमाणान्तरमिति
चेन्न मयूरनृत्यं पर्वताधिकरणकं पर्वतेतरानधिकरणत्वे सति साधिकरणत्वात् पर्वत-
त्ववदित्यन्वयव्यतिरेकिणैव पर्वताधिकरणकमयूरनृत्यज्ञानसम्भवात् ॥ १४४ ॥

धर्मत्वेनेति । इदं च प्राचां मतेनोक्तम् । नवीनमते तु नित्यं विज्ञानमानन्दं ब्र-
ह्मेति श्रुत्या भगवति नित्यसुखसिद्धौ धर्मस्य कार्यतावच्छेदकं अन्यसुखत्वं सुख-

(२६८)

भाव इत्यर्थः ॥

दुःखं निरूपयति । अधर्मेति ॥

अधर्मजन्यं दुःखं स्यात्

प्रतिकूलं सचेतसाम् ॥ १४५ ॥

अधर्मत्वेन दुःखत्वेन कार्यकारणभाव इत्यर्थः । प्रतिकूलमिति ।

दुःखत्वज्ञानादेव सर्वेषां स्वाभाविकद्वेषविषय इत्यर्थः ॥ १४५ ॥

इच्छां निरूपयति । निर्दुःखत्वइति ॥

निर्दुःखत्वे सुखे चेच्छा

तज्ज्ञानादेव जायते ।

इच्छा तु तदुपाये स्या-

दिष्टोपायत्वधीर्यदि ॥ १४६ ॥

इच्छा द्विविधा फलविषयिणी उपायविषयिणी च फलं तु सुखं दुः-
खाभावश्च । तत्र फलेच्छां प्रति फलज्ञानं कारणम् । अत एव पुरुषार्थः
सम्भवति यद् ज्ञातं सत्त्ववृत्तितयेष्यते स पुरुषार्थ इति तत्तत्तत्तत्तत् इ-
तरेच्छानधीनेच्छाविषयत्वं फलितो ऽर्थः । उपायेच्छां प्रतीष्टसाधनता-
ज्ञानं कारणम् ॥ १४६ ॥

चिकीर्षाकृतिसाध्यत्व-

त्वावान्तरजातिर्वेति बोद्धव्यम् ॥ १४७ ॥

तत्र तयोर्मध्ये । अत एव फलज्ञानस्य फलेच्छां प्रति हेतुत्वादेव । पुरुषार्थः सम्भ-
वतीति सुखं दुःखाभावश्च पुरुषार्थः सम्भवतीत्यर्थः । ननु यद्ज्ञातमित्यादेः स्व-
विषयकज्ञानजन्येच्छाविषयत्वमर्थः । तथा चोपाये ऽतिव्याप्तिस्तस्यापि स्वविषयकै-
ष्टसाधनताज्ञानजन्येच्छाविषयत्वादत आह । इतरेच्छेति ॥ १४६ ॥

(२७०)

प्रकारेच्छातु या भवेत् ।

तद्धेतुः कृतिसाध्येष्ट-

साधनत्वमतिर्भवेत् ॥ १४७ ॥

चिकीर्षेति । कृतिसाध्यत्वप्रकारिका कृतिसाध्यविषयिणीच्छा चिकीर्षा पाकं कृत्या साधयामोति तदनुभवात् । चिकीर्षा प्रति कृतिसाध्यताज्ञानमिष्टसाधनताज्ञानं च कारणम् । तद्धेतुरिति । अत एव वृष्ट्यादौ कृतिसाध्यताज्ञानाभावान्न चिकीर्षा ॥ १४७ ॥

बलवद्द्विष्टहेतुत्व-

कृतिसाध्यताज्ञानमिति । ननु कृतिसाध्यताज्ञानस्य स्वातन्त्र्येण चिकीर्षां प्रति हेतुत्वे मानाभावः तद्धर्मावच्छिन्नविशेष्यकेष्टसाधनताज्ञानस्य तद्धर्मप्रकारकेच्छां प्रति हेतुतायाः कृत्वात् कृतिसाध्यपाकत्वावच्छिन्नविशेष्यकेष्टसाधनताज्ञानादेव चिकीर्षायाः सम्भवादिति चेन्न यत्र कृतिसाध्यपाकत्वेनेष्टसाधनत्वं न गृहीतमपि तु शुद्धपाकत्वेन कृतिसाध्यत्वं शुद्धपाकत्वेन चेष्टसाधनत्वं गृहीतं तत्रापि पाकगोचरप्रवृत्तेरानुभविक्तया तदनुरोधेन चिकीर्षाया अप्यावश्यकत्वेन तन्निर्वाहाय कृतिसाध्यताज्ञानस्य स्वातन्त्र्येण हेतुताया आवश्यकत्वात् । अथ कृतिसाध्यताज्ञानस्य प्रतिबन्धकत्वादेव वृष्ट्यादौ चिकीर्षानुत्पादात् कृतिसाध्यताज्ञानस्य चिकीर्षां प्रति हेतुत्वे मानाभाव इति चेन्न कृतिसाध्यत्वाभावतद्व्याप्यतदवच्छेदकधर्मज्ञानानां प्रतिबन्धकत्वकल्पनापेक्षया कृतिसाध्यताज्ञानस्य हेतुत्वे लाघवात् । इष्टसाधनताज्ञानमिति । अन्यथा निष्फलत्वज्ञानेपि चैत्यवन्दनादौ (१) चिकीर्षापत्तिरिति भावः । अत्रेदं बोद्धव्यम् पाकविशेष्यकेष्टसाधनताज्ञानस्य कार्यतावच्छेदकं च पाकादिगोचरचिकीर्षात्वं कृतिसाध्यत्वप्रकारकत्वनिवेशे प्रयोजनविरहात् पाको जायतामितिच्छाया असङ्ग्रहापत्तेश्च किं तु पाकत्वावच्छिन्नमुख्यविशेष्यकेच्छात्वं पाकसाध्यं सुखं जायतामितिच्छायां व्यभिचार वारणाय मुख्येति । इष्टसाधनतेत्यत्रेच्छास्वरूपसतीविशेषणम् तेनेच्छाज्ञानशून्यकालेपि चिकीर्षानिर्वाहः । अत एव कृतिसाध्यताज्ञानस्य हेतुत्वादेव ॥ १४७ ॥

(१) चैत्यं चित्तसूचको वा ग्रामान्तरसूचकः स्तम्भविशेषः ।

(२७१)

मतिः स्यात् प्रतिबन्धिका ।

बलवद्विष्टेति । बलवद्विष्टसाधनताज्ञानं प्रतिबन्धकमतो मधुविष-
सम्पृक्तान्नभोजने न चिकीर्षा बलवद्वेषः प्रतिबन्धक इत्यन्ये ॥

तदहेतुत्वबुद्धेस्तु

हेतुत्वं कस्यचिन्मते ॥ १४८ ॥

बलवद्विष्टेति । द्विष्टं द्वेषविषयीभूतम् । द्वेषश्च दुःखे तादृश्येण ज्ञानात् । सर्पादौ
तत्साधनताज्ञानात् । द्वेषे बलवत्त्वं जातिविशेषः । प्रतिबन्धकमिति । ननु बलवद्वेष-
विषयसाधनत्वज्ञानस्य प्रतिबन्धकत्वे चैत्रस्यागम्यागमनजन्यनरके यदा बलवान् द्वेष-
स्तदा मैत्रस्य तादृशद्वेषशून्यस्यागम्यागमने तादृशनरकसाधनत्वज्ञानवत् इच्छाप्रवृ-
त्त्येरनुपपत्तिः । एवं चैत्रस्यैव कालान्तरे तादृशद्वेषसत्त्वेऽपि तत्तत्कालीनतत्पुरुषीयेच्छां
प्रति प्रवृत्तिं प्रति च तत्कालीनतत्पुरुषीयबलवद्विष्टजनकत्वज्ञानस्य प्रतिबन्धकत्वं
कल्प्यते यत्पुरुषस्य यदा न कापि द्वेषस्तत्कालतत्पुरुषान्तर्भावेन तादृशज्ञानप्रतिब-
न्धकत्वस्याकल्पनान्न तत्र तादृशप्रतिबन्धकाप्रसिद्ध्या तदभावरूपकारणस्याभावात्प्र-
वृत्त्यनुपपत्तिरिति वाच्यं यत्पुरुषस्य यदागम्यागमनजन्यनरके बलवद्वेषस्तदा तत्पु-
रुषस्य तत्रेच्छानुत्पादादगम्यागमनगोचरतत्पुरुषीयतत्कालीनेच्छाया अप्रसिद्ध्या त-
त्पुरुषतत्कालान्तर्भावेण तादृशकार्यकारणभावस्याभावेन तत्र तत्पुरुषीयागम्यागमन-
गोचरेच्छानुत्पादप्रयोजकस्य दुर्भिक्षापत्तेरिति चेन्न तद्वर्षप्रकारकद्वेषविशिष्टस्य तद्व-
र्षाविच्छिन्नजनकत्वज्ञानस्य तत्र प्रतिबन्धकत्वकल्पनेनोक्तापस्यभावात् तद्वर्षप्रकारकद्वे-
षानुत्तरतादृशेच्छायां तादृशद्वेषाभावस्तादृशद्वेषोत्तरतद्वर्षोचरेच्छायां तद्वर्षाविच्छिन्नज-
नकत्वज्ञानाभावः कारणम् । बलवद्वेष इति । पाकादिगोचरेच्छायां बलवद्वेषविषय-
साधनत्वज्ञानजन्यः पाकगोचरो द्वेषः प्रतिबन्धकः पूर्वोक्तप्रतिबन्धकद्वयकल्पनापेक्ष-
या लाघवादिति भावः । यत्र चोत्कटसुखोत्कटदुःखजनकत्वमेकस्मिन् कर्मणि गृहीतं
तत्र सत्प्रतिपक्षस्थलइवेच्छाद्वेषयोरनुत्पत्तेस्तन्मते तत्र कार्यकाले द्वेषाभावस्य सत्त्वे
नेच्छोत्पादापत्तिः नच यत्र बलवद्विष्टसाधनत्वज्ञानेन तृतीयक्षणे द्वेषो जनितस्तदु-
त्तरक्षणे इच्छोत्पादापत्तिस्तवापीति वाच्यं तत्रेच्छोत्पादस्येष्टत्वात् । क्षणविलम्बस्य
शपथनिर्णयत्वादित्यन्ये इत्यनेनारवरतः सूचितः ॥

(२७२)

तदहेतुत्वेति । बलवदनिष्टाजनकत्वज्ञानं कारणमित्यर्थः ॥ १४८ ॥

द्विष्टसाधनताबुद्धि-

र्भवेद् द्वेषस्य कारणम् ।

द्वेषं निरूपयति द्विष्टेति । दुःखोपायविषयकं द्वेषं प्रति बलवद्विष्ट-
साधनताज्ञानं कारणमित्यर्थः । बलवद्विष्टसाधनताज्ञानं प्रतिबन्धकं
तेन नान्तरीयकदुःखजनके पाकादौ न द्वेषः ॥

प्रवृत्तिश्च निवृत्तिश्च

तथा जीवनकारणम् ॥ १४९ ॥

बलवदनिष्टाजनकत्वज्ञानमिति । अत्रापि तद्वर्त्मप्रकारकद्वेषोत्तरेच्छायां तद्वर्माव-
च्छिन्नाजनकत्वज्ञानं कारणम् तादृशद्वेषानुत्तरेच्छायां तु तद्वर्त्मप्रकारकद्वेषाभावः
कारणमिति निष्कर्षो बोध्यः । मूले कस्यचिन्मते इत्यनेनास्वरसः सूचितः ॥

नच बलवदनिष्ठाननुबन्धित्वज्ञानस्य हेतुतावच्छेदकत्वं बलवदनिष्टजनकत्वप्र-
कारतानिरूपिताभावविशेष्यताशालित्वादेस्तादृशानिरूप्यनिरूपकभावघाटितत्वेन गौर-
वात्तदघाटितबलवदनिष्टसाधनत्वज्ञानाभावत्वेनैव हेतुत्वं युक्तम् नचप्रामाण्यज्ञानाना-
स्कन्दितबलवदनिष्ठाननुबन्धित्वज्ञानत्वापेक्षया ऽप्रामाण्यनिश्चयानास्कन्दिततदनुब-
न्धित्वज्ञानत्वस्य प्रतिबन्धकतावच्छेदकत्वे गौरवमिति वाच्यं युद्धादौ बलवदनिष्टसा-
धनत्वसन्देहेपीच्छाप्रवृत्त्योत्पत्त्याद् बलवदनिष्ठानुबन्धित्वनिश्चयस्यैवेच्छाप्रतिबन्धकता-
यास्तदननुबन्धित्वसंशयस्यापि च कारणतायाश्च वाच्यतया च विपरीतगौरवादिति ।
नच बलवदनिष्ठाननुबन्धित्वज्ञानस्याप्रवर्त्तकत्वे तद्विषयस्य विध्यर्थत्वाभावान्न कलञ्जं
भक्षयेदित्यादिवाक्यानामप्रामाण्यापत्तिरिति वाच्यं तज्ज्ञानस्य प्रवृत्तिजनकत्वाभावेपि
प्रवृत्तिप्रतिबन्धकबलवदनिष्टसाधनत्वज्ञानविघटकत्वेन प्रवृत्तिप्रयोजकत्वात् प्रवृत्ति-
प्रयोजकज्ञानविषयस्य विध्यर्थत्वानपायात् । अत्र यद्यपि यत्र प्रथमक्षणे द्वेषः द्विती-
यक्षणे फलेच्छा तृतीयक्षणे फलसाधनताज्ञानं तत्र तृतीयक्षणे द्वेषनाशाद् भवेत्यव-
चतुर्थक्षणे उपायेच्छा यत्र फलेच्छादिक्रमेणेषामुत्पत्तिस्तत्र फलेच्छारूपकारणाभा-
वादेव नोपायेच्छा एवमन्यत्रापि आत्मविशेषगुणानां यौगपद्यानङ्गीकारादिति बल-

(२७३)

एवं प्रयत्नवैविध्यं तान्त्रिकैः परिकीर्तितम् ।

प्रयत्नं निरूपयति प्रवृत्तिरिति । प्रवृत्तिनिवृत्तिजीवनयोनियत्नमे-
दात् प्रयत्नचिविध इत्यर्थः ॥

चिकीर्षा कृतिसाध्येष्ट-
साधनत्वमतिस्तथा ॥ १५० ॥
उपादानस्य चाध्यक्षं
प्रवृत्तौ जनकं भवेत् ।

चिकीर्षेति । मधुविषसम्पृक्तान्नभोजनादौ बलवदनिष्ठानुबन्धित्वेन
चिकीर्षाभावान्न प्रवृत्तिरिति भावः । कृतिसाध्यताज्ञानादिवद्वलवद-
निष्ठानुबन्धित्वज्ञानमपि स्वतन्त्रान्वयव्यतिरेकाभ्यां प्रवृत्तौ कारण-

वदनिष्ठानुबन्धित्वज्ञानस्य द्वेषस्य वा प्रतिबन्धकत्वं न युक्तम् । न युक्तं च बलवद-
निष्ठानुबन्धित्वज्ञानस्य हेतुत्वं तथापि द्वित्रिक्षणान्तरितेपि द्वेषे इच्छाप्रवृत्त्योरनुदय-
स्यानुभविक्तया ज्ञानयोरेव न योगपक्षमिष्यभ्युपगमाद्वा पूर्वोक्तप्रतिबन्धकत्वस्य हेतु-
त्वस्य चावश्यकत्वमिति ध्येयम् ॥ १४८ ॥

तेन द्वेषे बलवत्त्वविशेषणेन । प्रवृत्तिरित्यादि । प्रवृत्तित्वं च रागजन्यतावच्छेद-
कतया सिद्धो जातिविशेषः । निवृत्तित्वं च द्वेषजन्यतावच्छेदकतया सिद्धो जा-
तिविशेषः । जीवनयोनियत्नत्वं च साहजिकप्राणसञ्चारविषयकयत्नत्वम् ॥

ननु बलवदनिष्ठानुबन्धित्वज्ञानाभावस्य प्रवृत्त्यहेतुत्वे मधुविषसम्पृक्तान्नभोजने प्र-
वृत्त्यापत्तिरत आह । भविति । चिकीर्षाभावादिति । चिकीर्षा प्रति बलवदनि-
ष्ठानुबन्धित्वज्ञानाभावस्य हेतुत्वादिति भावः । कृतिसाध्यताज्ञानादिवदिति अन्यथा
कृतिसाध्यताज्ञानादेरपि चिकीर्षायामेव हेतुत्वं स्यान्न तु प्रवृत्तौ व्यापारेण व्यापा-
रिणो नान्यथासिद्धत्वमिति तु प्रकृतेऽपि समानामिति भावः । प्राभाकरमतमाह का-

(२७४)

मित्यपि वदन्ति । कार्यताज्ञानं प्रवर्तकमिति गुरवः । तथा हि ज्ञानस्य प्रवृत्तौ जननीयायां चिकीर्षातिरिक्तं नापेक्षितमस्ति सा च कृति-साध्यताज्ञानसाध्या इच्छायाः स्वप्रकारप्रकारकधीसाध्यत्वनियमात् चिकीर्षा हि कृतिसाध्यत्वप्रकारिकेच्छा तत्र कृतिसाध्यत्वं प्रकारस्त-त्प्रकारकं ज्ञानं चिकीर्षायां तद्वारा च प्रवृत्तौ हेतुः न त्विष्टसाधनता-ज्ञानं तत्र हेतुः कृत्यसाध्येपि चन्द्रमण्डलानयनादौ प्रवृत्त्यापत्तेः । ननु कृत्यसाध्यताज्ञानं प्रतिबन्धकमिति चेन्न तदभावापेक्षया कृतिसाध्य-त्वज्ञानस्य लघुत्वात् न च द्वयोरेव हेतुत्वं गौरवात् । ननु त्वन्मतेपि म-धुविषसम्पृक्तान्नभोजने चैत्यवन्दने च प्रवृत्त्यापत्तिः कार्यताज्ञानस्य सत्त्वादिति चेन्न स्वविशेषणवत्ताप्रतिसन्धानजन्यकार्यताज्ञानस्य प्रव-

र्यताज्ञानमिति । सा च चिकीर्षा च । तद्द्वारा कृतिसाध्यत्वप्रकारकेच्छाद्वारा । द्वयो-रेवेति । एवकारो ऽप्यर्थः । स्वविशेषणेति । स्वं प्रवर्तमानः पुरुषस्तद्विशेषणं काम्ये कामना नित्ये कालशौचादि तद्वत्ता पक्षे तत्सम्बन्धः तस्य प्रतिसन्धानं ज्ञानमित्य-र्थः । तस्य कार्यताज्ञानहेतुतालिङ्गज्ञानविधया तथा हि पाको मत्कृतिसाध्यः मत्कृ-तिं विना ऽसत्त्वे सति मदिष्टसाधनत्वादित्यनुमानम् । अत्र मदिष्टसाधनत्वमात्रोपादा-ने वृष्ट्यादौ व्यभिचार इति सत्यन्तम् । मदिष्टसाधने परकृतपाकादौ व्यभिचारवार-णाय मत्कृतिं विनेत्यत्र मत्पदम् । श्रमे व्यभिचारवारणाय मदिष्टसाधनत्वादिति । मदीयश्रमस्य मच्छत्रोरिष्टसाधनत्वात्तदोषतादवस्थ्यमतस्तत्रापि मदिति । न च स्वे-च्छाधीनकृतिसाध्यताज्ञानमेव प्रवर्तकमन्यथा नान्तरीयकश्रमे प्रवृत्त्यापत्तेस्तच्चोक्तानु-मानान्न सिद्धमिति वाच्यं स्वेच्छाधीनकृतिसाध्यत्वस्यैव साध्यत्वात् । एवं च हेतावपि मत्कृतिं विनेत्यत्र स्वेच्छाधीनत्वं मत्कृतिविशेषणं देयम् अन्यथा ऽन्येच्छाधीनमत्कृ-तिसाध्ये मदिष्टसाधने नान्तरीयकजलसंयोदौ व्यभिचारापत्तेः । एवं सति स्वेच्छा-धीनमत्कृतिघटितहेत्वभावादेव श्रमे व्यभिचारवारणसम्भवाद् विशेष्यदलप्रयोजनं य-द्यपि न सम्भवति तथापि नीलधूमादिवद्धेत्वन्तरत्वाददोषः । एवमहमिदानींतनकृ-तिसाध्यसन्ध्यावन्दनः द्विजातिवै सति विहितसन्ध्याकालीनशौचादिमच्चादित्यनुमा-नं यो द्विजातिवै सति विहितसन्ध्याकालीनशौचादिमान् स तत्कालीनकृतिसाध्यस-न्ध्यावन्दन इति सामान्यतो व्याप्तिरिति । नचैवंरीत्येष्टसाधनत्वहेतुकानुमानसम्भवेपि

(२७५)

तर्कत्वात् । काम्ये हि पाकयागादौ कामनास्वविशेषणं ततश्च बलव-
दनिष्ठाननुबन्धिकास्यसाधनताज्ञानेन कार्यताज्ञानं ततश्च प्रवृत्तिः
तप्तश्च भोजने न प्रवर्तते तदानीं कामनायाः पुरुषविशेषणत्वाभावात् ।
नित्ये च शौचादिकं पुरुषविशेषणं तेन शौचादिज्ञानाधीनकृतिसा-

पक्षे स्वविशेषणवत्ताप्रतिसन्धानजन्यकार्यताज्ञानं न सम्भवति इष्टसाधनत्वस्य याग-
निष्ठत्वेन पुरुषविशेषणत्वाभावात् इच्छायाश्च पुरुषविशेषणत्वेऽपि तस्या लिङ्गत्वासम्भ-
वात् लिङ्गघटकत्वेऽपि पक्षे तद्वत्ताज्ञानानिर्वाहकत्वादिति वाच्यं काम्यसाधनताज्ञान-
स्यापि पक्षे यागादौ स्वविषयसाधनत्वरूपकामनासम्बन्धज्ञानात्मकत्वात् । वस्तुतस्तद्व-
त्ताज्ञानं तत्सम्बन्धज्ञानं तज्ज्ञानमेव वा न तु पक्षोऽपि तत्रान्तर्भूत इति काम्यसाधनता-
ज्ञानस्यापि कामनासम्बन्धज्ञानात्मकतया कामनाज्ञानात्मकतया वानुपपत्त्यभावात् ।
ननु स्वविशेषणवत्ताप्रतिसन्धानजन्यकार्यताज्ञानस्य प्रवर्तकत्वइष्टसाधनताज्ञानशून्य-
कालेऽपि पाके स्वविशेषणकृत्वादिघटितहेत्वन्तराद्यत्र कार्यतानुमितिर्यथा पाकः स्वे-
च्छाधीनमत्कृतिसाध्यः श्रमादिभिन्नत्वे सति मत्कृतिव्यतिरेकप्रयुक्तव्यतिरेकप्रतियो-
गित्वात् यद्वा स्वेच्छाधीनमत्कृतिं विना ऽसत्त्वादिति तत्रापि प्रवृत्त्यापत्तिरत आह का-
म्ये हीति । कामना यागपाकादिगोचरकामना । क्वचित्तथैव पाठः । तथा च स्वविशे-
षणेत्यत्र विशिष्य तादृशकामनारूपमेव स्वविशेषणं वाच्यं एवं विशेषवत्त्वमपि स्वविष-
यसाधनत्वरूपं वाच्यं तेन न स्वेच्छाधीनेत्यादिद्वितीयहेतुज्ञानजन्यकार्यतानुमितिस्यले
प्रवृत्त्यापत्तिरिति भावः । ननु काम्यसाधनताज्ञानजन्यकार्यताज्ञानस्य प्रवर्तकत्वे मधु-
विषसम्पृक्तान्नभोजने प्रवृत्त्यापत्तिरित्यत आह ततश्च बलवदनिष्टेति । तथा च स्वविशे-
षणवत्ताप्रतिसन्धाने बलवदनिष्ठाननुबन्धित्वविषयकत्वं विशेषणं देयमिति भावः । ननु
तृप्तस्यापि भोजने प्रवृत्त्यापत्तिस्तस्याप्यतीतभोजनकामनाघटितलिङ्गजन्यकार्यता-
ज्ञानसत्त्वादत आह । तृप्तश्चेति । तदानीमिति । कामनायास्तदानीं पुरुषविशेषण-
त्वाभावादित्यर्थः । तथा च स्वविशेषणेत्यत्र तदानींतनत्वं विशेषणं देयमिति
भावः । ननु स्वेच्छाधीनमत्कृतिव्यतिरेकप्रयुक्तव्यतिरेकप्रतियोगित्वादिलिङ्गज्ञान-
जन्यकार्यताज्ञानात् सन्ध्यावन्दने प्रवृत्त्यापत्तिः कृतेरपि स्वविशेषणत्वादत आह ।
नित्ये शौचादिकमिति । आदिना विहिततत्कर्मकालस्य परिग्रहः न च कालस्य कथं
पुरुषविशेषणत्वमिति वाच्यं स्ववृत्तिजीवनवत्त्वसम्बन्धेन तस्य पुरुषविशेषणत्वात् वि-
हितकालजीवित्वादेर्वादिपदेन ग्रहणात् तथा च नित्यगोचरप्रवृत्तिस्थले स्वविशेषण-

(२७६)

ध्याताज्ञानात् तत्र प्रवृत्तिः । ननु तदपेक्षया लाघवेन बलवदनिष्टान-
नुबन्धीष्टसाधनताविषयककार्यताज्ञानत्वेनैव हेतुत्वमस्तु बलवदनि-
ष्टाननुबन्धित्वं चेष्टोत्पत्तिनान्तरीयकदुःखाधिकदुःखाजनकत्वं बलव-
द्वेषविषयदुःखाजनकत्वं वेति चेन्न इष्टसाधनत्वकृतिसाध्यत्वयोर्युगपद्-
ज्ञातुमशक्यत्वात् साध्यत्वसाधनत्वयोर्विरोधित्वात् असिद्धस्य हि
साध्यत्वं सिद्धस्य च साधनत्वं नचैकमेकेनैकदा सिद्धमसिद्धं चेति ज्ञा-

पदेन विशेष्यतत्कालीनशुचित्वादिरूपविशेषणमेव ग्राह्यमिति न पूर्वोक्तातिप्रसङ्ग
इति भावः । नैयायिकः शङ्कते नन्विति । तदपेक्षया बलवदनिष्टाननुबन्धित्वविशि-
ष्टेष्टसाधनताज्ञानजन्यकृतिसाध्यताज्ञानापेक्षया । लाघवेनेति । नियमादिघटितजन्यत्वा-
पेक्षया विषयत्वस्य लघुत्वादिति भावः । ननु बलवदनिष्टाजनकत्वज्ञानं न हेतुः कचि-
द्ब्रह्मायाससाध्ये बहुतरस्यापि दुःखस्याबलवत्त्वात् कचिदल्पस्य दुःखस्य बलवत्त्वाद-
नुगतस्याबलवत्त्वस्य बलवत्त्वस्य दुर्बलत्वादित्यत आह । बलवदनिष्टाननुबन्धित्वं चे-
ति । इष्टोत्पत्तीति । इष्टोत्पत्ति नान्तरीयकं यदुःखं तदपेक्षयातिरिक्तं यदुःखं तदजन-
कत्वमित्यर्थः । एतेन मधुविषसमृक्तान्नभोजने प्रवृत्त्यापत्तिरपास्ता । इष्टोत्पत्तिनान्तरी-
यकदुःखातिरिक्तस्य मरणदुःखस्य तेन जननात् । अत्र केचित् सुखमात्रजनके क-
र्मणिष्टोत्पत्तिनान्तरीयकदुःखमप्रसिद्धमिति तत्र प्रवृत्त्यभावप्रसङ्ग इति तदयुक्तम् क-
ष्टं कर्मेति न्यायेन सुखजनके कर्मणि दुःखजनकत्वनियमेनाप्रसिद्ध्यभावात् । मिश्रा-
स्त्विष्टोत्पत्त्यनान्तरीयकनरकदुःखाजनकत्वमुक्तस्यार्थ इति नाप्रसिद्धिरित्याहुः । नन्वेवं
सति नरकसाधनत्वेन प्रमिते परदाराधिगमनादौ रागौकल्याण प्रवर्तेत इष्टोत्पत्त्य-
नान्तरीयकनरकदुःखजनकत्वेन तस्य निश्चयादित्यत आह बलवद्वेषेति । द्वेषे च
बलवत्त्वं जातिविशेषः । अत एव रागान्धस्य यदागम्यागमनादिजन्यदुःखं न ता-
दृशो द्वेषस्तदा तद्वेतावपि प्रवृत्तिः । साध्यत्वसाधनत्वयोर्विरोधमुपपादयति असिद्ध-
स्य हीति । आद्यक्षणवृत्तित्वविशिष्टस्य पाकादेरित्यर्थः । सिद्धस्य अनाद्यक्षणविशिष्टस्य ।
कृत्यव्यवहितोत्तरक्षणसम्बन्धित्वघटितस्य कृतिसाध्यत्वस्य पाकोत्पत्तिक्षणएव पाकवृ-
त्तित्वात् कालान्तरभाव्योदनादिफलसाधनत्वस्योदनाव्यवहितपूर्वक्षणसम्बन्धित्वघटि-
तस्य चोत्पत्तिक्षणे पाकावृत्तित्वात् तयोरेकक्षणावच्छेदेनैकत्रावृत्तित्वरूपविरोधादिति
भावः । यद्यपि कालान्तरभाव्योदनाव्यवहितपूर्वक्षणवृत्तित्वावच्छेदकधर्मवत्स्वरूपमोदन-
साधनत्वमाद्यक्षणवृत्तित्वविशिष्टेऽपि पाके सम्भवतीति कथं विरोधस्तथापि स्वरूपयो-

(२७७)

यते तस्मात्कालभेदादुभयं जायतइति मैवम् लाघवेन बलवदनिष्टान-
नुबन्धीष्टसाधनत्वे सति कृतिसाध्यताज्ञानस्य तत्र हेतुत्वात् न च सा-
ध्यत्वसाधनत्वयोर्विरोधः यदा कदाचित् साध्यत्वसाधनत्वयोरविरो-
धादेकदा साध्यत्वसाधनत्वयोश्च ज्ञानात् । नव्यास्तु ममेदं कृतिसाध्य-
मिति ज्ञानं न प्रवर्तकमनागते तस्य ज्ञातुमशक्यत्वात् किं तु यादृश-

ग्यमिदं न फलोपधायकमिति ज्ञानात् प्रवृत्त्यनुदयेन फलोपधायकत्वरूपेष्टसाधनता-
ज्ञानस्यैव संशयसाधारणस्य प्रवृत्तिकारणत्वं वाच्यं पूर्वोक्तं फलोपधायकत्वं चाद्यक्षण-
विशिष्टे यागादौ न सम्भवतीति भावः । साध्यत्वसाधनत्वयोर्विरोधं व्युत्पाद्य तयोरेक-
ज्ञानविषयत्वं न सम्भवतीत्याह । नचैकमेकेनैकदेति । अव्याप्यवृत्तिपदार्थस्य स्वस्वा-
वच्छेदकानवगाहिज्ञानं न सम्भवति । मूले वृक्षः संयोगीत्येव प्रतीतेः । तथा च साध्य-
त्वसाधनत्वयोरपि स्वस्वावच्छेदकसिद्धत्वासिद्धत्वविषयकमसिद्धः पाकः कृतिसाध्यः सि-
द्धश्च पाक इष्टसाधनमिति ज्ञानं समूहालम्बनरूपं वाच्यम् । तच्च न सम्भवति सिद्ध-
त्वासिद्धत्वज्ञानयोः परस्परं विरोधित्वादित्यभिमानः । तस्मात् कालभेदादिति । न चे-
दानीमसिद्धः पाकः कृतिसाध्यः अग्रे च सिद्धः पाक इष्टसाधनमिति ज्ञानादेव प्र-
वृत्तिरस्त्विति वाच्यं इदानीन्तनाग्रेतनकालयोरननुगमात् । प्राणित्वस्यापि पुरुषविशे-
षणत्वेनाहमिदानीन्तनकृतिसाध्यविषयभक्षणः प्राणित्वादित्याद्यनुमितिस्तम्भवादिषभक्ष-
णसाधारणं स्वविशेषणवत्प्रतिसन्धानजन्यकार्यताज्ञानमिति बलवदनिष्टाननुबन्धी-
ष्टसाधनता शौचाद्यन्यतरलिङ्गप्रतिसन्धानजन्यकार्यताज्ञानं प्रवर्तकं वाच्यं तदपेक्ष-
या बलवदनिष्टाननुबन्धीष्टसाधनताविषयककार्यताज्ञानमतिलङ्घ्येति तदेव काव्यनि-
त्यसाधारणकारणत्वेन कल्प्यतइत्यभिप्रायेण प्राभाकरमतं दूषयति मैवमिति । सा-
ध्यत्वसाधनत्वयोर्विरोधं दूषयति नचेति । न हीत्यर्थः । यदा कदाचिदिति यत्किञ्चि-
त्कालीनस्य साध्यत्वस्य यत्किञ्चित्कालीनेन साधनत्वेन विरोधाभावादित्यर्थः । तथा
चैककालीनकृतिसाध्यत्वेष्टसाधनत्वयोर्विरोधेपि न क्षतिस्तयाज्ञानस्यास्माभिः कारण-
त्वानङ्गीकारात् किन्तु निर्विशेषितयोः सामान्यतः कृतिसाध्यत्वेष्टसाधनत्वयोर्ज्ञान-
स्यैव हेतुत्वाङ्गीकारादिति भावः । तादृशं च ज्ञानं सम्भवतीत्याहुः । एकदेति । इदं
च ज्ञानान्वयिज्ञानाद् ज्ञानसम्भवात् मूलाद्यनवगाहिनापि वृक्षः संयोगीति ज्ञानस्यानु-
भविकतया अव्याप्यवृत्तेर्ज्ञानं स्वावच्छेदकविषयकमेवेति नियमे मानाभावान्न पूर्वोक्त-
दोष इति ध्येयम् । प्राभाकरानुयायिनवीनमतमाह । नव्यास्त्विति । ज्ञातुमशक्यत्वा-

(२७८)

स्य पुंसः कृतिसाध्यं यद्दृष्टं तादृशत्वं स्वस्य प्रतिसन्धाय तत्र प्रवर्तते ते-
नौदनकामस्य तत्साधनताज्ञानवत्स्तदुपकरणवतः पाकः कृतिसाध्यः
तादृशश्चाहमिति प्रतिसन्धाय पाके प्रवर्तत इत्याहुः । तन्न स्वकल्पित-
लिप्यादिप्रवृत्तौ यौवने कामोद्भेदादिना सम्भोगादौ च तदभावात् ।
इदं तु बोध्यम् इदानीन्तनेष्टसाधनत्वादिज्ञानं प्रवर्तकम् । तेन भावि
यौवराज्ये बालस्य न प्रवृत्तिः तदानीं कृतिसाध्यत्वाज्ञानात् । एवं तृप्त-
स्य भोजने न प्रवर्तते तदानीमिष्टसाधनत्वाज्ञानात् । प्रवर्तते च रोष-
दूषितचित्तो विषादिभक्षणे तदानीं बलवदनिष्ठानुबन्धित्वाज्ञानात्
नचास्तिकस्यागम्यागमनशत्रुवधादिप्रवृत्तौ कथं बलवदनिष्ठानुब-
न्धित्वबुद्धिर्नरकसाधनत्वज्ञानादिति वाच्यं उत्कटरागादिना नरक-
साधनताधीतिरोधानात् । वृष्ट्यादौ तु कृतिसाध्यताज्ञानाभावान्न
चिकीर्षाप्रवृत्तौ किं त्विष्टसाधनताज्ञानादिच्छामात्रम् । कृतिश्च प्रवृ-

दिति । सामान्यलक्षणप्रत्यासत्त्यनङ्गीकारे प्रत्यक्षस्य पक्षज्ञानाभावेनानुमितेश्चासम्भ-
वादिति भावः । तदभावात् यादृशस्य पुंसः कृतिसाध्यं यद्दृष्टं तादृशत्वज्ञानाभा-
वात् । नन्विष्टसाधनताज्ञानस्य प्रवृत्तिजनकत्वे भावियौवराज्ये प्रवृत्त्यापत्तिरत आह
इदं तु बोध्यमिति । इष्टसाधनत्वादीत्यत्रादिपदोपगृहीतस्येदानीन्तनकृतिसाध्यत्व-
घटककृताविदानीन्तनत्वविशेषणस्य प्रयोजनमाह । तेन भावीति । इष्टसाधनत्वघ-
टकेच्छायां तद्विशेषणस्य प्रयोजनमाह एवं तृप्त इति । बलवदनिष्टेत्यत्र बलवद्द्वेषे
तद्विशेषणप्रयोजनमाह । प्रवर्तते चेति । प्रवृत्तौ प्रवृत्तेः पूर्वं नरकसाधनत्वज्ञानादिति
नरकरूपबलवदनिष्टसाधनत्वज्ञानादित्यर्थः । उत्कटरागादिनेति । अगम्यागमनादि-
सुखे उत्कटरागादिनेत्यर्थः । नरकेति बलवदनिष्टेत्यर्थः । तिरोधानात् अनुत्पाद-
नात् । तादृशसुखे उत्कटरागसत्त्वे ऽगम्यागमनजन्यनरके बलवद्द्वेषानुदयादिति भा-
वः । प्रवृत्तिरूपेति । कृतिसाध्यताज्ञानमित्यत्र प्रवृत्तित्वेन कृतेः प्रवेश इत्यर्थः । स्वे-
च्छाधीनकृतिसाध्यताज्ञानस्य हेतुत्ववादिमणिकुन्मतेपि स्वेच्छाधीनत्वं कृतिविशेषणं प्र-
वृत्तिरूपकृतिलाभायैवेति भावः । इत्थं च तदव्यापारीभूतेच्छापि प्रवृत्तिसाध्यत्वप्रका-
रिका बोध्या ज्ञानेच्छयोः समानप्रकारकत्वेन हेतुहेतुमद्भावादिति । तेन प्रवृत्तिप्रवेशे-
न । प्राणपञ्चकसञ्चारे न प्रवृत्तिरिति । नच प्राणानामतीन्द्रियतयोपादानप्रत्यक्षाभा-

त्तिरूपा बोध्या । तेन जीवनयोनियत्नसाध्य प्राणपञ्चकसञ्चारे न प्र-
वृत्तिः । इत्थं च प्रवर्तकत्वानुरोधादिधेरपीष्टसाधनत्वादिकमेवार्थः ।

वादेव न प्राणोपादानकसञ्चारसाध्यकप्रवृत्त्यापत्तिरिति वाच्यं प्राणवहनाङ्गुपादान-
कप्राणसञ्चारसाध्यकप्रवृत्त्यापत्तिवारणायैव प्रवृत्तिसाध्यताज्ञानहेतुत्वाङ्गीकारात् । यद्य-
पि प्राणसञ्चारवृत्तिविशेष्यतासम्बन्धेन कृतिसाध्यताज्ञानहेतुत्वाङ्गीकारादेव तथाप्रवृ-
त्तिवारणं सम्भवति तथापि घटादौ जीवनयोनियत्नसाध्यत्वभ्रमात् प्रवृत्त्यापत्तिवारणाय
प्रवृत्तिसाध्यत्वज्ञानत्वेन हेतुत्वमावश्यकमिति ध्येयम् । एतेन प्राणसञ्चारे प्रवृत्तिवारणाय
प्रवृत्तिसाध्यताज्ञानस्य हेतुत्वेपि प्रवृत्तिसाध्यत्वभ्रमात् प्राणसञ्चारे प्रवृत्त्यापत्तिर्दुर्वारि-
त्यपास्तम् । नच प्रवृत्तिसाध्यताज्ञानस्य हेतुत्वेपि भोजननान्तरीयके श्रमे साध्यतया
प्रवृत्त्यापत्तिर्दुर्वारिति वाच्यं तादृशश्रमे चिकीर्षाविरहादेव प्रवृत्त्यनुत्पत्तेः तत्र चिकीर्षा-
विरहश्च श्रमस्य दुःखरूपतया दुःखत्वज्ञानस्येच्छाप्रतिबन्धकतयेच्छासामान्यसामग्री-
विरहादेव एतेन नान्तरीयकश्रमे प्रवृत्त्यापत्तिवारणाय स्वेच्छाधीनकृतिसाध्यताज्ञानस्य
हेतुत्वं वाच्यमिति मणिकृन्मतमपास्तम् । नच सुखे प्रवृत्तिसाध्यताज्ञानेच्छयोः सत्त्वात्
तत्र साध्यताख्यविषयतासम्बन्धेन प्रवृत्त्यापत्तिरिति वाच्यं साध्यतया प्रवृत्तिं प्र-
ति फलत्वज्ञानस्य प्रतिबन्धकत्वात् । वस्तुतस्तु तत्तद्धर्मन्यवृत्तिविषयतासम्बन्धेन
ज्ञानं प्रति तत्तद्धर्मभेदस्य हेतुतायास्तत्रतत्र व्यवस्थापितत्वात् तत्र च कार्यताव-
च्छेदककोटौ ज्ञानत्वस्थाने गुणत्वमेव निवेशनीयम् । एवं च सुखत्वान्यवृत्तिविषयता-
सम्बन्धेन गुणत्वस्य कृतिसाध्यताज्ञानजन्यतावच्छेदकीभूतं यत्साध्यताख्यविषयता-
सम्बन्धेन प्रवृत्तित्वं तदव्यापकतया तदवच्छिन्नजनकसुखत्वभेदस्य सुखत्वे ऽभावा-
देव न तत्र साध्यतया प्रवृत्त्यापत्तिः व्याप्यधर्मावच्छिन्नजनकसामग्र्या फलजनने
व्यापकधर्मावच्छिन्नजनकसामग्र्या अपेक्षितत्वात् अनयैव च रीत्या प्राणसञ्चारत्वे
श्रमत्वे च साध्यताख्यविषयतावच्छेदकतासम्बन्धेन प्रवृत्तिवारणं बोध्यम् । एतदेव
हृदि निधाय प्राणसञ्चारस्य प्रवृत्त्ययोग्यत्वादेव न तत्र प्रवृत्तिरिति मिश्रैरभिहित-
मिति दिक् । इत्थं चेति । प्रवृत्तिं प्रतिष्टसाधनत्वादिधियो हेतुत्वे चेत्यर्थः । इष्टसा-
धनत्वादीत्यादिना बलवदनिष्ठाननुबन्धित्वकृतिसाध्यत्वयोः परिग्रहः । अत्र च निष्फले
प्रवृत्त्यभावादिष्टसाधनत्वस्येष्टसाधनेपि मधुविषसम्यक्ताज्ज्ञानभोजने ऽप्रवृत्तेर्बलवदनिष्ठान-
नुबन्धित्वस्य कृत्यसाध्ये सुमेरुशृङ्गाहरणादावप्रवृत्तेः कृतिसाध्यत्वस्य च ज्ञानं प्रवृत्ति-
हेतुः तच्च विधित इतीष्टसाधनत्वादिकं विध्यर्थ इति भावः । ननु भावि यौवराज्यादौ
प्रवृत्तेर्वारणायेदानीन्तनकृतिसाध्यताज्ञानादेः प्रवर्तकत्वं वाच्यं तच्च न विधिवाक्यात्

(२८०)

इत्थं च विश्वजिता यजेतेत्यादौ यत्र फलं न श्रूयते तत्रापि स्वर्गः फलं कल्प्यते । नन्वहरहः सन्ध्यामुपासीतेत्यादाविष्टानुत्पत्तेः प्रवृत्तिः कथं

ततः शक्यकृतिसाध्यत्वेष्टसाधनत्वप्रकारकज्ञानस्यैवात्पत्तेरिति कथं प्रवर्तकं ज्ञानं विधित इति । अत्र वदन्ति न विधिः साक्षात् प्रवर्तकं ज्ञानमुत्पादयति किं तु विधिवाक्यादिष्टसाधनत्वे कृतिसाध्यत्वे चावगते किमिष्टमित्याकाङ्क्षायां स्वर्गकामादिपदसमभिव्याहारात् स्वर्गसाधनमिति ज्ञानमानुमानिकं मानसं वात्पद्यते अन्यथा विशेषरूपेण फलज्ञानाभावात् प्रवृत्त्यनुपपत्तेः एवमिदानींतनत्वान्तर्भावेण कृतिसाध्यत्वाद्विज्ञानमनुमानादिति । अत एवोक्तं मणिकृतापि एवं विधिन्यज्ञानजन्यं ज्ञानं प्रवर्तकमिति । अत्र भट्टपादाः लोके प्रवृत्तिर्द्वेधा स्वेच्छाधीना परंप्रेरणजन्या च । तत्राद्यायां प्रवर्तनाया अनुयोगेपि द्वितीयप्रवृत्तौ सा प्रयोजिका आचार्यप्रेरणयेदं करोमीति व्यवहारात् । प्रवर्तना च प्रवर्तयितुः प्रवृत्त्यनुकूलव्यापारविशेषः स च चेतनस्याभिप्राय एव अचेतनस्य तु वेदस्याभिधानामकः कश्चिच्छब्दसमवेतः तथा चाचार्याभिप्रायज्ञानाद्याया शिष्यः प्रवर्तते तथाभिधाज्ञानाद्विधिस्थले प्रवृत्तिरिति । सैव लिङ्गार्थः सैव च शब्दभावना लिङ्गत्वांशेनोच्यते । अर्थभावना त्वाख्यातत्वांशेन तदुक्तम् “अभिधां भावनामाहुरन्यामेव लिङ्गादयः । अर्थात्मभावना त्वन्या सर्वाख्या तस्य गोचर” इति । अभिधा शब्दः तर्जिष्ठा भावना ऽभिधाभावना अर्थो यागादिरात्मा वा अर्थात्मकत्वं चार्थगोचरत्वमर्थाश्रितत्वं वा तथा च यागादिगोचरात्माश्रिता प्रवृत्तिरर्थभावना अत्र च शब्दभावनाया अर्थभावनैव भाव्या अर्थभावनायाश्च फलं स्वर्गादीति बोध्यं तदुक्तम् “लिङ्गो ऽभिधा सैव च शब्दभावना भाव्या च तस्याः पुरुषप्रवृत्तिः । सम्बन्धबोधः करणं तदीयं प्ररोचना चाङ्गतयोपयुज्यते” इति । अस्यार्थः लिङ्गो ऽभिधा वाच्या तस्याः किं भाव्यमित्याकाङ्क्षायामुक्तं भाव्या च तस्या इति । केन भाव्या इत्याकाङ्क्षायां सम्बन्धेति । सम्बन्धबोधः लिङ्गादिपदशक्तिज्ञानं तत्रालस्येन निवर्तमानं पुरुषस्तुतिरुत्तेजयतीति सा सहकारिणीत्याह प्ररोचनेतीति वदन्ति । तत्र लोके स्वेच्छाधीनप्रवृत्तौ इष्टसाधनताज्ञानस्य हेतुत्वेन कृत्स्नत्वादन्यत्रापि प्रवृत्तौ तदेव हेतुरस्तु किमतिरिक्तप्रवर्तनाज्ञानस्यातिरिक्तहेतुत्वेन । अत एव वेदेपि न प्रवर्तनाज्ञानं हेतुः शब्दशक्तिभिन्नायामभिधायां मानाभावाच्च । अत एव मण्डनमिश्राः “पुंसां नेष्टाभ्युपायत्वात् क्रियास्वन्यः प्रवर्तकः । प्रवृत्तिहेतुं धर्मं च प्रवदन्ति प्रवर्तना”मित्यादिना प्रवृत्त्यनुकूलत्वेनेष्टसाधनत्वमेव प्रवर्तनेत्युक्तवन्तः । नन्वेवं विश्वजिता यजेतेत्यादौ फलाश्रवणेनेष्टसाधनताज्ञानाभावात् प्रवृत्तिर्न स्यादत आह इत्थं चे-

(२८१)

नचार्थवादिकं ब्रह्मलोकादि प्रत्यवायाभावो वा फलमिति वाच्यं
तथा सति काम्यत्वे नित्यत्वहान्यापत्तेः कामनाभावे चाकरणापत्तेः ।
इत्थं च यत्र फलश्रुतिस्तत्रार्थवादमात्रमिति चेन्न ग्रहणश्याद्वादौ नि-
त्यत्वनैमित्तिकत्वयोरिव नित्यत्वकाम्यत्वयोरप्यविरोधात् नच काम-
नाभावे ऽकरणापत्तिः त्रिकालस्तवपाठादाविव कामनासद्भावस्यैव

ति । इष्टसाधनत्वादेर्विध्यर्थत्वे चेत्यर्थः । ननु नित्ये सन्ध्योपासनादौ फलाभावा-
न्नेष्टसाधनत्वज्ञानं प्रवर्त्तकं न वा तद्विषयो विध्यर्थ इत्यभिप्रायेण शङ्कते नन्विति ।
नचार्थवादिकमिति “सन्ध्यामुपासते ये तु सततं संसितव्रताः । विधूतपापास्ते यान्ति
ब्रह्मलोकं सनातन”मित्यर्थवादबोधितमित्यर्थः । नित्यत्वहान्यापत्तेरिति । नित्यत्वकाम्य-
त्वयोर्विरोध इत्यभिमानः । ननु तयोर्विरोधित्वे मानाभावः अहरहः सन्ध्यामुपासीते-
त्यादिश्रुतिसन्ध्यामुपासतइत्यर्थवादयोरेकतावतात्वेन तत्कालजीविफलकामस्य स-
म्बलितधिकारः कल्प्यते इत्यत आह । कामनाभावइति । अकरणापत्तेरिति । अक-
रणे प्रत्यवायानुत्पत्त्यापत्तेरित्यर्थः । कामनारूपाधिकाराभावादनधिकृताकरणस्य प्र-
त्यवायजनकत्वाभावादिति भावः । ननु तथापि नित्यस्थलीयफलश्रुतेर्वैयर्थ्यमित्या-
शङ्क्यार्थवादतया स्तुतिमात्रे तात्पर्यं कल्प्यतइत्याह । इत्थं चेति । कल्पनादिति ।
इदमुपलक्षणं अर्थवादोपस्थितकामनाया अधिकारत्वेपि अकुर्वन् विहितं कर्मेत्यादिना
शौचे सति विहिताननुष्ठानस्य प्रत्यवायजनकत्वबोधनात् कामनासम्बलितस्य शुचि-
त्वादेर्नाधिकारत्वं किं तु नित्यस्थले फलकामनाशुचित्वाद्योरधिकारयोः सम्बलनं तथा
च कामनाविरहेपि शुचित्वादिरूपाधिकारसत्त्वात् तदा सन्ध्यादकरणस्य प्रत्यवायज-
नकत्वमेव कामनाया अधिकारत्वेपि तदधिकारवतः शौचादिविरहिणः सन्ध्यादक-
रणस्य प्रत्यवायजनकत्वं न कल्प्यते शुचितत्कालजीवित्वरूपाधिकारैकदेशवतोप्यक-
रणे प्रत्यवायजनकत्वं कल्प्यते न सम्बलिताधिकारत्वेपि क्षतिविरहाच्चेत्यपि द्रष्टव्य-
म् । एतेन तत्र नियमेन फलकामनासत्त्वे मानाभावेपि न क्षतिरिति सूचितम् । ननु
नित्यगोचरप्रवृत्ताविष्टसाधनताज्ञानं कारणमेव नेत्यनेनैवोपपत्तौ किमर्थं नित्यस्यापि
काम्यत्वं कल्पनीयमत आह । न त्विति । स्वेष्टसाधनत्वमिति । अन्वयव्यतिरेकाभ्यां
प्रवृत्तित्वावच्छिन्नं प्रतीष्टसाधनताज्ञानस्य हेतुत्वादिति भावः । अत एव कुसुमा-
ञ्जलौ सन्ध्योपासनमफलमपि क्रियते वेदबोधितत्वादित्याशङ्क्य गुरुमतमेतन्न गु-
रोर्मतमित्यभिप्रायेवोपेक्षितमाचार्यैः । यच्च पण्डापूर्वं स्वतः प्रयोजनं नित्यस्य कर्मण

(२८२)

कल्पनात् न तु वेदबोधितकार्यताज्ञानात् प्रवृत्तिरिति सम्भवति स्वे-
ष्टसाधनत्वमविज्ञाय तादृशकार्यताज्ञानसहस्रेणापि प्रवृत्तेरसम्भवात् ।
यदपि पण्डापूर्वं फलमिति तदपि न कामनाभावे ऽकरणतापत्तेस्तौ-
ल्यात् कामनाकल्पने त्वार्थवादिकं फलमेव रात्रिसत्रन्यायात् कल्प-
ताम् अन्यथा प्रवृत्त्यनुपपत्तेः तेनानुत्पत्तिं प्रत्यवायस्यान्ये मन्यन्ते ।
एवं “सन्ध्यामुपासते ये तु सततं शंसितव्रताः । विधूतपापास्ते यान्ति
ब्रह्मलोकमनामयम्” एवं “दद्याद्दहरहः आर्द्रं पितृभ्यः प्रीतिमावहन्”
इति प्रीत्यात्मकमेव फलमस्तु । न च पितृप्रीतिः कथं फलं व्यधिकर-
णत्वादिति वाच्यं गयाआर्द्रादाविवोद्देश्यत्वसम्बन्धेनैव फलजनकत्वस्य
क्वचित्कल्पनात् । अत एवोक्तं शास्त्रदर्शितं फलमनुष्ठानकर्त्तरीत्युत्सर्ग
इति । पितृणां मुक्तत्वे तु स्वस्य स्वर्गादिफलं यावन्नित्यनैमित्तिकानु-
ष्ठानस्य सामान्यतः स्वर्गजनकत्वात् पण्डापूर्वार्थं प्रवृत्तिश्च न सम्भवति
न हि तत्सुखदुःखाभाववत्स्वतः पुरुषार्थः न वा तत्साधनं प्रत्यवायानु-

इति प्राभाकरमतं तदपि दूषयति । यदपीति । कामनाभावे पण्डापूर्वात्मकफलकामना-
भावे । रात्रिसत्रन्यायादिति । यथा हि रात्रिसत्रशब्दवाच्यानां ज्योतिर्गौरित्यादिवा-
क्योत्पन्नकर्मणां फलजिज्ञासायामत्यन्ताश्रुतस्वर्गादिकल्पने गौरवादिश्वजिन्यायापवा-
देन प्रतितिष्ठन्तीह वा य एता रात्रीरुपयन्तीत्यर्थवादश्रुतौ प्रतिष्ठैव फलमिति सिद्धा-
न्तितं तथात्राप्यार्थवादिकब्रह्मलोक एव फलं लाघवादित्यर्थः । अन्यथा फलाभावे ।
तेन आर्थवादिकफलकल्पने लाघवेन । तत्र तत्रार्थवादिकं फलं दर्शयति अनुत्पत्ति-
मित्यादिना । अत एव पितृप्रीतेः श्राद्धफलत्वादेव । उत्सर्ग इति । श्राद्धादिफलस्य क-
र्तृमात्रगतत्वे तु व्यभिचाराभावाज्जियम एव स्यादिति भावः । पण्डापूर्वस्वीकारेपि त-
त्साधनताज्ञानस्य प्रवर्त्तकत्वं न सम्भवतीत्याह । पण्डापूर्वार्थमिति । न वा तत्साधन-
मिति । तथा चेच्छाविषयत्वाभावेन फलत्वाभावात् तत्साधनताज्ञानं प्रवर्त्तकमिति
भावः । ननु त्वन्मतेपि प्रत्यवायानुत्पत्तेः कथं फलत्वं स्वतः पुरुषार्थत्वाभावात् न वा
दुःखानुत्पत्तिरूपपुरुषार्थसाधनत्वेन तत्रेच्छाविषयत्वं दुःखानुत्पत्तेः प्रागभावरूपाया-
स्त्वदजन्यत्वादित्याशङ्क्य परिहरति । प्रत्यवायेत्यादिना । अनुत्पत्तावित्युद्देश्यत्वं सप्तम्य-

(२८३)

त्यक्तौ कथं प्रवृत्तिरिति चेदित्यम् यथा हि नित्ये कृते प्रत्यवायाभाव-
स्तिष्ठति तदभावे तदभावः । एवं प्रत्यवायाभावसत्त्वे दुःखप्रागभावस-
त्त्वं तदभावे तदभाव इति योगक्षेमसाधारणकारणताया दुःखप्राग-
भावं प्रत्यपि सुवचत्वात् । एवमेव प्रायश्चित्तस्यापि दुःखप्रागभावहेतु-
त्वमिति । ननु न कलञ्जं भक्षयेदित्यत्र विध्यर्थे कथं नञर्थान्वयः इ-
ष्टसाधनत्वाभावस्य कृतिसाध्यत्वाभावस्य च बोधयितुमशक्यत्वादिति
चेन्न तत्र बाधादिष्टसाधनत्वं कृतिसाध्यत्वं च न विध्यर्थः किं तु बल-
वदनिष्टाननुबन्धित्वमात्रं तदभावस्य नञा बोध्यते । अथ वा बलवद्-

र्थः । कथं प्रवृत्तिरिति । पूर्वोक्तरीत्या प्रत्यवायानुत्पत्तेः फलत्वाभावेन तत्साधनता-
ज्ञानस्य प्रवृत्त्यहेतुत्वात् सन्ध्यावन्दनादौ प्रवृत्तिरित्यर्थः । प्रत्यवायाभावः प्रत्यवाय-
प्रागभावः । तदभावे सन्ध्यावन्दनादिनित्याभावे । तदभावः प्रत्यवायाभावस्याभावः ।
तदभावे प्रत्यवायाभावस्याभावे । तदभावः दुःखप्रागभावभावो दुःखरूपः । योग-
क्षेमसाधारणेति । योगो ऽप्राप्तस्य प्राप्तिः । क्षेमः सिद्धस्य संरक्षम् । प्रवृत्तिं प्रती-
ष्टसाधनताज्ञानस्य हेतुतायां साधनतायाः क्षेमसाधारण्या एव प्रविष्टत्वादिति भावः ।
प्रागभावस्य प्रतियोगिविकल्पप्राप्तेन फलत्वासम्भवात् प्रत्यवायात्यन्ताभाव एव नित्यस्य
फलं स्वरूपसम्बन्धविशेषात्मकक्षेमसाधारणजन्यताया अत्यन्ताभावे सत्त्वादिति तु
नञ्याः । एवमेव योगक्षेमसाधारणमेव । ननु न कलञ्जमित्यत्र कलञ्जभक्षणाभाव
इष्टसाधनमित्यन्वयबोधाम्युपगमे बाधकाभावादित्यत आह । विध्यर्थे कथं नञर्थेति ।
विध्यर्थनञर्थयोः कथमन्वयः विध्यर्थेष्टसाधनत्वाद्यन्वितनञर्थस्याभावस्य कलञ्ज-
भक्षणे कथमन्वय इत्यर्थः । अशक्यत्वादिति । कलञ्जभक्षणे तस्य बाधादिति भावः ।
बलवदनिष्टाननुबन्धित्वमात्रमिति । विधेः कृतिसाध्यत्वादिषु त्रिषु शक्तिस्वीकारेण
क्वचित्कस्यचित् क्वचित्कस्यचिद्विध्यर्थस्य बोधस्वीकारादिति भावः । प्रवृत्तिं प्रति
कृतिसाध्यत्वविशिष्टबलवदनिष्टाननुबन्धित्वविशिष्टेष्टसाधनत्वज्ञानत्वेनैकस्यैव हेतुत्वं
लाघवाच्च तु कृतिसाध्यत्वादिप्रत्येकविषयकज्ञानत्वेन गौरवादतो विधेरपि विशिष्टमेव
शक्यं वाच्यम् । एवं च निषेधस्थले विशिष्टाभावो विधिसमभिव्याहृतनञा बोध्यते
इत्यभिप्रायवानाह अथ वेति । विशेषणाभावे विश्राम्यतीति । एवं चेष्टसाधनत्वादि-
मति कलञ्जभक्षणादौ विशिष्टाभावो बोध्यमानो बलवदनिष्टाननुबन्धित्वभावे
पर्यवस्यतीति भावः । विशिष्टस्य विध्यर्थत्वे इत्येते बलवदनिष्टाननुबन्धित्वरूपविशे-

(२८४)

निष्ठाननुबन्धित्वविशिष्टेष्टसाधनत्वे सति कृतिसाध्यत्वं विध्यर्थः तद-
भावश्च नत्रा बोध्यमानो विशिष्टाभावो विशेष्यवति विशेषणाभावे वि-
श्राम्यति । ननु श्येनेनाभिचरन् यजेतेत्यादौ कथं बलवदनिष्ठाननुब-
न्धित्वमर्थः श्येनस्य मरणानुकूलव्यापारस्य हिंसात्वेन नरकसाधन-
त्वात् नच वैधत्वान्न निषेध इति वाच्यं अभिचारे प्रायश्चित्तोपदेशात्
नच मरणानुकूलव्यापारमात्रं यदि हिंसा तदा खड्गकारस्य कूपकर्तुश्च
हिंसकत्वापत्तिर्गललग्नभक्षणजन्यमरणे आत्मबधित्वापत्तिश्चेति
वाच्यं मरणोद्देश्यकत्वस्यापि विशेषणत्वात् । अन्योद्देश्यकक्षिप्तनाराच-
क्षतब्राह्मणस्य तु वाचनिकं प्रायश्चित्तमिति चेन्न श्येनवारणायादृष्टा-
द्वारकत्वेन विशेषणात् । अत एव काशीमरणार्थं कृतशिवपूजादेरपि न

षणवाधात्कथं विशिष्टस्य विध्यर्थस्य बोध इत्याशङ्कते । ननु श्येनेनेति । श्येनेनेति
कर्मनामधेयं अभिचरन् वैरीमरणं कामयन् । कथमिति । श्येने तस्य बाधितत्वादिति
भावः । अर्थः विधिन्यबोधविषयः । वैधत्वान्न निषेध इतीति । यज्ञीयपश्वालम्भना-
नुरोधेन मा हिंस्यादिति निषेधस्य वैधर्हिसेतरहिंसापरत्वादिति भावः । अभिचारइति ।
तथा “चाभिचारमहीनं च त्रिभिः कृच्छैर्व्यपोहतीति” तत्र प्रायश्चित्तोपदेशवैयर्थ्या-
पत्त्या निषेधविधेस्तदतिरिक्तपरत्वं न सम्भवतीति भावः । नचैवं यज्ञीयपशुहिंसाया
अपि प्रत्यवायजनकत्वापत्तिरिति वाच्यं अनुपदिष्टप्रायश्चित्तहिंसेतरहिंसापरत्वान्
मा हिंस्यादिति निषेधविधेरिति साक्षामरणानुकूलव्यापार एव हिंसा न हि श्येन-
स्तथेति मा हिंस्यादिति निषेधाविषयत्वादस्त्येव बलवदनिष्ठाननुबन्धित्वमित्यभिप्रा-
येण साक्षात् परम्परासाधारणमरणानुकूलव्यापारमात्रस्य हिंसात्वे दोषमाह । मरणानु-
कूलव्यापारमात्रं यदि हिंसा तदेति । साक्षात् परम्परासाधारणः सर्वोपि व्यापारो यदि
हिंसा तदेत्यर्थः । ननु मरणोद्देश्यकत्वनिवेशे ऽन्योद्देशेन प्रक्षिप्तनाराचेन यत्र ब्रा-
ह्मणमृतिस्तत्र प्रायश्चित्तं न स्यात् तस्य हिंसात्वाभावेन मा हिंस्यादिति निषेधावि-
षयत्वादत आह अन्योद्देश्यकेति । वाचनिकमिति । न तु मा हिंस्यादिति निषेधवि-
षयतयेति भावः । अदृष्टाद्वारकत्वेनेति । श्येनस्यादृष्टाद्वारैव वैरीमरणसाधनत्वा-
दिति भावः । नवस्तु श्येनस्य हिंसात्वं किमदृष्टाद्वारकत्वविशेषणेनेत्यत आह
अत एवेति । अदृष्टाद्वारकत्वविशेषणादिवेत्यर्थः । न हिंसात्वमिति । तथा च तादृ-

(२८५)

हिंसात्वम् नच साक्षान्मरणजनकस्यैव हि हिंसात्वं ज्ञेयस्तु न तथा
किन्तु तज्जन्यापूर्वमिति वाच्यं खड्गाघातेन ब्राह्मणे व्रणपाकपरम्परया
मृते हिंसात्वानापत्तेः । केचित्तु ज्ञेयस्य हिंसाफलं न तु मरणं तेन
ज्ञेयजन्यखड्गाघातादिरूपा हिंसाभिचारपदार्थस्तस्य च पापजनकत्वम्
अतः ज्ञेयस्य वैधत्वात् पापजनकत्वेऽपि अग्रिमपापं प्रतिसन्धाय स-

शशिवपूजनादेर्हिंसात्ववारणायावश्यकतेनादृष्टाद्वारकत्वविशेषणेन ज्ञेयस्यापि हिंसा-
त्ववारणमिति भावः । ननु साक्षान्मरणजनकत्वविशेषणादेव तादृशशशिवपूजनज्ञे-
नादेर्वारणे किमदृष्टाद्वारकत्वेन गुरुविशेषणेनेति तदस्थः शङ्कते नच साक्षादि-
ति । अदृष्टाद्वारकत्वविशेषणं विनैव ज्ञेये बलवदनिष्टाननुबन्धित्वमुपपादयतां म-
तमाह केचित्त्विति । हिंसाफलमिति । साक्षान्मरणफलको व्यापारः फलमित्यर्थः ।
तस्य खड्गाभिघातादेः । पापजनकत्वमिति । अभिचारमहीनं चेत्यादिनाभिचारस्य
पापजनकत्वबोधनात् साक्षान्मरणजनकव्यापारस्यैवाभिचारपदार्थत्वादिति भावः ।
नच पूर्वं नचेत्यादिना साक्षान्मरणजनकव्यापारस्यैव हिंसात्वमित्याशङ्कितत्वात्
तेन पौनरुक्त्यमिति वाच्यं पूर्वं साक्षान्मरणजनकस्य ज्ञेयजन्यापूर्वस्य हिंसात्वमा-
शङ्कितमिह च तथाभूतस्य खड्गाभिघातादिरिति भेदात् नचादिपदेन ज्ञेयजन्या-
पूर्वस्य तथाभूतस्य ग्रहणात् कथं भेद इति वाच्यं ज्ञेयजन्यापूर्वस्यैतन्मते खड्गा-
भिघातं प्रत्येव व्यापारतया तस्य मरणजनकत्वाभावात् नच साक्षान्मरणजनकव्या-
पारस्य हिंसात्वे खड्गाघातेन ब्राह्मणे व्रणपाकपरम्परया मृते हिंसात्वानुपपत्तिस्तद-
वस्थैवेति वाच्यं तत्र खड्गाघाताद्युत्तरमेव सन्निपातादिदोषस्योत्पत्त्या मरणं प्रति
तस्य व्यापारतया व्यापारेण व्यवधानासम्भवात् कुतस्तद्व्यास्तिकानां ज्ञेये न प्रवृ-
त्तिरत आह अग्रिमिति । तथा च पातकप्रयोजकत्वान्न तत्रास्तिकानां प्रवृत्तिरिति
भावः । अत्र नव्याः मास्तु ज्ञेयस्य मा हिंस्यादिति निषेधविषयत्वं तथाप्यभिचार-
तया पापजनकत्वं सर्वसमतम् अभिचारस्योपपातकमध्ये मनुना परिगणितत्वादिति
कथं तस्य बलवदनिष्टाननुबन्धित्वम् । यच्चोक्तं ज्ञेयजन्यखड्गाभिघातादेरेवाभि-
चारतया पापजनकत्वं न ज्ञेयस्येति तदपि न अभिचारमहीनं चेत्यत्राभिचारपदेन
तज्जनकज्ञेयनादेर्ग्रहणादन्यथा प्रत्यभिचारेण यत्र न खड्गाघाताद्युत्पत्तिस्तत्र प्राय-
श्चित्तं न स्यात् । एवमपि ज्ञेये पापप्रयोजकतया बलवदनिष्टाप्रयोजकत्वोपपादन-
स्याशक्यत्वाच्च प्रवृत्तिं प्रति बलवदनिष्टाप्रयोजकत्वज्ञानस्यैव जनकतया तद्विषय-

(२८६)

स्यैव विध्यर्थत्वात् तथा च श्येनस्य बलवदनिष्टाननुबन्धित्वमुपपाद्य विधेर्बलवदनि-
 ष्टाननुबन्धित्वविशिष्टेष्टसाधनत्वविशिष्टकृतिसाध्यत्वे शक्तिरयुक्ता किं तु त्रिषु श-
 क्तित्रयं स्वीकृत्य क्वचित् कस्य चित्क्वचित् कस्य चिदर्थस्य बोध इत्यङ्गीकरणीयम् ।
 श्येनेनेत्यादौ तु बलवदनिष्टाननुबन्धित्वस्य बोधो न भवत्येव परं त्विष्टसाधनत्वकृ-
 तिसाध्यत्वयोरेवेति किं च विशेषणविशेष्यभावे विनिगमनाविरहेणापि विशिष्टे श-
 क्तिर्न युक्ता नच प्रत्येकं शक्तिं स्वीकृत्य क्वचित् कस्य चिदर्थस्य बोधोपगमे नि-
 यामकाभाव इति वाच्यं तात्पर्यस्यैव नियामकत्वात् प्रत्येकशक्तिपक्षे ऽगम्यं गच्छे-
 दित्यादिवाक्यानामिष्टसाधनत्वादिप्रमाजनकतया प्रामाण्यापत्तिरित्यपि न इष्टापत्तेः
 तत्राप्रामाण्यव्यवहारस्तु कदाचिद्बलवदनिष्टाननुबन्धित्वभ्रमजनकत्वनिवन्धनः नच
 बलवदनिष्टाननुबन्धित्वे सतीष्टसाधनत्वे सति कृतिसाध्यः पाक इत्येव बोधो न तु
 कृतिसाध्यत्वे सतीत्यादिरूप इति विशिष्टशक्तिपक्षेपि न विनिगमनाविरह इति
 वाच्यं तथैव बोधो नान्यथेत्यस्य शपथनिर्णयत्वात् तस्माद्बलवदनिष्टाननुबन्धित्वादि-
 षु प्रत्येकं शक्तिरिति प्रथमकल्प एव युक्तः तत्रापि बलवदनिष्टाननुबन्धित्वं नार्थः ।
 यागादिजन्यनान्तरीयकदुःखस्यापि यदा कदाचित् यस्य कस्य चिद्बलवदद्वेष-
 विषयतया यजेतेत्यादीनामप्रामाण्यापत्तेः । न कलञ्जमित्यादिनिषेधविधिवदश्वमेधे-
 न न यजेतेत्यादीनामपि प्रामाण्यापत्तेश्च । अश्वमेधादौ यदा यः पुरुषः प्रवर्तते त-
 त्कालीनतत्पुरुषीयबलवदद्वेषविषयाजनकत्वमर्थ इति न सत् कालभेदेन पुरुषभेदेन
 च विधिशक्तिकल्पने गौरवात् कालविशेषपुरुषविशेषाणां विशिष्य ज्ञातुमशक्यतया
 कालविशेषपुरुषविशेषान्तर्भावेण शक्तेर्दृग्ग्रहत्वाच्च । नानाश्वमेधेन यजेतेत्यादिनिषेधवि-
 धिवन्न कलञ्जं भक्षयेदित्यादिनिषेधविधीनामप्रामाण्यापत्तेश्च । तत्र यदा यः पुरुषः
 प्रवर्तते तत्कालीनतत्पुरुषीयबलवदद्वेषविषयाजनकत्वस्य तत्रापि सत्त्वात् किं तु वै-
 दिकविधेः पापाजनकत्वमर्थः तदभाव एव न कलञ्जं भक्षयेदित्यादौ नञा बोध्यते
 शाकं न भुञ्जीतेत्यादिवाक्यस्य प्रामाण्यनिर्वाहाय रोगाजनकत्वमध्यर्थः । एवं पुण्ये
 नोद्वहेन्नैकः पर्वतमारोहेदित्यादावपि तत्तदनिष्टाजनकत्वमर्थो बोध्यः । नच शक्तयानन्त्यं
 नरकत्वरोगत्वादीनां द्वेषविषयतावच्छेदकत्वेनोपलक्षणीभूतेनानुगम्य तदवच्छिन्न-
 प्रतियोगिताकाभावकूटे एकशक्त्यभ्युपगमात् रोगाद्यजनकत्वादौ लौकिकलिङ्गो ल-
 क्षणाभ्युपगमाद्वेति वदन्ति । विध्यर्थश्चाप्ताभिप्रायः स च स्वेष्टसाधनतानुमापक इष्टसा-
 धनताज्ञानं च प्रवर्तकमित्युदयनाचार्यमतमाह आचार्यास्त्विति । इत्यादावित्यादिना
 पाकं कुर्यामित्युत्तमपुरुषपरिग्रहः । आज्ञादीत्यादिनाध्वेषणादिपरिग्रहः । तथा च पाकं
 कुर्याः पाकं कुर्यामिति मध्यमोत्तमपुरुषयोरज्ञाध्वेषणारूपेच्छावाचित्वं कृप्तं तदृष्टान्तेन

(२८७)

न्तो न प्रवर्तन्ते इत्याहुः । आचार्यास्तु आप्ताभिप्रायो विध्यर्थः पार्क-
 कुर्या इत्यादावाज्ञादिरूपेच्छावाचित्ववत् लिङ्मात्रस्येच्छावाचित्वं ला-
 घवात् । एवं च स्वर्गकामो यजेतेत्यादौ यागः स्वर्गकामकृतिसाध्यतया
 आप्तेष्ट इत्यर्थः । ततश्चापेष्टत्वेनेष्टसाधनत्वादिकमनुमाय प्रवर्तते क-
 लञ्जभक्षणे तदभावान्न प्रवर्तते । यस्तु वेदे पौरुषेयत्वं नाभ्युपैति तं
 प्रति विधिरेव तावद्गर्भ इव श्रुतिकुमार्याः पुरोगे मानम् । नच कर्त्तृस्म-
 रणं बाधकं कपिलकणादादिभिरद्यपर्यन्तं कर्त्तृस्मरणस्यैव प्रतीयमा-
 नत्वात् अन्यथा स्मृतीनामप्यकर्त्तृकत्वापत्तेः तत्रैव कर्त्तृस्मरणमस्तीति
 चेद्वेदेपि क्न्दासि जज्ञिरे तस्मादित्यादिकर्त्तृस्मरणमस्त्येव । एवं “प्रति
 मन्वन्तरं चैषा श्रुतिरन्या विधीयते” इत्यपि द्रष्टव्यम् । “स्वयम्भूरेष
 भगवान् वेदो गीतस्त्वया पुरा । शिवादिच्छेषिपर्यन्ताः स्मर्तारो ऽस्य न

प्रथमपुरुषेपीच्छावाचित्वमनुमेयमिति भावः । लाघवादिति । बलवदनिष्टाननुबन्धीष्ट-
 साधनत्वाद्यपेक्षयेच्छात्वेन विधिशक्तौ लाघवादित्यर्थः । इत्यर्थः इति बोधः । अनुमा-
 येति । अत्र च यागो मम स्वर्गकामस्य बलवदनिष्टाननुबन्धीष्टसाधनं मत्कृतिसा-
 ध्यतयाप्तेनेष्यमाणत्वात् मन्मात्रकृतिसाध्यतयेष्यमाणमद्भोजनवदित्यनुमानमवधेयम् ।
 तदभावात् आप्तेष्टत्वाभावेन तद्वेतुकेष्टसाधनत्वज्ञानाभावात् । ननु वेदे वक्तुरभावात्-
 कस्येच्छा लिङ्मात्रेण बोधनीयेयत आह । यस्त्विति । विधिरेवेति । वक्तृभिन्नेच्छाया बो-
 धने विधेः सामर्थ्याभावाद्विधिरेव वेदवक्तुरीश्वरे मानमिति भावः । नच कर्त्तृस्मरणमि-
 ति । कर्त्तुः वेदकर्त्तुः अस्मरणं स्मृतिभिरबोधनम् । तथा च वेदो ऽपौरुषेयः अस्मर्य-
 माणकर्त्तृकत्वादित्यनुमानं बाधकमित्यर्थः । कपिलकणादेति कपिलकणादगीतमादि-
 भिस्तच्छिष्यैश्चाद्यपर्यन्तमित्यर्थः । कर्त्तृस्मरणस्य सकर्त्तृकत्वबोधकस्मृतेरित्यर्थः ।
 नन्वीश्वरस्य वेदवक्तुः सर्गादौ केन चित्साक्षाददृष्टत्वादननुभवे ऽस्मरणं तदभावे
 ऋषीणां स्मृतिप्रणयनं च न सम्भवतीति चेन्न पौरुषेयत्वानुमानेन वेदवक्तारः (१) मनु-
 भूय तन्मूलकश्रुतिस्मृतिप्रणयनयोः सम्भवात् । अन्यथा वेदे सकर्त्तृकत्वानङ्गीकारे ।
 तत्रैव स्मृतिष्वेव । वेदस्य सकर्त्तृकत्वे श्रुतिं प्रदर्श्य स्मृतिमपि प्रदर्शयति । एवमि-
 ति । ननु वेदस्य नित्यत्वबोधकं भारताद्येव तस्याकर्त्तृकत्वे प्रमाणं भविष्यतीत्या-

(१) वेदकर्तारः—पा० २ ।

(२८८)

कारका” इति तु वेदस्य स्तुतिमात्रम् । नच पौरुषेयत्वे भ्रमादिसम्भ-
वादप्रामाण्यं स्यादिति वाच्यं नित्यसर्वज्ञत्वेन निर्दोषत्वात् । अत एव
पुरुषान्तरस्य भ्रमादिसम्भवान्न कपिलादेरपि कर्तृत्वं वेदस्य । किञ्च
वर्णानामेवानित्यत्वस्य वक्ष्यमाणत्वात् सुतरां तत्सन्दर्भस्य वेदस्यानि-

शङ्कते स्वयम्भूरिति । नित्य इत्यर्थः । एष भगवानित्यपि वेदविशेषणम् । स्तुतिमात्र-
मिति तथा च पूर्वोक्तश्रुतिस्मृत्योर्विरोधनास्य भारतस्य न स्वार्थे तात्पर्यमपि तु स्तु-
तिपरत्वमिति भावः । भ्रमादिसम्भवात् पुरुषस्य भ्रमप्रमादादिदोषसम्भवादित्यर्थः ।
नित्यसर्वज्ञत्वेनेति नित्यसर्वविषयकज्ञानवत्त्वेनेत्यर्थः । निर्दोषत्वात् भ्रमादिशून्यत्वात् ।
अत एव नित्यसर्वज्ञत्वाभावादेव । ननु नित्यसर्वज्ञपुरुषप्रणीतत्वापेक्षया नित्यनिर्दोषत्वं
वेदे स्वीकृत्य तदेव वेदप्रामाण्ये प्रयोजकमस्तु तथा च सकर्तृत्वानुमाने बाध इत्यतो
वेदस्य नित्यत्वे बाधकमाह किं चेति । तत्सन्दर्भस्येति । तन्निष्ठानुपूर्वीविशेषस्ये-
त्यर्थः । आनुपूर्व्या नित्यत्वे त्वनित्यसमेवतनित्यस्य जातित्वेनानुपूर्व्या जातित्वापत्तेरिति
भावः । अत्र चास्तेच्छाविषयत्वस्येश्वरेच्छाविषयत्वरूपस्य केवलान्वयिनः कलञ्जभ-
क्षणेपि सत्त्वाद्बलवदनिष्ठाननुबन्धित्वविशिष्टेष्टसाधनत्वरूपसाध्यस्य च तत्राभावेन व्य-
भिचारात् कथं तस्य तदनुमापकत्वम् बलवदनिष्ठाननुबन्धित्वविशिष्टेष्टसाधनत्व-
प्रकारकेच्छाया लिङ्ग्यत्वे च लाघवाद्बलवदनिष्ठाननुबन्धिष्टसाधनत्वमेव लिङ्ग्यो
ऽस्तु कृतमास्तेच्छयेत्यस्वरस आचार्यास्त्वयनेन सूचितः । नन्विष्टसाधनत्वस्य न वि-
धितो बोधः सम्भवति स्वर्गत्वावच्छिन्नसाधनत्वस्य यागे बाधात् गङ्गास्नानादिजन्यस्वर्गे
व्यभिचारात् स्वर्गनिष्ठवैजात्यावच्छिन्नसाधनत्वस्य यागे सत्त्वेपि तद्वैजात्यस्य विधिवो-
धितस्वर्गसाधनत्वान्यथानुपपत्त्या कल्पनीयस्य प्रागनुपस्थित्या तद्वृत्तिकारणत्वे वि-
धिशक्तिप्रदायोगादिति चेन्न स्वरूपसम्बन्धविशेषरूपाया एव कारणताया विध्यर्थ-
त्वोपगमादित्येके । अन्यथासिद्धिनिरूपकतानवच्छेदकानियतोत्तरवार्ततावच्छेदकध-
र्मवस्वर्गकत्वमेव स्वर्गकारणत्वमित्यन्ये । वस्तुतस्तु स्वर्गनिष्ठधर्मावच्छिन्ननिरूपितनि-
यतपूर्ववार्ततावच्छेदकधर्मवस्वमेव स्वर्गकारणत्वं तच्च यागे न बाधितं स्वर्गनिष्ठवैजा-
त्यरूपस्वर्गत्वधर्मावच्छिन्नं प्रति यागस्य व्यभिचाराभावात् । ननु विधेरिष्टसाधनत्वे श-
क्तत्वेपि स्वर्गसाधनत्वस्य कथं ततो बोधः स्वर्गसाधनत्वादौ विभिन्नशक्तिकल्पने तु श-
क्त्यानन्त्यम् नच विधिप्रत्ययोपस्थिते इष्टे स्वर्गपदोपस्थितस्वर्गस्याभेदेनान्वयात् स्व-
र्गाभिनेष्टसाधनत्वस्य बोधः सम्भवतीति वाच्यं स्वर्गपदस्य समासान्तर्गततया तद-

(२८१)

त्यत्वमिति सङ्क्षेपः ॥

उपादानस्येति । उपादानस्य समवायिकारणस्याध्यक्षं प्रत्यक्षं प्रवृत्तौ
कारणमिति ॥

निवृत्तिस्तु भवेद् द्वेषाद्

द्विष्टसाधनताधियः ॥ १५१ ॥

निवृत्तिरिति । द्विष्टसाधनताज्ञानस्य निवृत्तिं प्रति जनकत्वमन्वय-
व्यतिरेकाभ्यामवधारितमिति भावः ॥ १४८ ॥ १५० ॥ १५१ ॥

यत्नो जीवनयोनिस्तु

सर्वदातीन्द्रियो भवेत् ।

यस्यान्यत्रान्वयासम्भवादिति चेन्न स्वर्गसाधनत्वादौ विधेः शक्तिकल्पनेन तथाबोधनि-
र्वाहात् नचैकैकस्य बोधे विधेर्विनिगमकाभावः स्वर्गादिपदसमभिव्याहाराधीनतत्तद्ध-
र्मघटितसाधनत्वे तात्पर्यग्रहस्यैव विनिगमकत्वात् । नचैवं विधिशक्त्यानन्त्यं स्वर्गत्वा-
दिधर्मावच्छिन्ननिरूपितसाधनत्वेष्वेकशक्त्युपगमात् । नच शक्यतावच्छेदकभेदा-
च्छक्तिभेदः इष्टतावच्छेदकत्वेन स्वर्गत्वादीन्यनुगतीकृत्य तदवच्छिन्ननिरूपितसाधन-
त्वएकशक्त्युपगमात् नचेष्टतावच्छेदकत्वेनैव शाब्दबोधे स्वर्गत्वादीनां भानं स्यान्न तु
स्वरूपत इति वाच्यं इष्टतावच्छेदकत्वस्योपलक्षणतया शक्तिविषयत्वाद्विशेषणस्यैव
शाब्दबोधे भानोपगमात् । उपलक्षणत्वं च तत्पदजन्यबोधाविषयत्वेन शक्तिविषयत्वं
तत्पदजन्यबोधविषयत्वेन शक्तिविषयत्वमेवं च विशेषणत्वमित्यन्यत्र विस्तरः ॥

समवायिकारणस्येति । तत्साध्यकप्रवृत्तिं प्रति तत्समवायिकारणात्मकतदुपादान-
गोचरलौकिकप्रत्यक्षस्य हेतुत्वम् । नच शब्दसाध्यकप्रवृत्तिर्मृदङ्गादौ न स्यात्तदुपादा-
नस्य गगनस्यातीन्द्रियत्वात् । एवं ध्वंससाध्यकप्रवृत्तिरपि तत्समवायिनो ऽप्रसिद्धेरिति
वाच्यं इष्टापत्तेः शब्दसाक्षात्कारसाध्यकप्रवृत्तेरेव मृदङ्गादिगोचराया उपगमादिति
प्राचीनमतानुसारेणेदम् । नवीनमते त्वधिष्ठानमात्रमुपादानं बोध्यम् । तेन यागादेर्ह-
विः शब्दस्य मृदङ्गादिः प्राणसञ्चारादेश्च प्राणवहनाज्यादिरुपादानमिति बोध्यम् ॥

(२२०)

शरीरे प्राणसञ्चारे

कारणं तत्प्रकीर्तितम् ॥ १५२ ॥

यत्न इति । जीवनयोनियत्नो यावज्जीवनमनुवर्तते स चातीन्द्रियः ।
तत्र प्रमाणमाह शरीरइति । प्राणसञ्चारो हि अधिकश्वासादिः प्र-
यत्नसाध्यः । इत्थं च प्राणसञ्चारस्य सर्वस्य यत्नसाध्यत्वानुमानात् प्र-
त्यक्षप्रयत्नबाधाचातीन्द्रिययत्नसिद्धिः स एव जीवनयोनिर्यत्नः ॥ १५२ ॥
गुरुत्वं निरूपयति । अतीन्द्रियमिति ॥

अतीन्द्रियं गुरुत्वं स्यात्

पृथिव्यादिद्वये तु तत् ।

अनित्ये तदनित्यं स्या-

नित्ये नित्यमुदाहृतम् ॥ १५३ ॥

१४९ ॥ १५० ॥ १५१ ॥

मूले द्वेषादिति फलगतो द्वेषो द्विष्टसाधनताज्ञानं च निवृत्तिं प्रति कारणमित्यभि-
प्रायेणोक्तं प्राणसञ्चारो हीति । अधिकश्वासादिः प्राणसञ्चारो यत्नसाध्यः प्रत्यक्ष-
यत्नसाध्यतया दृष्टः धावतः प्रयत्नोत्कर्षेण श्वासक्रियोत्कर्षदर्शनादिति भावः । इत्थं
चेति दृष्टान्तसिद्धान्त्यर्थः । सर्वस्येति । एकत्र यत्नसाध्यत्वस्यानुभविकत्वेन तद्दृ-
ष्टान्तेन प्राणसञ्चारत्वावच्छेदेन सर्वत्र भोक्तृयत्नजन्यत्वानुमानादिति भावः । स एव
प्राणसञ्चारहेतुत्वेनानुमीयमान एव । नव्यास्तु जीवनयोनियत्ने मानाभावः प्राण-
क्रियाया अदृष्टविशेषप्रयोज्यात्मनोयोगरूपाज्जीवनात् तत्प्रयोजकादृष्टाद्वा सम्भवादु-
क्तानुमानस्य चाप्रयोजकत्वात् । अन्यथैकत्र यत्ने ज्ञानजन्यत्वदृष्टान्तेन जन्ययत्न-
त्वावच्छेदेन ज्ञानजन्यत्वकल्पनापत्त्या सुषुप्तौ ज्ञानादेरप्यतीन्द्रियस्य कल्पनापत्तेरिति
प्राहुः ॥ १५२ ॥

पतनसमवायिभिन्नत्वरूपं पतनासमवायित्वं रूपादावतिव्याप्तमतो व्याचष्टे अस-

(२२१)

तदेवासमवायि स्यात्
पतनाख्ये तु कर्मणि ।

अनित्येति । अनित्ये द्युणुकादौ तद्गुरुत्वमनित्यम् । नित्ये परमाणौ
नित्यम् । गुरुत्वमित्यनुवर्तते । तद्गुरुत्वमसमवायि असमवायिकारण-
म् । पतनाख्यइति । आद्यपतने इत्यर्थः ॥

द्रवत्वं निरूपयति सांसिद्धिकमिति ॥

सांसिद्धिकं द्रवत्वं स्या-

नैमित्तिकमथापरम् ॥ १५४ ॥

सांसिद्धिकं तु सलिले

द्वितीयं क्षितितेजसोः ।

द्रवत्वं द्विविधं सांसिद्धिकं नैमित्तिकं चेति । द्वितीयं नैमित्तिकम् ॥

परमाणौ जले नित्य-

मन्यत्वानित्यमिष्यते(१) ॥ १५५ ॥

परमाणाविति । जलपरमाणौ द्रवत्वं नित्यमित्यर्थः । अन्यत्र पृथि-
वीपरमाण्वादौ जलद्युणुकादौ च द्रवत्वमनित्यं कुत्रचित्तेजसि कुत्र-
चित् पृथिव्यां च नैमित्तिकं द्रवत्वं तत्र को वा नैमित्तिकार्यस्तद्दर्शय-
ति ॥ १५३ ॥ १५४ ॥ १५५ ॥

मवायिकारणमिति । द्वितीयादिपतनस्य वेगासमवायिकारणकत्वादाह आद्येति । एवं
च संयोगासमवधानकालीना क्रिया गुणासमवायिकारणिका क्रियात्वात् संयोगजन्य-

(१) मुच्यते—पा० २ ।

(२८२)

नैमित्तिकं वह्नियोगात् तपनीयघृतादिषु ।

नैमित्तिकमिति । वह्नीति । अग्निसंयोगजन्यं नैमित्तिकं द्रवत्वम् ।
तच्च सुवर्णादिरूपे तेजसि घृतजतुप्रभृतिपृथिव्यां च वर्तत इत्यर्थः ॥

द्रवत्वं स्यन्दने हेतु-

निमित्तं सङ्ग्रहे तु तत् ॥ १५६ ॥

द्रवत्वमिति । हेतुरिति । असमवायिकारणमित्यर्थः । सङ्ग्रहे सक्तु-
कादिसंयोगविशेषे तद्द्रवत्वं स्नेहसहितमिति बोद्धव्यम् । तेन द्रुतसुव-
र्णादीनां न सङ्ग्रहः ॥ १५६ ॥

स्नेहो जले स नित्यो ऽणा-

वनित्यो ऽवयविन्यसौ ।

तैलान्तरे तत्प्रकर्षाद्

दहनस्यानुकूलता ॥ १५७ ॥

स्नेहं निरूपयति । जल इति । जल एवेत्यर्थः । असौ स्नेहः । ननु पृ-

क्रियावदित्यनुमानेन गुरुत्वसिद्धिरिति भावः ॥ १५३ ॥ १५४ ॥ १५५ ॥

अग्निसंयोगजन्यमिति । अग्निसंयोगासमवायिकारणकमित्यर्थः ॥

वक्ष्यमाणातिप्रसङ्गादाह । स्नेहसहितमिति ॥

तच्च सांसिद्धिकमेव । तथा च सांसिद्धिकद्रवत्वत्वेन हेतुत्वात् सुवर्णादिद्रवत्वस्य
सङ्ग्रह इति भावः । नचावश्यकस्नेहहेतुत्वेनैवानतिप्रसङ्गे सांसिद्धिकद्रवत्वस्य सङ्ग्र-
हहेतुत्वे मानाभाव इति वाच्यं स्नेहत्वेन सांसिद्धिकद्रवत्वत्वेन वा हेतुत्वमिदं विनि-
गमनाकिरहेणोभयस्यापि हेतुत्वात् ॥ १५६ ॥

(२८३)

यिव्यामपि तैले स्नेह उपलभ्यते नचासौ जलीयस्तयासति दहनप्रा-
तिकूल्यप्रसङ्गादत आह । तैलान्तरइति । तत्प्रकर्षात् स्नेहप्रकर्षात्
तैले उपलभ्यमानः स्नेहोपि जलीय एव तस्य प्रकृष्टत्वादग्रेरानुकूल्य-
म् । अपकृष्टस्नेहं हि जलं वज्रं नाशयतीति भावः ॥ १५७ ॥

संस्कारभेदो वेगो ऽथ

स्थितिस्थापकभावने ।

संस्कारं निरूपयति । संस्कारभेद इति । वेगस्थितिस्थापकभावना-
भेदात् संस्कारस्त्रिविध इत्यर्थः ॥

मूर्तमात्रे तु वेगः स्यात्

कर्मजो वेगजः क्वचित् ॥ १५८ ॥

मूर्तमात्रइति । कर्मजवेगजभेदाद्देगो द्विविध इत्यर्थः । शरीरादौ
हि नोद्वनजनितेन कर्मणा वेगो जन्यते तेन च पूर्वकर्मनाशस्त उत्-
त्तरकर्म एवमग्रेपि विना च वेगं कर्मणः कर्मप्रतिबन्धकत्वात् पूर्वकर्म-
नाश उत्तरकर्मात्पत्तिश्च न स्यात् यत्र वेगवता कपालेन जनिते घटे

असौ तैले प्रतीयमानः स्नेहः । जलीयः तैलान्तर्गतजलभागनिष्ठः । तथा सति
तैलान्तर्जलभागस्वीकारे । दहनप्रातिकूल्यप्रसङ्गात् दहननाशप्रसङ्गात् । दहननाशं
प्रति संयोगेन जलस्य हेतुत्वादिति भावः ॥ १५७ ॥

वेगो जन्यतइति । वेगत्वं तु जातिविशेषः प्रत्यक्षसिद्धः । तेनेति । कर्मनाश-
कस्योत्तरसंयोगस्य तदानीमभावाद्देगस्यैव कर्मनाशकत्वं कल्प्यतइति भावः । तत्
इति । पूर्वकर्मनाशानन्तरमित्यर्थः । एवमग्रेपीति । उत्तरकर्मणापि पूर्ववेगनाशस्त-
तो वेगान्तरोत्पत्तिरित्येषा दिगित्यर्थः । विना च वेगमिति वेगं विना कर्मनाशो न
स्यादित्यन्वयः । नाशकान्तराभावादिति भावः । ननु पूर्वकर्मणो नाशभावे का
क्षतिरत आह । । कर्मात्पत्तिश्च न स्यादिति । अत्र हेतुः कर्मणः प्रतिबन्धकत्वा-

(२८४)

वेगो ज्ञान्यते स वेगजो वेगः ॥ १५८ ॥

स्थितिस्थापकसंस्कारः

क्षितौ केचिच्चतुर्ष्वपि ।

अतीन्द्रियो ऽसौ विज्ञेयः

कचित् स्पन्देऽपि कारणम् ॥ १५९ ॥

स्थितिस्थापकेति । अतीन्द्रिय इति । आकृष्टशाखादीनां परित्यागे पुनर्गमनस्य स्थितिस्थापकसाध्यत्वात् । केचिदिति । चतुर्षु क्षित्यादिषु स्थितिस्थापकं केचिन्मन्यन्ते तदप्रमाणमिति भावः । असौ स्थितिस्थापकः कचिदाकृष्टशाखादौ ॥ १५९ ॥

भावनाख्यस्तु संस्कारो

जीववृत्तिरतीन्द्रियः ।

उपेक्षानात्मकस्तस्य

निश्चयः कारणं भवेत् ॥ १६० ॥

दिति । अत्र केचित् उत्तरसंयोगेनैव पूर्वकर्मनाशोत्तरकर्मणोः सम्भवात् तत्पूर्वकर्मनाशकर्मोत्पत्तिस्वीकारे प्रयोजनाभावादलं वेगेन तस्माद्वेगेन गच्छतीति कर्मजनकतया प्रत्यक्षमेव वेगे प्रमाणमित्याहुः ॥ १६० ॥

पुनर्गमनस्येति यथापूर्वसंयोगजनकक्रियाया इत्यर्थः । स्थितिस्थापकसाध्यत्वादिति । वेगस्य तूत्तरदेशसंयोगजनकक्रियाजनकत्वं न तु यथापूर्वसंयोगजनकक्रियाजनकत्वमिति न वेगेन स्थितिस्थापकस्यान्यथासिद्धिरिति भावः । स्थितिस्थापकत्वं नातिविशेषः । क्रियाविशेषजनकतावच्छेदकतया सिद्धः । स्थितिस्थापकश्च क्रियाविशेषजनकः स्वजन्यक्रियानाशयो ऽतीन्द्रियश्चेति मूले उक्तप्रायम् ॥ १६१ ॥

(२१५)

भावनारूप इति । तस्य संस्कारस्योपेक्षात्मकज्ञानात् संस्कारानुत्पत्तेरुपेक्षानात्मक इत्युक्तं तत्संशयात् तस्यानुत्पत्तेर्निश्चय इत्युक्तं तेनोपेक्षान्यनिश्चयत्वेन संस्कारं प्रति हेतुतेति भावः ॥ १६० ॥

ननु स्मरणं प्रत्युपेक्षान्यनिश्चयत्वेन हेतुत्वं तेनोपेक्षादिस्थले न स्मरणम् । इत्थं च संस्कारं प्रति ज्ञानत्वेनैव हेतुतास्त्विति चेन्न विनिगमनाविरहेणापि संस्कारं प्रति उपेक्षान्यनिश्चयत्वेन हेतुतायाः सिद्धत्वात् किं चोपेक्षास्थले संस्कारकल्पनायाः गुरुत्वात् संस्कारं प्रति उपेक्षान्यत्वेन हेतुतायाः सिद्धत्वात् । असौ संस्कारः । तत्र प्रमाणं दर्शयति । स्मरण इति ॥

स्मरणे प्रत्यभिज्ञाया- मप्यसौ हेतुरुच्यते ।

यतः स्मरणं प्रत्यभिज्ञानं च जनयत्यतः संस्कारः कल्प्यते । विना व्यापारं पूर्वानुभवस्य स्मरणादिजननाऽसामर्थ्यात् स्वस्वव्यापारान्यत-

इत्थं च उक्तप्रकरणे उपेक्षाज्ञानात् स्मृतिवारणे च । वस्तुतः संस्कारं प्रत्युपेक्षान्यनिश्चयत्वेन हेतुत्व एव विनिगमकमस्तीत्याह । किं चेति । संस्कारकल्पनाया गुरुत्वादित्यस्य स्मृतिं प्रत्येवोपेक्षान्यनिश्चयत्वेन हेतुत्व इत्यादिः । सिद्धत्वादित्यग्रिमस्यापि पञ्चम्यन्तस्य नेत्यनेनान्वयः । उद्देश्यवाचकपदस्य प्रागपेक्षितत्वात् तथान्वयप्रदर्शनार्थमुदीच्यस्याप्यसावित्यस्य प्राक् धारणमिति बोध्यम् । तत्र संस्कारे ॥

अतः संस्कारः । कल्प्यत इति । अथानुभवस्य ध्वंस एव व्यापारोस्तु प्रतियोग्यभावयेरेकत्राजनकत्वमित्यस्याप्रयोजकत्वात् । नचानुभवस्य स्मृतिं प्रति प्रतिबन्धकत्वापत्तिरिति वाच्यं संसर्गाभावत्वावच्छिन्नकारणताश्रयीभूताभावप्रतियोगित्वस्यैव प्रतिबन्धकतापदार्थत्वादिह च संसर्गाभावत्वेनाजनकत्वात् नचानुभवद्वितीयक्षणात्पञ्चसंस्कारेण तृतीयक्षणे स्मरणसम्भवात् ध्वंसस्य व्यापारत्वं न सम्भवति फलस्य प्राक्काले ऽनुभवध्वंसस्याभावादिति वाच्यं तत्रापि क्षणविलम्बेनैव स्मरणाभ्युपगमादिति चेन्न संस्कारानङ्गीकारे कदाचिदनुभूतस्य सर्वदा स्मरणापत्तेः अनु-

(२८६)

राभावे कारणत्वासम्भवात् न च प्रत्यभिज्ञां प्रति तत्तत्संस्कारस्य हे-
तुत्वे प्रत्यभिज्ञायाः संस्कारजन्यत्वेन स्मृतित्वापत्तिरिति वाच्यं अ-
प्रयोजकत्वात् । परे त्वनुद्बुद्धसंस्कारात् प्रत्यभिज्ञानुदयादुद्बुद्धसंस्का-
रस्य हेतुत्वापेक्षया तत्तत्स्मरणस्यैव प्रत्यभिज्ञां प्रति हेतुत्वं कल्प्यत-
इत्याहुः ॥

अदृष्टं निरूपयति । धर्मेति ॥

धर्माधर्मावदृष्टं स्याद्-

धर्मः स्वर्गादिकारणम्^(१) ॥ २६२ ॥

गङ्गास्नानादियागादि-

व्यापारः स तु कीर्तितः ।

स्वर्गादिति । स्वर्गादिसकलसुखानां स्वर्गसाधनीभूतशरीरादीनां

भवध्वंसात्मकव्यापारस्य सर्वदा सत्त्वात् न चोद्बोधकाभावादस्मरणमिति वाच्यं
यत्र वस्तुविशेषज्ञानात्मकोद्बोधकेन दश पञ्च वा घटादेः स्मरणानि जातानि न
त्वधिकानि तत्र घटादिस्मृती तद्वस्तुज्ञानस्यैव नियतोद्बोधकतया तत्सत्त्वे उद्बो-
धकाभावस्य वक्तुमशक्यत्वात् । वस्तुतस्त्वनुपदं वक्ष्यमाणापूर्वसाधकयुक्तया संस्का-
रसिद्धिर्निरावधेति ध्येयम् । स्वस्वव्यापारान्यतराभावे कार्योत्पत्त्यव्यवहितपूर्वक्षणे
स्वस्वव्यापारान्यतराभावे कारणत्वासम्भवादिति । कार्याव्यवहितप्राक्क्षणवृत्तिस्वस्व-
व्यापारान्यतरकत्वस्यैव कारणतापदार्थत्वादिति भावः । अप्रयोजकत्वादिति ।
संस्कारजन्यत्वस्य स्मृतित्वे प्रयोजकत्वाभावादित्यर्थः । मणिकृन्मतं प्रदर्शयति । परे
त्विति । त्वन्मते ऽन्तराकल्पनीयस्मृतिव्यक्ताबुद्बुद्धसंस्कारस्य हेतुत्वकल्पनं मन्मते
तु प्रत्यभिज्ञायां तद्वेतुत्वकल्पनमिति समानमन्तरास्मृतिव्यक्तिकल्पने प्रत्यभिज्ञायां
तद्वेतुत्वकल्पने च तवाधिकं गौरवमिषाहुरित्यनेनास्वरसः सूचितः ॥

स्वर्गादीत्यत्र स्वर्गपदेन सुखमात्रस्यादिपदेन शरीरेन्द्रियादेः परिग्रह इति प्रद-

(१) साधनम्—पा० २ ।

(२८७)

च साधनं धर्म इत्यर्थः । तत्र प्रमाणं दर्शयितुमाह । यागादीति । यागा-
दिव्यापारतया धर्मः कल्प्यते । अन्यथा यागादीनां चिरविनष्टतया
निर्व्यापारतया च कालान्तरभाविस्वर्गजनकत्वं न स्यात् । तदुक्तमा-
चार्यैः “चिरध्वस्तं फलायालं न कर्मातिशयं विनेति” ॥

ननु यागध्वंस एव व्यापारः स्यात् नच प्रतियोगितद्ध्वंसयोरेक-
त्राजनकत्वं सर्वत्र तथात्वे मानाभावात् नच त्वन्मते फलानन्त्यं मन्म-
ते चरमफलस्यापूर्वनाशकत्वान्न तथात्वमिति वाच्यं कालविशेषस्य
सहकारित्वादित्यत्र आह । गङ्गास्नानेति ॥

शयति । स्वर्गादिसकलस्यादिना । अग्रे नरकादीनामित्यत्राप्येवम् । तत्र धर्मे ।
यागादीति आदिना होमदानपरिग्रहः । यागत्वं च देवतोद्देश्यकस्वस्वत्वध्वंसवद्-
व्यविशेष्यकेच्छात्वम् । देवतोद्देश्यकत्वं देवतास्वत्ववद्विशेष्यकत्वम् । शब्दमयो देव-
तेति पक्षे तु तस्या इदमित्यारोपज्ञानविषयत्वमुद्देश्यत्वम् । होमत्वं चाग्निसंयोगानु-
कूलक्रियानुकूलघृतादिवृत्तिनोदनादिव्यापारत्वम् । दानत्वं च मूल्यग्रहणं विना
स्वस्वत्वध्वंसपरस्वत्वजनकस्यागत्वमिति सम्प्रदायः । यागत्वहोमत्वादयो मानसप्रत्य-
क्षगम्या जातिविशेषा इत्यन्ये । श्राद्धस्य पित्रपेक्षया यागत्वेन ब्राह्मणापेक्षया दानत्वेन
तत्र साङ्कर्यन्येदं युक्तमित्यपरे । अन्याथा धर्माभावे । चिरविनष्टस्याप्यनुभवस्य
स्मृतिजनकत्वादाह । निर्व्यापारतयेति । चिरध्वस्तमिति । चिरकालमष्टं कर्माति-
शयमपूर्वं विना फलाय फलजननाय नालं न समर्थमित्यर्थः ॥

तथात्वे ध्वंसप्रतियोगिनोरेकत्र जनकत्वाभावे एकमेवापूर्वं कल्प्यते इति । वस्तुतस्तु
यागस्यापि ध्वंसो न व्यापारः तथात्वे कीर्तितयागात् स्वर्गोत्पादवारणाय स्वर्गजन-
कतावच्छेदककोटौ कीर्तितभेदो निवेशनीयस्तत्र च कीर्तितत्वस्यैकस्याभावेन की-
र्तितत्वावच्छिन्नप्रतियोगिताकभेदनिवेशनमशक्यमतः कीर्तितव्यक्तीनां तत्तद्व्यक्ति-
त्वावच्छिन्नप्रतियोगिताक एव भेदो निवेशनीयः । एवं च दशकीर्तितयागस्थले प-
रस्परं तत्तद्व्यक्तिभेदसत्त्वेन स्वर्गोत्पादवारणाय भेदकूटस्यैव कारणतावच्छेदकत्व-
मुपगन्तव्यम् । तत्र च विशेषणविशेष्यभावे विनिगमनाविरहेण कार्यकारणभावान-
न्यमपूर्वस्वीकारे तु क्षणिकतया कीर्तितयागानां मेलनासम्भवेन भेदानामेकत्र निवे-
शो प्रयोजनाभावः । यादृशकीर्तितयागादपूर्वमापादनीयं तद्भेदावच्छिन्नयागव्यक्ते-

(२६८)

गङ्गास्नानस्य हि स्वर्गजनकत्वे ऽनन्तानां जलसंयोगध्वंसानां व्या-
पारत्वमपेक्ष्यैकमपूर्वमेव कल्प्यते लाघवादिति भावः ॥

ननु ध्वंसोपि न व्यापारोस्तु नच निर्व्यापारस्य चिरध्वस्तस्य कथं
कारणत्वमिति वाच्यं अनन्यथासिद्धनियतपूर्ववर्तित्वस्य तच्चापि सु-
त्वात् अव्यवहितपूर्ववर्तित्वं हि चक्षुःसंयोगादेः कारणत्वे न तु सर्वत्र
कार्यकालवृत्तित्वमिव समवायिकारणस्य कारणत्वे इत्यत आह ।
कर्मनाशेति ॥

कर्मनाशाजलस्पर्शा-

दिना नाशयस्त्वसौ मतः ॥ १६२ ॥

यदि ह्यपूर्वं न स्यात् तदा कर्मनाशाजलस्पर्शादिना नाशयत्वं ध-
र्मस्य न स्यात् न हि तेन यागादेर्नाशः प्रतिबन्धो वा कर्तुं शक्यते तस्य
पूर्वमेव वृत्तत्वादिति भावः । एतेन देवताप्रीतेरेव फलत्वमित्यपास्तम् ।

स्तदानीमभावात् नचापूर्वसम्बन्धेन कीर्तितयागव्यक्तीनां मेलनं सम्भवतीति स्वर्गज-
नकतावच्छेदककोटौ कीर्तितभेदानामेकत्र निवेश आवश्यक इति वाच्यं अपूर्वानुत्प-
त्त्यैवास्वर्गसंभवे स्वर्गजनकतावच्छेदककोटौ कीर्तितभेदानामनिवेशात् कीर्तितयागाद्
ध्वंसोत्पादेन ध्वंसजनकतावच्छेदककोटौ कीर्तितभेदनिवेशस्यासम्भवादित्यन्यैरपरिशी-
लितः पन्थाः ॥

कारणत्वमिति । घटकत्वं सप्तम्यर्थः । एवमग्रेपि । कार्यकालवृत्तित्वमिवेति । यथा
समवायिकारणस्य कारणत्वे कार्यकालवृत्तित्वं घटकं न त्वसमवायिकारणस्य कारणत्वे
तथेत्यर्थः ॥

तेन कर्मनाशाजलस्पर्शादिना । तस्य यागादेः । पूर्वं कर्मनाशाजलस्पर्शादितः
पूर्वम् । वृत्तत्वादिति उत्पन्नत्वाद्दिनशृत्वाच्चेत्यर्थः । योग्यविभुविशेषगुणानां स्वोत्तरोत्पन्न-
गुणनाशयत्वादिच्छात्मकयागस्य तृतीयक्षणएव नष्टत्वादिति भावः । एवमग्रेपि । धर्मः
क्षरतीयस्य धर्मो यागादिः क्षरति फलभाङ् न भवतीत्यर्थकतया कर्मनाशाजलस्पर्शादेः
स्वध्वंससम्बन्धेन स्वर्गादिफलं प्रति प्रतिबन्धकत्वमेव युक्तमिति न सत् एकाश्वमेधा-

(२२८)

गङ्गास्नानादौ सर्वत्र देवताप्रीतेरसंभवाच्च देवतायाश्चेतनत्वेपि तत्प्री-
तेरनुद्देश्यत्वात् प्रीतेः सुखरूपत्वेन विष्णुप्रीत्यादौ तदसम्भवात् जन्य-
सुखस्य तत्राभावात् तेन विष्णुप्रीतिजन्यत्वेन पराभिमतस्वर्गादिवेव

नन्तरमश्वमेधः कृत इति कीर्तिते तदुत्तरं पुनरश्वमेधकरणेपि स्वर्गानुदयापत्तेः न च
तदश्वमेधजन्यस्वर्गावच्छिन्नं प्रति तत्कीर्तनत्वेन प्रतिबन्धकत्वाच्चाश्वमेधान्तरात् स्व-
र्गानुदयप्रसङ्ग इति वाच्यं यदश्वमेधस्य कीर्तनं कृतं तदश्वमेधजन्यस्वर्गाप्रति-
दध्या तादृशप्रतिबन्धप्रतिबन्धकभावस्य कल्पयितुमशक्यत्वात् । तच्चापूर्वं दर्शपूर्णमास-
योर्द्विविधं परमापूर्वं कलिकापूर्वं चेति । तथा हि यदाग्नेयो ऽष्टाकपालो ऽमावास्यायां
पौर्णमास्यां चाच्युतो भवति उपांशुयागमन्तरा यजति ताभ्यामेतमग्नीषोमीयमेकाद-
शकपालं पूर्णमासे प्रायच्छत एन्द्रं दध्यमावास्यायामैन्द्रं पयो ऽमावास्यायामिति
पञ्चभिर्वाक्यैर्विहितेभ्यः षडभ्य आग्नेयादिभ्यः षडुत्पत्यपूर्वाणि तान्येव कलिकापूर्वा-
ण्युच्यन्ते तेभ्यश्च परमापूर्वमिति । ननु षडपूर्वाण्यावश्यकानि साक्षादेव स्वर्गहितवः
सन्तु किं परमापूर्वेणेति चेन्न दर्शपूर्णमासाभ्यां यजेतेत्यनेनोभयत्वावच्छिन्नस्य स्वर्ग-
साधनत्वावगमादुभयत्वावच्छिन्नस्यैकव्यापारकल्पनादुत्पत्यपूर्वाणां चोभयत्वावच्छि-
न्नाजन्यत्वात् दर्शपूर्णमासाभ्यामिति विधिप्रवृत्तिसमये चिरविनष्टस्य दर्शपूर्णमासस्य
व्यापारतयैकस्यैवापूर्वस्य कल्पनाच्च । नचैवमनन्तरं षण्णां यागानां क्रमिकत्वज्ञाने षड-
पूर्वकल्पनागौरवं तस्य फलमुखत्वात् नच पञ्चभिः पञ्चापूर्वद्वारा षष्ठेन च साक्षादेव
परमापूर्वं जन्यतामिति किं षष्ठेन कलिकापूर्वेणेति वाच्यं षष्ठेनाप्युत्तराङ्गदक्षिणासह-
कारेणैव परमापूर्वजननात् तावत्कालं षष्ठस्य यागस्यानवस्थित्या तज्जन्यापूर्वस्या-
वश्यकत्वात् । अत्र परमापूर्वं प्रति स्वर्गं प्रति च दर्शत्वपूर्णमासत्वव्यापकेन दर्शपू-
र्णमासोभयसाधारणवैजात्येन कारणत्वमित्येके । दर्शत्वेन पूर्णमासत्वेन च कारणत्वं
दण्डचक्रवन्मिलितानां फलोपधानमित्यपरे । अत्र त्रयात्मकदर्शजन्यमपूर्वमेकं क-
लिकापूर्वत्रयव्यापारकम् । एवं त्रयात्मकपूर्णमासजन्यमेकमपूर्वं कलिकापूर्वत्रयव्यापा-
रकं ताभ्यां स्वर्गजनकापूर्वोत्पत्तिस्तच्च परमापूर्वं फलशिरस्कापूर्वमित्युच्यतइति न वा
पूर्वोपक्ष इत्येके । तत्रैव फलशिरस्कापूर्वं मानाभावादष्टापूर्वोत्पत्त्ये । कलिकापूर्वषट्केनैव
परमापूर्वसम्भवाद् व्यापारीभूतापूर्वद्वये मानाभावात् पूर्वोक्ता सप्तापूर्वेव युक्तेति न-
व्याः । इदं चापूर्वं जातेष्टिपितृयज्ञादौ कर्तृनिष्ठमुत्पद्यतइत्येके । भोक्तृनिष्ठमिति तु
सम्प्रदायः । प्राभाकरास्तु यागाक्रिया सर्वात्मना नैव नश्यति किं तु सूक्ष्मरूपेण स्व-

(३००)

विष्णुप्रीतिशब्देन लक्ष्यते ॥ १६१ ॥ १६२ ॥

अधर्मो नरकादीनां
हेतुर्निन्दितकर्मजः ।

अधर्मेति । नरकादिसकलदुःखानां नारकीयशरीरादीनां च सा-
धनमधर्म इत्यर्थः । तत्र प्रमाणमाह । प्रायश्चित्तेति ॥

प्रायश्चित्तादिनाशयो ऽसौ

जीववृत्ति त्विमौ गुणौ ॥ १६३ ॥

यदि ह्यधर्मो न स्यात्तदा प्रायश्चित्तादिना नाश्यत्वं न स्यात् न ह्येतेन
ब्रह्महत्यादीनां नाशः प्रतिबन्धो वा विधातुं शक्यते तस्य पूर्वमेव विनष्ट-
त्वादिति भावः । जीवेति । ईश्वरस्य धर्माधर्माभावादिति भावः ॥ १६३ ॥

इमौ तु वासनाजन्यौ

इमौ धर्माधर्मौ । वासनेति । अतो ज्ञानिना कृते अपि सकृदुष्कृ-
तकर्मणि न फलायात्मिति भावः ॥

गर्देहारम्भकेषु यागसम्बन्धिद्रव्यारम्भकेषु यागकर्तर्यात्मनि वावस्थाय फलमारभत-
आहुः । तत्र ज्ञानेच्छादिरूपस्य यागस्यात्मनो योग्यविशेषगुणतया क्षणचतुष्टयान-
वस्थायित्वनियमात् ज्ञानेच्छादीनां सदाननुभवेन समानाधिकरणस्वोत्तरवर्तिगुणना-
श्यत्वस्वीकारात् अन्यथैवंरीत्या जगत एव सूक्ष्मरूपतया सर्वदावस्थानप्रसङ्गादित्यलं
विस्तरेण ॥ १६० ॥ १६१ ॥ १६२ ॥ १६३ ॥

ननु गङ्गादिदर्शनादिना ईश्वरे कुतो न धर्मादेरुत्पत्तिरत आह । मूले इमौ
तु वासनाजन्याविति । ईश्वरे मिथ्याज्ञानजन्यवासनाविरहान्न धर्मादेरुत्पत्तिरिति
भावः । ननु धर्माधर्मौ प्रति वासनाया हेतुत्वे मानाभाव इत्यत आह मुक्तावल्यामत-
इति । ज्ञानिना तत्त्वज्ञानवता ॥

(३०१)

ज्ञानादपि विनश्यतः ।

ज्ञानादपीति । अपिना भोगपरिग्रहः । ननु तत्त्वज्ञानस्य कथं धर्माधर्मनाशकत्वं “नाभुक्तं क्षीयते कर्म कल्पकोटिशतैरपीति” वचनविरोधात् । इत्थं च तत्त्वज्ञानिनां झटिति कायव्यूहेन सकलकर्मणां भोगेन क्षय इति चेन्न । तत्र भोगस्य वेदबोधितनाशकोपलक्षकत्वात् कथमन्यथा प्रायश्चित्तादिना कर्मणां नाशः तदुक्तं “ज्ञानाग्निः सर्वकर्माणि भस्मसात्कुरुतेऽर्जुन” । “क्षीयन्ते चास्य कर्माणि तस्मिन् दृष्टे परावरे” इति । ननु तत्त्वज्ञानिनस्तर्हि शरीरावस्थानं सुखदुःखादिकं न स्यात् ज्ञानेन सर्वेषां कर्मणां नाशादिति चेन्न प्रारब्धेतरकर्मणामेव नाशात् तत्तच्छरीरभोगजनकं हि यत्कर्म तत्प्रारब्धं तदभिप्रायमेव नाभुक्तमिति वचनमिति ॥

शब्दं निरूपयति शब्द इति ॥

शब्दो ध्वनिश्च वर्णश्च

मृदङ्गादिभवो ध्वनिः ॥ १६४ ॥

कण्ठसंयोगादिजन्या

वर्णास्ते कादयो मताः ।

सर्वः शब्दो नभोवृत्तिः

वचनविरोधादिति । तेनादृष्टनाशमात्रे भोगस्य हेतुत्वप्रतिपादनादिति भावः । इत्थं चेति । कर्मणां भोगैकनाशत्वे चेत्पर्यः । अन्यथा उपलक्षकत्वाभावे । सर्वकर्माणीति । सर्वकर्मजन्यादृष्टानीत्यर्थः । भस्मसात्कुरुते नाशयति । स्मृतिं दर्शयित्वा श्रुतिं दर्शयति । क्षीयन्ते चेति । तदभिप्रायमेव प्रारब्धकर्मभिप्रायमेव ॥

(३०२)

नभोवृत्तिः आकाशसमवेतः ॥

दूरस्थशब्दस्याग्रहणादाह । श्रोत्रेति ॥

श्रोत्रोत्पन्नस्तु गृह्यते ॥ १६५ ॥

ननु मृदङ्गाद्यवच्छेदेनोत्पन्ने शब्दे श्रोत्रे कथमुत्पत्तिरत आह ।
वोचोति ॥ १६४ ॥ १६५ ॥

वीचीतिरङ्गन्यायेन

तदुत्पत्तिस्तु कीर्त्तिता ।

आद्यशब्देन बहिर्दशदिगवच्छिन्नोऽन्यः शब्दस्तौ नैव शब्देन जन्यते ।
तेन चापरस्तद्व्यापकः । एवं क्रमेण श्रोत्रोत्पन्नो गृह्यतइति ॥

कदम्बगोलकन्याया-

दुत्पत्तिः कस्यचिन्मते ॥ १६६ ॥

कदम्बेति । आद्यशब्दाद् दशदिक्षु दशशब्दा उत्पद्यन्ते तैश्चान्ये द-
शशब्दा उत्पद्यन्तइति भावः । अस्मिन् मते कल्पनागौरवादुक्तं कस्य-
चिन्मतइति ॥ १६६ ॥

ननु शब्दस्य नित्यत्वादुत्पत्तिकथनमसङ्गतमत आह उत्पन्नेति ॥

उत्पन्नः को विनष्टः क

इति बुद्धेरनित्यता ।

शब्दानामुत्पादविनाशप्रत्ययशालित्वादनित्यत्वमित्यर्थः ॥

गौरवादिति । दशशब्दानां तत्प्रागभावानां तद्वेतुहेतुमद्भावानां च कल्पने गौ-
रवादित्यर्थः ॥ १६४ ॥ १६५ ॥ १६६ ॥

(३०३)

ननु स एवायं ककार इत्यादिप्रत्यभिज्ञानाच्छाब्दानां नित्यत्वम् ।
इत्थं चोत्पादविनाशबुद्धिभ्रमरूपैवेत्यत आह । सोऽयमिति ॥

सोऽयं क इति बुद्धिस्तु
साजात्यमवलम्बते ॥ १६७ ॥

साजात्यमिति । तत्र प्रत्यभिज्ञानस्य तत्सजातीयत्वं विषयो न तु तद्व्य-
क्त्यभेदो विषयः । उक्तप्रतीतिविरोधात् । इत्थं च द्वयोरपि प्रतीत्योर-
भ्रमत्वमिति ॥ १६७ ॥

उक्तप्रतीतिविरोधादिति । उत्पादविनाशशालिप्रत्ययविरोधादित्यर्थः । इत्थं चेति ।
प्रत्यभिज्ञानस्य सजातीयविषयत्वे चेत्यर्थः ॥

द्वयोरपीति । उत्पादप्रतीतिप्रत्यभिज्ञानयोरित्यर्थः । अत्र भीमांसकाः । स एवा-
यं गकार इति प्रत्यभिज्ञया गकारादेस्तावत्कालावस्थानस्य विषयीकृतत्वेनान्तराभूत-
शब्दादिना ऽनाशेन नाशकाभावाद्बुद्धिर्नित्यत्वसिद्धिः । नच प्रत्यभिज्ञा तज्जातीयत्ववि-
षयिणी बाधकाभावात् अन्यथा सर्वत्रापि तथाभावे ऽभेदोच्छेदापत्तिः नच तारत्व-
मन्दत्वरूपविरुद्धधर्माध्यासो बाधकः प्रत्यभिज्ञानबलेन तस्य नित्यत्वसिद्धौ तारत्वादे-
र्व्यञ्जकवायुधर्मत्वस्य कल्पनात् श्रोत्रेण वायुधर्मस्य तारत्वादिरपि ग्रहणसम्भवात् ।
य एव तारः स एवान्यापेक्षया मन्द इति प्रतीतिस्तारत्वमन्दत्वयोरविरोधाच्चेत्याहुः ।
तन्न तथा सति कत्वगत्वादिरपि व्यञ्जकवायुधर्मत्वापत्त्या ककारगकारयोरपि भेदो
न सिद्धेदिति वर्णैक्यापत्तेः । वस्तुतस्तु वर्णानित्यत्वपक्षे कण्ठतात्वाद्यभिघातानां क-
त्वादिकं कार्यतावच्छेदकं वर्णनित्यतापक्षे तु कसाक्षात्कारत्वमिति गौरवात् । नच-
नित्यत्वमतेपि लौकिकविषयितया कत्वमेव तज्जन्यतावच्छेदकमिति न गौरवावकाश इ-
ति वाच्यं कोलाहलप्रत्यक्षस्यासङ्ग्रहप्रसङ्गात् न हि कोलाहलप्रत्यक्षं कत्वादिविषयकम्
अन्यथा तुल्ययुतया घटावुत्पादकस्यापि घटप्रत्यक्षत्वमेव कार्यतावच्छेदकमिति तद-
पि नित्यमेव स्यादिति । नचानित्यत्वमते प्रत्यभिज्ञायास्तज्जातीयत्वविषयकत्वेन तज्जा-
तीयोयमिति स्यान्न तु सोयमित्येति वाच्यं यत्र प्रत्यभिज्ञायां जातित्वेन गत्वादेर्भानं
तत्रैव तज्जातीयोयमित्याकारः यत्र तु स्वरूपतो भानं तत्र सोयमित्याकार इत्यभ्यु-
पगमादिति । अत्रेदं बोध्यम् । शब्दो द्विविधः ध्वन्यात्मको वर्णात्मकश्च । तत्र

(३०४)

ननु सजातीये सोऽयमिति प्रत्यभिज्ञा कुत्र दृष्टेत्यत आह तदेवेति ॥

तदेवौषधमित्यादौ

सजातीयेऽपि दर्शनात् ।

तस्मादनित्या एवेति

वर्णाः सर्वे मतं हि नः (१) ॥ १६८ ॥

यदौषधं मया कृतं तदौषधमन्येनापि कृतमित्यादिदर्शनादिति
भावः ॥ १६८ ॥

ध्वन्यात्मकसंयोगजन्याद्यशब्दं प्रति गगनं समवायिकारणं भेर्याकाशसंयोगोऽस-
मवायिकारणं भेरीदण्डसंयोगादिनिमित्तकारणम् । विभागजन्यध्वन्यात्मकाद्यशब्दं
प्रति तु वंशदलाकाशविभागोऽसमवायिकारणं वंशदलद्वयविभागो निमित्तका-
रणम् । वर्णात्मकाद्यशब्दं प्रति तु कण्ठताल्वादिनाकाशसंयोगोऽसमवायिकारणं
कण्ठताल्वादिना वाय्वादिसंयोगो निमित्तकारणम् । द्वितीयादिशब्दं प्रति तु
आद्यशब्दोऽसमवायिकारणम् । न च भेर्याकाशसंयोगकण्ठाद्याकाशसंयोगादीनां
शब्दं प्रति कारणत्वे मानाभाव इति वाच्यम् भावकार्यस्यासमवायिकारणजन्यत्व-
नियमेन तत्कारणत्वस्वीकारात् । तादृशनियमे मानाभावे तु मास्तु तेषां कारणत्वं भेरी-
दण्डसंयोगादिनिमित्तकारणसहकृतेनाकाशेनैव शब्दोत्पत्तिसम्भवादिति । प्रथमादि-
शब्दानां च स्वकार्यशब्देनैव नाशः चरमस्य तूपान्यशब्देनोपान्यशब्दनाशेन
वा नाश इति ॥ १६७ ॥

मूले तदेवौषधमित्यादिना सैवेयं दीपकलिकेयादेः परिग्रहः । ननु तत्रापि व्य-
क्त्यभेद एव विषयोऽस्त्वतो भावार्थं प्रकाशयति यदौषधं मया कृतमित्यादिना । अत्र
च स्वकर्तृकत्वस्वभिन्नकर्तृकत्वरूपविबुद्धधर्माध्यासाहितभेदप्रत्ययस्य प्रतिबन्धकस्य
सत्त्वान्न व्यक्त्यभेदो विषयः किं तु तत्सजातीयभेदो विषय इति भावः ॥ १६८ ॥

भानुं प्रणम्य परिभाष्य च शास्त्रसारं मुक्तावलीकिरण एष पितृप्रदिष्टः ।

सशुक्तिभिर्दिनकरेण करेण सोऽयं नीतः प्रकाशपदवीं सुधियां मुदेस्तु ॥

(१) तस्मादित्यादिपाठो नास्ति २ । ३ । ४ पुस्तकेषु ।

(३०५)

इति श्रीविश्वनाथपञ्चाननकृता

कारिकावली समाप्ता (१) ॥

इति श्रीमहोपाध्यायविद्यानिवासभट्टाचार्यपुत्रश्रीयुतविश्वनाथपञ्चाननभट्टाचार्यविरचितायां सिद्धान्तमुक्तावल्यां गुणनिरूपणम् ॥

समाप्तश्चायं ग्रन्थः ॥

मुक्तावलीप्रकाशो यः स्वाज्ञानतिमिरापहः ।

तेन सन्तोषमायातु नीलकण्ठः सतीप्रियः (२) ॥

इति श्रीभारद्वाजकुलाम्बुधिपूर्णचन्द्रबालकृष्णभट्टात्मजमहादेवभट्टतनूजश्रीमद्दिनकरभट्टविरचिते न्यायसिद्धान्तमुक्तावलीप्रकाशे (३) गुणनिरूपणम् ॥

समाप्तश्चायं ग्रन्थः ॥

(१) भाषापरिच्छेदः समाप्तः—पा० २ । ४ ।

(२) सती प्रियः—पा० २ ।

(३) न्यायसिद्धान्तमुक्तावलीदीपिकायां—पा० १ । तत्प्रामादिकं मुक्तावलीप्रकाशो य इत्यन्तिमश्लोकदर्शनात् ।

Entered in Library

Signature with Date

Entered in Database

Cell

Signature with Date

